

नित्याचारप्रदीपः ।

# NITYĀCĀRAPRADĪPAH

BY

NARASIṂHA VĀJAPEYĪ.


VOLUME II.

EDITED BY

PAṆḌITA VINODA VIHĀRI BHATṬĀCĀRYYA

AND

MAHĀMAHOPĀDHYĀYA SADĀŚIVA MIŚRA.




PRINTED AT THE BAPTIST MISSION PRESS.

PUBLISHED BY THE ASIATIC SOCIETY OF BENGAL.

CALCUTTA.

1928.





NOTE.

Pages 1–384 edited by Paṇḍita Vinoda Vihāri Bhaṭṭācāryya.

Pages 385–748 edited, and indexes prepared, by MM.  
Sadāsiva Miśra.

# नित्याचारप्रदीपे द्वितीयखण्डस्य

## सूचीपत्रम् ।

अथ द्वितीयभागकृत्यम् ...	१	ऐहिकामुष्णिकसर्वकामे-	
अथातोऽध्ययनाङ्गानि ...	१५	भूनां त्वम्बकमन्त्रजपः	१००
अथ स्वाध्यायविधिर्ब्राह्मणानाम्	१६	अथास्य होमविधिः ...	१०४
अथानध्यायाः ...	२३	अथ काम्यानि ...	१०६
अथाध्ययनक्रमः ...	४१	अथ रत्नजपविधिः ...	१११
अथोपाकर्म्म ...	४५	अथ ऋष्यादिन्यासः ...	११३
अथाध्ययनम् ...	५१	अथ रोगशान्तये जपाः	१३६
अथ बिचारो नाम		अथ सर्वरोगनाशाय	
द्वितीयो वेदाभ्यासः ...	५३	घोषशान्तिः ...	१५३
अथाभ्यासे तृतीयो वेदाभ्यासः	५६	अथ तैत्तिरीयाणां	
अथ जपरूपस्तृतीयो वेदा-		घोषशान्तिः ...	१५४
भ्यासस्तृतीयभागे कर्त्तव्यः	६०	अथ महासौरशान्तिः	१५५
अथ गायत्रीजपः ...	६३	विष्णुधर्मे विष्णुपञ्जरस्तोत्रम्	१६५
अथातः काम्यहोमाः ...	६८	रोगार्त्तेन नामत्रयजपः कार्यः	१६८
अथ गायत्रीन्यासः ...	६९	सर्वव्याधिसाधारणौ	
याह्नतिन्यासः ...	७०	पूजामाह ...	१७२
गायत्र्यक्षरन्यासः ...	७०	रोगशान्तये दानानि ...	१७७
अथ शिरमन्त्रन्यासः ...	७०	अथासाध्यसर्वरोगसाधारण-	
अथाक्षरदेवताः ...	७१	प्रतिमादानम् ...	१८०
अथ रक्षार्थं विद्याङ्गानि	७१	वायुपुराणे सर्वरोगहर-	
अथ जपधर्माः ...	७३	दक्षिणामूर्त्तिदानम् ...	१८२
अत्रानेकदिशससाध्ये-		अथ ज्वरहराणि ...	१८८
जपे आहारनियमः ...	७६	सर्वज्वरहरकुम्भदानम् ...	१८८
होमश्च ...	८१	अथ ज्वरतर्पणम् ...	१८९
अथ यथेष्टकरण-		अथ ब्रह्मपुराणोक्तज्वरबलिः	१९१
मित्यादिप्रयोगविधिः	८३	अथातीसारहरम् ...	१९५

अथ ग्रहणीरोगे	...	१६६	पादरोगे	...	२२४
अग्नीरोगहरम्	...	१६७	चर्मरोगे	...	२२४
गुदरोगहरम्	...	१६८	कामलरोगे	...	२२६
श्वासरोगे	...	१६८	कुष्ठरोगे	...	२२७
क्षयरोगहराणि	...	२००	अपुष्पवतीत्वहरम्	...	२३१
शूलरोगे	...	२०२	गर्भस्त्रावे	...	२३२
अरुचिशूलहरम्	...	२०३	योनिस्त्रावे	...	२३२
पाण्डुरोगे	...	२०५	स्तन्यस्त्रावे	...	२३३
श्रौतोष्णज्वरगुददाहे	...	२०६	अर्बुदरोगे	...	२३३
अन्तर्हृद्दिहरनारायणदानम्	...	२०६	प्रदरे	...	२३३
वातरोगहराणि	...	२०७	मेदवृद्धौ	...	२३४
जन्मादे	...	२०७	मृतभार्य्यत्वे	...	२३४
धनुर्वातहरम्	...	२०८	मृतवत्सत्वे	...	२३४
पक्ष्वातहरम्	...	२०८	विविधविपाकः	...	२३५
वातहरमृगदानम्	...	२०९	पुण्डरीकरोगे	...	२३६
रक्तवातः	...	२०९	अथ ब्रह्मराक्षसत्वहरम्	...	२३७
अथ रक्तवातहराणि	...	२१०	अथाध्यापनरूपः पञ्चमो		
वातपित्तहरम्	...	२१०	वेदाभ्यासः	...	२३८
रक्तपित्तहरम्	...	२११	अथ ढतौयभागकृत्यम्	...	२४२
अथ श्लेष्महरम्	...	२११	अथायाचितम्	...	२६७
अपस्मारे	...	२११	अथ शूद्रप्रतिग्रहः	...	२७८
त्राणहराणि	...	२१२	अथ देशविशेषेऽग्राह्याणि	...	२८५
धिररोगे	...	२१४	प्रतिग्रहविधिः	...	२९०
अन्धत्वहरम्	...	२१७	अथ ब्रह्मविशेषेण निषिद्धेभ्यो-		
विविधरोगे	...	२१९	ऽपि प्रतिग्रहानुज्ञा	...	२९७
उदरव्याधौ	...	२२१	अध्यापनप्रकरणम्	...	३०२
मूत्रव्याधौ	...	२२१	याज्यप्रकरणम्	...	३०५
प्रमेहे	...	२२२	अथ विनिमयः	...	३१७
शूलमेहे	...	२२२	अथाग्राह्या वृद्धिः	...	३२३
वातप्रमेहः, मधुमेहः,			अथ गर्हिता वृद्धिः	...	३२४
लिङ्गव्याधिश्च	...	२२३	अथात्यन्तापदुत्तयः	...	३२६

# नित्याचारप्रदीपः ।

## द्वितीयभागः ।

श्रीगणेशाय नमः । श्रीनमः श्रीगोपालाय ।

गोवर्द्धनोद्धरणकर्म्मणि संप्रवृत्ते  
गोपेषु सस्मितससम्भ्रमसत्त्वरेषु ।  
ब्रह्माण्डधारणनियन्वितरोमकूपः  
कृष्णोऽपि सस्मितमुखो भवतः पुनातु ॥

## अथ द्वितीयभागकृत्यम् ।

तत्र दत्तः,—

द्वितीये च तथा भागे वेदाभ्यासो विधीयते ।  
वेदस्वीकरणं पूर्वं विचारोऽभ्यसनं जपः ।  
तद्दानञ्चैव शिष्येभ्यो वेदाभ्यासो हि पञ्चधा ॥  
समित्युष्मकुशादीनां स कालः समुदाहृतः ।

उपादानस्येति शेषः । तत्र प्रथमाध्ययनं तावदुच्यते ।

मनुः,—

तपोविशेषैर्विविधैर्व्रतैश्च विधिचोदितैः ।

वेदः कृत्स्नोऽधिगन्तव्यः सरहस्यो द्विजन्मना ॥

तपोविशेषा 'ब्रह्मचारिधर्मा गुरुशुश्रूषाग्निपरिचर्यादिरूपाः ।

तथा,—

कृतोपनयनस्यास्य व्रतादेशं न मिथ्यते ।

ब्रह्मणो ग्रहणञ्चैव क्रमेण विधिपूर्वकम् ॥

ब्रह्मणो वेदस्य । क्रमेण समान्नाक्रमेण ।

तथा,—

अनेन क्रमयोगेन संस्कृतात्मा द्विजः शनैः ।

गुरौ वसन् सञ्चिनुयाद् ब्रह्माधिगमिकं तपः ॥

१[ तथा,— ]

योऽनधीत्य द्विजो वेदमन्यत्र कुरुते श्रमम् ।

स जीवन्नेव शूद्रत्वमाशु गच्छति सान्वयः ॥

३[ याज्ञवल्करः,— ]

यज्ञानां तपसाञ्चैव शुभानाञ्चैव कर्मणाम् ।

वेद एव द्विजातीनां निश्चेयसकरः परः ॥

लघुव्यासः,—

मेखलाजिनदण्डानां धारिभिर्ब्रह्मचारिभिः ।

वेदः कृत्स्नोऽधिगन्तव्यः सविज्ञानो द्विजातिभिः ॥

(१) B. ब्रह्मचारिणो विहितं गुरुशुश्रूषा ।

(२) A. Omits the portion bracketed.

(३) A. Omits the portion bracketed.

भिक्षाशिभिर्गुप्तेर्नित्यं शुश्रूषणीयां रतैस्तथा ।

आसमासेर्वतं कार्यं वेदस्य विधिवद्विजैः ॥

इत्यादिवचनात् “स्वाध्यायोऽध्येतव्यः” इतिविधेः स्वकीयशाखा-  
परत्वाच्च सम्पूर्णशाखाध्ययनं नित्यम् ।

तथाच बौधायनः ऋणत्वेनावश्यकर्तव्यतामाह स्वाध्यायस्य

स्वाध्यायेन ऋषीन् पूज्य सोमेन च पुरन्दरम् ।

प्रजया च पितृन् पूर्वान् सृतो दिवि विमोदते ॥

श्रुतावपि,—जायमानोहवै ब्राह्मणस्त्रिभिर्ऋणवान् जायते । इति ।  
ब्रह्मचर्येण ऋषिभ्यो यज्ञेन देवेभ्यः प्रजया पितृभ्य इत्यत्र ब्रह्म-  
चर्यग्रहणं स्वाध्यायोपलक्षणाद्येमेव । अतएव शतपथश्रुतिः ऋणं  
हि वाव जायत इत्युपक्रम्य अथ यदेवानुब्रवीत तेन ऋषिभ्यो ऋणं  
जायते तद्धि तेभ्यः करोति यदानुब्रूत ऋषीणां निधिप इति ह्यनु-  
गमनमाचक्षते । तदुक्तं जैमिनिना श्रुतिव्याख्यानार्थं “ब्राह्मणस्य  
तु सोमविद्या प्रजसृणवाक्येन संयोगात् ॥” इति ब्रह्मचर्यं  
विद्यात्वेन व्याख्यातम् । नचैकशाखाध्ययनेन ऋणापकरणं  
स्वाध्यायोऽध्येतव्य इत्यस्य सम्पूर्णशाखाविषयत्वात् । तदुक्तं भट्टैः  
स्वाध्यायग्रहणे(न)न एकशाखा हि परिगृह्यते वेदः कृत्स्नोऽधिगन्तव्य  
इति मानववाचा एकशाखाध्ययने विध्यभावात् । न चाध्ययन-  
स्यानुष्ठानोपयोगिकर्मणां ज्ञानं फलमिति तत्तत्कर्मज्ञानार्थं

तत्तद्वाक्याध्ययनं विधीयते । न तु वाक्यसमुदायरूपा शाखा तस्य ज्ञानाजनकत्वादिति वाच्यम् । स्यादेवं यदि तत्तद्ज्ञानं फलं श्रूयेत । न तु तदस्ति । किन्तु स्वाध्यायोऽध्येतव्य इति श्रूयते । फलं न श्रूयते । तत्र दृष्टे सत्यदृष्टं न कल्प्यत इति न्यायात् यद्यत् स्वाध्यायाध्ययनजन्यं दृश्यते तत्तत् फलं कल्प्यते । तत्र क्वचित् कर्मज्ञानं क्वचिज्जपोपयुक्तमन्त्रादी स्वरूपज्ञानं क्वचिदुपनिषदादी पुरुषार्थरूपमात्मज्ञानं यथाफलं कल्प्यते ।

तथा,—

अरण्ये नियतो जम्बा त्रिवै वेदस्य संहिताम् ।

मुच्यते ब्रह्महत्यायाः

इत्यादिप्रायश्चित्तविधेः फलार्थवेदपारायणविधेः “अग्राः सर्वेषु वेदेषु” इत्यादिपंक्तिपावनत्वादिसिद्धेश्च सम्पूर्णशाखाग्रहणसाध्यत्वात् सम्पूर्णशाखास्वरूपग्रहणमपि पुरुषाभिलक्षितत्वादेव क्रतु-ज्ञानवद् वेदाध्ययनफलम् । न च पारायणाद्यर्थं पृथक् कृतस्त्र-शाखाध्ययनविधिरस्ति । नचान्यानि तेन पारायणादिकर्माणि भवन्ति । तत्रैतत् स्यात् । विधेरैकत्वेऽपि फलभेदाद् विधेयभेदः । विधेयभेदाच्च विधिवाक्यार्थभेदात् फलतोऽध्ययनविधिनानात्व-मिति । तन्न । फलभेदासिद्धेः । पुरुषापेक्षितत्वे सत्यध्ययनजन्य-त्वोपाधिना सर्वेषामेकरूपेण फलत्वात् । अवान्तरापूर्वभेदाच्च वाक्यविशेषाध्ययने धर्मविशेषविधिः । यथोपनिषदामरण्या-ध्ययनमश्वमेधाध्ययनेऽश्ववासदानं वा मैत्रावरुणग्रहाभ्यासे अयण-विधित्वात् ।

यत्तु मनुवचनं,—

यथोदितेन विधिना नित्यं छन्दस्कृतं पठेत् ।

ब्रह्मच्छन्दस्कृतञ्चैव द्विजो युक्तो ह्यनापदि ॥

नानेन ब्राह्मणाध्ययनं काम्यमुच्यते । किन्तु पूर्वमुपाकर्म्म कृत्वा-  
ऽईपञ्चमासपर्यन्तं छन्दोऽध्ययनं तदूर्ध्वं शुक्ले छन्दः पठनमित्या-  
दिना या वेदाध्ययनेतिकर्त्तव्यता कथिता तस्या एव छन्दस्कृत-  
शब्दवाचे मन्त्रभागे नित्यतोच्यते । सम्यक्ग्रहणधारणसामर्थ्यात्म-  
कानापदि ब्रह्म ब्राह्मणं छन्दस्कृतं मन्त्रभागं युक्तः पूर्वोक्तोपा-  
कर्म्मादिप्रकारयुक्तोऽधीयीत । आपदि तु सम्यक्ग्रहणधारणाऽ-  
सामर्थ्यं ब्राह्मणभागं यथोक्तनियमं विनापि नित्यमधीयीतेति  
मन्दबुद्धेर्नियममपेक्षमाणस्य प्रधानभूतब्राह्मणाध्ययनबाधापत्तेः ।  
“अङ्गगुणविरोधे च तादर्थ्यात्” इतिन्यायात् । तेन मलवद्-वासो-  
निषेधवत् विशेषणस्य यथोक्तविधिरूपस्य मन्त्राध्ययने नित्यतोच्यते ।  
ब्राह्मणाध्ययने च ग्रहणसमर्थस्य सुमेधसो नित्यता । मन्दबुद्धेश्च  
ब्राह्मणाध्ययने यथोक्तविधेरनियम इति । इत्यमेव मेधातिथि-  
प्रभृतिभिरपि व्याख्यातम् । इत्यमेव लक्ष्मीधरः । आपदि मन्त्रजातं  
यथोक्तविधिना पठेत् । अनापदि मन्त्रजातं ब्राह्मणञ्च यथोक्त-  
विधिना पठेदित्यर्थः । यत्तु तृतीयाष्टमभाष्ये ननु वेदमधीयीतेति  
वचनात् कृत्स्नो वेदोऽध्येतव्यः । न वेदावयवेनाधिक्रियत इति ।  
उच्यते । तस्मात् क्रत्वन्तरज्ञानमधिकारे नादर्त्तव्यं, सर्व्वं क्रतवः



पृथक् पृथक् ज्ञायेरन्निति कृत्स्नस्य वेदस्याध्ययनं युज्यत इति । तथा वार्त्तिके यद्यपि स्वाध्यायग्रहणेन सकलो वेदः परिगृहीतस्तथापि दर्शपौर्णमासौ कुर्वाणस्य ज्योतिष्टोममन्त्रब्राह्मणं न कचिदपि युज्यते इति । तदपि नाधिकारं व्यावर्त्तयति । 'इष्टवेदेनैव योग्यतासिद्धेः । तेन तद्व्याजिनस्त्वावानेव स्वाध्यायः । यत्त्वसौ सकलः पठ्यते तन्नित्यकाम्यनेमित्तिकानां यथोत्पन्नकालत्वान्न ज्ञायते किं कदा करिष्यत इति । यन्न पठितं तत्फलप्रार्थनायामविद्यत्वादशक्तः स्यात् तदानीञ्चाधीयमानस्य व्रतनियमवद् वेदाध्ययनासम्भवात्कर्मभिश्च विशिष्टक्रियोपात्तवेदनिराकाङ्क्षैस्तादृशस्य ग्रहणाद् वैगुण्यप्रसङ्गः । कामश्रुत्यपरिग्रहाच्च सर्वैरनारभ्य वादविधानो वेदोपेक्षित इत्यवश्यं ब्रह्मचर्यकाल एव समस्तीऽध्येतव्यः । यदि तु कथञ्चिदशक्तो नाधीते सकलं अग्निहोत्रदर्शपौर्णमासमात्रं कथञ्चिदधिगच्छति न तस्य तत्राप्यनधिकारः । तत्रायमाशयः कामश्रुतिवशादाक्षेपेणाध्ययनकरणे यदा 'यत्कर्त्तव्यं तदा तदर्थं तस्य वेदभागस्याध्ययनं कर्त्तव्यं स्यात् । अनारभ्यविधिसत्त्वात्तु कामश्रुतीनामौदासीन्ये 'सकलवेदस्य ब्रह्मचर्ये अध्ययनं नित्यम् । अशक्तस्य सकलवेदाध्ययनाभावे तु नित्यकर्मरूपसकलवेदाध्ययनलोपात् प्रत्यवायोऽस्त्येव । केवलं यावदधीतं तावतोऽर्थज्ञाने यत्

(१) P. कचिद् वेदेनैव ।

(३) B. यत् कर्म कर्त्तव्यं ।

(२) P. कर्मकर्त्तव्यव्रतनियमः ।

(४) B. सकलस्य वेदस्य ।

कर्म्म कर्त्तुं शक्यते तदाधिकारलोपो नास्तीत्युच्यते । क्रतुविधिभि-  
र्हि स्वस्वज्ञानमेव गृह्यते न क्रत्वन्तरज्ञानमिति ।

यत्तु यमवशिष्टौ—

न शूद्रो वृषलो नाम वेदो हि वृष उच्यते ।

यस्य विप्रस्य तेनालं स वै वृषल उच्यते ॥

तस्माद् वृषलभीतेन ब्राह्मणेन प्रयत्नतः ।

एकदेशोऽप्यध्येतव्यो यदि सर्वो न शक्यते ॥

इति तदपि प्रत्यवायसत्त्वेऽपि वृषलत्वेन कर्म्माधिकारनिवृत्तिरेक-  
देशाध्ययने नास्तीत्येवं परमेव । अतएव अजिताकारेण व्याख्यातं  
इह स्वाध्यायविधिवशेन क्रियमाणमध्ययनं यथाविध्यनुष्ठितं यथा-  
विभागं कर्म्मसूपयुज्यते तस्मात् सकलस्याध्ययनम् । कथञ्चिदन-  
ध्ययनेत्विदमुच्यत इति । षष्ठतन्त्रे च 'फलाश्रवणाध्ययन-  
मित्युक्त्वा आवश्यकजपयज्ञप्रायश्चित्तपारायणाद्युपयोगिग्रन्थाव-  
धारणफलत्वादावश्यकमिति सकलाध्ययनस्य नित्यतामाह । केवलं  
ग्रहं सम्मार्ष्टीत्यादिवत् स्वाध्यायस्याध्ययनसंस्कार्यत्वाद् यावतो  
भागस्य क्रत्वर्थज्ञानजनकत्वं तावतः संस्कारे क्रियमाणेऽपि क्रत्व-  
न्तरज्ञानहेतुवेदभागस्य संस्काराभावो न दोषाय । संस्कार्याणा-  
मुद्देशेनसाहित्याविवक्षणात् । ग्रहान्तरासम्मार्गोऽपि ऐन्द्रवायव-  
सम्मार्गस्य च वैगुण्यादैन्द्रवायवयागाच्चापूर्वसिद्धिवत् । ग्रहान्तरा-  
सम्मार्गात्तु परमापूर्वसिद्धाभाववत् । सकलाध्ययनाभावे विहिता-

करणात् प्रत्यवायो भवत्येव सकलाध्ययनस्य विहितत्वात् । अन्यथा पारायणाद्यसम्भवादित्युक्तम् । 'आधाने तद्वितीयाश्रुत्याग्निसंस्कारोऽपि गार्हपत्याहवनीयपरत्वेनाग्निशब्दस्य गार्हपत्याहवनीयशब्दयो-  
रलौकिकत्वेन ज्ञातत्वादज्ञातस्य चोद्देश्यस्यापि यूपं क्षिनत्ती-  
त्यादिवत् स्वरूपस्य जिज्ञास्यत्वेन विशेषणाकाङ्क्षावशादुद्देश्य-  
विशेषणस्यापि विवक्षावशात् सहितयोरेवाग्न्योराधानसंस्कार्यत्व-  
मिति । नैवैकाग्निसिद्धयर्थसाधनमिति विशेषः । तेन दर्श-  
पौर्णमासमात्रार्थमन्त्रब्राह्मणाध्ययने दर्शपौर्णमासाधिकारो भव-  
त्येव । तथाच हारीतः क्षत्रियोऽध्ययनयजनदानधर्मादेव व्रतैक-  
देशीति वेदैकदेशाध्यायिनः क्षत्रियस्य यजनं दर्शयति । यानि तु  
वेदैकदेशाध्ययनानुवादेन वेदार्थज्ञानप्रशंसावाक्यानि

अधीत्य यत्किञ्चिदपि वेदार्थाधिगमे रतः ।

इत्यादीनि तान्यर्थवादरूपाणि ।

यद्वा यो नाम बुद्धिमान्द्रादिना सम्पूर्णशास्त्राध्ययने तदर्थ-  
विचारे चोभयत्राशक्तः स किमर्थज्ञानमुपेक्ष्य यावज्जीवमक्षराख्यभ्य-  
सेत् । किंवा किञ्चिदधीत्य तदर्थं ज्ञात्वा विचार्य क्रत्वनुष्ठानं  
कुर्यात् इति संशये तं प्रति एकदेशाध्ययनपूर्वकं तदर्थबोधो  
विहित इति न्यायसिद्धमुच्यते । निरर्थकसकलाध्ययनात् सार्थकं  
किञ्चिदध्ययनं यज्जानुष्ठानहेतुत्वात् श्रेय इति । न चैवमेकदेशा-  
ध्ययनं विहितम् । तथाच न प्रत्यवायः स्यादिति वाच्यम् ।

(१) B. आधाने तु द्वितीयाश्रुत्याग्निसंस्कारत्वेऽपि ।

(२) B. बुद्धिमान्द्रादापि वा सम्पूर्णं ।

तथाहि—

वर्णिनां हि बधो यत्र तत्र साध्यनृतं वदेत् ।

इति बधानुकूलत्वेन सत्यवदनस्य गुरुतरपापजनकत्वादन्त-  
वदनस्य लघुपापहेतुत्वात् तदेव कृत्वा ततः सारस्वतीष्टिः  
प्रायश्चित्तं कर्त्तव्येति न्यायसिद्धमुच्यते । एवमिह अर्थज्ञानपूर्वका-  
नुष्ठानश्रेयोऽपेक्षया सकलानध्ययनदोषो लघुरित्यवबोध्यते न तु  
विधीयते ।

एवं सति नित्यकर्म्मोपेक्षितवेदभागाध्ययनमेव नित्यमितर-  
भागाध्ययनं काम्यमिति स्वरसंस्कारसहिताध्ययनसामर्थ्ये सत्येव  
काम्यभागाध्ययनं नित्याध्ययने यथाशक्तिकृताङ्गसाहित्येना-  
वैगुण्यमिति स्वराद्यभावेऽपि न दोष इति मतमपास्तम् ।  
उक्तन्यायेन सकलाध्ययनस्य नित्यत्वेन यथाशक्त्युपबन्धेन स्वराद्य-  
सामर्थ्येऽपि प्रधानभूताक्षररूपवेदस्वीकरणस्यावश्यकत्वात् ।

यत्तु लघुव्यासवचनम्,—

ऋक्पादमप्यधीयीत मार्गेणानेन धर्मवित् ।

नत्वेव चतुरो वेदानन्यायेन कदाचन ॥

इति तदध्ययनाङ्गप्रशंसार्थमेव । तथा—

वेदविप्लावनात् तेन वरं मीनं समाश्रितम् ।

वेदविप्लावनाद् विप्रो नरकं यात्यधोमुखः ॥

इति तत्र वेदविप्लावनमनध्यायेऽध्ययनम् । अनध्यायाध्ययनवर्जनं  
ज्ञातकव्रतमध्ये लिखितम् । तदतिक्रमेऽयं दोषः । अन्यथाङ्ग-

वैगुण्यस्य प्रधानफलानुगत्यैव चरितार्थत्वात् प्रत्यवायहेतुत्वा-  
कल्पनात् । तेन शक्तस्यायं दोषः । अशक्तस्य तु प्रधानाध्ययन-  
मात्रेऽपि प्रत्यवायाभावः ।

यत्तु मिथ्याधीती संवत्सरं ब्राह्मणगृहे भैक्षं चरेत् इति तद-  
ध्ययनाङ्गवैगुण्यसमाधानार्थं प्रायश्चित्तम् । न तत्र भयेन सकला-  
ध्ययनत्यागः । एतेन ब्रह्मोज्झिताभयेन एकदेशाध्ययनं प्रत्युक्तम् ।  
एकदेशस्यापि विस्मरणसम्भवे न तदपि नाध्येयं स्यात् । इदं  
चिन्त्यते । इतराङ्गत्यागवत् ब्रह्मचर्यरूपाङ्गत्यागेऽध्ययनं भवति  
न वेति । <sup>१</sup>तत्र ब्रह्मचर्यस्य विध्यन्तरसिद्धत्वात् नित्येषु यथा-  
शक्त्युपबन्धस्य विध्यन्तरसिद्धविषयत्वात् तत्र न यथाशक्त्युपबन्धः ।  
यथाहि कर्मज्ञानं आहवनीयादयश्च विध्यन्तरसिद्धत्वात् यथाशक्ति  
यावज्जीवमग्निहोत्रं जुहुयादिति विधौ अध्ययनजन्यकर्मज्ञानं  
आहवनीयञ्च त्यक्त्वा नाधिकारः । तत् कस्य हेतोः । यदि जुहुया-  
दिति प्रयोगविधिना अनुष्ठाप्यते तत्र यथाशक्तीति विशेषः । न  
चाग्निविद्ययोरनेनानुष्ठानचोदनाऽध्ययनविधिसिद्धत्वात् । एवमिह  
ब्रह्मचर्यस्येति प्रतिभाति । नैवं ब्रह्मचर्यस्य <sup>२</sup>विध्यन्तरसिद्धत्वा-  
भावात् । ब्रह्मचर्यं हि नामाश्रमः । गुरुगृहवासः । गार्हस्थ्यं  
स्वगृहे वासः । वानप्रस्थं वने वासः । अनिकेतत्वं सन्नरासः ।  
तत्र गुरुगृहवासरूपब्रह्मचर्यं सामर्थ्यात्मकलिङ्गेन । तत्तु वाक्यैश्चा-  
ध्ययनप्रयोगविधिनैवानुष्ठाप्यत इत्यस्येव तत्रापि यथाशक्त्युपबन्धः ।

(१) A. इति ।

(२) B. सिद्धत्वात् ।

तथाच मनुः,—

“गुरौ वसन् सच्चिनुयाद् ब्रह्माधिगमिकं तपः ॥”

“तपोविशेषैर्वेदः कृतस्त्रोऽधिगन्तव्यः ॥”

इति तपःशब्दवाच्यब्रह्मचर्यरूप-गुरुगृह-वासादिनियमस्याध्ययन-  
प्रयुक्तत्वं दर्शयति ।

तथाच बृहस्पतिः,—

एवं दण्डादिकैर्युक्तैः संस्कृत्य तनयं पिता ।

वेदमध्यापयेद् यत्नाच्छास्त्रं मन्वादिकं तथा ॥

एवञ्च सति ब्रह्मचर्यं वेदमुपक्रम्य यदि शरीरक्लेशसहत्वेन प्रधान-  
रूपाध्ययनविरोधः शङ्केत तदा 'समावर्त्तनानन्तरमपि सकल-  
शास्त्राध्ययनं कार्यं तथाधीतेन च यथाशक्तिकृताङ्गसहिताध्ययन-  
जन्यक्रतुज्ञानं क्रत्वधिकारसिद्धये समर्थमेव । एतस्मिन्नेव विषये  
मनुः—

आ ह वै स नखाग्नेभ्यः परमं तप्यते तपः ।

यः स्रग्व्यपि द्विजोऽधीते स्वाध्यायं शक्तितोऽन्वहम् ॥

आ ह वै स नखाग्नेभ्यः स्रग्वपीति ब्रह्मचर्यधर्मत्यागीनापीति  
लक्ष्मीधरः । स्रग्वी गृहस्थोऽपीति मेधातिथिः । न चैतत्  
ब्रह्मयज्ञपरं प्रथमाध्ययनोपक्रमेऽभिधानात् । 'यद्वा योऽनधीत्य  
द्विजो वेदमित्यादिषु प्रथमाध्ययनपरामर्शात् । व्रतस्नातकस्य व्रतं  
समाप्य वेदश्चासमाप्य कृतसमावर्त्तनस्य 'वचनबलाच्चैकदेशाध्ययन

(१) B. समावर्त्तनोत्तरमपि ।

(२) B. वचनबलाद् वेदैकदेशा ० ।

(३) B. P. उपर्यपि योऽनधीत्य ० ।

एव ब्रह्मचर्यमङ्गम् । एकदेशान्तरं न ब्रह्मचर्यमङ्गमपेक्षत  
इति विधिवलात् कल्प्यते । विद्यास्नातकस्यैव सकलाध्ययनेन  
ब्रह्मचर्यमङ्गमिति विशेषः ।

केचित्तु मन्त्रमात्राध्ययनेऽपि ब्राह्मणाध्ययनं विना कल्प-  
सूत्रादिभ्यः कर्मज्ञानेन कृत्वधिकारसिद्धिः । यथा शाखान्तरा-  
ध्ययनं कर्मज्ञाने वैकल्पिकं एवं कल्पसूत्राध्ययनमपि वैकल्पिकमेव ।

तुल्यार्थानां विकल्पस्तु कर्मैकत्वे भविष्यति ।

इति न्यायसाम्यात् । तथाच पारस्करः,—वेदमधीत्य स्नायाद् ।  
विधिर्विधेयस्तर्कश्च वेदः । षडङ्गमेके । इत्युक्ता । कामन्तु  
याज्ञिकस्य । इत्याह । कल्पसूत्रेण 'यज्ञज्ञानवतः कामं स्नानं न  
वेदसमापननियम इत्यर्थः । तथा भट्टाचार्यैरप्युक्तं—

वेदादृतेऽपि कुर्वन्ति कल्पैः कर्माणि याज्ञिकाः ।

नतु कल्पादृते केचिन्मन्त्रब्राह्मणमात्रकात् ॥

इति । 'स्यादेवं यदि कल्पाध्ययनं वैकल्पिकं स्यात् । कल्पानां  
वेदाङ्गत्वे वेदाङ्गनिर्णायकरूपोपसंहारार्थत्वेन भिन्नार्थत्वात् ।  
तत्—

उक्तशाखान्तरन्यायसुल्याध्येतकतावशात् ।

सर्वशाखाविधित्वं हि स्थितमध्येतभेदतः ॥

पिकनेमाधिकरणे । सषडङ्गवेदाध्ययनजन्यज्ञानादेव क्रियाफलम् ।  
वेदादज्ञातोऽप्यर्थः कल्पादिभ्यो ज्ञातः क्रियाङ्गं यदा तदा अङ्गरूप-

(१) B. यज्ञज्ञानवत इत्येव कामस्नानं ।

(२) A. P. तस्मादेवं यदि ।

कल्पसूत्राज्ञाने वेदादज्ञातोऽपि कर्माङ्गमिति साहसम् । तेन पारस्करवचनं अङ्गान्तराध्ययनं विनापि वेदात् यज्ञज्ञानवत् इत्येव योजयितुं न्याय्यम् । यत्तु भट्टाचार्यैः कल्पसूत्राधिकरणपूर्वपक्षे वेदाद्वेत्तुःपीत्युक्तं तच्छाखान्तरीयाङ्गाभिप्रायं वेदाद्वेत्ते काण्वशाखा-  
ध्यायिनो माध्यन्दिनशाखारूपवेदाभावेऽपि तदुक्ताङ्गं कल्पादवगम्य याज्ञिकाः कर्म कुर्वन्ति । नतु कल्पाद्वेत्ते काण्वमन्त्रब्राह्मण-  
मात्रात् शाखान्तरीयाङ्गज्ञानादित्यर्थः । केवलं यो वेदाध्ययनम-  
कृत्वा सौकर्याय प्रथमं कल्पसूत्रेभ्यो यज्ञं ज्ञातवान् स पश्चाद् गुरु-  
मुखाद् वेदं श्रुत्वा ततो यज्ञं पुनर्जानाति तस्य नाधिकारापायः ।  
अतएव सम्प्रत्यपि शिष्टाः प्रयोगसूत्राद् यज्ञाज्ञानवन्तोऽपि वेदं पुनर्गुरुमुखाच्छ्रुत्वा यज्ञाधिकारं मन्यन्ते । एवञ्च नित्यवत् काम्ये-  
ऽप्यधिकारः । विध्यन्तरसिद्धयज्ञज्ञानाविशेषात् तस्य च विधेर्नित्य-  
त्वेनाङ्गवैगुण्येऽपि प्रधानमात्रात् फलोपादानात् । फलञ्च क्रतुज्ञानं तन्नित्यैरिव काम्यैरपि गृह्यते । एवञ्चाध्ययनाङ्गानामध्ययनप्रति-  
बन्धनिवृत्तिपराऽङ्गत्वाद् वाक्यान्तरेण खादिरादिवद् गुणफल-  
सम्बन्धात् पुरुषार्थत्वेन चरितार्थत्वात् ब्रह्मचर्यं विनाधीतेन काम्य-  
कर्माण्यधिकारसिद्धिः । 'नह्यनङ्गत्वाद् जायेत वैगुण्यं अध्ययना-  
ङ्गाणि च न काम्यक्रत्वङ्गानि । किन्तु तज्ज्ञानं तच्च यथाशक्त्यङ्ग-  
सहितानुष्ठितमित्यध्ययनविधिना जातमेव क्रतुज्ञानं क्रतुविधि-  
प्रयुक्तत्वे ह्यध्ययनाङ्गानां स्यादेवं नतु तदस्तीत्यावेदितम् । अतएव



हारीतः शूद्रश्रवणकुतर्ककृतवेदाप्रामाण्याशङ्कनधनदानाद्यर्थपाठन-  
 स्वाध्यायधर्मत्यागानभ्यासवेदोक्तारहस्यदेवतादि-स्थापनास्थानप्रश्नाः  
 ग्रन्थोपसर्गाः । अत्रताध्ययनानियमाध्ययनगुरुशुश्रूषात्यागक्रिया(?)  
 ध्ययनगुरुद्वेषणमित्यध्ययनोपसर्गाः । अनुपनीताध्यापनपातक्य-  
 ध्यापनस्थातार्थाध्यापनमित्यध्यापनोपसर्गाः । सर्व्वेषामनध्याय-  
 पाठः अशुचिस्थानपाठः अतिविलम्बितपाठः अत्युच्चपाठः अक्षर-  
 वर्णपदपादहीनपाठः परावरोच्चारितग्रहणत्रैस्वर्य्यविच्छेदशून्य-  
 पाठातिव्रितपाठ इति जप्यस्य एते ब्रह्मोपसर्गा इत्युक्त्वा एतैरुप-  
 सृष्टं ब्रह्मक्षत्र(क्षत्रा)क्षममवीर्य्यमतेजस्कमसिद्धमसमृद्धार्थमलावक-  
 मदैवमस्वर्गमल्पफलं(अध्रुवं) भवतीति । अवीर्य्यं रक्षोघ्नादिवीर्य्यशून्यं  
 अतेजस्कं ब्रह्मवर्चसादिरूपफलहीनं असमृद्धार्थं सुत्यादिकार्य्यं अशक्तं  
 अलावकं अस्वस्थयनादिरूपेण रोगाद्यनिवारकं अदैवं देवताप्रीती  
 न क्षमं अस्वर्गं अल्पफलं यं यं क्रतुमधीते तस्य फलं प्राप्नोतीत्येतेन  
 शून्यं अध्रुवमनित्यम् । यथोक्तं

कृन्दांस्तेनं मृत्युकाले त्यजन्ति ।

तथा,—

उपसर्गविनिर्मुक्तं योऽधीते यं क्रतुं द्विजः ।

तेन तेनेष्टं भवति प्रजापतिवरो यथा ॥

इति । सोपसर्गाध्ययने फलान्तराणामभावं दर्शयति नतु 'ज्ञान-  
 वैगुण्येन क्रतुफलाभावः । अस्वर्गमित्यस्याध्ययनफलस्वर्गभाव-

परत्वादिति । एवञ्च शाखान्तरीयकर्मानुष्ठानं तदध्ययनं विनापि स्मृतिकल्पसूत्रेभ्यो ज्ञात्वा कर्त्तव्यम् ।

यत्तु,—

कुलान्यकुलतां यान्ति यानि हीनानि मन्त्रतः ।

इति मन्त्रमात्राध्ययनेऽपि कुलहानिर्नास्तीति मेधातिथिव्याख्यानं न तेन ब्राह्मणाध्ययनं विना यज्ञाधिकारप्रतिपादनं किन्तु 'कुल-  
नाशदोषाभावपरमिति सर्व्वमनवद्यम् ।

### अथातोऽध्ययनाङ्गानि ।

मनुः,—

अध्येषमाणस्त्वाचान्तो यथाशास्त्रमुदङ्मुखः ।

ब्रह्माञ्जलिस्ततोऽध्याप्यो लघुवासा जितेन्द्रियः ॥

आचमनं सकृदेव ।

ब्रह्मारम्भेऽवसाने च पादौ ग्राह्यौ गुरोः सदा ।

संहत्य हस्तावध्येयं स हि ब्रह्माञ्जलिः स्मृतः ॥

व्यत्यस्तपाणिना कार्य्यमुपसङ्ग्रहणं 'गुरोः ।

सव्येन सव्यः स्पृष्टव्यो दक्षिणेन तु दक्षिणः ॥

(१) B. कुलनाशनदोषा ० ।

(२) B. तत्राध्ययनानि ।

(३) B. सदा ।

अधीष्यमाणन्तु गुरुर्नित्यकालमतन्द्रितः ।

अधीष्व भो इति ब्रूयाद् विरामोऽस्त्विति चारमेत् ॥

ब्रह्मणः प्रणवं कुर्यादादावन्ते च सर्व्वदा ।

तथा,—

प्राक्कूलान् पर्य्युपासीनः पवित्रैश्चैव पावितः ।

प्राणायामैस्त्रिभिः पूतस्तत उँकारमहति ॥

गीतमः,—

प्राणोपस्पर्शनं दर्भैः । प्राणायामास्त्रयः पञ्चदशमात्राः । तेन

पवित्रैः पावनं मनूक्तम् । कुशैरिन्द्रियस्पर्शनं गीतमसंवादात् ।

इन्द्रियाणि दश । मात्रा ऋस्वाक्षरकालः ।

मनुः,—

अकारञ्चाप्युकारञ्च मकारञ्च प्रजापतिः ।

वेदत्रयान्निरममत् भूर्भुवः स्वरितीति च ॥

त्रिभ्य एव तु वेदेभ्यः पादं पादमदूदुहत् ।

तदित्युचोऽस्याः सावित्र्याः परमेष्ठी प्रजापतिः ॥

तेनादौ उँकारव्याहृतित्रयगायत्रीजपः कार्य्यः ।

गीतमः,—

उँकारपूर्व्वा व्याहृतयः पञ्च सत्यान्ताः । तथा सावित्रीचोदित-

ब्रह्मण आदाने भूर्भुवः स्वः पुरुषः सत्यमिति गीतमनीत्या

(१) सुद्वितमनौ,— वेदत्रयान्निरदूदुह भूरित्यादि । मनुः, २याध्यायः,  
श्लोकः ७६ ।

व्याहृतिपञ्चकम् । तथा अनुज्ञात उपविशेत् प्राङ्मुखो दक्षिणतः  
शिथ उदङ्मुखो वा ।

यमः,—

कृताञ्जलिर्गुरुं ब्रूयादध्येष्ये 'भगवन् ऋचम् ।

[ तथा,— ]

ॐकारं प्रथमं कृत्वा ततो ब्रह्म प्रवर्त्तयेत् ।

ॐकारश्च ततः कृत्वा भूमिं सृष्ट्वा विरामयेत् ॥

पैठीनसिः,—

स्वाध्यायमहरहः प्रयुञ्जीत कर्णावपिधाय पञ्चाक्षराण्यनुजाप्य  
मस्तकेन पादावालभ्याभिवादयेत् । अनारभ्य 'गुरुपत्नीम् ।

पञ्चाक्षराणि ॐ भूर्भुवः स्वः ( पुरुषः सत्यम् ) ।

आपस्तम्बः,—

ॐकारः स्वर्गद्वारं तस्माद् 'ब्रह्माध्येष्यमाणस्तदादि प्रतिपद्यते ।  
विकथाञ्चान्यां कृत्वा एवं लौकिक्या वाचा व्यावर्त्तते ब्रह्म ॥  
वेदव्यतिरिक्तकथा चेन्मध्ये क्रियते पुनः प्रणवमुच्चरेत् । एवं  
लोकवाचो वेदो विविक्तो भवति ।

पारस्करः,—

(१) B. भगवन्नहम् ।

(२) B. Omits the portion bracketed.

(३) B. गुरुपत्नी ।

(४) संहितापस्तम्बीयधर्मसूत्रे ( Bühler's edition, Bombay ) • ब्रह्माध्येष्य-  
माण एतदादि प्रतिपद्येत । १ । ४ । १३ । ६ ।

\*अथातोऽधीत्य निराकरणं जपेत् । प्रतीकमेव विचक्षणमित्यादि । (१)

देवीपुराणे,—

जातिसंस्कारहीनस्य द्रव्यसङ्करकारिणः ।

शूद्रान्नभोजिनो राजन् न वेदाद् विद्यते फलम् ॥

चक्रवृत्तिचरा विप्रा उच्छकापोतवृत्तयः ।

\*कुम्भकौशलिकाहारा वैदिकं प्राप्नुयुः फलम् ॥

चक्रवृत्तिः \*कुम्भकौशलवृत्तिश्च तृतीयभागे वक्ष्यते । एतच्च  
प्रयोगकालविषयं न प्रथमग्रहणकाले ।

तथा,—

नदीसङ्गमगोष्ठेषु विचित्रेषु तटेषु च ।

विचित्रभूमिदेशेषु दर्भदूर्वावृत्तेषु च ॥

गृहेषु सूपलिमेषु विष्णुसूर्यगृहेषु च ।

पठितव्यः सदा वेदः स्वरवर्णोपलक्षितः ॥

प्लुतधर्मक्रमां क्रस्त्रां सानुस्त्रां सुलक्षिताम् ।

ऋचमुच्चारयेत् प्राज्ञो न द्रुतं न विलम्बितम् ॥

तथा,—

अपशब्दो महादोषः श्रूयते ऋषिभाषितः ।

इन्द्रस्तं हन्ति वज्रेण योऽपशब्दं समुच्चरेत् ॥

\* पारस्करे—( Hathuwa maharaja's edition, Benares ) न दृश्यते ।

\*\* अर्थः पाठश्चात्र सम्यङ् न स्फुटः । तृतीयभागे स्फुटो भवितुमर्हति । इदं ननु  
सम्भाव्यते यदत्र “कुम्भलघान्यको वा स्यात् कुम्भीघान्यक एव वा ।” इति  
समुवचनेन ( अ० ४ । श्लो० ७ । ) सहास्रि कश्चिदर्थगतः पाठगतश्च सम्बन्धः ।

विष्णुः,—

\*यश्च विद्यां समासाद्य तामाजीवेन्न सा परलोके फलप्रदा भवति ।

यश्च विद्यया परेषां यशोहन्ति ।

वशिष्ठः,—

इतिहासपुराणाभ्यां वेदं समुपबृंहयेत् ।

विभेत्यल्पश्रुताद् वेदो मामयं प्रहृरिष्यति ॥

समुपबृंहयेत् वर्द्धयेत् । शङ्खलिखितौ,—

‘न प्राधीत्योपरमेत प्रारभ्याध्ययनं तथा ।

अथ स्वाध्यायविधिर्ब्राह्मणानाम् ।

षण्मासानधीत्योत्सृजेयुः । आवर्णां पीर्णमास्यां प्रौष्ठपद्यां वा

उपाकृत्य छन्दसामध्ययनम् । उपाकृत्य उपाकर्माख्यं कर्म कृत्वा ।

अत्र चोपनयनस्याध्ययनाङ्गत्वादुपनयनदिन एव वेदारम्भः ।<sup>१</sup>

तथाच मनुः,—

कृतोपनयनस्यास्य व्रतादेशनमिष्यते ।

ब्रह्मणो ग्रहणञ्चैव क्रमेण विधिपूर्वकम् ॥

\* संहितविष्णुस्मृतौ ( Jolly's edition, A. S. B. ) यश्च विद्यासादायास्मिन्-  
लोके तथा जीवेन्न सा तस्य परलोके फलप्रदा भवेत् । यश्च विद्यया यशः परेषां  
हन्ति । P. 87.

(१) B. न प्राधीत्योपरमेत्तथा प्रारभ्या ० ।

(२) P. Adds एवञ्च सति उपाकर्माख्यम् ।

इति 'चाव्ययेनोपनयनाव्यवहितकाले ब्रह्मणो वेदस्य ग्रहणं दर्शयति ।

याज्ञवल्क्येऽपि,—

उपनीय गुरुः शिष्यं महाव्याहृतिपूर्वकम् ।

वेदमध्यापयेदेनं शीचाचारांश्च शिष्येत् ॥

इत्युपनयनानन्तरं दर्शयत्यध्ययनं आनन्तर्यार्थं क्ताप्रत्ययात् । एवञ्च सति शङ्कोक्तरीत्या उपनयनदिने वेदमारभ्य षण्मासान्ते उत्सर्गः । मन्वादिस्मृत्यन्तरादापीषे क्त्वा आवणी-पर्यन्तं शुक्लपक्षे वेदाध्ययनं कृष्णपक्षे 'चाङ्गाध्ययनं कार्यम् । आवण्यामुपाकर्म्मं तदूर्ध्वं शुक्ले कृष्णे च वेदाध्ययनं पीषी यावत् । एवञ्च प्रथमाध्ययन-मुपाकर्म्मविधिनैव । 'प्रथमाध्ययने च आवणीप्राप्तावपि नोपा-कर्म्मम् । उत्सर्गानन्तरं पुनरारभ्य एव उपाकर्म्मविधिः । हारीतो-ऽप्येवं क्रममाह । 'अर्द्धपञ्चममासानधीत्योत्सृजति । पञ्चार्द्धषष्ठान् वा । त्रयहमनध्यायः । पञ्चाहमेके । उपाकृत्य प्रतिपदि अधीयीत । प्रतिपदि वेदं प्रारभ्य ।

याज्ञवल्क्यः—

अध्यायानामुपाकर्म्मं आवण्यां अवणेन वा ।

'हस्तेनौषधीभावे वा पञ्चम्यां आवणस्य च ॥

(१) P. चशब्देनो ।

(२) A. पञ्चाध्ययनं

(३) B. प्रथमार्द्धे (?) च आवणीं प्राप्तावपि नोपाकर्म्मम् । उत्सर्गस्याकृतत्वात् । उत्सर्गानन्तरं ।

(४) B. अर्द्धपञ्चमासान् ।

(५) A. हस्तेनौषधिभावो वा ।

पौषमासस्य रोहिण्यामष्टकायामथापि वा ।

जलान्ते च्छन्दसां कुर्यादुत्सर्गं विधिवद् द्विजः ॥

अध्यायानां स्वाध्यायशब्दवाच्यानां वेदवाक्यानां उपाकर्माख्यं  
कर्मसंस्कारः । विष्णुः,—‘उत्सर्गोपाकर्माणोर्मध्ये वेदाङ्गाध्ययनम् ।

मनुः,—

पुष्ये तु च्छन्दसां कुर्यादुत्सर्गं विधिवद् द्विजः ।

माघशुक्लस्य वा प्राप्ते पूर्वाह्ने प्रथमेऽहनि ॥

यथाशास्त्रन्तु कृत्वैवमुत्सर्गं विधिवद् द्विजः ।

विरमेत् पक्षिणीं रात्रिं यद्वाप्येकमहर्निशम् ॥

अत ऊर्ध्वन्तु च्छन्दांसि शुक्लेषु नियतः पठेत् ।

वेदाङ्गानि तु सर्वाणि कृष्णपक्षे समभ्यसेत् ॥

गौतमः—

(१) सुद्रितविष्णुस्मृतौ उत्सर्जनोपा • P. 85.

(२) सुद्रितमनौ,—( Visvanātha's edition, Bombay )

पुष्ये तु च्छन्दसां कुर्याद् वह्निश्चत्सर्जनं द्विजः ।

... ..

यथाशास्त्रन्तु कृत्वैवमुत्सर्गं च्छन्दां वह्निः ।

विरमेत् पक्षिणीं रात्रिं तदेवैकमहर्निशम् ॥

... ..

वेदाङ्गानि च सर्वाणि कृष्णपक्षेषु संपठेत् ॥

अ० ४ । श्लो० ८६-८८ ।



‘श्रवणादि वार्षिकं प्रौष्ठपदीं वोपाकृत्याधीयीत च्छन्दांसि ।  
 ‘अर्द्धपञ्चमाश्वसान् यावद् दक्षिणायनं वा । ब्रह्मचार्युत्सृष्ट-  
 ‘होमान् मासं भुञ्जीत । हिमासो वा नियमः । श्रवणानक्षत्रेण  
 संयुक्ता श्रवणा अनित्यत्वात् तद्धिताभावः ।

अयमर्थः—

वार्षिकं वर्षाकाले भवमध्ययनं श्रवणादि श्रावणपौर्णमास्यव-  
 धिकं तच्चोपाकृत्य श्रावणामुपाकर्म कृत्वा कर्त्तव्यम् । वार्षिका-  
 ध्ययनं प्रति उपाकर्मसांख्यकर्मणोऽङ्गत्वात् । कालान्तरमाह प्रौष्ठ-  
 पद्यां वा वार्षिकाध्ययनं उपाकर्मपूर्वकं प्रारभ्य कार्यम् ।  
 एवञ्च वेदस्य प्रथमाध्ययनारम्भे नोपाकर्मसांख्यकर्मणोऽङ्गत्वम् ।

यत्तु उपाकर्मसांख्यं कर्म नाध्ययनाङ्गम् । अध्ययनस्वरूपे  
 तत्फले चानुपयोगात् । फलस्यार्थज्ञानस्य दृष्टरूपस्य उपाकर्म-  
 दृष्टं विनापि सम्भवात् । तेन धनार्जनाश्रितयाजनादिनियमवत्  
 पुरुषार्थरूपं पापक्षयफलकमिति तन्न तुल्यञ्च साम्प्रदायिक  
 मित्यत्राध्ययनाङ्गानां प्रतिबन्धकपापक्षयद्वारा चाध्ययनस्वरूपो-  
 पकारकत्वेन तदङ्गत्वकथनात् । उपाकृत्य वार्षिकमधीयीतेति

(१) सुद्धितगौतमस्मृतौ,—( Bhavanicharana's edition, Calcutta )  
 श्रवणादि वार्षिकं प्रौष्ठपदीं वोपाकृत्याधीयीतच्छन्दांसि पञ्चमासान् पञ्च-  
 दक्षिणायनं वा ब्रह्मचार्युत्सृष्टलोमा न मासं भुञ्जीत द्वैमासो वा नियमः ।  
 १६ अध्यायः ।

(२) B. अर्द्धपञ्चमान् वा मासान् ० ।

(३) B. होमा न मासं भुञ्जीत । हिमासे वा नियमः ।

वाक्येनैव वार्षिकाध्ययनं प्रत्यङ्गत्वेन बोधनात् । प्रथमारम्भान-  
ङ्गत्वेऽपि तदुत्तराध्ययनेष्वविघ्नार्थत्वेनाङ्गत्वादिति । न फलकल्प-  
नया पुरुषार्थत्वमिति । दक्षिणायनशब्देनात्र भाद्रपदादिषण्-  
मासाः । ब्रह्मचारीत्यादिकामप्यध्ययननियमः । अयमविघ्नार्थं  
एव । प्रकरणाच्चाङ्गम् ।

### अथानाध्यायाः ।

तत्र मनुः,—

इमान् नित्यमनध्यायानधीयानो विवर्जयेत् ।<sup>१</sup>

अध्यापनञ्च कुर्वाणः शिष्याणां विधिपूर्वकम् ॥

कर्णश्रवेऽनिले रात्रौ दिवा पांसुसमूहने ।

एतौ वर्षाष्वनध्यायावध्यायज्ञाः प्रचक्षते ॥

वर्षास्वेतावनध्यायी । रात्रौ कर्णग्रहणयोग्यशब्दकरवायुवहनम् ।

दिवा च पांसुत्क्षेपणसमर्थवायुवहनमिति ।

तथा—

विद्युत्स्तनितवर्षेषु महोत्कानाञ्च संश्लेवे ।

आकालिकमनध्यायमेतेषु मनुरब्रवीत् ॥

विद्युदादिषु युगपज्जातेषु । <sup>२</sup>एकवारानेकमहोत्कापाते निमित्त-

कालादारभ्य पुनः परदिने तत्कालपर्यन्तमनध्यायः ।

(१) P. मध्यपाध्यायनियमः । B. सुपाध्यायनियमः ।

(२) A. B. विसर्जयेत् ।

(३) P. एकदानेक ०

तथा—

एतांस्त्वभ्युदितान् विद्याद् यदा प्रादुष्कृताग्निषु ।

तदा विद्यादनध्यायमनृतौ चाभ्रदर्शने ॥

प्रादुष्कृताग्निषु होमार्थमग्निप्रकाशकर्मकालेषु । अनृतौ वर्षा-  
दिभ्योऽन्यत्र अभ्राणां दर्शने । समाचाराद् बह्वनामित्यर्थः ।  
सन्ध्यासु विद्युदादिसमस्तान्वये तदा सन्ध्यायामेवानध्याय इत्यर्थः ।  
सन्ध्यासु विद्युदादिप्रत्येकदर्शने तदैवानध्याय इति लक्ष्मीधरः ।  
एवमनृतौ बहुमेघदर्शने तदैव ।

तथा,—

निर्घाते भूमिचलने ज्योतिषाश्चोपसर्जने ।

एतानाकालिकान् विद्यादनध्यायान् ऋतावपि ॥

प्रादुष्कृतैष्वग्निषु तु विद्युत्स्नानितनिःस्वने ।

सज्योतिः स्यादनध्यायः शेषे रात्रौ यथा दिवा ॥

ऋतावपि वर्षासु । तथा प्रादुष्कृताग्निषु । विद्युत्स्नानितनिः-  
स्वने वर्षासु सज्योतिरनध्यायः । सज्योतिः पूर्व्वसन्ध्यायां दिन-  
मात्रम् । सायं सन्ध्यायां रात्रिमात्रञ्च । विद्युत्स्नानितादन्यत्र  
निमित्ते रात्रौ दिवाचेत्यर्थः ।

तथा—

नित्यानध्याय एव स्याद् ग्रामेषु नगरेषु च ।

धर्मनैपुण्यकामानां पूतिगन्धे च सर्व्वशः ॥<sup>१</sup>

अतिशयधर्मकामस्यायमनध्यायः काम्यः । इतरेषां ग्रामनगर-  
दुर्गदेशाध्ययनं न वैगुण्यकरम् ।

गौतमः,—

नित्यमेके नगरे । एतच्च गोमयापर्युक्षितविषयम् ।

वशिष्ठः,—

नगरे तु कामं गोमयेन पर्युक्षिते परिलिखिते वा । नगर-  
ग्रहणं ग्रामस्याप्युपलक्षणम् ।

मनुः,—

अन्तर्गतशवे ग्रामे वृषलस्य च सन्निधौ ।

अनध्यायो रुद्यमाने समवाये जनस्य च ॥

उदके मध्यरात्रे च विष्णूत्रस्य विसर्जने ।

उच्छिष्टः श्राद्धभुक् चैव मनसाऽपि न चिन्तयेत् ॥

वृषलस्याधात्मिकस्य । रुद्यमाने रोदनसमये । मध्यरात्रे त्रि-  
चतुर्मुहूर्त्तात्मके । निशायां चतुर्मुहूर्त्तमिति गौतमः ।

मनुः,—

प्रतिगृह्य द्विजो 'नित्यमेकोद्दिष्टस्य केतनम् ।

ब्राह्मं न कीर्त्तयेद् ब्रह्म राज्ञो राज्ञोश्च सूतके ॥

एकोद्दिष्टस्य प्रेतैकोद्दिष्टस्य । राज्ञः सूतके पुत्रजननादौ । राज्ञोः  
सूतके चन्द्रसूर्योपरागे ।

तथा,—

यावदेकानुदिष्टस्य 'स्नेहगन्धश्च तिष्ठति ।

विप्रस्य विदुषो देहे तावद्ब्रह्म न कीर्त्तयेत् ॥

एतच्च तिरात्रादूर्ध्वमपि ।

तथा,—

शयानः प्रौढपादश्च कृत्वाचैवावसक्तिकाम् ।

नाधीयीतामिधं जग्ध्वा सूतकान्नाद्यमेव च ॥

प्रौढपादः आसनाद्यारोपितपादः । अवसक्तिकां जानौ पर्यङ्क-  
बन्धरूपाम् ।

नीहारे बाणशब्दे च सम्यग्योरेव चोभयोः ।

अमावास्याचतुर्दश्योः पौर्णमास्यष्टकासु च ॥

अमावस्यां गुरुं हन्ति शिथं हन्ति चतुर्दशी ।

ब्रह्माष्टकापौर्णमास्यौ तस्मात् ताः परिवर्जयेत् ।

बाणशब्दः शततन्त्रिवीणावाची । अष्टकाग्रहणमितराष्टमीष्वल्प-  
दोषार्थम् । शुक्लचतुर्दस्यां सर्वाष्टमीषु च अष्टकावर्ज्यं नक्त-  
मनध्याय इति स्मृत्यन्तरम् ।

गौतमः,—

अमावास्यायां द्वाहं वा । कार्तिकी फाल्गुन्याषाढी  
पौर्णमासीति तिस्रोऽष्टका तिरात्रमन्यमेके । अमावास्यायां  
द्वाहं अमावास्यानन्तरं प्रतिपच्च । कार्तिक्यादीनां पुनः कीर्त्तनं

दोषातिशयार्थम् । तिस्रोऽष्टका आग्रहायणखण्डम् । त्रिरात्रमन्त्य-  
मेके अन्त्यायां त्रिरात्रमनध्यायइत्येके । त्रिरात्रञ्च सप्तमीनवम्या-  
वन्तर्भाव्येति मेधातिथिः । एवञ्चान्त्याष्टकायां त्रिरात्रमेकरात्रं  
वानध्याय इति विकल्पः । अन्ययोस्त्रिरात्रनियमः ।

यत्तु,—

प्रजापतिं हि तिष्ठन्ति सर्व्या विद्याश्च पर्वसु ।

तस्माद्वर्णार्थकामार्थी नैताः पर्वसु कीर्त्तयेत् ॥

इति काम्यं पर्ववर्जनं यमस्मृतावुक्तं तद्वेदातिरिक्तधर्मशास्त्रादि-  
विषयम् ।

मनुः,—

पांसुवर्षे दिशं दाहे 'गोमायुरुदति तथा ।

श्वखरोष्ट्रे च रुदति पंक्तौ च न पठेद् द्विजः ॥

पंक्तौ श्वखरोष्ट्रपंक्तौ स्थितायाम् ।

वसित्वा मैथुनं वासः आद्विकं प्रतिगृह्य च ॥

प्राणि वा यदि वाऽप्राणि यत्किञ्चित् आद्विकं भवेत् ।

तदालभ्याप्यनध्यायः पाण्यास्योहि द्विजः स्मृतः ॥

चौरैरुपप्लुते ग्रामे सम्भ्रमे चाग्निकारिते ।

आकालिकमनध्यायं विद्यात् सर्व्वाहुतेषु च ॥

उपाकर्म्मणि चोत्सर्गे त्रिरात्रं क्षेपणं स्मृतम् ।

अष्टकासु त्वहोरात्रस्मृत्यन्तासु च रात्रिषु ॥

ऋत्वन्तासु वसन्तादि ऋत्वन्तासु ।

(१) सुद्वितमनौ,—गोमायुरुदति । श्वखरोष्ट्रे च रुदति । अ० ४ । श्लो० ३१५ ।

तथा,—

नाधीयीताश्वमारुढो न वृद्धं न च हस्तिनम् ।

ना नावं न खरं नोष्ट्रं नेरिणस्थो न यानगः ॥

यानं शकटादि ।

न विवादे न कलहे न सेनायां न सङ्गरे ।

न भुक्तमात्रे नाजीर्णे न वमित्वा न शुक्तके ॥

भुक्तमात्रे यावदाद्र्द्रपाणिरिति स्मृत्यन्तरम् । शुक्तके अश्वोद्गारे ।

अतिथिञ्चाननुज्ञाप्य 'मारुते चाभिवाति वै ।

अभिवाति अभिमुखेन वाति ।

रुधिरं च स्रुते गात्रात् शस्त्रेण च परिच्छते ।

रुधिरस्त्रावः शस्त्रं विनापि ।

सामध्वनावृग्यजुषौ नाधीयीत कदाचन ।

वेदस्याधीत्य वाप्यन्तमारण्यकमधीत्य च ॥

अङ्गिराः,—

सामध्वनौ सत्यपि यज्ञेऽधीयीत अन्तर्भूतत्वात् ।

तथा,—

पशुमण्डूकमार्जारश्वसर्पनकुलादिभिः ।

अन्तरागमने विद्यादनध्यायमहर्निशम् ॥

यमः,—

आर्त्तस्वरे वाद्यमाने गीते वा रुदितेऽध्वनि ।

न धाराशनिसम्पाते नाकालस्तनिते तथा ॥

। न खसूकरसङ्घाते न च चण्डालसंघवे ।

अशनिर्वज्रः । अकालः वर्षाभ्योऽन्यः कालः ।

यमः,—

श्लेष्मातकस्य च्छायायां शाल्मलेर्मधुकस्य च ।

कदाचिदपि नाध्येयं कोविदारकपितृयोः ॥

तथा,—

न संग्रामे न सेनायां विवाहे कलहे तथा ।

शक्रध्वजनिपाते च उल्कापाते तथैव च ॥

नाधीयीतेत्यर्थः ।

तथा,—

अनध्यायस्त्रिरात्रन्तु भूमिकम्पे तथैव च ।

त्रिरात्रन्तु वाक्यभेदाद् भूमिकम्पमात्रविषयम् । याज्ञवल्केः

भूमिकम्पग्रहणं क्षुद्रभूकम्पविषयम् ।

याज्ञकल्काः,—

अनध्यायस्त्रग्रहं प्रेतैः शिथ्यत्विग्ज्ञातिबन्धुभिः ।

उपाकर्मणि चोत्सर्गे स्वशाखाश्रोत्रिये मृते ॥

तथा,—

अमेध्ये शवशूद्रात्तु श्मशानपतितान्तिके ।

नाध्ययनमित्यर्थः ।

गौतमः,—

वर्षति चैके वलीकसन्ताने । आचार्यपरिवेशे । ज्योतिषीस्य ।



वलीकं गृहच्छदिः प्रान्तः । तत्र सन्ततवर्षधारा यदि पतति ।  
आचार्ययोगुरुशुक्रयोः परिवेशे मण्डले । ज्योतिषोश्च सूर्या-  
चन्द्रमसोः परिधौ नाध्येयमित्येके ।

गौतमः,—

आकालिका भूमिकम्पराहुदर्शनोक्ताः । अनृतावित्यर्थः ।  
स्तनयिद्वर्षविद्युत्सु प्रादुष्कृताग्निषु अहः ऋतौ । विद्युति सायं  
नक्तं चापररात्रात् । सायंकाले विद्युति सत्यामित्यर्थः । त्रिभागा-  
दिषु सर्वम् । रात्रेरङ्गश्च त्रिभागमारभ्य सायं प्रातः सन्ध्यापर्यन्त-  
मनुवर्त्तमानायां विद्युति सर्वं नक्तं सर्वमहरनध्यायः । उक्ता  
विद्युत्समेत्येके । स्तनयिद्वरपराह्णे । अनध्याये विद्युत्समः । प्रदीपे-  
ऽप्येके । तथा,—सर्वं नक्तमर्द्धरात्रात् । अहश्चेत् सज्योतिः । अर्द्ध-  
रात्रपर्यन्तं भवन् मेघः सर्वं नक्तमनध्यायं करोति । अहश्चेत्  
प्रागपराह्लादनुवर्त्तते मेघः तदा सर्वं दिनमनध्यायः । हारीतः,—  
सायं-सन्ध्यायां स्तनिते रात्रावनध्यायः । प्रातः-सन्ध्यायान्वहोरात्र  
मिति । तथा,—विषयस्थे च राजनि प्रेते । अध्ययनदेशाधिपतौ ।  
तथा,—विप्रोष्ण । शिष्योपाध्याययोः प्रवासे आकालिकोऽन-  
ध्यायः । तथा,—आह्नमनुष्ययज्ञे भोजनेन अहोरात्रम् ।  
मनुष्ययज्ञः अतिथिपूजा । अभितो वार्षिकसर्वविद्युत्स्तनयिद्व-  
सन्निपाते । वर्षासु सर्वविद्युदादिसन्निपात इत्यर्थः । तथा,—  
अप्रस्यन्दिनि सन्निपाते त्रिरात्रम् । अप्रस्यन्दिनि वर्षाभ्योऽन्यत्र

विद्युदादिसन्निपात इत्यर्थः । ऊर्द्धं भोजनादुत्सवे । उत्सवे  
देवताद्युत्सवे भोजनादूर्द्धमनध्यायः । तथाच,—‘प्राधीतस्य ।  
प्रथमाध्ययनं प्रवृत्तस्य भोजनादूर्द्धमनध्यायः । प्रतिविद्यञ्च यान्  
स्मरन्ति । विद्याभेदेन येऽनध्यायाः परम्परया शिष्टैः स्मर्यन्ते  
तत्र नाध्येयम् । निर्घातभूमिचलनोत्कापातदिग्दाहपांसुशोणित-  
मांसास्थिकेशदधिलाजाङ्गारवर्षेषु शान्तिस्वस्थयने कृत्वा । एतेषु  
निमित्तेषु शान्तिस्वस्थयनकरणावधिरनध्यायः । १अशक्तौ शान्ति-  
करणाभावनिश्चये तदवधि स्वाध्याय इत्यर्थः । तथा,—अभ्युदिताभि-  
निर्मुक्तवान्तस्कात्रनग्नदुःस्वप्नदर्शनेषु । एकोद्दिष्टसूतकमृतकेष्वाद्य  
प्रायश्चित्तं कृत्वा । उदये सुप्तः अभ्युदितः । अस्ते सुप्तः  
अभिनिर्मुक्तः । स्कात्रः स्वलितरेताः । आद्य भुक्ता । बहुलं  
संज्ञाच्छन्दसोरिति न जग्धिरादेशः । एतेषु प्रायश्चित्तकरणावधि-  
रनध्यायः । प्रायश्चित्ताभावे पूर्वोक्ता व्याख्या । पुनर्हारीतः,—  
चैत्रश्रावणमार्गशीर्षाणामादिप्रतिपदो नित्याः । आदिप्रतिपदः  
शुक्लप्रतिपदः । नित्या इत्यनेन अन्यासां प्रतिपदां काम्यतोक्ता ।  
पुनर्हारीतः,—

न वृक्षस्थो न तीर्थस्थो १नाप्सु कूपसभासु च ।  
तीर्थं जलावतरणस्थानम् । पुनर्हारीतः,—बलिश्राद्धमहोत्सवेषु  
भुक्ताऽनध्यायः । श्राद्धमत्र पार्व्वणश्राद्धमपि । एकोद्दिष्टे दोषा-

(१) B. प्राधीतस्य च ।

(२) B. वापीकूपसभासु च ।

(३) B. अशक्त्या ।

धिक्यम् । अहःशेषमत्रानध्याय इति जयस्वामी । पैठीनसिः,—  
 नीललोहितप्रादुर्भावे देवेन्द्रायुधदर्शने । अहोरात्रमनध्ययनम् ।  
 बौधायनः,—ऋत्विक्देशपतिश्चोत्रिय<sup>१</sup>प्राणेष्वहोरात्रम् । रात्रि  
 याज्ञवल्क्येन त्रिरात्रानध्यायवचनाद् देशपतिरत्र देशाधिकारी ।  
 ओत्रियश्च भिन्नशाखीयः । स्वशाखिनि त्रिरात्रविधानात् । पुन-  
 र्बौधायनः,—शूद्रापपातदर्शनश्रवणयोश्च तावन्तं कालम् । अपपात-  
 श्रवणालादिः । पुनर्बौधायनः,—अन्येषु चाद्भुतोत्पातेषु अन्यत्र  
 मानसात् । मानसोऽपि जननमरणयोरनध्यायः । अद्भुतोत्पाताः  
 प्रतिमाहसनादयः । मानसोऽपीत्यपिशब्दाद् वाचिकोऽपि ।  
 गौतमः,—मनसाऽप्यशुचिर्नाधीयीतेति । पैठीनसिः,—रात्राविन्द्र-  
 धनुर्दृष्ट्वा वज्रपतनात् आचार्यमरणात् इन्द्रपतनात् सूर्याचन्द्रमसो-  
 रूपप्लवात् हेतुदर्शनान्निर्घातात् भूमिचलनादेकैकस्मिन् त्रिरात्र-  
 मनध्यायः । आपस्तम्बः,—निगमेष्वध्ययनं वर्जयेत् । आनडुहेन  
 शक्तत्पिण्डेनोपलिप्ते अधीयीत । निगमो हृद्दः । तथा,—श्मशाने  
 सर्व्वतः शम्याप्रासात् । प्रादेशमात्रा रथशम्या यावति दूरे प्रक्षिप्ता  
 पतति तावद्दूरं सर्व्वतः श्मशानात् परित्यज्याध्ययमित्यर्थः । तथा,—  
 ग्रामेणाध्यवसिते क्षेत्रेण वा नानध्यायः । ज्ञायमाने तु तस्मिन्नेव  
 देशे नाधीयीत । ग्रामतां क्षेत्रतां वा प्राप्ते श्मशाने नानध्यायः ।  
 ज्ञायमाने श्मशानत्वेन तस्मिन्नेवानध्यायः । न शम्याप्रासात् ।

(१) B. प्रय(र)णेष्वहो० ।

(२) छत्रितापस्तम्बोयधर्मसूत्रे,—आनडुहेन वा शक्तत् ० १ । ३ । ६ । ५ ।

तथा,—अज्ञानवच्छूद्रपतिता । शूद्रायान्तु प्रेक्षणप्रतिप्रेक्षणयो'रन-  
ध्यायः । तथान्यस्यां स्त्रियां वर्णव्यतिक्रान्तायां मैथुने । अधम-  
वर्णेन मिथुनगताया अन्योन्यदर्शन इत्यर्थः । पुनरापस्तम्बः,—  
'यावता कृष्णां रोहिणीमिति शम्याप्रासाद् विजानीयादेतस्मिन्नेव-  
काले विद्योतमानायां विद्युति सप्रदोषमहरनध्यायः । ईषदन्ध-  
कारे किञ्चिद्दूरे शुक्लकृष्णविवेकः । तत्काले विद्युति सत्यां रात्रि  
प्रथमप्रहरं दिनञ्चानध्यायः । पुनरापस्तम्बः,—<sup>१</sup>दङ्गे चापररात्रे  
स्तनयिबुना । ऊर्ध्वमर्द्धरात्रादित्येके । दङ्गेऽल्पावशिष्टेऽपररात्रे  
तृतीयभागे शब्दवता मेघेन निमित्तेन सप्रदोषसुत्तरदिनमन-  
ध्यायः । तथा,—<sup>२</sup>गवां घासावरोधेन । वध्यानाञ्च यावता  
हन्यन्ते । घासावरोधे घासविरोधे । वधायानीतानां हनन-  
पर्यन्तमनध्यायः ।

पुनरापस्तम्बः,—

<sup>३</sup>वैरमणे गुरुष्वष्टाक्ये त्र्यहम् । तथा सख्येषु ज्ञातिषु । मातरि  
पितरि आचार्ये द्वादशाहाः । वैरमणं अध्ययनसमाप्तिः । गुरुषु

(१) सुदृितापस्तम्बीयधर्मसूत्रे,—० रेवानध्यायः । १ । ३ । ८ । ११ ।

(२) " उपव्युषं यावता वा ० .....विद्योतमाने  
सप्रदोषमहरनध्यायः । १ । ३ । ८ । २२ ।

(३) B. ईषदर्शकारो हि कियद्दूरे ० ।

(४) " दङ्गे पररात्रे ० । १ । ३ । ८ । २३ ।

(५) " गवां चावरोधे । १ । ३ । ८ । २५ ।

(६) " वैरमणो गुरुष्वष्टाक्य औपाकरण इति त्यहाः । १ । ३ । १० । २ ।

प्रेतेषु । अष्टाक्षे अष्टकायाम् । मातरि जनन्याम् । पितरि जनके ।  
 आचार्ये उपनीय साङ्गवेदाध्यापके । आपस्तम्बः,—सर्वेषु च  
 शब्दकर्मासु यत्र संसृज्येरन् । कूर्हयित्वा स्वप्नान्तम् । सर्पिर्वा प्राश्य ।  
 शब्दकर्माणि गीतवाद्यानि तेषु सर्वेषु सत्सु । पुनरापस्तम्बः,—  
 प्रोदकयोश्च पाण्ड्योः । प्रचुरोदकयोः । काण्डोपाकरणे चामाह-  
 कस्य । काण्डसमापने चापिहकस्य । काण्डोपक्रमे समापने  
 चानध्यायः । यत्काण्डमुपाकुर्वीति 'यदनुवाकमुपाकुर्वीति न तदहर-  
 धीयीत । तथा,—उपाकरणसमापनयोश्च पारायणस्य तां  
 विद्याम् । पारायणं धर्मार्थमादित आरभ्य समाप्तिपर्यन्तं पठनम् ।  
 तद् यस्या विद्यायास्तामेव तदुपक्रमे समाप्ती च नाधीयीत ।  
 तथा,—'मनुष्यप्रकृतियज्ञे भुक्त्वेत्येके । ये मनुष्यदेहेनैव देवत्वं  
 गताः नन्दो(श्वर)प्रभृतयः (१) ( यागे ) तेषामामद्रव्यस्वीकारे  
 अनध्यायः । पुनरापस्तम्बः,—'स्त्रैरकर्मासु । नाधीयीतेत्यर्थः ।  
 स्त्रैरकर्माणि पादप्रक्षालनमुत्सादनमनुलेपनमुद्धर्त्तनमभ्यङ्ग इत्या-  
 दीनि । पुनरापस्तम्बः,—मुद्धर्त्तं विरते वाते । सलाहक्यामेकसृक्  
 इति 'स्वप्नपर्यन्तम् । 'नक्तञ्चारण्ये अनरण्ये वा । सलाहकी

(१) सुद्रितापस्तम्बोयधर्मसूत्रे,—यस्य चानुवाक्यं कुर्वीति न तत्तदहर-  
 धीयीत । १ । ३ । ११ । ६

(२) „ मनुष्यप्रकृतोनां च देवानां यज्ञे भुक्त्वेत्येके । १ । ३ । ११ । ३

(३) „ स्त्रैरकर्मासु च । १ । ३ । ११ । १२

(४) „ • स्वप्नपर्यन्तम् । १ । ३ । ११ । ३३

(५) „ नक्तञ्चारण्ये नग्नावहिरण्ये वा । १ । ३ । ११ । ३४

शृगाली । एकशृक एकचरः शृगालः । एतयोः शब्दे शयन-  
पर्यन्तमनध्यायः । पुनः स एव,—अनुनूतं चापतीं छन्दसो  
नाधीयीत । 'प्रदोषे सार्वकालिकम् । अननूतं अयनात् पूर्वं  
उपाकर्म्मणः पूर्वं नाधीयीत । एतच्च प्रथमारम्भव्यतिरिक्त-  
विषयम् । यत्रो(तत्रो)पाकर्म्मोत्तरताविषयत्वस्य न्याय्यत्वात् ।  
वशिष्टः,—'प्रसारितपादोपस्थक्ततस्य गुरुसमीपे ।

तथा विद्युदर्णव पतननादाङ्गकम्पप्रयातेषु । अर्णं प्रतिमा ।

एते उत्पाताश्च । 'शङ्खलिखितौ,—नगरचतुष्पथमहापथसंक्रमेषु  
अनध्यायः । राजामात्यमहापुरुषस्त्रयाणि । अनुकूले मित्रे  
अतीते । नावभृथयज्ञवाटे । महापुरुष उक्लृष्टगुणशाली । तथा  
नान्योन्यहस्तसन्धौ कौमुद्यां सर्वां रात्रिम् । दोषातिशयार्थ-  
मेतत् । विष्णुः,—न नरेन्द्रप्रयाणे ।

मनुः,—

नाविस्मष्टमधीयोत न शूद्रजनसन्निधौ ।

न निशान्ते परिश्रान्तो ब्रह्माधीत्य पुनः स्वपेत् ॥

(१) 'प्रदोषे च । सार्वकालिकसाम्नातम् । १ । ३ । ११ । ३६-३७ ।

(२) सुद्वितवशिष्टश्रुतौ—Anandāgama series श्रुतीनां सप्तचयः ) प्रसारित-  
पादोपस्थक्ततस्योपाश्रितस्य च गुरुसमीपे । अ० १३ श्लो० ८ । रेखाङ्कितंशा नेह  
परिस्फुटार्थाः । सुद्वितवशिष्टश्रुतौ तु "दिङ्नादपर्वतनादकम्पप्रयातेषु" इति  
पाठो दृश्यते । अ० १३ श्लो० ८ ।

(३) सुद्वितशङ्खलिखितयोनं दृश्यत एष पाठः ।

देवीपुराणे,—

न सङ्कीर्णं जने कुर्यात् न च तस्करसन्निधौ ।

न श्मश्रुकर्काकारिककवाकुसमागमे ॥

श्मश्रुकरो नापितः । काकारिः पेचकः । ककवाकुः कुक्कुटः ।

तथा,—

इन्द्रोत्सवे च दर्शे च संक्रान्तौ च तथायने ।

नरसिंहपुराणे,—

महानवम्यां द्वादश्यां भरण्यामपिचैवहि ।

तथाक्षयतृतीयायां शिथ्यान्नाध्यापयेद् बुधः ।

माघमासे च सप्तम्यां रथाख्यायाञ्च वर्जयेत् ।

अध्यापनमथाभ्यक्तः स्नानकाले च वर्जयेत् ॥

नीयमानं शवं दृष्ट्वा महीस्थं वा द्विजोत्तमः ।

द्वादश्यां शयनोत्थानद्वादश्याम् । रथाख्यायां सप्तम्यामिव ।

अनध्यायानुवृत्तौ शङ्कः,—

देवायतनवल्कीकश्मशानश्वसन्निधौ ।

अत्र देवायतनपदं विष्णुसूर्यगृहव्यतिरिक्तपरम् । देवीपुराणे

विष्णुगृहेषु चेतिविधानात् ।

श्लोकभीष्मः—

चातुर्मास्यद्वितीयासु मन्वादिषु युगादिषु ।

विषुवायनयोर्दन्धे शयने बोधने तथा ॥

पक्षादिके त्रयोदश्यां तस्यामिवोत्तरातिथिः ।

दर्शस्य चेद्विवैव स्यादनध्यायः श्रुतावपि ॥

वृद्धगार्ग्यः,—

शुचावूर्जे तपस्ये च या द्वितीया विधुक्षये ।

चातुर्मास्यद्वितीयास्ताः प्रवदन्ति महर्षयः ॥

आषाढपौर्णम्यनन्तरकृष्णद्वितीयायां कार्तिकपौर्णम्यनन्तरकृष्ण-  
द्वितीयायां फाल्गुनपौर्णम्यनन्तरकृष्णद्वितीयायामित्यर्थः । तत्र  
'चन्द्रक्षयोपक्रमात् । मन्वाद्यस्य कार्तिकचैत्रज्यैष्ठ्याल्लगुनपौर्णम्यः ।  
फाल्गुनदर्शः । आश्विनशुक्लनवमी । कार्तिकशुक्लद्वादशी ।  
चैत्रभाद्रपदशुक्लद्वितीया । पुष्यसितैकादशी । आषाढसितदशमी-  
पौर्णमासी । आवणकृष्णाष्टमी । माघसप्तमीचेति । युगादयः  
वैशाखशुक्लद्वितीया । कार्तिकशुक्लनवमी । माघभाद्रकृष्णत्रयोदशी  
चेत्येता(चेत्येते)युगादयः । विषुवायनयोर्विशेषमाह 'यज्ञपार्श्वः,—

दिवायने क्रमेद् भानुर्यदि रात्रौ परापरि ।

नाधीयीताहनि रात्रावेवं विषुवयोरपि ॥

दिवासङ्क्रमे पूर्वोपरयो रात्रोरनध्यायः । रात्रिसंक्रमे पूर्वो-  
त्तरयोर्दिनयोः । त्रयोदश्या उत्तरतिथौ चतुर्दश्यां दर्शस्य दिवसे  
किञ्चिद्दर्शनेऽपि त्रयोदश्यामनध्यायः । श्रुतावपि आवण-  
द्वादश्यामप्यनध्याय इत्यर्थः ।

आभाकासितपक्षेषु मैत्रश्रवणरेवतीः ।

द्वादश्यां संस्पृशेयुश्चेत् तत्रानध्ययनं विदुः ॥

(१) A. B. चन्द्रक्षयोपक्रमात् ।

(२) B. गार्ग्यः ।



श्लोकगीतम्,—

यायाद् यद्यन्तरे व्याघ्रो नैवाधीयीत हायनम् ।

तथा,—

गुर्वन्तेवासिनां वेदमध्येतृणां च मध्यतः ।

ययुः शशश्वपाकाजा नाधीयीताईवत्सरम् ॥

विश्वामित्रः,—

विहङ्गविड्वराहैश्च ग्रामान्धभववायसैः ।

कृतेऽन्तराये पश्चाद्यैरनध्यायस्त्रहं मतः ॥

ग्रामान्धभवा मनूक्ता रजकचर्मकारनटकैवर्त्तादयः ।

वृद्धगार्ग्यः,—

रात्रौ यामहयादर्वाक् सप्तमी च त्रयोदशी ।

प्रदोषः स तु विज्ञेयः सर्व्वविद्याविगर्हितः ॥

रात्रौ नवसु नाडीषु चतुर्थी यदि दृश्यते ।

प्रदोषः स तु विज्ञेयो वेदाध्ययनगर्हितः ॥

शिष्टाः पठन्ति,—

रात्रौ यामत्रयादर्वाक् यदि पश्येत् त्रयोदशीम् ।

प्रदोषः स तु विज्ञेयः सर्व्वविद्याविगर्हितः ॥

मनुः,—

हावेव वर्जयेन्नित्यमनध्यायी प्रयत्नतः ।

स्वाध्यायभूमिश्चाशुद्धामात्मानश्चाशुचिं 'नरः ॥

अत्र इमान् नित्यमनध्यायानिति सर्वानध्यायेषु उपक्रमे नित्यता-  
भिधानात् पुनर्द्वावेव नित्यं प्रयत्नतो वर्जयेदिति वचनं पूर्वान-  
ध्यायेषु ग्रहणधारणादि<sup>१</sup>समर्थविषयत्वं नित्यता । भूयःशौचा-  
त्म(१)शौचयोस्तु समर्थासमर्थसर्वसाधारणं नित्यत्वमिति मन्द-  
प्रज्ञोऽप्यशुद्धभूमौ आत्माशुद्धौ च नाधीयीतेति विवेकः ।

अत्राध्ययनाङ्गधर्मनियमजातस्य ब्रह्मचारिधर्मानध्यायवर्ज-  
नादिरूपस्य पुरुषार्थत्वमेव । <sup>२</sup>अध्ययनफलस्यार्थज्ञानदृष्टरूपस्य तेन  
विनाऽपि सिद्धेः । श्रुत्याद्यभावाच्च क्रत्वर्थत्वं नास्त्येति ब्रह्मचारि-  
धर्मानध्यायवर्जनादिलोपे न क्रतुवैगुण्यं किन्तु धनार्जनान्धितया-  
जनादिनियमत्याग इव पुरुषस्य प्रत्यवाय इति केचित् । तन्न ।  
यद्यपि <sup>३</sup>दृष्टरूपमर्थज्ञानं नियमजातं विना सिध्यति तथापि न  
तेन क्रत्वधिकारः । विधिसिद्धस्य ज्ञानस्य क्रतुभिः स्वीकरणात् ।  
अध्येतव्य इति कर्मव्युत्पन्नतव्यप्रत्ययेन स्वाध्यायस्य यथाशक्ति-  
कृताङ्गसहितेनाध्ययनेन संस्कार्यत्वप्रतीत्या यथाशक्तिकृताङ्ग-  
सहिताध्ययनसंस्कृतेन स्वाध्यायेनार्थं जानीयादिति विधि-  
प्रवृत्तिः । तेन चाध्ययनाङ्गधर्मजातस्याविघ्नार्थत्वेन स्वाध्यायाप्तौ  
सहकारित्वम् । कस्यचिच्च नियमस्य स्वाध्यायाक्षरगतादृष्ट-  
रूपातिशयजनकत्वम् । व्रीहिप्रोक्षणादेरिव व्रीहिगतातिशयजन-  
कत्वम् । तेन साङ्गाध्ययनसंस्कृतस्वाध्यायजन्येनैव ज्ञानेन क्रत्व-

(१) B. समर्थविषयवर्जित्वमयाः ।

(२) B. अध्ययनफलस्यार्थज्ञानस्य दृष्टव्यस्य तेन विनार्थसिद्धेः ।

(३) B. दृष्टपुरुषमर्थः ।

धिकारः सिद्धति । अङ्गलोपेऽर्थज्ञानमात्रेण न क्रत्वधिकारः ।  
 अन्यथा विधिं विनापि यथाकथञ्चिद् वेदार्थज्ञानेन शूद्राधिकार-  
 प्रसङ्गात् । एवञ्च नाध्ययनाङ्गधर्मजातस्य पुरुषार्थत्वम् । तदुक्तं  
 जेमिनिना विद्यायां धर्मशास्त्रमिति । विद्यायां वेदाक्षरग्रहणे  
 धर्मशास्त्रम् । भूमिभोजनाश्वघासादिधर्मशास्त्रमङ्गमित्यर्थः ।  
 भाष्यकारोऽप्याह । यो धर्म उक्तो विद्याग्रहणार्थः । स न  
 कर्मणः श्रुत्याद्यभावात् विद्यासंयोगाच्च । तथा वार्त्तिकेऽपि  
 यदि स्वर्गः कल्पेत पुरुषार्थता स्यात् । अथ 'क्रतुसिद्धिदूरस्थोप-  
 कारितैव । तस्मात् सम्प्रदायस्याक्षरग्रहणं साधयतो धर्मजातमनु-  
 ग्राहकमिति । तथाऽविघ्नसाकाङ्क्षितत्वादर्थद्वारेणाविघ्नार्थत्वेन  
 सम्प्रदायाङ्गत्वमिति । अतएव ब्रह्मयज्ञपारायणक्रत्वर्थमन्त्रपाठादौ  
 नानध्यायादरः । अक्षरग्रहणार्थत्वादध्ययनाङ्गानाम् । कर्माङ्गत्वे  
 मानाभावाच्चेत्युक्तम् । तदुक्तं विद्यां प्रतिविधानाद्वा सर्वकालं  
 प्रयोगः स्यात् ।

मनुञ्च—

नैत्यके नास्त्यनध्यायो ब्रह्मसत्त्वं हि तत् स्मृतम् ।  
 इति न्यायप्राप्तमनुवदति ।

तथा—

वेदोपकरणैव स्वाध्याये चैव नैत्यके ।

नानुरोधोऽस्वनध्याये होममन्त्रेषु चैव हि ॥

वेदोपकरणं वेदातिरिक्तविद्यास्थानं तेषु वेदाध्ययनाङ्गस्य कः प्रसङ्ग इति सर्व्वोऽयं न्यायप्राप्तानुवादः । तेन यच्चैव सर्व्वी विद्या न पठेदित्याह तत् वचनं तच्चैव । वेदोपकरणेऽनध्यायो न सर्व्वत्र । ब्रह्मयज्ञे च मनसाऽनध्याय 'इत्यापस्तम्बीयं वचनम् ।

### अथाध्ययनक्रमः ।

प्रथमारम्भे तु मातृपूजापूर्व्वकमाभ्युदयिकम् । अग्निस्थापनम् । ब्रह्मचारिणमाह्वयान्तेः पश्चात् स्वस्य उत्तरत उपवेशनम् । ब्रह्मोपवेशनाद्याज्यभागान्ते । यदि ऋग्वेदारम्भः पृथिव्ये स्वाहाग्नये स्वाहा इति हे आहुती । यदि यजुर्वेदारम्भः अन्तरिक्षाय वायवे इति हे आहुती । यदि सामवेदारम्भः दिवे सूर्याय इति हे । यद्यथर्व्ववेदारम्भः दिग्भ्यश्चन्द्रमसे इति हे हुत्वा ब्रह्मणे स्वाहा छन्दोभ्यः स्वाहा इति सर्व्वत्र । अन्याश्च सप्ताहुतयः । प्रजापतये । देवेभ्यः । ऋषिभ्यः । अन्नायै । मेधायै । सदसस्यतये । अनुमतये इति च । ततो भूरादिप्राजापत्यान्ता नवाहुतयः । स्विष्टिक्तत् । प्राशनम् । मार्जनम् । पूर्णपात्रं वरो वा ब्रह्मणे । ततः प्रारम्भः । शिष्यस्य सकृदाचमनम् । कर्णावपिधाय ॐ भूर्भुवः स्वरित्युक्ता

(१) B. इत्यापस्तम्बवाचनिकम् ।

(२) B. यज्ञोपवेशना ० ।

(३) B. जप्यस्य सकृदा ० ।

१मस्तुकेन पादावालभ्य व्यत्यस्तपाणिना गुरोः पादोपसङ्ग्रहं  
 अमुकशर्मा अहं भो अभिवादयामीति कृत्वा अग्रे स्थित्वा अञ्जलिं  
 कृत्वा अध्येष्टे भगवन्नहमिति वचनम् । अधीष्व भो इति गुरोः  
 प्रतिवचनम् । अनुज्ञातस्य दक्षिणतः प्राङ्मुखस्योदङ्-  
 मुखस्य वा प्रागग्रेषु कुशेषूपवेशनम् । कुशत्रयेण घ्राणरसन-  
 चक्षुस्त्वक्श्रोत्रवाक्पाणिपादपायूपस्थानां स्पर्शनम् । कुशत्र-  
 यस्य त्यागः । ऋसाक्षरमात्रया पञ्चदशमात्रया प्राणायाम-  
 तयम् । तत्र हस्तद्वयसङ्घातरूपब्रह्माञ्जलिं कृत्वा गुरु-  
 मुखावलोकनम् । प्रणवव्याहृतित्रयगायत्रीजपः । ॐ भूर्भुवः  
 स्वः पुरुषः सत्यमिति व्याहृतिपञ्चकस्य वा । गुरुमुखे मनस-  
 क्षुर्दाने । दक्षिणजानूपरि संहतहस्तद्वयदानम् । एवं साव-  
 धानेन गुरुमुखात् श्रु(स्मृत)स्य तस्य तस्य ग्रहणम् । मध्ये लौकिक-  
 २वाक्प्रयोगे पुनः प्रणवोच्चारणम् । ३भूमिस्पर्शनम् । आचमनम-  
 पीति केचित् । ततोऽधीत्यानिराकरणजपः । प्रतीकं मे  
 विचक्षणं जिह्वा मे मधु यद्वचः । कर्णाभ्यां भूरि शशुवे मा त्वं  
 हार्षीः श्रुतं मयि । ब्रह्मणः प्रवचनमसि ब्रह्मणः प्रतिष्ठान-  
 मसि ब्रह्मकोशोऽसि सनिरसि शान्तिरस्यनिराकरणमसि

(१) B. मण्डलेन ।

(२) B. श्रुतस्य ग्रहणम् ।

(३) B. वाक् प्रसारे ।

(४) B. एवं यथाशक्त्यध्ययनं समाप्यान्ते भुतप्रणवोच्चारणं भूमिस्पर्शनं  
 आचमनमपि केचित् ।

ब्रह्मकोशं मे विश । वाचा त्वा पिदधामि वाचा त्वा  
पिदधामोति तिष्ठ प्रतितिष्ठ । स्वरकरणकण्ठगौरसदन्योष्ठ-  
ग्रहणधारणोच्चारणशक्तिर्मयि भवतु आप्यायन्तु मेऽङ्गानि वाक्-  
प्राणश्चक्षुः श्रोत्रं यशो बलम् । यन्मे श्रुतमधीतं तन्मे मनसि  
तिष्ठतु तिष्ठत्विति । एवमध्ययनप्रवृत्ताः पौषमासस्य रोहिण्यां  
मध्यमायां वा अष्टकायामध्यायानामुत्सर्गं कुर्युः । यद्यपि पारस्करे-  
णार्द्रषष्ठान् मासानधीत्योत्सृजेयुः । अर्द्धसप्तमान् वेतिकाल उक्तः ।  
प्रथमाध्ययनानन्तरं बोध्यः । पञ्चमासपक्षे षण्मासपक्षे वा उत्सर्गमध्ये  
आवणीप्राप्तावपि नोपाकर्म । उत्सर्गानन्तरमेव पुनरध्ययनार्थमुपा-  
कर्म । यथोक्तकाले नद्याद्युदकान्तगमनम् । सर्वेषां स्नानम् ।  
समाचाराद् । देवागातुविद इति जप्यनिवेदनात् प्राचीनस्य  
माध्याह्निकस्य तर्पणादेः करणम् । नदीकूले पूर्वोपरायतन-  
दीर्घमृन्मयपीठकरणम् । लेपनं तत्र प्रथमं सप्तदर्भपत्रैः । गणा-  
नान्वेतिमन्त्रेण ग्रन्थिवन्धनस्थानस्थापनवस्त्रयज्ञोपवीतगन्धपुष्प-  
धूपदीपनैवेद्यदानानां गणपतेः करणम् । गौतमभरद्वाजजमदग्नि  
विश्वामित्रवशिष्ठकश्यपात्रीणां सप्तभिः सप्तभिर्दर्भपत्रैर्हिरण्यगर्भ  
इत्यनेन ग्रन्थिवन्धनपूर्वकं करणम् । सप्त ऋषय इति मन्त्रेण  
सप्तानां युगपदभिमन्त्रणम् । इदं विष्णुरिति स्नानम् । प्राक्-  
संस्थानां उदङ्मुखानां षडङ्गुलानां सप्त ते अग्ने इति मन्त्रेण

(१) B. युगपदभिमन्त्रणम् ।

(२) B. षडङ्गुलान्तरितानां ।

स्थापनम् । घृतेनाञ्जनित्यनेनावाहनम् । द्युतानस्वेति वस्त्रम् ।  
तद्विष्णोरिति यज्ञोपवीतम् । तेनैवोत्तरीयम् । गन्धद्वारेति  
गन्धम् । सप्तास्येति पुष्पम् । धूरसीति धूपम् । ज्योतिरसीति  
दीपम् । यज्ञेन यज्ञमिति नैवेद्यम् । अनेनैव फलम् । इमावेव  
गोतमभरद्वाजावयमेव गोतम इत्यादिबृहदारण्यकप्रसिद्धब्राह्मण-  
कण्डिकयोपस्थापनम् । इति ऋषिपूजा । ततः स्तर्पणम् ।  
तत्रोत्सर्गविधौ तर्पणस्योक्तस्य सत्वात् तावन्मात्रकरणेऽपि  
भवति । तदुच्यते । देवांश्छन्दसि वेदानृषीन् पुराणा-  
चार्यान् गन्धर्व्याचार्यान् इतराचार्यान् संवत्सरसावयवं पितृना-  
चार्यान् स्वांस्तर्पयेयुः । स्तपितपितामहप्रपितामहवर्गमाह-  
वर्गाणां पितृधर्मणेत्यर्थः । एवं कृत्वा देवागातुविद इति  
जप्यनिवेदनं कृत्वा सर्वे गुरुशिष्याः समापयेयुः । तत्र ऋषि-  
स्थानात् पूर्वं तदुत्तरे वा सर्वे प्रणवव्याहृतित्रयगायत्री-  
प्रणवान् त्रिः पठेयुः । अपामार्गहृत्तमादाय तपानव(?)मिति  
त्यजेयुः । काण्डादिति दूर्वामादाय त्यागः । एवं पुनर्वारहयं  
अपामार्गदूर्वाग्रहणं त्यागश्च । ततः पुनर्गायत्रीं पठित्वा  
विरताः स्म इति सर्वे युगपत् त्रिर्जपेयुः । तत उपविश्य अथ

(१) गन्धर्व्यानितराचार्यान् संवत्सरश्च सावयवं... स्वांश्च तर्पयेयुः । पारस्कर-  
गृह्यसूत्रे २४ काण्डम्, १२ कण्डिका ।

(२) B. सातामहवर्गमाहवर्गाणां ।

(३) P. अपाह्वमिति ।

वंशः पौतिमास्य इत्यादिकान् 'चतुर्थषष्ठाष्टमवृहदारण्यकाध्याय-  
गतब्राह्मणान् पठित्वा मन्त्राध्यायादीन् पठित्वा मन्त्रान्ति-  
माध्यायं पठेयुः । एवं ब्राह्मणाध्यायादीन् पठित्वा ब्राह्मणान्ति-  
माध्यायं पठेयुरिति । ततस्त्रिरात्रमनध्यायः । त्रिरात्रं नख-  
लोन्नामनिकृन्तनञ्च । त्रिरात्रानन्तरं शुक्लपक्षेषु कृन्दांस्य-  
धीवीरन् । कृष्णपक्षेष्वङ्गानि । एवमर्द्धषष्ठमासमध्ययनम् । पुन-  
रेवमेवोत्सर्गं विधाय सर्व्वे भिलित्वा उभा कवी युवा यो नो  
धर्मः परापतत् । परिसख्यस्य धर्मिणो विसर्ख्यानि विसृजामह  
इति । सर्व्वे जपेयुः । त्रिरात्रमेकत्र स्थित्वा यथासुखं यत्र तत्र  
गच्छेयुः । उपाकर्म्मपर्य्यन्तम् । इत्युत्सर्गविधिः ।

### अथोपाकर्म्म ।

पारस्करः,—

अथातोध्यायोपाकर्म्म । शीषधीनां प्रादुर्भावे श्रवणेन  
श्रावण्यां पौर्णमास्यां श्रावणस्य पञ्चमीं हस्तेन वा । अत्र

श्रावण्यां श्रवणा यत्र तत्रोपाकर्म्म कारयेत् ।

योगीनास्ति यदाकाले हस्तेनैवतु पञ्चमी ॥

इति राजमार्तण्डवचनात् पौर्णमास्यां श्रवणाभावे हस्तपञ्चमी ।

पञ्चम्यामपि हस्तायोगाभावे केवलपौर्णमास्यां तु केवलपौर्ण-  
मास्यामसम्भवमालोच्य पञ्चम्यामित्यर्थः ।



गार्ग्यः,—

सिंहे रवौ पुष्यऋते पूर्वार्द्धे विधिवद्वहिः ।  
 छन्दोगा मिलिताः कुर्युस्त्वर्गं सर्व्वछन्दसाम् ॥  
 शुक्लपक्षे च हस्तेन उपाकर्म्मोपराह्णिकम् ।  
 एवञ्च प्रौष्ठपद्यां छन्दोगानां कालः । मलिन्नुचेऽपि सिंहादित्ये  
 कर्त्तव्यम् । तथाचान्यत्र  
 उपाकर्म्मं तथोत्तर्गः प्रसवाहोऽष्टकादयः ।  
 मलिन्नुचेऽपि कर्त्तव्याः शेषमन्यच्च वर्जयेत् ॥

अन्वेषान्तु,—

दशहरासु छन्दोत्कर्षश्चतुर्व्वपियुगादिषु ।  
 उपाकर्म्मणि चोत्तर्गे माध्याह्न्येव विशेषतः ॥  
 इति । शुद्धमास एवोपाकर्म्मं । अत्र चोपाकर्म्मकालोऽपराह्ण-  
 मिति । तिथिद्वैधेऽपराह्णव्यापिदिनग्रहणम् । दिनद्वये तथात्वे  
 अवणायोगादिविशेषः । अवणायोगाभावे च क्षये पूर्व्वो वृद्धावु-  
 त्तरा । दिनद्वयेऽपराह्णव्याप्तभावे पराह्णकरणम् । किञ्च  
 मासवृद्धौ हरिशयनस्य पञ्चमासपर्य्यन्तं व्यापने दोषात् ।  
 अवणादित्तिके मासि अधिमासोभवेद् यदा<sup>१</sup> ।  
 सिंहाऽर्के च हरेः स्नापः आवण्यां स्यादुपाकृतिः ॥

(१) B. P. शुक्लपक्षेऽथ ।

(२) A. सप्रवाहोऽष्टकादयः ।

(३) B. परत्नकरणं ।

(४) B. यदि ।

तथा,—

विष्णोस्तु शयनादूर्ध्वं मासेनान्तरितं द्विजेः ।

उपाकर्म्मच कर्त्तव्यं शयनानन्तरं न तु ॥

इति वचनात् हरिशयनादूर्ध्वं मासान्तरकालोऽस्य नियतः ।

‘अत्रोपरोक्तोपाकर्म्मकर्म्मण आवसथ्यसाध्यत्वात् साग्निक-  
गुरुकस्याध्ययने उपाकर्म्माङ्गमिति । निरग्निकश्चेद् गुरुस्तदा  
तद्दिनाऽप्यध्ययनं सगुणमित्याहुः । तत्रैव प्रतिभाति ।

यथाधिकारमङ्गानां विनियोगो न कल्प्यते ।

योगाङ्गविनियोगस्य नाधिकारस्य कल्पनम् ॥

इत्युक्तदिशा । यथाज्यावेक्षणादिरहितं कुर्वन्नन्धोऽधिकारीति न  
कल्प्यते । एवमुपाकर्म्मरहितं कुर्वन् निरग्निरधिकारीति वक्तुं न  
शक्यते । तेन निरग्नेरध्यापनानधिकार एव प्राप्तः । सुतरां तदङ्गी-  
पनयनेऽनधिकारः । वेदारभाङ्गहोमस्याप्यावसथ्यसाध्यत्वात् ।  
एतदेव व्रतादेशनविसर्गेष्विति व्रतादेशपदोक्ते वेदारभ्ये विसर्ग-  
पदोक्ते समावर्त्तने उपाकर्म्महोमस्यैवातिदेशात् तस्य लौकि-  
काग्निसाध्यत्वेनाधिकारसम्पादकत्वेऽस्यापि लौकिकाग्निसाध्यत्वं  
को वारयेदिति ।

तत्र यथोक्तदिने ब्रह्मचारिसत्तातकगृहस्थत्रिविधशिष्यसंहितौ  
गुरुः स्वस्तिवाच्यं सङ्कल्पं कृत्वा आवसथ्यसमीपे ब्राह्मणं कृत्वोप-  
वेश्य तदभावे लौकिकाग्निं स्थापयित्वाज्यभागान्तं कुर्यात् ।

तत्र यजुर्वेदोपाकर्षणि अन्तरिक्षाय स्वाहा । वायवे स्वाहा ।  
 इत्याहुतिद्वयोमः । ततो ब्रह्मणे स्वाहा । क्रन्दोभ्यः स्वाहा  
 इति आहुतिद्वयम् । ततः सप्ताहुतयः । प्रजापतये देवेभ्यः  
 ऋषिभ्यः अश्वायै सिधायै सदसस्पतये अनुमतये । ततः सदसस्पति-  
 मित्यनया ऋचा आचार्य आसादिताक्षतधानाभ्यः एकामाहुतिं  
 जुहोति । मन्त्रश्च सर्वे पठन्ति । ततः सर्वे गुरुशिष्याश्च सपत्ना-  
 मीदुम्बरीं समिधं तत्सवितुरित्यनया सावित्रम् अग्नावादध्युः ।  
 '[ ब्रह्मचारिणश्च ब्रह्मचारिसमिदाधानमन्त्रेण समिधमादध्युः । ]  
 एवं हिरपरं अक्षतधानाहोमादिसमिदाधानान्तम् । ततः सर्वे  
 गुरुशिष्या अक्षतधानाभ्य उपकल्पिताभ्य अखण्डयन्तस्त्रिस्तो भक्ष-  
 येयुः । शन्नो भवन्तु वाजिन इत्यनयर्चा आचम्य दधिक्राव्णो  
 अकारिषमित्यनयर्चा दधि भक्षयेयुः । हुतशेषधानाभ्यः स्निष्ट-  
 क्तम् । भूरादिप्राजापत्यान्ता नवाहुतयः । प्राशनम् । मार्जनम् ।  
 ब्रह्मणे दक्षिणादानम् ।

अत्र च—

उपाकर्षणि चोत्सर्गे प्रेतस्नाने तथैव च ।

चन्द्रसूर्यग्रहेचैव रजोदोषो न विद्यते ॥

इति लिङ्गात् समाचाराच्चोत्सर्गवन्नद्यां तर्पणादिकर्म । नदी-  
 कूलगमनम् । सर्वेषामुत्सर्गवदृषिपूजा । इमामेव गीतमभर-  
 ङाजावित्यादिमन्त्रप्रार्थनान्ता । ततः स्नात्वा सन्ध्याजपाकीर्प-

स्थानब्रह्मयज्ञान्ते उपाकर्माङ्गतर्पणम् । प्रथमं ब्रह्मा तृप्यता-  
मित्यादिभूतग्रामचतुर्विधान्तं कृत्वा ध्रुवाद्यष्टवसु ( वसवः )  
'अजेकपदादिरुद्रा इन्द्राद्यादित्यादीनां इन्द्रः पद्मजश्च ऋत्वादि-  
विश्वेदेवाः ॐकार(रो)गायत्र्याणिगनुष्टुप्बृहतीपंक्तित्रिष्टुप्जगतीनां  
ऋगादि--चतुर्वेदः(ः)सर्वविद्या(नां)मरीच्यादि--दर्शर्षि--गौतमादि-  
सप्तर्षि-कलाकाष्ठा-निमेष-मुहूर्त्ताहोरात्रपक्षमास-ऋतुसंवत्सराणां  
प्रत्येकं ध्रुवस्तृप्यतामित्याकारेण तर्पणं १[देवविधिना । निवीती  
सनकादितर्पणं ] कृत्वा कव्यवाङ्मनसोमयमार्यमग्निष्वात्ता-  
पितृसोमपपितृवर्हिषत्पितृन् पैत्रविधिना तर्पयित्वा वसु-  
रुद्रादित्यांश्चाचार्यान् यथोक्तम् ।

नारासर्थः पारासर्थः शुक्रशाल्यक एव च ।

याज्ञवल्क्यो जातुकर्णः कात्यायनस्तथैव च ॥

आपस्तम्बो बौधायनो वाचस्पती तथैव च ।

वैजवापि ककुक्षैव लोकाक्षीति तथैव च ॥

इन्द्रायणीमैत्रावरुणीदाक्षायणीश्च तर्पयेत् १

यमाय नम इत्येवं यमतर्पणम् । स्वपितृतर्पणञ्च । देवा गातुविद-  
इति जपनिवेदनान्तं गायत्रीं त्रिः पठित्वा गौतमादीन्  
सम्पूज्य वंशब्राह्मणपठनम् । एतावद्दूरं समाचारप्राप्तं कृत्वा

(१) B. अत्रैकपादादि ० ।

(२) B. Omits the portion bracketed. P. वेदविधिना ।

(३) नारासर्थ इत्यादिहोकाः कुतल्या इति न विज्ञाता इति भूतानुसारेण  
यथायथं रचिताः ।

गृह्योक्तं प्रणवव्याहृतित्रयगायत्रीणां त्रिवारजपपूर्वकं इषे त्वा  
 कृष्णोऽसीत्यादिरूपेण मन्त्राध्यायादिपाठान्ते समाचारादीशावा-  
 ध्यायपाठः । एवं ब्राह्मणाध्यायादिपाठान्ते समानमासां जीवी-  
 पुत्रादित्यादिब्राह्मणान्तिमाध्यायपाठः । ततः सर्वे जपन्ति ।  
 सहनोऽस्तु सहनोऽवतु सह न इदं वीर्यवदस्तु ब्रह्म । इन्द्रस्तद्वेद  
 येन यथा न विदिषामहे ।

पर्जन्यो वृष्टिमान् भूयाद् भूयाः शस्यवती मही ।

‘महीपालः पालयतु सप्रजामवनिं तथा ॥

इत्याद्याशिष्य यत्त्वेवं बह्वनि द्विजसत्तमाः ।

विसर्जनसृषीणान्तु उत्तिष्ठ ब्रह्मणस्पते ॥

इति । ततो गृहं गत्वा पवित्रप्रतिपत्तिप्रणीताविमोक्तब्रह्म-  
 विसर्जनाच्छिद्रावधारणानि ।

इत्युपाकर्मनन्तरं त्रिरात्रमनध्यायः नखलीन्नामकन्तनञ्च ।

ततो यावदुत्सर्गं कृष्णे शुक्ले निरन्तरं वेदाध्ययनम् ।

इत्युपाकर्मविधिः समाप्तः ।

(१) B. महीपालाः पालयन्तु ।

(२) B. सकर्त्तनञ्च ।

## अथाध्ययनम् ।

अध्ययनकाले च गुरुशुश्रूषा ब्रह्मचारिवदब्रह्मचारिणोऽपि ।

यमः,—

अनापृच्छ्य गुरुञ्चैव न गन्तव्यं कश्चन ।

तत्तु शिष्येण कर्त्तव्यं कार्यं दासेन यज्ञवेत् ॥

आपस्तम्बः,—

आहूताध्यायी । महानिशायां गुरुं संवेशयेत् तस्य पादौ  
चालयेत् । भाषित उत्याय प्रतिब्रूयात् । गच्छन्तमनुगच्छेत् ।  
धावन्तमनुधावेत् ।

पैठीनसिः,—दन्तकाष्ठशयनास्तरणसंवाहनप्रियवचनादिभि-  
र्गुरुं संतोषयेत् ।

नारदः,—

आविद्याग्रहणात् शिष्यः शुश्रूषेत् प्रयतो गुरुम् ।

मनुः,—

हीनाङ्गवस्त्रवेशः स्यात् सर्वदा गुरुसन्निधौ ।

(१) B. कदाचन ।

(२) संहितापस्तम्बीये,—आहूताध्यायी च स्यात् । सदा निशायां गुरुं  
संवेशयेत् तस्य पादौ प्रचाल्य संवाह्य ॥ ... अभिभाषितस्वासीनः प्रतिब्रूयात् ॥

१।२।५।२६; १।२।६।१।६।

(३) B. तोषयेत् ।

14283

बौधायनः,—<sup>१</sup>पूर्वोक्त्याय जघन्यसंवेशात् सर्वत्राप्रतिहतगुरु-  
वाक्योऽन्यत्र गुरुपातकात् । आपस्तम्बः,—उच्चैस्तरां नासीत् ।  
<sup>२</sup>शय्यासनेऽध्याचरिते नाविशेत् । यानमुक्तोऽध्वन्यन्वारोहेत् ।  
<sup>३</sup>नाभिभाषितो [ गुरुणा<sup>४</sup> ] गुरुमभिभाषेत । व्यभिहासोदामन्त्रण-  
नामधेयग्रहणप्रेषणानीति गुरोर्वर्जयेत् । सायं प्रातरनाहृतो गुरुं  
दर्शनार्थं गच्छेत् । विप्रोऽथ च तदहरेव पश्येत् । गौतमः,—गुरु-  
दर्शने न कण्ठप्रावृतावसक्तिकाद्याश्रयणादप्रसारणनिष्ठोऽन-  
हसितविजृम्भितविस्फोटितानि । विष्णुः,—न च गुरुणा सह  
विगृह्य कथाः कुर्यात् ।

मनुः,—

गोऽश्वोऽयानप्रासादप्रस्तरे शकटे तथा ।

आसीत् गुरुणा सार्द्धं शिलाफलकनीषु च ॥

यमः,—

सम्यक् प्रवृत्तञ्च गुरुं शिष्यो यस्त्ववमन्यते ।

हरते दुष्कृतं तस्य तिर्यग्योनिञ्च गच्छति ॥

(१) B. पूर्वोक्त्याय जघन्यसन्निवेशात् । सुद्वितबौधायने,—पूर्वोक्त्यायौ  
जघन्यसंवेशी ॥.....अन्यत्र पातकात् । Ānandaśrama Series, Poona,  
सूतीनां समुच्चयः १म प्रश्नः २याध्यायः २० । २१ श्लो० ।

(२) A. शय्यासने सहाचरिते० । सुद्वितापस्तम्बीये,—शय्यासने चाचरिते  
नाविशेत् । १ । २ । ८ । ११ ।

(३) सुद्वितापस्तम्बीये,—नाभिभाषितो गुरुमभिभाषेत प्रियादन्यात् । १ । २ । ८ । १४ ।

(४) B. Omits the portion bracketed.

गुरोरप्यवलितस्य कार्याकार्यमजानतः ।

उत्पद्यप्रतिपन्नस्य परित्यागो विधीयते ॥

नाध्यापयति नाधीते पतनोद्येषु वर्त्तते ।

इत्येतल्लक्षणै र्युक्तस्त्यक्तव्यो व्रतिना गुरुः ॥

विस्तरो 'ब्रह्मचारिधर्मप्रकरणे ।

इत्यध्ययनम् ।

अथ विचारो 'नाम द्वितीयो वेदाभ्यासोऽभिधीयते ।

तत्र वेदाध्ययनस्यानुष्ठानोपयोगिज्ञानार्थत्वात् निर्विचिकित्सैक-  
रूपज्ञानस्यानुष्ठानक्षमत्वात् स्वाध्यायविधिना साङ्गवेदाध्ययनेऽर्थ-  
ज्ञानेऽपि विचारं विना नानारूपवाक्यार्थज्ञानप्रसङ्गेऽनुष्ठानम-  
शक्यमित्यध्ययनविधिनेव पुरुषार्थरूपज्ञानफललाभाय विचारो  
विधीयते ।

तदुक्तम्,—

धर्मे प्रमीयमाणे तु वेदेन करुणात्मना ।

इतिकर्तव्यताभागं मीमांसा पूरयिष्यति ॥

तेन वेदविचारो मीमांसाध्ययनम् । तन्मूलकान्येव स्मरणानि ।

(१) B. ब्रह्मचारिप्रकरणे ।

(२) B. नाना द्वितीयो वेदात् । सोऽभिधीयते ।



मनुः,—

अज्ञेभ्यो ग्रन्थिनः श्रेष्ठा ग्रन्थिभ्यो धारिणो वराः ।

धारिभ्यो ज्ञानिनः श्रेष्ठा ज्ञानिभ्योऽध्यवसायिनः ॥

अध्यवसायिनः अनुष्ठातारः । तथा

वेदशास्त्रार्थतत्त्वज्ञो यत्र तत्राश्रमे वसन् ।

इहैव लोके तिष्ठन् स ब्रह्मभूयाय कल्पते ॥

लघुव्यासः,—

न वेदपाठमात्रेण सन्तोषं कारयेद् गुरुः ।

पाठमात्रावमानस्तु पङ्के गौरिव सीदति ॥

यथा पशुर्भारवाही न भारफलमश्नुते ।

‘[द्विजस्तथा ज्ञानहीनो न वेदफलमश्नुते ॥]

वेदस्याध्ययनं नित्यं धर्मशास्त्रस्य चापि यत् ।

अजानतोऽर्थं तत्सर्वं तुषाणां कण्डनं यथा ॥

योऽधीत्य विधिवद् विद्वान् वेदार्थं न विचारयेत् ।

स सान्वयः शूद्रसमः पात्रतां न प्रपद्यते ॥

अधीत्य यत् किञ्चिदपि वेदार्थाधिगमे रतः ।

स्वर्गलोकमवाप्नोति कर्मानुष्ठानविद् द्विजः ॥

अधीतं विधिवद् यच्च श्रुतं यच्च विशेषतः ।

अनुष्ठेयन्तु तत्सर्वं मनुः स्वायम्भुवोऽब्रवीत् ॥

(१) B. Omits the portion bracketed.

(२) B. सर्वं ब्रह्मशास्त्रस्य चापि यत् ।

श्रुतहीनमधीतं यन्नेह नामुत्र तद् भवेत् ।

श्रुतन्तु केवलमपि समुद्धाराय कल्प्यते ॥

श्रुतं गरीयः सर्व्वेभ्यो वित्तादिभ्यो न संशयः ।

श्रुतादि चक्रिरे धर्मं योऽनूचानः स नो महान् ॥

समुच्चितं स्तोकमपि श्रुताधीतं विशिष्यते ।

श्रुतमत्र मीमांसा । अनूचानः साङ्गप्रवचनाध्यायी । अर्थज्ञान-  
वानिति यावत् । इति लक्ष्मीधरः । तथा,—

अधीतं श्रुतसंयुक्तं तथा श्रेष्ठं न केवलम् ।

पाठमात्ररतान् नित्यं द्विजातींश्चार्थवर्जितान् ।

पशूनिव च तान् प्राज्ञो वाङ्मात्रेणापि नार्चयेत् ॥

हारीतः,—चक्षुर्दीपसमं ज्ञानं यथाहि चक्षुष्मान् पुरुषः प्रदीप-  
प्रकाशेन विषमदुर्गार्थविद् भवति एवं 'ज्ञानविलोकनवान् शुभा-  
शुभयोः कर्मणोर्युक्तिकर्त्ता भवति । तस्यैव ज्ञानस्यार्थविज्ञानं  
समासतो विशेषतः कृत्स्नतश्चेति । ज्ञानं ज्ञायतेऽनेनेति साङ्गी-  
वेदः । विज्ञानं मीमांसाव्याकरणादि । युक्तिकर्त्ता अनुष्ठाता ।  
तथा स्थाणुरेष भारहरो यो ज्ञानमधीत्यार्थं न विजानाति ।  
ज्ञानविज्ञानविधूतपाप्मा इह चासुत्र चानन्ततो भद्रमश्रुत इति ।  
त्रिविधः प्रत्ययः । आचार्य्यप्रत्ययः । आत्मप्रत्ययः । ज्ञानप्रत्ययश्च ।  
आचार्य्यप्रत्ययः—आचार्य्याद् वेदाक्षरग्रहणम् । आत्मप्रत्ययः-

आत्मज्ञानात् अज्ञास्याधिरूपात्मज्ञानात् परलोकनिश्चय इत्यर्थः ।  
ज्ञानप्रत्ययः—ज्ञानाद् वेदाद् विज्ञानं वेदार्थज्ञानम् ।

‘[याज्ञवल्करः,—

वेदार्थानधिगच्छेच्च शास्त्राणि विविधानि च ।

तथा महाभाष्ये,—

यदधीतमविज्ञातं निगमेनैव पठ्यते ।

अनग्नाविव शुष्कौधो न तल्ल्वलति कर्हिचित् ॥

न ज्वलति न कार्यक्षममित्यर्थः । मनुः,—

विभर्त्ति सर्वभूतानि वेदशास्त्रं सनातनम् ।

तस्मादेतत् परं मन्ये यज्जन्तोरस्य साधनम् ॥]

साधनं सम्पादकं ज्ञानफलकत्वेन ।

सैनापत्यञ्च राज्यञ्च दण्डनेतृत्वमेव च ।

सर्वलोकाधिपत्यञ्च वेदशास्त्रविदर्हति ॥

वेदशास्त्रार्थतत्त्वज्ञो यत्र तत्राश्रमे वसन् ।

इहैव लोके तिष्ठन् स ब्रह्मभूयाय कल्पते ॥

तथा,—

बुद्धिद्विकराण्याश्च धन्यानि च हितानि च ।

नित्यशास्त्राण्यवेक्षेत नैगमांश्चैव वैदिकान् ॥

बुद्धिद्विकराणि वैशेषिकन्यायादीनि । धन्यानि नाडीशास्त्राणि ।

हितानि वैद्यशास्त्राणि । वैदिका निगमा निघण्टुप्रभृतयः ।

यथा यथा हि पुरुषः शास्त्रं समधिगच्छति ।

तथा तथा विजानाति विज्ञानं चास्य रोचते ॥

प्रथमाधिगमे जानाति द्वितीये 'तदेवोद्भिन्नम् । तथा—

प्रत्यक्षमनुमानञ्च शब्दञ्च 'विविधागमम् ।

त्रयं 'सुविदितं कार्यं धर्मशुद्धिमभीप्सता ॥

तथा,—

आर्षं धर्मोपदेशञ्च वेदशास्त्राविरोधिना ।

यत्कर्केणानुसन्धत्ते स धर्मं वेद नेतरः ॥

एवमादिशास्त्राध्ययनमपि वेदार्थज्ञानायाध्ययनविधिनैवापेक्ष्यते ।

तेन वेदविचारान्तःपातिद्वितीयभागे न्यायादिशास्त्राध्ययनम् ।

तथा शङ्खलिखितौ,—न वेदमधीत्यान्यं विद्वानधीयात् अन्यत्र

वेदाङ्गस्मृतिभ्य इति । शास्त्राणां वेदार्थज्ञानोपयोगित्वेनाध्ययनम् ।

अथञ्च ब्रह्मविचारः वेदाध्ययनोत्तरं 'गुरुगृहे स्थित्वा समावर्त्त-

नात् पूर्व्वं कार्यः । तदुक्तं शावरभाष्ये,—अधीत्य स्नायादितीमं

समान्नायं विचारविधिना अतिक्रमिष्यामः । अनतिक्रामन्तो

वेदमवमन्तं सन्तमनर्थकं कल्पेम इति ।<sup>१</sup> तथा वार्त्तिके—

तस्माद् गुरुगृहे स्थित्वा मधुमांसादि वर्जयन् ।

वेदस्वरूपग्रहणात्मकेऽप्यध्ययने मधुमांसवर्जनरूपं ब्रह्मचर्यमङ्गम् ।

(१) B. तदेवोज्ज्वलम् ।

(२) B. संविदितं ।

(३) B. द्विविधागमम् ।

(४) B. गुरुगृहे एव स्थित्वा ।

(५) पाठोऽयं मूलानुगतः शावरभाष्येण सह नालोचितः ।

न ज्ञानरूपे तत्फले । येन मीमांसाध्ययने तदादरः । गुरुगृह-  
वाससु विचारस्वरूपसिद्धयर्थमेवापेक्ष्यत इति समावर्त्तनोत्कर्षेण  
गुरुगृहवासः । तथा लघुव्यासः,—

सम्यग् वेदमधीत्याथ न्यायतस्तु तदर्थवित् ।

‘सम्यग् भूतानि संसेव्य समावर्त्तनमर्हति ॥

एवञ्चासमाप्य वेदं व्रतं समाप्य <sup>१</sup>व्रतस्नातकं यावद् ब्रह्म-  
चर्येऽधीतं तावद् विचार्य समावर्त्तते । यस्तु दैवाद् ब्रह्मचर्येण  
मीमांसामधिगच्छति स गृहस्थोऽपि गुरुमुपेत्य पठेत् । तदुक्तं  
आपस्तम्बेन,—यया विद्यया न विरोचेत पुनराचार्यमुपेत्य  
नियमेन साधयेत्<sup>२</sup> । न विरोचेत नोज्ज्वलज्ञानो भवति ।

आपस्तम्बः,—

निवेशे संवत्सरे संवत्सरे द्वौ द्वौ मासौ समाहित  
आचार्यकुले वसेद्भूयः श्रुतिमिच्छन्निति श्वेतकेतुः । एतेन ह्यहं  
योगेन भूयः पूर्वस्मात् कालाच्छ्रुतमकुर्वीति । तच्छास्त्रैर्विप्रति-  
षिद्धम् । निवेशे हि वृत्ते नैथ्यमिकानि श्रूयन्ते । अग्निहोत्र-  
मतिथयः । यच्चान्यदेवं युक्तम् । निवेशो विवाहः । विवाहानन्तरं  
प्रति संवत्सरं द्वौ द्वौ मासौ गुरुगृहे मीमांसाध्ययनार्थं वासः ।

एतेन मासद्वयगुरुगृहवासरूपेण योगेन पूर्वस्माद् विवाह-

(१) B. सम्यक् तत्त्वानि ० ।

(२) B. तत् स्नातकं ब्रह्मचर्येऽधीतमविचार्य समावर्त्तते ।

(३) B. Adds here सम्यक् तत्त्वानि संसेव्य समावर्त्तनमर्हति ।

प्राग्भाविनः कालादभ्यधिकं मीमांसाभ्यसनं कृतवानस्मि । तच्च  
यावज्जीवश्रुतिविरुद्धम् । गुरुगृहवासे अग्निहोत्रत्यागप्रसङ्गात् ।  
तेन ब्रह्मचर्यं मीमांसाभ्यासप्रतिबन्धे सत्येवं कर्तुं युज्यते इति  
तात्पर्यम् ।

इति द्वितीयो वेदाभ्यासः ।

अथाभ्यासे तृतीयो वेदाभ्यास उच्यते ।

स च गुणनात्मकपारायणजपब्रह्मयज्ञादिसिद्धिहेतुवेदधारण-  
फलार्थं क्रियमाण आनुषङ्गिकपापक्षयादिफलश्च ।

यान्नवल्काः,—

वेदाभ्यासरतं शान्तं महायज्ञक्रियारतम् ।

न सृशन्तीह पापानि महापातकजान्यपि ॥

मनुः,—

अनभ्यासेन वेदानामाचारस्य च वर्जनात् ।

आलस्यादन्नदोषाच्च मृत्युर्विग्रान् जिघांसति ॥

न च ब्रह्मयज्ञ एवाभ्यासः धारणां विना तदभावात् । आरणाऽस्य  
चाभ्यासः साधनम् ।

अथ जपरूपस्तुरीयो वेदाभ्यासस्तृतीयभागे  
कर्त्तव्य उच्यते ।

योगियाज्ञवल्करः,—मनुर्यमोवशिष्टो हारीतश्चाद्यश्लोकद्वये ।

ये पाकयज्ञाश्चत्वारो विधियज्ञसमन्विताः ।

सर्वे ते जपयज्ञस्य कलां नार्हन्ति षोडशीम् ॥

जप्येनैव तु संसिद्धेर्ब्राह्मणो नात्र संशयः ।

कुर्यादन्यत्र वा कुर्यान्मैत्रो ब्राह्मण उच्यते ॥

वशिष्टः,—

यथाग्निर्वायुना धूतो हविषा चैव दीप्यते ।

एवं जपपरो नित्यं मन्त्रयुक्तः सदाद्विजः ॥<sup>१</sup>

यमः,—

यैः संयम्येन्द्रियग्रामं कामतो धारयेदपि ।

ब्रह्मचारी जपाच्चैव ब्रह्मलोकमवाप्नुयात् ॥

मनुः,—

वेदमेव जपेन्नित्यं यथाकालमतन्द्रितः ।

तं ह्यस्याहुः परं धर्मसुपधर्मीऽन्य उच्यते ॥

वेदाभ्यासेन सततं शौचेन तपसैव च ।

अद्रोहेणैव भूतानां जातिं स्मरति पौर्व्विकीम् ॥

(१) उद्धृतवशिष्टस्तु,—एवं जपपरो नित्यं ब्राह्मणः संप्रहीयते । २६  
अध्यायः १४ श्लो ० ।

(२) B. यमयित्वेन्द्रियग्रामं ० ।

पौर्व्विकीं संस्मरन् जातिं ब्रह्मैवाभ्यसते पुनः ।

ब्रह्माभ्यासेन चाजस्रमनन्तं सुखमेधते ॥

अत्र जपस्य माध्याह्निककर्म्मणि वस्त्रनिष्पीडनानन्तरं विहितस्य

अश्नाताशी मलं भुंक्ते अजपी शुक्रशोणितम् ।

इत्यादिदोषबलेन नित्यस्य विहितस्य नायं कालः । नापि

ब्रह्मयज्ञरूपस्य । अस्य प्रातर्होमानन्तरं तर्पणात् पूर्वं वैश्व-

देवावसाने वा तैत्तिरीयश्रुत्या रात्रौ वा विधानात् । किन्तु

पापक्षयफलकस्य पुत्रपश्वादिकामफलकस्य वायं कालः ।

ततः प्रणवस्य ऐकान्तिकसच्चिदानन्दब्रह्मपरस्य जपः । सर्व्व-

पापक्षयद्वारा अन्तःकरणशुद्ध्यापादनेन मोक्षफलः । यजु-

र्विधाने याज्ञवल्करः,—अतः परमोङ्कारकालं व्याख्यास्यामः ।

यत्र ग्राम्याणां पशूनां शब्दं नोपशृणुयात् । तत्र गत्वा अपां

समीपे ब्रह्मवृक्षेणैकस्थूणं प्राञ्जुखं मठं कारयित्वा कुशाच्छन्नं

कुशपरिवेष्टितं कुशध्वजं कुशचीरः कुशवासाः कुश-

यज्ञोपवीती कुशहस्तः शाकयावकपयोभैक्षभक्षो वा अग्नि-

मभिसुख्यं ॐकारं पञ्चसहस्राणि जपेत् । ततोऽस्य सर्वे वेदा

(१) B. सुखमश्नुते ।

(२) B. पूयशोणितम् ।

(३) B. तस्य ।

(४) A. ब्रह्मवृक्षेणैककुम्भनं एकस्तम्भनं प्राञ्जुखं ० ।

(५) B. कुशचीरम् ।

(६) B. कुशयज्ञोपवीतः ।



अधीता भवन्ति । सर्वे देवाः शुभा भवन्ति । सर्वे वर्णा  
वश्या भवन्ति । सर्वैः क्रतुभिरिष्टैर्यथोक्तं फलमाप्नोति । मातृ-  
दोषपितृदोषगाभीदोषै न लिप्यते । कपिलाया गोः पयसि  
स्थालीपाकं अपयित्वा 'अधमसंख्यायामद्भिर्दुतं' हुत्वा अष्टसहस्रेणा  
भिमन्त्र्य स्वयमेव प्राश्नीयात् । सप्तानां पुरुषयुगानामलक्ष्मीं  
निरोधयेत् । ब्रह्मचर्यमविच्छिन्नं भवति न पुनर्जायत इति ।  
तत्र यमः,—

ॐकारः परमं ब्रह्मः प्राणायामः परन्तपः ।

चरन्ति हि क्रियाः सर्वाः प्रयुक्ता वैदिकाद् भुवि ॥

अक्षरं त्वक्षरं विद्धि ब्रह्म चैव प्रजापतिः ।

अक्षरं प्रणवः<sup>१</sup> ।

योगियान्नवस्त्राः,—

आद्यं यत्राक्षरं ब्रह्म तयो यस्मिन् प्रतिष्ठिता ।

सगृह्योऽन्यस्त्रिषद्वेदो यो वेदेन स वेदवित् ॥

इति । यथा गौर्वत्सरुतं निशम्य हृङ्मन्त्रं वक्ताभिमुखं प्रयाति  
ब्रह्मापि तत्प्रणवोपहृतं प्रवक्तारमागच्छति । पशुवक्त्रे,—

प्रणवो हि परं ब्रह्म तज्जपः सर्वपापहा ।

ॐकारायतमभ्यस्य तदङ्गैव विशुद्ध्यति ॥

(१) A. अष्टशतं समास्ताभिर्दुतं हुत्वा ० ।

(२) B. Reads मनुः,—अक्षरं त्वक्षरद्वयं ब्रह्मचैव प्रजापतिः । विद्याकर-  
पञ्चतौ आद्यं यत्राक्षरं ब्रह्म तयो यस्मिन् प्रतिष्ठिता ० ।

यसु द्वादशसाहस्रं जपमन्त्रहमाचरेत् ।  
तस्य द्वादशभिर्मासैः परं ब्रह्म प्रजायते<sup>१</sup> ॥  
शुचिर्वाप्यशुचिर्वापि प्रणवं यो जपेत् सदा ।  
लिप्यते न स पापेन पद्मपत्रमिवाभ्रसा ॥

अङ्गिराः,—

प्रणवाद्यास्तथा वेदाः प्रणवे पर्युपस्थिताः ।  
वाङ्मयं प्रणवे सर्व्वमभ्यसेद्यणवन्ततः ॥  
प्रणवे नित्ययुक्तस्य व्याहृतिषु च सप्तसु ।  
त्रिपदायाञ्च गायत्र्यां न भयं विद्यते क्वचित् ॥

योगियान्नवल्लभः,—

अदृष्टविग्रहो वेदो भावग्राह्यो मनोमयः ।  
तस्योङ्कारः स्मृतं नाम तेनाहृतः प्रसीदति ॥

### अथ गायत्रीजपः ।

स च द्वेधा । सप्तव्याहृतिदशप्रणवशिरःसाहित्येनैकः ।  
प्रणवव्याहृतित्रयसहितो<sup>२</sup> द्वितीयः । तत्र शङ्कः,—  
इति वेदपवित्राख्यभिहितान्येतेभ्यः सावित्री विशिष्यते ।  
नाचमर्षणात्परमन्तर्जलजपे न व्याहृतिभ्यः परं होमे न गायत्र्याः  
परं जाप्ये । तथा ॐकारस्य प्रणवाख्या । ॐ भूः । ॐ भुवः ।

(१) B. प्रकायते ।

(२) B. साहित्येन द्वितीयः ।

ॐ स्वः । ॐ महः । ॐ जनः । ॐ तपः । ॐ सत्यम् ।  
इति महाव्याहृतयः । आपोज्योतीरसीमृतं ब्रह्म भूर्भुवः स्वरोम्  
इति शिरः । 'अत्र च वदति लोकः,—

सव्याहृतिं सप्रणवां गायत्रीं शिरसा सह ।

ये जपन्ति सदा तेषां न भयं विद्यते क्वचित् ॥

शतजप्ता तु <sup>१</sup>सावित्री पातकेभ्यः प्रमोचनी ।

दशसाहस्रजाप्येन <sup>२</sup>सर्वपापप्रणाशिनी ॥

सुवर्णस्तेयकृद् विप्रो ब्रह्महा गुरुतल्पगः ।

सुरापश्च विशुद्ध्यन्ति लक्षजापान्न संशयः ॥

प्राणायामत्रयं कृत्वा कल्पं कल्पं समाहितः ।

अहोरात्रकृतात्पापात् <sup>३</sup>तत्क्षणादेव मुच्यते ॥

सव्याहृतिकाः सप्रणवाः प्राणायामास्तु षोडश ।

अपि भ्रूणहनं मासात् पुनन्यहरहः कृताः ॥

अथ गायत्र्याधिकारात् सप्तव्याहृतिशिरःसहितदशप्रणवयुक्तगायत्र्या  
प्राणायामः प्रतीयते । तथा,—

हस्तत्राणप्रदा देवी पततां नरकार्णवे ।

तस्मात् तामभ्यसेन्नित्यं ब्राह्मणो हृदये शुचिः ॥

(१) B. अत्र च भवति लोकः ।

(२) B. सा देवी ।

(३) B. सर्वपातकनाशिनी and adds लक्षजप्ता तु सा देवी सहापातक-  
नाशिनी ।

(४) B. मुच्यते नात्र संशयः ।

गायत्रीजप्यनिरतं हव्यकव्येषु भोजयेत् ।

तस्मिन् न तिष्ठते पापमब्बिन्दुरिव पुष्करे ॥

सावित्रीजप्यनिरतः स्वर्गमाप्नोत्यनुत्तमम् ।

सावित्रीजप्यनिरतो मोक्षोपायञ्च विन्दति ॥

तेन न भयं विद्यत इत्यत्र नरकभयं संसारभयं नास्तीत्यर्थः ।

इत्येकः प्रकारः ।

मनुर्यमश्च प्रथमे ।

ॐकारपूर्विकास्तिष्ठो महाव्याहृतयोऽव्ययाः ।

त्रिपदा चैव गायत्री विज्ञेयं ब्रह्मणो मुखम् ॥

योऽधीतेऽहन्यहन्येतां त्रीणि वर्षाण्यतन्द्रितः ।

स ब्रह्म परमभ्येति वायुभूतः खमूर्त्तिमान् ॥

वायुभूतः लिङ्गशरीरनिष्ठः खमूर्त्तिमान् आकाशव्यापी ।

युनर्यमः,—

गायत्र्यास्तु परं नास्ति मौनात् सत्यं विशिष्यते ।

सहस्रपरमां देवीं शतमध्यां दशावराम् ।

गायत्रीं तु जपेन्नित्यं सर्वपापप्रणाशिनीम् ॥

गायत्रीञ्चैव वेदांश्च तुलयातोलयत् प्रभुः ।

एकतश्चतुरो वेदाः साङ्गाश्च सपदक्रमाः ।

एकतश्चैव गायत्री तुल्यरूपा तु सा स्मृता ॥

सपदक्रमाः पादक्रमसहिता । अत्र च प्रणवव्याहृतित्रयसहित-

गायत्रीजपस्य कथनात्

प्रणवाद्यन्तसंरुद्धां जपेत् व्याहृतिभिः सह ।

इति । गायत्रीं प्रणवं चान्त इति च विकल्पपरमेव अन्ते प्रणवोऽ-  
स्मिन् पक्षे वैकल्पिकः । मनुः,—

सहस्रकृत्वस्त्वभ्यस्य वहिरेतत् त्रिकं द्विजः ।

महतोऽप्येनसो मासात् त्वचेवाहिर्विमुच्यते ॥

अत्र वहिर्देशविशिष्टजपविधानात् गृहप्रासादादीनां सामान्य-  
देशानामिहाप्रसङ्गः । योगियाज्ञवल्करः,—

ॐकाराद्यास्त्रिरावृत्ता वेदस्यारम्भणे सदा ।

सप्तावृत्ता पुनर्देहं दशभिः प्रापयेद् दिवम् ॥

विंशवर्त्तेन सा देवी नयते ह्रींश्चरालयम् ।

अष्टोत्तरशतं जप्ता तरते भवसागरात् ॥

सर्वेषामेव पापानां सङ्करे समुपस्थिते ।

दशसाहस्रिकोऽभ्यासो गायत्र्याः शोधनं परम् ॥<sup>१</sup>

यत्र यत्र च सङ्कीर्णमात्मानं मन्यते द्विजः ।

तत्र तत्र तिलैर्हीमो गायत्र्या जप एव च ॥

वायुमर्च्यो दिवा तिष्ठेत् रात्रिं नीत्वाप्सु सूर्यदृक् ।

जप्त्वा सहस्रं गायत्र्याः शुद्धिं ब्रह्मवधादति ॥

शतेन गायत्र्याः स्नायात् शतमन्तर्जले जपेत् ।

अपः शतेन पीत्वा तु सर्वपापैः प्रमुच्यते ॥

तथा,—

गोघ्नः पितृघ्नो मातृघ्नो ब्रह्महा गुरुतल्पगः ।

भ्रूणहा स्वर्णहारी च यश्च विप्रः सुरां पिबेत् ॥

गायत्र्याः शतसहस्रेण जप्येन तु भवेच्छुचिः ।

एवं याज्ञवल्कीयजपप्रयोगाणां व्याहृतित्रयविशिष्टगायत्रीविषय-  
त्वम् । १ ये तु प्रयोगा एतदन्यतरलिङ्गशून्यास्तत्र द्वयोर्विकल्पः ।

यथा,—

सर्वेषामिव पापानां सङ्करे समुपस्थिते ।

दशसाहस्रिकोऽभ्यासो गायत्र्याः शोधनं महत् ॥

गायत्र्याः शतसाहस्रो जपो नक्ताशिनो भवेत् ।

वहिः स्नातस्य तत्रैव सर्वकिल्बिषनाशनः ॥

दशायुतानि जप्त्वा च हविष्याशी स मुक्तिभाक् ।

गायत्र्यास्तु जपन् कीटिं ब्रह्महत्यां व्यपोहति ॥

लक्षाशीतिं जपित्वा तु सुरापानात् प्रमुच्यते ।

पुनरिति हेमहर्तारं गायत्र्या लक्षसप्ततिः ।

गायत्र्या लक्षषष्ठ्या तु मुच्यते गुरुतल्पगः ॥

अत्र च गुणविशेषात् फलविशेषः । पापक्षयेष्वनुबन्धभेदात्  
विशेषः ।

अथ यजुर्विधाने,—अथातो गायत्रीकल्पं व्याख्यास्यामः ।

उपोष्य पुथेण स्थण्डिलमुपलिप्य कुशेषूपविष्टो द्यावापृथिव्योः  
सन्धिमीक्षमाणो जपेत् । ॐकारपूर्वां गायत्रीं जपेत् । यावत्-

(१) B. Adds. शङ्खोक्तानां दशप्रणवयुक्तगायत्रीविषयत्वम् ।

(२) B. यत्तु ।

(३) A. नक्ताशनो द्विजः ।

कालं यथाविद्याज्ञानम् । अग्निमुपसमाधाय चतुर्विंशत्याज्या-  
हुतिसहस्राणि जुहुयात् । तत्सवितुरिति । समाप्ते होमे दशा-  
युतानि जप्त्वा सर्वपापैः प्रमुच्यते । अत्रोद्धारपूर्वं गायत्री-  
मात्रस्य जपः । न व्याहृतिप्रवेशेन । यावत्कालं यथाविद्याज्ञान-  
मिति सिद्धार्थपुरश्चरणजप एषः । अहोरात्रोपोषितः साहस्रिकं  
होममाचरेत् । त्रिरात्रोपोषितो दशसाहस्रिकमित्यादिवक्ष्यमाण-  
कालावच्छिन्नजपकल्पनम् । सर्वमन्त्राणां पूर्वसेवार्थं लक्ष्मयुतं  
सहस्रं शतमिति सिद्धपेक्षया कार्यमित्युपक्रमे विधानाद् ग्राह्यम् ।  
तथा स्त्रीशूद्रसम्भाषणवर्जी त्रिरात्रमयुतं जप्त्वा विपापो भवति ।  
द्वितीयं विद्यार्थी । द्वितीयमारोग्यकामः । चतुर्थं पुत्रकामः ।  
पञ्चमं धनकामः । षष्ठं ग्रामकामः । सप्तमं सौभाग्यकामः ।  
अष्टमे ब्राह्मणवर्जं सर्वे वर्णा वश्या भवन्ति । नवमेन गायत्रीं  
सुरूपं पश्यति । दशमेन ब्रह्मलोकमवाप्नोति ।

### अथातः काम्यहोमाः ।

दूर्वामायुःकामः । पशूनामुपघाते कुशान् जुहुयात् । ज्वरा-  
पनये तु आम्रसमिधो जुहुयात् । खादिरमन्नादिकामस्य ।  
अपामार्गमर्थकामस्य । पद्मानि श्रीकामस्य । वासकपुष्पं  
कन्यार्थी । अकामीत्वाज्यहोमात् परं ब्रह्माधिगच्छति ।

प्राप्य देशञ्च कालञ्च द्विजः सामर्थ्यमेव च ।

एकाहं ब्रह्मकूर्चांशी एकाहमेकभैक्षभुक् ॥

एकाहं ब्राह्मणान्नाशी गायत्रीजपमाचरेत् ।

शतं स्नात्वा तु गायत्र्याः शतमन्तर्जले जपेत् ॥

अपः शतेन पीत्वा तु सर्वपापैः प्रमुच्यते ।

गोघ्नश्चैव कृतघ्नश्च ब्रह्महा गुरुतल्पगः ॥

भ्रूणहा रत्नहारी च यश्च विप्रः सुरां पिवेत् ।

अयाज्यं याजयित्वा तु कृतान्यदपि पातकम् ॥

न सीदेत् प्रतिगृह्णानः पृथ्वीमपि ससागराम् ।

ये च केचिद् ग्रहा दुःखाः सौम्यास्ते स्युर्न संशयः ॥

द्वितीयं विद्यार्थीत्यादिषु समुच्चयः । अयुतद्वयमित्यर्थः । एवं तृतीयादिषु । शतं स्नात्वा तु गायत्र्या इत्यत्र गायत्रीकरणक-  
स्नानशतं वाक्यार्थः ।

योगियाज्ञवल्केः ऋग्विधाने च,—शतेन गायत्र्याः स्नायात्  
इति शतसंख्यकागायत्रीजपकरणकमेव स्नानमिति कर्मभेदः । तेन  
द्वयोर्यावच्छ्रुतेतिकर्तव्यतायोगेनानुष्ठानम् ।

### अथ गायत्रीन्यासः ।

योगियाज्ञवल्काः,—प्रथमं प्रणवन््यासः । अकारं नाभी ।  
उकारं हृदि । मकारं मूर्द्ध्नि<sup>१</sup> । विन्यस्य ब्रह्मरूपतयात्मध्यानम् ।

(१) B. योगियाज्ञवल्काः ऋग्विधाने ।



## व्याहृतिन्यासः ।

भूः पादयोः । भुवः जानुनी । स्वः कव्याम् । नाभिदेशे  
महः । जनलोकं हृदये । तपः कण्ठदेशे । भूललाटमध्ये सत्यम् ।

---

## गायत्राक्षरन्यासः ।

पादाङ्गुष्ठे तथा गुल्फे जानुनीर्जङ्घयोस्तथा ।  
'उर्वोर्गुह्ये तु वृषणे पायौ नाभ्यां तथैव च ॥  
जठरे स्तने च हृदये कण्ठे वक्त्रे च तालुनि ।  
ओत्रे चाक्षि भ्रुवोर्मध्ये ललाटे पूर्वके मुखे ॥  
याम्ये पश्चिमके चैव उत्तरे च यथाक्रमम् ।  
अन्तिमं मूर्द्ध्नि विन्यस्य परं ब्रह्म स उच्यते ॥  
पूर्वकं मुखं शिरसः पूर्वभागः । एवमन्यत् ।

---

## अथ शिरोमन्त्रन्यासः ।

गुह्ये वक्षसि वक्त्रे च समीके हृदये तथा ।  
पायौ नाभ्यां ललाटे च नवमं मूर्द्ध्नि विन्यसेत् ॥  
समीकं कण्ठदेश इति केचित् । गलपृष्ठं समीकं वा ।

---

इदं न्यासचतुष्कञ्च सकृन्नास्यति यो द्विजः ।  
सर्वपापविनिर्मुक्तो ब्रह्मसायुज्यमृच्छति ॥

### अथाक्षरदेवताः<sup>१</sup> ।

अग्निर्वायुस्तथा सूर्यो विष्णुर्यमो वरुणश्च ।  
बृहस्पतिश्च पर्जन्य इन्द्रो गन्धर्व्व एव च ॥  
पूषा मित्रावरुणौ च त्वष्टा च वसवस्तथा ।  
मरुतः सोमोऽङ्गिराश्च विश्वेदेवास्तथाश्विनी ॥  
प्रजापतिश्च वेदाश्च सरुद्रब्रह्मविष्णवः ।

जपकाले तु सञ्चिन्त्य तेषां सायुज्यतां व्रजेत् ॥

न्यासचतुष्कमक्षरदेवताचिन्तनञ्च 'काम्यमपि वदति यजुर्विधाने ।

### अथ रक्षार्थं विद्याङ्गान्युच्यन्ते ।

मन्त्राणां<sup>१</sup>मिषेत्वेत्यादीनां खं ब्रह्मान्तानां शिवसङ्कल्पो  
हृदयम् । पुरुषसूक्तं शिरः । उत्तरनारायणं शिखा । अप्रति-  
रथं कवचम् । शतरुद्रियमस्तम् । <sup>१</sup>[ शतरुद्रियं ] रुद्राध्याय एव

(१) B. मन्त्रक्षरदेवता ।

(२) B. काम्यमिति वदन्ति ।

(३) ° मिषेत्वोर्जेत्यादीनां °

(४) B. Omits the portion bracketed,

काखानाम् । 'वयं सोमेत्यनुवाकश्चान्तेति(?) रुद्राङ्गेऽधिकसंविधानात् । तथा प्रकारान्तरम् । मनोज्योतिर्हृदयम् । अवोध्यग्निः शिरः । मूर्धानं दिवः शिखा । मर्माणि ते कवचम् । मानस्तोकेऽस्तम् । तथा प्रणवो भूर्भुवः स्वरिति शुद्धहृदयादीनि । ॐ हृदयाय नमः । ॐ भूः शिरसे स्वाहा । ॐ भुवः शिखायै वषट् । ॐ स्वः कवचाय ह्रम् । ॐ भूर्भुवः स्वः अस्त्राय फट् । एतच्च यजुर्विधानोक्तप्रयोगेषु नित्यमन्यत्र वैकल्पिकम् ।

गायत्रीमधिकृत्य योगियान्नवल्कारः,—

प्रणवो भूर्भुवः स्वरित्यङ्गानि हृदयादयः ।

द्विधावर्त्य ततः पश्चादार्धं छन्दश्च दैवतम् ॥

इति । द्विधावृत्तिसु व्यस्तसमस्तरूपेण । समस्तेनास्त्रमित्यर्थः । तथा त्रातारमिन्द्र । त्वं नो अग्ने । स्तुचानुपन्याम् । (?) असुन्वन्तम् । तत्त्वायामि । आ नोनियुद्धिः । वयं सोम । तमौशनम् । अग्ने रुद्रा । (?) स्थोनाष्टधिवी । इत्येतत् सम्पुटजपकाले होमकाले रक्षां प्राच्यादिषु कुर्यात् ।

योगियान्नवल्कारः—

प्रणवाद्यन्तसंरक्षां जपेद् व्याहृतिभिः सह ।

साध्वं प्रणवव्याहृतिभिः स्वाहान्तं होमकर्म्मणि ।

प्रतिलोम प्रयोक्तव्या फट्कारान्ताभिचारिके ॥

(१) B. Reads. चतुःषष्टिः पुनः षोडशमेव च । एत चेतेनसस्ते देवतं विद्वयमेव च । वयं सोमेति दशभिर्माङ्गुलमचतुष्टयम् । एतेभ्यः शतरुद्रियम् ।

(२) B. गृहहृदयादीनि ।

तेन सम्भ्याव्यतिरिक्तजपं प्रणवाद्यन्तत्वम् । अत्र—

‘चावादि (?) यजुषाचैव तेजोसीतिविधानतः ।

इति याज्ञवल्क्यपाठेऽपि तेजोसीत्यादिमन्त्र एव तैत्तिरीयसिद्धौ  
ग्राह्यः । विसर्जनमन्त्रोऽपि तत्रैवोक्तः । सम्भ्यास्थले दर्शितौ ।

नमस्कृत्य विसर्जयेदिति वचनादत्र नमस्कारपूर्वता विहिता ।

श्वेतवर्णा समुद्दिष्टा कौशेयवसना तथा !

श्वेतैर्विलेपनैः पुष्पैरलङ्कारैश्च भूषिता ॥

आदित्यमण्डलान्तस्था ब्रह्मलोकस्थिताऽथवा ।

अक्षसूत्रधरा देवी पद्मासनगता शुभा ॥

इति ध्यानमावश्यकम् ।

अथ जपधर्माः ।

योगियाज्ञवल्क्यः,—

गृहेष्वेकगुणं जप्यं नद्यान्तु त्रिगुणं स्मृतम् ।

गवां गोष्ठे शतगुणमग्न्यागारे दशाधिकम् ॥

सिद्धक्षेत्रे पुण्यतीर्थे देवतायाश्च सन्निधौ ।

सहस्रशतकोटीनामनन्तं विष्णुसन्निधौ ॥

(१) B. अप्रवाह(?)यजुषानेन ।

(२) B. दशगुण ।

तथा,—

तिष्ठंश्चेद्वीक्षमाणोऽर्कं जपं कुर्यात् समाहितः ।

अन्यथा प्राङ्मुखः कुर्याद् वक्ष्यमाणक्रमेण तु ॥

प्राग्येषु कुशेवमासीनः स्वासने शुभे ।

नात्युच्छ्रिते नातिनीचे दर्भपाणिः सुसंयतः ॥

अत्रासनस्य वस्त्राजिनचर्मदेरनुक्तत्वेऽपि चेलाजिनकुशोत्तरमिति सामान्यतः

सर्वसिद्धौ <sup>१</sup>[ व्याघ्रचर्मं मोक्षसिद्धौ ] मृगाजिनम् ।

इत्यादिकमेव ग्राह्यम् । तिष्ठंश्चेद्वीक्षमाणोऽर्कमिति नायं जप-  
मात्रस्य विकल्पेन तिष्ठद्विविधिः । किन्तु यत्र तिष्ठत एव जपविधि-  
स्तत्रार्काभिमुखविधिरिति मन्तव्यम् ।

तथा,—

उपांशुजपयुक्तस्य शंखाच्छतगुणी भवेत् ।

साहस्रो मानसः प्रोक्तो यस्माद् ध्यानसमो हि सः ॥

ध्यानसमत्वेन शब्दार्थचिन्तनाभ्यासरूपत्वमुक्तम् । शंखादुच्चैर्ज-  
पात् । तथा,—

स्फटिकेन्द्राक्षरुद्राक्षैः पूतञ्जीवसमुद्भवैः ।

अक्षमाला प्रकर्त्तव्या प्रशस्ताहुत्तरोत्तरा ॥

कोव्यधिका भवेद् वृद्धिरक्षमाला विशेषतः ।

जपस्य क्रियमाणस्य तस्माच्छ्रेष्ठः परः परः ॥

अभावेत्वक्षमालायाः कुशग्रन्थग्राथ पाणिना ।  
 न चङ्क्रमन् न विहसन् न पार्श्वमवलोकयन् ॥  
 नापि श्रितो न जल्पंश्च न ग्राह्यतशिरास्तथा ।  
 न पदा पदमाक्रामेन्नचैव हि तथा करौ ॥  
 न चासमाहितमना न तु संश्रावयन् जपेत् ।

मानवे च,—

ध्यायेत्तु मनसा मन्त्रं जिह्वोष्ठौ 'नैव चालयेत् ।  
 न कम्पयेच्छिरोग्रीवं दन्तान्नैव प्रकाशयेत् ॥  
 स्त्रीशूद्रपतितांश्चैव रासभञ्च रजस्वलाम् ।  
 जपकाले न भाषेत व्रतहोमादिकेषु च ॥  
 तुष्णीमासीत च जपंश्चण्डालपतितादिकान् ।  
 दृष्ट्वा तान् पर्युपसृश्य स्नात्वाभाष्य पुनर्जपेत् ॥  
 आचम्य प्रयतो नित्यं जपेदशुचिदर्शने ।  
 सौरान् मन्त्रान् यथोक्ताहं पावमानींश्च शक्तिः ॥  
 रौद्रपैत्रासुरान् मन्त्रान् राक्षसानाभिचारिकान् ।  
 व्याहृत्यालभ्य चात्मानमपःसृष्ट्वान्यदाचरेत् ॥  
 यदि वाग्यमलोपः स्याज्जपादिषु कथञ्चन ।  
 व्याहरेद् वैष्णवं मन्त्रं स्मरेद् वा विष्णुमव्ययम् ॥

## अन्नानेकदिवससाध्ये जपे आहारनियमः ।

योगियाज्ञवल्करः,—

शाकयावकभैक्षाणि पयोमूलं फलानि च ।

दधिसर्पिस्तथाह्वापः प्रशस्ताह्युत्तरोत्तराः ॥

चरवोह्युपवासश्च भैक्षं नक्तमयाचितम् ।

विसमृङ्गाटशालूकहविष्यान्नानि यानि तु ॥

एतान्यनुव्रतान्याहुः शस्तानि जपकर्म्मणि ।

यजुर्विधाने,—

शाकयावकपिण्याकपयोभक्षो भिक्षाहारो वा उदकशक्ता-  
हारो वा । तथा हविष्यान्नभोजी क्षीराहारो होमं जपन्  
तत् निर्वर्त्तयेदिति । अत्र हविष्यान्नानीति स्मृत्यन्तरोक्तहविष्य-  
द्रव्यपरम् ।

तथा कृन्दोगपरिशिष्टे,—

हविष्येषु यवा मुख्यास्तदनु ब्रीहयः स्मृताः ।

माषकोद्वगौरादीन् सर्वांलाभेऽपि वर्जयेत् ॥

इत्यनेन माषादीनां प्रतिनिधित्वेनाग्रहणमित्यर्थः ।

तथा भविष्योत्तरे,—

हैमन्तिकं सिता खिन्नं धान्यं मुद्गास्तिला यवाः ।

कलायकङ्गुनीवारा वास्तूकं हिङ्गमोचिका ॥

कालीयं कालशकच्च मूलकं केसुकैतरत् ।  
 कन्दं सेन्धवसामुद्रे लवणे दधिसर्पिषी ॥  
 पयोऽनुवृत्तसारच्च पनसास्त्रहरीतकीः ।  
 पिप्पलीर्जीरकञ्चैव नागरञ्चैव तिलिङ्गी ॥  
 कदली लवली धात्री फलान्यगुडमैक्षवम् ।  
 अतैलपक्वं मुनयो हविष्याणि प्रचक्षते ॥

मत्स्यपुराणे,—

‘सुदृगाश्चणककालाया मिथुनानां हवींषि च ।

एतेभ्योऽन्यानि १नाश्रीयान्मिथुनानामनापदि ॥

मिथुनानां द्विदलानाम् । अत्र भविष्योत्तरोक्तहविष्यद्रव्याणां  
 सर्वदेशीयशिष्टपरिग्रहेणाप्रामाण्यकारणाभावाद् यत्र यत्र  
 हविष्यद्रव्यविधिस्तत्र तत्र एतान्येव ग्राह्याणि । यत्तु २हविषि  
 योग्यं हविष्यमिति हविष्यशब्दस्य यौगिकत्वात् आहद्रव्ये हविः-  
 पदप्रयोगात् आहद्रव्याण्येव हविष्य ३शब्देनाभिधीयत इति तद-  
 युक्तम् । यौगिकत्वेऽपि प्रयोगनियमेन पङ्कजादिपदवत् रूढेरपि  
 स्वीकारात् । यद्योद्भिदादिपदस्य यौगिकस्यापि रूढित्वम् । यत्तु  
 प्रोक्षणाधिकरणे सत्स्ववयवार्थेषु योऽन्यत्त्वार्थे प्रयुज्यत इति

(१) A. सुदृगाश्चणककालायाः ।

(२) B. चाश्रीया ० ।

(३) B. हविर्योग्यं ।

(४) B. ० शब्देन विधीयत इति ।



योगाभाव एव रूढिरित्युक्तं तत् प्रदर्शनार्थम् । किञ्च आहद्रव्येषु माषमांसादिषु हविष्यपदाप्रयोगात् केवलयौगिकत्वमयुक्तम् । किञ्च शतरुद्रियहोमे गवेषुकानां हविष्ठात् वाजप्रसवीयादौ अष्टादशधान्यानां हविष्ठात् हविष्यत्वेन ग्राह्यत्वं स्यात् । यदि च मधुमांसपराश्रमिथुनानि व्रतेऽहनि वर्जयेत् ।

माषकोद्वगौरादीन् सर्व्वालाभेऽपि वर्जयेत् ।

<sup>१</sup>इति वचनान्तरात् हविष्यत्वेऽपि न ग्रहणम् । तर्हि यत्राष्टादश धान्यमध्ये निषेधवचनं नास्ति तेषां आह्रादेयत्वेऽपि हविष्यत्व-प्रसङ्गः । किञ्च--

हवींषि संस्कृता ये च यवगोधूमशालयः ।

इति वाराहे

हविः शाल्योदनं विद्यादाज्ययुक्तं सशर्करम् ।

इति नारसिंहे च विष्णुनैवेद्येऽपि हविःपदप्रयोगात् । कर्कारुक-फलादावपि हविष्यत्वप्रसङ्गः । नहि आह्रादेयमेव हविष्यमिति वचनमस्ति । किञ्च चरम्बकमन्त्ररोगशान्तिहोमेषु ग्रहहोमेषु चाभक्ष्याणामपि होमीयत्वेऽपि न हविष्ठात् हविष्यत्वेन ग्राह्यत्वं स्यात् । अत्र जपाङ्गहविष्येऽभ्यङ्गनिषेधे प्रमाणाभावात् <sup>२</sup>अभ्यङ्गे न निषेधः । <sup>३</sup>ब्रह्मचर्यस्य अङ्गत्वपक्षेऽपि

(१) B. यदिति ।

(२) B. इति वचनात् ।

(३) A. अभ्यङ्गे निरोधः ।

(४) B. ब्रह्मचर्यस्याङ्गत्वेऽपि ।

ब्रह्मचर्यं हि सर्वेषां रेतोधारणमुच्यते ।

ऋतुकालं गृहस्थानां नित्यं वा पर्ववर्जनम् ॥

इति ऋतावभिगमेऽपि न दोषः ।

अयञ्चाहारनियमः प्राणायामहोमादावपि अनेकदिवससाध्ये मन्त्रजपाङ्गत्वेन प्रवर्तते । यदपि प्राणायामे होमे च मन्त्र-जपोऽङ्गमेव तथापि जपत्वाविशेषात् तद्धर्मा हवित्यभोजनादयः प्रधानाविरोधादन्येऽपि जपधर्माः कर्त्तव्या एव ।

योगियान्नवल्काः,—

सव्याहृतिं सप्रणवां गायत्रीं शिरसा सह ।

त्रिःपठेदायतप्राणः प्राणायामः स उच्यते ॥

सव्याहृतिकाः सप्रणवाः प्राणायामान्तु षोडश ।

अपि भ्रूणहनं मासात् पुनन्त्यहरहः कृताः ॥

दह्यन्ते आयमानानां धातूनान्तु यथा मलाः ।

तथेन्द्रियाणां दह्यन्ते दोषाः प्राणस्य निग्रहात् ॥

षोडशप्राणायामफलं पञ्चरात्रे,—

प्राणायामैः षोडशभिर्दिनशोऽनुष्ठितैर्दिजः ।

मासादैहिकपापेभ्यो मुच्यते नात्र संशयः ॥

जन्मान्तरोत्पपापेभ्यः षण्मासान्मुच्यते तथा ।

संवत्सरेण तद्विष्णोः पदमाप्नोत्यसंशयम् ॥

अङ्गा रात्र्या च यो जन्तून् हिनस्त्यज्ञानतो द्विजः ।

तेषां स्नात्वा विशुद्ध्यर्थं प्राणायामान् षड्वाचरेत् ॥

तथा,—

प्राणायामशतं कार्यं सर्वपापापनुत्तये ।

उपपातकजातानामनादिष्टस्य चैव हि ॥

ब्रह्महा च सुरापञ्च अगम्यागमने रतः ।

सुवर्णस्तेयकृच्चैव गोघ्नो विश्वभघातकः ॥

शरणागतघाती च कूटसाक्षीह्यकार्यकृत् ।

एवमादिषु चान्येषु पापेष्वभिरतास्त्रिरम् ॥

प्राणायामशतं कुर्युः सूर्यस्योदयनं प्रति ।

निर्मलाः स्वर्गमायान्ति सन्तः सुकृतिनो यथा ॥

इति । अत्र ब्रह्महत्यादिषु प्राणायामशतस्यावृत्तिः । चिर-  
मित्युत्तरत्वं सम्बध्यते । चिरं शतं कुर्युरित्येके । तथा—चक्षुस्त्वक्-  
प्राणमनोव्यतिक्रमे त्रिभिः प्राणायामैः<sup>(१)</sup> शुद्ध्यति । शूद्रस्त्रीगमने  
सप्ताहं सप्त सप्त प्राणायामान् धारयेत् । अभोज्याभक्ष्यापेयानां  
प्राशने अपण्यविक्रये द्वादशाहं द्वादशप्राणायामान् धारयेत् ।  
पातकोपपातकवर्जेष्वर्द्धमासम् । पातकपतनीयवर्जं<sup>(२)</sup> महापातक-  
वर्जितेषु द्वादशार्द्धमासम् ।<sup>(३)</sup> महापातकेषु संवत्सरं द्वादशद्वादश-  
प्राणायामान् धारयेत् ।

अत्र प्राणायामप्रकार उक्तः योगाङ्गप्रकरणे च वक्ष्यते ।

(१) B. विशुद्ध्यति ।

(२) B. महापातकवर्जेषु ।

(३) B. पातकेषु ।

विशेषतश्च महाव्याहृतित्रययुक्त एको मन्वाद्युक्तः । सप्तव्याहृति-  
सशिरोगायत्रीदशप्रणवयुक्तश्चापरः शङ्खाद्युक्तः । तयोर्गुणविशेषात्  
फलविशेषः ।

## होमश्च ।

मनुः,—

सावित्रान् शान्तिहोमांश्च कुर्यात् पर्वसु नित्यशः ।

अत्र पर्वस्विति नित्यश इति च पर्वानतिक्रमेण यथा नित्यता ।  
तथा शान्तिहोमपदेनैहिकानिष्टहेतुदुरितक्षयकामकर्म्मण उक्तत्वाद्  
दुरितानिश्चये च

अनिमित्तकृता शान्तिर्निमित्तायोपजायते ।

इति प्रसिद्धदोषादुरितनिश्चये हेतुग्रहदौस्थ्यत्रिविधोत्पाताद्यभावे  
शान्तावनधिकारात् निमित्तनिश्चयमपेक्ष्य नित्यता बोध्या ।  
निमित्तनिश्चये सति सावित्रान् शान्तिहोमान् पर्वसु नित्यं  
कुर्यादित्यर्थः । निमित्तसंशये नैमित्तिकानिष्टसंशये दृष्टसामग्री-  
दर्शनेन वाऽनिष्टसंशयोभये निमित्ते विहितानि कर्म्माणि । (?)  
अनिष्टशङ्काया एव भयपदार्थत्वात् । तथा सहस्रनाम्नि भयान्मु-  
च्यते भीतश्च । देवीमाहात्म्ये च,—

शत्रुतो न भयं तस्य दस्युतो वा न राजतः ।

न शस्त्रानलतोयौघात् कदाचित् सम्भविष्यति ॥

यथा वा मन्त्रराजाधिकारे श्रुतौ,—यो मृत्योः 'पाप्मभ्यः संसाराद् विभीयात् स एतं मन्त्रराजं नारसिंहमानुष्टुभं प्रतिगृह्णीयात् । इति । यथा गायत्रामिव ।

ये जपन्ति सदा तेषां न भयं विद्यते क्वचित् ।  
इति । तेन ग्रहोत्पातरोगादिनिमित्तेन दुरितनिश्चये तच्छान्ति-  
कर्मणि । निमित्तसंशयेन त्वनिष्टसंशये भयनिवृत्तिहेतुकत्वेन  
विहितान्येव कर्मणि कार्याणीति सिद्धम् । गायत्राधिकारे  
शङ्कः,—

हुता देवी विशेषेण सर्व्वकल्पघनाशिनी ।

सर्व्वकामप्रदा देवी वरदा भक्तवत्सला ॥

शान्तिकामस्तु जुहुयात् सावित्री 'मच्चतैः शुचिः ।

अक्षताः सत्वचो यवाः । तेन मनूक्तगायत्रीमन्त्रकशान्ति-  
होमोऽप्यक्षतैरेवाविरोधात् । तथा,—

लक्ष्मो देव्ययुतश्चैव प्राणायामशतत्रयम् ।

तिलहोमसहस्रञ्च वेदपारायणं समम् ॥

अत्र तिलहोमो न गायत्रा । किन्तु न व्याहृतिभ्यः परं  
होम इति शङ्कवचनात् अविहितमन्त्रकहोममात्रे व्याहृति  
विधिः । तथाच षट्त्रिंशन्मते,—

महाव्याहृतिभिर्होमस्त्रिलैः कार्थ्यो द्विजन्मना ।

उपपातकशुद्ध्यर्थं सहस्रपरिसंख्यया ॥

(१) B. पाप्मेभ्यः संसाराच्च० ।

(२) B. चाक्षतैः ० ।

महापातकसंयुक्तो लक्ष्मणेन शुद्धाति ।

इति । छन्दोगपरिशिष्टे,—

यत्र व्याहृतिभिर्हीमः प्रायश्चित्तात्मको भवेत् ।

चतस्रस्तत्र कर्त्तव्याः स्त्रीपाणिग्रहणे यथा ॥

इति । ॐ भूः स्वाहा । भुवः स्वाहा । स्वः स्वाहा । भूर्भुवः  
स्वः स्वाहेति चतस्र आहुतयः । अग्निः । वायुः । सूर्यश्च त्रयाणां  
देवताः । समस्तानां प्रजापतिः । यजुर्विधाने,—ॐकारपूर्वि-  
काभिर्महाव्याहृतिभिराज्याहुतिसहस्रं जुहुयात् सर्वदेवताराधने  
समर्थो भवति । तेजस्वी भवति ।

अथ यथेष्टकरणमित्यादिप्रयोगविधिः ।

तत्र व्याहृतित्वयेण होमजपादयः । व्यस्तप्रयोगे माना-  
भावात् । तथा,—एताभिरीदुस्वरसमिधो जुहुयात् पञ्चन्नकामः ।  
दधि पयो वा शान्तिकामः । अर्कसमिद्धिरग्निं प्रज्वाल्यापामार्ग-  
तण्डुलान् जुहुयाद्विरण्यकामः । अन्नमन्नादिकामः । जातीपुष्प-  
कलिकानां युग्मशोऽधितानामखण्डितानामयुतं जुहुयात् कन्या-

(१) ... प्रायश्चित्तार्थको भवेत् ।

चतस्रस्तत्र विज्ञेयाः ... ॥

गोभिलस्मृतिः २४ प्र० १४१ श्लो० Ānandāgrama series, Poona, सप्तोत्तमः  
समुच्चयः ।

(२) B. यथेष्टं करणं ।

कामः । अशु मध्यस्थितस्तिलतण्डुलान् जुहुयात् श्यामकामः ।  
 अपामार्गवासकशाखोटकान् वशीकर्तुंकामः । अभिचारार्थं  
 विषरुधिराक्ता व्यापात(?)समिधो जुहुयात् । विभीतकसमिधो  
 जुहुयाद् राजा वश्यो भवति । जनपदमरणे सर्वत्र व्रीहीन्  
 जुहुयात् शमयति । <sup>३</sup>[ सर्वत्र व्रीहिभिः ] प्ररूढाभिर्हुत्वा राजा  
 वश्यो भवति । दूर्वामायुः कामः ।<sup>४</sup> कुशाग्राणि ब्रह्मवर्चस-  
 कामः । ज्वरापनयने चाम्बसमिधः । खादिरमन्नायकामः ।  
 अपामार्गमर्थकामः । ब्रह्मचारी हविष्यभोजी वाग्यतः काम्यानि  
 करोति । <sup>५</sup>कुशतण्डुलान् प्रत्यङ्गिरे (?) । काकोलूकपक्षहोमो  
 विद्वेषणे । वचापलमर्द्धपलं वा ताम्रभाजने शष्पचूर्णानि कृत्वा  
 न्यसेच्चन्द्रग्रहणे कपिलाया घृतं सहस्रसंख्याभिर्हुतं कृत्वा संस्-  
 वेणैव वचामालोद्यायुताभिमन्त्रितं कृत्वा पिवेत् परममेधावी  
 भवति । पुच्छकामो मासमादित्याभिसुखः प्रतिदिनमयुतं जपेत्  
 पुच्छान् लभते । यद्यदिच्छेत् तदर्थमपि याज्ञिकद्रव्यं जुहुयात्  
 तत्तत्तभ्यत इति । अनादेशेऽयुतहोमः । ॐकारस्य गायत्र्याथ  
 पृथगुक्तानि फलानि भवन्ति । तथा सावित्रीमन्त्रस्याप्येष एव  
 विधिः । एषु यजुर्विधानोक्तप्रयोगेषु प्रथमं तुलापुरुषचान्द्रायण-

(१) B. व्याघात ?

(२) B. सर्वव्रीहीन् ।

(३) B. Omits the portion bracketed.

(४) B. Adds पुष्पाणि वस्त्रकामः ।

(५) B. कुशकण्टकान् ० ।

कृच्छातिकृच्छादिभिः पूतशरीरेण कर्मापेक्षया द्वादशरात्रं षड्-  
रात्रं त्रिरात्रमेकरात्रमिति कर्माङ्गानि कार्याणि । सर्वमन्त्राणां  
पूर्वसेवार्थं लक्ष्मयुतं सहस्रं शतमिति सिद्धापेक्षया कार्यम् ।  
ब्रह्मचर्यस्थितेन कर्त्तव्यं रहस्ये । कर्मावसाने फलप्राप्तिः । कालाच्च  
सिद्धयो नावमन्त्रव्याः । तथा तत्रैव प्रदेशान्तरे । कृच्छातिकृच्छ-  
चान्द्रायणादिभिः शरीरं संशोध्य शाकादिभक्षो गोमूत्रयावक-  
पयोभैक्षाहारो यदि सहस्रं जुहुयात् दशसाहस्रिकं फलं लभते ।  
दशसाहस्रेण शतसहस्रमिति । अहोरात्रोपोषितः साहस्रिकं  
होममारभेत् । त्रिरात्रोपोषितो दशसाहस्रिकम् । सप्तरात्रोपो-  
षितो लाक्षिकम् । हविष्यान्नभोजी क्षीराहारो होमं जपञ्च निर्व-  
र्त्तयेदिति । तथा तृतीयाध्याये,—अथ प्रयोगः । शाकयावकपयो-  
भक्ष्य उपोष्य द्वादशरात्राणि लघुभ्यो लघूनि महत्सु महान्ति तुला-  
पुरुषचान्द्रायणमिति प्रयोगाङ्गमुक्त्वा एष एव विधिः 'कल्पग्रहार्थं  
माचार्यस्य । ॐमित्यभिवाद्य विलम्बेन पठेन्नचैवान्यथा देयमिति  
प्रयोगोपदेशकाले कृच्छचान्द्रायणादिकं कर्त्तव्यमुक्तम् । अत्र  
तुलापुरुषकृच्छातिकृच्छादिकमुपलक्षणं यावत्पापक्षयहेतुकर्माणां  
तपोदानतीर्थस्नानगायत्रीजपादिना शरीरशोधनम् । प्रायश्चित्ता-  
धिक्यात् पापक्षयाधिक्ये फलभूयस्त्वमिति ।

अत्र च यजुर्विधाने,—'अग्निसंस्कारविधिरुक्तः । भूरसीति  
भूमिं खनतीत्यादिना अन्ते च ततः सर्वदेवताराधनसमर्थो

(१) B. कल्पग्रहणार्थः ।

(२) B. अङ्गसंस्कारः ।



भवति । अथ 'यथेष्टं कर्मकरणमिति । यद्यप्येतत् पाञ्च-  
रात्रिकाद्यग्निसंस्कारवद् यजुर्विधानोक्तहोमकर्मणामङ्गभूतं यदि  
वा नित्यप्राप्तगृह्यविधिं विकृत्य देवताराधनसामर्थ्यरूपफलार्थं  
गोदोहवत्काम्यत्वेन विधीयते । उभयथापि नैतस्मिन् गृह्य-  
विधिप्रवेशः तेन यावदुक्तमेतावदेव कार्यम् । गृह्यविधेः एष  
एव विधिर्यत्र क्वचिद्धोम इति सर्वार्थत्वेन विधानाद् विकल्पेना-  
त्रापि प्रवृत्तिरेव । न च याजुर्विधानकविधेर्विशेषत्वेन सामान्य-  
प्राप्तगृह्यविधिबाधकत्वमेव । न तु तुल्यबलत्वमिति वाच्यं गृह्य-  
विधेरपि यत्र क्वचिद्धोम इति यच्छब्देन सर्वनाम्ना विशेष-  
रूपेणैव सर्वहोमेषूपस्थितेषु प्रवृत्तेर्दुर्वलत्वाभावात् । अतएव  
पाञ्चरात्रिकहोमादिविधावपि विकल्पेन गृह्योक्तविधेः प्रवेशं  
पाञ्चरात्रिका अपि मन्यन्ते । किञ्च गृह्योक्तविधेर्निःसन्दिग्ध-  
त्वाद् याजुर्विधानकविधौ बहुधा सन्देहात् सन्दिग्धमसन्दिग्धेन  
बाध्यत इति न्यायेन गृह्योक्तविधेरेव कर्तव्य इत्यभिप्रेत्य कल्प-  
तरङ्कारादिभिरन्यैश्च गृह्यविधिरेव सर्वत्रादृतः ।

यजुर्विधानोक्तविधिः । भूरसीति भूमिं खनति कुण्ड-  
विधया । मयि गृह्णामीति अग्निं विगृह्णाति । लिप्ते कुण्डे  
अग्निं स्थापयतीत्यर्थः । विश्वे अद्येति परिस्तरणं कुशैः  
पूर्वादिदिक्षु । अदित्यौरित्युपपातनं करोति । उपपातनं

(१) B. यथोक्तम् ।

(३) B. विरोधश्च ।

(२) B. फलार्जम् ।

(४) B. निगृह्णाति ।

नाम परिसमूहनमिति प्रतिभाति । पर्युक्षणस्योपरिविधानात् ।  
देवसवितरिति पर्युक्षति । लौकिकोदकेनैव । नमस्ते रुद्र इति  
पूर्वेणाध्यं ददाति । नमो वात्यायेति दक्षिणेन । त्वमग्नेऋतुभि-  
रिति पश्चिमेन । त्वमग्ने प्रथम इत्युत्तरेण । समास्वेत्युपरि  
अध्यं ददाति । इदं विष्णुरिति सुत्वाहुतिं जुहोति । यातुधानाः  
पलायन्ते । उपनयनाद्यग्निकार्यं करोति । आदिपदं प्रकारवाचि  
उपनयनप्रकारम् । गर्भाधानादिविवाहान्ताग्निसंस्कारविधिरिह  
प्रणवेन शुवाहुतिहोमेन कर्त्तव्य इति प्रतिभाति ।

देवीपुराणे जातकर्मादिसंस्कारविधिः । स्मार्त्ताग्निविषये-  
ऽपि दृश्यते ।

देवीपुराणे,—

अग्नेः परिग्रहः कार्यः सर्ववेदार्थवेदकैः ।

वामदक्षिणसिद्धान्तगृह्यवेदान्तपारगैः ॥

इत्युपक्रम्य गर्भाधानं भवेदैवं जातकर्म्म भवेदेवमित्यादि  
प्रपञ्चेनोक्तम् । तत्र एषा ते अग्ने । एतस्ते देवः सविता । आ  
मन्दैरिन्द्र । सूत्रामानम् (?) । (सौत्रामण्या) चातारमिन्द्रम् । यः  
प्राणतो । य आत्मदा । हिरण्यगर्भः । मामाहिंसीः । येन द्यौरुग्रा ।  
यश्चिदापो । यं क्रन्दसी । आपोह । आपश्चित् । प्रजापते न ।  
एताभिः समिधो हुत्वा शाकलहोमकैश्च जुहुयात् । समिध  
इत्यर्थः । शाकलहोमकाः देवकृतस्यैनसोवयजनमसीत्यादयः  
षण्मन्त्राः । अग्निश्च पृथिवीचेत्युपस्थानं कुर्यादिति । ततः

सर्वदेवताराधनसमर्थो भवति । अथ यथेष्टं <sup>१</sup>करणमिति ।  
नात्रादावाधारावाज्यभागौ <sup>२</sup>नवान्ते स्विष्टकृद्भूरादयः ।

गृह्योक्ताग्निसंस्कारविधिः ।

पारस्करः,—परिसमुह्योपलिप्योक्लिष्योद्धृत्याभ्युक्ष्याग्निमुप-  
समाधाय दक्षिणतो ब्रह्मासनमास्तीर्य प्रणीय परिस्तीर्यार्थ-  
वदासाद्य पवित्रे कृत्वा प्रोक्षणीः संस्कृत्यार्थवत्योक्ष्य निरूप्याज्य-  
मधिश्रित्य पर्यग्निं कुर्यात् । सुवं प्रतप्य सम्भृज्याभ्युक्ष्य पुनः प्रतप्य  
निदध्यात् । आज्यमुद्धृत्वास्थित्यूयावेक्ष्य प्रोक्षणींश्च पूर्व्ववदुपयमन  
कुशानादाय समिधोऽभ्याधाय पर्युक्ष्य जुहुयात् । अन्वारब्ध  
आधारावाज्यभागौ महाव्याहृतयः सर्व्वप्रायश्चित्तं प्राजापत्यं  
स्विष्टकृच्च । एतन्नित्यं सर्व्वत्र । प्राङ्महाव्याहृतिभ्यः स्विष्टकृदन्य-  
च्चेदाज्याह्वयिः । कात्यायनः,—पाकयज्ञेष्ववत्तस्यासर्व्वहोमः ।  
हुत्वा च शेषप्रासनम् । पूर्णपात्रो दक्षिणा वरो वा वरो वा ।  
तदिहाज्यभागानन्तरं प्रधानहोमः । तदन्ते स्विष्टकृत् । प्रधान-  
हविषा । ततो भूः स्वाहा भुवः स्वाहा स्वः स्वाहा । त्वन्नो अग्ने ।  
सत्वन्नो अग्ने । अयाश्चाग्ने । येते शतम् । उदुत्तमम् । इति पञ्च-  
मन्त्रैः पञ्चाहुतयः । प्रजापतये स्वाहेति च । आज्यस्यैव प्रधान-  
द्रव्यत्वे अन्ते स्विष्टकृत् । समिधामपि प्रधानद्रव्यत्वे आज्येनैवान्ते  
स्विष्टकृत् । अत्र देवौपुराणे परिसमूहनादिषु मन्त्रान् दर्शयित्वा  
शेषेऽभिहितम् ।

(१) B. कर्मकरणमिति ।

(२) B. न चान्ते ।

अन्यथा ये प्रकुर्वन्ति सूत्रमाश्रित्य केवलम् ।

निराशास्तत्र गच्छन्ति सर्वे देवा न संशयः ॥

तेन शान्तिके पौष्टिके च होमे देवीपुराणोक्तविधिरावश्यकः ।

न च विवाहोपनयनादावपि तत्प्रसङ्गः ।

एवं लक्षणसंयुक्तं सर्व्वहोमेषु याज्ञिकम् ।

विधानं विहितं तत्र ब्रह्मणामिततेजसा ॥

इति तत्रैवोक्ता फलवन्नीमवाचियज्ञपदेन संस्कारत्वेन नित्य-  
होमानामग्रहणात् ।

यद्यपि गृह्योक्ताग्निस्थापने कुण्डस्थण्डिलादिनियमो नास्ति  
तथापि शान्तिकपौष्टिकहोमेषु तत्तत्कुण्डानां विधानात् तद-  
सम्भवे च स्थण्डिलस्यापि विधानात् तदन्यतरदाश्रित्य परिसमूह-  
नादि कार्य्यम् । <sup>१</sup>तत्रच,—

द्रवद्रव्ये सुवः प्रोक्तः सुचा <sup>२</sup>चात्र न (तु) ह्यते ।

इति छन्दोगपरिशिष्टे यद्यपि सूचो आहिता तथापि प्रोक्षणीः  
संस्कृत्येति सूत्रणात् प्रोक्षणीसंस्कारस्य श्रूते हविर्यहण्यं  
दृष्टत्वात् <sup>३</sup>इहाग्निहोत्रहोमाभावे हविर्यहण्यभावेऽपि गुण-  
लोपे तु मुख्यस्येति न्यायेन तदाधारस्तुङ्मात्रग्रहणम् । तथा  
पवमानहविषि हविर्यहण्यार्थमग्निहोत्राभावेनाग्निहोत्रहवन्य-

(१) B. अत्रच ।

(२) B. यत् ।

(३) B. इहाग्निहोत्रहोमाभावेन हविर्यहण्यस्य चाभावेन हविर्यहण्य-  
भावेऽपि ० ।

भावेऽपि सुङ्मात्रग्रहणम् । एवञ्च प्रोक्षणीपात्रं मत्र सुगेव  
वैकङ्कतौ । अन्यथोत्पवनोद्दिङ्नादिकमपि न प्रवर्त्तत । ताम्नादि-  
पात्रे प्रोक्षणीसंस्कारो निर्मूलः प्रतिभाति । तथा,—

होमपात्रमनादेशे द्रवद्रव्ये सुवः स्मृतः ।

पाणिनैवेतरस्मिंश्च सुचा चात्र न ह्यते ॥

इति छन्दोगपरिशिष्टे द्रवद्रव्ये सुवस्य विधानात् संहतद्रव्ये च

पाण्याहुतिर्द्वादशपर्वपूरिका

द्रवादिना चेत् सुवमात्रपूरिका ।

दैवेन तीर्थेन च ह्यते हविः

स्वङ्गारिणि स्वर्चिषि तच्च पावके ॥

इति च हस्तस्य विधानात् । अन्यत्र गोभिलेन—

गोवक्त्रवत् करं कुर्यात् तर्जनीकन्यसादृते ।

त्रिभिरङ्गुलिभिः सृष्टं पूर्वमात्रन्तु पूरयेत् ॥

ब्रीह्यादीन् होमयेद् विद्वानधोवक्त्रेण यत्नतः ।

इति मध्यमानामिकाङ्गुष्ठयोगेन होमविधानात् सुचः प्रसङ्गा-

(१) B. जेतत् ।

(२) पाणिरेवेतरस्मिंस्तु सुचा चात्र तु ह्यते ।

गोभिलसूतिः १४ प्र० श्लो० १०७ ।

(३) B. यत् ।

(४) कंसादिना चेत् सुवमात्रपूरिका इति गोभिलसूतिः । १४ प्र०

सप्तमी कण्डिका १३२ श्लोकः ।

भावात् सुङ्निषेधो नित्यानुवादोऽर्थवाद इति पूर्णाहुतिहोमः  
 सुचा क्रियते । अतएव कालातिक्रमे नियतवदिति सूत्रेण जात-  
 कर्मादीनां कालातिक्रमे अनादेशप्रायश्चित्तमतिदिश्यमानं सुचैव  
 शिष्टाः कुर्वन्ति । न चैवमादिष्वेव प्राप्तायाः सुचोनिषेधः ।  
 अत्र नैमित्तिकत्वेन 'नित्यवन्निषेधान्नग्रायात् । लोके चैतदा-  
 दीन्येव कर्माणि पुण्याहं स्वस्ति ऋद्धिमिति वचनात् पुण्याह-  
 वाचनमादौ कार्यम् । तच्चैवम्,—ब्राह्मणान् यथाशक्ति पूज-  
 यित्वा क्रियमाणेऽस्मिन् कर्माणि पुण्याहं भवन्तो ब्रुवन्तु इत्युक्ते  
 पुनन्वादित्वा इत्यादिमन्त्रं पठित्वा पुण्याहमिति त्रिब्रूयुः ।  
 एवं स्वस्ति भवन्तो ब्रुवन्तु इत्युक्ते स्वस्ति न इन्द्र इति पठित्वा  
 स्वस्तीति त्रिब्रूयुः । एवं कर्मर्द्धिं भवन्तो ब्रुवन्तु इत्युक्ते ऋद्धाः  
 कर्मण्या इति मन्त्रं पठित्वा कर्म ऋद्धतामिति त्रिब्रूयुः । ततो  
 यजमानः पुण्याहमिति त्रिः । एवमस्त्विति ब्राह्मणाः । विज्ञा-  
 पयामीति यजमानः । उच्यतामिति द्विजाः । गोब्राह्मणेभ्यः  
 शुभं भवतु । राज्ञः प्रजानां शान्तिर्भवतु इति सर्वे । ततो  
 यजमानः अमुकफलार्थं होमकर्मारम्भः क्रियते यदा तदा तारा-  
 वारग्रहनक्षत्राणाममृतयोगोऽस्तु नवग्रहाः सम्यग्रूपेण एका-  
 दशस्थाः फलदा भवन्तु शुभं भवतु इति त्रिः । ततः सङ्कल्पः ।

यद्यपि व्रतादन्यत्र जलपात्रग्रहणपूर्वकसङ्कल्पे मानाभावः  
 समाचारात् । आपस्तम्बेन च पापकर्म्मसु सङ्कल्पपूर्वके दोषाति-

शयमुक्त्वा एवं पुण्यवत्सुचेति विहितकर्मसु सङ्कल्पेन फलोत्कर्षाभिधानात् ।

गृहीत्वौदुम्बरं पात्रं वारिपूर्णमुदङ्मुखः ।

उपवासन्तु गृहीत्याद् यदा सङ्कल्पयेद् बुधः ॥

इत्यत्रान्यदपि यदुपवासातिरिक्तं सङ्कल्पयेत् तदा वारिपूर्णं पात्रं गृहीत्वा इति व्याख्यानस्य बहुसम्मतत्वात् ताम्रपात्रमादयोदङ्मुखस्य होमजपादौ सङ्कल्पः । यद्यप्यत्र स्मार्त्तकर्मसु यजमान एव कर्त्ता शास्त्रफलं प्रयोक्तरीतिन्यायात् ऋत्विग्वरणदक्षिणादानाद्यभावात् । [‘ब्रह्मणस्तु कृताकृतावेक्षकत्वेन वरणात् ।] दक्षिणतो ब्रह्मासनमास्तौर्यं ब्रह्मान्वारब्ध इत्यादि लिङ्गाच्च । अतएव पूर्णपात्रं दक्षिणा वरोवेति ब्रह्मदक्षिणात्वेनोपपन्नत्वादाचार्यवरणमाक्षिपति तथापि स्मार्त्तकर्मसु ।

ब्रह्मणे दक्षिणा देया या च यत्रोपदिश्यते ।

विदध्याद्धोत्रमन्यश्चेद् दक्षिणाईहरोभवेत् ।

स्वयञ्चेदुभयं कुर्यादन्यस्मै प्रतिपादयेत् ॥

इति छन्दोगपरिशिष्टे यजमानादन्यस्य होमकर्तृत्वे दक्षिणाईं ब्रह्मणे दक्षिणाईं होमकर्त्ते दद्यादितिलिङ्गादाचार्यवरणमायाति । किञ्च सर्वशान्तिकपौष्टिकहोमानां नवग्रहयज्ञ-

(१) A. Omits the portion bracketed.

(२) B. स्मार्त्तकर्मजहोमकर्तृत्वे आम्नातदक्षिणाईं ब्रह्मणेऽईं होमकर्त्ते च देयमिति लिङ्गादन्यस्यापि कर्त्तृत्वमिति आचार्यवरणमिति । किञ्च ० ।

विकृतित्वं तत्र कृत्स्नधर्मविधानादितरेषां साकाङ्क्षाणां तत एव  
धर्मग्रहणौचित्यात् । तत्र च ऋत्विक्परिग्रहः श्रूयते ।

मत्स्यपुराणे,—

नवग्रहमखे विप्राश्चत्वारो वेदपारगाः ।

अथवा ऋत्विजौ शान्तौ द्वावेव श्रुतिपारगौ ॥

इति सर्वत्र ऋत्विक्परिग्रहः । 'यत्तु भट्टाचार्यैः ।—

शान्तिपुष्ट्यभिचारार्था एकब्रह्मर्त्विगाश्रयाः ।

क्रियास्तु याः प्रतीयन्ते त्रय्येवात्मीयगोचराः ॥

इति शान्तिपुष्ट्यभिचारहोमेषु आथर्व्यणेषु एकर्त्विक्त्वमुक्तं  
तत एक आचार्यः ब्रह्म च ऋत्विक् यत्रेत्येवं व्याख्येयम् ।  
अथवा शान्तिकपौष्टिकेषु दक्षिणान्नानवल्लु पुरोहितवत् प्रति-  
निधिः कर्त्ता । आचार्यः ब्रह्मा च प्रसिद्ध एव । यथा  
त्रियम्बकाधिकारे वशिष्ठकल्पे,—

परार्थमपि कुर्वीत ब्राह्मणो वेदवित्तमः ।

दातव्या दक्षिणा तत्र यथा तुष्टो भवेद्गुरुः ॥

इत्यादि । यत्र दक्षिणान्नानं नास्ति तत्रापि यथाप्रतिनिधि  
कर्त्तृनिवेशस्तथा याजनाधिकारे वक्ष्यते ।

प्रजापतिः । अनुष्टुप् । अग्निः ।

(१) B. यत्तु शिष्टाचार्यैः ।

(२) B. त्रय्येवात्मीय ० ।

(३) B. त्रयम्बका ० ।

(४) B. परार्थमत्र ० ।



यद्देवा देवहेङ्गनं देवासञ्जक्तमावयम् ।

अग्निर्मा तस्मादेनसो विश्वान् मुञ्चत्वहंसः ॥

इति कश्यपं स्मृत्वा त्रिः परिसमूहनं कुशेः । कुत्स ऋषिः ।  
 'जगती । रुद्रः । मानस्तोके तनये मान आयुषि मानो गोषु  
 मानो अश्वेषु रौरिषः । मानो वीरान् रुद्रभामिनोवधीर्हवि-  
 षन्तस्सदमित्वाहवामहे । इत्यनेन 'विश्वेदेवान् स्मृत्वा लेपनं  
 त्रिः । परमेष्ठी प्रजापति ऋषिः अनुष्टुप् । इन्द्रः । त्वां वृत्रेष्विन्द्र  
 सत्यतिन्नरस्त्वां काष्ठास्त्वर्वतः । मित्रावरुणौ स्मृत्वा त्रिः परि-  
 लेखनम् । परमेष्ठी । यजुः । पुरीषम् । व्रजं गच्छ गोष्ठानं वर्षं  
 तु ते द्यौर्वधान देव सवितः परमस्यां पृथिव्यां शतेन पाशै-  
 र्योऽस्मान् देष्टि यच्च वयं द्विषस्तमतोमामौक् । अनेन पृथिवीं  
 स्मृत्वा मृत्तिकोद्धरणं त्रिः । परमेष्ठी । यजुः । सविताग्निपूषा ।  
 अश्विनौ सरस्वतीन्द्रः । इति वा । देवस्य त्वा सवितुः प्रसवेऽ-  
 श्विनोर्बाहुभ्यां पूषो हस्ताभ्यां अश्विनोर्भैषज्येन तेजसे ब्रह्म-  
 वर्चसायाभिषिञ्चामि । सरस्वत्यै भैषज्येन वीर्यायान्नाद्यायाभि-  
 षिञ्चामि । इन्द्रस्येन्द्रियेण बलाय श्रियै यशसेऽभिषिञ्चामि ।  
 गन्धर्वान् स्मृत्वा त्रिरभ्युक्षणम् । परमेष्ठी । गायत्री । अग्निः ।  
 अग्निर्मूर्ध्ना दिवः ककुत्पतिः पृथिव्या अयम् । अपां रतांसि  
 जिन्वति । अनेन शर्वं स्मृत्वा ताम्रपात्रानीतस्य शरावानीतस्य वा

(१) P. गायत्री ।

(२) B. विश्वान् देवान् ० ।

अग्नेरात्माभिमुखं कुण्डे स्थापनम् । देवीपुराण एवान्यत्र ताम्र-  
पात्रे शरावे वेतिवचनात् । अग्निश्च गृह्यादुद्धृतः । निरग्ने  
ब्राह्मणगृहादानीतः । एवमग्निस्थापनानन्तरं प्रधानहोमसम्बद्ध-  
देवतापूजा कुण्डपूर्व्वे ईशाने वा ।

नवग्रहयज्ञे दृष्टत्वात् । अतएव भोजपद्धतौ

सूर्य्येन्दुपर्जन्यसमीरणानां

यागः स्मृतो वृष्टिविकारकालः ।

इति मत्स्यपुराणीयाद्भुतशान्ती सूर्य्येन्दुपर्जन्यसमीरणानां  
पूजनमित्युक्तम् । ततः कलशस्थापनम् । वरुणस्येति मन्त्रेण ।  
कलशश्च पञ्चरत्नपञ्चभङ्गसमन्वितः दध्यक्षतविभूषितः वस्त्रयुग्म-  
च्छन्नः सफलतण्डुलपूर्णशरावापिहितमुखः ।

गङ्गाद्याः सरितः सर्वाः समुद्राश्च सरांसि च ।

आयान्तु यजमानस्य दुरितक्षयकारकाः ॥

इति तीर्थावाहनम् । होमारम्भः । हिरण्यगर्भ इत्यस्य प्रजा-  
पति ऋषिः । त्रिष्टुप् । हिरण्यम् ।

हिरण्यगर्भः समवर्त्तताग्रे

भूतस्य जातः पतिरेक आसीत् ।

सदाधारपृथिवीं द्यामुत्तेमां

कस्मै देवाय हविषा विधेम ॥

ब्रह्माणं स्मृत्वा दक्षिणतो ब्रह्मासनमास्तीर्य्य तत्र ब्रह्मोपवेशनम् ।

(१) B. देवीपुराणेन एवान्यत्र ताम्रपात्रेण शरावेणेति वचनात् ।

आचार्यः कारयेत् । आपोहिष्ठा इत्यस्य सिन्धुद्वीप । गायत्री  
 आपो देवता । ऋचेन सागरान् स्मृत्वा उत्तरे प्रणीताप्रणयनम् ।  
 दध्यङ्गाथर्वण । गायत्री । इन्द्रः । कयानश्चित् आभुवदूती सदा-  
 वृधः सखा । कया शचिष्ठया वृता । अनेन नागान् स्मृत्वा परिस्त-  
 रणम् । शतक्रतुं ध्यात्वा अर्थवत् पान्नासादनम् । पवित्रच्छेदनानि  
 पवित्रे । प्रोक्षणीपात्रम् । आज्यस्थाली । चरुस्थाली । सम्भार्जन  
 कुशाः । उपयमनकुशाः । तिस्रः समिधः । सुवः । आज्यम् ।  
 चरुतण्डुलाः । पूर्णपात्रम् । दक्षिणा । वरोवा । परमेष्ठी ।  
 यजुः । पवित्रे । पवित्रे स्थो वैष्णव्यौ इति पितृन् स्मृत्वा पवित्र-  
 च्छेदनम् । सुचि प्रणीताजलं कृत्वा । परमेष्ठी । यजुः ।  
 आपः । सवितुर्वः प्रसव उत्पुनाभ्यच्छिद्रेण पवित्रेण सूर्यस्य  
 रश्मिभिः । इति ब्रह्मविष्णुमहेश्वरान् स्मृत्वा प्रोक्षण्युत्पवनम् ।  
 सव्ये ॥ कृत्वा दक्षिणेनोद्दिङ्गनम् । प्रणीतोदकेन प्रोक्षणम् ।  
 परमेष्ठी यजुः । पात्राणि । देव्याय कर्म्मणे शुभ्रध्वं देवयज्वाये  
 यद्दोऽशुद्धाः पराजघ्नुरिदं वस्तच्छुन्वामि । इति वरुणं ध्यात्वा  
 ताभिरङ्गिरासादितपात्राणां प्रोक्षणम् । असञ्चरे प्रोक्षणी-  
 निधानम् । परमेष्ठी । यजुः । शाखावत्ता । इषेत्योर्जेत्वा  
 वायवस्य देवोवः सविता प्रार्पयतु श्रेष्ठतमायकर्म्मणे इत्याज्य  
 स्थाल्यां वसून् स्मृत्वा आज्यनिर्वपणम् । सोदके चरुपात्रे चरु-  
 तण्डुलप्रक्षेपः । वैवस्वतं स्मृत्वा आज्याधिश्रयणम् । सचरौ  
 ब्रह्माज्यमधिश्रयति । चरुकर्त्ता । अचरौ कर्त्तैवाज्यम् । परमेष्ठी ।  
 यजुः । रक्षः । अन्तरितं रक्षोऽन्तरिता अरातयः । देवस्त्वा

सविता अपयतु वर्षिष्ठेधिनाके । अनेन मरुतः स्मृत्वा द्वयोः पथ्यग्नि-  
करणम् । अर्द्धश्रुते (?) । परमेष्ठी । अग्निर्वा । त्रिष्टुप् । इन्द्रः ।  
वातारमिन्द्रमवितारमिन्द्रं हवे हवे सुहवं शूरमिन्द्रम् । हवामि  
शक्रं पुरुहूतमिन्द्रं स्वस्तिनो मधवा धात्विन्द्रः । इति  
सुवप्रतपनम् ॥ परमेष्ठी । यजुः । सुवः । अनिशितासि सपत्न-  
क्षिहाजिनीत्वा वाजेध्यायै सम्भार्जि । अदित्यै राक्षसासि विष्णो-  
र्वेथो स्यूजैत्वादध्वेनत्वा चक्षुषावपश्यामि । अनेन सुवसम्भार्जनम् ।  
अभ्युक्षणम् । परमेष्ठी । यजुः । रक्षः । प्रत्युष्टं रक्षः प्रत्युष्टा  
अरातयो निष्टमं रक्षो निष्टप्ता अरातय इत्यनेन पुनः प्रतपनम् ।  
स्कन्दं स्मृत्वा आज्योद्वासनम् । परमेष्ठी । यजुः । आपः ।  
सवितुर्वेः प्रसव उत्पुनाम्यच्छिद्रेण पवित्रेण सूर्यस्य रश्मिभिरिति  
चन्द्रं स्मृत्वा आज्योत्पवनम् । सवितुर्वेः प्रसव उत्पुनामीत्यादिना  
सूर्यं स्मृत्वा प्रोक्ष्युत्पवनम् । सर्वा दिशः स्मृत्वा आज्यावेक्षणम् ।  
आज्ये सुवयोजनम् । अभिघार्य चरोरुद्वासनम् । आज्योद्-  
वासनानन्तरं वा चरोरुद्वासनम् । उपयमनकुशादानम् । समि-  
द्धमग्निमिति कण्डिकाद्वयस्य प्रजापतिः । गायत्री । अग्निः ।  
समिद्धमग्निमिति कण्डिकाद्वयेन लक्ष्मीं स्मृत्वा समिदाधानम् ।  
परमेष्ठी । यजुः । धूः । धूरसि धूर्व धूर्वन्तं योऽस्मान् धूर्वति तं  
धूर्वयं वयं धूर्वांसः । देवानामसि सस्त्रितमं वज्रितमं पप्रितमं  
शुष्टतमं देवज्ञतमम् । अङ्गुतमसिहविर्धानं दृंहस्वमाह्वार्मते यज्ञ

पतिर्ह्वान्तसीत् । अनेन प्रोक्षणीशेषजलेन पर्युक्षणम् । उमां  
देवीं स्मृत्वा प्रणीतासु पवित्रस्थापनम् । ब्रह्मास्त्रयभूः । अनुष्टुप् ।  
परमात्मा ।

तदेवाग्निस्तदादित्यस्तद्वायुस्तदु चन्द्रमाः ।

तदेव शुक्रं तद्ब्रह्म त आपः स प्रजापतिः ॥

इत्यग्निपूजनम् । ततः प्रजापतये स्वाहा । इन्द्राय स्वाहा ।  
अग्नये स्वाहा । सोमाय स्वाहा । अन्तरिक्षाय स्वाहा । ॐ भूः  
स्वाहा । ॐ भुवः स्वाहा । ॐ स्वः स्वाहा । ततो मूलहोमः ।  
मूलहोमसमाप्तौ प्रधानद्रव्येण स्विष्टकृत् । भूरादिप्राजापत्यान्ते  
ग्रहयज्ञप्रकरणे,—

ॐ पूर्णाहुतिञ्च मूर्द्धानं दिव इत्यभिघातयेत् ।

इति मत्स्यपुराणात् शान्तिकपौष्टिकेषु पूर्णाहुतिः । मूर्द्धानमित्यस्य  
परमेष्ठी । त्रिष्टुप् । अग्निवैश्वानरः । मूर्द्धानं दिवो अरतिं  
पृथिव्या वैश्वानरमृत आज्ञातमग्निम् । कविं सम्नाजमतिथिं  
जनानामासन्ना पात्रञ्जनयन्त देवाः ॥ स्वाहा वीषट् इति यज-  
मानान्वारब्धे तिष्ठतो होमः ।

अत्र पृथगाज्यसंस्कारं कुर्वन्ति तत्र मूलं न पश्यामः । 'चतु-  
र्गृहात् ग्रहणमिदाधानफलपुष्पाक्षतादिसंयोगश्च समाचारात् ।  
आधानिकपूर्णाहुतितोऽतिदेशपक्षे प्रमाणसत्वे पृथगाज्यसंस्कारः ।

(१) चतुर्गृहीतग्रहणं समिदाधानफलपुष्पाक्षतादिसंयोगश्च समाचारात् ।  
इत्येवं पाठ एवार्थसङ्गतः । स

संस्त्रवप्राशनं मार्जनम् । तेन कलशेन यजमानस्य हेमस्त्रग्-  
विभूषितस्य ब्राह्मणचतुष्टयेन प्रागुदञ्ज्वेनाभिषेकः ।

सुरास्वामभिषिञ्चन्तु ब्रह्मविष्णुमहेश्वराः ।

वासुदेवो जगन्नाथस्तथा सङ्कर्षणः प्रभुः ॥

प्रद्युम्नश्चानिरुद्धश्च भवन्तु विजयाय ते ।

आखण्डलोऽग्निर्भगवान् यमो वै नैर्ऋतस्तथा ॥

वरुणः पवनश्चैव धनाध्यक्षस्तथा शिवः ।

ब्रह्मणा सहितः शेषो दिक्पालाः पान्तु ते सदा ॥

कीर्त्तिर्लक्ष्मीर्धृतिर्मेधा पुष्टिः अद्वा क्रिया मतिः ।

बुद्धिर्लज्जा वपुः शान्तिसुष्टिः कान्तिश्च मातरः ॥

एतास्वामभिषिञ्चन्तु धर्मपत्न्यः समागताः ।

आदित्यश्चन्द्रमा भीमो बुधजीवसितार्कजाः ॥

ग्रहास्वामभिषिञ्चन्तु राहुः केतुश्च तर्पिताः ।

देवदानवगन्धर्वा यक्षराक्षसपन्नगाः ॥

ऋषयो मुनयो गावो देवमातर एव च ।

देवपत्न्यो ध्रुवोनागा दैत्याश्चाप्सरसाङ्गणाः ॥

अस्त्राणि सर्वशास्त्राणि राजानो वाहनानि च ।

औषधानि च रत्नानि कालश्चावयवाश्च ये ॥

सरितः सागराः शैलास्तीर्थानि जलदा नदाः ।

एतास्वामभिषिञ्चन्तु सर्वकामार्थसिद्धये ॥

ततः सर्वौषधैः सर्वगन्धैस्ते यजमानं पृथग्जलेन स्नपयेयुः ।

ततः शुक्ताम्बरमात्यगन्धधरस्य दक्षिणादानम् । पवित्रप्रति-

पत्तिः । प्रणीताविमोक्तः । देवताग्निब्रह्मविसर्जनम् । ब्राह्मण-  
भोजनमच्छिद्रावधारणमिति ।

इति शान्तिकपौष्टिकसामान्यतिकर्तव्यता ।

ऐहिकामुष्मिकसर्व्वकामेप्सूनां त्र्यम्बकमन्त्रजपः ।

तत्र यजुर्विधाने त्र्यम्बकेणापमृत्युं जयति । मृत्युमेव वा ।

वाशिष्ठयोगि,—

संसारदावदग्धानां योगिनामप्ययोगिनाम् ।

‘नान्यत्पश्यामि भैषज्यं मृत्योस्त्रैयम्बकादृते ॥

वाशिष्ठकल्पे,—

मृत्युभीतस्त्वशुद्धोऽपि सर्वावस्थासु सर्व्वदा ।

सर्वापत्सुच सर्व्वत्र मृतसञ्जीवनीं जपेत् ॥

तद्विधिश्च वाशिष्ठकल्पे वाशिष्ठ उवाच,—

अहमस्य ऋषिः प्रोक्तम्बुन्दोऽनुष्टुविहीयते ।

देवता त्र्यम्बकोरुद्रः पञ्चाङ्गानि शृणुष्व मे ॥

अग्नये हृदयाय नमः । त्र्यम्बकाय शिरसे स्वाहा । विने-  
त्राय शिखायै वषट् । वाशिष्ठाय कवचाय हुम् । अनुष्टुप्बुन्दसे  
अस्त्राय फट् ।

प्राच्यादिषु चतुर्दिक्षु दिग्बन्धं कारयेत् क्रमात् ।

दुर्गा विनायकश्चैव नन्दीशः क्षेत्रपालकः ।

एते दिग्बन्धमन्त्राः स्युरन्ततो नम उच्यते ॥

१[ मन्त्रार्थस्तु ] द्यौरापः पृथिवीचेति लोकमातरोऽस्य सेवका  
इति त्राम्बकस्त्रिनेत्रश्च । लोकेषु शोभनो योगन्धः स सर्व्वोऽस्य  
अतः सुगन्धिः । अथवा दीयमानचन्दनपुष्पादिगन्धैः सुगन्धिः ।  
सर्व्वेषां देवादीनामपि पुष्टेरैश्वर्य्यस्य वर्द्धकः । ईदृशं यजामहे  
वयम् । यथा उर्वारकं कर्कटीफलं बन्धनात् स्वयं मुच्यते । एवं  
त्वत्प्रसादादहं मृत्योर्लोकभयङ्करान्मुक्षीय मोक्षं लभे । माऽमृतात् ।  
२[ अमृतात्मा मुक्षीय । ] अमृतात्मना त्वया मम भेदी माऽस्तु ।  
त्वमेवाहं स्यामित्यभेदप्रार्थनम् ।

एवं विदित्वा मन्त्रार्थं ऋषिच्छन्दोऽधिदैवतम् ।

जपहोमादि कर्त्तव्यं साक्षान्मृत्युं जयत्यतः ॥

एवं मन्त्रं त्रयीसारं नाऽभक्त्या धारयेन्नरः ।

तस्मादाचार्य्यतो लब्ध्वा सम्यग्वेदव्रतो द्विजः ।

मृतसञ्जीवनीं विद्यां गोपयेच्च प्रयत्नतः ॥

तेन गुरुमुखाद् यत्नेन ब्रह्मचर्यादिना मन्त्रग्रहणम् ।

ततः पुरश्चरणम् ।

पर्व्वताग्रे नदीतीरे गोष्ठे देवालयेऽपि वा ।

अन्येषु पुण्यदेशेषु यत्र वा रमते मनः ॥

(१) P. Omits the portion bracketed.

(२) P. लभेम् ।

(३) P. Omits the portion bracketed.



ध्यात्वा त्रैयम्बकं देवं सततञ्च नमस्कृतम् ।

अष्टोत्तरसहस्रं वा शतमष्टोत्तरं तु वा ॥

यावता वा जपेनासौ पूतोऽहमिति मन्यते ।

मन्त्रं प्रणवसंयुक्तं जपेत् तावत् समाहितः ॥

अत्र च ध्यानस्यानुक्तेः वक्ष्यमाणध्यानविशिषाणां काम्यत्वात्  
तन्मान्तरोक्तध्यानं ग्राह्यम् ।

अच्छस्त्रच्छारविन्दस्थितिरुभयकराङ्गस्थितं पूर्णकुम्भं

हाभ्यां वेदाक्षमाले निजकरकमलाभ्यां घटी नित्यपूर्णौ ।

हाभ्यां चैव स्रवन्ती शिरसि शशिकलाबन्धुरैः प्लावयन्ती

देहं देवो दधानः प्रदिशतु विषदाकल्पजालः श्रियन्नः<sup>१</sup> ॥

अत्र,—

गोमयेनोपलिप्तायां भूमौ दर्भान् विकीर्य च ।

जपहोमादि कर्त्तव्यं साक्षान्मृत्युं जयार्थिना ॥

प्राङ्मुखोदङ्मुखो वाऽपि दर्भेष्वासीत वाग्यतः ।

ततः कायविशुद्धयर्थं प्राणायामान् षड्वाचरेत् ॥

इति षट्प्राणायामाचरणञ्च यद्यपि पुरस्कराङ्गत्वेनोक्तं  
तथाप्यन्यत्रापि प्रवर्त्तते इत्येके ।

आत्मार्यं जपहोमादि नित्यं कुर्यादतन्द्रितः ।

परार्थमपि कुर्वीत ब्राह्मणो मन्त्रवित्तमः ॥

(१) P. कार्यम् ।

(२) सारदातिलकश्चतुहस्ताभ्यां कलशद्वयाद्वृत्तेत्यादित्प्रसङ्गध्यानं द्रष्टव्यम् ।

दातव्या दक्षिणा तत्र यथा तुष्टो द्विजोत्तमः ।

आत्मार्यं वा परार्थं वा नैव कुर्यादमन्दवित् ॥

यदि कुर्याज्जपादीनि मोहादज्ञानतोऽपि वा ।

तयोसारेण मन्त्रेण स्वयमेव विनश्यति ॥

तथा,—

आर्द्रायां शान्तिकर्माणि आयुष्यं वैष्णवे तथा ।

शान्तिकर्माभिचाराणामपमृत्युं जयं तथा ॥

त्रिषूत्तरासु पूर्व्यासु जन्मर्क्षेष्वपि च त्रिषु ।

सम्यक् कर्म च 'मैत्रे'षु कान्यान्यपि च कारयेत् ॥

आत्मनश्चानुकूलेषु शान्तिकर्माणि कारयेत् ।

परस्य प्रतिकूलेषु विद्वेषोच्चाटनादिकम् ॥

सर्वदा नियताहारो जपेन्मन्त्रं समाहितः ।

शान्तये सर्वरोगाणां तथैवानुद्भवाय च ॥

तथा,—

अथवाऽग्नेन मन्त्रेण पावमानौभिरेव वा ।

ज्वररोगग्रहादीनां 'सर्वेषामपि शान्तये ॥

अथवा तर्पणं कुर्यान्मन्त्रपूर्वोक्तसंख्यया ।

नद्यां समुद्रगामिन्यां तडागेषु सरित्सु च ॥

तर्पणञ्च ऋष्यादिन्यासपूर्वकं जले त्र्यम्बकपूजापूर्वकम् ।

(१) P. मैत्रेण ० ।

(२) P. सर्वेषामेव ० ।

तत्रस्वकं ध्यात्वा तत्रस्वकमन्त्रान्ते तर्पयामि नम इति प्रयोगेण  
देवतामुखेऽमृतबुद्ध्या जलप्रक्षेपः ।

अथास्य होमविधिः ।

आदौ विनायकं पूज्य पुण्याहं वाचयेत् ततः ।

अथवा चतुरस्रे तु सर्व्वकर्मणि कारयेत् ॥

इति वचनात् चतुरस्रं सत्रिमेखलं कुण्डम् ।

औपासनाग्निमानीय तस्मिन् कुण्डे विनिक्षिपेत् ।

अथवा ओत्रियागाराभ्यथित्वा वा समाहितः ॥

औपासनेन कुर्व्वीत विद्देशोच्चाटनादिकम् ।

बहवो यदि होतारः शान्तिके पौष्टिके तथा ॥

लौकिकेऽग्नौ तदा होमो गृह्येऽग्नौ न कदाचन ।

कुण्डस्य पुरतो विद्वान् देवदेवं त्रियम्बकम् ॥

आत्माभिमुखमासीनं ध्यात्वा सम्यक् प्रपूजयेत् ।

अर्चयेत्लोकपालांश्च प्रागारभ्य प्रदक्षिणम् ।

तेषामनुचरांश्चैव कुण्डमध्ये हुताशनम् ॥

कुण्डपूर्वे वेद्यां तत्रस्वकपूजनम् । कुण्डाष्टदिक्षु शक्तादि-  
पूजनम् । इन्द्रानुचरेभ्य इत्यादिनानुचरपूजनम् । अग्निस्वरूपं  
तत्रैव ।

सप्तहस्तश्चतुःशृङ्गः सप्तजिह्वो द्विशीर्षकः ।

त्रिपात्रसन्नवदनः सुखासनसमन्वितः ॥

स्वाहा दक्षे । वामे स्वधा । दक्षिणहस्तेषु शक्तिमन्त्रं सुव  
सुचम् । वामे चामरं व्यजनं दृढपात्रम् । एवं ध्यात्वा

पूजनं होमश्च । कुण्डस्य पूर्वदिग्भागे कालीजिह्वा । आग्नेय्यां  
कराली । दक्षिणे लोहिता । नैऋत्यां मनोजवा । पश्चिमे  
धूम्रवर्णा । वायव्यां स्फुलिङ्गिनी । सौम्ये विश्वरुचिः । कात्यां  
करात्यां वा शान्तिकपौष्टिकम् । लोहितायां भूतप्रेतादिशान्तिः<sup>१</sup> ।  
वृष्टिकामे धूम्रायां । स्फुलिङ्गिन्यामुच्चाटनम् । विश्वरुचि-  
जिह्वायां सर्वसाधनम् । ईशाने वसुधारेत्युपजिह्वा तत्र श्रीकाम-  
होमः । कुण्डस्य मध्यभागोऽग्नेरास्थं तत्र सर्वाणि कर्माणि ।  
तत्रैव दिग्भेदेन जिह्वाभेदाः । अत्र च शान्तिकपौष्टिकसामान्य-  
प्राप्तकलशस्थापनम् । पूर्णाहुतिश्च मूर्द्धानमिति मन्त्रेण । अन्त  
च सुरास्वामभिषिञ्चन्वित्यादिनाभिषेकोऽपि कार्यः ।

तत्र कृत्वाज्यभागान्तं सर्वसुल्लेखनादिकम् ।

स्वगृह्योक्तविधानेन ततोहोमं समाचरेत् ॥

इति वचनात् गृह्योक्तविधिप्रवृत्तिः । तद्वद्व्याच देवी-  
पुराणोक्तवैदिकाग्निसंस्कारविधिप्रवृत्तिः । न चाज्यभागानन्तर-  
मिति वचनात् वैकल्पिकाग्निपक्षे च व्याहृत्यहेतुत्वान्न वैदि-  
काग्निप्रवेशः । लिङ्गमात्रस्यासाधकत्वात् । अनुवादत्वेनाज्य-  
भागयोरन्ते यो व्याहृत्यादिहोमः(?) । तदुपलक्षणत्वात् । आज्या-  
सादनं कृत्वेत्यत्र यथाज्यासादनपदम् । आत्मात्मोपलक्षणमेव  
<sup>१</sup>मन्त्रेति ।

(१) मनोजवायां कार्यं कर्म नोक्तम् । सं

(२) P. तत्र प्रवृत्त्या च ० ।

(३) P. सन्त्रमिति ।

ब्राह्मणान् भोजयेन्नित्यं वेदवेदाङ्गपारगान् ।

इति वचनात् । यावद्दिनानि होमस्तावद्दिनानि बहुब्राह्मण-  
भोजनम् ।

तथा,—

आरोग्यकामो 'जुहुयादर्ककाष्ठैर्वृतप्लुतैः ।

पलाशसमिधैर्वापि सर्वरोगोपशान्तये ॥

सर्वरोगप्रशान्तिः स्याद् रोगाणां वाप्यनुद्भवः ।

अथ काम्यानि ।

श्रीकामो विल्ववृक्षस्य समिद्भिरथवा फलैः ।

पत्रैर्वा जुहुयान्मासं गोकामः पयसैव तु ॥

विद्याकामः क्षीरभोजी रुद्राक्षैराज्यसंप्लुतैः ।

अनादिकामो जुहुयादन्नमेव घृतप्लुतम् ।

पलाशसमिधैर्हुत्वा ब्रह्मवर्चसमाप्नुयात् ॥

वृष्टिकामः—आपोहिष्ठा । हिरण्यवर्णा । पावमानीभिर्देवं  
संस्नाप्य त्र्यम्बकेण षोडशीपचारेण सम्पूज्य प्रणिपत्य पयोऽक्तवेत-  
सैरयुतं जुहुयात् पयसा वा । दशाह्नान्ते वृष्टिर्भवति । ब्राह्मण-  
भोजनम् । पुण्याहवाचनम् ।

आर्द्रवासाः पयोभक्षः क्षीरवृक्षसमुद्भवैः ।

समिद्भिर्जुहुयान्मन्त्री सद्योवृष्टिमवाप्नुयात् ॥

पुत्रकामस्तु जुहुयात् पायसं घृतसंप्लुतम् ।

चरुशेषं स्त्रयं भुक्त्वा पुत्रमाप्नोति मानवः ॥

गोमयोपलिप्तगोचरमात्रभूभागे धान्यराशिं कृत्वा तत्र  
सितवस्त्रसितसूत्रचन्दनपञ्चपल्लवादि<sup>१</sup>युतजलपूर्णं विंशतिकलशं सं-  
स्थाप्य प्रत्येकं तानभिमन्त्र्य ततस्तेन त्र्यम्बकेण बन्ध्यां स्त्रियमभि-  
षिञ्चेत् । अचिरादायुःसत्पुत्रलाभः ।

यद्वर्णं जुहुयात् पुष्पं तद्वर्णं वस्तुमाप्नुयात् ।

धान्यहोमेन धान्यानि लाजैः कन्यामवाप्नुयात् ॥

अष्टोत्तरसहस्रमिति पायसहोमेन गुडसंयुतकृशरहोमेन वा  
हविः शेषभोजनसहितेन देवताप्रत्यक्षा वरं ददाति ।

इच्छन् लोकं वशीकर्तुं नक्षत्रे रुद्रदेवते ।

घृतोदनेन जुहुयादष्टोत्तरसहस्रकम् ॥

शमीसमिद्धिरथवा घृताक्तैस्तिलसर्षपैः ।

अपामार्गसमिद्धिस्तु मधुत्रितयसंयुतैः ॥

हुत्वा तद्भस्म संसृज्य अष्टोत्तरशतं जपेत् ।

भस्मनानेन संस्पृष्टाः सर्वे वश्या भवन्ति हि ॥

पलाशसमिधैर्हुत्वा सर्वान् कामानवाप्नुयात् ॥

परविद्বেषणं कर्तुं करवीरसमुद्भवैः ।

समिद्धिर्जुहुयान्मासं मिथो विद्বেषणं भवेत् ॥

शत्रोरुच्चाटनार्थन्तु नक्षत्रे रुद्रदेवते ।

करवीरसमिद्धिस्तु तैलेनाक्तैर्घृतेन वा ॥

(१) P. पूतजलपूर्णविंशति ० ।

(२) P. प्रत्येकमनभिमन्त्र्य ।

(३) A. संस्पृष्ट ॥

अष्टोत्तरसहस्रन्तु हुत्वैवोच्चाटनं भवेत् ।

काकपञ्जरहोमेन काकवद् भ्रमते रिपुः ॥

उन्मत्तसमिधैर्होमादुन्मादो जायते रिपोः ।

तत्सर्वं नैव कर्त्तव्यं ब्राह्मणेन विजानता ।

वशिष्टः,—

सर्वदेवपवित्राणि वक्ष्याम्यहमितः परम् ।

अघमर्षणम् । देवकृतम् । अस्मच्छाखायां यद्देवादेवहेलन-  
मित्यृचः । आपोहिष्ठेति तृचम् । नमस्ते रुद्र इत्यध्यायः । हंसः  
शुचिषदित्यृक् विमलसंज्ञकः । शिवसन्धानुसंज्ञको यज्जाग्रत इति  
मन्त्रः । पावमानीसंज्ञकाः पुनन्तु मा इत्याद्या नवर्चः । पुरुष-  
सूक्तसंज्ञकः सहस्रशीर्षेत्यध्यायः । अप्रतिरथसंज्ञक आशुः शिशानो  
इत्यनुवाकः । आरण्याख्यं ऋचं वाचं इत्यध्यायः । सुक्रियाख्यो  
विश्वानि देव सवितरित्यध्यायः । आदिरन्तश्च देवदानवाना(?)  
मिति । एषामेकैकस्येति वचनादेषामेकवारजपः सर्वपापक्षयार्थः ।  
चत्वारि शृङ्गा इति ऋचं शतं परिवर्त्तयेत् । अगस्यागमनात्  
पूतो भवति ।

हुत्वा होमानिमान् सर्वान् त्रिः पठेदघमर्षणम् ।

यथाश्वमेधावभ्यस्तथा तन्मनुरब्रवीत् ॥

मुञ्चन्तु मा शपथ्यादिति रहस्यो मन्त्रः सर्वपापप्रणाशनः ।

यजुर्विधाने,—

इदमापः । सुमित्रिया नः । १अप्रापं (?) । द्रुपदादिव ।  
पुनर्मनः । दधिक्रावः । षण्मन्त्राः पापनाशनाः । चतुःस्वस्ति ।  
पयः पञ्च । षट् विष्णो । द्वादशदेवताः ।

अष्टौ शान्तिं प्रकुर्वीत पुनर्जन्म न विद्यते ।

चतुःस्वस्ति—स्वस्ति न इन्द्र इति मन्त्रः । पयः पञ्च—पयः  
पृथिव्यामित्यादिको मन्त्रः । षट् विष्णो—विष्णो रराटमसीति  
मन्त्रः । द्वादशदेवता—अग्निर्देवता इत्यादिको मन्त्रः । अष्टौ  
शान्तिः—द्यौः शान्तिरित्यादिको मन्त्रः ।

हिरण्यगर्भः । यः प्राणतो । ब्रह्मयज्ञानां । मही द्यौः ।  
उपश्वासय । अग्ने नय । या ते घन्म । अग्नये स्वाहा । इत्यष्टौ  
जप्त्वा स्वरूपकृताया ब्रह्महत्याया मुच्यते । स्वरूपकृताच हत्या  
साक्षाद्वधरूपा ।

वाजे वाजे वत । विमुच्यध्वम् । एतज्ज्ञानाय । आयन्तु नः ।  
घृतेनाज्जन् । यद्विथम् । परं मृत्योः । १इत्यष्ट जप्त्वा सर्वपापैः  
प्रमुच्यते ।

सुक्रियारण्यकजपो गायत्र्याश्च विशेषतः ।

सर्वपापविनाशाय रुद्रैकादशिनी तथा ॥

रुद्रैकादशिनी वक्ष्यते ।

अग्ने वागिति ज्वलनादि हंकारान्तं (?) जले स्थित्वा मन्त्रं  
जपेत् ।

(१) P. अयादयं (?) ।

(२) मन्त्रास्तु सप्त दृश्यन्ते । स



उपपातककोव्यस्तु भ्रूणहत्यावृदानि च ।

ब्रह्महत्यादिकं पापं सर्वं नश्यति तत्क्षणात् ॥

देव सवितरित्यध्यायं जप्त्वा सर्वैः क्रतुभिरिष्टं यथोक्तफलमाप्नुयात् ।

सहस्रशीर्षेत्यध्यायं जप्त्वा गुरुतल्पगो मुच्यते ।

पौरुषं सूक्तमावृत्य मुच्यते सर्वपातकैः ।

सुरापो ब्रह्महा चैव तथैव गुरुतल्पगः ॥

पापेभ्यो विप्रमुच्यन्ते जप्त्वा सूक्तान्तु पौरुषम् ।

विष्णुधर्मोत्तरे,—

पौरुषेण तु सूक्तेन प्राणायामी महाफलः ।

नरसिंहपुराणे,—

एतत् पठन् केवलमेव सूक्तं

दिने दिने भावितविष्णुबुद्धिः ।

स सर्वदुःखानि विहाय वैष्णवं

पदं प्रयात्युत्तुष्टिक्लान्नरः ॥

यजुर्विधाने,—तदेवेत्यध्यायं जप्त्वा नान्यतरः स हि योगी भवति ।

नान्योऽस्य तुल्यः श्रेष्ठो भवतीत्यर्थः । अपेत इत्यध्यायं जप्त्वा

अपमृत्युं जयति । सर्वशान्तिमृचं वाचमिति द्विरावृतं जपेत्

मातृपितृभ्रातृदुहितृपुत्रैः कृतात् पापान्मुच्यते । देवस्यत्वेत्यध्यायं

जप्त्वा धेनुशतदानफलं प्राप्नोति । स्वाहा प्राणेभ्य इत्यध्यायं जप्त्वा

(१) P. साप्नोति ।

(२) P. सूक्तञ्च ।

(३) A. श्रेष्ठत्वे ।

संहिताजपस्य फलं प्राप्नोति । ईशावास्यमध्यायं जप्त्वा कुरुक्षेत्रे  
सन्निहितफलं प्राप्नोति । तथा,—उदयमित्यादित्योपस्थानेन पाप-  
नाशनम् । विश्वानि देव सवितरित्यादित्योदयकाले उपतिष्ठेत  
विपापो भवति । उदकशक्ताहारो जपेन्मासमेकं सहस्रब्रह्म-  
हत्याया मुच्यते । असि यमो इति तिलाहुतीनां मधुसहितानां  
सहस्रं <sup>१</sup>जुहुयात् तदेवर्तं मासं तथैवार्चयेद् विपापो भवति । ब्रह्म-  
घ्नमपि लक्ष्मणेन तारयेत् । अथ महापातकसंयुक्तः पञ्चगव्याहारः  
गोष्ठमध्येऽग्निमुपसमाधाय गोमयेनावलिप्ताङ्गः कुष्माण्डा इत्यृचं  
अयुतं जप्त्वाऽष्टसहस्रं जुहुयाद् विपापो भवति । अपाघमित्यपा-  
मार्गहोमः सर्वपापप्रणाशनः । दुःस्वप्ननाशनः । देवा यज्ञमतन्व-  
तेति ब्राह्मणानुवाकं जप्त्वा ब्रह्मलोकमवाप्नोति । उदुत्यमिति  
सप्तावर्त्तेन आदित्योपस्थापनं पुरुषस्य दुष्कृतमपि हरति ।  
सुरावन्तमिति चतुर्ऋचेन पौर्णमास्यां संवत्सरं <sup>२</sup>सोममुपतिष्ठेत  
ब्राह्मणाय गां दत्त्वा क्षिप्रं सोमयाजी भवति । पितृभ्यः  
स्वधायिभ्य इत्यनुवाकशेषेणोत्तरेण चानुवाकेन आद्धे जघ्नेन  
<sup>३</sup>पितॄणामक्षया तप्तिर्भवति ।

रुद्रजपविधिः ।

यजुर्विधाने,—

(१) P. जुहुयादेव तं मासं ।

(२) P. सोममुपतिष्ठेद् ब्राह्मणायं दत्त्वा भङ्गीत क्षिप्रं ।

(३) P. पितॄणामक्षया ।

रुद्रजापी शुचिः पुण्यः पवित्रः पंक्तिपावनः ।  
 कुलं तारयते भक्त्या दश पूर्वान् दशावरान् ॥  
 एकतः सर्वशास्त्राणि रुद्रजापी तथैकतः ।  
 रुद्रजापिहृतं दत्तं तदानन्त्याय कल्पयते ॥  
 एकादशगुणान् वापि रुद्रानावर्त्य धर्मवित् ।  
 महापातकयुक्तोऽपि मुच्यते नात्र संशयः ॥

कालिकापुराणे गायत्रीविधानानन्तरम्,—

यः पुनः सततं भक्त्या अभ्यर्च्य शशिशेखरम् ।  
 जपेत् ध्यायेत् सदा रुद्रं सोऽपि याति परं पदम् ॥  
 अथेहते फलं किञ्चिदैहिकं पुष्कलं यदा ।  
 तदा तानेव 'विप्रेन्द्र जपेद् वै विधिपूर्वकम् ॥

तथा,—

रुद्रेभ्यश्च परं नास्ति जपे ध्याने परन्तप ।  
 जपो दानञ्च तीर्थानि तस्मात् तानि च योऽभ्यसेत् ॥  
 लब्ध्वा जन्म पुरः प्राप्य रुद्राद् वै ब्राह्मणोत्तमः ।  
 भारते कर्मभूमौ च मनसा किं स तप्यति ॥  
 बहवस्तन्मया जाता जप्त्वा रुद्रान् पुनः पुनः ।  
 तेजस्विनो महावीर्या रुद्रा रुद्रपरायणाः ॥

तथा,—

लिङ्गार्चनं रुद्रजपो व्रतं शिवदिनत्रये ।  
 वाराणस्याच्च मरणं मुक्तिरेषा चतुर्विधा ॥

शिवदिनत्रयम्,—

एकादश्यष्टमीचैव चतुर्दशी शिवप्रिया ।

तासामाद्यासूपवसेद् दिवा नाद्यात् तथान्ययोः ॥

रुद्रजपश्च त्रिधा एको यजुर्विधानरीत्या द्वितीयः कालिकापुराण-  
रीत्या तृतीयश्च बौधायनरीत्या । तत्र यजुर्विधानोक्तप्रकारे  
तदुक्तशरीरशुद्धिपुरस्चरणादिकं कृत्वा जपारम्भः ।

अथ ऋष्यादिन्यासः ।

यजुर्विधाने,—अघोर ऋषिः रुद्रो देवता गायत्र्यादौनि  
हृन्दांसीत्युक्तम् । अनुक्रमेणान्तु परमेष्ठी ऋषिः देवा वा प्रजा-  
पतिर्वा मानोदये कुलः<sup>१</sup> (?) । आद्यानुवाकस्य प्रथमा गायत्री  
तिस्रोऽनुष्टुभः तिस्रः पंक्तयः सप्तानुष्टुभः द्वे जगत्वी मध्ये सर्वाणि  
यजूंषि । नमो हिरण्य इत्यादयस्त्रिस्त उभयतो नमस्काराः<sup>२</sup> ।  
अन्यानुवाके आद्योपरिष्ठाद् ब्रह्मती द्वितीया जगती द्वे त्रिष्टुभौ  
द्वे अनुष्टुभौ दशानुष्टुभः । त्रयो यजूंषि आद्ये अनुवाके । एक-  
रुद्रो देवता । अन्यानुवाके सप्तस्वेकरुद्रो देवता । शेषेषु बहवो  
रुद्रा देवता । जपादौ विनियोगः । शिवसङ्कल्पो हृदयम् ।  
पुरुषसूक्तं शिरः । उत्तरनारायणं शिखा । अप्रतिरथं कवचम् ।

(१) P. Adds here अन्यानुवाके जगत्वाकुलः ।

(२) P. Adds here अन्त्येऽन्यतरतो नमस्काराः ।

शतरुद्रीयमस्त्रम् । वयं सोमित्यनुवाकश्चात्र शिवसङ्कल्पश्चात्र  
माध्यन्दिनोक्तं यज्जाग्रत इत्यादि षड् ऋचम् । उत्तरनारायणं  
अदुभ्यः सम्भृत इत्यादि षडृचम् । आशुः शिशानो इत्याद्यप्रतिरथं  
सप्तदश कण्डिकाः । शतरुद्रीयं रुद्राध्यायः समस्तः वयं सोमे-  
त्यनुवाकसहितः अस्त्रम् ।

तथा,—

या ते रुद्रेति शिखायाम् । अस्मिन् महत्त्वर्णवे इति  
शिरसि । असंख्याता इति ललाटे । त्र्यम्बकमिति नेत्रयोः ।  
नमःकृतयेति कर्णयोः । मानस्तोके इति नासिकायाम् ।  
अवतत्येति मुखे । नीलग्रीवा इति कण्ठे । नमस्त आयुधायेति  
वाह्योः । नमो वः किरिकेभ्यो इति हृदये । हिरण्यगर्भे इति  
नाभ्याम् । ये वृक्षेषु कव्याम् । नमो वृक्षेभ्यो इति पृष्ठे ।  
इमा रुद्राय इति गुह्यस्थाने । मा नो महान्तमित्युर्वीः ।  
एष ते रुद्रेति जानुनोः । ये यथा (?) इति पादयोः ।  
अध्यवोचदिति कवचे । नमो बिल्विन इत्युपकवचे । कवचपार्श्वे  
इत्यर्थः । नमोऽस्तु नीलग्रीवायेति तृतीयनेत्रे । प्रमुञ्च धन्वन  
इत्यस्त्रम् । एतावन्तमिति दिग्वन्धः । मा नो महान्तमित्या-  
वाहनम् । रुद्र इहागच्छेति वदेत् । मा नस्तोक इत्यर्चनम् ।  
आवाह्य पूजादिना । देहे रुद्राय नम इति पूजा । चत्वारि  
शृङ्गेति पुरश्चरणम् । अस्य मन्त्रस्य यथाशक्ति जप इत्यर्थः ।  
एष ते इति मुद्रा । शैवमुद्रां दर्शयेत् । इति प्रथमोन्यासः ।  
ॐ नमो भगवते रुद्रायेति शरीरे न्यासः । समस्तस्यास्य न्यासा-

नन्तरं व्यस्तस्य । यथा—ॐकारस्य मूर्द्धि । नकारं नासिकयोः ।  
मोकारं ललाटे । भकारं मुखमध्ये । गकारं कण्ठे । वकारं हृदि ।  
तेकारं दक्षहस्ते । रुकारं वामहस्ते । द्राकारं नाभौ । यकारं  
पादयोः । इति द्वितीयोन्यासः । बौधायनोक्तरीत्या तृतीयो-  
न्यासः । सद्योजातमिति पादयोः । वामदेवाय नम इत्युरुमध्ये ।  
अघोराय इति हृदये । तत्पुरुषाय इति मुखे । ईशानः 'सर्व-  
देवानामितिमन्वान्ते हंस हंस इत्युक्त्वा शिरसि । इति तृतीयो  
न्यास इत्युक्तः ।

वातारमिन्द्रम् । त्वन्नो अग्ने । सुचान्नपय्याम्(?) । असुन्वन्तम् ।  
तत्वायामि । आनोनिशुद्धिः । वयंसोम । तमीशानम् । अस्मे  
रुद्राः । स्योनापृथिवी । इत्येतैः प्रतिदिक्षु सम्पुटम् । अस्मे रुद्रा  
इत्युपरि । स्योना पृथिवीत्यधः । बौधायने दिग्बन्धनानन्तरं  
चतुर्थी न्यास उक्तः । मनोज्योतिर्जुषतामाज्यं । विच्छिन्नं यज्ञं  
समिमं दधातु । या इष्टा उपसो या अनिष्टाश्च ताः सन्दधामि  
हविषापृतेन इति गुह्ये । अबोध्यग्निः समिधा जनानां प्रतिधेनु-  
मिवायतीमुषासम् । यज्ञा इव प्र वयामुज्जिहाना प्र भानवः  
सिस्त्रते नाकमच्छ इत्युदरे । मूर्द्धानं दिवो अरतिं पृथिव्या वैश्वानर  
मृत आ जातमग्निम् । कविं सस्त्राजमतिथिं जनानामासन्ना  
पात्रं जनयन्त देवाः । इति हृदये । मन्त्राणि ते वस्मणा ह्याद-  
यामि सोमस्त्वा राजामृतेनानु वस्तां । उरोर्वरीयो वरुणस्ते

कृणोतु जयन्तं त्वानु देवा मदन्तु । इति सुखे । जातवेदा यदि  
वा पावकोऽसि । वैश्वानरो यदि वा वैद्युतोऽसि । शं प्रजाभ्यो  
यजमानाय लोकम् । जर्जं पुष्टिं दददभ्यावहत्स्व । इति शिरसि ।

इति चतुर्थी न्यासः ।

शिवसंकल्पादिन्यासेन सह पञ्चन्यासाः । 'पञ्चाङ्गानां रुद्राणां  
न्यासपूर्वकमित्यनेनीतः । अथात्मनो रुद्ररूपत्वेन ध्यानम् ।  
त्रिनेत्रं चतुर्भुजं सर्वाभरणभूषितं नीलग्रीवं शशिशिखरं स्फटि-  
काभं 'नागयज्ञोपवीतिनं व्याघ्रचर्मोत्तरीयं कमण्डल्वक्षसूत्राभय-  
वरत्रिशूलहस्तं कपिलजटं अमृतप्लुतं दिग्देवतासमाहृतं सुरा-  
सुरैर्नमस्कृतम् ।

नित्यञ्च शाश्वतं 'शुद्धं ध्रुवमक्षरमव्ययम् ।

अव्यक्तं विश्वरूपिणमिति ध्यात्वा पूजारम्भः ।

सुगुप्ते पुण्यदेशे गोचर्यमात्रलिप्ते स्थण्डिले पञ्चवर्णेन पद्मं  
कृत्वा तत्र लिङ्गं स्थापयित्वा पूजोपकरणं स्थापयित्वा अर्घ्य-  
संस्कारादिकं कृत्वा नमः शम्भवे इति मन्त्रेण प्रोक्षणं सर्व्वद्रव्या-  
णाम् । ततः खललाटे ज्योतीरूपं रुद्रं ध्यात्वा मा नो महान्तमिति  
मन्त्रं जप्त्वा प्लुतं प्रणवमुच्चार्य्य ॐ रुद्र इहागच्छ इहतिष्ठेति  
लिङ्गे तस्यावाहनम् । मा नस्तोक इति मन्त्रेण नमः शम्भवे इति

(१) P. पञ्चाङ्गरुद्राणाम् ।

(२) P. नागयज्ञोपवीतं ।

(३) P. सिद्धम् ।

मन्त्रेण हाभ्यां वा पादार्घ्याचमनीयमधुपर्कस्नानवस्त्रयज्ञो-  
पवीतालङ्कारगन्धपुष्पधूपदीपनैवेद्यैर्यथात्ताभं पूजनम् । ॐ नमो  
भगवते रुद्रायेति नमस्कारः । हिरण्यगर्भः । यः प्राणतो । ब्रह्म  
यज्ञानां । मही द्यौः । उपश्वासय । अग्ने नय । या ते अग्ने ।  
यज्ञीयातन्वा (?) । यथा वा स्वाहाग्नये । इत्यष्टमन्त्रैः प्रणामः ।  
एवं पूजापूर्वकं जपहोमादयः कर्त्तव्याः । अन्ते चाष्टाङ्गैः प्रणम्य  
विकिरेदिति विसर्जनम् ।

एकैकस्यैकादशधा रुद्रानावर्त्य धर्मं वित् ।

महापातकयुक्तोऽपि मुच्यते सर्वपातकैः ॥

एकैकस्यैकादशधेति चमकयोगं विनापीत्यर्थः । यद्वा पञ्चाङ्गा-  
वृत्तिं विना केवलस्येत्यर्थः । तथातुरात्तैः सक्तज्जते सुस्थो भवति ।  
विनायकोपसृष्टकाकबन्ध्यापुल्लहीनमृतवत्मानां दोषशान्तयेऽभि-  
षेकः । शुभदिने सहिरण्यवस्त्रसर्वौषधिफलमूलपञ्चपल्लवो-  
पेतगन्धतोयपूरितकलशैकादशस्थापनम् । एकस्य कलशस्य  
रुद्रैकादशवारजपेनाभिमन्त्रणम् । तेनोपसृष्टस्याभिषेकः । एवं  
प्रतिदिनं रुद्रैकादशवारजपकलशेन तस्यैवैकादशदिनपर्यन्त-  
मभिषेकः । एवमेकादशदिनैरेकैककलशाभिषेकेण एकादश-  
कलशाभिषेकः । तत्तद्दोषप्रशान्तये रुद्राध्यायं मानस्तोकीयं वा ।

कालिकापुराणोक्तविधिः ।

आदौ कञ्छाचरणम् । [ ततः पराकः । ] तदसम्भवे



तत्प्रत्यान्नातधेनुदानम् । गायत्रीजपो वा । शुभदिने महादेवं  
 ध्यात्वा पूजनम् । सप्तदिनपर्यन्तमावश्यकं कृत्वान्तरालकाले 'रुद्र-  
 जपकरणम् । प्रतिदिनं पयोभक्षो वा हविष्यभोजी वा अष्टमदिने  
 घृतमात्रप्राशनम् । नवमदिने भास्कराभिमुखस्य पुनारुद्रजपो बहु-  
 कृत्वः । तदपरदिने घृताक्तवित्त्वपत्रैः समस्तेन रुद्रेण प्रतिमन्त्रं वा  
 यथाशक्तिहोमः । एवं रुद्रस्य पुरश्चरणं कृत्वा प्रयोगः । सक्तरुद्र-  
 जपेन ससागरपृथ्वीदानफलप्राप्तिः<sup>१</sup> । श्रीकामस्य वित्त्ववृत्तं स्पृष्ट्वा  
 जपे सुवर्णलाभः । मध्वाक्तवेतससमिद्धोमो महाधनलाभाय ।  
 वशीकरणकामस्य नाभिमात्रजले स्थित्वा रुद्रजपः । यश्चादित्या-  
 भिमुखो रुद्रमभ्यर्च्य रुद्रं बहु जपेत् तस्य रुद्रः स्वयं वरद  
 आयाति । रुद्रकालं ध्यात्वा सप्तदिनं रुद्रं जपेत् शत्रुक्षयः ।  
 भूतप्रेतपिशाचराजचौरव्याघ्रादयो रुद्रं जपन्तं दृष्ट्वा पलायन्ते ।

बौधायनोक्तानुसारेण रुद्राभिषेकविधिः ।

तस्य फलमाह बौधायनः—पापक्षयार्थी व्याधिविमोचनार्थी  
 जीवनार्थी श्रीकामः पुष्टिकामो मोक्षार्थी च कुर्यात् । तीर्थे  
 स्नातः शुचिः शुक्लवासाः दक्षिणाप्रत्यग्देशे तन्मुखः स्थित्वा  
 देवाभिमुखः पूर्वोक्तपञ्चन्यासानन्तरं षष्ठन्यासः । प्रजनने  
 ब्रह्मा तिष्ठतु पादयोर्विष्णुस्तिष्ठतु हस्तयोर्हरस्तिष्ठतु बाह्वोरिन्द्र-  
 स्तिष्ठतु जठरेऽग्निस्तिष्ठतु हृदये शिवस्तिष्ठतु कण्ठे शर्वस्तिष्ठतु

(१) P. रुद्रप्रकरणम् ।

(२) P. Adds एवं सर्ववृक्षसर्वतीर्थफलप्राप्तिः ।

वक्त्रे सरस्वती तिष्ठतु नासिकयोर्वायुस्तिष्ठतु नयनयोः सूर्या-  
चन्द्रमसौ तिष्ठेतां कर्णयोरश्विनौ तिष्ठेतां ललाटे रुद्रा-  
स्तिष्ठन्तु मूर्धनि आदित्यास्तिष्ठन्तु शिरसि महादेवस्तिष्ठतु  
पुरतः शूलो तिष्ठतु पृष्ठे पिनाकी तिष्ठतु पार्श्वयोः शिवशङ्करौ  
तिष्ठेतां सर्वतो वायुस्तिष्ठतु ततो वह्निः सर्वतोऽञ्जालामाला-  
परिवृतोऽग्निस्तिष्ठतु सर्वाङ्गेषु सर्वदेवता यथास्थानं तिष्ठन्तु ।  
ततः अग्निर्मेवाचि श्रितः वाक् हृदये हृदयं मयि अहममृते  
अमृतं ब्रह्मणि । इति वाचं सृशेत् । वायुर्मे प्राणे श्रितः प्राणो  
हृदये हृदयं मयि अहममृते अमृतं ब्रह्मणीति 'नासां सृशेत् ।  
सूर्यो मे चक्षुषि श्रितः चक्षुर्हृदये हृदयं मयि अहममृते अमृतं  
ब्रह्मणीति चक्षुस्पर्शनम् । चन्द्रमा मे मनसि श्रितः मनो हृदये  
हृदयं मयि अहममृते अमृतं ब्रह्मणीति वक्षसि । दिशो मे  
ओत्रे श्रिताः ओत्रं हृदये हृदयं मयि अहममृते अमृतं ब्रह्मणीति  
ओत्रे । आपो मे रेतसि श्रिताः रेतो हृदये हृदयं मयि अहममृते  
अमृतं ब्रह्मणीति गुह्ये । पृथिवी मे शरीरे श्रिता शरीरं हृदये  
हृदयं मयि अहममृते अमृतं ब्रह्मणीति सर्वशरीरे । ओषधि-  
वनस्पतयो मे लोमसु श्रिताः लोमानि हृदये हृदयं मयि अह-  
ममृते अमृतं ब्रह्मणीति रोमकूपेषु । इन्द्रो मे बले श्रितः बलं  
हृदये हृदयं मयि अहममृते अमृतं ब्रह्मणीति बाह्वोः ।  
पर्जन्यो मे मूर्ध्नि श्रितः मूर्धा हृदये हृदयं मयि अहममृते अमृतं

ब्रह्मणीति मस्तके । ईशानो मे मन्यौ श्रितः मन्युर्हृदये हृदयं  
मयि अहममृते अमृतं ब्रह्मणीति मन्युस्थाने हृदये । आत्मा मे  
आत्मनि श्रितः आत्मा हृदये हृदयं मयि अहममृते अमृतं ब्रह्म-  
णीति वक्षसि । पुनर्म आत्मा पुनरायुरागात् । पुनः प्राणः  
पुनराकूतमागात् । वैश्वानरो रश्मिभिर्वावृधानः । अन्तस्तिष्ठत्व-  
मृतस्य गोपाः । इति सर्व्वशरीरे । ततः स्वदेहं रुद्ररूपिणं  
ध्यात्वा स्वदेहपूजनम् । तत्रावाहनमन्त्रः—

आराधितो मनुष्यैस्त्वं सिद्धैर्देवासुरादिभिः ।

आराधयामि भक्त्या त्वं मां गृहाण महेश्वर ॥

तृम्बकेण गन्धपुष्पाक्षतधूपदीपदानम् । मनसा नैवेद्यम-  
पीति केचित् । एवं देहपूजानन्तरं वह्निर्लिङ्गादौ पूजा ।

आ त्वा वहन्तु हरयः सुचेतसः

श्वेतैरश्वैः सहकेतुमद्भिः ।

वाताजवै र्वलिभिर्मनोजवै-

रायाहि शीघ्रं मम हव्याय शर्व्व ॥

इति मन्त्रान्ते सद्योजातं प्रपद्यामि रुद्र इहागच्छ इह तिष्ठे-  
त्यावाहनम् । सद्योजाताय वै नमः रुद्रायासनं ददानीत्या-  
सनम् । भवेभवे नातिभवे भजस्व माम् । रुद्राय पाद्यं  
ददानीति पाद्यदानम् । भवोद्भवाय नमः अवलिङ्गाभिरापो-  
हिष्ठेत्यादिभिश्च अर्घ्यः । अङ्गिस्तर्पयति । भवं देवं तर्पयामि ।

शर्व्वं देवं तर्पयामि । रुद्रं देवं तर्पयामि । ईशानं देवं तर्पयामि ।  
 पशुपतिं देवं तर्पयामि । भीमं देवं तर्पयामि । तर्पयित्वा  
 ज्येष्ठाय नम इत्याचमनं ददाति । ज्येष्ठाय नम इति गन्धम् ।  
 कलविकरणाय नम इति पुष्पम् । सर्व्वभूतदमनाय नम इति  
 धूपम् । मनोन्मनाय नम इति दीपम् । भवोद्भवाय नम इति  
 फलनैवेद्यम् । अथाष्टमन्त्रैरष्टपुष्पाञ्जलिं ददाति । भवाय देवाय  
 नमः । शर्व्वाय देवाय नमः । पशुपतये देवाय नमः । रुद्राय  
 देवाय नमः । उग्राय देवाय नमः । भीमाय देवाय नमः ।  
 महादेवाय देवाय नमः । अथास्याघोरतनुः । अघोरेभ्य इति  
 उपतिष्ठते । अस्य रुद्रस्य अघोरात्मकं शरीरं अघोरेभ्य इत्यनेन  
 मन्त्रत्रयेण उपतिष्ठते तद्यथा अघोरेभ्योऽथ घोरेभ्यो घोरघोर-  
 तरेभ्यः सर्व्वतः सर्व्वदेवेभ्यो नमोऽस्तु रुद्ररूपेभ्यः । तत्पुरुषाय  
 विद्महे महादेवाय धीमहि तन्नो रुद्रः प्रचोदयात् । ईशानः  
 सर्व्वविद्यानामीश्वरः सर्व्वभूतानां ब्रह्माधिपतिर्ब्रह्मणोऽधिपति-  
 ब्रह्मशिवोमेऽस्तु सदाशिव ॐ ।

अथोपस्थानानन्तरं अथैतस्य मूर्द्धि हिरण्येन कलशेन 'सतत-  
 धारामभिषिञ्चेत् मधुना पयसा सर्पिषेक्षुरसेन नारिकेलोदकेन  
 वाऽस्त्ररसेन वा तदभावे उदकेन वा नमस्ते रुद्रमन्यव इत्येका-  
 दशानुवाकानामन्ते चमकालुवाकानामेकैकं जपेत् । सर्व्वेषां  
 पारे पुनराराधयेदुत्तमाराधनेन तदेतद्विधानं प्रोक्तम् । अनुवा-

कानां सर्वेषामन्ते पुनरुत्तमाराधनेन पूर्व्वरीत्या पूजनम् । चम-  
कानुवाकानामेकैकयोगेन एकादशावृत्तिर्वा । यद्यपि काखानां  
नवैव चमकानुवाकास्तथापि चरमानुवाकस्यावृत्त्या एकादश-  
संख्यां सम्पाद्य प्रतिरुद्रावृत्तिं चमकानुवाकयोगं कृत्वेकादशधा-  
वृत्तिः कार्या । सर्व्वी वै । रुद्राय । नमोऽस्तु । नमो हिरण्यवाहवे ।  
सद्योजातमिति पञ्चानुवाकानन्यांश्च रुद्रमन्त्रान् । यथाशक्ती-  
त्येके । व्याधिविमोचनार्थं 'विनियोगः । अक्षिभ्यामित्यनुवा-  
केन तेनोदकेन पादान् सम्मृज्यात् । रोगिणमित्यर्थः । आचा-  
र्याय दक्षिणां ददाति दश गाः सवत्साः सुवर्णभूषिताः  
वृषभैकादशाः । तदभावे एकां गां दद्यादित्याह भगवान्  
बोधायनः ।

अत्र बोधायनः,—

षडङ्गैकादशा रुद्राः चमकानुवाकयोगतः ।

रुद्रस्यैकादशावृत्त्या रुद्रैकादशिनी मता ॥

एकादशभिरिताभिर्महारुद्रश्च कथ्यते ।

एकादशमहारुद्रैरतिरुद्र उदाहृतः ॥

अत्र रुद्रपदस्य काण्वतैत्तिरीयसाधारणचमकाध्यायवाचि-  
त्वाच्चमकस्यैकैकानुवाकयोगेन रुद्रस्यैकादशधावृत्तिरिति विहिते  
यथासङ्गं क्रमेण प्रथमाद्वितीयाद्यावृत्तौ प्रथमाद्वितीयादि

चमकानुवाकयोगकल्पनेन चरमावृत्तिद्वये 'काखानां चमकानु-  
वाकाभावेऽपि नवमानुवाकस्यैवावृत्त्या सम्बन्धकल्पना । न च  
तैत्तिरीयाणां चमकस्यैकादशानुवाकसम्भवेन तमादाय विध्युप-  
पत्तौ नावृत्तिकल्पनया 'काखविषयत्वं कल्पामिति वाच्यम् । न  
चैकं प्रतिशिष्यत इति शाखान्तराधिकरणेन च यत्काठकेऽग्नि-  
होत्राङ्गं 'तत्काठकीयमग्निहोत्रं प्रतिशिष्यत इति तैत्तिरीयस्य  
तदङ्गमेवेति व्याख्यानान्तेनैव न्यायेन रुद्रशब्दस्य काखरुद्र-  
साधारण्येन तदेकादशावृत्तौ चमकानुवाकयोगकल्पनादशायां  
पञ्चात्रतीतगुणभूतचमकानुवाकेष्ववृत्तिकल्पनायाः प्रामाणिक-  
त्वात् । अन्यथा प्रथमप्रवृत्तरुद्रपदे तैत्तिरीयरुद्रपदत्वे लक्षणा  
स्यात् । प्रधानत्वाच्च तत्र लक्षणा न युक्ता । यथा त्रयो  
वेदा अजायन्त इत्युपक्रम उच्चै ऋचा क्रियते इत्यादिश्रवणे  
वेदपदस्य उपक्रमस्यत्वेनासञ्जातविरोधित्वान्न लक्षणिकत्वमिति  
तदनुरोधेन ऋगादिपदमेव वेदलक्षणापरमित्युक्तम् । किञ्च  
यजुर्विधानेऽप्यथातः पञ्चाङ्गरुद्राणां न्यासपूर्वकं जपहोमार्चन-  
विधिं व्याख्यास्याम इत्युपक्रमस्य न्यासकथनात् न्यासत्रयस्य च

(१) P. कास्यानां चमकानुवाकानां भावेऽपि ० ।

(२) P. कास्यविषयत्वं ।

(३) P. तत्काठकेय ० ।

(४) P. इत्युपक्रमस्य उच्चैरुपक्रियत इत्यादि ० । स्यत्वेनाङ्गजातविरोधित्वान्न ०

कथनात् पञ्चाङ्गरुद्रपदस्य पञ्चसंख्यका येऽङ्गन्यासास्तत्परत्व-  
प्रतीत्या न्यासद्वयं बोधायनोक्तं गृह्यते । एवम्—

एकादशगुणान् वापि रुद्रानावृत्य धर्मवित् ।

इत्याद्येकादशावृत्तिविधौ बोधायनोक्तचमकानुवाकयोग-  
कल्पने बाधकाभावात् भवत्येव काण्वानामपि चमकानुवाक-  
योगेन रुद्ररुद्रैकादशिनीमहारुद्रातिरुद्रप्रयोगः ।

अत्रच जपहोमार्चनविधिं व्याख्यास्याम इति यजुर्विधाने  
होमप्रतिज्ञानात् तिलाक्षतसमिधो जुहुयादिति द्रव्यमात्रनिर्द्देशे-  
ऽपि होमप्रकारानिर्द्देशात् रुद्राध्यायेन समस्तेन होमः । अथवा  
प्रतिकण्डिकं कण्डिकापरिच्छेदस्य स्मार्त्तविनियोगपरत्वात् ।  
तेन महारुद्रादौ दशांशेन प्रतिकण्डिकं होमः कर्त्तव्यः । एवं  
चमकानुवाकस्यापि प्रतिकण्डिकमिति । पक्षान्तराणां महार्णवे  
प्रमाणसत्वेऽसु नाम कल्पना ।

श्रीकामस्य जपाः ।

ऋग्विधाने,—

यः शुचिः प्रयतो भूत्वा जुहुयादाज्यमन्वहम् ।

अियः पञ्चदशर्चञ्च श्रीकामः सततं जपेत् ॥

अश्वदायि गोदायि धनदायि महाधने ।

धनं मे जुषतां देवि सर्व्वकामार्थसिद्धये ॥

हिरण्यवर्णमित्यादि पञ्चदशर्चस्य श्रीसूक्तस्य आनन्दविज्ञात-  
कर्दमेन्द्रासुता ऋषयः श्रीदेवता आद्या स्तिस्रोऽनुष्टुभः

अन्या प्रस्तारपंक्तिः द्वे त्रिष्टुभौ सप्त आद्या अनुष्टुभः अन्या  
प्रस्तार पंक्तिः जपे विनियोगः । हिरण्यवर्णमित्यादि श्रीसूक्तं  
पञ्चदशर्चम् । श्रीमन्लोपासना पञ्चरात्रे,—

वान्तं वङ्गिसमारूढं वामनेत्रेन्दुसंयुतम् ।

बीजमेतत् श्रियः प्रोक्तं चिन्तारत्नमिवापरम् ॥

ऋषिर्भृगुर्निवृत्तच्छन्दो देवता श्रीः समीरिता ।

मं बीजं ऋं शक्तिः ।

षड्दीर्घयुक्तबीजेन कुर्यादङ्गानि षट्क्रमात् ॥

कान्था काञ्चनसन्निभां हिमगिरिप्रख्यैश्चतुर्भिर्गजै-

र्हस्तोत्तिष्ठत्प्रहिरण्ययामृतघटैरासिच्यमानां श्रियम् ।

बिभ्राणां वरमजयुग्ममभयं हस्तैः किरीटोज्ज्वलां

क्षौमाबद्धनितम्बविस्मललितां वन्देऽरविन्दस्थिताम् ॥

भानुलक्षं जपेन्मन्त्री दीक्षितो विजितेन्द्रियः ।

तत्तद्वस्त्रं प्रजुहुयात् कमलैर्मधुरोक्षितैः ॥

जपान्ते जुहुयान्मन्त्री तिलैर्वा मधुराद्भुतैः ।

विभूतिरुन्नतिः कान्तिर्दृष्टिः कीर्त्तिश्च सन्नतिः ।

व्युष्टिरुत्कृष्टि ऋद्धिश्च रमाया नव शक्तयः ॥

मूलेनैवासनं दद्यात् केशरेश्वङ्गकानि तु ।

वासुदेवः सङ्कर्षणः प्रद्युम्नश्चानिरुद्धकः ॥

इति दिग्दलेषु ।

दमनकः सलिलश्चैव गुग्गुलश्च कुरुण्टकः ।

इति गजान् विदिग्दलेषु । देव्या दक्षिणे स्वदयितया



शङ्खनिधिः । वामतः पद्मनिधिः स्वदयितासहितः । दलाग्रेषु  
बलाक्याद्याः । बलाकी । विमला । कमला । मालिका ।  
विभीषिका । पालिका । शङ्करी । वसुपालिका ।

लोकपालान् यजदन्ते वच्चाद्यस्त्राणि तद्वहिः ।  
द्वयं यो भजते देवीं श्रियमाप्नोत्यनिन्दिताम् ॥  
वक्षःप्रमाणे सलिले स्थित्वा मन्त्रमिमं जपेत् ।  
त्रिलक्षं संयतो मन्त्री देवीं ध्यात्वाकमण्डले ॥  
स भवेदल्पकालेन रमाया भवनं स्थिरम् ।  
वैष्णवेऽहनि वित्त्वस्य मूलमासाद्य मन्त्रवित् ॥  
त्रिलक्षं प्रजपेन्मन्त्रं वाञ्छितं लभते धनम् ।  
श्रियोमन्त्रं जपेन्मन्त्री श्रीसूक्तमपि सञ्जपेत् ।  
भूयसीं श्रियमाकाङ्क्षन् सत्यवादी भवेत्सदा ॥  
प्रत्यगाशासुखोऽश्रीयात् स्मितपूर्व्वं प्रियं वदेत् ।  
भूषयेद् गन्धपुष्पाद्यैरात्मानं नियतः सदा ॥  
नग्नो नावतरेदप्सु तैलाभ्यक्तो न भक्षयेत् ।  
हरिद्रां न मुखे लिम्पेत् पुष्पादिषु न संविशेत् ॥  
'न वृथा विलिखेद् भूमिं न वित्त्वं द्रोणमम्बुजम् ।  
धारयेन्मूर्द्ध्नि नाङ्गारलेपं तैलञ्च केवलम् ॥  
मलिनो न भवेज्जातु कुलितान्नं न भक्षयेत् ।

(१) P. न दृष्टान् विलिखेद् भूमिं ० ।

(२) P. न भवेज्जन्तुः ० ।

स हि देवीमिन्द्रवल्लीं श्रीदेवीं विष्णुवल्लभाम् ॥  
कन्यां जम्बूप्रवालञ्च शीलयेन्मूर्ध्नि सर्व्वदा ॥

वक्रतुण्डषडक्षरमन्त्रजपः ।

श्रीकामस्य ।

वक्रतुण्डाय हुमिति मन्त्रराजः षडक्षरः ।

ऋषिर्भृगुरनुष्टुपच्छन्दो देवो गणेश्वरः ॥

गणेशाय हृदयाय नमः । एकदंष्ट्रिणे शिरसे स्वाहा । लम्बोदराय  
शिखायै वषट् । चलत्कर्णाय कवचाय हुम् । गजवक्त्राय नेत्राभ्यां  
वौषट् । सर्व्वविघ्नोपशमनाय अस्त्राय फट् ।

लम्बोदरं त्रिनयनं पाशाङ्कुशधरं परम् ।

वरदाभयहस्तञ्च चलत्कर्णं सचामरम् ॥

द्रुतचामीकरप्रख्यं वक्रतुण्डं विनायकम् ।

चतुर्भुजं गजवक्त्रं प्रणमामि गणेश्वरम् ॥

एवं ध्यात्वा जपेन्मन्त्रं पुरश्चरणसिद्धये ।

मन्त्री द्वादशसाहस्रं हविरश्रन्नतन्द्रितः ॥

चित्तप्रसादो मनसश्च तुष्टि-

रत्नाशिता स्तेयपराङ्मुखत्वम् ।

स्वप्ने गजानामुपलम्भनञ्च

सिद्धस्य चिह्नानि भवन्ति भूयः ॥

नित्यं मम ध्यानपरो ममाग्रे  
जपेत् सहस्रं त्रिशतं शतं वा ।  
अष्टोत्तरं मन्त्रविदप्रमत्तो  
लभेत बह्वीमचिरेण लक्ष्मीम् ॥

अङ्गारकदिने प्राप्ते चतुर्थ्याञ्च <sup>१</sup>विशेषतः ।  
अभ्यर्च्य गन्धपुष्पाद्यैर्हविषा पायसेन <sup>२</sup>माम् ॥  
भोजयेत् कार्यसिद्धयर्थं मन्त्रविद् वरदं शुभम् ।  
यथाग्निकुण्डं चतुरस्रं देवाग्रे हस्तसम्मितम् ॥  
आरण्येयं त्वाष्ट्रकुलाद् विप्रगेहाद्भुताशनम् ।  
कृत्वा तत्राङ्गविन्यासं प्राणानायम्य सर्व्वतः ॥  
पुष्पैर्विकीर्य्य दभैश्च परिस्तीर्य्य विनायकम् ।  
तत्र ध्यात्वा र्चयित्वा च जलेनाग्नौ प्रसेचनम् ॥  
ताराङ्गेन षड्भन्तेन स्वाहान्तेनाथ होमयेत् ।  
आज्येनाष्टसहस्रञ्च सिद्धये कामसम्पदः ॥

प्रत्यहं सिद्धोदनत्रिशतहोमो मासत्रयेण महानिधिप्राप्तिकरः ।

तथा,—

यो वै ममाग्रे पृथुकैर्गुङ्गाक्षैः  
सनारिकैर्लैर्मरिचाज्ययुक्तैः ।  
अग्नौ सहस्रं जुहुयात् स मन्त्री  
धनं लभेताक्षयमद्भुतञ्च ॥

(१) P. समाहितः ।

(२) P. च ।

ब्रह्मप्रोक्ते गायत्रीकल्पे,—

ब्रह्मचारी मिताहारो यः सहस्रद्वयं जपेत् ।  
संवत्सरेण विप्रोऽसौ महदैश्वर्यमाप्नुयात् ॥  
त्रिरात्रोपोषिती भूत्वा घृतं हुत्वा सहस्रशः ।  
सहस्रं प्राप्नुयाद्धोमं हुत्वा वै खादिरेन्धनैः ॥

विश्वामित्रकल्पे,—

श्रीकामो रक्तपद्मैश्च हुत्वा श्रियमवाप्नुयात् ।  
शालितण्डुलहोमाश्च समिद्धिः श्रीफलस्य वा ॥  
विल्वस्य सकलैर्हुत्वा पत्रैः पुष्पैः फलैरपि ।  
शतं शतञ्च सप्ताहं हुत्वा श्रियमवाप्नुयात् ।  
यवागूं ग्राममाप्नोति हुत्वा शालिसमन्विताम् ॥

यजुर्विधाने,—दृणा इत्यौदुम्बरान् जुहुयाद्वनकामः । सजू-  
रब्दो इत्याज्याहुतिसहस्रं जुहुयात् कुशपुष्पहस्तः सुवर्णमुत्पद्यते ।  
तुभ्यन्तामङ्गिरः । अग्निः प्रियेषु । स्वस्ति न । इति त्रिभिः  
पलाशसमिधदधिमधुघृताक्तानां सहस्रं जुहुयात् कार्षापणानां  
शतसहस्रमुत्पद्यते । हिरण्यपाणिमूतये इत्यर्कसमिधामयुतं  
जुहुयात् सुवर्णमुत्पद्यते । श्रीश्वतइति सुगन्धिकुसुदोत्यलादीनां  
शतसहस्रं जुहुयात् । अप्सु प्रविश्य तावत् सहस्रं जपेत् ।  
श्रीमान् भवति । उभावपितमश्विनोरित्यश्विनौ सुवन्नधिक-  
तमां परमसृष्टिं लभते ।

तत्राश्वकाधिकारे वशिष्ठः,—

अन्नाद्यकामो जुहुयादन्नमेव घृतप्लुतम् ।

यजुर्विधाने,—अन्नपत इति सर्वोपकरणयुक्तानामन्नाहुतीनां शतसहस्रं जुहुयाद् यावज्जीवमन्नमक्षयं भवति । नदीप्रस्त्रवणं गत्वा स्थालीविधानविधानेनाग्निमुपसमाधाय औदुम्बरीणां समिधां अयुतं जुहुयाद् ग्राम्या व्रीहयोऽक्षय्या भवन्ति । विष्टितिं नाभ्या इत्याज्याहुतीनामष्टसहस्रं जुहुयात्पर्य्यासां भूमिं लभते । इमं स्तनमिति समुद्रगां नदीं गत्वोदकमवतीर्य्यायुतं जम्बा सहस्रं जुहुयाद् ग्रामं लभते । अभ्यावर्त्तस्वेति तिलतण्डुलान् दधि-मधु-ष्टताक्तान् जुहुयात् ग्रामं लभते । नमो विधिः किरिकेभ्य इति उत्पलपद्मानां शतसहस्रं जुहुयाद् राजलक्ष्मीरुपतिष्ठते । राज्य-कामः पद्मसौगन्धिकोत्पलादीन् भगवतो महेश्वरस्योभयचन्द-नाक्तान् शिरसि शतसहस्रमारोपयेत् सहस्राख्यस्य श्रीरूपेत्य भ्रातृतां भजति । तत्पुरुषादघोराद् वा प्रत्यमित्वाणां विति । (?) अनवकृद्धि (?) तृतीयेन शतसहस्रेण साक्षादुपतिष्ठते । नमो हिरण्यवाहव इति राज्यकामः कुमुदसौगन्धिकोत्पलादीन् पूर्व्वकल्पेनारोपयेत् साक्षात् भगवती श्रीरुपतिष्ठते ।

ब्रह्मोक्तगायत्रीकल्पे,—

आदित्याभिमुखो भूत्वा नाभिदक्षे जले जपेत् ।

हुत्वा राज्यमवाप्नोति लक्षं निर्व्वत्तकण्टकम् ॥

विश्वामित्रगायत्रीकल्पे,—

जपाद् विल्वं समाश्रित्य मासं राज्यमवाप्नुयात् ।

विल्वं हुत्वाप्नुयाद् राज्यं समूलं यवपल्लवम् ।

हुत्वा पद्मशतं मासं राज्यमाप्नोत्यकण्टकम् ॥

मन्त्रराजाधिकारे भार्गवसंहितायाम्,—

अयुतं वित्त्वपत्राणां हुत्वा राज्यमवाप्नुयात् ।

१चातुर्मास्यदशमीव्रतेषु सु(सी)वर्णमिन्द्रं पूजयित्वा तं ब्राह्म-  
णाय दत्त्वा राजा स्यात् ।

हयग्रीषे लक्ष्मीप्रतिष्ठाधिकारे,—

तथैव राज्यकामानां सम्यग्-राज्यफलप्रदम् ।

भविष्ये पूजाधिकारे,—

राज्यं त्वष्टा च चित्रायां निःसपत्नं प्रयच्छति ।

इष्टसन्तर्पितः प्रीतः स्वात्यां वायुः पुनः परम् ॥

तथा,—

इन्द्राग्नी च विशाखायां रत्नैः पुष्पैः १प्रयच्छतु ।

धनं राज्यं लभे देहतेजांसि च विशेषतः ॥

दत्त्वा च राज्यलिङ्गानि राज्यमाप्नोत्यकण्टकम् ।

राज्यलिङ्गानि कृत्वाचामरादीनि ।

मेधाकामजपः । या मेधामिति नित्यं जपेन्मेधाकामः ।

मित्रं वो इति मेधाकामो घृतं जुहुयात् सहस्रसम्पाताभिहुतं  
संस्त्रवेणैव वचामालोढ्य सप्ताभिमन्त्रितं कृत्वा पयः (पिवेत्)

(१) P. चातुर्मास्यव्रते, दशमीषु सुवर्णमिन्द्रं पूजयित्वाऽन्ते तं ब्राह्मणाय  
दत्त्वा राजा स्यात् ।

(२) A. प्रयच्छति ।

पपरममेधावी भवति । 'सदस्यतिमिति सुवेणाज्याहुतीनां सहस्रं जुहुयान्मेधाकामः । वचामष्टसहस्राभिमन्वितं कृत्वा पिवेत् परममेधावी भवति । चिदसीति ऋचं सहस्रं जपेत् सहस्रोत्तरवादी भवति ।

### वृष्टिकामप्रयोगाः ।

देवं वर्षयितुकामः उदुम्बरविल्ववेतसवारणादीन् दधि-मधु-घृताक्तानयुतं जुहुयान्महावर्षं करोति । व्यक्तवह (?) इत्यावहशब्दः श्रुतः कार्यः । आपो देवा इति देवं वर्षयितुकामः उदुम्बर-विल्ववेतसवारणादीन् दधि-मधु-घृताक्तानयुतं जुहुयाद् देवो वर्षति । अपां चान्म इति देवं वर्षयितुकामः उदुम्बरविल्ववेतसवारणानां घृताक्तानां जुहुयाद् वृष्टिर्भवति । अपः पिवन् वेति शिखण्डविल्ववेतसवारणानां दध्यक्तानां जुहुयान्महावृष्टिर्भवति असी यस्ताम्र इति ऋग्द्वयेन देवं घृतेन क्षीरेण स्नापयेत् । प्रसन्नो भवति वर्षति च । वेतससमिधां घृताक्तानां अयुतं जुहुयान्महा-वृष्टिर्भवति । ऋण आनिति षडृचेनाज्याहुतिसहस्रं जुहुयाद् वर्षति । विश्वस्य सूर्जनिति देवं वर्षयितुकामः उदके प्रविश्य अहोरात्रं जपेद् वर्षति । अभित्वेति सप्तभिर्देवं वर्षयितुकामः उदके प्रविश्य अहोरात्रं जपेद् वर्षति । वेदाहमेतमिति देवं वर्षयितुकामः अंशमात्रमुदकमवतीर्थ्यादित्याभिसुखो जपेन्मध्या-

(१) P. तद्रस्यतिमिति (?) ० ।

(२) P. महावृष्टिर्भवति ।

ज्ञाद् वर्षति । स्वाहा सूर्यस्येति वृष्टिकामः पयसामयुतं जुह-  
यान्महावृष्टिर्भवति ।

विश्वामित्रगायत्रीकल्पे,—

वेतसः समिधौ हुत्वा वृष्टिं विन्देत पुष्कलाम् ।

युक्ताभिः पयसा पत्रैः पुष्पैर्वा वेतसस्य तु ॥

पायसेन शतं हुत्वा सप्ताहं वृष्टिमाप्नुयात् ।

ब्रह्मोक्तगायत्रीकल्पे,—

हुत्वा वै विल्वपत्राणि घृताक्तानि हुताग्ने ।

लक्षमात्रेण मन्त्रज्ञो महावृष्टिमवाप्नुयात् ॥

यजुर्विधाने,—अग्न आयूंषि प्रसव इति अग्ने पवस्वेति ब्रह्म  
वर्चसकामस्याज्यहोमः । सोमं राजानमिति पौर्णमास्यां संवत्-  
सरं सोममुपतिष्ठते । ब्राह्मणायाग्रं दत्त्वा भुञ्जीत क्षिप्रं सोमयाजी  
भवति । परमस्या इति वैकङ्कती जुहुयाद् रक्षणेयम् । नमः सुत  
इति निगडवद्भो जपेत् व्यसनस्थो वा । निगडस्फोटनं भवति  
व्यसनान्मुच्यते । उर्जोदपातमिति मन्त्रेण दधि घृतं जुहुयाद्-  
पायान्मुच्यते<sup>(१)</sup> । अश्वत्ये वो इत्यश्वत्यपर्णहोमो गोकामस्य । अनया  
या ओषधी गृह्यते सा रक्षोघ्नी भवति । नमस्ते रुद्र मन्यव

(१) P. Adds. ब्रह्मोक्तगायत्रीकल्पे,—नाभिदग्ने जले जत्वा सप्ताहं  
वृष्टिमाप्नुयात् ।

(२) P. Adds. यद्वक्त्रा इत्येतां जत्वा नावसोदति । उच्छुष्या इति  
वन्धनस्थो जपन्मुच्यते ।



इति चतसृभिः यवगोधूमजतिलगवेधुकानां दधिमधुघृताक्तानां  
 शतसहस्रं जुहुयादेकादशरात्रेण द्वादशरात्रेण जनपदमरण-  
 सुपशमयति<sup>१</sup> । विंशतिरात्रेण देशोपद्रवं शमयति । मासेन  
 पृथिव्यां जनपदमरणसुपशमयति । तथा काण्डात् काण्डादित्यु-  
 भयेन दुर्वाप्रवालानामयुतं जुहुयाद् ग्रामे जनपदमरणसुपशमयति ।  
 [ <sup>२</sup>द्विगुणेन नगरे । त्रिगुणेन विषये । द्विपदचतुष्पदादीनामुप-  
 घाते भेषजमसीति दधि मधु घृतं जुहुयात् शान्तिर्भवति । उग्रश्च  
 भीमश्चेति महाजनपदमरणे ग्राममध्ये नगरमध्ये वा वित्त्वकाष्ठै-  
 रग्निं प्रजापत्य औदुम्बरसमिधां शतं जुहुयात् शान्तिर्भवति ।  
 तन्नोमित्र इति जनपदमरणे चतुष्पदानाञ्चोपसर्गे वैकङ्कतसमिधाम-  
 युतं जुहुयात् सर्वसुपशमयति । ] <sup>३</sup>अवोचदिति पथि गच्छन् जपेत्  
 क्षमेण कृतार्थं आगच्छति । नमोऽस्तु नीलग्रीवायेति सप्तधा  
 तोयमभिमन्यु विषग्रस्तगात्रे क्षिपेत् कालदष्टोऽप्युत्तिष्ठति । ज्वर-  
 भूतग्रहडाकिनीभयग्रस्तं प्रमुञ्च धन्वन इति भस्मसर्षपैस्ताडयेत्  
 मुञ्चमुञ्चेति वदेत् शीघ्रं मुञ्चति । नमो हिरण्यवाहव इति  
 वशीकर्तुमिच्छन् पलाशाश्वत्यापामार्गवैकङ्कतानां प्रतिवर्णं घृत-  
 मधु-क्षीरतैलाक्तानामयुतं जुहुयात् क्रमशो वर्णचतुष्टयं वशमान-  
 यति । रुद्रो नो अग्निराहृत इति आदित्यस्योदयकाले जपेत्

(१) Adds. पञ्चविंशतिरात्रेण राद्रोपद्रवं शमयति ।

(२) A. Omits the portion bracketed.

(३) P. अध्ववोचदिति ० ।

सुभगो भवति । अग्न आगच्छेति गोरोचनामष्टसहस्राभिमन्त्रितां कृत्वा ललाटे तिलकं कुर्यात् सर्वजनप्रियो भवति । यास्ते अग्न इति सौभाग्यकाम आज्याहुतिसहस्रं जुहुयात् । बृहस्पते सवितरिति सौभाग्यकामो दधि-मधु-घृतं जुहुयात् सुभगो भवति । परीमे गामनेषतेति तुषहोमो वशार्थः । राजानं वीक्ष्य जपेद्वश्यो भवति । हन्तुमागतं दृष्ट्वा जपेत् प्रणमति । एतदेव सौभाग्यकरणं स्नेहच्छेदे । मानस्तोकइति सर्वगन्धैर्यौजनशतस्थं पुरुषमाकर्षति । गुग्गुलुगुटिकानां चणकप्रमाणानामष्टसहस्रं जुहुयाद् यस्य नाम्ना स वश्यो भवति । भद्रं कर्णेभिस्त्रिन्द्रियविकलो जपेत् पूर्णेन्द्रियो भवति । यदावध्नन्निति हिरण्यं सहस्राभिमन्त्रितं कृत्वा दक्षिणहस्ते बध्नीयात् पापचक्षुर्यपोहति । न च राजा किञ्चिद् विचारयति प्रियदर्शनो भवति । परं मृत्यो इति बालानां गर्भिणीनां हस्ते सूत्रबन्धो जपहोमश्च शक्तिः कार्यः शान्तिर्भवति । बृहन्नर्माया आज्यं दातव्यं प्रौढगर्भप्रसवकाले अकालगर्भपातप्रसवसाधारणे च । युक्ताहीत्युपसृतमहोरात्रोपोषितः कुर्यात् यथा भविष्यं श्रूयते वर्त्तमानं भूतं वा । एतानि निमित्तनिश्चये कर्माण्युक्तानि ।

यत्रतूत्पातादिग्रहदौर्गत्यादिनिमित्तसंशयेनानिष्टशङ्काचक्षुषाऽदृष्टसामग्रीदर्शनेन वाऽनिष्टशङ्का सा भयमित्युच्यते । तत्र भये निमित्ते विहितानि कर्माणि कार्याणि । तद् यथा यजुर्विधाने,—नमः सिकत्यायेति कलशमभिमन्त्र्य अष्टशतेनात्मानं स्नापयेत् । सर्वभयेभ्यो विनायकेभ्यश्च मुच्यते । मीलुहृष्टमा

शिवतमेति सर्पभयेऽग्निभये चौरभये प्राणसंशये मानसं जपेत्  
सर्वेभ्यो भयं न भवति । परीमेगामनेषतेति भयेषु जपेद्भयं  
भवति । प्राणसंशये जपेन्मुच्यते । याः सेना इति निपाते अन्नं  
क्षुड्याद् भयं न भवति । ऋग्विधाने,—

अशक्ये चाप्रतीकारे भये प्राणान्तिके तथा ।

जातवेदस इत्येतां जपन्नेव विमुच्यते ॥

इति जातवेदोमन्त्रजपः । तद्विधिरायुःकामप्रयोगे वक्ष्यते ।

वशिष्ठकल्पे मुद्रिकासंस्कारविधौ ग्रहरोगोरगादिभ्यो भयं  
न जायत इति । तापनीयश्रुतौ,—यो मृत्योः पाप्मभ्यः संसाराच्च  
विभीयात् स एतं मन्त्रराजं नारसिंहमानुष्टुभं प्रतिगृह्णीयादिति ।

महाभारते,—

भयान्मुच्येत भीतस्तु मुच्येतापन्न आपदि ।

इति सहस्रनाम्नि । देवीमाहात्म्यमधिकृत्य मार्कण्डेयपुराणे,—

शत्रुतो न भयं तस्य दस्युतो वा न राजतः ।

न शस्त्रानलतोयौघात् कदाचित् सम्भविष्यति ॥

इति । तथा सर्वभयेषु विष्णुधर्मोक्ताभयस्तवः पठनीयः ।

दाल्भ्य उवाच,—

भगवन् सर्वकालेषु भयत्रस्ता मनीषिणः ।

‘किं कुर्वन्तोऽभयं तेषां यथावद् वक्तुमर्हसि ॥

पुलस्त्य उवाच,—

अहं ते कथयिष्यामि शृणु दाल्भ्य यथासुखम् ।  
 इहलोकभयं नास्ति परलोकभयं तथा ॥  
 प्रणवाग्रमजं नित्यं परमार्थमतीन्द्रियम् ।  
 ये स्मरन्ति हरिं श्रेष्ठं न तेषां विद्यते भयम् ॥  
 हृदिस्थं सर्वभूतानां बाह्याभ्यन्तरवर्त्तिनम् ।  
 ये स्मरन्ति हरिं श्रेष्ठं न तेषां विद्यते भयम् ॥  
 दिशश्च विदिशश्चैव व्याप्तलोकं निरन्तरम् ।  
 ये स्मरन्ति हरिं श्रेष्ठं न तेषां विद्यते भयम् ॥  
 अक्षरं निर्मलं शान्तमन्तःकरणवर्जितम् ।  
 ये स्मरन्ति हरिं श्रेष्ठं न तेषां विद्यते भयम् ।  
 प्रकृतिं पञ्चभूतानामिन्द्रियाणां गुणातिगम् ॥  
 ये स्मरन्ति ०  
 वासितं सर्वभूतानां वासुदेवमजं विभुम् ।  
 ये स्मरन्ति ०  
 मत्स्यकूर्मादिरूपाणां प्रादुर्भावं महात्मनः ।  
 ये स्मरन्तीह गोविन्दं न तेषां विद्यते भयम् ॥  
 शङ्खचक्रगदापाणिं गरुडस्थमरिन्दमम् ।  
 ये स्मरन्ति च गोविन्दं न तेषां विद्यते भयम् ॥  
 श्रीधरं श्रीपतिञ्चैव श्रीवत्सोरसि भूषितम् ।

(१) P. नित्यं ० ।

(२) P. Omits the portion bracketed.

ये नमस्यन्ति गोविन्दं न तेषां विद्यते भयम् ।

नररूपधरं देवं नारायणमकल्मषम् ॥

ये नमस्यन्ति ०

अतसीपुष्पसङ्काशं पीतवाससमच्युतम् ।

ये नमस्यन्ति ०

सिद्धगन्धर्व्वयक्षाणां सुरासुरगुरोर्गुप्तम् ।

ये नमस्यन्ति ०

दुर्गमे कुपथे वापि व्याघ्रचौरभयाकुले ।

ये स्मरन्ति हृषीकेशं न तेषां विद्यते भयम् ॥

ग्रहभूतपिशाचाद्यैर्व्याधिभिः परिपीडिताः ।

ये स्मरन्ति ०

विद्युद्वज्रनिपातैश्च वाय्वग्निभिरुपद्रवैः ।

ये स्मरन्ति ० ]

संसारभयभीताश्च शत्रुभीताश्च सर्व्वदा ।

ये स्मरन्ति ०

भयमपनय समस्तमेतज्जपती हरिगोविन्दहृषीकेशम् ।

इति सततमिदं सुवंसु दाल्भ्य सुखमभयञ्च ददाति तत्र तत्र ॥

नामत्रयमिदं पुण्यं पवित्रं पापनाशनम् ।

दुर्लभं परमं गुह्यं द्वौ त्रीणि चतुराक्षरम् ॥

## अथ रोगशान्तये जपाः ।

तत्र कर्मविपाकसंग्रहे—

दृष्टापचारतः कश्चित् कश्चित् पूर्वोपचारतः ।

तत्तद्वराद् भवत्यन्यो व्याधिरेवं त्रिधा मतः ॥

यथानिदानदोषोऽयः कर्मजो हेतुभिर्विना ।

महारम्भोऽल्पको हेतावन्तिमो दोषकर्मजः ॥

तत्र दोषजस्त्रीषधैरुपशमः । अथौषधैरनुपशमे निष्कृत्या  
प्रायश्चित्तादिरूपया कर्मजत्वं निश्चित्य शमः कार्यः । निष्कृत्यौ-  
षधाभ्यामुभयजस्य । शातातपीयकर्मविपाके,—

दुष्कर्मजा नृणां रोगा यान्ति चैवं क्रमाच्छमम् ।

जपैः सुरार्चनैर्होमैर्दानैस्त्रीषां शमो भवेत् ॥

जपा वेदपारायणमहासौरघोषशान्तिशतरुद्रियपुरुषसूक्त-  
त्रयस्त्रकमन्त्रराजमृत्युञ्जयसहस्रनामापामार्जनविष्णुहृदयादीनाम् ।  
सुरार्चना सूर्यपूजा विष्णुमहेश्वरादिपूजा च । होमो गायत्र्या-  
क्षतादिहोमाः । तत्रायुतहोमादयः । त्रयस्त्रकहोमादयश्च ।  
दानानि गोभूतिलहिरण्यदानानि ।

तथा,—

दानैर्दयादिभिरथ द्विजदेवतागो-

देवार्चनाप्रणतिभिश्च जपैस्तपोभिः ।

इत्युक्तपुण्यनिचयैरुपचीयमाना

प्राक्पापजातमशुभं प्रशमं नयन्ति ॥

पापजातमशुभं रोगम् । अत्र च ये वातपित्तादिधातु-  
प्रकोपजा रोगास्तेष्वीषधवत् त्राम्बकजपादिकमपि कर्त्तव्यमेवा-  
विशेषेण रोगमुद्दिश्य विधानात् । ये कर्मजा उभयजाश्च तत्र  
प्रायश्चित्तपूर्वकमेव रोगशान्तये जपादिकरणं तथाहि दानादि-  
भिर्वर्त्तमानरोगनाशेऽपि तन्मूलपापानाशे रोगान्तरोत्पत्त्यापत्तेः ।  
न च प्रायश्चित्तमात्रं तर्हि क्रियतां पापनाशे सुतरां रोगनाशा-  
दितिवाच्यम् । आरब्धरोगरूपफलस्य पापस्य नाशेऽपि रोगसत्वे  
बाधकाभावात् । नहि निमित्तकारणनाशे कार्यनाशवश्यकत्वं  
किन्तु समवायिकारणनाशे तच्च शरीरमस्त्येव । 'तत्रौषधादि  
यथाविधप्रयोगेऽपि यस्य रोगस्य नोपशमस्तस्य कर्मजत्वं निश्चित्य  
मूलभूतपापक्षयार्थं प्रायश्चित्तं कृत्वा रोगशान्त्यर्थविहिततत्तत्-  
कर्मोपि कर्त्तव्यम् । किं बहुना तत्र त्राम्बकजपादिकमपि मूल-  
पापप्रायश्चित्तपूर्वकमेव कर्त्तव्यम् । व्याधिप्रतिकृतिदानादि-  
कञ्च रोगशान्त्यर्थविहितमपि मूलपापक्षये पुनरुत्पत्त्यापत्तेस्तत्-  
पापशान्तये प्रथमं कर्मानुरूपकृच्छ्राद्याचरणम् । ननु च कर्म-  
विपाकसारे,—

अथ कर्मक्षयोपायौ कृच्छ्रव्याधिविपर्ययौ ।

इति कर्मणः पापस्य नाशकत्वेन कृच्छ्राद्याचरणं व्याधि-  
विपर्ययशब्देन व्याधिप्रतिमादानञ्च वैकल्पिकत्वेनोक्तम् । तत्कथं  
प्रतिकृतिदानस्थलेऽपि पापशान्तये पृथक् कृच्छ्राद्याचरण-

(१) P. तेनौषधादि ।

(२) P. कृच्छ्रव्याधिविषया विपर्ययाविति । (३) ।

मित्युच्यते । अत्र कर्मपदस्य पापतज्जन्यरोगरूपकारणकार्योभय-  
परत्वात् ।

तथाच स्मरन्ति

पूर्वजन्मकृतं पापं व्याधिरूपेण जायते ।

इति । तेन कृच्छादिकं कारणभूतपापरूपकर्मनाशोपायः ।  
प्रतिकृतिदानञ्च कार्यं रोगरूपकर्मनाशोपाय इति दृष्टो भिन्न-  
कार्यत्वात् समुच्चयः । यस्तु कर्मविपाकमहार्णवे कृच्छादिकरण-  
मेका कोटिः व्याधिप्रतिकृतिदानमपरा कोटिरित्युक्तं तन्न  
वैकल्पिकत्वाभिप्रायेण किन्तु भिन्नकार्यकारित्वेन स्वस्वकार्ये  
नैरपेक्ष्यदर्शनाय । तथाचान्यत्र तेनैव प्रायश्चित्तं कृत्वा प्रतिकृति-  
दानादि कार्यमित्युक्तम् । एतत्तत्त्वमभिप्रेत्य कर्मविपाकसंग्रहे,—

प्रायश्चित्तमकृत्वा तु न कुर्यात् कर्म किञ्चन ।

'अनिस्तीर्णमघं नित्यं वर्धते द्विगुणं पुनः ॥

अत्र महार्णवकारेण प्रथमतः प्रायश्चित्तं कृत्वा प्रतिकृति-  
दानादि कार्यमिति व्याख्यातम् । न चेतद्दूरीकृतमूलपापभिन्न-  
पापपरं तस्य कर्मविपाकेऽनुपयोगात् । महापातकव्यतिरिक्त-  
पापानां कर्माधिकारविरोधाभावेन तन्निवर्तनस्य प्रायश्चित्तानुप-  
योगात् महापातकिनाञ्च कर्मानधिकारादेवास्य तत्परत्वेन  
वैयर्थ्यात् । जन्मान्तरमहापातकिनान्तु तच्चिह्नासत्वेऽपि यथा  
कर्मानधिकारस्तथोक्तं प्रायश्चित्तप्रदीपेऽस्माभिः । परिशिषाद्



रोगमूलपापपरमेवेदं वचनमिति । अत्र रोगमूलभूतपाप-  
प्रायश्चित्तं रोगप्रायश्चित्तञ्च पर्षदुपस्थानपूर्वकमेव कर्त्तव्यम् ।

विख्यातदोषः कुर्वीत पर्षदोऽनुमतं व्रतम् ।

इति याज्ञवल्क्यवचनात् । रोगेण तन्मूलपापस्य विख्यातत्वात् ।  
न चैवं ग्रहदौस्थ्योत्पातादावपि पर्षदुपस्थानप्रसङ्गः पापे निमित्ते  
तत्क्षयकामविहितकर्म्मणः प्रायश्चित्तत्वेन ग्रहदौस्थ्यदिशमन-  
कर्म्मणः पापक्षयकाम्यया विहितत्वाभावात् । तिलदानादेः  
पापक्षयकामिकर्त्तव्यत्वेऽपि पापे निमित्ते विधानाभावात् ।  
पातकोपपातकादीच तन्निमित्तक एव प्रायश्चित्तविधिः । प्रति-  
कृतिदानादौ च रोगस्य पापात्मकत्वाद् रोगनिमित्तकत्वादेव  
पापनिमित्तकत्वम् । [ श्रद्धा ] शातातपीयकर्मविपाक-  
परिभाषायां रोगप्रशमनहेतुप्रायश्चित्तान्येवोपक्रम्य पर्षदुपस्थान-  
विधानात् पृथगेव रोगप्रायश्चित्ते पर्षदुपस्थानं विहितमिति न  
ग्रहदौस्थ्यरादौ तत्प्रसङ्गः । अतएव रोगनाशकत्वाविशेषेऽपि कर्म-  
विपाकोक्त एव रोगप्रायश्चित्ते पर्षदुपस्थानम् । न तत्रम्बकसहस्र-  
नामजपादाविति विवेकः । यच्च सुमन्तुवचनं रागद्वेषादिलभ्य-  
मानेषु प्रायश्चित्तेषु यज्ञभवनाध्ययनब्रह्मचर्यपरो भैक्षाशी दण्डी  
मेखली स्वयमेव वत्सरेण महापातकानि तत्परो व्यपोहति  
किल्बिषं न ब्राह्मणस्य पतनमिच्छन्त्याचार्याः । अस्यार्थः—यदि  
केनापि निमित्तेन पर्षद्गो व्रतं न जानीते तदा स्वयं ज्ञात्वा व्रतं

(१) B. कामनया ।

(२) B. Omits the portion bracketed.

कुर्याद् ब्राह्मणस्य न पतनमस्ति तदेव तदसम्भवे ब्राह्मणस्य  
बोध्यम् । तत्र शातातपीयविधिमात्रानुष्ठानेऽपि

स्मृतिशास्त्रविकल्पः स्यादाकाङ्क्षापूरणे सति ।

इति न्यायाद् दशदानाद्यकरणेऽपि न विरोधः । शातातपः,—

दश पञ्चाथ चतुर उपवेश्य द्विजान् शुचीन् ।

तेषामनुज्ञया सर्व्वं प्रायश्चित्तमुपक्रमेत् ॥

विधाय वैष्णवं आङ्गं संकल्पं द्विजकाम्यया ।

धेनुं दद्याद् द्विजेभ्योऽथ दक्षिणाञ्च स्वशक्तितः ॥

अलङ्कृत्य यथाशक्त्या वस्त्रालङ्करणैर्द्विजान् ।

याचेत दण्डवन्नत्वा प्रायश्चित्तं यथोदितम् ॥

तेषामनुज्ञया कृत्वा प्रायश्चित्तं यथाविधि ।

पुनस्तान् परितुष्ट्यर्थमर्चयेद् विधिवद् द्विजान् ॥

दद्याद् व्रताङ्गदानानि तेभ्यः अर्द्धासमन्वितः ।

गोभूहिरण्यरजततिलवासोष्ट्रतानि च ॥

गुडधान्ये च लवणं देयानि अर्द्धया ततः ।

प्रायश्चित्तमुपक्रमेदित्यतः पूर्व्वं विधाय वैष्णवं आङ्गमिति सम्बन्धः ।

पर्षदो व्रतं निश्चित्य वैष्णवं आङ्गं कृत्वा व्रतमुपक्रमेदित्यर्थः ।

सङ्कल्पपदं आङ्गविशेषणं पिण्डार्घ्यादीतिकर्त्तव्यतानिरासाय ।

द्विजानलङ्कृत्य वस्त्राद्यैरथ धेनुं दक्षिणां दद्यादिति सम्बन्धः ।

स्वशक्तित इत्यनेन धेनोः साक्षाद् बहुभ्यो दानासम्भवात् तन्मूल्यं

शक्तितो दद्यादित्यर्थः । अत्रायं क्रमः । दश पञ्च चतुरो वा

ब्राह्मणानुपवेश्य वस्त्राद्यैः पूजा ।

अङ्गिराः,—

सचेलं वाग्यतः स्नात्वा क्लिन्नवासा समाहितः ।

तेन सचेलस्नात आर्द्रवासाः पर्षदं त्रिः प्रदक्षिणीकृत्य  
दण्डवत् प्रणम्योत्थाय न किञ्चिद् ब्रुवन् आर्त्तिमान् दीनः  
पर्षदभिमुखस्तिष्ठेत् ।

तं दृष्ट्वा पर्षदां प्रश्नः ।

किं ते कार्यं वदास्माभिः किं वा मृगयसे द्विज ।

तत्त्वतो ब्रूहि तत्सर्वं सत्यं हि गतिरात्मनः ॥

सत्येन द्योतते राजा सत्येन द्योतते रविः ।<sup>१</sup>

सत्येन द्योतते वङ्गिः सर्वं सत्ये प्रतिष्ठितम् ॥

भूर्भुवस्वस्तथा सर्वे लोकाः सत्ये प्रतिष्ठिताः ।

अस्माकञ्चैव सर्वेषां सत्यमेव परं बलम् ॥

यदि चेद् वक्ष्यसे सत्यं नियतं प्राप्स्यसे शुभम् ।

यद्वा गतोऽस्यसत्येन त्वं न सिद्ध्यसि कर्हिचित् ॥

एवमुक्त उपविश्य एतत् पर्षदुपविष्टेभ्यो धेनुमूल्यं निष्कं निष्काहं  
वा पादं <sup>२</sup>पञ्चकार्षापणानि वा त्रिकार्षापणानि वा ददानीति  
दद्यात् । उत्थाय पापनिवेदनम् । अमुकरोगहेतुभूतपापवानस्मि  
<sup>३</sup>[ अमुकरोगवानस्मि तत्प्रायश्चित्तोपदेशेन भवन्तो मामनु-

(१) P. Adds सत्येन क्लेदयन्त्यापः सत्येन पवते मरुत् ।

(२) P. पञ्चकार्षापणानीति वा ददानीति दानम् ।

(३) P. Omits the portion bracketed.

गृह्यन्तां ] ततः प्रायश्चित्तिन उत्सारणम् । पर्षदां प्रायश्चित्त-  
विमर्शः ।

सर्वेषां निश्चितं यच्च यच्च प्राणान् न पीडयेत् ।

एनसि गुरुणि गुरुणि । लघुनि लघूनीत्येवम् । ततोविधायक-  
वरणम् । एभिर्वस्त्रकाञ्चनफलैस्त्वमेतत् पर्षदुपदिष्टः प्रायश्चित्त-  
विधायको भवेति । भवानीति प्रतिवचनम् । ततो विधायक-  
माह्वय तदग्रे पर्षदां प्रायश्चित्तस्वरूपकथनम् । ततो विधायकस्य  
प्रायश्चित्तिनमाह्वय प्रायश्चित्तकथनम् ।

शृणु भो स्वमिदं विप्रैर्यत् तवादिश्यते व्रतम् ।

तत्ते यत्नेन कर्त्तव्यमन्यथा तद्दृष्ट्या भवेत् ॥

यच्चान्यदशुभं किञ्चित् कृतं यद्वा करिष्यसि ।

पृथक् तवैतदेतस्मात् शुद्धिर्यत्ते निवेदितम् ॥

यदा त्वया भवेच्चीर्णं व्रतं शुद्धिकरं महत् ।

तदा कुर्याः प्रयत्नेन शक्त्या विप्राभिपूजनम् ॥

तदा अमुकरोगमूलभूतपापक्षयार्थं मन्वादिभिरमुकप्रायश्चित्त-  
मान्नातं अमुकरोगक्षयार्थञ्चासुकप्रायश्चित्तमान्नातं <sup>१</sup>[ तदुभयं  
ज्ञात्वासुकपापक्षयपूर्वकं अमुकरोगान्मुक्तो भवत्विति पर्षदा  
निर्दिष्टम् । ] तदुभयं कृत्वाऽसुकपापक्षयपूर्वकं अमुकरोगा-  
न्मुक्तो भवेति त्रिः कथनं द्वयोर्भिन्नकाले करणे तु असुकपापा-

(१) B. Omits the portion bracketed.

(२) B. भवेतिकथनम् ।

न्मुक्तो भव । असुकरोगान्मुक्तो भवेति वाच्यम् । ततः प्रायश्चित्त-  
स्वरूपं ज्ञात्वा स्नात्वा आर्द्रवस्त्रं विहाय शुक्लमात्यवस्त्रधरः  
स्वस्ति वाच्यं प्रायश्चित्तसंकल्पं कुर्यात् । ततो वैष्णवश्राद्धम् ।  
एतानि भोज्यानि चतुःपरिमितानि विष्णवे नमः । एतत्प्रतिष्ठार्थं  
दक्षिणां ददानीति दक्षिणादानम् । यथाशास्त्रं रोगमूलभूतपाप-  
प्रायश्चित्तम् । ततो रोगप्रायश्चित्तञ्च कृत्वा तस्मिन्नेव दिने  
समाप्तौ तानेव ब्राह्मणानुपवेश्य [ 'गन्धवस्त्राद्यैः पूर्व्ववत् ] पूजा ।  
ततस्तेभ्यो व्रताङ्गदानम् । एतत्पर्षदुपविष्टेभ्यो ब्राह्मणेभ्य  
एतानि गोभूतिलहिरण्याज्यवासोधान्यगुड़रौप्यलवणानि ददे  
द्रव्युत्सृज्य दानम् । गोदानमन्त्रः,—

गवामङ्गेषु तिष्ठन्ति भुवनानि चतुर्दश ।

यस्मात् तस्माच्छिवं मे स्यादिह लोके परत्र च ॥

भूदानमन्त्रः,—

सर्व्वभूताश्रया भूमिर्वराहेण समुद्भृता ।

अनन्तशस्यफलदा अतः शान्तिं प्रयच्छ मे ॥

तिलदानमन्त्रः,—

महर्षेर्गात्रसम्भूताः कश्यपस्य तिलाः स्मृताः ।

तस्मात् तेषां प्रदानेन मम पापं व्यपोहतु ॥

हिरण्यदानमन्त्रः,—

हिरण्यगर्भगर्भस्थं हेम वीजं विभावसोः ।

अनन्तपुण्यफलदमतः शान्तिं प्रयच्छ मे ॥

आज्यदानमन्त्रः,—

कामधेनोः समुद्भूतं सर्वक्रतुषु संस्थितम् ।

देवानामाज्यमाहारमतः शान्तिं प्रयच्छ मे ॥

वस्त्रदानमन्त्रः,—

शरणं सर्वलोकानां लज्जाया रक्षणं परम् ।

सुवेशकारि वस्त्र त्वमतः शान्तिं प्रयच्छ मे ॥

धान्यदानमन्त्रः,—

सर्वदेवमयं धान्यं सर्वोत्पत्तिकरं महत् ।

प्राणिनां जीवनोपायमतः शान्तिं प्रयच्छ मे ॥

गुड़दानमन्त्रः,—

यथा देवेषु विश्वात्मा प्रवरश्च जनार्दनः ।

सामवेदसु वेदानां महादेवसु योगिनाम् ॥

प्रणवः सर्वमन्त्राणां नारीणां पार्व्वती यथा ।

तथा रसानां प्रवरः सदैवेषु रसो मतः ॥

मम तस्मात् परां शान्तिं ददस्व गुड़ं सर्वदा ॥

रजतदानमन्त्रः,—

प्रीतिर्यतः पितृणाञ्च विष्णुशङ्करयोः सदा ।

शिवनेत्रोद्भवं रौप्यमतः शान्तिं प्रयच्छ मे ॥

लवणदानमन्त्रः,—

यस्मादन्नरसाः सर्वे नोत्कृष्टा लवणं विना ।

शम्भोः प्रीतिकरं नित्यमतः शान्तिं प्रयच्छ मे ॥

ततः,—

सन्तुष्टा ब्राह्मणा ब्रूयुरच्छिद्रं व्रतचारिणे ।

अच्छिद्रवाक्यं यथा,—

व्रतच्छिद्रं तपश्छिद्रं यच्छिद्रं यज्ञकर्म्मणि ।

सर्वं भवतु तेऽच्छिद्रं यस्येच्छन्ति तव द्विजाः ॥

सम्पन्नमिति यद्ववाक्यं वदन्ति क्षितिदेवताः ।

प्रणम्य शिरसा धार्यमग्निष्टोमफलं लभेत् ॥

भोजयित्वा द्विजान् शक्त्या भुञ्जीत सह वन्धुभिः ।

अत्र रोगमूलभूतपापप्रायश्चित्तमावश्यकम् । 'रोगक्षयार्थं कर्म्म-

विपाकोक्तप्रायश्चित्तासामर्थ्येऽपि चाम्बकजपादिनाऽपि रोगक्षयः

कार्यः । कालान्तरे रोगक्षयार्थप्रायश्चित्तकरणे पृथक् पर्षदुप-

स्थानं कार्यमिति विवेकः । अत्र च रोगक्षयार्थं शातातपीये

जपैः सुरार्चनैर्दानैर्होमैस्तेषां शमो भवेत् ।

इत्यभिधानात्

वेदमेव जपेन्नित्यं यथाकालमतन्द्रितः ।

इति सामान्यतः कर्त्तव्यजपमात्रोद्देशेन वेदस्य मानवेऽभिधानात् ।

आश्वलायने च

वेदाध्यायी सदैव 'स्यादपाप्मा सत्यवाक् शुचिः ।

यं यं कामयते कामं तं तं वेदेन साधयेत् ॥

इति सर्वार्थत्वस्य कथनात् रोगशान्त्यर्थं वेदपारायणं कार्यम् ।  
तथा तन्मूलपापक्षयार्थञ्च । तथाश्वलायने पारायणेन पापक्षयः  
स्मर्यते । एकेन पूतत्वं द्वाभ्यामनृताम्बोक्षः । त्रिभिः पातकेभ्यः ।  
चतुर्भिः शूद्रान्नभोजनात् । पञ्चभिरयाज्ययाजनात् । अग्राह-  
ग्रहणात् षड्भिः । सुवर्णस्तेयात् पतितसम्प्रयोगात् सप्तभिः ।  
गुरुतल्यगमनादष्टभिः । सुरापानान्नवभिः । दशभिरश्रोत्रिय-  
शूद्रयाजनात् । एकादशभिर्ब्राह्मणहननात् । द्वादशभिः पूर्व-  
जन्मेहजन्मकृतैः सर्वैः पापैः प्रमुच्यते । तथाच मनुः

अरण्ये नियतो जप्त्वा त्रिवेदेदस्य संहिताम् ।

मुच्यते ब्रह्महत्याया गोप्ता गोब्राह्मणस्य च ॥

इति । तेन गुरुपापे चेद् वेदपारायणस्य नाशकत्वं लघुपापे  
सुतरामिति रोगमूलपापक्षयार्थमपि तत्कार्यम् । तद्विधिः ।  
बोधायनः—

तीर्थे देवालये गृहे प्रशस्ते सुपरिष्कृते ।

कलशं सुनृतं तत्र सुनिर्षिक्तं विभूषितम् ॥

पुष्पपल्लवमालाभिश्चन्दनैः कुङ्कुमादिभिः ।

मृत्तिकायवसन्निभं वेदविद् विन्यसेत् ततः ॥



पञ्चाशद्भिः कुशैः कार्थ्यौ ब्रह्मा पञ्चमुखः स्थितः ।

स्थापितः स्नापितः कुम्भे चतुर्बाहुश्चतुर्मुखः ॥

वत्सजान्वाकृतिं देवमर्द्धभागैः कुशैः कृतम् ।

ब्रह्मोपधाने दत्त्वा तं ततः स्वस्त्ययनं पठेत् ॥

प्रतिष्ठां कारयेत् पश्चात् पुजाद्रव्यमथोच्यते ।

यज्ञोपवीतनैवेद्यवस्त्रचन्दनकुङ्कुमैः ॥

सधूपदीपताम्बूलैरक्षतैश्च पितामहम् ।

ब्रह्मयज्ञानमिति वा गायत्र्या वा प्रपूजयेत् ॥

उपाध्यायञ्च सम्पूज्य यथापाठं पठेत् ततः ।

तथा स्थण्डिलं परिकल्पयित्वाग्निमुपसमाधाय परिस्तीर्यार्ज्येन  
देवताभ्यो जुहोति । अग्नये । सोमाय । इन्द्राय । विश्वेभ्यो  
देवेभ्यः । ऋषिभ्यः । ऋग्भ्यः । यजुर्भ्यः । सामभ्यः । अद्वायै ।  
मेधायै । प्रज्ञायै । वारणायै । श्रियै । भियै । सावित्र्यै ।  
सवित्रे । प्रजापतये काण्डर्षये । सोमाय काण्डर्षये ।  
अग्नये । विश्वेभ्योदेवेभ्यः । काण्डर्षिभ्यः । संहिताभ्यः ।  
उपनिषद्भ्यः । हव्यवाहाय । विश्वेभ्यः । वारणेभ्यः । अनुमत्यै ।  
स्विष्टिक्त्रते । पृथक् स्वाहाकारेण हुत्वा व्याहृतिभिश्च पुनः परि-  
सिञ्चति । समाप्तौ चैतद् यजुषा तर्पयति । एवमृग्वेदस्य  
काण्डर्थ्यादिवर्जमास्विष्टकृत् । तेषां स्थाने शतर्चिर्भ्यो मध्यमेभ्यश्च

(१) P. स्नापितः स्थापितः कुम्भे ० ।

(२) P. संज्ञायै श्रियै सावित्र्यै ।

गृहसमदाय विश्वमित्राय देवायाग्नये भरद्वाजाय जामदग्नये  
 गौतमाय वशिष्ठाय प्रागाथेभ्यः क्षुद्रसूक्तेभ्यो महासूक्तेभ्यो महाना  
 न्मनीभ्य इति । ततो वेदादिमारभ्य सन्ततमधीयीतेत्याह भगवान्  
 बौधायनः । उक्तस्थाने शुभदिनेऽमुककामो वेदपारायणमहं  
 करिष्ये इति सङ्कल्प्य स्थण्डिलेऽग्निमुपसमाधाय ततः पूर्वं यथोक्त-  
 कलशे पञ्चविंशतिकुशकल्पितवत्सजान्वाकृतिदेवोपरि पञ्चाशत्कुश-  
 निर्मितं ब्रह्माणं दशभिर्दशभिः कुशैः प्रतिदिक्षु कृतमुखाकारग्रन्थि-  
 सुपरि दशकुशैः कुशग्रन्थिं ब्रह्माणं स्थापयित्वा स्नापयित्वा ब्रह्मन्  
 सुप्रतिष्ठितो भवेति प्रतिष्ठाप्य यथोक्तोपचारैः पूजा । तत्र उपा-  
 ध्यायपूजा । ततो गृह्योक्तविधिना ब्रह्मोपवेशनाद्याज्यभागान्तं  
 कृत्वा आज्येनाग्नये स्वाहेत्यादिभिर्होमः । ऋग्वेदपारायणे  
 खिष्टकृतः पूर्व्वकाण्डर्थादि लोपयित्वा तत्स्थाने शतर्चिर्भ्य इत्यादि  
 होमः । होमसमाप्तौ होमसम्बन्धिनीं देवतां जलेन तर्पयति ।  
 व्याहृतीभ्यश्च तर्पयति । भूर्देवांस्तर्पयामि । भुवोदेवांस्तर्पयामि ।  
 भूर्भुवः स्वर्देवांस्तर्पयामि । ततो वेदादिमारभ्य सतताध्ययन-  
 समाप्तौ नान्तरा व्याहरणम् । नान्तरा विरामः । अन्तराविरामे  
 प्राणायामत्रयम् । प्रणवपूर्व्वं पुनरारम्भः । समाप्तौ भूरादिभि-  
 स्तर्पणम् । गुरवे यथाशक्ति दक्षिणा ब्राह्मणभोजनञ्च । अत्रच  
 'भोजनानन्तरं न पठनम् । इत्यमेवायुतहोमादौ पारायणम् ।  
 अनश्रत्पारायणे विशेषः । ग्रामात् प्राच्यामुदीच्यां वा दिश्युप-

क्रमः । आवेदसमाप्तेरभोजनम् । अशक्तौ जलं दुग्धं फलं हविष्यं  
 वा किञ्चिद् भोज्यम् । भोजनानन्तरमपि पुनः पाठः । नान्तरा  
 विरामः । न लौकिकवाक्योच्चारणम् । अन्तराविरामे प्राणा-  
 यामत्रयं कृत्वा प्रणवपूर्वमारम्भः । सन्ध्याद्वये महानिशायां  
 संग्रामेऽरख्ये वृष्टौ च न पाठः । अन्यदा नित्यकर्म्मकालपरि-  
 हारेण सर्वदा पाठः । आदौ ब्राह्मणमन्त्रे च । गुरवे दक्षिणा ।  
 पूर्ववद्ब्रह्मपूजाद्याज्यभागान्ते । अग्नये सोमाय इन्द्राय प्रजा-  
 पतये बृहस्पतये विश्वेभ्यो देवेभ्यो ब्रह्मणे ऋषिभ्यो ऋग्भ्यो  
 यजुर्भ्यः सामभ्यः अद्वायै मेधायै प्रज्ञायै धारणायै सदसस्पतये अत्र्यै  
 ऋष्यै सावित्रे सवित्रे प्रजापतये काण्डर्षये सोमाय काण्ड-  
 र्षये अग्नये काण्डर्षये विश्वेभ्यो देवेभ्यः संहिताभ्यो देवताभ्यः ।  
 उपनिषद्भ्यो देवताभ्यः । वारणीभ्यो देवताभ्यः । हव्यवाहाय ।  
 विश्वेभ्यो देवेभ्यः । अनुमत्ये । स्विष्टकृते । पृथक् स्वाहाकारेण  
 होमः । ऋग्वेदिना काण्डर्षादिप्राक्स्विष्टकृत्स्थाने शतर्चिर्भ्यो  
 मध्यमेभ्यः गृत्समदाय विश्वामित्राय वामदेवाय अत्रये भरद्वाजाय  
 जामदग्नये गौतमाय वशिष्ठाय प्रागाथेभ्यः पावनीभ्यः क्षुद्रसूक्तेभ्यः  
 महासूक्तेभ्यः महानाम्नीभ्यश्च । होमसमाप्ती भूरादिभिः पूर्ववत्  
 तर्पणं अग्न्यादीनां होमदेवतानाम् । ततो वेदमारभ्य समापनम् ।  
 अन्ते पूर्ववत् तर्पणम् । ब्राह्मणभोजनं दक्षिणादानञ्च । अस्यैव  
 पूर्वोक्तानि फलानि ।

इत्याश्वलायनोक्तानश्रुत्-पारायणविधिः ।

## अथ सर्वरोगनाशाय घोषशान्तिः ।

यद्यपीयं प्रतिवृत्तिदानाङ्गत्वेन विहिता तथापि 'सर्वदेशीय-  
विशिष्टशिष्टाचारात् पृथक् क्रियते । रात्रौ च । अमुकरोगशान्तये  
आश्वलायनोक्तघोषशान्तिकर्मं कुर्वीयेति । ततो वरणम् ।  
वृतो जपति ऋष्यादिस्मरणपूर्वकम् । आ नो भद्रा इति दशचं  
सूक्तं अदितिर्जातमादितिर्जनित्वमित्यन्तम् । अस्य गौतमो राहुगण  
ऋषिः विश्वेदेवा देवता आद्याः पञ्च सप्तमी च जगत्यः षष्ठी  
विराट् शेषास्त्रिष्टुभः । स्वस्ति नो मिमीताम् इति पञ्चचंस्तत्-  
परिशिष्ट-ऋग्वेदेन सप्तचंः 'अभयं नो इत्यन्ताः । अस्यात्रेय ऋषिः  
तिस्रस्त्रिष्टुभः द्वे अनुष्टुभौ पुनर्द्वित्रिष्टुभौ विश्वेदेवा देवताः ।  
शन्न इन्द्राग्नीति पञ्चदशचं सूक्तं यूयं पातः स्वस्तिभिः सदा नः  
इत्यन्तम् । वशिष्ठ ऋषिः त्रिष्टुप्छन्दः विश्वेदेवा देवताः । रक्षोहण-  
मित्यादिपञ्चदशचं सूक्तं बलं चित्तञ्च वीर्यं(?)मित्यन्तम् । आङ्गिरसो  
वायु ऋषिः त्रिष्टुप्छन्दः चतुर्थ्यनुष्टुप् अग्निर्देवता । आशुः शिशानो  
इति त्रयोदशचं सूक्तं अनाष्टुप्था यथासथ इत्यन्तम् । ऐन्द्रोऽप्रतिरथ  
ऋषिः त्रिष्टुप्छन्दः चतुर्थी वा इति(?) अन्यानुष्टुप् इन्द्रो देवता ।  
मुञ्चामीत्येतत् पञ्चचं सूक्तं सर्वमायुश्च तेऽविदमित्यन्तम् । प्राजापत्यो  
यक्ष्मनाशनऋषिः त्रिष्टुप्छन्दः अन्यानुष्टुप् इन्द्रो देवता । अमुष्य  
त्वोदानमिति तृचं सूक्तं युवन्तिव(?)दशचं इत्यन्तम् । अरिष्टनेमि-

(१) P. सर्वदेशीयाविगीतशिष्टाचारात् ।

(२) P. अभयं नोऽस्तु इत्यन्तः ।

तार्क्ष्यऋषिः त्रिष्टुप्छन्दः तार्क्ष्यदेवता । सर्वेषां शान्तिपाठे विनि-  
योगः । इति स्मृत्वा यथाक्रमं सप्तसूक्तानां त्रिःसप्तति-ऋचा पाठः ।  
अन्ते च संहितावसाने ऋग्वेदपाठः तच्छं योरावृणीमहे । गातुं  
यज्ञाय । गातुं यज्ञपतये । देवी स्वस्तिरस्तु नः । स्वस्तिर्मानुषेभ्यः ।  
ऊर्ध्वं जिगातु भेषजम् । शन्नो अस्तु द्विपदे । शं चतुष्पदे । ततः  
परिधानीयां त्रिः पठेत् । ॐ नमो ब्रह्मणे नमोऽग्नये नमः पृथिव्यै  
नम ओषधीभ्यो नमो वाचे नमो वाचस्पतये नमो विष्णवे नमो  
महते करोमि भद्रन्नो अपि वाचस्पतये नमः । शान्तिः शान्तिः  
शान्तिः । समाप्तौ यथाशक्ति दक्षिणादानम् ।

इत्याश्वलायनीयघोषशान्तिः ।

अथ तैत्तिरीयाणां घोषशान्तिः ।

परमेष्ठी ऋषिः आद्या षट्पदा जगती द्वितीया गायत्री  
इन्द्रायै वा स्वस्तीति हे यजुषी । आ वात वाहि हे अनुष्टुभी ।  
यदतो वात पञ्चपदापंक्तिः । आवात आवात्विति हे गायत्र्यै ।  
भूः प्रपद्यइति अन्तरिक्षं इति प्राणापानाविति त्रौणि यजूंषि ।  
द्युभिरक्तुभिरिति त्रिष्टुप् । कयानश्चित् इति तिस्रो गायत्रयः । वयः  
सुपर्णा इति त्रिष्टुप् । शन्नो देवीरिति हे गायत्र्यै । सुभित्रिया न  
इति दुर्मित्रिया इति हे यजुषी । आपो हिष्ठेति तिस्रो गायत्रयः ।

पृथिवी शान्तेति अन्तरिक्षं शान्तिरिति द्यौः शान्तेति पृथिवी  
शान्तिरिति तथाहं शान्तेति इह श्रीश्वेति षट् यजुषि । तदायु-  
श्चेत्यनुष्टुप् । तच्चक्षुः, इन्द्रियाय इति पञ्चदशादिपङ्क्तिश्चतुष्पदा ।  
ब्रह्मणश्चोभयस्य त्रिर्यजुरादिका (?) मा मोदोषीरिति द्वे एकपदा  
गायत्री । मेधामनीषेति यजुः । आभिर्गीभिरित्यनुष्टुप् ब्रह्माग्रे  
ज्येष्ठमिति यजुः । विश्वेदेवा देवताः शान्तिपाठे विनियोगः ।  
शेषे ॐ शान्तिः शान्तिः शान्तिः ।

इति तैत्तिरीयाणां घोषशान्तिः ।

अथ महासौरशान्तिः ।

“आरोग्यं भास्करादिच्छेत्” “आदित्यस्य सदा पूजन”मित्यादि  
वचनमेव तत्प्रमाणम् । तन्मन्त्रोपस्थानस्यापि पूजात्वादेव क्वचित्  
य एतेन सूर्यमहरहरूपतिष्ठन्ति तत्रायुष्मन्त आरोग्यवन्तो  
भवन्ति सर्व्वकाम्या भवन्ति सूर्यसायुज्यं गच्छन्तीति स्मर्यते ।  
शातातपीये च जपैः सुरार्चनैरित्यादिना जपस्य रोगक्षयहेतुत्वे-  
नोक्तत्वात् । उदुत्यं जातवेदसमिति त्रयोदशचं सूक्तं ‘इक्ष्वाहं  
द्विषतेरथ(?)मित्यन्तं प्रस्मन्न ऋषिः गायत्रीच्छन्दः अन्त्याश्च तिस्रो-  
ऽनुष्टुभः । चित्रं देवानामिति षड्चं सूक्तं अदितिः शिशुः पृथिवी-

(१) उद्धृतः ऋचोऽस्मिन् महासौरशान्तिप्रकरणे वज्रलं भ्रमसङ्कुलत्वात्  
शोधनानर्हा इति यथायथं रक्षिताः । इति सं ।

(२) P. इक्ष्वाहोऽहं ० (?) ।

रुतद्यौ(?)रित्यन्तं आङ्गिरसः कुत्स ऋषिः चण्डुप् छन्दः । इन्द्र-  
मिन्द्रावरुणमिति(?) तृचं पृथिवी विधन्त(?) इत्यन्तं चतुर्ऋचो दीर्घ-  
तमा ऋषिः त्रिष्टुप् छन्दः । हंसः शुचिषदित्यस्य गौतमपुत्रो वामदेव  
ऋषिः जगतीच्छन्दः । यद्वयदसूर्ये(?)त्यस्य मित्रो ऋषिः अनुष्टुप्  
छन्दः इत्यस्य सूर्य इति तृचं 'कासष्टुष्टं रयस्तेना(?) इत्यन्तं मैत्रा-  
वरुणोवशिष्ठ ऋषिः विराट् छन्दः । उद्यत्येति च तिस्रोऽर्धचञ्च  
विराट् छन्दः । उदित्यदर्शित(?)मिति तिस्रः मैत्रावरुणो वशिष्ठ  
ऋषिः दर्शत(?)मिति बृहती शान्तोशान्त(?)इति सतोबृहती  
तच्चक्षु(?)रित्युष्णिक् 'वण्महां (?) इति बृहती षट्सूर्य (?) इति  
सतोबृहती भृगुपुत्रोजमदग्नि ऋषिः नमो मित्रस्येति द्वादशचं सूक्तं  
सूर्यपुत्रोऽभिहिततपा ऋषिः जगतीच्छन्दः शताभवेति (?) त्रिष्टुप्  
सूर्योनोदिवस्पात्विति पञ्चचं सूक्तं सूर्यपुत्रोऽभिहिततमा ऋषिः  
जगतीच्छन्दः विभ्राडिति तृचं सूक्तं सूर्यपुत्रोऽभिहिततमा  
ऋषिः आस्तारपंक्तिः आयङ्गौरिति तृचं सूक्तं सर्पसंज्ञा ऋषिः  
गायत्रीच्छन्दः । सर्व्वत्र सूर्योदेवता इति महासौरमन्दाः  
सौर्योपस्थाने विनियुक्ताः । महाभारते सहस्रनामाधिकारे—

रोगार्त्तो मुच्यते रोगाद् बद्धो मुच्येत बन्धनात् ।

विष्णुधर्म्यं श्रीदाल्भ्य उवाच,—

भगवन् प्राणिनः सर्व्वे ज्वररोगाद्युपद्रवैः ।

दुष्टग्रहोपघातैश्च सर्व्वकालमुपद्रुताः ॥

(१) P. कामं पूर्ष (?) ।

(२) P. वण्महां (?) ।

आभिचारिककृत्याभिः स्पर्शरोगैश्च दारुणैः ।  
 सदा संपीड्यमानास्तु तिष्ठन्ति मुनिसत्तम ॥  
 केन कर्मविपाकेन विषरोगाद्युपद्रवाः ।  
 न भवन्ति नृणां तन्मे यथावद् वक्तुमर्हसि ॥

पुलस्त्य उवाच ।

व्रतोपवासैर्यैर्विष्णुर्नान्यजन्मनि तोषितः ।  
 ते नरा मुनिशार्दूल ग्रहरोगादिभागिनः ॥  
 यैर्न तत्प्रवणं चित्तं सर्व्वदेव नरैः कृतम् ।  
 विषज्वरग्रहाणां ते मनुष्या दाल्भ्य भागिनः ॥  
 आरोग्यं परमावृद्धिं मनसा यद्वयदिच्छति ।  
 तत्तदाप्नोत्यसन्दिग्धं परत्राच्युततोषकृत् ॥  
 नाधीन् प्राप्नोति न व्याधीन् न विषग्रहवर्द्धनम् ।  
 कृत्यास्पर्शभवं वापि तोषिते मधुसूदने ॥  
 सर्व्वे दुष्टाः समास्तस्य सौम्यास्तस्य सदा ग्रहाः ।  
 देवानामप्यष्टुष्टोऽसौ यस्य तुष्टो जनाईनः ॥  
 यः समः सर्व्वभूतेषु यथात्मनि तथा परे ।  
 उपवासादिना येन तोषितो मधुसूदनः ॥  
 तोषिते तत्र जायन्ते नराः पूर्णमनोरथाः ।  
 अरोगाः सुखिनो भोगान् भोक्तारो मुनिसत्तम ॥  
 न तेषां शत्रवो नैव स्पर्शरोगाभिचारिकम् ।  
 ग्रहरोगादिकं वापि पापकर्म न जायते ॥



अव्याहतानि कृष्णस्य चक्रादीन्यायुधानि तम् ।  
रक्षन्ति सकलापङ्क्तो येन विष्णुरूपासितः ॥

दाल्भ्य उवाच ।

अनाराधितगोविन्दा ये नरा दुःखभागिनः ।  
तेषां दुःखाभिभूतानां यत्कर्त्तव्यं दयालुभिः ॥  
पश्यद्भिः सर्वभूतस्थं वासुदेवं महासुने ।  
समदृष्टिभिरासीनैस्तन्मम ब्रूहि शेषतः ॥

पुलस्त्य उवाच ।

गृहीत्वा तु समूलाग्रान् कुशान् शुद्धांश्च रोगिणः ।  
मार्जयेत् सर्वगात्राणि कुशग्रैर्दाल्भ्य शान्तिकृत् ॥  
रोगग्रहविषाक्तानां कुर्यात् शान्तिमिमां शुभाम् ।  
विष्णुभक्तो विशेषेण शुचिस्तद्गतमानसः ॥  
ध्यात्वा भूत्वा शुचिर्विष्णोर्नामान्यङ्गेषु विन्यसेत् ।  
पूर्वं नारायणः पातु वारिजाक्षसु दक्षिणे ॥  
प्रद्युम्नः पश्चिमे पातु वासुदेवस्तथोत्तरे ।  
ऐशान्यां रक्षको विष्णुराग्नेय्यान्तु जनार्दनः ॥  
नैऋत्यां पद्मनाभसु वायव्यां मधुसूदनः ।  
ऊर्ध्वं गोवर्द्धनो देवो धरण्यान्तु जनार्दनः ॥  
एताभ्यो दशदिग्भ्यस्तु सर्वतः पातु केशवः ।  
अङ्गुष्ठाग्रे च गोविन्दस्तर्ज्जन्याञ्च 'गदाधरः ॥

मध्यमायां हृषीकेशोऽनामिकायां त्रिविक्रमः ।  
कनिष्ठायां न्यसेद् विष्णुं करमध्ये च वामनम् ॥  
शिखायां केशवं न्यस्य मूर्ध्नि नारायणं न्यसेत् ।  
माधवञ्च ललाटे तु गोविन्दन्तु भ्रुवोः स्मृतम् ॥  
चक्षुर्मध्ये न्यसेत् कृष्णं श्रवणे मधुसूदनम् ।  
त्रिविक्रमं कपोलयोर्वामनं कर्णमूलयोः ॥  
दामोदरं दन्तपंक्तौ वराहं चिवुके तथा ।  
जिह्वायां वासुदेवन्तु त्वक्स्थितं गरुडध्वजम् ॥  
हृषीकेशं चोत्तरोष्ठे पद्मनाभं तथाधरे ।  
वैकुण्ठं कण्ठमध्ये तु अनन्तं नासिकोपरि ॥  
दक्षिणे तु भुजे विप्रं विन्यसेत् पुरुषोत्तमम् ।  
वामे भुजे महायोगं राघवं हृदि विन्यसेत् ।  
पीतवासं सर्व्वतनौ हरिं नाभ्यान्तु विन्यसेत् ।  
करे तु दक्षिणे विप्रं ततः सङ्कर्षणं न्यसेत् ॥  
वामे रिपुहरं विद्यात् कटिमध्ये जनार्दनम् ।  
पृष्ठे क्षितिधरं विद्यात् अच्युतं स्कन्धयोर्द्वयोः ॥  
वक्षःस्थले माधवन्तु कक्षयोर्योगशायिनम् ।  
स्वयम्भुवं मेढ्रमध्ये जर्व्वोश्चैव गदाधरम् ॥  
चक्रायुधं जानुमध्ये जङ्घयोरच्युतं तथा ।  
गुल्फयोनरसिंहन्तु पादपीठे मितौजसम् ॥  
अङ्गुल्यां श्रीधरं न्यस्य पङ्कजाक्षञ्च सन्धिषु ।  
रोमकूपे गुडाकेशं कृष्णं रक्तास्थिमज्जसु ॥

नखेषु माधवञ्चैव न्यसेत् पादतलेऽच्युतम् ।  
 एवं न्यासविधिं कृत्वा यत् कार्यं शृणुत द्विजाः ॥  
 वैष्णवेन तु कर्त्तव्या सर्वसिद्धिप्रदायिनी ।  
 पूजाकाले च देवस्य स्नानकाले तथैव च ॥  
 होमारम्भे च कर्त्तव्यं त्रिसन्ध्यासु च नित्यशः ।  
 अभयं सर्वभूतेभ्यो विष्णुलोकञ्च गच्छति ॥

ॐ नमः परमार्थायैत्याद्यपामार्जनमन्त्रस्य पुलस्त्य ऋषिः  
 अनुष्टुप् छन्दः नरसिंहो देवता हरामुकस्येति बीजं तप्तहाटक  
 केशान्त इति कीलकं अभीष्टसिद्धौ विनियोगः । पुलस्त्य  
 उवाच ।

ॐ नमः परमार्थाय पुरुषाय महात्मने ।  
 अरूपबहुरूपाय व्यापिने परमात्मने ॥  
 निष्कल्मषाय शुद्धाय ध्यानयोगरताय च ।  
 नमस्कृत्य तु वक्ष्यामि यत्तत् सिद्ध्यन्तमेव च ॥  
 त्रिविक्रमाय रामाय वैकुण्ठाय नराय च ।  
 नमस्कृत्वा प्रवक्ष्यामि यत् तत् सिद्ध्यन्तमेव च ॥  
 वराह नरसिंहेश वामनेश त्रिविक्रम ।  
 हयग्रीवेश सर्वेश हृषीकेश हराशुभम् ॥  
 अपराजित चक्राद्यैश्चतुर्भिः परमायुधैः ।  
 अखण्डितानुभावैस्त्वं सर्वदुष्टहरो भव ॥  
 हरामुकस्य दुरितं दुष्कृतं दुरुपोषितम् ।  
 मृत्युबन्धाभिरहितं दुरिष्टस्य च यत् फलम् ॥

परापध्यानराहित्यं प्रत्युक्तं परिचारिकम् । (?)  
 परस्पर्शमहारोगप्रयोगं जरयाजर ॥  
 ॐ नमो वासुदेवाय नमः कृष्णाय खड्गिने ।  
 नमः पुष्करनेत्राय केशवायादिचक्रिणे ॥  
 नमः कमलकिञ्जल्कपीतनिर्मलवाससे ।  
 महाहवरिपुस्कन्धपृष्ठचक्राय चक्रिणे ॥  
 दंष्ट्रोद्भूतचित्तिभृते त्रयीमूर्त्तिमते नमः ।  
 महायज्ञवराहाय शेषभोगोरुशायिने ॥  
 तप्तहाटककेशान्त ज्वलत्पावकलीचने ।  
 वज्राधिकनखस्पर्श दिव्यसिंह नमोऽस्तु ते ॥  
 कश्यपाय द्विहस्ताय ऋग्यजुःसामरूपिणे ।  
 तुभ्यं वामनरूपाय क्रमते गां नमो नमः ॥  
 वराहशेषदुष्टानि सर्वपापहराणि वै । (?)  
 मर्दं मर्दं महादंष्ट्रं मर्दं मर्दं च तत् फलम् ॥  
 नरसिंह करालास्य दन्तप्राप्तानलोज्ज्वल ।  
 भुक्तिसुक्तिनिदानेन दुष्टान् न्यस्यार्त्तिनाशन ॥  
 ऋग्-यजुः-सामगर्भाभिर्वाग्भिर्वामनरूपपृष्ठम् ।  
 प्रशमं सर्वदुष्टानि नमनस्य (?) जनार्दन ॥  
 ऐकाहिकं द्वाहाहिकं च तथा त्रिदिवसज्वरम् ।  
 चातुर्थिकं तथात्युग्रं तथैकसन्ततज्वरम् ॥

दोषोत्थं सन्निपातोत्थं तथैव चान्तकं ज्वरम् ।  
 श्मं नयाश्च गोविन्द छिन्धि छिन्ध्यस्य वेदनाम् ॥  
 नेत्रदुःखं शिरोदुःखं दुःखञ्चोदरसम्भवम् ।  
 अन्तःश्वासं वह्निः श्वासं परितापं सवेपथुम् ॥  
 गुदघ्राणाङ्घ्रिरोगांश्च कुष्ठरोगं तथा क्षयम् ।  
 कामलादीन् तथा रोगान् प्रमेहांश्चापि दारुणान् ॥  
 ये वातप्रभवा रोगा ये च पित्तसमुद्भवाः ।  
 कफोद्भवाश्च ये केचिद् ये चान्ये सान्निपातिकाः ॥  
 अधातवश्च ये रोगा लूताविस्फोटकादयः ।  
 ते सर्वे प्रलयं यान्तु वासुदेवापमार्जिताः ॥  
 विलयं यान्तु ते सर्वे विष्णोरुच्चारणेन तु ।  
 क्षयं गच्छन्तु चाशेषास्ते चक्राभिहता हरेः ॥  
 अच्युतानन्तगोविन्दनाम्नोच्चारणभेषजात् ।  
 नश्यन्ति सकला रोगाः सत्यं सत्यं वदाम्यहम् ॥  
 स्थावरं जङ्गमं वापि कृत्रिमं वापि यद् विषम् ।  
 दन्तोद्भवं नखोद्भूतं आकाशप्रभवं विषम् ॥  
 लूतादिप्रभवं यच्च विषमत्यन्तदुःखदम् ।  
 श्मं नयतु तत्सर्वं कीर्त्तितोऽस्य जनार्दनः ॥  
 ग्रहान् प्रेतग्रहांश्चैव तथावै डाकिनीग्रहान् ।  
 वेतालांश्च पिशाचांश्च गन्धर्वान् यक्षराक्षसान् ॥  
 शङ्खनीपूतनाद्यांश्च तथा वैनायकान् ग्रहान् ।  
 सुखमण्डां तथा क्रूरां रेवतीं वृद्धरेवतीम् ॥

वृद्धकाव्यांस्तथा चोग्रांस्तथा मातृग्रहानपि ।  
 बालस्य विष्णोश्चरितं हन्तु बालग्रहानिमान् ॥  
 वृद्धानां ये ग्रहाः केचिद् ये च बालग्रहाः क्वचित् ।  
 नरसिंहस्य ये दृष्ट्या दग्धा ये वापि यौवने ॥  
 सट्यकरालवदनो नरसिंहो महाबलः ।  
 ग्रहानशेषान्निःशेषान् करोतु जगतः पतिः ॥  
 नरसिंह महासिंह ज्वलमानोज्ज्वलानन ।  
 ग्रहानशेषान् सर्वेश खाद खादाग्निलोचन ॥  
 ये रोगा ये महोत्पाता यद्विषं ये महाग्रहाः ।  
 यानिच ग्रहभूतानि ग्रहपीडाश्च दारुणाः ॥  
 शस्त्रक्षतेषु ये दोषा ज्वालागर्हभकादयः ।  
 तानि सर्वाणि सर्वात्मन् परमात्मन् जनार्दन ॥  
 अमोघकीर्त्तिं सर्वात्मन् नित्याखण्डितशासन ।  
 किञ्चिद् रूपं समास्थाय वासुदेवास्य नाशय ॥  
 क्षिप्त्वा सुदर्शनं चक्रं ज्वालामालातिभीषणम् ।  
 सर्वदुष्टोपशमनं कुरु देववराच्युत ॥  
 सुदर्शन महाज्वाल क्षिप्त्वा क्षिप्त्वा महारव ।  
 सर्वदुष्टानि रक्षांसि क्षयं यान्तु विभीषिताः ॥  
 प्राच्यां प्रतीच्यां दिशि च दक्षिणोत्तरतस्तथा ।  
 रक्षां करोतु सर्वात्मा नरसिंहः स्वगर्जितैः ॥  
 भुव्यन्तरीक्षे च तथा पार्श्वतः पृष्ठतोऽग्रतः ।  
 रक्षां करोतु भगवान् बहुरूपी जनार्दनः ॥

यथा विष्णुर्जगत् सर्वं सदेवासुरमानुषम् ।  
 तेन सत्येन दुष्टानि शममस्य व्रजन्तु वै ॥  
 यथा विष्णोः स्मृते सद्यः संचयं याति पातकम् ।  
 सत्येन तेन सकलं दुष्टमस्य प्रशाम्यतु ॥  
 परमात्मा यथा विष्णुर्वेदान्तेष्वभिधीयते ।  
 तेन सत्येन सकलं दुष्टमस्य प्रशाम्यतु ॥  
 यथा यज्ञेश्वरो विष्णुर्वेदान्तेष्वभिधीयते ।  
 तेन सत्येन सकलं यन्मयोक्तं तथाऽस्तु तत् ॥  
 शान्तिरस्तु शिवञ्चास्तु प्रणश्यत्वसुखञ्च यत् ।  
 वासुदेवशरीरोत्थैः कुशैर्निर्भार्जितं मया ॥  
 अपामार्जितगोविन्दो नरोनारायणस्तथा ।  
 तवास्तु सर्वदुःखानां प्रशमो वचनाद्धरेः ॥  
 शान्तिं समस्तरोगास्ते ग्रहाः सर्वे विषाणि च ।  
 भूतानि च प्रयान्त्वाश् संस्तुते मधुसूदने ॥  
 एतत् समस्तरोगेषु भूतग्रहभयेषु च ।  
 अपामार्जनकं शस्तं विष्णुनामाभिमन्त्रितम् ॥  
 एते कुशा विष्णुशरीरसम्भवा  
 जनार्दनोऽहं(यं) स्वयमेव चाग्रतः ।  
 हतं मया दुष्टमशेषमस्य च  
 स्वस्थो भवत्वेष यथा वचो हरेः ॥  
 शान्तिरस्तु शिवञ्चास्तु दुष्टमस्य प्रशाम्यतु ।  
 यदस्य दुरितं किञ्चित् तत्क्षिप्तं लज्जनार्णवे ॥

स्वास्थ्यमस्य सदैवास्तु हृषीकेशस्य कीर्तनात् ।

यत एवागतं पापं तत्रैव पथि गच्छतु ॥

एतद्रोगादिपीडास्तु जन्तूनां हितमिच्छता ।

विष्णुभक्तेन कर्त्तव्यमपामार्जनकं परम् ॥

अनेकसर्व्वदुष्टानि प्रशमं यान्त्यसंशयम् ।

सर्व्वभूतहितार्थाय कुर्यात् तस्मात् सदैव हि ॥

अत्र वरणाभावे विष्णुभक्तेन करुणया खेच्छया कार्य्यम् ।

अविशेषात् स्वदेहेऽपि ।

इत्यपामार्जनस्तोत्रम् ।

विष्णुधर्मे विष्णुपञ्जरस्तोत्रम् ।

शौनक उवाच ।

त्रिपुरं जघ्नषः पूर्वं ब्रह्मणा विष्णुपञ्जरम् ।

शङ्करस्य कुरुश्रेष्ठ रक्षणाय निरूपितम् ॥

वागीशेन च शक्रस्य बलं हन्तुं प्रयास्यतः ।

तस्य स्वरूपं वक्ष्यामि तन्निबोध महीपते ॥

विष्णुः प्राच्यां स्थितश्चक्री विष्णुर्दक्षिणतो गदी ।

प्रतीच्यां शार्ङ्गधृक् विष्णुर्विष्णुः खड्गी तथोत्तरे ॥

तिर्य्यङ्मनुष्यकुम्भाण्डप्रेतादीन् हन्त्वशेषतः ।

खड्गधाराज्वलत्-ज्योत्स्नानिर्भूता ये समाहताः ॥



तेषान्तु सौम्यता सद्यो गरुडेनेव पद्मगाः ।  
 ये कुष्माण्डा स्तथा यक्षा ये दैत्या ये निशाचराः ॥  
 प्रेता विनायकाः क्रूरा मनुष्या जम्बुकाः खगाः ।  
 सिंहादयो ये पशवो दन्दशूकाश्च पद्मगाः ॥  
 सर्वे भवन्तु ते सौम्याः कृष्णशङ्करवाहिताः ।  
 चित्तवृत्तिहरा ये मे ये च मे स्मृतिहारकाः ॥  
 बलीजसाञ्च हर्तारम्ह्यायाविभ्रंशकाश्च ये ।  
 ये चोपभोगकर्तारो ये च लक्षणनाशकाः ॥  
 कुष्माण्डास्ते प्रणश्यन्तु विष्णुचक्ररवाहताः ।  
 बुद्धिस्वास्थ्यं मनःस्वास्थ्यं स्वास्थ्यमैन्द्रियिकं तथा ॥  
 ममाऽस्तु देवदेवस्य वासुदेवस्य कीर्तनात् ।

पृष्ठे पुरस्तान्मम दक्षिणोत्तरे  
 विकीर्णतश्चास्तु जनार्दनो हरिः ।  
 तमाद्यमीशानमनन्तमीश्वरं  
 जनार्दनं न प्रणतोऽवसीदति ॥  
 यथा परं ब्रह्म हरिस्तथा परं  
 जगत्स्वरूपञ्च स एव केशवः ।  
 सत्येन तेनाच्युतनामकीर्तनात्  
 प्रणाशमेतु त्रिविधं ममाशुभम् ॥

तथा नृसिंहकल्पे पातालनृसिंहाधिकारे,—

यन्मन्त्रजपसिद्धयर्थताडिता डाकिनीग्रहाः ।  
 विद्रवन्ति भयवस्ताः पिशाचा ज्वरराक्षसाः ॥

इति । अनेन रक्षा ।

जड्वाभ्यामन्तमाले तदुदरवितते खेटखड्गे च दोर्भ्यां  
चापं बाणं कराभ्यां कमलमपि गदां पाशमप्यङ्गुशङ्ख ।  
जर्वोर्निक्षिप्य दैत्यं तदुदरकुहरं दारयन्तश्च दोर्भ्यां  
रक्तज्वालामयं तं ज्वररणसमये चिन्तये दिव्यसिंहम् ॥

ॐ नमो भगवते नृसिंहाय प्रदीप्तसूर्यकोटिसहस्रसमतेजसे  
वज्रनखदंष्ट्रायुधाय स्फुटविकटविकीर्णकेशरमणिक्षुभितमहाभो-  
धिदुन्दुभिनिर्घोषाय सर्वमन्त्रोत्ताराय एहोहि भगवन्नरसिंह  
पुरुषपरापरब्रह्म सत्येन स्फुर स्फुर विजृम्भ विजृम्भ आक्रम आक्रम  
गर्ज गर्ज मुञ्च मुञ्च सिंहनादान् विद्रावय विद्रावय आवेशय  
आवेशय सर्वमन्त्ररूपाणि सर्वमन्त्रजातीश्च हन हन छिन्धिछिन्धि  
संचिप संचिप दर दर दारय दारय स्फुट स्फुट स्फोटय स्फोटय  
ज्वालामालासङ्घातमय सर्वतोऽनन्तज्वालवज्राशनिरवेण सर्व-  
पातालान् छादय छादय सर्वतोऽनन्तज्वालवज्रशरपञ्चरेण सर्व-  
पातालान् परिवारय सर्वपातालासुरलोकवासिनां हृदयान्  
व्याकर्षय व्याकर्षय शीघ्रं दह दह पच पच मथ मथ शोषय  
शोषय विक्रान्त विक्रान्त तावद् यावन्मे वशमागताः । पातालेभ्यः  
फट् आसुरीभ्यः फट् यन्त्ररूपेभ्यः फट् सहायमागच्छ भगवन्  
नृसिंहरूप विष्णो सर्वापदभ्यः सर्वक्षयरूपेभ्यः रक्ष रक्ष हूं फट्  
स्वाहा नमोऽस्तु ते । इति केचित् पठन्ति ।

## रोगार्त्तेन नामत्रयजपः कार्य्यः ।

तद्विधिश्च । ब्रह्मोवाच—

अच्युतानन्तगोविन्दैश्चतुर्थ्यन्तैस्त्रिभिः पदैः ।  
 नमोऽन्तैर्जपकाले च मूलमन्त्र उदाहृतः ॥  
 अथवाऽपि समस्तैस्तु चतुर्थ्यन्तैकमन्त्रता ।  
 तदृषिः शौनको ज्ञेयः पृथक्पक्षे पराशरः ॥  
 व्यासश्च नारदश्चैव विराट् छन्द उदाहृतम् ।  
 परं ब्रह्म तथा प्रोक्ता हरिणा देवतेत्यपि ॥  
 जपकाले च पूजायां नमः शब्दं प्रयोजयेत् ।  
 तर्पणे तर्पयामीति द्वितीयान्तं प्रयोजयेत् ॥  
 स्वाहान्तु होमकाले च चतुर्थ्यन्तं प्रयोजयेत् ।  
 षडङ्गमन्त्र एतैश्च हृदयादिक्रमेण तु ॥  
 नेत्रान्तं स्वयमेवैते प्रयोज्या मन्त्रिसत्तमैः ।  
 अविदित्वा ऋषिच्छन्दोदेवताङ्गान्यपि द्विजाः ॥  
 केवलं स्वयमेवैतज्जप्तारं रक्षति ध्रुवम् ।  
 साङ्गान्तु योजयेन्नित्यं सप्त सप्त च सप्त च ॥  
 अथ ध्यानं प्रवक्ष्यामि सर्वपापप्रणाशनम् ।  
 शङ्खचक्रधरं देवं चतुर्भुजं किरीटिनम् ॥  
 सर्वायुधैरुपेतं तं गरुडोपरिसंस्थितम् ।  
 सनकादिसुनीन्द्रैश्च सर्वदेवैरुपासितम् ॥

श्रीभूमिसहितं देवमुदितादित्यसन्निभम् ।  
 प्रातरुद्यत्सहस्रांशुमण्डलोपमकुण्डलम् ॥  
 सर्व्वलोकस्य रक्षार्थमनन्तं नित्यमेव च ।  
 अभयं वरदञ्चैव प्रयच्छन्तं मुदान्वितम् ॥  
 एवं ध्यात्वा हरिं नित्यं परब्रह्मस्वरूपिणम् ।  
 प्रातर्मध्यन्दिने चैव सायाह्ने च विशेषतः ॥  
 अर्चयेद् देवदेवेशं गन्धपुष्पजलादिभिः ।  
 हविषा जलेन गन्धैश्च पुष्पैश्च मनसा हरिम् ॥  
 अर्चन्ति शुचयो नित्यं ध्यानेन रविमण्डले ।  
 किञ्चिद्ग्रानार्चनं कृत्वा जपेन्नित्यमतन्द्रितः ॥  
 अशुचिश्चात्मना वापि मनसा पापमाचरन् ।  
 शुचिरेव भवेन्नित्यं नामत्रयजपाद् द्विजः ॥  
 अष्टोत्तरसहस्रं वा शतं वा जपसंख्यया ।  
 रोगार्तान् मार्जयेन्मूर्द्ध्नि कुशैरेवाङ्गिरेव वा ॥  
 अभिषिञ्चेत् तथा मूर्द्ध्नि रविवारे तथाम्भसा ।  
 नित्यमेव पिवेत् तोयमष्टाविंशतिसंख्यया ॥  
 हुते घृततिलैर्दूर्वाङ्गुलूचीभिः पृथक् पृथक् ।  
 लक्षं चैव जपेन्नित्यं महारोगस्य शान्तये ॥  
 श्रीवृक्षाश्वत्थमूले वा रोगिणं संस्पृशेत् जपन् ।  
 स्पृशन् जम्बा निरीक्षेत आदित्यं मनसा स्मरन् ।  
 एवं कृतवतः पुंसो रोगशान्तिर्भविष्यति ॥

तथा,—

रविवारे जले स्थित्वा नाभिमात्रे जपेन्नरः ।

अष्टोत्तरसहस्रन्तु ज्वरशान्तिर्भविष्यति ॥

ऋग्यजुहादिग्रन्थान्तु सृष्ट्वा लक्षं जपेन्ननुम् ।

असाध्योऽपि भवेत्स्वस्थो भस्मना ताडयेद्बुधः ॥

सुरार्चना च रोगशान्तये । आदित्यपूजा । ग्रहपूजा च ।

महाभारते विष्णुपूजायाम्,—

तमेव चार्चयेन्नित्यं भक्त्या पुरुषमव्ययम् ।

ध्यायंस्तुवन्नमस्यंश्च सर्व्वदुःखातिगो भवेत् ॥

तथा,—

चतुर्विधा भजन्ते मां द्विजाः सुकृतिनोऽर्जुन ।

आर्त्तो जिज्ञासुरर्थार्थी ज्ञानी च भरतर्षभ ॥

आर्त्तो रोगी । धनिष्ठानक्षत्रे च सुपूजा व्याधिनाशाय ।

द्विजनक्षत्रे मम पूजा रोगनाशाय ।

ब्रह्मपुराणनारदीयसंहितयोः,—

यं यं काममभिध्यायन् यजते नरकेश्वरीम् (?) ।

तं तं काममवाप्नोति नरो वै नात्र संशयः ॥

रुद्राभिषेके बौधायनो व्याधिविमोचनार्थी । विष्णुधर्मोत्तरे,—

सर्व्वेषामेव कामानामीश्वरो भगवान् हरिः ।

तस्य सम्पूजनादेव सर्व्वकामार्थमप्नुते ॥

विष्णुं सहस्रमूर्द्धानं चराचरजगद्गुरुम् ।

स्तुवन्नामसहस्रेण ज्वरान् सर्व्वान् व्यपोहति ॥

त्रिशुक्लञ्च बलिं दत्त्वा मुच्यते मानवो ज्वरात् ।

घृतोदनं पायसञ्च तथा दध्योदनं द्विज ॥

त्रिशुक्लसु बलिः पूर्व्वं सर्व्वकामप्रदः शुभः ।

विष्णवे एष त्रिशुक्लबलिर्नम इति बलिदानम् । एवमन्यत् ।

तिलक्षौद्रघृतैर्देवं स्नापयित्वा जनार्दनम् ।

क्षणत्रयेणानुलिप्य सम्पूज्य कुसुमैः सितैः ॥

पञ्चमुहूर्त्तं बलिं दत्त्वा ह्यतीसारात् प्रमुच्यते ।

क्षणत्रयं कस्तूरिकाकर्पूरकुङ्कुमानि ।

वटकानि च भक्ष्याणि कल्माषं गाड़वं तथा ।

मुहूर्त्तं पुष्पोदनञ्चैव पञ्चमुहूर्त्तो बलिः स्मृतः ॥

पुष्पमिश्रमोदनं पुष्पोदनम् । गाड़वाः स्वाद्वन्लकटुपाक-

वस्त्वाद्याः प्रलेहाः ।

त्रिसरस्नापितं देवं त्रिसुगन्धानुलेपितम् ।

कृत्वा दत्त्वा त्रिशुक्लञ्च बलिं कासाद् विमुच्यते ॥

घृततैलमधुस्नानं त्रिसरस्नानम् । कर्पूरकुङ्कुमचन्दनैस्त्रिभिः

सुगन्धिभिरनुलेपनम् । त्रिशुक्लबलिः पूर्व्वोक्तः ।

तथा,—

स्नापयित्वा च तैलेन त्रिभिः क्षणैर्विलेपयेत् ।

पञ्चमाषं बलिं दत्त्वा वातव्याधिं विमुञ्चति ॥

क्षणत्रयमुक्तम् ।

कल्माषेण्डरिकासचटकैर्गाड़वान्वितैः ।

पञ्चमाषो बलिः प्रोक्तः सदामांसयुतैर्द्विजाः ॥

द्विस्नेहस्नापितं देवं शीतोष्णेनानुलेपितम् ।

सम्पूज्य यमलैः पुष्पैः कोठं व्याधिं विमुञ्चति ॥

घृतक्षीराभ्यां स्नानं द्विस्नेहस्नानम् । चन्दनकुङ्कुमाभ्यामनु-  
लेपनं शीतोष्णानुलेपनम् । जातीनीलोत्पलं यमलं पुष्पम् ।

तथा,—

संस्नाप्य पञ्चगव्येन दत्त्वा पञ्चानुलेपनम् ।

पञ्चशस्यबलिं दत्त्वा कुष्ठं त्यजति मानवः ॥

पञ्चगव्यं प्रसिद्धम् ।

चन्दनागुरुकर्पूरसृग्दर्पैः सकुङ्कुमैः ।

पञ्चानुलेपनम् ।

सपिष्टकमसूरैश्च सप्तशस्योदनैश्च वै ।

पञ्चशस्यो बलिः ।

सर्व्वव्याधिसाधारणीं पूजामाह ।

पञ्चभिः स्नापयित्वा तु रसैर्देवं सनातनम् ।

अनुलिप्य च धर्मज्ञं तथा पञ्चसुगन्धिना ॥

पञ्चवर्णानि पुष्पाणि तथा दत्त्वा यथाविधि ।

धूपञ्च पञ्चनिर्यासं दग्ध्वा चैवाप्यनन्तरम् ॥

ततस्तु पञ्चमधुरं बलिं सम्यक् निवेदयेत् ।

एतस्माद् व्याधितः पूर्व्वं मुच्यते नात्र संशयः ॥

घृतं क्षीरं तथा क्षौद्रं दधि क्षीरञ्च पञ्चमम् ।

इति पञ्चरसज्ञानम् । पञ्चसुगन्धीन्युक्तानि । पीतशुक्लकृष्ण-  
रक्तश्यामवर्णानि पञ्चवर्णपुष्पाणि । शङ्खकीगुग्गुलुकर्पूरवकुलकस्तू-  
रिकाभिः पञ्चनिर्यासधूपः । क्षीरं क्षौद्रं घृतं द्राक्षां शर्कराञ्च  
पञ्चमधुरं बलिं दद्यात् ।

चातुर्भासत्रते प्रत्यहं गणेशप्रणामाद् वा रोगनाशः । महा-  
ज्ञानाधिकारे,—

राजाग्निचौरदुर्भिक्षसदारोगाद्युपद्रवे ।

उत्तमं स्नपनं कार्यं सर्व्वदोषोपशान्तये ॥

इति वचनाद् विष्णोर्महाज्ञानं रोगशान्तये कर्त्तव्यम् ।  
वशिष्ठकल्याणसारे त्र्यम्बकमन्त्रेण महेशपूजायां रोगनाशः ।  
पूजा च पञ्चोपचारेण । चित्रपटे घृतकुम्भे वा । लिङ्गे वा ।  
प्रथममेवंरूपेण त्र्यम्बकध्यानं कार्यं मुक्तास्फटिकसङ्काशं रोगान्  
प्रति क्रोधावेशेन किञ्चिदारक्तमुखं साधकान् प्रति सुप्रसन्न-  
मुखं चन्द्रश्मिसमरश्मिभिः परीतं देव्या सपीनोत्तुङ्गकुचया  
सर्व्वावयवसन्निर्यातनेत्रया मुकुटालङ्कृतया माणिक्याभरणया एक-  
हस्तस्थशर्कराखण्डखाद्यादिपूर्णपात्रया ऊर्ध्वहस्तद्वयस्थपाशाङ्कुशया  
दक्षिणाधःकरस्थदर्व्या परिवेष्टितं दध्यन्नं हिरण्मयेन पात्रेण  
दक्षिणाधःस्थले गृह्णानं त्रिशूलमुद्गरनागपाशाङ्कुशयुक्तहस्त-  
चतुष्टयं एकहस्तेन दध्यन्नकवलं ग्रसन्तं अपरहस्तेन बाहुमुद्रया  
शिरसि केशान् संयमयन्तं एवं षट्हस्तं हिरण्मयचन्द्रकान्तमय-  
सप्तदशघटैः ऋषिभि देवैकन्याभिश्चानवरतं मुहुमुहुरमृताभसा



सिच्यमानं ब्रह्मादिदेवैर्वृहस्पतिमुखमुनिभिः सिद्धार्थाक्षतदूर्वाक्षत-  
हस्तैर्नानास्तुतिभिः स्तूयमानं ध्यात्वा पूजनम् ।

अथवा—

येन रोगेण यश्चात्तस्तस्य रोगस्य चोपरि ।

नृत्यन्तं विभुमीशानं चिन्तयेत् तस्य शान्तये ॥

सच्चिन्त्यैवं महादेवं ततः पञ्चोपचारकैः ।

पूजयेत् परया भक्त्या द्रव्यैर्द्रव्यमयै(?)रपि ॥

अत्र रोगमूर्त्तिं चिन्तयित्वा तस्योपरि नृत्यमानमीशं चिन्त-  
यित्वा पूर्वोक्तान्यतमस्थाने पञ्चोपचारेण पूजनम् । एतावतापि  
रोगशान्तिः ।

इति कर्मविपाकोक्ता सुरार्चनारूपा रोगशान्तिः ।

जपैः सुरार्चनेर्हीमैर्दानैस्तेषां शमो भवेत् ।

इति कर्मविपाकोक्तेर्हीमरूपा द्वितीयरोगशान्तिरुच्यते ।

तत्रच,—

शान्तिके गणशान्तिश्च ग्रहशान्तिकपूर्वकम् ।

इति शातातपीयकर्मविपाकोक्तेर्गणशान्तिर्विनायकशान्तिः  
कार्या । तथा ग्रहशान्तिश्च कार्या ।

जपकालेऽपि तत्सूक्तं कुष्माण्डगणहोमकृत् ।

सर्वपापविशुद्ध्यर्थं कुष्माण्डगणहोमकृत् ॥

इति कर्मविपाकोक्तेः कुष्माण्डहोमो गणहोमश्च कर्मविपाक-  
महार्णवविधिना सर्वरोगेषु कार्यः ।

वशिष्ठकल्पे,—

आरोग्यकामो जुहुयादर्ककाष्ठैर्घृतप्लुतैः ।  
 पयसा वापि जुहुयाद् गव्येनाज्येन वा पुनः ॥  
 पलाशस्य समिद्धिर्वा सर्वरोगोपशान्तये ।  
 एवं रोगः प्रशान्तः स्याद् रोगाणामप्यनुद्भवः ॥  
 अच्छिद्रैराम्रपत्रैस्तु पयोऽतैर्जुहुयाज्ज्वरे ।  
 गुलूचीगण्डिकाभिर्वा खादिरैर्वा घृतप्लुतैः ॥  
 प्रमेहे मधुना होमः पयसा वा घृतेन वा ।  
 औदुम्बरैः समिद्धिर्वा होम आमलकेन वा ॥

आमलकेन फलेन ।

गुग्गुलैश्चात्र होमः स्यात् तिलैः कृष्णैर्घृतेन वा ।  
 वर्द्धमानसमिद्धोमः सद्यः शूलहरो भवेत् ॥  
 करञ्जसमिधैर्वापि निर्गुण्डीसमिधैस्तथा ।  
 तैलाभ्यक्तैश्च जुहुयाद् वातरोगप्रशान्तये ॥  
 शान्त्यर्थमक्षिरोगाणां पलाशसमिधैर्हुनेत् ।  
 उन्नतसमिधा होमादपस्माराद् विमुच्यते ॥  
 कुबेराक्षीन्द्रवल्लीभ्यामन्वरोगप्रशान्तये ।  
 तैलेनाभ्यज्य जुहुयाद् वज्रकन्दैस्तथैव च ॥  
 मातुलुङ्गगुलूचीभ्यां होमः कामलनाशनः ।  
 मधुत्रितयहोमेन शान्तिः स्याद् राजयक्ष्मणः ॥  
 होमेनोत्पलमूलानां गर्भरोगः प्रशाम्यति ।  
 इच्छन् मधुरिकाशान्तिं मधुत्रितयसंयुतैः ॥

सक्तुकैर्वापि जुहुयात् पलाशैर्वा घृतप्लुतैः ।  
 देवकाष्ठैश्च जुहुयात् कण्ठरोगप्रशान्तये ॥  
 दन्तरोगेषु जुहुयाद् दन्तकाष्ठैर्घृतप्लुतैः ।  
 अथवा तैलसंयुक्तैर्जुहुयाद् गौरसर्षपैः ॥  
 ये चान्ये मुखजा रोगा कण्ठरोगास्तथैव च ।  
 ते सर्वे प्रशमं यान्ति तिलहोमात् घृतप्लुतात् ॥  
 औरसानाञ्च सर्वेषां रोगाणां शान्तिमिच्छता ।  
 शुण्ठीलवणपक्षाञ्च होमं कुर्याद् द्विजोत्तमः ॥  
 अन्तस्तापे तु जुहुयात् पद्मपत्रैर्घृतप्लुतैः ।  
 दूर्वाभिर्वा पयोऽक्ताभिर्जुहुयाच्चन्दनेन वा ॥  
 शृङ्गाटकसमिद्धोमादतीसारः प्रशान्म्यति ।  
 वैद्यशास्त्रेषु यत्प्रोक्तं यस्य रोगस्य भेषजम् ॥  
 तस्य रोगस्य शान्त्यर्थं तेन तेन तु होमयेत् ।  
 अथवानेन मन्त्रेण पावमानीभिरेव वा ॥  
 ज्वररोगग्रहादीनां सर्वेषामेव शान्तये ।  
 अथवा तर्पणं कुर्यान्मन्त्रं पूर्वोक्तसंख्यया ॥  
 नद्यां समुद्रगामिन्यां तडागेषु सरित्सु च ।  
 सर्व्वदा नियताहारो जपेन्मन्त्रं समाहितः ॥  
 शान्तये सर्व्वरोगाणां तथैवानुद्भवाय च ।  
 एवं होमं द्विजः कुर्यात् तर्पणं जपपूर्व्वकम् ॥  
 एकाहं वा द्वाहं वापि दशाहं द्वादशाहकम् ।  
 पक्षं मासं द्विमासं वा मासत्रयमथापि वा ॥

अथवा चतुरोमासान् षण्मासानथ हायनम् ।

अब्दद्वयं त्रयं वापि मन्त्री कुर्यात् समाहितः ।

आकल्प्य कालं कुर्वीत जपहोमादिकाः क्रियाः ॥

अत्र कालविशेषानुसारेण शतं सहस्रमयुतं नियुतं वा लक्षं  
वा कोटी वा कल्पनीयम् ।

### रोगशान्तये दानानि ।

प्रतिकृतिदानं कर्मविपाकसारे,—स्वस्ति वाच्यं सङ्कल्प्याचार्य-  
ब्रह्मजापकचतुष्टयवरणम् । आचार्यकर्म । षोडशद्वादशाष्टहस्ती  
वा मण्डपः । त्रिभागेण मध्ये वेदी । आग्नेयां दिशि कुण्डम् ।  
स्थण्डिलं वा हस्तमितम् । स्वर्णपलेनातङ्कनाम्नी रोगप्रतिमा ।  
तदर्धेन सूर्यप्रतिमा । अथवा तदर्धेन द्वयोर्वा पलमानेन ।  
व्याधिप्रतिमालक्षणं तत्तद्व्याधिभिन्नम् ।

सूर्यलक्षणम् । सूर्यो द्विलोचनः पद्मयुतहस्तद्वयः ।  
आचार्यः क्षतोपवासो रात्रौ आतङ्कनान्नीमसुकव्याधिदेवता-  
मधिवासयामीति मण्डपवेद्यां रोगप्रतिमां संस्थाप्य आतङ्कनान्नेत्र  
असुकरोगदेवतायै नम इति षोडशोपचारैः पूजयेत् । ॐ हृणिः  
सूर्य आदित्यः श्रीरित्यष्टाक्षरमन्त्रेणाधिदैवतसूर्यप्रतिमामधिवास्य  
पूजयेत् । अर्द्धरात्रे मण्डपप्राच्यां पायसमांसादिभिर्बलिं चतुर्भि-  
र्विप्रैर्युक्तो दद्यात् । अत्र मन्त्रः,—

आदित्या वसवो रुद्रा देवा भूतानि पन्नगाः ।

बलिनानेन दत्तेन शान्तिं कुर्वन्तु सर्वशः ॥

रात्रौ जागरणं कृत्वा प्रातः स्नात्वा नवे वाससी परिधाय  
शुक्लमाव्यगन्धः मण्डपं प्रविश्य वेदिकायां पिष्टचूर्णेन मण्डलं  
चतुरस्रं वा कृत्वा तन्मध्येऽष्टदलपद्मं विलिख्य तदुपरि तिल-  
द्रोणानामष्टपञ्चचतुरस्रं वा कुर्यात् । तदुपरि पलचतुष्टयेन  
द्वयेन वा ताम्रपात्रम् । तत्पात्रं शालितण्डुलपूर्णं कृत्वा तण्डुलो-  
परि पद्ममष्टदलं लिखेत् । तदुपरि पञ्चगव्येन संस्नाप्य व्याधि-  
प्रतिमां निवेश्य सूर्यप्रतिमामपि पूर्णपङ्कजोपरि निवेशयेत् ।  
स्वर्णाब्जद्वन्द्वदलमूले शुक्रः दक्षिणे भौमः पश्चिमे बुधः उत्तरे राहुः ।  
आग्नेयादि दलमूलेषु गुरुशनिचन्द्रकेतवः स्थाप्याः । सूर्यसमीपे  
अश्विन्यादिनक्षत्रत्रयम् । पूर्व्यादिदलाग्रेषु रोहिण्यादीनि त्रीणि ।  
तत आतङ्कनान्त्रीं व्याधिप्रतिमां सम्पूज्य सूर्यसौराष्ट्राक्षरेण  
ग्रहान् नक्षत्राणि च स्वस्वनाम्ना पूजयेत् । क्षीरं नैवेद्यम् ।  
चतुर्भिर्ऋत्विग्भिः सहित आचार्यः वेदिकापूर्वे धान्यराशी पञ्च-  
रत्नस्वर्णयुतान् अश्वस्थानगजस्थानवल्मीकसङ्गमराजद्वारमृत्तिका-  
न्वितान् चन्दनगोरोचनागुग्गुलुपुण्यतीर्थजलपूरितान् पञ्चपल्लव-  
मुखान् श्वेतवस्त्रवेष्टितान् पञ्चकलशान् स्थापयेत् । तत आपो  
हिष्ठेति तृचेन हिरण्मयी इति तृचेन पावमानाद्यनुवाकैर्वा  
शन्न इन्द्रानुवाकेन घोषशान्तिवाचनम् । चतुर्भिर्ब्राह्मणैर्बह्वृच-  
घोषशान्तिवर्गास्तैत्तिरीयघोषशान्तिवर्गाश्च पठनीयाः । तत-  
श्चतुर्भिर्जापकैर्मूलव्याधिदेवतामन्त्रः सूर्याष्टाक्षरमन्त्रः अयुतद्वयं

अयुताङ्गं अयुतपादं वा जप्तव्यः । शुक्रादिग्रहाश्विन्यादिनक्षत्र-  
मन्त्राणां शतं शतं सहस्रं सहस्रं वा दश दश वा जपः । सर्व-  
व्याधिप्रतिमादाने सूर्याष्टाक्षरमन्त्र एव वा समुद्रादूर्ध्वः, वयं  
स्याम, चत्वारश्च, गाः, मूर्धनं दिवः, पुनस्त्वादित्या, सप्तते अग्ने  
इत्येतैः पूर्णाहुतयः । सर्वत्र हुतशेषसम्पातरक्षणम् । प्रणीतादि-  
विमोक्षान्ते सुवर्णशलाकागर्भस्थेनाग्रदर्भमुष्टिना होमशेषसम्पृक्तेन  
प्राङ्मुखस्य रोगिणः शिरःप्रभृतिपादपर्यन्तं मार्जयेत् । ततो  
ब्राह्मणैः सह कलशे रोगिणं स्नापयेत् । स्नानकाले सर्वे  
स्वस्वशाखोक्तशान्तिं पठेयुः । मङ्गलस्नानार्थं जलरक्षणम् ।  
ग्रहाणां ग्रहशान्तिविधिना शक्तौ सत्यां पूजाहोमौ । अशक्तौ  
आवरणपूजारूपेण पूजा । ब्रह्मणां बन्धनाद् विमोचनं आचार्यं  
पूजाभिमुखमभ्यर्च्य तदनुज्ञया अन्यं वा मध्याह्ने तस्मै व्याधि-  
प्रतिमां सोपकरणं दद्यात् । तत्र मन्त्रः—

पद्मासनः पद्मकरः सप्ताश्वरथवाहनः ।

प्रतिमानेन दत्तेन तुष्येत् सर्वजगद्गुरुः ॥

इह जन्मनि यत् पापमन्यजन्मनि वा कृतम् ।

प्रत्ययाप्रत्ययाभ्यां वा तत्सर्वं शमयत्वसौ ॥

इमां व्याधिप्रतिमां सूर्यप्रतिमां सोपकरणां तुभ्यमहं सम्प्र-  
ददे । दक्षिणा निष्कशतम् । पञ्चगोदानाशक्तस्य पञ्च सुवर्णानि ।  
प्रणिपत्य ग्रामसीमान्तमनुव्रज्य तन्मुखं नावलोकयेत् । अन्यस्य  
प्रतिग्रहीत्वमेव आचार्याय किञ्चिद् दत्वा सन्तीषात्तदनुज्ञया गृहं  
गत्वा ऋत्विग्भ्यो दक्षिणां दत्वा अश्विनौ पूजयित्वा धन्वन्तरि-

मभ्यर्थं दीनानाथान् सन्तोष्य मङ्गलध्वनिना कुम्भावशिष्टजलेन  
ज्ञात्वा स्वस्ति वाच्य मिष्टान्नेन शतं तदर्द्धं भोजयित्वा बन्धुभिः  
समं स्वयं भुञ्जीत ।

इति रोगप्रतिमादानविधिः । सर्व्वरोगेषु  
तत्तत्तर्ोगलक्षणं ज्ञात्वा कर्त्तव्यः ।

### अथासाध्यसर्व्वरोगसाधारणप्रतिमादानम् ।

ब्रह्माण्डे,—शतनिष्केण तदर्द्धेन त्रिंशता वा काञ्चनेन व्याधि-  
प्रतिमा । रत्नाभ्यां चक्षुषी रजतेनाक्षिगोलकम् । एवं कृत्वा  
ताम्रादिपात्रे श्वेततण्डुलपूर्णे निधाय वासोयुग्मेन वेष्टयित्वा  
हिरण्यभूषणमगुरुलेपनं दत्त्वा अलङ्कृताय विप्राय दद्यान्मन्त्रेण ।

ये मे रोगाः प्रबाधन्ते देहस्थाः सततं ततः ।

गृह्णीष्व प्रतिरूपेण तान् रोगान् द्विजसत्तम ॥

प्रतिग्रहीता—

वाङ्मित्येव तद्वाक्यं गृह्णीयाद् व्याधिभिः सह ।

नात्र पूर्व्ववस्मण्डपकुण्डादिकं यावदुक्तं ज्ञातव्यम् ।

स्कन्दपुराणे सर्व्वव्याधिहरकांस्यदानम् । देव्युवाच ।

केनोपायेन देवेश सर्व्वव्याधिसमन्वितः ।

मुच्यते तन्महादेव ब्रूहि शम्भो वरप्रद ॥

महादेव उवाच ।

द्वात्रिंशत्पलसंयुक्तं कांस्यपात्रन्तु कारयेत् ।  
 रस्यं हृद्यन्तु वै कार्यं तन्मध्यं घृतसंयुतम् ॥  
 तन्मध्ये स्थापयेद् रोगी स्वर्णहयमतन्द्रितः ।  
 गोमयेनोपलिप्ते तु भूमिभागे समाहितः ॥  
 चतुर्द्रीणप्रमाणे तु तण्डुले तन्निवेशयेत् ।  
 वस्त्रेणावेष्ट्य सूक्ष्मेण गन्धपुष्पैरलङ्कृतम् ॥  
 ब्राह्मणं यौवनावस्थं वेदवेदाङ्गपारगम् ।  
 आनीय तं गृहे रोगी पूजयेद् विधिपूर्वकम् ॥  
 ब्राह्मणं मन्यते विष्णुं सदा धर्मविदुत्तमम् ।  
 दद्याद् विप्राय विधिवत् तत्पात्रं समुवर्णकम् ॥  
 दक्षिणां तत्परीमाणां सुवर्णं च स्वशक्तितः ।  
 शक्तौ सत्यां कदाचित्तु हानिपक्षो न युज्यते ॥  
 अनेन विधिना यस्तु दद्याद्दानमनुत्तमम् ।  
 कुष्ठौ वा कुनखौ वापि भगन्दरयुतोऽपि वा ॥  
 नानाव्याधिसमायुक्तो मुच्यते नात्र संशयः ।  
 चन्द्रवद् राजते रोगी पुष्टाङ्गः कामरूपधृक् ॥

इति सर्व्वरोगहरकांस्यदानम् ।



## वायुपुराणे सर्वरोगहरदक्षिणामूर्तिदानम् ।

पलत्रितयमितहेन्ना महेश्वरमूर्तिः सवराभयहस्ता । गोमयोप-  
लिप्तभूमौ पञ्चवर्णेन पद्मं तदुपरि पद्मपुष्पं तत्र देवस्थापनम् ।  
संसारतारकदयालसर्वसर्वकारणवेदवेदत्वेन ध्यानम् । श्वेतचन्दन-  
श्वेतपद्मैः कर्पूरागुरुधूपक्षौमवस्त्रहयपायसनैवेद्यैः पूजा । वेद-  
वेदाङ्गविदं शान्तं शैवं ब्राह्मणं पूजयित्वा तस्मै दद्यान्मस्त्रेण ।

यत्पापं वाङ्मनःकायसम्भवं मम शङ्कर ।

तव रूपप्रदानात्मे विलयं यान्तु सर्वशः ॥

अज्ञे पापे निरालम्बे त्वामिव शरणं गते ।

मयि सर्वघनाशाय दयां कुरु महेश्वर ॥

शिवः संप्रीयतामिति दद्यात् । क्रियां तत्फलमात्मानञ्च  
समर्पयेद् भगवते ।

महाभारते स्नग्न्धधूपस्नानीयानुलेपनप्रत्येकदानं रोग-  
नाशाय । पद्मपुराणे,—

पानीयं पायसं सुदुगाः शर्कराघृतसंयुताः ।

इदमावश्यकं देयं सर्वरोगप्रशान्तये ॥

सर्वरोगहरशतमानदानं बीधायनोक्तम् । अष्टपलमितकांस्य-  
पात्रे तिलार्चनम् । तिलोपरि शुभ्रशालितण्डुलास्तदुपरि शुद्धसु-  
वर्णेन शतकुञ्जलमितं शतमानं तत्र सवित्रष्टाक्षरमन्त्रेणावाह्य रक्त-  
वस्त्रमाल्यपुष्पप्रधानघोडशोपचारैः सूर्यपूजा । गुणवते ब्राह्मणाय  
प्राङ्मुखाय स्वयमुदङ्मुखो दद्यान्मन्त्रेणानेन

पद्मीदुर्भवः पद्मकरः सप्ताश्वरथवाहनः ।  
शतमानेन दत्तेन तुष्टः सर्वजगद्गुरुः ॥  
इह जन्मनि यत्पापमन्यजन्मनि यत्कृतम् ।  
तत्प्रत्ययाप्रत्ययाभ्यां तत्सर्वं क्षपयत्वसौ ॥

बोधायनः,—

असाध्यव्याधिना ग्रस्त उग्रेण प्राणहारिणा ।  
आ ते पितस्त्वित्यनेन सूक्तेन प्रत्युचं शुचिः ।  
पूर्वमाज्याहुतीर्हुत्वा उपस्थाय च शङ्करम् ।  
हविः शेषेण वर्त्तेत एकान्तरमतन्द्रितः ॥  
पूर्णे मासे जयेन्मृत्युं रोगेभ्यश्च प्रमुच्यते ।  
होमः शक्त्या तु कुर्वीत तज्जपं द्विगुणं बुधः ॥

सर्वरोगेषु,—

सर्वस्वं वा वेदविदे ब्राह्मणायोपपादयेत् ।  
धनं ना जीवनायालं गृहं वा सपरिच्छदम् ॥

ब्रह्माण्डे,—

सर्वरोगप्रशमनं सौवर्णं दानमुच्यते ।  
ज्वरे मसूरिकायाञ्च राजयक्ष्मणि चैव तत् ॥  
गुल्मे तथायसं प्रोक्तं कुष्ठे राजतमुत्तमम् ।  
रत्नदानाच्छमं यान्ति गुदोत्पन्नाश्च सर्वशः ॥  
शमः स्यादपरव्याधिर्भूदानात् कमलासन ।  
शमार्थं वातरोगाणां पयोदानं विधीयते ॥

कण्ठरोगोदुभवादीनां रोगाणां शान्तिमिच्छता ।

धान्यं वासो हिरण्यञ्च दातव्यानि प्रयत्नतः ॥

सर्वेषामक्षिरोगाणामार्ज्यं कनकसंयुतम् ।

पानीयं पायसं सुदुगाः शर्करामधुसंयुताः ॥

सर्वाङ्गवेपि कासे च खट्वां वै सीपवर्हणाम् ।

दद्याद् वै कण्ठुरोगाणां कम्बलं कमलोद्भव ॥

विष्णुधर्मोत्तरे,—

लवणाज्यगुडोपेतमपूपं सूर्यवासरे ।

सहिरण्यं नरो दत्त्वा न रोगैस्त्वभिभूयते ॥

सम्बर्त्तः,—

श्रीवधं स्नेहमाहारं रोगिणां रोगशान्तये ।

ददानो रोगरहितः सुखी दीर्घायुरेव च ॥

गारुडपुराणे,—

लोके न सर्वरोगाणां क्षये कांक्षेन तोलयेत् ।

फलोद्भवं तथा दद्याद् ग्रहपीडार्थदारुणे ॥

गौडं भस्मकरोगे च पैष्टं स्याद् गण्डमालके ।

जाङ्गलं चाग्निमान्द्ये च रोगोत्पाते तु पौष्यकम् ॥

जाङ्गलं कापित्यम् ।

मधूद्भवं तथा देयं कासश्वासजलीदरे ।

घृतोद्भवं तथा देयं कृद्भिरोगोपशान्तये ॥

क्षैरं पित्तविनाशाय दाधिकं भगदारणे ।

लावणं वेपनाशाय पैष्टं दद्रुविनाशने ॥

अन्नञ्च सर्वरोगस्य नाशने स्मृतमेव च ॥

फले सोमो गुडि आपस्ताम्बूले च विनायकः ।

गन्धर्व्वाः कुसुमे चैव जाङ्गलेऽग्निस्तथैव च ॥

मधूङ्गवे च लक्ष्मीश्च घृते मृत्युञ्जयः स्मृतः ।

क्षीरे तारागणाः सर्वे दध्नि सर्पाः प्रकीर्त्तिताः ॥

पिष्टे प्रजापतिर्देवो ह्यग्ने सर्वार्थ देवताः ।

एतेषु तुलापुरुषदानेषु मृत्युञ्जयपूजा पूर्व्वं कर्त्तव्या । प्रतिग्रही-  
तारमाचार्यं कृत्वा तेन पूजा । अष्टदलपद्मं कृत्वा तत्र लिङ्गं  
स्थापयित्वा मृत्युञ्जयमन्त्रस्य कल्लोल ऋषिः देवी गायत्रीच्छन्दः  
मृत्युञ्जयो देवता जंवीजं सः शक्तिः जां हृदयाय नमः जीं शिरसे  
स्वाहा जूं शिखायै वषट् जैं कवचाय हुं जौं नेत्रत्रयाय वीषट् जः  
अस्त्राय फट् एवमङ्गन्यासः । शिरोललाटकण्ठजिह्वामूलगण्ड-  
द्वयनाभिब्रह्मरन्ध्रगुह्येषु समस्तस्य मन्त्रस्य प्रत्येकं न्यासः । चतु-  
र्भुजं स्त्रिनेत्रीं दक्षोर्ध्वेऽक्षमाला वामोर्ध्वेऽमृतकुम्भः दक्षाधोऽभयं  
वामाधो वरं त्रिनेत्रो नीलवासाः शुक्लः । एवं ध्यानम् । ॐमिति  
तारेणावाहनम् । ॐ जुस इति गवादिभिः पूजा । जया विजया  
अजिता अपराजिता भद्रकाली कपाली क्षेमा मृत्युपराजिता  
इत्यष्टशक्तीनां पूर्वादिषु पूजा । ॐकारमुच्चार्य मृत्युञ्जयं क्षमस्व  
यजमानहृदये स्थिरो भवेति यजमानहृदये विसर्जनम् । आर्त्त-  
देहे स्वदेहवत् कराभ्याञ्च न्यासः । शिरोललाटजिह्वामूलगण्ड-  
द्वयनाभिब्रह्मरन्ध्रगुह्येषु । ॐ जुस इति न्यासः । तुला च सार-  
दारुणा चतुर्हस्तमिता । काण्डयोरुत्तरं चतुर्हस्तं तोरणयुक्तं तत्र

शिक्यद्वयेन पट्टद्वयोपरिद्रव्ययजमानयोरवस्थानम् । ततोऽवकृच्छ  
दानम् ।

विष्णुधर्मीत्तरे,—

पुष्पं दिनमथासाद्य तृतीयायां विशेषतः ।  
गोमयेनोपलिप्तायां भूमौ कुर्याद् धटं शुभम् ॥  
दारवं शुभहस्तस्य चतुर्हस्तप्रमाणतः ।  
सुवर्णं तत्र बध्नीयात् स्वशक्त्या घटितं धटे ॥  
सौवर्णं स्थापयेत् तत्र वासुदेवं चतुर्भुजम् ।  
शिक्यद्वयन्तु बध्नीयात् स्थापयेत् पटिके ततः ॥  
तत्पारोहेत वस्त्रस्रक्पुष्पालङ्कारभूषितः ।  
अभीष्टदेवतां गृह्य स्नापयित्वा घृतादिभिः ॥  
तुलादानस्य सर्वस्य विधिरेष प्रकीर्तितः ॥

एतावन्मानं कार्यम् । कृच्छादिकरणाशक्तौ प्रत्याम्नायः ॥

प्राजापत्ये तुलामिकां दद्यात् सान्तपने उभे ।  
पराकृच्छातिकृच्छे तु तिस्रस्त्रिंशस्तु ताः स्मृताः ॥  
अष्टौ चान्द्रायणे देया स्त्रिंशो वा शक्त्यपेक्षया ।  
गवामभावे निष्कं स्यात् तदङ्गं पादमेव वा ॥  
कृच्छ्रोऽयुतञ्च गायत्र्या उदवासस्तथैव च ।  
समुद्रगानदीस्नानं सममेतच्चतुष्टयम् ॥  
कृच्छ्रो देवयुतञ्चैव प्राणायामशतद्वयम् ।  
तिलहोमसहस्रञ्च वेदपारायणं तथा ॥

अन्यत्र च —

प्राजापत्ये भविष्येनुस्त्रिंशः सान्तपने तथा ।

पञ्च चान्द्रायणे प्रोक्ताश्चतस्रो वापि धेनवः ॥

तथा, —

द्वेऽतिक्लृप्ते समाख्याते धेनुः पञ्च पुराणिका ।

षष्ठी चतुर्विंशतिर्वा भोज्या द्वादश वा द्विजाः ॥

तत्समृद्धसमृद्धिभ्यां संख्यावैषम्यमुच्यते ।

तत्र गोमूत्रनिष्कं दीनारनिष्कं

दीनारो रौप्यकैरष्टाविंशत्या परिकीर्तितः ।

सुवर्णस्य सप्ततितमो भागो रौप्यक उच्यते ॥

अन्यत्र निष्कं सुवर्णाश्चत्वार इति आह्वयम् । शातातपः,—

गोदानेन वल्लयुक्ता गौः कृष्णा वासः सकाञ्चनम् ।

निवर्हणानि भूदानादीनि दद्यात् द्विजातये ।

सदुकूलं गवां दाने अश्वं सोपस्करं विदुः ।

महिषीं महिषीदाने दद्यात् स्वर्णाम्बरावृतान् ॥

दद्यादजमजदाने सुवर्णपलसंयुतम् ।

लक्षं पुष्पं पुष्पदाने सहस्रं विप्रभोजने ॥

इदं शक्तस्य अशक्तस्य न्यूनमपि । रुद्रजपो लक्षपुष्पैः पूजयित्वा  
त्रयम्बकम् ।

एकादश जपेद् रुद्रान् दशांशं गुग्गुलेन तु ।

इत्वाभिषेचनं कुर्यात् मन्त्रैर्वरुणदैवतैः ॥

धान्यदाने शुभं धान्यं खारीषष्टिसमन्वितम् ।

वस्त्रदाने दुकूलञ्च देयं कर्पूरसंयुतम् ॥

इति सामान्येन रोगनिवर्हणानि ।

### अथ ज्वरहराणि ।

गार्ग्यः,—ज्वरकर्मणां शीतज्वरः तत्र जातवेदसमन्तेणायुतजपः  
शक्त्या द्विजभोजनम् ।

सहस्रकलशस्नानं शतभोजनमेव च ।

सहस्रकलशस्नानं रुद्रेणस्य पुरुषसूक्तेन विष्णोः । शतभोजन-  
मङ्गम् । तथा मङ्गलकार्येषु सततं कोपादुष्णज्वरः । तत्र शान्तिः  
कर्मविपाकसंग्रहे,—सहस्रकलशस्नानं रुद्रेणस्य शतभोजन-  
मङ्गम् । शतातपः,—

देवस्वहरणाच्चैव जायते विविधज्वरः ।

ज्वरे रुद्रजपं कुर्यान्महारुद्रं महाज्वरे ॥

महारुद्रं जपेद्गौत्रे वैष्णवे तद्द्वयं जपेत् ।

गौत्रे ज्वरे महारुद्रं वैष्णवे ज्वरे पुरुषसूक्तरुद्रादिजपम् ।

### सर्वज्वरहरकुम्भदानम् ।

अगारदाही ज्वरवान् तत्र कुम्भदानम् । आचार्यब्राह्मणयो-  
वरणम् । शुभस्थाने द्रोणपञ्चकमितशुभतण्डुलस्थापनम् । तदुपरि

सन्मयवस्त्ववेष्टितपुष्पमालालङ्कृतकुम्भस्थापनम् । मधुष्टतखण्डगुड-  
जलानामन्यतमेन पूरणम् । तत्र शैवमन्त्रेण तान्त्रिकेण वैदिकेन  
वा महेश्वरपूजनम् । एवं वैष्णवमन्त्रेण विष्णुपूजनम् । कुण्ड-  
दक्षिणे स्थण्डिलेऽग्निस्थापनम् । तत्र शैवमन्त्रेण च समिदाज्य-  
चरुणामेकैकस्य षट्त्रिंशद्व्यवस्थयाऽष्टोत्तरशतहोमः । एवं षट्-  
वैष्णवमन्त्रेण समिदाज्यचरुणां प्रत्येकं त्रिंशद्व्यवस्थयाष्टोत्तरशत-  
होमः । त्रिभिः शतं शतं वा मार्जनान्ते ब्रह्मणे दक्षिणा ।  
अथ हुतवते आचार्याय यथाशक्तिहिरण्यसहितकुम्भदानम् ।  
देशकालवाक्यानन्तरं—

महेश देवदेवेश वासुदेव परात्पर ।

कुम्भदानेन दत्तेन ज्वरः क्षिप्रं प्रशाम्यतु ॥

एकाहिकं सान्निपातं तृतीयकचतुर्थकौ ।

पाक्षिकं मासिकं वापि सांवत्सरिकमेव वा ॥

नाशयेतां मम क्षिप्रं वासुदेवमहेश्वरी ।

ज्वरशान्तये हिरण्यसहितमिमं कुम्भं ददानि । ततो दक्षिणा  
पवित्रप्रतिपत्त्यादि ।

अथ ज्वरतर्पणम् ।

तत्र गोविन्दसंज्ञकतर्पणम् । ततोऽपुत्रतापसस्य । ततो  
ज्वरस्य ।



योऽसौ सरस्वतीतीरे वत्सगोत्रसमुद्भवः ।

त्रिरात्रज्वरदाहेन मृतो गोविन्दसंज्ञकः ॥

ज्वरापनुत्तये तस्मै ददाम्येतत् तिलादिकम् ।

इति त्रिः । योऽसौ गोदावरीतीर इति क्वचित् पाठः । ततः,—

योऽसौ च नर्मदातीरे अपुत्रस्तापसो मृतः ।

रात्रौ ज्वरविनाशाय तस्मै दद्यां तिलोदकम् ॥

इति त्रिस्पर्पणम् । ततोऽष्टशतं सहस्रमयुतं वा ज्वरस्य । तत्र  
मन्त्रः—

त्रिपाद् भस्मप्रहरणस्त्रिशिरा रक्तलोचनः ।

स मे प्रीतः सुखं दद्यात् सर्व्वामयपतिर्ज्वरः ॥

इति तर्पणम् । अथवा ज्वरशान्तये ज्वरप्रतिकृतिदानम् ।

वशिष्टकल्पे,—

अच्छिन्नैराम्नपत्रैश्च पयोऽक्तैर्जुहुयाज्ज्वरे ।

गुलूचीपठिकादूर्वाखदिरैर्वा घृतप्लुतैः ॥

नरसिंहपुराणे,—

तथा महाज्वरग्रस्ते धारां देवस्य मूर्धनि ।

सन्ततां नरसिंहस्य कुर्याद् वा कारयेद् बुधैः ॥

होमञ्च भोजनञ्चैव तस्य दोषः प्रशाम्यति ।

सन्ततधाराहोमभोजनानां पृथगेव ज्वरग्रमकत्वम् । निरपेक्ष-  
विधानात् । तथा सुवर्णदानाधिकारे,—

ज्वरे मसूरिकायाञ्च तदेव परिकीर्तितम् ।

## अथ ब्रह्मपुराणीक्तज्वरबलिः ।

अश्विनीनक्षत्रे शनैश्चरयुक्तवारि क्लेशितः पीड्यते दिनान्येकविंशतिः । अन्यवारि पञ्चदिनान्येकं वा । क्षीरवृक्षसमिद्धिर्होमः घृत-तिलैर्वा । पिष्टमयाश्वमुखे अश्विनावभ्यर्च्य सप्तव्रीहिवलिदानम् । अश्विनी देवता । अश्विना भेषजमिति मन्त्रः । अश्विनीर्भेषज्ये-नेति केचित् । दानं दद्यात् सुवर्णम् । एवं सर्वत्र पिष्टमयी आकृतिः । भरण्यां सोमबुधवारिषु महता कष्टेन जीवति । होमस्तिलैः समधुष्टैः । गजमुखे तिलतण्डुलोदकदानं बलिः । यमो देवता । यमेन दत्तमिति मन्त्रः । कृष्णवर्णवस्त्रदानम् । कृत्तिका-नक्षत्रगुरुवारि दिनानि षष्टिः । अन्यवारि नवदिनानि । घृतेन होमः । छागमुखेऽग्निमभ्यर्च्य दध्यन्नं दद्यात् । अग्निर्देवता । अग्नेत्वमिति मन्त्रः । सुवर्णरजतदानम् । रोहिण्यां रविबुध-वारि सप्तरात्रमन्यवारि त्रिरात्रम् । कुङ्कुमेन होमः । ग्राम्यबीजेन वा । नागमुखे प्रजापतिमभ्यर्च्य दधिपयसा बलिः । मधुसर्पिषा वा । प्रजापतिर्देवता । प्रजापते न त्वदिति मन्त्रः । घृतकुम्भ-दानम् । मृगशिरसि सोमगुरुवारि रुद्रसंख्या दिवसाः । अन्यवारि पञ्च । गव्यपयसा होमः । मृगमुखे सोममभ्यर्च्य मृगमांसं दद्यात् । सोमो देवता । सोमोधेनुमिति मन्त्रः । पयस्विनीं श्वेतधेनुं दद्यात् । आर्द्रायां भौमशुक्रवारि सन्देहः । अन्यवारि न जीवति । सकृत् दध्ना होमः । ससर्पिर्मधुना वा । छागमुखे रुद्रमभ्यर्च्य रक्तं देयम् । रुद्रो देवता । नमस्ते रुद्र इति मन्त्रः । वृषसुरभी-

दानम् । पुनर्वसौ सोमवारे पञ्चरात्रं अन्यवारे सप्त । तिलैर्हीमः ।  
 घृताक्तैः स्तिलतण्डुलकैर्वा । शूकरमुखेऽदितिमभ्यर्च्य धान्याञ्जलिः ।  
 मर्कटमुखे वा । अदिति देवता । अदितिर्यौरितिमन्त्रः । सुवर्णं  
 कम्बलं वा दद्यात् । पुष्यायां बुधवारे त्रयोदशदिनानि । अन्यवारे  
 सप्त वा दश वा दिनानि । पायसतण्डुलैर्हीमः । घृतपायसेन वा ।  
 नागमुखे बृहस्पतिमभ्यर्च्य दधिदानम् । बृहस्पति देवता । बृह-  
 स्पति अतीति मन्त्रः । सुवर्णदानम् । अश्लेषायां सोमशुक्रवारे  
 न जीवति । अन्यवारे नवरात्रम् । सर्पियुक्तैर्ग्राम्यौषधिभिर्हीमः ।  
 बटवीजैर्वा । मार्जारमुखे सर्पानभ्यर्च्य दधि मधु घृतं दद्यात् ।  
 सर्पदेवता । नमोऽस्तु सर्पेभ्य इति मन्त्रः । घृतपूर्णघटदानम् ।  
 मघायां मादित्यबुधशनिवारे नवदिनानि । अन्यवारे न जीवति ।  
 घृताक्ततिलतण्डुलैर्हीमः । वानरमुखे पितृनभ्यर्च्य तिलमाषं  
 दद्यात् । पितरो देवता । नमो वः पितर इति मन्त्रः ।  
 तिलमाषदानम् । पूर्वफल्गुन्यां सोमशुक्रवारे दिनान्येकादश ।  
 अन्यवारे मासद्वयम् । माषयुक्ताक्षतैर्हीमः । कपिमुखे तिलो-  
 दनदानम् । भगो देवता । इमा गिर इति मन्त्रः । घृतपूर्णताम्र-  
 पात्रदानम् । पञ्चरत्नानि वा । उत्तरफल्गुण्यां भीमशुक्रवारे  
 दिनान्येकविंशतिः । अन्यवारे पञ्चदश । सर्पिःप्रियङ्गुभिर्हीमः ।  
 दध्ना वा । \*सर्पिः पलाशेन वा । गोमुखे प्रभूतशाकदानम् ।  
 प्रभूतगव्यं वा । अर्यमा देवता । महि त्रीणामिति मन्त्रः ।  
 हिरण्यं रजतं वा देयम् । हस्तायां शनैश्चरादित्यबुधवारे  
 दिनानि पञ्चदश । अन्यवारे नव । दध्यक्षततिलैर्हीमः । महिष-

मुखे पुष्करदानम् । सविता देवता । देव सवितरिति मन्त्रः ।  
 पयस्विनीधेनुदानम् । चित्रायां सोमवारे दिनानि दश । अन्यवारे  
 सार्द्धमासम् । सष्टतदुग्धनवान्नेर्होमः । व्याघ्रमुखे तगरपुष्प-  
 बलिः । त्वष्टा देवता । चित्रावसो इति मन्त्रः । घृतोदनदानम् ।  
 स्वातौ शनिवारे दिनानि सप्त । अन्यवारे मासद्वयम् । साज्ययवैः  
 साज्ययवभक्तैर्वा होमः । महिषमुखे गुडतण्डुलाः । वायुर्देवता ।  
 आ नो नियुङ्गिरिति मन्त्रः । पयःकुम्भदानम् । विशाखानक्षत्रे  
 भौमादित्यवारे महता कष्टेन जीवति । अन्यवारे विंशति-  
 दिनानि । अष्टाविंशतिर्वा । पयोवसाहोमः । व्याघ्रमुखे गुडो-  
 दनम् । इन्द्राग्नी देवता । इन्द्राग्नी आगतमिति मन्त्रः । पीतरक्त-  
 वस्त्रदानम् । अनुराधायां बुधवारे चत्वारिंशद्दिनानि । अन्यवारे  
 दश । माषभक्तेन होमः । गोमुखे जलसहितं गुडोदनम् । सृग-  
 मुखे वा । मित्रो देवता । मित्रस्य चर्षणी घृत इति मन्त्रः ।  
 चन्दनदानम् । ज्येष्ठायां गुरुशुक्रवारे दिनानि दश । अन्यवारे  
 पञ्चदश । कण्टकमिश्रगोरोचनाधान्यमिश्रितयवैर्वा होमः ।  
 सिंहमुखे तिलदानम् । मार्जारमुखे वा । कपिमुखे सौवीर इति  
 केचित् । इन्द्रोदेवता । सजोषा इन्द्र इति मन्त्रः । सुवर्णदानम् ।  
 मूलायां भौमशनिवारे महता कष्टेन जीवति । अन्यवारे न  
 जीवति । क्रमुकमूलेन होमः । धान्यतिलयवगोधूममधु-  
 माषैर्वा । यथोपपन्नमूलैर्वा । अश्वमुखे मार्जारमुखे वा तिल-  
 दानं बलिः । अजामुखे शीतजलमिति क्वचित् । निर्वर्तति देवता ।  
 असुन्वन्तं इति मन्त्रः । कृष्णवस्त्रतिलमाषकाष्टदानम् । पूर्व्या-

षाढ़ायां सोमबुधवारे पञ्चदिनानि । अन्यवारे त्रीणि । शाक-  
वीजेन शालिभक्तघृतदुग्धेन वा होमः । कुम्भीरमुखे लवणदानम् ।  
कूर्ममुखे वा । आपो देवता । इदमाप इति मन्त्रः । जलकुम्भ-  
दानम् । उत्तराषाढ़ायां गुरुवारे दिनत्रयम् । अन्यवारे सप्त-  
दिनानि विंशति वा । करञ्जवीजैर्माषतिलैर्वा होमः । गोमुखे  
गोमायुमुखे वा तिलोदनं बलिः । विश्वेदेवा देवता । विश्वे देवास  
इति मन्त्रः । सुवर्णमाषद्वयदानम् । श्रवणायां शनिरविवारे  
दिनानि पञ्च । अन्यवारे मासद्वयम् । रक्तधान्यतण्डुलहोमः ।  
महिषमुखे रक्तबलिः । हरिर्देवता । तद्विष्णोरिति मन्त्रः ।  
पीतवस्त्रदानम् । धनिष्ठायां सोमसौम्यवारे दिनानि पञ्च विंशति  
वा । अन्यवारे पञ्चदश । न्यग्रोधोदुम्बराश्वत्थसमिद्धिर्होमः ।  
माषभक्तितिलैर्वा । मनुष्यमुखे शीतलजलं बलिः । वसवो देवता ।  
वसूनां भागो इति मन्त्रः । सुवर्णदानम् । शतभिषायां गुरुशुक्र-  
वारे दिनानि शतम् । अन्यवारे एकादश । यवैरन्नतिलाभ्यां वा  
होमः । परिजातपुष्पैरिति क्वचित् । गोमायुमुखे तण्डुलम् ।  
वरुणो देवता । इमं मे वरुण इति मन्त्रः । पञ्चरत्नदानम् । पूर्व-  
भाद्रपदे भौमशनिवारे कष्टेन जीवति । अन्यवारे मासद्वयम् ।  
पलाशसमिद्धिर्होमः । गोमुखे गोमायुमुखे वा तण्डुलबलिः ।  
अजैकपाद् देवता । ऋतधामासीति मन्त्रः । पयस्विनीधेनुदानम् ।  
उत्तरभाद्रपदे सोमबुधवारे दिनान्यष्टौ । अन्यवारे पञ्चदश ।  
पयसा घृतेन जातीपत्रैर्वा होमः । पृषदाज्येन वा । गोमुखे  
तण्डुलबलिः । अहिर्बुध्नो देवता । तत्र अहिर्बुध्नो इति मन्त्रः ।

ष्टेकुम्भदानम् । रेवत्यां गुरुवारि दिनैकम् । अन्यवारि दश ।  
सयवाक्षतैः पलाशसमिद्धिर्वा होमः । अखण्डफलानामष्टोत्तर-  
शतं वा । गजकुम्भे मधुयुक्तशङ्कुलीयुग्मं बलिः । पूषादेवता ।  
पूषन्नेकर्षे इति मन्त्रः । नानापिष्टकदानम् ।

अत्र होमद्रव्याणां गायत्र्याभिमन्त्रणम् । तत्तन्मन्त्रैर्होमः ।  
होमश्च रात्रौ सन्ध्याप्रभृति । होमानन्तरं बलिः । तदनन्तरं दान-  
मिति केषाञ्चित् सम्यदायः । अन्येषां तु गायत्र्या सर्व्वनक्षत्र-  
शान्तौ यथोक्तद्रव्यहोमः ।

पूर्व्वोक्त एव । होमानन्तरं दानम् । सन्ध्यानन्तरं पिष्ट-  
मयप्रतिकृतिमुखे तत्तन्मन्त्रैस्तत्तद्देवतापूजनम् । ततोऽश्विभ्या-  
मेव बलिर्नम इत्येवं बलिदानम् । एवं त्रिरात्रं पञ्चरात्रं सप्तरात्रं  
वा व्याधिगुरुलाघवमपेक्ष्य । अत्र सर्व्वज्वरेषु

मृत्युञ्जयाणुना होमः कर्त्तव्यो ज्वरशान्तये ।

इति कर्त्तव्यम् ।

इति ज्वरहराणि ।

अथातीसारहरम् ।

कर्मविपाके,—

स्मार्त्ताग्निं शमयेद् यस्तु सोऽतिसारयुतो भवेत् ।

अग्निरस्मीत्यृचं जप्त्वा दशांशं जुहुयात् तिलान् ॥

सर्पिषा वा भुतान् दद्याद्विरण्यं ब्राह्मणाय वै ।

जपसंख्या व्याध्यनुसारेण । तत्रान्युक्तादप्रायश्चित्तमपि  
कर्त्तव्यमिति महार्णवे ।

पाद्रे,—वेताग्निनाशादतीसारः । तद्यतीकारो बौधाय-  
नोक्तः—पलेनार्धेन वा सुवर्णेन ताम्रेण वङ्गमूर्त्तिं मेषस्थां कृत्वा  
रक्तवस्त्ररक्तचन्दनरक्तपुष्पमुक्तादामविभूषितां कृत्वा ब्राह्मणायाग्नि-  
होत्रिणे ब्रह्मचर्यस्थाय वस्त्राङ्गुलीयकभूषिताय दद्यात् ।

वेताग्निरूपोऽग्निस्त्वमन्तश्चरसि वै नृणाम् ।

त्वं वेत्य प्राक्तनं पापमतीसारं विनाशय ॥

अनेन मन्त्रेण दानम् । शातातपः,—

स्त्रीहन्ता चातिसारी स्यादश्वत्थान् रोपयेत्तु सः ।

दद्याच्च शर्करां धेनुं भोजयेच्च शतं द्विजान् ॥

प्रत्येकं समस्तं वा रोगानुरूपेण ।

दावाग्निदायकश्चैव रक्तातीसारवान् भवेत् ।

तेनोदपानं कर्त्तव्यं रोपणीयस्तथा वटः ॥

उदपानं शक्त्या कूपादि ।

### अथ ग्रहणीरोगे ।

कर्मविपाके,—कारणं विना भार्यात्यागे ग्रहणीरोगः । तत्र  
शिवसङ्कल्पसूक्तस्य माध्यन्दिनषडूर्चस्याष्टोत्तरसहस्रजपः । सौर-  
मन्त्रस्य उद्यन्मुदन्निति तृचस्य जपः ।

धेनुं सलक्षणां दद्याद् वस्त्राभरणभूषिताम् ।

पद्मपुराणे,—‘ग्रहणीवान् प्रत्युद्देत निदानम् । हेमशृङ्गा  
रौप्यसुरा वासोभिर्वेष्टिता घण्टाचामरभूषिता पयस्विनी धेनुर्देया ।  
इदं विष्णुः, प्रोत विष्णुः, विष्णोर्नुकमिति मन्त्रत्रयेण समिदाज्य-  
चरुहोमः । होमान्ते हुतवते तस्मै वस्त्राङ्गुलीयकैः पूजिताय  
विष्णुवद्दानम् । तत्र मन्त्रः—

देवकीपुत्र चानूरकंसासुरविनाशक ।

कतेनानेन दानेन ग्रहणी शान्तिमृच्छतु ॥

प्रत्येकं द्रोणपञ्चकमिति धान्यनवकेन सह दानमिदम् ।  
हिरण्यदक्षिणासहितञ्च ।

### अशौरोगहरम् ।

कर्मविपाके,—भृतकाध्यापक-भृतकाध्यापित-गणपूर्वक-  
होमयज्ञकर्त्ता अशौरोगवान् ।

तन्निवृत्तौ प्रकुर्वीत कच्छं चेवातिकच्छकम् ।

चान्द्रायणञ्चैव तथा जपेत्सूक्तञ्च पौरुषम् ॥

उद्यद्गुदग्नृचं विष्णुहृदयञ्च जपेत् तथा ।

अग्निवर्णां शुभामिति जपेत् सूक्तं समाहितः ॥

सहिरण्यं घृतं दद्यात् ओत्रियाय कुटुम्बिने ।

(१) P. ग्रहणीवान्प्रत्युद्देतनिदानं । ( पाठद्वयस्य कस्यापि नार्थः सङ्गच्छते ।



क्वच्छादीनां व्याधिशक्त्याद्यनुसारेण व्यस्तानि वा समस्तानि  
वा योज्यानि ।

### गुदरोगहरम् ।

शातातपीये,—देवालये शक्तकरणाद् गुदरोगः । मासं  
सुरार्चनम् । गोदानद्वयम् । प्राजापत्यञ्चैकम् । तत्र निष्कृतिः ।  
व्यस्तं समस्तं वा । सुरार्चनं सूर्यार्चनम् । विष्णून्नीलगङ्गाऽक्ततशीचस्य  
भोजने सततं गुदस्त्रावः । क्वच्छातिक्वच्छचान्द्रायणानि । व्यस्त-  
समस्तानि । अक्षीभ्यामिति सूक्तेन क्षीरसर्पिर्होमः । उद्यद्गु-  
दघ्नृचस्य जपः ।

### श्वासरोगे ।

कतघ्नो जायते मर्त्यः कफवान् श्वासकासवान् ।

कर्म्मविपाकसमुच्चये,—

चान्द्रायणत्रयं कुर्यात् पञ्चाशद्विप्रभोजनम् ।

अग्निर्नेताख्यसूक्तेन चरुणा सर्पिषा युतम् ॥

अष्टाधिकं च जुहुयादस्य रोगस्य शान्तये ।

वायुपुराणे तु तद्विणोरिति सूक्तेन जपो ब्राह्मणभोजनञ्च ।  
एतद् व्यस्तं समस्तं वा । अन्यत्र च कुरुक्षेत्रादिदेशेषु महादान-  
ग्रहणं निषिद्धं कृष्णाजिनादिग्रहणं स्वस्यापातस्य ( शस्यापातस्य )

वा प्रतिग्रहः निन्दितेभ्यो वा ग्रहणं श्वासकासहेतुः । तत्रायश्चित्तं  
महिषीदानम् । पुरुषसूक्तजपः । सहस्रनामजपो वा । उद्यन्नु-  
द्यन्वृच (चा) चर्वाज्यहोमश्चाष्टोत्तरशतम् । हिरण्यदानम् । रक्तवस्त्र-  
त्रयदानम् । पञ्चाशद्विप्रभोजनम् । सहस्रकलशस्नानञ्च रुद्रेण ।  
तत्रापि व्यस्तं समस्तं वा । शातातपे तु पिशुनः श्वासकासी  
घृतपलसहस्रं दद्यात् । पाद्मे,—ध्वजपाशदानम् । सुवर्णेन रौप्येण  
वा पलेन पलाङ्गेन वा ध्वजं पाशञ्च कारयेत् । सुक्ताविसक्त-  
मरकतयुक्तं ध्वजं पाशञ्च । तत्र शुभस्थाने कुम्भस्थापनम् । कुम्भे  
तिलद्रोणपञ्चकस्थापनम् । कुम्भस्य वस्त्रेण वेष्टनम् । गन्धपुष्पाक्षतैः  
पूजनम् । तदुपरि ध्वजपाशयोः स्थापनम् । तत्पार्श्वे निष्कद्वय-  
स्थापनम् । कुम्भे वरुणवायुपूजनम् । षोडशोपचारेण तल्लिङ्गमन्त्रा-  
भ्याम् । स्वनाममन्त्रेण ध्वजपाशपूजनम् । श्रीत्रियाय कुटुम्बिने  
दानम् । तत्र मन्त्रः—

नमः पाशभृते तुभ्यं नमो ध्वजधराय ते ।

जलाधिपतये तुभ्यं वायो सर्वजनप्रिय ॥

युवयोः प्रीतये दत्तौ ध्वजपाशौ सुरार्चितौ ।

श्वासकासी हरेतां मे प्रीतौ सर्वजनाश्रयी ॥

इत्युक्त्वा निष्कद्वयसहितौ दद्यात् । दक्षिणा काञ्चनम् ।

## क्षयरोगहराणि ।

ब्रह्महा क्षयरोगी स्यात् ।

प्रायश्चित्तार्द्धमर्हन्ति स्त्रियो रोगिण एवच ।

इति षड्बद्धच्छं प्रायश्चित्तम् । कदलीदानम् । बीधायनः,—  
पत्रयुतः कदलीवृक्षः फलेन शतधा फलद्वयेन त्रयेण वा सूत्रेणा-  
वेष्टितः । कदलीवृक्षपूजानन्तरं ब्राह्मणत्रयभोजनम् । त्र्यम्बकेण  
तिलाज्याष्टोत्तरशतहोमः । होमकर्त्तुं ब्राह्मणाय वस्त्रालङ्कार-  
पूजिताय धर्मज्ञायात्मवेदिने स्वर्षकदलीदानम् । तत्र मन्त्रः,—

हिरण्यगर्भं पुरुषं परापरं जगन्मय ।

रश्मादानेन देवेश क्षयं नाशय मे प्रभो ॥

ततः पुण्याहवाचनम् । बन्धुभिः सह भोजनम् ।

शातातपः,—

राजहा राजयक्ष्मी स्यादेषा तस्यापि निष्कृतिः ।

गोभूहिरण्यमिष्टान्नजलवस्त्रप्रदानतः ॥

गुडधेनुप्रदानेन जलवस्त्रप्रदानतः ।

इत्यादिभिः क्रमेणैव यक्ष्मरोगः प्रशम्यति ॥

आदिशब्दाद् ग्रहशान्तिर्विनायकशान्तिश्च । एते च व्याध्यनु-  
सारेण व्यस्ताः समस्ता वा ।

मास्येष्टतधेनवः । गोमयोपलिप्तदर्भास्तत्र भूमौ चतुर्हस्त  
क्षणाजिनास्तरणम् । तत्र प्राक्क्षीर्षधेनुकल्पनम् । एवमुदक्क्षीर्षं  
वत्सकल्पनम् । माषचतुष्टयेन उत्तमा धेनुः । द्वाभ्यां मध्यमा ।

माघेण कनिष्ठा । वत्सश्चतुर्थांशेन । ताम्रकुम्भे धेन्वाकारेण घृतं  
कल्पयम् । सुक्ताशुक्तिद्वयेन कर्णद्वयम् । सुक्ताद्वयेन चक्षुर्द्वयम् ।  
शुक्लकम्बलो गलकम्बलः । सितसूत्राणि शिरास्थाने । ताम्रं  
पृष्ठं ककुच्च । सितचामरेण पुच्छः । नवनीतेन स्तनौ । कांक्ष्येन  
दोहः । इन्द्रनीलं चक्षुस्तारका । सुवर्णेन शृङ्गः । रौप्येण खुराः ।  
कर्पूरेण पादाः । नानाफलानि दन्ताः । गन्धकरण्डको घ्राणः ।  
एवमादि सर्व्वं वत्सस्यापि । एवं कृत्वा धेनुवत्सौ गन्धपुष्पधूपदीपैः  
प्रपूजयेत् ।

तत्र मन्त्रः,—

धेनुस्त्वं पृथिवीतुल्या यस्मात् केशवसन्निता ।

सर्व्वपापहरा नित्यं ततः शान्तिं प्रयच्छ मे ॥

\* चतुर्मुखस्य या लक्ष्मीर्या लक्ष्मीर्धनदस्य च ।

लक्ष्मीर्या लोकपालानां सा धेनुर्वरदाऽस्तु मे ॥

इत्यामन्त्र्य दानम् । अत्र दक्षिणा निष्कशतं पञ्चाशद् वा ।

अथवा पञ्च सुवर्णाः ।

\* P. adds here इति पूजा । अथ धेनूनामामन्त्रणम् ।

या लक्ष्मीः सर्व्वदेवानां या च देवेष्ववस्थिता ।

धेनुरूपेण सा देवी मम शान्तिं प्रयच्छ त्व ॥

देहस्था या च रुद्राणां शङ्करस्य प्रिया सदा ।

धेनुरूपेण सा देवी मम पापं व्यपोहतु ॥

विष्णोर्वक्षसि या लक्ष्मीर्या च स्वाहा विभावसोः ।

चन्द्रार्कशक्तिर्या नित्या धेनुरूपास्तु सा म्रिये ॥

## शूलरोगः ।

याज्ञवल्करः,—

अन्नहन्ता आमयी स्यात् । आमयः शूलरोगः । अत्रोपपातक-  
प्रायश्चित्तं त्रैमासिकम् । सार्द्धसप्तकच्छाणि ।

चिन्तामणौ,—

शूलेन मनुष्याणां हिंसकः शूलो । तस्य शूलदानं प्रायश्चित्तम् ।  
पलेन पलाईनेन वा सौवर्णशूलम् । राजतं वा ताम्रं वा लोहं  
वा खादिरं वा । आचार्यब्राह्मणयोर्वरणम् । आचार्यस्तिल-  
द्रोणोपरि तदर्द्धं तत्पादे वा शूलं स्थापयेत् । रक्तवस्त्रेण वेष्टयेत् ।  
शैवपञ्चाक्षरेण त्र्यम्बकमन्त्रेण शूलं पूजयेत् । शूलस्य दक्षिणतः  
स्थण्डिलेऽग्निस्थापनम् । अग्नेः पूर्वं नवग्रहयज्ञवत् कलश-  
स्थापनम् । ब्रह्मोपवेशनाद्याज्यभागान्ते पुरुष एवेदमिति मन्त्रेणा-  
ष्टोत्तरशतसंख्ययज्ञीयसमिद्धोमः । त्र्यम्बकमन्त्रेण तावदेवाज्य-  
होमः । इत इन्द्र भयामहेत तेनो अभयं कधि । मघवंत्स्निग्ध  
वेतन्न भजये विदिषो विमृथो जहि (?) इति मन्त्रेण तिलहोमः ।  
होमान्ते कलशनिकटे 'घोषशान्तिपाठः । यस्यां शाखायां या  
शान्तिः सैव पठनीया । कलशोदकेन सुरास्वामभिषिञ्चन्वित्यनेन  
रोगिणोऽभिषेकः । ततो हुतवते पूजयित्वा प्राङ्मुखाय स्वय-  
मुदङ्मुखः पूर्वपापं स्मृत्वा मन्त्रेण शूलं दद्यात् । मन्त्रो यथा,—

त्वं शूल ब्रह्मणा सृष्टं त्रिपुराणां विनाशनम् ।

दैत्यानां दानवानाञ्च शङ्करस्यायुधं तथा ॥

कुक्षिस्थमथ पार्श्वस्थमथवा पृष्ठसङ्गतम् ।

शूलं विनाशय त्वं मे महादेवेन धारितम् ॥

ततो दक्षिणा ।

ततः स्नात्वा तु भुञ्जीत ब्राह्मणैः सह बन्धुभिः ।

इति सर्वशूलहरशूलदानम् ॥

### अरुचिशूलहरम् ।

कर्म्मविपाकसमुच्चये,—

चान्द्रायणं चातिकृच्छ्रं प्राजापत्यमथापरम् ।

होमाद्यपि च कुर्वीत व्याध्यादेरनुरूपतः ॥

कर्म्मविपाकसंग्रहे,—

शूद्रान्नभोजनव्रात्यद्विजान्नभोजनं चाजीर्णशूलकरं सकाञ्चन-  
रूप्यपलत्रयदानं च तन्निष्कृतिः । विश्वस्तुविषदाने म्लीहशूलं  
चान्द्रायणपराकं उद्यनुद्यन्निति त्र्यचो जपः । सन्ध्यात्रयेऽपामर्जन-  
स्तोत्रजपश्च । तत्रैव

दातुं ब्राह्मणमाह्वय दानेन जठरे शूलम् ।

तत्र कृच्छ्रातिकृच्छ्रचान्द्रायणानि । तत्रैव गोगामी कटिशूली ।

कृच्छ्रातिकृच्छ्रसीरजपान् कुर्यात् । गां वस्त्रं काञ्चनं दद्यात्

सहिरण्यघृतैः । आज्यावेक्षणमन्त्रः ।

अलक्ष्मीर्यत्र दीर्भाग्यं सर्वगात्रेष्ववस्थितम् ।

तत् सर्वं शमयाज्य त्वं लक्ष्मीं पुष्टिञ्च वर्द्धय ॥

तत्रैव सन्ध्याद्यकरणे हस्तशूलं । निष्कद्वादशदानं ब्राह्मण-  
भोजनं सौरमन्त्रजपः हिरण्यदानम् । तत्रैव पितृर्मैथुनश्रवणे  
कर्णशूलम् । कुटुम्बिने निष्कविंशतिदानं वैष्णवमन्त्रजपः  
अपामार्जनस्तोत्रमन्त्रितजलपानं ब्राह्मणभोजनम् । तत्रैव नग्न-  
परस्त्रीदर्शने अस्तमनोदये सूर्यदर्शने च नेत्रशूलम् । वर्चोदा  
असि, वर्चो मे देहीति दशाक्षरमन्त्रेणाष्टोत्तरायुततिलाज्य-  
होमः । प्रजापति ऋषिः अत्रिजगतीच्छन्दः अग्निर्देवता । वयः  
सुपर्णमिति मन्त्रेण जलेनाक्षिसेचनम् । अक्षीभ्यान्ते इति  
सूक्तस्यायुतजपः ।

शातातपः,—

शूली परोपतापेन वपुषा जायते तनुः ।

अन्नदानं रुद्रजपश्च । तन्मते सर्वशूलेषु ।

कर्माविपाकसमुच्चये,—

शेषं कृच्छ्रद्वयं कुर्यात् गायत्र्याश्चायुतं जपम् ।

तिलहोमसहस्रन्तु जपेन्मृत्युञ्जयं तथा ॥

मृत्युञ्जयस्त्राम्बकस्तस्यायुतं जपः । व्यस्तं समस्तं वा ।

कर्माविपाकसंग्रहे तु पुण्यस्थाने वृक्षच्छायानदीपुलिनादिषु मूल-  
पुरोषष्ठीवनादिकरणे खेदः । इदं व इति मन्त्रस्यायुतजपः ।

आपोहिष्ठेतित्रृचेन चरुणा युतसर्पिषा अयुतं होमः ।

## पाण्डुरोगः ।

कर्म्मविपाके,—

देवद्विजद्रव्यहारी पाण्डुरोगी । कृच्छ्रातिकृच्छ्रं चान्द्रायणम् ।  
कुष्माण्डहोमः । स्वर्णरजतचन्द्रं वासोद्वयञ्च दद्यात् । शिरोवेदना  
सहितपाण्डुरोगे कृच्छ्रातिकृच्छ्रे चान्द्रायणं मिष्टान्नेन शतब्राह्मण-  
भोजनञ्च । पाण्डुरोगहरपृथ्वीदानम् । पलत्रयेण तदर्धेन वा  
पृथ्वीं सपर्वतवनसागरां कृत्वा नवरत्नान्वितां श्वेतवाससावेष्ट्य  
पलाशमितकांस्थपात्रे कृत्वा

एहोहि देवि धात्री त्वं रूप्येऽस्मिन् सम्यगाविश ।

सहिता पर्वतैर्द्वीपैः सपवित्रैर्मनोहरैः ॥

इत्यावाह्य षोडशोपचारैः पूजा । अग्निपूर्वं वेष्टिताश्वत्यादि  
सृत्तिकायुतकुम्भस्थापनम् । भूमिर्भून्नेति मन्त्रेण समिद्धोमः ।  
भूर्भूमिमगान्माता मातरमभ्यगादिति घृतहोमस्तिलहोमश्च ।  
होमान्ते पावमानादिमन्त्रैरभिषेकः । शान्तोवात इत्यनुवाकेन  
शान्तिपाठः । अक्षीभ्यामित्यनुवाकेन रोगिणोऽङ्गमार्जनम् । ततः

धात्री धरित्री भूतानां वराहेणीडृता पुरा ।

रत्नगर्भा समुद्रेकवसना सर्वशोभना ॥

दानेनानेन सुप्रीता पाण्डुरोगं व्यपोहतु ।

इति मन्त्रः । ततो दक्षिणा ।



## शीतोष्णज्वरगुददाहः ।

वैश्यबधे गात्राणां क्लेदात् शीतोष्णज्वरौ गुददाहश्च । प्रायश्चित्तं  
क्षुच्छ्रमतिक्षुच्छ्रं शतविप्रभोजनं उद्यन्निति वृचस्य जपः अयुत-  
संख्यः । अन्ते पितरिति सूक्तेन चरुणा होमः । आज्यशतहोमश्च  
अथवा महिषीदानम् । यथेच्छसुवर्णघटिता महिषी ।

## अन्तर्वृद्धिहरनारायणदानम् ।

हयशीर्षे,—

उर्द्धाधः करयोश्चक्रशङ्खौ दक्षिणयोः क्रमात् ।

वामयोश्च गदापद्मे श्रीः पुष्टिश्चास्य पार्श्वयोः ॥

\*लक्ष्मीर्वीणाहस्ता पुष्टिः पद्महस्ता । व्यवहारिकनिष्काभ्यां  
निष्केण वा स्वर्णेन । पञ्चगव्येन स्नाप्य कुङ्कुमोपरि स्थापनम् ।  
श्वेतवस्त्रेणावेष्ट्य षोडशोपचारैः पूजा नारायणमन्त्रेण । तेनैव  
समिदाज्यतिलहोमः । प्रत्येकं शतं शतं व्याहृतिभिश्च तिल-  
होमः । ततो नारायणमन्त्रेण रोगी नारायणमर्चयेत् । ततः  
प्राङ्मुखाय हुतवते उदङ्मुखस्य रोगिणो दानम् ।

नारायण जगन्नाथ शङ्खचक्रगदाधर ।

पूर्वजन्मनि यज्ञादेर्विघ्नाद् यद् वैकृतं मम ॥

\* लक्ष्मीः पद्महस्ता पुष्टिर्वीणाहस्ता इति पाठ एव सम्भाव्यते । इति च

अन्तर्वृद्धिं महारोगं दानेनानेन तोषितः ।

शङ्खचक्रगदापाणे शमयाशु जगत्पते ॥

इति मन्त्रः । ब्राह्मणभोजनं बन्धुभिः सह भोजनञ्च ।

## वातरोगहराणि ।

कर्म्मविपाकसंग्रहे,—

देवब्राह्मणधनहरणात् स्वामिद्रोहाद् वातरोगी ।

कच्छ्रातिकच्छ्री कुर्वीत चान्द्रायणमथापरम् ।

वात आदत्त मन्त्रञ्च जपेद्युतसंख्यया ।

अग्निरग्नीत्यृचं चैव जपेच्च जुहुयादपि ॥

होमद्रव्यमाज्यम् ।

कर्म्मविपाकसारे,—

गुरुप्रत्यर्थी वातरोगी ।

नामत्रयेण कुर्वीत जपहोमञ्च शान्तये ।

## उन्मादे ।

कर्म्मविपाकसमुच्चये,—

परमोहनेन स्वकार्यसम्पादनमुन्मादहेतुः । तत्र कच्छ्रं

चान्द्रायणं सारस्वतमन्त्रजपः ब्राह्मणतर्पणञ्च । यद् वागिति, देवीं  
वाचमजनयन्त देवा इत्ययुतादिसंख्या ।

---

### धनुर्वातहरम् ।

तत्रैव,—

अनिच्छन्तीमुपनतामुपभुङ्क्ते परस्त्रियम् ।  
सर्वाङ्गवेदनायुक्तो धनुर्वातयुतो भवेत् ॥  
कृच्छ्रातिकृच्छ्रचान्द्रायणं महिषीदानमेव च ।  
उद्यनुद्यन् जपश्चैव शक्त्या ब्राह्मणतर्पणम् ॥  
नामत्रयायुतत्रयं जपेन्नामसहस्रकम् ।  
जपेत् पुरुषसूक्तञ्च तद्गोस्थोपशान्तये ॥  
महिषीदानमन्त्रः श्वासकासहरे दर्शितः ।

---

### पक्ष्मपातहरम् ।

तत्रैव,—

सभायां पक्ष्मपाती च जायते पक्ष्मपातवान् ।  
निष्कशतमितं हेम दद्याद्दानं द्विजातये ॥  
आहञ्च वैष्णवं दद्यादात्मनोहितमिच्छता ।  
सप्तधान्यानि दद्याच्च गोदानं तत्र कारयेत् ॥

---

## वातहरमृगदानम् ।

वायुपुराणे,—वातव्याधियुक्तः स्तेयात् ।

बोधायनः,—

हिरण्यं कारयेत् ताम्रं घनन्तु दशभिः पलैः ।

तदर्धेन तदर्धेन शृङ्गे रूप्यमये कृते ॥

तण्डुलोपरि संस्थाप्य ब्राह्मणाय निवेदयेत् ।

आढकत्रितयं वापि तदर्धं वा स्वशक्तितः ॥

पदेषु चतुर्षु स्थाप्यं कांस्यपात्रे चतुष्टयम् ।

वायुदेवतमन्त्रेण समिद्धोमः । चरुहोमः । एवं होमोऽष्टशत-  
मष्टाविंशति वा प्रत्येकद्रव्यस्य । हुतवते हिरण्यदानम् । तत्रमन्त्रः

लक्ष्मीपते देवकिनन्दनेश

क्षीराक्षिशायिन् वचसामगम्य ।

गोविन्द दामोदर वातरक्तं

विनाशयाशु क्षयितारिवर्गं ॥

ततो दक्षिणादि ।

## रक्तवातः ।

शातातपः,—

रक्तवस्त्रप्रवालानां हारी स्याद् रक्तवातवान् ।

चान्द्रायणद्वयं कुर्यादेतद्भोगस्य शान्तये ॥

बौधायनस्तु,—

सवर्णागमने वातरक्तवान् जायते नरः ।

एतद्रोगनिवृत्त्यर्थं षडङ्गं कृच्छ्रमाचरेत् ॥

'इति धनुर्वीतः ।

अथ रक्तवातहराणि ।

शातातपः,—

रक्तवस्त्रप्रवालानां हारी स्याद् रक्तवातवान् ।

सवस्त्रां महिषीं दद्यात् पद्मरागसमन्विताम् ॥

वस्त्रं रक्तम् । महिषीदानमन्त्रः काशश्वासहरे उक्तः ।

वातपित्तहरम् ।

कर्म्मविपाकसंग्रहे,—

लशुनं गृच्छनं तालफलं चाश्राति यो नरः ।

स वातरोगी भवति कृच्छ्रं चान्द्रायणं चरेत् ॥

वातपित्ते लक्ष्मीनारायणदानम् । मन्त्रे वातपित्तं विनाशये-  
त्युहः ।

(१) अत्र "इति धनुर्वीतः" इति समाधानं न सङ्गच्छते । सं

## रक्तपित्तहरम् ।

शातातपः,—

मद्यपो रक्तपित्तो स्यात् स दद्यात् सर्पिषोघटम् ।

मधुनोऽर्द्धघटञ्चैव सहिरण्यं विशुद्धये ॥

अत्र मद्यपानप्रायश्चित्तं त्रैमासिकादिषड्बन्धपर्यन्तं व्याधि-  
हरमभावे न कार्यम् । व्याधिनाशाय घृतघटदानम् । मधु-  
घटदानञ्च । एवमन्यत् ।

## अथ श्लेष्महरम् ।

शातातपः,—

त्र्यपुहारी श्लेष्मणः । तत्र शान्तपनं कृच्छ्रम् । तथा नित्यानु-  
ष्ठानविमुखः कफरोगी । तत्र मासमेकं यावकम् । सहस्रनाम-  
पाठः । नामत्रयेण चर्वाज्ययोरष्टोत्तरायुतहोमः ।

## अपस्मारे ।

शातातपः,—

धूर्त्तोऽपस्माररोगी । ब्रह्मवृचत्रयं धेनुदानञ्च तत्र प्राय-  
श्चित्तम् । कर्मविपाकसंग्रहे तु गुरुस्वामिद्रोहेणापस्मारः । तत्र  
चान्द्रायणम् । सदसस्यति मन्त्रेण चर्वाज्यहोमः । ब्राह्मण-  
भोजनम् । हिरण्यदानम् । व्यस्तं समस्तं वा ।

## ब्रणहराणि ।

शातातपः,—

जात्यन्तरस्त्रीगमने मस्तकव्रणम् । प्राजापत्येन शुद्धिः ।  
नासिकाव्रणे प्राजापत्यचतुष्टयम् ।

कर्म्मविपाकसंग्रहे,—

कर्म्मकालेऽश्वकुक्कुटखरादिदर्शने नासिकाव्रणम् । तत उद्यन्नु-  
द्यन्नितितृचिनाज्यायुतहोमः । चरोश्च । श्रीसूक्तजपः । शिव-  
संकल्पेन मन्त्रयित्वा दूर्वां तस्य शिरसि बध्नीयात् ।

शातातपः,—

स्वदारत्यागे हृदयव्रणम् । तत्र प्राजापत्यम् । कर्म्मविपाक-  
समुच्चये,—

आत्मघाते वक्षसि व्रणम् । तत्र गोदानद्वयम् । पञ्चाशद्-  
विप्रभोजनम् ।

शातातपः,—

पितृष्वस्त्रभिगमने दक्षिणोष्ठे व्रणम् । तत्राज्यदानम् । तथा  
मातृष्वस्त्रभिगमने दक्षिणाङ्गे व्रणम् । तत्र दासीदानं तामलङ्कृत्य ।

एवं दासी मया तुभ्यं स्त्रीवत् सम्प्रतिपादिता ।

सदा कर्म्मकरी भोग्या यथेष्टं भोगमश्नुताम् ॥

तथा फलचौर्येणाङ्गुलीव्रणम् । तत्र नानाफलायुतदानम् ।  
तथा हीनस्त्रीगमने चरणव्रणम् । तत्र प्राजापत्यम् । भगव्रणे  
कर्म्मविपाकसमुच्चये ऋते भर्त्तरि व्यभिचारेण योनिव्रणम् । तत्र

नीलवर्णवृषदानम् । मधुसर्पिस्तिलदानञ्च । भगन्दरे वाराहे  
उल्कोचेन धर्मनिर्णयात् भगन्दरः । पात्रे आचार्यभार्यागमने  
भगन्दरः । वृद्धगौतमः—तत्र ग्रहवेद्यां ग्रहपूजां कृत्वा ग्रहहोमं  
कृत्वा सौवर्णे राजते ताम्रे वा पात्रे गव्यष्टतपूरिते माणिक्य-  
पद्मरागहीरकवैदूर्यगोमेदमरकतपुष्परामौक्तिकहरितरत्नानि नव  
कृत्वा दद्यान्मन्त्रेण

आदित्यादिग्रहाः सर्वे नवरत्नप्रदानतः ।

विनाशयन्तु मे हृष्टाः क्षिप्रमेव भगन्दरम् ॥

शातातपः,—

स्वर्गोत्तमस्त्रीगमने भगन्दरः । तत्र मेषीदानम् । तत्राग्नि-  
माण्डोक्तमेषीदानेति कर्त्तव्यतान्वये मानाभावात् स्वरूपमेषीदान-  
मात्रं कर्त्तव्यम् । पूयव्रणे,—लोभादिना धर्मनिश्चयान्यथाचरणे  
पूयव्रणम् । तप्तकृच्छ्रं तिलप्रस्थदानम् । चरुष्टततिलैरष्टोत्तर-  
शतहोमो व्याहृतिभिः । सहस्रं वा । ब्राह्मणभोजनञ्च । नाडी-  
व्रणे,—परेषां व्रणभेदेन नाडीव्रणम् । तत्र चान्द्रायणमतिकृच्छ्रं  
चातिचान्द्रायणम् । अन्ते रौद्रेणाष्टोत्तरशताज्यहोमः । कुष्माण्ड-  
होमः । सौम्यरुद्रजपः । यत्किञ्चेदमित्यस्यायुतजपः । एतद्  
व्यस्तं समस्तं वा ।

कर्मविपाकसमुच्चये,—

गुरुं वञ्चयित्वाध्ययने अभव्यभक्षणे वा गरुडमाला । तत्र  
कृच्छ्रत्रयं चान्द्रायणं पुरुषसूक्ताष्टोत्तरशतजपः । अक्षीभ्यामिति  
मार्जनञ्च ब्राह्मणभोजनञ्च ।



कर्म्मविपाकसमुच्चये,—

अनिर्दशाया गोः क्षीरं पीत्वा स्फोटकवान् भवेत् ।

उपवासत्रयं कृत्वा भोजयेद् विंशतिर्द्विजान् ॥

तथा,—

भर्तारं हित्वा जारालिङ्गने स्तनस्फोटः । तत्र गोपञ्चक-  
दानम् । लवणहरिद्राधान्यदानम् । उमामहेश्वरपूजा । द्वादश-  
निष्कदानम् । तामग्निवर्णामितिसूक्तजपः ।

### शिरोरोगः ।

शातातपः,—

‘शिषहरणे शिरोरोगः । तत्रोषोऽथ शिषशतफलदानम् ।

नारदः,—

ब्रह्मचारिणो भिन्नपात्रभोजने एकाङ्गे शिरोरोगः । तत्रा-  
क्षीभ्यामितिसूक्तशतजपः । चरुष्टुतहोमस्तेनैव । शातातपः,—

श्वमार्जारादिस्पृष्टस्य भक्षणे मुखे पूतिगन्धः । तत्र गोमूत्र-  
पानम् । विप्रत्रयभोजनञ्च । कर्म्मविपाकसंग्रहे तु कृच्छ्रातिकृच्छ्री  
चान्द्रायणं कुष्माण्डहोमः गायत्रयुतजपः । हिरण्यदानं व्रीहि-  
दानञ्च ।

आतातपः,—

आमानहरणे चैव दन्तपीडा । तत्र हेमनिष्कद्वयनिर्मिताश्व-  
द्वयदानम् ।

तथा,—

शूकरबधे दन्तुरः । तद्विशुद्ध्यर्थं घृतकुम्भदानम् ।

तथा,—

सुरापः श्यावदन्तः । प्राजापत्याष्टकं चरेत् । शर्करां तु सप्त  
दद्यात् । महारुद्रं जपेत् । दशांशं तिलहोमः । वारुणमन्त्रै-  
रभिषेकः ।

तथा,—

परोद्देगकरातिनिष्ठुरोक्तिः । हास्यकरणातिक्रूरोक्तिः । गर्हभ-  
स्वरत्वञ्च । तत्र मुक्ताकाञ्चनयोर्दानम् ।

तथा,—

मूको भ्रातृबधात् । तत्र चातिचान्द्रायणत्रयम् । सुवर्णपल-  
युतपुस्तकदानम् । पुस्तकदानमन्त्रः,—

सरस्वति जगन्मातः शब्दब्रह्माधिदेवते ।

दुष्कर्मकारिणं पापं रक्ष मां परमेश्वरि ॥

कर्मविपाकसङ्ग्रहे,—

वेदधर्मशास्त्रमूल्यपूर्वकाध्यापने जिह्वास्फालनमस्फुटवाक्य-  
त्वम् । जिह्वाव्रणञ्च । कच्छातिकच्छी चान्द्रायणं कार्यम् ।  
तामग्निवर्णामिति सूक्तस्यायुतजपः । विप्रेभ्यो हिरण्यदानम् ।  
ब्राह्मणभोजनञ्च ।

वायुपुराणे,—

वाग्विरोधं गुरोः कृत्वा वाचा गद्गदवान् भवेत् ।

तत्र सरस्वतीदानम् । सरस्वती दक्षिणे वराक्षसूत्रहस्ता  
वामेऽभयपुस्तककरा हंसवाहना । पलतद्वैतचतुर्थांशकल्पिता ।  
शुद्धरौप्येणासनं कृत्वा तदुपरि शक्त्या सुवर्णपद्मं दत्वा तत्र  
सरस्वतीं स्थाप्य मुक्तामालाश्वेतवस्त्रश्वेतगन्धमाब्धैः पूजा यद्-  
वागिति ऋग्वेदेन कार्या । तेनैव शालिपयसाऽष्टशत-  
होमः । समिदाज्यतिलानां प्रत्येकमष्टशतम् । एवं प्रथमदिने  
कृत्वा आचार्यब्रह्मयजमानानामुपवासेन रात्रिनयनम् । प्रातः  
सरस्वतीपूजा । हुतवते ब्राह्मणाय दानम् । मन्त्रः—

या वक्त्रं ब्रह्मणो देवी या सा वागीश्वरी परा ।

ब्रह्मविष्णुशिवैश्वर्यैः पूजिता सर्व्ववन्दिता ॥

तुष्टा भवतु दानेन दत्तेनानेन वाक् परा ।

वाग्विरोधं गुरोः कृत्वा यन्मे गद्गदभाषणम् ।

तत्सर्व्वं क्षपय क्षिप्रं ब्राह्मि त्वं लोकपावनी ॥

शातातपः,—

‘विद्यापुस्तकहारी एङ्मूकः । महाभारतपुस्तकं दद्यात् ।

कर्मविपाकसंग्रहे,—

लवणहरणे घ्राणरोगः । उद्यन्द्यन्वृचस्याष्टोत्तरायुतजपः ।

अनेनैव चरुष्टतहोमः । रक्तवस्त्रत्रयदानम् । काञ्चनदानम् ।

गोत्रयदानम् । सूर्यपूजा च ।

शातातपः,—

कुटुम्बबधे वक्त्रनाशः । निष्कदानम् ।

तथा,—

घृतचौरो नेत्ररोगी । घृतधेनुं दद्यात् ।

कर्णविपाकसमुच्चये,—

परदृष्टिरोधे भिषक्मिथ्याचरणे कामात् परस्त्रीदर्शने  
नेत्ररोगः । चान्द्रायणं पराकः । पञ्चाशद्विप्रभोजनम् । वयः  
सुपर्णेति चरुणा घृतेनाष्टोत्तरसहस्रहोमः । वर्चोदा असि,  
वर्चो मे धेहीति मन्त्रजपः । आज्यदानं काञ्चनदानम् । एतद्रोग-  
शान्तये पापनाशाय प्रायश्चित्तं कल्प्यम् ।

अभ्यत्वहरम् ।

शातातपः,—

मातृहा अभ्यः । तत्र पलचतुष्टयकृतताम्रपात्रे स्वर्ण-  
निष्ककृतवासुदेवप्रतिमां यदुवंशकृतां संस्थाप्य तदग्रे स्वर्ण-  
पलमितनौकां रौप्यपलमितनौकादण्डं संस्थाप्य विष्णुं सम्पूज्य  
दद्यात् । मन्त्रः—

वासुदेव जगद्वन्द्य सर्वभूताशये स्थित ।

पातकार्णवमग्नं मां तारयाञ्चिततारक ॥

‘अर्थिभ्योऽपि किञ्चिद् दद्यात् ।

पाद्वे,—

परान्निरोधे अक्षिपीडा । तत्र गरुडदानम् । स्वर्णपलेन  
गरुडः । पक्षी राजती रत्नवद्बी । माणिक्याभ्यामक्षिद्वयम् ।  
पादयोः स्वर्णवलयं रत्नान्वितम् । कण्ठे स्वर्णभूषणम् । नासायां  
वैदूर्यमौक्तिकान्वितभूषणम् । नानाविधवस्त्रैरलङ्करणम् । विष्णु-  
प्रतिमायाः शालग्रामस्य वा अग्रे स्थापनम् । ब्राह्मणस्य वस्त्रा-  
दिभिः पूजा । सुपर्णोऽसि गरुत्मानित्यादिभिर्गरुडप्रकाशकैः  
पूजा अन्ते समिदाज्येन तिलैश्चरुणा च प्रत्येकं शतं जुहुयात् ।  
ततः स्वस्तिवाचनान्ते प्राङ्मुखाय पूजितायोदङ्मुखस्य दातुर्दानम् ।  
तत्र मन्त्रः,—

देवदेव जगन्नाथ लक्ष्मीप्रियपरायण ।

वाहनस्य प्रदानेन हर कर्म विपाकजम् ॥

अक्षिरोगं जगन्नाथ नारायण जगन्मय ।

पुष्पं वा पटलं वापि अतिरक्तमथापि वा ।

रक्तं वाप्यथ रक्ताक्षं तथार्चुदमथापि वा ॥

स्नात्वा स्वस्ति वाच्य विप्रभोजनं स्वयञ्च ।

कर्मविपाकसंग्रहे,—

मातापितृगुरुनिन्दाश्रवणे कर्णे रक्तस्त्रावः । पूयःस्त्रावो वा ।  
तत्र कच्छचतुष्टयं हिरण्यदानम् रक्तवस्त्रदानं विप्रभोजनं सौर-  
मन्त्रजपः तेन होमः । एतदव्यस्तं समस्तं वा ।

कर्मिकर्णेन पञ्च नीलवृषा देयाः । शातातपः,—विश्वस्त-  
घाती वधिरः । अतिचान्द्रायणं कृत्वा अन्ते स्वर्णपलयुक्तं पुस्तकं  
दद्यात् ।

सरस्वति जगन्मातः शब्दब्रह्माधिदैवते ।

दुष्कर्मकारिणं पापं रक्ष मां शरणागतम् ॥

कर्णकुजः शय्यां दद्यात् ।

## विविधरोगे ।

ब्रह्माण्डे,—

कण्ठरोगोऽभक्ष्यभक्षणात् । अत्र कच्छत्रयं धेतुश्चैका कस्त्रल-  
दानम् । तत्र मन्त्रः ।

उर्णाच्छादनं लोकानां शीतवातभयापहः ।

सर्वदुःखभयादस्मादतः शान्तिं प्रयच्छ मे ॥

विज्जतस्वरः कच्छमेकं कर्पूरफलं दद्यात् । क्षीरहारी स्त्रि-  
पाणिः । कुङ्कुमफलत्रयं दद्यात् ।

शातातपः,—

‘अयोनी गमनाद् भुजस्तम्भः । रुद्रेण शम्भोः पूजा । सहस्र-  
कलसस्नानम् । चान्द्रायणम् । तप्तकच्छञ्च ।

उदक्यां वीक्ष्यान्नभोजी कृमिलोदरी । सप्तरात्रं गोमूत्र  
यावकाहारः स्यात् ।

शातातपः,—

हृदयकृमिवे भीष्मपञ्चकव्रतम् ।

उदरगुल्म इक्षुविकारहरणात् । तत्र गुडधेनुदानम् ।

गुरुप्रत्यर्थी वातगुल्मवान् । मासं पयोव्रतम् ।

मुञ्चामि त्वेति प्रत्यृचं चरुसर्पिर्हीमः अयुतसंख्यः । वात  
आ वातु भेषजमिति सूक्तस्य जपः । अन्नदानम् ।

अन्यजागमने गुल्मी । तत्र बौधायनः,—सुवर्णरजतताम्राकं  
मूलकाष्ठान्यतमेन विनायकः । पुष्करः । स्वर्णेन चक्षुर्द्वयम् ।  
‘देवद्रव्यजातीयेनाखुः । नागयज्ञोपवीती स्वर्णेन । चन्दनागुरु-  
पुष्पाद्यैः पूजा । विनायकमन्त्रेणान्येनाष्टशतहोमः । ततो  
दक्षिणाभिमुखाय विप्राय दानम् । मन्त्रः,—

विनायक गणेशान सर्वदेवनमस्कृत ।

पार्व्वतीनन्दन मम गुल्ममाशु विनाशय ॥

शातातपः,—

गर्भपातने यक्तृ-प्लीह जलोदराः । तत्र जलधेनुदानम् । स्वर्ण-  
रौप्यताम्राणां प्रत्येकस्य पलदानम् ।

(१) P. क्षत्रिययोनी ।

(२) आखुनिर्माणवस्तुनः सस्यक् प्रतिपद्ये अस्मर्षः । सं ।

कर्माविपाकसङ्ग्रहे,—

अयुतत्रयं श्रीसूक्तजपः । प्रत्यृचं चरुष्टुतहोमः ।

### उदरव्याधौ ।

कृच्छ्रातिकृच्छ्रचान्द्रायणानि । शिवस्य सहस्रकलशस्नानम् ।  
उद्यन्नुद्यन्नित्यृचस्यायुतजपः । अन्ते पितरिति सूक्तेन घृतेन सहस्र-  
होमः । चरुणा च । हिरण्यमधुष्टुतदानं जलोदरे । मासत्रयं  
पयोव्रतम् । 'इणस्य सहस्रकलशस्नानम् । शतविप्रभोजनञ्च ।

नित्ययागाननुष्ठाने मन्दाग्निः । तत्र प्राजापत्यत्रयम् । शत-  
विप्रभोजनञ्च ।

अश्वहन्ताऽजीर्णी । उपवासत्रयम् । प्राजापत्यं वा । अग्नि-  
रग्नीत्यृचाष्टसहस्रं मधुहोमः । तावदेव घृतहोमः ।

### मूत्रव्याधौ ।

पराशरः,—

प्रज्ञाहीनोऽतिकृच्छ्रं चान्द्रायणं कुर्यात् मूत्रकृच्छ्रे ।

शातातपः,—

गुरुतल्यगो मूत्रकृच्छ्री । गुरुतल्यप्रायश्चित्ताङ्गं पादं वा  
कुर्यात् ।



तथा,—

पशुयोनिगमनान्मूत्रकृच्छ्री । तिलपात्रत्रयं दद्यात् । षोडश-  
पलमितताम्रपात्रे तिलपूर्णं हिरण्यं दत्त्वा दानम् । दक्षिणा  
काञ्चनञ्च ।

मातुः सपत्नीगमने जायते अश्वरी । तत्र त्रैमासिकं प्रायश्चित्तं  
मधुधेनुदानम् । मधुधेनुदानं घृतधेनुवत् । बहुमूत्रत्वे गुडधेनुः ।  
कर्म्मविपाकसमुच्चये,—

सोदरागमने बहुमूत्रम् । पराकद्वयं त्रिंशद् वा ब्राह्मणभोज-  
नम् । अन्ते सूक्तेनाष्टोत्तरसहस्रहोमः । घृतेन चक्षणा च ।  
जपो वा । सहस्रनामजपो गायत्रीजपो वा ।

---

प्रमेहे ।

तथा प्रमेहे,—

चाण्डालीगमनात् सर्व्वप्रमेहः । यवमध्यचान्द्रायणमिकं  
पिपीलिकामध्यचान्द्रायणत्रयम् । इदमाप इति द्वाभ्यामुदुत्तम-  
मित्येकया च घृतहोमः । जपश्च ।

---

शूलमेहः ।

सान्तपनमहासान्तपनातिसान्तपनानि ।

---

वातप्रमेहः । मधुमेहः । लिङ्गव्याधिश्च ।

सवर्णागमने । अत्र चान्द्रायणत्रयम् ।

मातृगामी मधुमेही । भगिनीगामी इक्षुमेही । षड्विं  
पञ्चाब्दं त्र्यब्दञ्च क्रमात् प्रायश्चित्तम् । सर्वत्र सौरमन्त्रेण जप-  
होमौ वा ।

शातातपः,—

मातृगमने लिङ्गनाशः । भूभागे लिप्ते उत्तरत्र नवग्रहयज्ञोक्तो-  
पकरणं कुम्भं संस्थाप्य तच्च कृष्णवस्त्रच्छत्रं कृष्णमालालङ्कृतं कृत्वा  
तदुपरि कांस्यपात्रं स्थापयेत् । सुवर्णनिष्कनिर्मिता धनदमूर्तिः  
वराभयहस्ता नरवाहना तत्र स्थाप्या । निष्कविंशतिमितसुवर्णेन  
लिङ्गहानिप्रतिमा कार्या । द्वयोः कुम्भस्यकांस्यपात्रे स्थापनम् ।  
पुरुषसूक्तेन धनदपूजा । लिङ्गहानिप्रतिमायै नम इति रोग-  
प्रतिमापूजा । तस्मिन्नेव दिने अथर्ववेदपारायणारम्भः । याव-  
द्दिनैराथर्ववेदसमाप्तिस्तावद्दिनानि प्रतिमाद्वयपूजा । 'पारायणे तु  
अनेन दानेन निष्कामः स्यामिति रोगप्रतिमादानम् । धनददाने  
मन्त्रः,—

निधीनामधिपो देवः शङ्करस्य प्रियः सखा ।

सौम्याशाधिपतिः श्रीमान् मम पापं व्यपोहतु ॥

द्वयोराचार्याय पारायणकर्त्तुं दानम् ।

दुष्टवादात् षण्डः । रौप्यपलत्रयं पुष्पफलत्रययुतं दद्यात् ।

कर्मविपाकसङ्ग्रहे,—

दोषं विना भृत्यादिहस्तच्छेदने वृषणव्याधिः । अग्निदग्ध  
इव भवति सत्रणश्च । तत्र महारुद्रजपः । अतिरुद्रजपो वा ।  
यतिचान्द्रायणं गोत्रयदानं वा ।

## पादरोगे ।

शातातपः,—

हरिणे निहते खञ्जः । शृगाले निहते स्तब्धपादः । स्वर्ण-  
निष्केणाश्वं कृत्वा अश्विनं मन्त्रेण सम्पूज्य दद्यात् ।

कर्मविपाकसङ्ग्रहे,—

अश्वबधे वक्रपादः । निष्कत्रयं दद्यात् । सर्वपादरोगेष्वश्व-  
दानं वा ।

कर्मविपाकसङ्ग्रहे,—

स्वगोत्रस्त्रीगमने श्लैपदम् । योन्यामसृक्स्त्रावः । तत्र  
चान्द्रायणं मासं पयोव्रतञ्च ।

## चर्मरोगे ।

पतितसंसर्गे वल्मीकाकारव्याधिः । तत्र—

गोमूत्रयावकाहारो मासाहर्षेण विशुद्ध्यति ।

सहिरण्यं घृतं दद्यात् । वल्मीकी कृमौ वल्मीकप्रतिमादानम् ।  
त्वग्दोषे चान्द्रायणत्रयमौषधदानञ्च । गुरुतल्पगो दुश्चर्मी ।  
गुरुतल्पप्रायश्चित्तं पादोनं कुर्यात् ।

बीधायनः,—

ब्राह्मणाङ्गपीडया दद्रुरोगः । तत्रोमामहेश्वरदानम् ।  
सुवर्णेन तदर्धेन पादेन वा उमामहेश्वररूपम् । ईशसुतुर्भुजः ।  
त्रिनेत्रः । अक्षमाला शूलञ्च दक्षहस्तयोः । वामकर एको देवी-  
पृष्ठगतः अपरो वरदः । उमा वामोत्तङ्गगता द्विभुजा शिवपृष्ठ-  
गतैकहस्ता । रूप्यमयो वृषः घण्टामालावृतः । वृषोपरि द्वयो-  
रुपस्थानम् ।

सर्वेश्वराय विद्महे शूलहस्ताय धीमहि ।

तन्नोरुद्रः प्रचोदयात् ॥

इति रुद्रगायत्र्या पूजा । त्र्यम्बकेण समिधां हुमायेति (?)  
घृतस्य रुद्रगायत्र्या तिलानां प्रत्येकं शतं शतं होमः ।

ब्राह्मोद्वासनान्ते पूजा । होमकर्त्ते आचार्याय प्रतिमादानं  
मन्त्रेण ।

कैलासवासिन् भगवन्नुमया सहितः परः ।

त्रिनेत्र हर मे दद्रुरोगमाशु विनाशय ॥

ब्राह्मणान् भोजयित्वा स्वयं भोजनम् ।

शातातपः,—

गोत्रहा 'नुतकी । प्राजापत्यशतं कृत्वा भूमिं दत्वा भारतं  
मृश्यात् ।

लोहहारी वर्जराङ्गः । उपोष्य लोहशतपलं दद्यात् । तैल-  
चौर्येण कण्डूयनः । उपोष्य तैलघटद्वयं दद्यात् । वस्त्रहारी  
शीर्षाङ्गः । निष्कद्वयं हेम दद्यात् वस्त्रयुग्मञ्च ।<sup>१</sup> दद्रुमण्डले  
दोहधेनुः पलषष्टिमिता सप्तधान्ययुता देया ।

शातातपः,—

विश्वस्तभार्यागमने गजचर्मता । तत्र षड्व्यं प्रायश्चित्तम् ।  
मयूरबधेन कृष्णमण्डलः । निष्कत्रयमितस्वर्णमयूरं दद्यात् ।

कर्मविपाकसमुच्चये,—

अमेध्यप्रदाता विषमव्याधिवान् ।

मासं पयोव्रतं कुर्यादन्ते दद्यात् पयस्विनीम् ।

दुर्गन्धत्वं कन्याहरणात् । पद्मलक्ष्मीमेन शाम्यति ।

शातातपः,—

मधुचौरो वस्तिगन्धिः । मधुधेनुं दद्यात् ।

कामलरोगे ।

वृद्धगौतमः,—

कामली भक्तचौरः । यथाशक्ति सुवर्णेन गरुडः । पक्षयो-

(१) सर्व्वपुस्तकोज्जयमेव पाठः ।

(२) P. Adds होमञ्च ।

मौक्तिकद्वयं नासायां मौक्तिकं राजतमुत्तरीयं तिलद्रोणोपरि  
संस्थाप्य श्वेतवस्त्रेण वेष्टनीयः । तत्राचार्यस्तिलद्रोणस्थं गरुडं  
सम्पूज्य तिलद्रोणस्य वायव्यां दिशि तीर्थोदकपूरितं पञ्चरत्न-  
पञ्चपल्लवाश्लथानादिपञ्चमृत्तिकागोरोचनायुतं सितवस्त्रवेष्टितं  
कुम्भं स्थापयित्वा गरुडादाग्नेय्यां स्थण्डिलेऽग्निमुपसमाधाय पलाश-  
समिधामष्टशतं घृताष्टशतं गरुडगायत्र्या हुत्वा व्याहृतिभि-  
स्तिलाष्टशतं हुत्वा खिष्टकृदादिशेषं समापयेत् । आपोहिष्ठा  
चूचेन हिरण्यवर्णा चूचेन स्वादिष्ठयेति सूक्तेन पवमानः सुवर्जन  
इत्यनुवाकेन रोगिणं कलशेन स्नापयेत् । स्नातः शुक्लमाभ्यानु-  
लेपनो रोगी उदङ्मुखः प्राङ्मुखायाचार्याय मन्त्रेण दद्यात् ।

श्रीकृष्ण परमानन्द जगतः परिपालक ।

पूर्वजन्मनि यत्पापं मुक्तस्थैर्यं मया कृतम् ॥

तेन प्राप्तन्तु वैरूप्यं यन्मया अतिदुःसहम् ।

कामलोत्थमिदं देव तव वाहनदानतः ॥

विनाशयाशु मे कृष्ण जगतः पालकोह्यसि ।

एवं गरुडदानन्तु कृत्वा मत्तपः सुखी भवेत् ॥

कुष्ठरोगी ।

ज्ञातातपः,—

ब्रह्महा शुक्लकुष्ठो । तत्र प्रायश्चित्तं षड्वार्षिकम् । रोग-  
प्रायश्चित्तम् । पञ्चरत्नपञ्चपल्लवपञ्चमृत्तिकासर्वौषधिसितवस्त्रा-

श्रव्यादिपञ्चद्वचकषाययुक्ताश्चत्वारः कलशः प्रतिदिशं स्थाप्याः ।  
 मध्ये पञ्चमः कलशः । मध्यकलशे राजतमष्टदलं पद्मम् ।  
 तदुपरि स्वर्णपलार्द्धेन तदर्द्धेन वा चतुर्भुजो वासुदेवः ।  
 आचार्यः पुरुषसूक्तेन वासुदेवं पूजयेत् । यजमानाश्चत्वारो  
 ब्राह्मणाश्चतुर्धु कुम्भेषु वेदपारायणं कुर्युः । पूर्वं ऋग्वेदी ।  
 दक्षिणे यजुर्वित् । पश्चिमे सामगः । उत्तरे अथर्वी । द्वादशदिनै-  
 र्वेदसमाप्तिः । प्रतिदिनं वासुदेवपूजा त्रिकालम् । प्रथमदिने  
 कुण्डपूर्वं ग्रहवेद्यां ग्रहपूजा । प्रतिदिनं यावता वेदभागं समा-  
 प्रीति तद्दर्शनेन होमः । व्याहृतिभिर्घृततिलैर्यवैर्वा । ततो भद्रा-  
 सनोपविष्टस्य यजमानस्य पञ्चभिः कलशैः सहस्राक्षं शतधारं  
 सुरास्वामभिषिञ्चन्वित्याद्यैरभिषिञ्चेयुः । ततो यथाशक्ति गोभू-  
 हेमतिलदानम् । आचार्याय स्वर्णप्रतिमादानं मन्त्रेण ।

आदित्या वसवो रुद्रा विश्वेदेवा मरुद्गणाः ।

प्रीताः सर्वे व्यपोहन्तु मम पापं सुदारुणम् ॥

अन्येभ्योऽपि दक्षिणा ।

तत्रैव कुष्ठहरप्रदानम् । गोवधेन कुष्ठम् । पूर्वोक्तीरीत्या  
 कलशं रक्तचन्दनभक्तपुष्पयुक्तं दक्षिणे न्यसेत् । तदुपरि ताम्रमय-  
 तिलपात्रम् । तदुपरि दक्षिणहस्तधृतदण्डो वामहस्तधृतपाशः  
 महिषारूढः स्वर्णनिष्केण यमः । पुरुषसूक्तेनास्य पूजा । कुम्भ-  
 वामे सामवेदपारायणं कश्चित् कुर्यात् । कुण्डे प्रतिदिनं व्याहृ-  
 तिभिर्दर्शनेन तिलहोमः । वेदपारायणसमाप्ती कुम्भोदकेन  
 पावमान्ना स्वादिष्टयेत्याद्याभिषेकः ।

यमी महिषमारूढो दण्डपाणिर्भयावहः ।

दक्षिणाशापतिर्देवो मम पापं व्यपोहतु ॥

इत्यनेन दत्त्वा मासं गोभक्तिः ।

शिवगीतायाम्,—

जन्तुवधे कुष्ठम् । तत्र सान्तपनम् । इदं क्षुद्रकुष्ठे ।

वायुपुराणे तु,—

त्रिभिर्द्वाभ्यां वा एकेन वा रजतपलेन वृषः । हेमशृङ्गः ।  
हेमखुरः । सुवर्णस्य पलैस्त्रिभिर्द्वाभ्यामेकेन वा वृषोपरि उमा-  
महेश्वरप्रतिमा । अष्टपलमितकांस्यपात्रे तस्य स्थापनम् । श्वेत-  
वस्त्रपुष्पैरभ्यर्च्य गृह्योक्तविधानेनाज्यभागान्तं कृत्वा शिवमन्त्रेण  
समिच्चर्वाज्यतिलहोमः । प्रत्येकमष्टोत्तरशतसंख्यः । उदङ्मुख्या-  
चार्याय मन्त्रेण दद्यात् ।

अष्टमूर्तेरधिष्ठानं कृपया वृषभध्वज ।

श्वेतमौदुस्वरं सर्व्वमथवा श्वित्रमेव वा ॥

त्वग्दोषजनितं यच्चेन्मण्डलाय यथाहर ।

सर्व्वकर्मविपाकीत्यं पार्व्वतीनाथ सर्व्वशः ॥

कुष्ठहा भव सर्व्वेश रक्ष मां पार्व्वतीपते ।

शातातपः,—

दीक्षितस्त्रीगमने रक्तकुष्ठौ । प्राजापत्यचतुष्टयं कुर्यात् ।  
भगिनीगमने पीतकुष्ठम् । पूर्व्वतः कलशः पूर्व्ववत् । पीतवस्त्रं  
पीतमाल्यं कलशे । तदुपरि यथाशक्तिकृतहेमपात्रे स्वर्णनिष्क-  
षट्कृतः शक्रो वज्रहस्तो गजारूढः । तथा कुष्ठरोगप्रतिमा



कुञ्जः शूलयज्ञोपवीतवान् वृद्धस्त्रिनेत्रः किङ्किणीयुतः दशसुवर्णेन  
कार्यः । पुरुषसूक्तेनेन्द्रपूजनम् । कुष्ठप्रतिमायै नम इति रोग-  
प्रतिमापूजनम् । कुम्भसमीपे ऋग्वेदस्य पारायणम् । यावद्  
वेदपारायणं द्वयोः पूजा । प्रतिदिनं वेदपारायणं दशांशेन  
व्याहृतिभिस्तिलहोमो यवहोमो वा । वेदपारायणसमाप्ती  
प्रतिमाद्वयदानम् । अनेन रोगप्रतिमादानेन निष्पापः स्यामिति  
रोगप्रतिमादानम् ।

देवानामधिपो देवो वज्री वज्रनिकेतनः ।

शतयज्ञः सहस्राक्षो मम पापं व्यपोहतु ॥

अनेन शक्रदानम् । एवं रक्तकुष्ठेऽपि । कुम्भे रक्तवस्त्रमाख्यं  
विशेषः ।

गुल्मकुष्ठे,—

भ्रातुर्भार्यागमने गुल्मकुष्ठः ।<sup>१</sup> वैदुर्यमणिद्वयं दद्यात् ।  
रूप्यहारी श्वेतकुष्ठौ । प्राजापत्यद्वयं कृत्वा रूप्यपलद्वयं दद्यात् ।  
ताम्रचौर उदुम्बरकुष्ठौ । प्राजापत्यद्वयं कृत्वा ताम्रशतपल-  
द्वयं दद्यात् ।

---

(१) P. Adds स्ववन्धुगमने कृष्णकुष्ठः तत्र त्रैवार्षिकम् । पितृपत्नीगमने  
कटिकुष्ठगमनं तत्र त्रैवार्षिकम् । मातुलानीगमने नेत्रकुष्ठं तत्रापि त्रैवार्षिकं  
कृष्णाजिनदानञ्च । कृष्णाजिनदानविधिर्लोख्यते । ताम्रहूलहरणे श्वेतकुष्ठम् ।

## अपुष्पवतीत्वहरम् ।

क्षुत्पिपासातुरा नारी भर्तारमवमन्य या ।

मिष्टान्नं स्वयमश्नाति न सा पुष्पवती भवेत् ॥

तन्निवृत्तये स्त्रीपुंमिश्रानि पञ्चाशत् भोजयेत् । तेभ्यः  
सौभाग्याष्टकदानम् । इक्षवः । कर्पूरम् । हरिद्रा । धान्यकम् ।  
आमिन्नादिगोक्षीरविकाराः । कुसुम्भम् । कुङ्कुमम् । लवण-  
ञ्चाष्टमम् । हरिद्रास्थानि निखेषो वा जीरकम् । प्रतिबन्धका-  
धिक्ये आहृत्तिरस्य कर्मणः । बन्ध्यात्वहरसुवर्णधेनुदानम् ।

वायुपुराणे,—

सुवर्णपलेन गोस्तत्पादेन वत्सः । खुरा रूध्येण । पुच्छे  
मुक्ता । गले घण्टा । गुणवन्तं ब्राह्मणं कृत्वा तेन धेनुवत्सयोः  
पूजा । सोमो धेनुमितिमन्त्रेण चन्दनागुरुकर्पूरगन्धमाख्यवस्त्र-  
प्रभृतिषोडशोपचारैः पायसनैवेद्यैः कारयेत् । मोदकपूपलवण  
गुड़जीरकाणि सूर्पे सन्धृत्य धेन्वग्रे स्थापयेत् । तादृशमेव सूर्पषट्कं  
ब्राह्मणस्त्रीषु दद्यात् । ततः समिदाज्यचरुभिः शतं शतं सोमो-  
धेनुमितिमन्त्रेण होमः । ततो होमकर्त्तुं प्राङ्मुखाय स्वयमुदङ्मुखो  
मन्त्रेण धेनुं दद्यात् ।

धेनुर्याङ्गिरसां सत्रे प्रतिष्ठा सुरभेश्व या ।

दुहिता या तथा भानोरग्नेश्व वरुणस्य च ॥

याश्च गावः प्रवर्त्तन्ते वनेषूपवनेषु च ।

प्राणभृतां मम स्याद् वा पुत्रपौत्रप्रदा भृशम् ।  
 अविच्छेदमविच्छेदमविच्छेदञ्च सन्ततम् ॥  
 इति दत्त्वाष्टोत्तरशतविप्रभोजनम् ।

### गर्भस्त्रावे ।

कुलजबधे गर्भस्त्रावः ।

वायुपुराणे,—

पलेनार्द्धेन तदर्द्धेन वा हेन्नीपवीतम् । तन्मृतेन रौप्येणोत्तरी-  
 यम् । शयिप्रदेशे मौक्तिकमभ्रञ्च । द्वयोर्गायत्र्या पञ्चगव्येन  
 चालनम् । ताम्रपात्रे दधिद्रोणं दत्त्वा तदुपरि घृतं दत्त्वा  
 यज्ञोपवीतमुत्तरीयञ्च तत्र स्थाप्यम् । गायत्रैव द्वयोः पूजा ।  
 गायत्र्या मधुघृतमिश्रितिलैरष्टशतहोमः । हुतवते दानं मन्त्रेण ।

‘उपवीतं परिमितं ब्रह्मणा विधृतं पुरा ।

भवनोकांश्च दानेन गर्भं सन्धारयेच्च हम् ॥

दक्षिणां दत्त्वा अनुव्रज्य क्षमापणम् ।

### योनिस्त्रावे ।

कर्म्मविपाकसमुच्चये,—

मासोपवासिनी यदि व्यभिचरति तदा स्त्रवद्योनिशोणिता  
 भवति । तत्र मासोपवासं मासं पयोव्रतं प्रायश्चित्तञ्च ।

## स्तन्यसावि ।

स्त्री दुग्धचौरा स्तन्यक्षरणरोगिणी । सा क्षीरान्नमधुमण्डकेन  
ब्राह्मणत्रयं भोजयेत् । ब्राह्मणोच्छिष्टपादोदकमनुलिम्पेत  
स्तनेन । भूतभ्यः पञ्चभ्यः सुरामांसमधुघृतपिष्टकानि गन्धपुष्पै-  
र्बलिः ।

## अर्बुदरोगे ।

शातातपः,—

वैश्यहन्ता रक्तार्बुदौ । चत्वारि प्राजापत्यानि कृत्वा सप्त-  
धान्यानि दद्यात् ।

## प्रदरे ।

गुरुभिः शास्त्रनिर्णये स्पृहायां प्रदररोगः । तत्र चान्द्रायणं  
लच्छम् । तद्विष्णोरित्ययुतजपः । दधिघृतमण्डकैर्विप्रत्रयं भोज-  
यित्वा तत्पादोदकेन प्रदरमार्जनम् ।

पात्रे,—

तथा पशुवधेऽसृक्प्रदरः ।

गौतमः,—

लोहितां धेनुं स्वर्णशृङ्गीं रूप्यसुरां रक्तवस्त्रपलतदर्शितत्पाद-  
मितहेमयुतां ब्राह्मणाय अग्निवर्णाय मन्त्रेण दद्यात् ।

गावो मे हृदये सन्तु पार्श्वतः पृष्ठतोऽपि वा ।

देवानां त्वं हि सुरभिः क्षपयासृग्वरं मम ॥

### मेदोवृद्धौ ।

ग्रातातपः,—

दधिचीरो मेदोवृद्धिमान् । स दधिधेनुं दद्यात् ।

### मृतभार्य्यत्वे ।

ज्येष्ठेऽनूढे स्वयं विवाहं चेत्करोति मृतभार्य्यः ।

सप्राजापत्यमैन्दवन्नयं च कुर्यात् । तामग्निवर्णामित्यनया-  
र्चाज्येनाष्टोत्तरायुतहोमः । चरुणा च तावन्तम् । ब्राह्मणत्रय-  
भोजनम् ।

ग्रातातपे तु,—

मित्रभार्य्यागामी मृतभार्य्यः । ब्राह्मणोद्वाहेन शुद्ध्यति ।

### मृतवत्सत्वे ।

बालघाती च पुरुषो मृतवत्सः प्रजायते ।

ब्राह्मणोद्वाहनञ्चैव कर्त्तव्यं तेन शुद्ध्यति ॥

अवणं हरिवंशस्य कर्त्तव्यञ्च यथाविधि ।

महारुद्रजपञ्चैव कारयेत्तु यथाविधि ॥

जुहुयाच्च दशांशेन दुर्व्यामाज्यपरिप्लुताम् ।

एकादश स्वर्णनिष्काः प्रदातव्या च दक्षिणा ॥

एकादश पशून्सैव दद्याद् वित्तानुसारतः ॥

पशुरत्र गौः ।

अन्येभ्योऽपि यथाशक्त्या द्विजेभ्यो दक्षिणां दिशेत् ।

स्नापयेद् दम्पती पश्चान्मन्त्रैर्वर्कणदैवतैः ।

आचार्याय प्रदेयानि वस्त्रालङ्करणानि च ॥

ब्राह्मणोद्वाहनमेका निष्कृतिः । हरिवंशश्रवणं द्वितीया ।  
तत्र स्वर्णशृङ्गी गौर्दक्षिणा शक्त्या । वाऽन्यत्र महारुद्रजपस्तृतीया ।  
पयस्विनीधेनुदानं वा प्रायश्चित्तमिति क्वचित् पाठः । समस्तं  
वा प्रायश्चित्तं व्यस्तं वा ।

### विविधविपाकः ।

कस्मैविपाकसमुच्चये,—

निषिद्धद्रव्यप्रतिग्रहनिषिद्धयोनिगमनब्राह्मणस्वहरणशस्त्रजीवि-  
काभिः सर्व्वाङ्गवेदना । तत्र कच्छातिकच्छचान्द्रायणानि ।  
गोभूहिरण्यवासोदानम् । तद्विष्णोरितिवृत्तस्यायुतत्रयजपः ।

प्रीतिभङ्गकरणात् अप्रतिष्ठः । शमीवरमश्वत्थमभिषिञ्चेत् ।  
तश्चात्मरोपितमश्वत्थं शम्या सह विवाहयेत् । शुभदिने अश्वत्थं  
शमीञ्च वस्त्रादिभिर्भूषयित्वा व्याहृतिभिस्त्रिलहोमं कृत्वा ब्राह्म-

णान् भोजयित्वा दक्षिणां दद्यात् । तत्र विनायकं व्याहृतिभिः  
संस्थापयेत् ।

### पुण्डरीकरोगे ।

शातातपः,—

कांस्यहारी पुण्डरीकरोगवान् । उपोष्य कांस्यपलशतं  
दद्यात् ।

कुब्जो भूषिकहन्ता स्यात् । समधान्यं सकाञ्चनं दद्यात् ।

सर्वकार्येष्वसिद्धार्थो गजधाती भवेन्नरः ।

स गणनाथस्य प्रासादं कारयेत् । गणानान्वेतिमन्त्रं लक्षं  
जपेत् । रक्तकरवीरपुष्पैर्दशांशेन होमः ।

दारिद्र्याहरधनदमूर्त्तिदानम् । वायुपुराणे,—

दानविघ्नकारी दरिद्रः । स्वर्णपलेन अर्धेन चतुर्थांशेन वा  
कुवेरमूर्त्तिः । द्विबाहुर्गदाहस्ता नरवाहना शङ्खपद्मनिधि-  
पार्श्वस्था । तण्डुलद्रोणचतुष्टयं द्वयमेकं वा तदुपरि मूर्त्तिः स्थापनम् ।  
श्वेतगन्धमाल्यैः पूजा । समिदाज्यतिलैराम्नेय्यां होमः । राजा-  
धिराजायेति मन्त्रः । व्याहृतिभिस्त्रिलहोमः । ततो होमं  
कृतवते प्रतिमादानं मन्त्रेण ।

उत्तराशापते देव कुबेर नरवाहन ।

शङ्खपद्मनिधीनां त्वं पतिः श्रीकृष्णबल्लभः ॥

प्रदानेन यथाप्राप्तं दारिद्र्यं मम दुःखदम् ।

तत्सर्वं मम दानेन पापमाशु विनाशय ॥

कर्म्मविपाकसमुच्चये,—

ऋणं दत्त्वा अधिकवृद्धिग्रहणे अन्येषां भयोत्पादने पाषा-  
णादिप्रहारे च दारिद्र्यं देशान्तरवासः महाक्लेशो हृद्दुरोगी उदा-  
वर्त्ती च । तत्र कृच्छ्रमतिकृच्छ्रं चान्द्रायणम् । आज्यचरुभ्यां  
होमो व्याहृतिभिः । यत्किञ्चेदमिदं सूक्तं अजितां वा जपेत् ।

अथ ब्रह्मराक्षसत्वहरम् ।

कर्म्मविपाकसमुच्चये,—

अन्यायवृत्तिनृपतिसेवनात् विप्रहिंसनात् महादानसमा-  
दानात् गुरुभार्याभिमर्दनात् दंष्ट्रिभ्यश्च मरणात् गुरुब्राह्मण-  
निर्दयात् वेदवाह्यस्य शास्त्रस्य पठनात् कर्म्मसेवनात् ।

विषोढन्धनशस्त्राद्यैः परस्त्रीगमनात् तथा ।

श्रुताध्ययनसम्पन्नश्रोत्रियब्राह्मणस्य तु ॥

उदासीनः सभामध्ये कृत्वा भङ्गं सुदारुणम् ।

परीक्षासमये प्राप्ते कृत्वा भङ्गं सुदारुणम् ॥

वेदाध्ययनसम्भूतफलदानाविशेषतः ।

देवब्राह्मणराजाञ्च स्वर्णापहरणात् तथा ।

अरण्ये निर्जले देशे जायते ब्रह्मराक्षसः ॥

ब्रह्मराक्षसत्वं पिशाचत्वस्याप्युपलक्षणम् । श्रुताध्ययनयुक्त



एतन्निमित्तवांश्चेद् ब्रह्मराक्षसः । श्रुताध्ययनरहित एतन्निमित्त-  
वांश्चेत् पिशाचः । अत्र—

पुत्रादिभिर्गयाश्राद्धजपहोमादिभिस्तथा ।

ब्रह्मस्वार्पणतस्तस्य वेदं वा नित्यशो जपन् ॥

देवतातीर्थ \* \* \* कन्यादानेन चैव हि ।

ब्रह्मराक्षसपैशाचान्मुच्यते मनुरब्रवीत् ॥

जपो वेदपारायणं होमो लक्षहोमादि । ब्रह्मस्वार्पणं पिता  
यस्मात् कृतं तद्द्रव्यस्य पुत्रेण तस्मै समर्पणम् । पुरुषसूक्तादि-  
नित्यजपः । पुत्रादिभिरेवमादिकरणाद्ब्रह्मराक्षसपैशाचान्मुक्ति-  
रित्यर्थः ।

इत्यग्निचिद्-वाजपेयिनरसिंहविरचिते नित्याचारप्रदीपे

द्वितीयभागकृत्ये जपरूपवेदाभ्यासप्रसङ्गेन

रोगनिवर्हणानि ।

अथाध्यापनरूपः पञ्चमो वेदाभ्यासोऽभिधीयते ।

तत्र दक्षः,—

तद्दानञ्चैव शिष्येभ्यो वेदाभ्यासो हि पञ्चधा ।

तत्र पुत्राध्यापनं नित्यं तथाच श्रुतिः । तथा तस्य पुत्रमनु-  
शिष्टं लोकमाहुः तस्मादेनमनुशासति ।

याज्ञवल्करः,—

कृतज्ञोऽद्रोही मेधावी शुचिः कल्याणसूचकः ।

अध्याप्याः साधुशक्तप्रत्यर्थदा धर्मतस्त्वमे ॥

कृतज्ञ उपकारज्ञाता । अद्रोही प्रसिद्धः । शुचिः पातकादि-  
रहितः । कल्याणसूचकः शुभलक्षणयुक्तः । साधुधार्मिकः । शक्तो  
वेदान्तग्रहणधारणे । आप्तो हितेषी । स्वः स्वकीयो ज्ञात्यादिः ।  
तथा वित्तदः स्वेच्छया न तु पणपूर्वकम् ।

मनुः,—

आचार्यपुत्रः शुश्रूषु ज्ञानदो धार्मिकः शुचिः ।

‘आप्तः शक्तोऽर्थदः साधुः स्वोऽध्याप्या दश धर्मतः ॥

ज्ञानदो विद्यान्तरदाता ।

विद्यादानेन सुमतिर्ब्रह्मलोके महीयते ।

विद्यादानात् परं दानं त्रैलोक्येऽपि न विद्यते ॥

येन दत्तेन चाप्नोति शिवं परमकारणम् ।

यावच्च पातकं तेन कृतं जन्मशतैरपि ॥

तत्सर्वं नश्यते तत्र विद्यादानेन देहिनाम् ।

पराध्ययनतः क्लेशं पुरुषस्तु यदश्रुते ॥

तपस्तत्परमं तस्य ब्रह्मलोकप्रदं स्मृतम् ।

यमः,—

संवत्सरोषिते शिष्ये गुरुर्ज्ञानमनुं दिशन् ।

हरते दुष्कृतं तस्य शिष्यस्य वसतो गुरुम् ॥

(१) Mss. read—

शक्तोऽर्थदाता स्वः साधुरध्याप्या दश धर्मतः ।

मनुः,—

आचार्यपुत्रः शुश्रूषुर्ज्ञानदो धार्मिकः शुचिः ।

‘आप्तः शक्तोऽर्थदः साधुः स्वोऽध्याप्या दश धर्मतः ॥

विष्णुः,—

नापरीक्षितं याजयेन्नाध्यापयेन्नोपनयेत् ।

‘विद्या ब्राह्मणमेत्याह शिवधिस्तेऽस्मि रक्ष माम् ।

असूयकाय मां मा दा स्तथा स्यां वीर्यवत्तमा ॥

शिवधिर्निधिः । अत्र यद्यपि ।

अध्यापनमध्ययनं यजनं याजनं तथा ।

दानं प्रतिग्रहश्चैव षट् कर्माण्यजन्मनः ॥

षष्ठान्तु कर्माणामस्य त्रीणि कर्माणि जीविका ।

याजनाध्यापने चैव विशुद्धाच्च प्रतिग्रहः ॥

इत्यध्यापनस्य जीविकात्वमुक्तं तेनास्य धर्मजनकत्वे माना-  
भावः । तथा शुश्रूषा (?) [-षया] विद्यान्तरप्राप्तिप्रत्युपकारादि-  
कामनया क्रियमाणस्य धर्मजनकत्वे मानाभावः । तथापि सर्व्वथा

(१) Mss. read—

शक्तोऽर्थदाता स्वः साधुरध्याप्या दश धर्मतः ।

पाठेऽस्मिन् दश न सङ्गच्छत इत्ययं परित्यक्तः । सं

(२) P. Adds—आपस्तम्बः,—जात्याचारसंशये धर्मार्थमागतमग्निमुपसमा-  
धाय जातिमाचारं पृच्छेत् । साधुतां चेत् प्रतिजानीते शास्त्रं प्रतिपाद्यते  
अग्न्युपसमाधानं संशयार्थं यमः,—नापृष्टः कस्यचित् ब्रूयात् । न चान्यायेन  
पृच्छतः । जानन्नपि हि मेधावी जडवह्नोकमाचरेत् ॥ मनुः,—विद्ययैव समं कामं  
कर्त्तव्यं ब्रह्मवादिना । आपद्यपि हि कष्टायामिति ।

दृष्टफलाभिसन्धानमन्तरिण परोपकारबुद्ध्या क्रियमाणस्याध्यापनस्य  
ब्रह्मलोकादिसफलार्थत्वं बोध्यम् । अत्र शिष्टाः,—

गृहीत योऽननुज्ञातः परस्मात् पठतो द्विजः ।  
ब्रह्मस्तेयेन संयुक्तः स याति नरकं भुवम् ॥  
यश्च श्रुत्वान्यतः शास्त्रं संस्कारं प्राप्य वा शुभम् ।  
अन्यस्य जनयेत् कीर्त्तिं गुरोः स ब्रह्महा भवेत् ॥  
एकमप्यक्षरं यस्य श्रुतस्योपकरोति यत् ।  
पृथिव्यां नास्ति तद्द्रव्यं यद्दत्त्वा मुक्तती भवेत् ॥  
कपिलानां सहस्रेण सम्यग्दत्तेन यत्फलम् ।  
तत्फलं सकलं लेभे धर्मशास्त्रप्रदायकः ॥  
यश्च व्याकुरुते वाचं यश्च मीमांसतेऽध्वरम् ।  
सामस्वरविधिज्ञश्च पंक्तिपावनपावनः ॥

तथा,—

त्रीण्याहु रतिदानानि गावः पृथ्वी सरस्वती ।

नरकादुद्धरन्त्येताः

इत्यादिवाक्यबलाद् विद्यान्तरदानमपि तत्फलार्थं काम्य-  
मित्यध्यापनान्तर्गतमेव ।

ब्रह्मसतिः,—

एवं दण्डादिकैर्युक्तेः संस्कृत्य तनयं पिता ।

वेदमध्यापयेत् यत्नाच्छास्त्रं गन्वादिकं तथा ॥

मनुः,—

भार्या पुत्रश्च दासश्च शिष्यो भ्राता च सोदरः ।

प्राप्तापराधास्ताड्याः स्यू रज्ज्वा वेणुदलेन वा ॥

इति श्रीमहामहोपाध्यायान्निचिद्वाजपेयिनरसिंहविरचिते

नित्याचारप्रदीपे द्वितीयभागकृत्यम् ।

### अथ तृतीयभागकृत्यम् ।

तत्र दत्तः,—

तृतीये चैव भागे तु पोष्यवर्गार्थसाधनम् ।

माता पिता गुरुभार्या प्रजा दीनः समाश्रितः ॥

अभ्यागतोऽतिथिश्चाग्निः पोष्यवर्ग उदाहृतः ।

ज्ञातिबन्धुजनः क्षीणस्तथाऽनाथः समाश्रितः ॥

अन्येऽपि धनयुक्तस्य पोष्यवर्ग उदाहृतः ।

ज्ञानविद्वांसश्च दातव्यमन्यथा नरकं व्रजेत् ॥

भरणं पोष्यवर्गस्य प्रशस्तं धर्मसाधनम् ।

नरकं पीडने तस्य तस्माद् यत्नेन सम्भरेत् ॥

स जीवति पुमानेको बहुभि र्योऽनुजीव्यते ।

जीवन्तोऽपि मृतास्त्वन्ये पुरुषाः सोदराभराः ॥

अर्थसाधनं धनार्जनं । दीनः समाश्रितः न तु सम्पन्न  
आश्रितोऽपि । अभ्यागतः सखन्धी ग्रामान्तरादागतः । ज्ञातिः  
पितृबन्धुः । बन्धुर्मातृबन्धुः । जन आत्मजनः । अनाथः पित्रादि-  
पोषकरहितः । तत्र माताद्यन्यानां कष्टायामप्यापदि गर्हिते-

नाप्युपायेन पोषणीयत्वम् । ज्ञात्यादीनां सम्भवे नातिगर्हिते-  
नोपार्जनेन पोषणम् ।

गुरुन् भृत्यांश्चोज्जिहीर्षन्नर्चिष्यन् देवतातिथीन् ।

सर्व्वतः प्रतिगृह्णीयान्न तु दृष्येत्स्वयं ततः ॥

इति मनुवचनात् न तु दृष्येत् प्राणयात्रामात्रं कुर्यादेव ।

तथा,—

श्रीमन्तं ज्ञातिमासाद्य यो ज्ञातिरवसीदति ।

सौदता यत्कृतं पापं तेन पापेन लिप्यते ॥

इति मार्कण्डेयपुराणाच्च ।

ज्ञातिसमानत्वान्मातृवन्वादीनामपि सम्भवे पोष्यत्वमवगम्यते ।

अतएव गुर्वादीनामपि प्रकारान्तरेण वृत्तिसम्भवे न पोष्यवर्गत्वम् ।

गुरुषु त्वभ्यतीतेषु विना वा तैर्गृहे वसन् ।

आत्मनो 'वृत्तिसिद्धयर्थं गृह्णीयात् साधुतः सदा ॥

इति । विना वा तैर्गृहे वसन्निति तेषां प्रकारान्तरेण वृत्ति-  
सिद्धादितिभावः ।

वामनपुराणे,—

ततश्च कुर्यान्निजजातिधर्मं

देशानुशिष्टं कुलधर्ममग्रम् ।

स्वगोत्रधर्मं न हि सन्त्यजेत

निजजातिधर्मं ब्राह्मणस्य याजनादीत्येवम् । देशानुशिष्टं

(१) सुद्विमतमनैः—वृत्तिसन्निवृत्त्यर्थम् । Prof. Jolly's edition. अ० ४ ।

यस्मिन् देशे य उपायः शक्यत्वेन विधिविषयस्तं कुर्यात् । कुल-  
धर्मं वक्ष्यमाणशालीनयायावरत्वादिरूपम् । तस्यावश्यकत्वाय  
स्वगोत्रेत्यादि ।

विष्णुपुराणे,—

यज्ञसंस्था हविःसंस्थाः सोमसंस्थाश्च संस्थिताः ।

धने यस्मान्मनुष्याणां यतेतातो धनार्जने ॥

महाभारते,—

अर्थेन च विहीनस्य पुरुषस्याल्पमेधसः ।

उच्छिद्यन्ते क्रियाः सर्व्वा ग्रीष्मे कुसरितो यथा ॥

दुर्भिचादेव दुर्भिचं क्लेशात् क्लेशं भयाद्भयम् ।

गृहेभ्यः प्रसृता यान्ति दरिद्राः पापकारिणः ॥

तथा,—

धर्मणार्थः समाहार्यो धर्मलब्धं त्रिसाधनम् ।

कर्त्तव्यं धर्मपरमं मानवेन प्रयत्नतः ॥

एकेनांशेन धर्मस्तु कर्त्तव्यो भूतिमिच्छता ।

एकेनांशेन कामश्च एकमंशं विवर्द्धयेत् ॥

मार्कण्डेयपुराणे,—

पादेन तस्य पारितंत्रं कुर्यात्सञ्चयमात्मवान् ।

अर्द्धेन चात्मभरणं नित्यं नैमित्तिकं तथा ॥

पादं चार्द्धार्द्धमर्द्धस्य मूलभूतं विवर्द्धयेत् ।

इति । पादमित्यस्य विवरणमर्द्धार्द्धमर्द्धस्येति । तच्चार्द्धेन  
वृत्त्यन्तरासम्भवमालोक्य कुशीदवृत्त्यभिप्रायं वैश्याभिप्रायं वा ।

नारदः,—

धनमूलाः क्रियाः सर्वा 'यत्नस्तस्यार्जने मतः ।

रक्षणं वर्द्धनं भोग इति तस्य विधिः क्रमात् ॥

'यथैतत् त्रिविधं ज्ञेयं शुद्धं शबलमेव च ।

कृष्णञ्च तस्य 'विज्ञेयो विभागः सप्तधा पुनः ॥

श्रुतशौर्यतपःकन्याशिष्ययाज्यान्वयागतम् ।

धनं सप्तविधं 'शुद्धमुदयोऽप्यस्य तद्विधः ॥

कुसीदकृषिवाणिज्यशुल्कशिल्पानुवृत्तिभिः ।

कृतोपकारादाप्तञ्च शबलं समुदाहृतम् ॥

'पार्श्विकद्यूतचौरार्त्तिप्रतिरूपकसाहसैः ।

व्याजिनोपार्जितं यच्च तत्कृष्णं समुदाहृतम् ॥

श्रुतेनाध्यापनेन । शौर्येण विजयादिना । कन्यालब्धं कन्यया  
सह श्वशुरगृहालम्बम् । शिष्यागतं गुरुदक्षिण्या । याज्यागतं  
दक्षिणात्वेनागतम् । अन्ययागतं दायलम्बम् । उदयः फलञ्च  
तद्विधः शुक्तः । अनुवृत्तिः सेवा । पार्श्विकं उत्कोचादिलम्बम् ।

(१) छद्मिनारदस्मृतौः—यत्नस्तस्याधने मतः । Prof. Jolly's edition.

प्रकरणं कृष्णादानं नाम प्रथमं व्यवहारपदं श्लो० ४३ ।

(२) " तत् पुनस्त्रिविधं । do श्लो० ४४ ।

(३) " विज्ञेयः प्रमेदः do श्लो० ४४ ।

(४) " शुक्तमुदयोगस्तस्य तद्विधः do श्लो० ४५ ।

(५) " उत्कोचद्यूतदौत्यार्त्तिप्रति ।

० कृष्णं हि तदुदाहृतम् । do श्लो० ४७ ।



आर्त्तिः पीडा । प्रतिरूपं द्रव्याभ्यासः । साहसं पीतयात्रादि ।  
व्याजो द्रव्यमिश्रीकरणम् ।

तथा पुनर्नारदः,—

‘तत्पुनर्द्वादशविधं प्रतिवर्णतया श्रुतम् ।

साधारणं स्यात् त्रिविधं विशेषं नवधा विदुः ॥

क्रमागतं प्रीतिदायः प्राप्तञ्च सह भार्यया ।

अविशेषेण वर्णानां सर्वेषां त्रिविधं धनम् ॥

वैशेषिकं धनं विद्याद् ब्राह्मणस्य त्रिलक्षणम् ।

प्रतिग्रहेण यत्कृत्वा याज्यतः शिष्यतस्तथा ॥

त्रिविधं क्षत्रियस्यापि प्राहुर्वैशेषिकं धनम् ।

युद्धोपलब्धं काराञ्च दण्डाञ्च व्यवहारतः ॥

वैशेषिकं धनं ज्ञेयं वैश्यस्यापि त्रिलक्षणम् ।

कृषिगोरक्षवाणिज्यैः शूद्रस्यापि त्वनुग्रहात् ॥

(१) छद्मिनारदश्रुतौः—

तत् ० प्रतिवर्णाश्रयात् श्रुतम् ।

साधारणं ० शेषं नवविधं विदुः ॥ ५०

क्रमागतं ० । ० त्रिविधं शुभम् ॥ ५१

० धनं ज्ञेयं ब्राह्मणस्य शुभं त्रिधा ।

० स्यापि शुद्धं वैशेषिकं ० ।

काराद् युद्धोपलब्धञ्च दण्डाञ्च व्यवहारतः ॥ ५३

० स्यापि त्रिधा शुभम् ।

० वाणिज्यैः शूद्रस्यैषामनुग्रहात् ॥ ५४

Prof. Jolly's edition. ऋणादानं नाम प्रथमं व्यवहारपदम् ।

कारः प्रजाभ्यः करः । व्यवहारतो दण्डितः । शूद्रस्यानु-  
ग्रहात् शुश्रूषाकृतात् ।

विष्णुः,—

अथ गृहाश्रमिणस्त्रिविधोऽर्थो भवति । शुक्लः श्वलोऽसितश्च ।  
शुक्लेनार्थेन यदौर्द्ध्वदेहिकं करोति तेनास्य देवत्वमासादयति ।  
यच्छ्वलेन तन्मानुषम् । यत्क्षणेन तत् तिर्य्यक्त्वम् । स्ववृत्त्यु-  
पार्जितं सर्वेषां शुक्लम् । 'अनन्तरवृत्त्युपार्जितं कृष्णम् ।

क्रमागतं प्रीतिदायः प्राप्तञ्च सहभार्य्या ।

अविशेषेण सर्वेषां धनं शुक्लमुदाहृतम् ॥

सम्पद्यापदि वा यस्य या वृत्तिर्विहिता तल्लब्धं शुक्लम् । तेन  
कर्मकरणे देवत्वम् । यदविहितमप्रतिषिद्धं सामान्येनानुज्ञातं  
तल्लब्धं श्वलम् । यदत्यन्तविगर्हितं विपद्यपि निषिद्धं तत्क्षुण्णम् ।  
तेन तिर्य्यक्त्वमिति विभागः । एतदेव सात्त्विकं राजसं तामसं  
चेत्याख्यायन्ते । यद्यपि धनार्जननियमो न क्रत्वर्थः पुरुषार्थ  
एवेति चतुर्थे साधितं तथापि वचनबलात् फलतारतम्यमिति  
उपायान्तरेणार्जने क्रतुवैगुण्याभावः । तथा उपायाः ।

तत्र विष्णुनारदौ,—

क्रमागतं प्रीतिदायः प्राप्तञ्च सहभार्य्या ।

अविशेषेण वर्णानां

इत्यनेन सर्वेषां शुद्धधनत्वेन कथितवन्तौ । तेन प्रीतिदायेन

(१) सुद्धितविष्णुस्मृतौः—अनन्तरवृत्त्युपासं च कृष्णं । ८ । Prof. Jolly's  
edition. ५८ प्रकरणम् ।

विवाहकाले श्वशुरदत्तेन पितृपितामहादिक्रमागतधनेन वा धन-  
वतो न तृतीयभागे धनार्जनार्थमाह ।

तथाच मनुः,—

‘नेहेत वा प्रसङ्गेन न विरुद्धेन कर्मणा ।

न कल्पमानेष्वर्थेषु नार्त्तामपि यतस्ततः ॥

प्रसङ्गेन गीतवाद्यादिना । कल्पमानेष्वर्थेषु पित्रादिक्रमा-  
गतविवाहादिलब्धेषु । तस्य पित्रादिधनेनैव यावत् स्वकर्त्तव्य-  
दृष्टादृष्टार्थकर्मनिर्वाहात् । पाकसंस्थादिवाजपेयपौण्डरीकगो-  
सवादिमहायज्ञान्तकर्मणामपि बहुतरधनसाध्यानां पित्रादि-  
क्रमागततावद्धनवतः कर्त्तुं सौकर्यात् । एवं

वृत्त्यर्थादधिकं गृह्णन् नरो भवति किल्बिषी ।

इति बहुतरधनस्वीकारदोषस्य दायादिष्वसम्भवः । तस्य  
प्रतिग्रहादिविषयत्वात् ।

तथाच व्यासः,—

प्रतिग्रहरुचि न स्यात् वृत्त्यर्थं तं समाचरेत् ।

स्थित्यर्थादधिकं गृह्णन् ब्राह्मणो यात्यधोगतिम् ॥

इति । किञ्च

विद्वांसु ब्राह्मणो लब्ध्वा पूर्वोपनिहितं निधिम् ।

अशेषतोऽप्याददीत सर्वस्याधिपतिर्हि सः ॥

(१) उद्धृतमनौः—नेहेतार्थान् प्रसङ्गेन । Prof. Jolly's edition. अ० ४  
श्लो० १५ ।

(२) उद्धृतमनौः—दृष्टा । Prof. Jolly's edition. अ० ८ । श्लो० ३७ ।

इति मनुवचनेन निधिग्रहणं दोषाभावात् तद्धनवतो महा-  
यज्ञाद्यनुष्ठानम् । एवं तपसा जपहोमादिना यत्नम् । तथा  
यज्ञविधानादौ सुवर्णपात्रशतमुत्पाद्यत इत्यादिश्रवणात् तत्त्व-  
धनवतो बहुधनसाध्यकर्मानुष्ठानम् । एवं सति

धर्मार्थं यस्य वित्तेहा तस्यानीहा गरीयसी ।

प्रक्षालनादि पङ्कस्य दूरादस्पर्शनं वरम् ॥

इत्येतन्महाभारतवचनम् । तन्निन्दितमहादानादिप्रतिग्रहादि-  
परमेव । प्रक्षालनादि पङ्कस्येति वाक्यशेषात् दायाद्यादिधने  
पङ्काभावात् ।

यस्य त्रैवार्षिकं 'द्रव्यं पर्याप्तं श्रुत्यहृतये ।

अधिकं वापि विद्येत स सोमं पातुमर्हति ॥

इत्यादिना मनुवचनेन त्रैवार्षिकाधिकान्नत्वस्य दायाद्यादि-  
धनवत्तयैव विवक्षितत्वात् ।

यत्तु ब्रह्मवैवर्ते,—

मातापितृगुरोरर्थे विवाहार्थञ्च धर्मतः ।

अध्वरार्थञ्च विदुषा ग्रहीतव्यं धनं सदा ॥

इति तन्नित्यसोमयागार्थं सत्यतिग्रहाभ्यनुज्ञातं मातापित्रादि-  
नित्यपोषसाहचर्यात् ।

ननु च गृहस्थमात्राधिकारिकत्वान्महाक्रतुविधीनां पुनश्च  
स्नातकधर्मत्वेन पाकसंस्थाहविःसंस्थासोमसंस्थामहायज्ञस्वरूप-

पञ्चविधक्रतूनां देवलप्रभृतिभिः स्मरणात् तेषाञ्च धनं विना  
 अग्रश्यानुष्ठानत्वेन महादानादिप्रभृतिग्रहेणापि धनार्जनं क्रतु-  
 विधिभिरेव प्रयुज्यते । यद्यपि धनार्जनं क्रत्वङ्गं नचाधानवद्  
 विध्यन्तरासिद्धमुपजीव्यते । यस्मिन् प्रीतिः पुरुषस्य 'तल्लिप्सार्थ-  
 लक्षणेति । स्वतः प्राप्तत्वेनाविधेयत्वात् । किन्तु उपायान्तर-  
 परिसंस्थारूपेण प्राप्यते । तदुक्तं भाष्यकृता द्रव्यवत्ता तु न  
 केनचिद्विधिना कृतेति । तथापि द्रव्यं विनाऽसिद्धता क्रतुना  
 द्रव्यमाक्षिप्यते द्रव्येण तु तदुपार्जनाक्षिप्यत इत्येवमपि  
 प्रतिग्रहादिकविध्यपेक्षितत्वात् कर्त्तव्यमेव । अतएव षष्ठे त्रयाणां  
 द्रव्यसम्पन्नः कर्म्मणो द्रव्यसिद्धित्वादिति पूर्वपक्षं कृत्वा  
 अनित्यत्वात् नैव स्यादिति निर्धनोऽप्यर्जयित्वा अधिक्रियेते-  
 त्युक्तमिति चेन्नैवम् । यद्यपि क्रतुविधिभिर्द्रव्यमाक्षिप्यते द्रव्येण  
 तु नार्जनोपाय आक्षेपं शक्यते । उपायं विनापि दायादिधन-  
 सम्भवेनानैकान्तिकत्वात् । यत्तु षष्ठे—निर्धनोऽप्यर्जयित्वा अधि-  
 कारौ इति तत्र नायमर्थः क्रत्वर्थमर्जनं कर्त्तव्यमिति । किन्तु  
 निर्धनस्य पुरुषस्य धनमभिलषितमेव तेन तदुपाये तस्य प्रयत्नः  
 सिद्ध एव । स यदि धनं लभ्यते तदा क्रतुकरणे शक्तत्वादधि-  
 क्रियत एवेति । तत्रैतत् स्यात् जीवनार्थं धनसत्त्वेऽपि क्रतुपर्याप्तं  
 धनाभावे जीवनार्थं धनेच्छा किन्तु क्रत्वर्थमेवेति फलतः क्रत्वर्थमेव  
 धनार्जनमिति । नैवं न जीवनमात्रपर्याप्तधनवन्तं प्रत्याह

त्यक्तन्त(?)विधिरस्य करोति किन्त्वविशेषफलार्थिनं कर्तृशक्तिमन्तं तेन जीवनार्थोपात्तधनेनैव निराकाङ्क्षत्वात् क्रतुविधिर्न स्वयं धनार्जनं प्रयुङ्क्ते । पुरुषस्तु यदि जीवनार्थधनस्याल्पत्वेन बहुधनसाध्यक्रतावपर्याप्तत्वेन क्रतुसिद्धिमेवोद्दिश्य प्रतिषिद्धोपायेन धनमर्जयति तदा तदपि धनं क्रतुना गृह्यत एव । धनं क्रत्वङ्गं नोपायः । जीवनार्थमपि धनं जीवनार्थत्वेन क्रत्वङ्गं किन्तु ब्रीहत्वादिरूपेण क्रतुमुद्दिश्यार्जितमपि ब्रीह्यादिकं ब्रीह्यादिकमेव । यथा क्रतुफलमुद्दिश्य क्रियमाणमप्याधानं न तु क्रतुविधिना प्रयुज्यते । तत्र स्वविधिसिद्धवदिहापि द्रव्यस्वरूपस्य पुरुषाभिलक्षितत्वमेव तदुपाये प्रवर्तकम् । अयन्तु विशेषः द्रव्यस्याभिलक्षितत्वं कदाचिज्जीवनोपायत्वेन कदाचिच्च क्रत्वादिफलाकाङ्क्षया । तदुपायप्रवृत्तिश्च लोकतः । आहवनीयादीनामपेक्षितत्वञ्च क्रतुफलहारकमेव तदुपायञ्चाधाने शास्त्रत एव प्रवृत्तिः । न चैतावता क्रतुविधिभिराहवनीयोपायग्रहणं द्रव्योपायग्रहणं वा मानाभावात् । पुरुषस्य धनार्जने उपायविशेषनियमात् तदतिक्रमे यथाशास्त्रं प्रायश्चित्तम् । यत्तु मनुवचनम्,—

सप्त वित्तागमा धर्मग्रा दायो लाभः क्रयो जयः ।

प्रयोगः कर्मयोगश्च सत्यतिग्रह एव च ॥

इति । तत्र दायः पित्रादिक्रमागतम् । लाभो निध्यादिलाभः । क्रयः प्रसिद्धः । जयः क्षत्रियस्य । ब्राह्मणस्यापदि युद्धाद् विना (?) । प्रयोगः कुसीदवृत्तिः । कर्मयोगः कृषिवाणिज्यादि वैश्यस्य । ब्राह्मणस्याप्यापदि । सत्यतिग्रहः द्विजातिभ्यः प्रशस्तेभ्यः ।

इत्यादि यदर्थहेतुत्वमर्जनस्योक्तं नैतावतापि क्रतुविधिप्रयुक्तत्वं किन्तु पुरुषस्य शुद्धधनेन कर्मकारणे देवत्वमित्यादिकमेव वचनात् कल्पयते । केवलं यो लोभेन गर्हितमहादानादिप्रतिग्रहं करोति लोभेन भ्रमेण वा तत्त्यागपूर्वकं प्रायश्चित्तमकृत्वा पश्चात् तापेन तेन महायज्ञं करोति तस्य क्रतुफलं स्यादेव । धनस्य राजसत्वादिना फलं मध्यमम् । प्रतिग्रहदोषस्तु स्यादेव । धर्माकाङ्क्षा तत्करणमनुचितम् । निन्दितः प्रतिग्रहः कृतः । कदाचिच्च दैवमानुषविघ्नेन धर्मो नालुष्ठितः तदा महाननर्थः स्यात् ।

हारीतः,—

पतितदुष्कृतेभ्यः प्रतिगृहीतमस्वर्ग्यमयङ्गीयं न च तेन पुण्यार्थानाप्नोति । इति वचनात् पतितादिचाण्डालादिप्रतिगृहीतेन धनेन यज्ञादिकरणे फलाभावः । तस्माद् गृहिभिस्तन्न कर्त्तव्यम् । तत्क्षिप्तं दायाद्यादिधनासत्वेनार्जनार्थं तृतीयभागे यत्नः ।

तथाच मनुः,—

नेहेतार्थान् प्रसङ्गेन न विरुद्धेन कर्मणा ।

न कल्पमानेष्वर्थेषु नार्थमपि यतस्ततः ॥

अर्थेषु कल्पमानेषु जातेषु धनार्थं नेहेतेत्यर्थः । यस्य तन्नास्ति समाप्तं वा तस्य शास्त्रोक्ता वृत्तयः ।

तत्र मनुः,—

अध्यापनमध्ययनं यजनं याजनं तथा ।

दानं प्रतिग्रहश्चैव षट् कर्माण्ययजन्मनः ॥

प्रस्थान्तु कर्मणामस्य त्रीणि कर्माणि जीविका ।

याजनाध्यापने चैव विशुद्धाच्च प्रतिग्रहः ॥

विशुद्धोऽत्र यदीयप्रतिग्रहे न विशेषतः प्रायश्चित्तमाप्नातम् ।

च शब्दाद् देशकालद्रव्यस्वरूपनिबन्धनदोषाभावरूपविशुद्धत्वं प्रति-  
ग्रहविशेषणम् ।

याज्ञवल्क्यः,—

इज्याध्ययनदानानि वैश्यस्य क्षत्रियस्य च ।

प्रतिग्रहोऽधिको विप्रे याजनाध्यापने तथा ॥

गौतमः,—

द्विजातीनामध्ययनमिज्यादानं ब्राह्मणस्याधिका प्रवचन-  
याजनप्रतिग्रहाः । पूर्वेषु नियमः । पूर्वेष्वध्ययनादिषु आवश्य-  
कत्वं नियमः । न तु प्रवचनादिषु विभागादिप्राप्तकुटुम्बपोषण-  
पर्याप्तधनस्य धनार्जननियमाभावादिति विज्ञानेश्वरः ।

मनुः,—

अद्रोहेणैव भूतानामल्पद्रोहेण वा पुनः ।

या वृत्तिस्तां समास्थाय विप्रो जीवेदनापदि ॥

यात्रामात्रप्रसिद्धार्थं स्वैः कर्मभिरगर्हितैः ।

अक्लेशेन शरीरस्य कुर्वीत धनसञ्चयम् ॥

ऋतामृताभ्यां जीवेत मृतेन प्रमृतेन वा ।

सत्यामृताभ्यामथवा न श्ववृत्त्या कदाचन ॥



ऋतमुच्छशिलं ज्ञेयममृतं स्यादयाचितम् ।  
 मृतन्तु याचितं भैक्ष्यं प्रमृतं कर्षणं स्मृतम् ॥  
 सत्यामृतन्तु वाणिज्यं तेन चैवापि जीव्यते ।  
 सेवा श्रवृत्तिराख्याता तस्मात् तां परिवर्जयेत् ॥

गौतमः,—

आद्याश्चतस्रः श्रेष्ठाः स्युः । उच्छशिलायाचितयाचित-  
 रूपाश्चतस्र इत्यर्थः ।

हारीतः,—

ऋतामृतसत्योपहतसम्पन्नापवृत्तयो भवन्ति । ऋतमुच्छ-  
 शिलम् । भैक्ष्यममृतम् । अयाचितोपपन्नं सत्यम् । अध्यापना-  
 च्छिथोपहितम् । सम्पन्नवृत्तिः सङ्गो याचितम् । अपवृत्तिः  
 कृषिः । तासां पूर्वाः पूर्वा श्रेयस्यो भवन्ति । ब्राह्मणस्येत्यनु-  
 वृत्तौ ।

गौतमः,—

कृषिवाणिज्ये वाऽस्वयं कृते कुसीदञ्च । कुसीदं स्वयं कृत-  
 मपि । कुसीदवृत्तिर्धर्मोऽति प्रदेशान्तरे गौतमेनाप्यभिधानात् ।

पैठीनसिः,—

गृहस्थधर्मांश्चरिष्यन् न लोभेत येन धर्मस्य वृत्तिसुपाददीत ।

आपस्तम्बः,—

दायाद्यं शिलोच्छी यच्चापरिगृहीतम् । अपरिगृहीतम-  
 स्वामिकं शाकनीवारादिकमिति लक्ष्मीधरः । निध्यादिकं वा ।

अत्रच शाल्यादेर्निपतितस्य परित्यक्तवह्नीरोग्रहणं शिलम् । एकैकस्य  
त्यक्तस्य कणस्योपादानं उच्छ्रमिति विज्ञानेश्वरः ।

हारीतः, —

अयोनि । कण्डनम् । गोस्थानम् । धान्यकरणम् । लवनम् ।  
इति पञ्च उच्छ्रस्थानानि । लूनं शीर्णमनुज्ञातं शिलमित्याहुः ।  
अयोनि मार्गादि । कण्डनस्थानं प्रसिद्धम् । गोस्थानं गोभ्यो  
धान्यादिदानस्थानम् । धान्यकरणं खलम् । लवनं लूयतेऽस्मिन्  
इति व्युत्पत्त्या क्षेत्तम् । अनुज्ञातं स्वाम्युपेक्षितम् । अयाचितं  
याचितञ्च प्रतिग्रहरूपं प्रीतिदायरूपं च विशेषेण निर्देशात् ।

अयाचिताहृतं ग्राह्यमपि दुष्कृतकर्मणः ।

अन्यत्र कुलटाषण्डपतितेभ्यस्तथा द्विषः ॥

इति याज्ञवल्क्येन प्रतिग्रहप्रकरणेऽभिधानात् । अपि दुष्कृत-  
कर्मणः किमुत विशुद्धादित्यर्थः ।

प्रख्यापनं प्रध्यापनं प्रश्नपूर्वकं प्रतिग्रहः ।

याजनेऽध्यापने वादः षड्विधो वेदविक्रयः ॥

न वेदविक्रयं कुर्यादग्निविक्रयमेव च ।

इति भारते याजनाध्यापननिन्दा वेतनपूर्वकयाजनाध्यापन-  
विषयेति लक्ष्मीधरव्याख्यानात् । श्रुतकाध्यापनस्य उपपातक-  
मध्ये गणनाञ्च । अपणपूर्वकं ये याजनाध्यापने तथोरनाववृत्ति-  
त्वम् । अतएव

कृतज्ञोऽद्रोही मेधावी शुचिः कल्याणसूचकः ।

अध्याप्या धर्मतः साधुशक्तामज्ञातिवित्तदाः ॥

इति याज्ञवल्क्यवचने वित्तदस्याध्यापनानुज्ञा । तत्रच वित्तद  
इति अपणपूर्वकमर्थप्रदातेति विज्ञानेश्वरेण व्याख्यातम् ।

यत्तु मनुः,—

राजतो धनमन्विच्छेत् संसीदन् ब्राह्मणः क्षुधा ।

याज्यान्तेवासिनो वापि नत्वन्यत इति स्थितिः ॥

तथाच याज्ञवल्क्यः,—

राजान्तेवासियाज्येभ्यः सीदन्निच्छेद्वनं क्षुधा ।

इति याजनाध्यापनयोरापद्धर्मत्वमुक्तम् । वृत्तौ सीदन्निति-  
पदाद् विधानाभाव इति विज्ञानेश्वरेण व्याख्यानात् न वृत्त्यन्तरा-  
सम्भवरूपत्वेन आपहृत्तित्वम् । यद्वा राजप्रतिग्रहसाहचर्यात्  
पणपूर्वकयाजनाध्यापनापरम् । सीदन्निच्छेदिति धनकामनया  
पणपूर्वकयाजनाध्यापनप्रतीतिः । तेन अपणपूर्वकप्रशस्तयाजना-  
ध्यापनयोरनापद्यपि स्नातकधर्मत्वम् ।

तथाच ब्रह्माण्डे,—

अनापद्यपि धर्मेण याज्यतः शिष्यतोऽपि वा ।

गृह्णन् प्रतिग्रहं विप्रो न धर्मात् परिहीयते ॥

तत्सिद्धम् ।

याजनाध्यापनप्रतिग्रहा सुख्या-वृत्तयः । तत्रापि प्रतिग्रहाऽ-  
सम्भवे अध्यापनम् । अध्यापनासम्भवे याजनम् । ब्राह्मणस्येत्यनु-  
वृत्तौ गौतमः,—

याजनाध्यापनप्रतिग्रहाः सर्वेषां पूर्वः पूर्वी गुरुः । सर्वेषां  
प्रशस्तानामपि गुरु दीर्घावहः । विशुद्धप्रतिग्रहाद् विशुद्धा-

ध्यापनं गुरुः । विशुद्धाध्यापनाच्च विशुद्धयाजनं गुरुरिति भावः ।  
युक्तश्चेतत् । पतितसंसर्गे याजनाध्यापनयोः सद्यः पातित्य-  
हेतुत्वम् । पतितप्रतिग्रहस्य संवत्सरेणेति गौरवस्य व्यक्तत्वात् ।

यत्तु याजनाध्यापनप्रतिग्रहमध्ये प्रतिग्रहस्य गर्हितत्ववचनं  
मानवे—

प्रतिग्रहः प्रत्यवरः प्रेत्य विप्रस्य गर्हितः ।

इति तद्विशुद्धयाजनाध्यापनापेक्षया गर्हितप्रतिग्रहविषयम् ।  
तथाच वाक्यशेषे ।

याजनाध्यापने नित्यं क्रियते संस्कृतात्मनाम् ।

प्रतिग्रहस्तु क्रियते 'शूद्रादप्यन्यजन्मनः ॥

इति याज्यशिष्ययोः संस्कृतत्वेन प्रशस्तत्वं याजनाध्यापन-  
प्राशस्त्ये हेतुः । अन्यथा शूद्रश्चाण्डालादिरूपः प्रतिग्रहगर्हितत्वे  
हेतुरुक्तः ।

यच्च हेत्वन्तरमुक्तम्,—

जपहोमैरपैत्येनो याजनाध्यापनैः कृतम् ।

प्रतिग्रहनिमित्तन्तु त्यागेन तपसैव च ॥

इति तदपि विशुद्धयाजनाध्यापनापेक्षया गर्हितप्रतिग्रहस्य  
निन्दापक्षे सङ्गच्छते । अन्यथा निन्दितयाजनाध्यापनयोरिति  
धनत्यागपूर्वकमेव प्रायश्चित्तमिति । जपहोमैरपैत्येन इत्य-  
सङ्गतैः ।

(१) उद्धृतमनौ :—शूद्रादप्यन्यजन्मनः । Prof. Jolly's edition. अ० १०

यद्गर्हितेनार्जयन्ति कर्मणा ब्राह्मणा धनम् ।

तस्योत्सर्गेण शुद्धान्ति जप्येन तपसैव च ॥

इति मनुविष्णुभ्यां गर्हितार्जनमात्रे सामान्येन त्यागविधानात् । तथा पुरोहितयाजनाध्यापनाधिकारे यमेन

कर्मणा गर्हितेनेह यद्वित्तं समुपार्जितम् ।

तस्य त्यागेन शुद्धान्ति \* \* \* न्वेषणेन च ॥

हारीतः,—

शूद्रयाजने गर्हितधनं न.....प्रक्षिप्य ब्राह्मणानुपेत्य  
ब्रूयादिति ।

वशिष्ठः,—

गर्हितयाजनाध्यापनदक्षिणात्यागात् पूता भवन्ति । अयाज्य-  
याजने पुनः संस्कारः श्रूयते । नत्वस्य प्रतिग्रहे । पतितयाजने  
पातित्यं न पतितप्रतिग्रहे । तस्माद् यथोक्तमेव सस्यक् । अतएव  
लक्ष्मीधरेण तथैव व्याख्यातम् । प्रतिग्रहः प्रत्यवर इति प्रतिग्रह-  
निन्दा प्रशस्तयाजनापेक्षयेति ।

यत्तु वशिष्ठवचनम्,—

अग्नय इव दीप्यन्ते जपहोमैर्हिजातयः ।

प्रतिग्रहेण शाम्यन्ति उदकेनाग्नयो यथा ॥

इति । तत्र प्रतिषिद्धप्रतिग्रहेणेति लक्ष्मीधरेण व्याख्यातम् ।

मनुः,—

कुसूलधान्यको वा स्यात् कुम्भीधान्यक एव वा ।

त्रयैहिको वापि भवेदश्वस्तनिक एव वा ॥

चतुर्णामपि चैतेषां द्विजानां गृहमेधिनाम् ।

ज्यायान् परः परो ज्ञेयो धर्मतो लोकजित्तमः ॥

षट्कर्म्मको भवेदेषां त्रिभिरन्यः प्रवर्तते ।

द्वाभ्यामेकश्चतुर्थस्तु ब्रह्मसत्त्वेण जीवति ॥

कुसूलधान्यकः कोष्ठिकापरिमितधान्यवान् । कुम्भी सृद्ध-  
भाण्डविशेषः । ईहा चेष्टा तस्यां भवं ऐहिकं त्रहं ऐहिकं  
यस्य स तथा । श्लोभवं श्वस्तनं अन्नं न तदस्तीत्यश्वस्तनिकः  
सद्य इत्यर्थः । अत्र चाश्वस्तनापेक्षया त्रहैहिकी त्रैगुण्यदर्शनात्  
कुसूलकुम्भीधान्यकयोरपि पूर्वं पूर्वं त्रिगुणम् । कुम्भीधान्यकः  
त्रहत्रिगुणनवदिनकुटुम्बभरणयोग्यधान्यवान् । एवं कुसूलधान्यकः  
नवत्रिगुणसप्तविंशतिदिनकुटुम्बभरणयोग्यधान्यवान् । दर्शार्थ-  
घृतश्राद्धाद्युपकरणवस्तुव्यजनदक्षिणादिसाधनमजाद्रव्यं प्रविश्य  
दिनपर्याप्तिसाधनत्वं धान्यानां बोद्धव्यम् । षट्कर्म्मको भवेदेषा-  
मिति एषां चतुर्णां मध्ये एकः कुसूलधान्यकः षट्कर्म्मा  
भवेत् । षड्भिः कर्म्माभिः सप्तविंशतिदिनपर्याप्तधनमर्जयेत् ।  
षट्कर्म्माणि च पूर्वोक्तानि उच्छशिलायाचितयाचितकृषि-  
वाणिज्यरूपाणि । अन्यो द्वितीयः कुम्भीधान्यकः त्रिभिरुच्छ-  
शिलायाचितैर्नवदिनपर्याप्तधनमर्जयेत् । एकस्तृतीयः त्रहैहिकः  
उच्छशिलाभ्यां त्रिदिनपर्याप्तधनमर्जयेत् । चतुर्थस्तु अश्वस्तनिकः  
केवलेन उच्छेन जीवति । दिनमात्रपर्याप्तधनमर्जयेत् । ब्रह्म-

सत्रशब्द उच्छपरः । ब्रह्म सततं त्रायत इति व्युत्पत्त्या । एते च  
वृत्तिप्रकारा न सर्वेषां ब्राह्मणानाम् । तथा सति—

यस्य त्रैवर्षिकं द्रव्यं पर्याप्तं भृत्यवृत्तये ।

अधिकं वापि विन्देत स सोमं पातुमर्हति ॥

इत्यादिना मनुनैव सप्तविंशतिदिनाधिकधनवतो गृहस्थस्य  
दर्शितत्वात् तद्विरोधापत्तेः । किन्तु धनसाध्यकसंज्ञा यः पर-  
लोकजयं नेच्छति धनजीवयोरनियतकालनाशित्वात् किन्तु  
वृत्तिसङ्कोचेनैव तपोरूपेण परलोकमिच्छति तस्येमे वृत्ति-  
विशेषाः । तत्राप्युत्तरोत्तरस्य दुःखातिशयेन तपःप्रकर्षात् श्रेष्ठ-  
लोकप्राप्तिः फलम् ।

तदेतदुक्तम्,—

ज्यायान् परः परो ज्ञेयो धर्म्मतो लोकजित्तमः ।

इति । तेन कच्छचान्द्रायणादिकतपोरूपत्वेनैषां वृत्ति-  
विशेषाणां फलसाधनत्वम् ।

कच्छकृद्धर्म्मकामस्तु महतीं श्रियमाप्नुयात् ।

इत्यादिवत् । तदुक्तं ग्रीधरेण

अयञ्च वृत्तिविशेषपरिग्रहो धर्म्मातिशयार्थिगृहस्थमात्रविषयः ।

अत्रैव यान्नवल्काः,—

कुसूलकुम्भीधान्यो वा त्राहिकोऽश्वस्तनोऽपि वा ।

जीवेद्वापि शिलोच्छेन श्रेयानेषां परः परः ॥

इति । अत्र विज्ञानेश्वरव्याख्या,—कुसूलधान्यो द्वादशाह-  
कुटुम्बपोषणपर्याप्तधनः । कुम्भीधान्यः षडहपर्याप्तधनः ।

तद्विहकस्त्राहपर्याप्तधनः । अश्वस्तनः एकदिनपर्याप्तधनः ।  
एते चत्वारः शिलवृत्तयः उच्छ्वत्तयो वेति जीवेद्वापि शिलोच्छ्वेने-  
त्युक्तम् । गृहस्थो द्विविधः । शालीनो यायावरश्च । तत्र  
प्रतिग्रहाधिको विप्र इत्यादिना

त्रैवार्षिकाधिकान्नो यः स हि सोमं पिवेद् द्विजः ।

प्रतिसंवत्सरं सोमं पशुः प्रत्ययनं तथा ॥

इत्यादिना शालीनस्य वृत्तयो दर्शिताः । कुसूलकुम्भी-  
धान्योवेत्यादिना यायावरस्य चतुर्विधस्य शिलोच्छ्वत्तिरुक्ता ।  
यदाह

देवलः,—

द्विविधो गृहस्थो यायावरः शालीनश्च । तयोर्यायावरः  
प्रवरो याजनाध्यापनप्रतिग्रहरिक्थचयविवर्जनात् । षट्कर्म-  
धिष्ठितः प्रेष्यचतुष्पदगृहग्रामधनधान्ययुक्तो लोकानुवर्त्ती शालीन  
इति । शालीनोऽपि चतुर्विधः । याजनाध्यापनप्रतिग्रहकृषि-  
वाणिज्यपाशुपाल्यैः षड्भिर्जीवत्येकः । याजनाध्यापनप्रति-  
ग्रहैरन्यः । याजनाध्यापनाभ्यामपरः । चतुर्थस्तु अध्यापनेनैव ।

यदाह मनुः,—

षट्कर्मैको भवेदेषां त्रिभिरन्यः प्रवर्त्तते ।

द्वाभ्यामेकश्चतुर्थस्तु ब्रह्मसत्रेण जीवति ॥

इति । तत्र विज्ञानेश्वरमते ब्रह्मसत्रपदमध्यापनपरम् ।

नैत्यिके नाख्यनध्यायो ब्रह्मसत्रं हि तत्स्मृतम् ।

इति ब्रह्मयज्ञे मनुनेव ब्रह्मसत्रशब्दप्रयोगात् ।



हारीतः,—

द्विविधमेव गृहस्थं प्राहुः । शालीनं यायावरञ्च । शाली-  
नात् पुण्यतरो यायावरः । श्रेयान् सर्व्वारम्भेषु । शाला विद्यते-  
ऽस्य इति शालीनः । स द्विविधः । सम्पन्नवृत्तिसम्पन्न-  
वृत्तिश्च । तयोरसम्पन्नवृत्तिः श्रेयान् । उच्छशिलवृत्तिरित्यर्थः ।  
सम्पन्नवृत्तिश्च उच्छशिलभैक्ष्यायाचिताध्यापनयाजनकृषिवाणिज्य-  
वृत्तिरिति शालीनो द्विविध इत्युक्त्वा यायावरं प्रत्याह शालीनात्म-  
वृत्तियापनतया यायावरः । दश दश रात्रिर्वा वसन् यातीति  
यायावरः । वरासु वा वक्ष्यमाणासु वृत्तिषु यापयत्यात्मानमिति  
वा यायावरः । स द्विविधः कृतप्रस्थानोऽकृतप्रस्थानश्च । यस्य  
ऋत्विजः वपनपूर्व्वं पूर्व्वेद्युरान्नेयीं कारयित्वा प्रातर्वैश्वानरीं  
कारयित्वा इमां दिशं व्रज इदं द्रव्यमाहरेति व्यवस्थापयन्ति स  
कृतप्रस्थानः । अकृतप्रस्थानश्च यस्य ऋत्विजः वपनं कारयित्वा  
प्रातर्वैश्वदेवेनेष्ट्वा अस्यां दिशि इदं व्रीह्यादिद्रव्यं तिष्ठतीति कथ-  
यन्ति न स्वयं गच्छन्ति ।

स एतयोरुभयोः साधारणधर्म्मोऽनाह मन्त्रतः,—

शयनासनाहारविहारोत्यानाशनप्रतियज्ञाः । पर्व्वसु वपनम् ।  
पञ्चाग्निपरिचरणम् । स्वयं होमोपस्थानम् । यथोक्तबलिहोम-  
करणम् । स्वाश्रमधर्म्मचरणम् । निषेधवर्जनम् । धनमाहृत्य  
गार्हपत्याय निवेदनम् । षण्मासकृच्छ्राचरणम् ।

अस्य वृत्तयश्च,—

उच्छशिलमयाचितम् । तच्चासम्भवे शूद्रादपि द्रव्यं वाप्यु-

पेक्षितस्य ब्रीह्यादेः स्वामिसन्दर्शने ग्रहणं न तु प्रार्थनमसन्दर्श्य  
वा ग्रहणं स्वर्णवर्णवृषस्कन्धे वा हलवाहनं चतुर्विंशतिसौतापर्यन्तं  
पलाशशाखया चतुःपञ्चाञ्जलिक्रमेण वीजवपनं यावत् तावत्  
कृत्वा वा जीवनं रात्रौ भागदानम् । पक्षे कुदालेन वा यावत्  
कर्षितुं शक्नोति तावता जीवनम् । तत्र नियमेन रात्रौ भाग-  
दानम् । अयाचितादिभ्योऽन्नाधिक्ये सोमयागं साग्निचित्य-  
मनग्निचित्यं कृत्वा तत्र सर्व्वस्वं दत्त्वा पूर्व्ववत् पात्रं श्रीवाया-  
मासज्य धान्यवहनपात्राद् भिन्नाद् विशौर्णाद् भूमौ पतितधान्यं  
तस्मादनामिकाङ्गुष्ठाभ्यामेकैकं धान्यमादाय पात्रे करोति तेन  
जीवनं भिन्नवृत्तिः । एतासामष्टवृत्तीनामेकया वृत्त्या द्रव्यमाहृत्य  
गार्हपत्ये निवेद्य कालं नयन् संवत्सरमध्ये षण्मासं प्राजापत्यं  
कृच्छ्रं कुर्व्वन् यमनियमवान् यायावरो भवति । तस्य फलं परं  
ब्रह्मानृतमाप्नोतीति यज्ञत्वा नेह जायेतेत्यत्रापि यायावरस्य  
वृत्तिविशेषाणां ब्रह्मावाप्तिरूपमोक्षफलार्थविधानात् यथोक्त-  
कृत्वादेरपि विहितत्वादेव नाधर्मजनकत्वम् ।

अत्र बोधायनः,—

शालीनयायावरचक्रचरधर्मकाङ्क्षिणां नवभिवृत्तिभिर्वर्त्तमाना-  
नाम् । तेषान्तवर्त्तनावृत्तिरित्युच्यते । शालाश्रयत्वाच्छालीनत्वम् ।  
वृत्त्या वरया यातीति यायावरत्वम् । अनुक्रमचरणाच्चक्रचरत्वम् ।  
ता अनु व्याख्यास्यामः । इत्युक्त्वा तत्र धर्मविशेषानुक्त्या दशधा  
वृत्तिमाह । तत्र धर्मविशेषाः,—

आ नववृत्तेः । केशश्मश्रुवपनम् । कृष्णाजिनकमण्डलुभार-

यष्टिखनित्वाणानुपकल्पनम् । त्रैधातवीयेन वैश्वानर्या पूर्वदिने  
इष्टा प्रातरुदिते प्रस्थानम् । आहवनीये वास्तोष्पतीयं हुत्वा  
ग्रामान्तेऽवस्थानम् । तत्र मठं कृत्वा प्रवेशः । अन्यकृते मठे वा  
प्रवेशः । वक्ष्यमाणध्रुवावृत्तिपक्षे तत्र कृष्णाजिनादीनामुपयोगं  
कृत्वा वृत्त्यवगमनम् । वृत्त्या यदर्जयति तेषां विश्वेभ्यो देवेभ्यो  
जुष्टं निर्वपामीति निर्वपः । विश्वेभ्यो देवेभ्यो जुष्टं  
प्रोक्षामीति प्रोक्षणम् । तूष्णीं वा । तेन द्रव्येणाग्निहोत्रं  
दर्शपौर्णमासी आग्रयणञ्च संस्कृत्य पक्त्वा पञ्चयज्ञानुष्ठानपूर्वकं  
व्रतोपायनम् । भोजनं क्षीरलवणमांसपर्युषितवजं सर्पिर्दधि-  
मिश्रम् । ब्रह्मचर्य्यसृती वा गमनम् । पर्व्वणि पर्व्वणि केश-  
श्मश्रुनखरोमवपनम् । मृज्जलादिना वाह्यशुद्धिः । सत्यदमादि-  
नान्तरशुद्धिः । एते दशवृत्तीनां साधारणधर्माः ।

दश वृत्तयश्च,—

षण्निवर्त्तनी । कौहाली । ध्रुवा । सम्प्रक्षालनी । समूहा ।  
पालनी । शिलीच्छा । कापोता । सिद्धेच्छा । वान्या ।

तत्र,—

दशहस्तेन दण्डेन त्रिंशद्दण्डा निवर्त्तनम् ।

षण्निवर्त्तनपरिमितां भूमिं अस्यूतनासिकाभ्यां समुष्काभ्यां  
कर्षति भोजनपर्य्यन्तं नातिश्रमं कृत्वा यावद्भिर्दिनैस्तावद्भूमि-  
क्षुषिनिर्वाहो भवति तावत् कर्षणीयं तेन जीवनं षण्निवर्त्तनी ।

जलाभ्यासे कुहालेन फालेन तीक्ष्णेन काष्ठेन वा खात्वा धान्य-  
वपनं कन्दमूलफलशकौषधिनिष्पावनं तेन जीवनं कौहाली ।

अथ ध्रुवा । पूर्वोक्तमठे भूल्यै त्वा शिरो वेष्टयामीति शुक्लवासो  
धारणम् । ब्रह्मवर्चसमसि, ब्रह्मवर्चसाय त्वेति कृष्णाजिनदानम् ।  
अद्भ्यः इति पवित्रम् । बलमसि, बलाय त्वेति कमण्डलुधारणम् ।  
धान्यमसि, पुष्ट्यै त्वेति भारयष्टिधारणम् । सखा मा गोपा-  
येति खनितम् । यथोपनिष्क्रम्य व्याहृतीर्जपित्वा दिशामनु-  
मन्त्रणम् ।

पृथिवी चान्तरिक्षं च द्यौश्च नक्षत्राणि च या दिशः ।

अग्निर्वायुश्च सूर्यश्च पान्तु मां पथि देवताः ॥

इति पृथिव्यन्तरिक्षं द्यौ नक्षत्राणि या दिशः मान-  
स्तोकीयं जपित्वा गच्छन् गृहद्वारे भारयध्या सहात्मानं  
सन्दर्शयेत् तत्र यावत्तमेत तेन जीवनं ध्रुवा । तत्र यद्यपि  
न लभेत यद्यपि बहु लभेत तथापि तस्यां निवर्त्तमान-  
त्वाद् ध्रुवा वृत्तिः । एतद्वृत्तिसम्बन्धादेव चक्रचर इति  
प्रसिद्धः ।

अथ सम्प्रक्षालनी । यथाकथञ्चिद् ब्रीह्यादिकं लब्ध्वा  
सद्य एव तद्भूत्वा पाकपात्राणि प्रक्षाल्य न्युजतया स्थापयति न  
दिनान्तरार्थं सिद्धमन्नं पाकपात्रे स्थापयति न वा कुशादौ  
धान्यं स्थापयति न वाऽन्यहस्ते तण्डुलादिकं स्थापयति सा  
सम्प्रक्षालनी ।

(१) उद्धृतवैधायने,—दण्डम् । Ānandāsrama Series खृतीनां ससुचयः ।  
इयमन्त्रे । २याध्याये । १५ सूत्रम् ।

अथ समूहा । पथि वा क्षेत्रे वा यत्र यत्त्रौषधयः प्रकीर्णा-  
स्तिष्ठन्ति स्वाम्युपेक्षितास्तत्रोच्छ्वनादिना रुण्डीकृत्य ताभिर्जीवनं  
समूहा ।

अथ पालनी । बीजनाशभयाद् च धान्यानि गृह्णाति  
किन्तु सज्जनेभ्यस्तुषविहीनतण्डुलान्येव चिनोति तेन जीवनं बीज-  
पालनाद् बीजरक्षणाच्च पालनी ।

अथ शिलोच्छा । यत्त्रौषधयो विद्यन्ते तत्राङ्गुलिभ्या-  
मेकैकमुच्छयित्वा शिलैर्वर्त्तयतीति शिलोच्छा ।

अथ कापोता । अवारितस्थानेषु पथिषु क्षेत्रेषु वा अप्रति-  
हतावकाशेषु यत्र यत्त्रौषधयो विद्यन्ते तत्र तत्राङ्गुलिभ्यामेकैक-  
मादाय कपोतवत् सन्दर्शनात् कापोता ।

अथ सिद्धेच्छा वृत्तिः । आन्तो वृद्धो य आत्मन्यग्नीन् समा-  
रोप्य सन्नगासिवदुदासीनवृत्तिः पुत्रभार्यादिकं परित्यज्य सज्जनेभ्यः  
सिद्धान्नं भक्षयति तेन जीवनं सिद्धेच्छा ।

अथ वान्या । वन्येन श्यामाकनीवारादिना वृक्षगुल्मलता-  
दिना वा वर्त्तनं वान्या ।

एतासां दशवृत्तीनां एकया वर्त्तयन् पूर्वोक्तधर्मवान् नरो  
भवति न पुनः संसारं प्रविशतीति मुक्तिफलत्वम् । एवं वृत्तिभि-  
र्मुक्तिफलमभीप्सतां वृत्तय उक्ताः । ये तु प्रवृत्तिधर्मेण धन-  
साध्यकर्मभिरेव धर्ममोक्षाभिलाषुकास्तेभ्यः प्रतिग्रहाध्यापन-  
याजनादयो वृत्तयः । तत्र प्रथमं उच्छ्ववृत्तिः ततः शिलवृत्तिः  
तयोश्च प्रशस्तादाहरणमेव मुख्यवृत्तिः । तदाहतेनाग्निहोत्र-

दर्शपौर्णमासपशुबन्धपर्यन्तश्रौतकर्माणि आङ्गदेवपूजातिथिपूजा  
स्मार्त्तकर्माणि च कुर्यात् । यदाह मनुः,—

वृत्तयश्च शिलोच्छ्वाभ्यामग्निहोत्रपरायणः ।

इष्टीः पर्व्यायणान्तीयाः केवला निर्वपेत् सदा ॥

इति । पर्वणि अयने च तदन्ते वा भवा इष्टयः पर्वान्ते  
दर्शपौर्णमासाग्रयणादि । अयनान्ते पशुबन्धः । यत्तु—

प्राक् सौमिकीः क्रियाः कार्या यस्यान्नं वार्षिकं भवेत् ।

इति याज्ञवल्क्यीयं तत्प्रतिग्रहादिवृत्तिकगृहस्थविषयमेव ।

शिलोच्छ्वत्तेस्तावद्धनाभावान्ननुना दर्शाद्यविधानादिति ।

प्रशस्तस्थानात् शिलोच्छ्वत्त्यभावे यतस्ततोऽपि कृष्टादपि  
शिलोच्छ्वत्तिः । न तु प्रतिग्रहः ।

यदाह मनुः,—

शिलोच्छ्वमप्याददाति विप्रो जीवन् यतस्ततः ।

प्रतिग्रहाच्छिलः श्रेयान् ततोऽप्युच्छं प्रशस्यते ॥

यतस्ततोऽपीत्यपिशब्दः क्रमः । शिलः श्रेयान् श्रेष्ठप्रतिग्रहादप-  
कृष्टोऽपि शिलः श्रेयान् ।

### अथायाचितम् ।

तद्विविधम् । प्रीतिदायरूपं प्रतिग्रहरूपञ्च । तद्विविधमपि  
ब्राह्मणक्षत्रियवैश्येभ्यः साधुवृत्तेभ्यः । साधुवृत्त्यसम्भवे जातिमात्रेभ्यो  
न कथञ्चिदपि शूद्रात् ।

यदाह व्यासः,—

द्विजातिभ्यो धनं लिप्सेत् प्रशस्तेभ्यो द्विजोत्तमः ।

अपिवा जातिमात्रेभ्यो न तु शूद्रात् कदाचन ॥

लिप्सेत् स्वीकर्तुमिच्छेत् ।

वीधायनः,—

तस्य वृत्तिर्ब्राह्मणक्षत्रियवैश्यरथकारेभ्यो धनं लिप्सेत् । अया-  
चितमिति शेषः । रथकारश्च माहिष्येण करण्यं जातः ।

शूद्रयाजनान्तरं मनुः,—

वेदवानपि विप्रोऽस्य कृत्वा लोभात् प्रतिग्रहम् ।

विनाशं व्रजति क्षिप्रमामपात्रमिवाभ्रांसि ॥

याज्ञवल्करः,—

अयाचिताहृतं ग्राह्यमपि दुष्कृतकर्म्मणः ।

अन्यत्र कुलटाषण्डपतितेभ्यस्तथा द्विषः ॥

एतेन शूद्रादपि अयाचिताहृतं ग्राह्यमुक्तम् । जातिमात्रद्विजाद-  
याचितासम्भवे चैतत् । न तु शूद्रादिति पर्युदासात् ।

ग्राह्यताभ्युदितां भिक्षां पुरस्तादप्रचोदिताम् ।

मेने प्रजापतिर्ग्राह्यामपि दुष्कृतकर्म्मणः ॥

नाश्रन्ति पितरस्तस्य दशवर्षाणि पञ्च च ।

न च हव्यं वहत्यग्निर्यस्य तामवमन्यते ॥

चिकित्सकाकृतज्ञानां शल्यहन्तुश्च वार्द्धिपेः ।

षण्डस्य कुलटायाश्च उद्यतामपि वर्जयेत् ॥

आहताभ्युदितं प्रतिग्रहीतृगृहे आनीयोपस्थापिताम् । भिक्षां  
कुटुम्बभरणयोग्यद्रव्यरूपाम् । आमन्त्रसिद्धान्तरूपामिति भ्रमो  
न कार्यः ।

यमः,—

चिकित्सकस्य मृगयोर्वेश्यायाः कितवस्य च ।

षण्डसूतिकयोश्चैव उद्यतामपि वर्जयेत् ॥

अयाचिताधिकारे वशिष्ठः,—

अह्वानस्य भोक्तव्यं चौरस्यापि विशेषतः ।

नत्वेव बहुयाज्यस्य यश्चोपनयते बह्वन् ॥

जाबालः,—

अभ्युदितं गृहे भैक्ष्यं ग्राह्यं तत्सर्वतः स्वयम् ।

आत्मन्येव शुभायातं नियुञ्ज्यात् भृतकेऽपरम् ॥

एवकारो भिन्नक्रमः । शुभायातमेवात्मनोत्यर्थः । अपरं निन्दित-  
प्रकारोपलब्धं भृतकेऽवश्यभरणीये नियुञ्ज्यात् इत्यर्थः ।

एतदयाचितं राजमहिषीराजामात्यपुरोहितेभ्योऽपि गृह्णी-  
यात् । अयाचितानुज्ञाकाले विशेषतः कलशादीनामेव पर्यु-  
दासात् ।

यत्तु यमः,—

तथैव राजमहिषीराजामात्यपुरोहिताः ।

पापेनार्जेन संयुक्ताः सर्वे ते राजधर्म्मतः ॥

इति प्रतिग्रहनिन्दामाह तदयाचितप्रतिग्रहेऽपि सङ्गच्छत एव ।



एवं राज्ञोऽप्ययाचितं ग्राह्यमेव । अयाचितवाक्ये द्विजातिमात्रो-  
पादानात् राज्ञश्च कुलटादिमध्ये प्रवेशात् प्रतिप्रसवाभावात् । यत्तु  
आदित्यपुराणेऽपि,—

अपि पापकृतां राज्ञां प्रतिगृह्णन्ति साधवः ।

पृथिवीं नान्यदिच्छन्ति पावनं ह्येतदुत्तमम् ॥

इति राजकीयद्रव्येषु ग्राह्यत्वेन पृथिव्या एव नियमात् । द्रव्या-  
न्तरमयाचितमप्यग्राह्यमिति । तदपि पापकृतामिति विशेषणो-  
पादानात् तदीयद्रव्यविषयमेव । अथवा याचितप्रतिग्रहविषयम् ।  
तत्र दुष्कृतकर्म्मभ्यो ग्रहणं नानुज्ञातमिति राज्ञोऽयाचितप्रति-  
ग्रहे भूमिर्ग्राह्यत्वेन नियम्यते ।

अतएव मनुः,—

राजतो धनमन्विच्छेत् संसीदन् ब्राह्मणः क्षुधा ।

याज्यान्तेवासिनो वापि न त्वन्यत इति स्थितिः ॥

तथा याज्ञवल्क्यः,—

राजान्तेवासियाज्येभ्यः सीदन्निच्छेद्वनं क्षुधा ।

अत्र सीदन्निति प्रशस्तद्विजातिभ्यो याचितायाचितप्रतिग्रहवृत्त-  
सम्भवे राजतोऽपि अयाचितं धनं ग्राह्यमिति गम्यते । विज्ञाने-  
श्वरेण तु सीदन्निति दादाद्यधनाभावे राजप्रतिग्रहशिष्यधन-  
ग्रहयोर्ग्राह्यत्वमिति व्याख्यातम् ।

न चैतद् राजपदं परिपालनवृत्तिक्षत्रियपरमिति वाच्यम् ।  
नारदेन परिपालनवृत्तिक्षत्रियधनग्रहणस्य मुख्यकल्पत्वेनाभि-  
धानात् ।

तथाच नारदः,—

‘अर्थानां भूरिभावाद्धि देवतात्वान्महीभृताम् ।  
 श्रेयान् प्रतिग्रहो राज्ञां नान्येषां ब्राह्मणादृते ॥  
 ब्राह्मणश्चैव राजा च द्वावप्येती धृतिं श्रितौ ।  
 नैतयोरन्तरं किञ्चित् प्रजाधर्माभिरक्षणात् ॥  
 धर्मज्ञस्य कृतज्ञस्य रक्षार्थं शासतोऽशुचीन् ।  
 मेध्यमेव धनं ग्राह्यं तीक्ष्णस्यापि महीपतेः ॥  
 शुचीनामशुचीनाञ्च सन्निपातो यथाश्वसाम् ।  
 समुद्रे समतां याति तद्वदुराज्ञां धनागमः ॥

(१) इद्वितनारदश्रुतौः—

अर्थिनां भूरीभावाच्च देयत्वाच्च महात्मनाम् ।  
 श्रेयान् परिग्रहो राज्ञां सर्वेषां ब्राह्मणादृते ॥ ४१  
 ब्राह्मणश्चैव । इद्वितौ ।  
 नानयोरन्तरं किञ्चित् प्रजा धर्मेण रक्षतोः ॥ ४२  
 मेध्यमेव धनं ग्राह्यं तीक्ष्णस्यापि ।  
 • तद्वदुराज्ञो धनागमः ॥ ४५  
 यथाह्यग्नौ स्थितं दीप्ते ।  
 • सायान्ति राजसु ॥ ४६  
 • ब्राह्मणस्तिष्ठेद् ।  
 • परिगृह्णीयात् वर्षेभ्यो नियमे सति ॥ ५१  
 • भवति सानवः ।  
 • सम्यक् कथं राजा । ॥ ५२  
 तस्य ते प्रतिगृह्णीतो न लिप्यन्ते कथञ्चन ॥ ५३  
 Prof. Jolly's edition. प्रकीर्णकं नाम व्यवहारपदं सप्तदशम् ।

यथाम्नी संस्थितं दीप्ते शुद्धिमायाति काञ्चनम् ।  
 एवं धनागमाः सर्वे शुद्धिमायान्ति राजनि ॥  
 स्वधर्मे ब्राह्मणस्तिष्ठन् वृत्तिमाहारयेन्नृपात् ।  
 नासद्गः प्रतिगृह्णीयाद् ब्राह्मणो विभवे सति ॥  
 अशुचिर्वचनाद् यस्य शुचिर्भवति पूरुषः ।  
 शुचिश्चैवाशुचिः सद्यः कथं राजा न दैवतम् ॥  
 विदुर्य एवं देवत्वं राज्ञो ह्यमिततेजसः ।  
 तस्य ये प्रतिगृह्णन्ति न दूष्येयुः कथञ्चन ॥

देवत्वञ्च राज्ञो मन्वादिभिरष्टलोकपालांशत्वेन स्तवनात् ।  
 तीक्ष्णस्यापीति दण्डप्रधानत्वात् पीडापरस्यापि । बहुधनिक-  
 त्वेन तदन्वयस्य च ग्राह्यत्वम् । भारते अगस्त्येन समानान्वय-  
 राज्ञो धनस्वीकारात् । अद्रोहेणैव भूतानामिति मनुवचनात् ।  
 अशुचिर्वचनात् शुचिः । जननाद्यशीचे राजा यस्य शुद्धिमिच्छेत्  
 स शुद्धो भवतीति स्मृतिः । शुचेरशुचित्वं दण्डादिना । तत् सिद्धं  
 परिपालनादिगुणयुक्तात् क्षत्रियादयाचितप्रतिग्रहे न दोषः ।  
 याचितप्रतिग्रहे तु क्षत्रियनृपते विशेषतो निन्दावचनाभावेऽपि  
 याचितप्रतिग्रहे द्रव्यविशेषनियमादेव तदितरप्रतिग्रहे दोषः ।  
 तथाच मनुः,—

सौदङ्गिः कूप्यमिच्छद्भिर्धनं वा पृथिवीपतिः ।  
 याचितः स्नातकैर्विप्रैरदित्संख्यागमर्हति ॥  
 अकृतञ्च कृतं क्षेमं गौरजाविकमेव च ।  
 हिरण्यं धान्यमन्नञ्च पूर्वं पूर्वमदोषवत् ॥

कूप्यं सुवर्णरजताभ्यामन्यद् द्रव्यम् । अकृतं अकष्टं चेत्  
भूमिः । पूर्वं पूर्वमदोषवदिति पूर्वपूर्व्यालाभे उत्तरोत्तर-  
स्वीकारे न दोषः । अदित्संख्यागमर्हतीति यदा न ददाति  
तदा न तस्य राष्ट्रे वस्तव्यमित्युक्तं भवति ।

एवञ्च सत्ययाचितप्रतिग्रहाभावे प्रशस्तेभ्यो याचितप्रतिग्रहा-  
लाभे च एषा वृत्तिरित्युक्तं भवति । नतु कृथादिवृत्त्यर्थमपि  
च देशवाससम्भवानिन्दिततरकृथादिवृत्त्यन्तरासम्भव एव एषा  
वृत्तिरिति वाच्यम् । तस्य स्वधर्म्यं एव श्रेयान्, स्वल्पोऽप्यनुष्ठितो  
नान्य आदरसेवितः, स स्यात् प्रशस्तसमयाचारः, सर्व्वतः प्रति-  
गृह्णीयादिति शङ्खलिखिताभ्यां सर्व्वप्रकारप्रतिग्रहासम्भवे सत्येव  
पारक्यकृथादिकस्यानुज्ञानात् ।

मनुरपि,—

वरं स्वधर्म्यो विगुणो न पारक्यस्वनुष्ठितः ।

परधर्म्येण जीवन् हि सद्यः पतति याचितः ॥

तेन तदराजनि ग्रहिग्रहालाभे देशान्तरे प्रतिग्रहसम्भावनया  
गच्छन् न तत्रैव कृथादिवृत्त्या तिष्ठेदित्यर्थः । एवं शूद्रादिभ्यो  
याचितायाचितप्रतिग्रहालाभे पारक्यकृथादिवृत्तिरित्यवगन्तव्यम् ।

यसु क्षत्रियव्यतिरिक्त उच्छास्त्रेणैव परिपालको भवति तस्य  
याचितायाचितरूपो द्विविधोऽपि प्रतिग्रहो न ग्राह्यः । याचित-  
प्रतिग्रहे तावन्नृपस्य दशवेश्यासमत्वप्रतिपादनात् वेश्यायाश्च  
यमेन

चिकित्सकस्य सृगयोर्वेश्यायाः कितवस्य च ।

इति निन्दनात् । अयाचितप्रतिग्रहे प्रतिप्रसवान्न प्रतिग्रह-  
प्रसङ्गसम्भावनाऽपि । प्रतिग्रहानुज्ञावचनानां राजपुरष्कारेण  
प्रवृत्तेः । राजशब्दस्य च अव्यव्यधिकरणन्यायेन क्षत्रियनृपति-  
विषयत्वात् । वर्णान्तरनृपेऽनुज्ञावचनान्न प्रतिग्रहनिन्दावचनानां  
वर्णान्तरनृपविषयत्वान्नितरां वर्णान्तरनृपान्नायाचितप्रतिग्रहः ।  
तथाच,—

निन्दावाक्येषु सर्वेषु अराजन्यप्रसूतितः ।

अराजन्यप्रसूतस्येत्येवं विशेषणं दृश्यते न चैतदुद्देश्यविशेषण-  
स्यापि ब्राह्मणपदस्य विवक्षा । न च नारदवचनमत्यन्तापदि  
अकृतञ्च कृतं क्षेत्रमित्यादिना द्रव्यविशेषप्रतिग्रहो योऽनुज्ञात-  
स्तद्व्यंशसापरत्वेन सामान्यतो राजप्रतिग्रहानुज्ञापरमिति शङ्क-  
नीयम् । अकृतञ्च कृतं क्षेत्रमित्यादेर्याचितविषयत्वेन नारद-  
वचनस्यायाचितविषयत्वेन सामान्याकारत्वेऽपिच संहितान्तर-  
गतत्वेनासन्निधानात् स्तावकत्वानुपपत्तेः । तदुक्तं जैमिनिना  
विधिना त्वेकवाक्यत्वात् सुत्यर्थेन विधिना स्युरिति ।

तत्राक्षत्रियनृपप्रतिग्रहे मनुः,—

न राज्ञः प्रतिगृह्णीयादराजन्यप्रसूतितः ।

सूनाचक्रध्वजवतां वेशेनैव च जीवताम् ॥

दशसूनासमं चक्रं दशचक्रसमो ध्वजः ।

दशध्वजसमो वेश्या दशवेश्यासमो नृपः ॥

दश सूनासहस्राणि यो वाहयति सौनिकः ।

तेन तुल्यः स्मृतो राजा घोरस्तस्य प्रतिग्रहः ॥

यो राज्ञः प्रतिगृह्णाति लुब्धस्योच्छास्त्रवर्त्तिनः ।

स पर्यायेण यातीमान् नरकानेकविंशतिम् ॥

तामिस्रमन्धतामिस्रं महारौरवरौरवी ।

नरकं कालसूत्रञ्च महानरकमेव च ॥

सञ्जीवनं महावीचिं तपनं सम्प्रतापनम् ।

सङ्घातञ्च सकाकोलं कुड्मलं पूतिमृत्तिकम् ॥

लोहशङ्खमृजीषञ्च पन्थानं शाल्मलीं नदीम् ।

असिपत्रवनञ्चैव लोहचारकमेव च ॥

एतद्विदन्तो विद्वांसो ब्राह्मणा ब्रह्मवादिनः ।

न राज्ञः प्रतिगृह्णन्ति प्रेत्य श्रेयोऽभिकाङ्क्षिणः ॥

अत्र यो राज्ञः प्रतिगृह्णाति लुब्धस्येति निषेधान्तरं तेन लुब्धस्य शास्त्रातिक्रमकारिणः क्षत्रियाक्षत्रियस्य नृपमात्रस्य प्रतिग्रहोऽनेन निषिद्धाते ।

तथाच याज्ञवल्करः,—

न राज्ञः प्रतिगृह्णीयाल्लुब्धस्योच्छास्त्रवर्त्तिनः ।

प्रतिग्रहे सूनी चक्री ध्वजी वेश्या नराधिपाः ।

दुष्टा दशगुणं पूर्वात् पूर्वादेते यथाक्रमम् ॥

सूना प्राणिवधस्थानं यस्य जीविकात्वेन धर्मः स सूनी । यथा मांसविक्रयी । चक्री तैलकारः । ध्वजी शौण्डिकः । वेश्या प्रसिद्धा । यमः,—

अराजन्यप्रसूतस्य राज्ञः स्वच्छन्दवर्त्तिनः ।

घोरः प्रतिग्रहस्तस्य मध्वास्त्रादो विषोपमः ॥

राजकिल्बिषदग्धानां विप्राणामकृतात्मनाम् ।  
 स्त्रिन्नानामिव बीजानां पुनर्जन्म न विद्यते ॥  
 तस्मात् प्रतिग्रहं राज्ञो वर्जयन्ति मनीषिणः ।  
 देवतान्नैर्द्विजान्नैश्च पुनराप्याययन्ति ये ॥  
 तथैव राजमहिषीराजामात्यपुरोहिताः ।  
 तत्पापेनार्द्धसंयुक्ताः सर्वे ते राजधर्म्मिणः ॥  
 देवतान्नैरिति देवस्वब्राह्मणस्वाभ्यामाप्याययन्ति शरीरं न तु  
 राजप्रतिग्रहं कुर्वन्तीति तात्पर्यम् ।

हारीतः,—

दश सूनासहस्राणि अङ्गा राजा करोति वै ।  
 अन्यच्च कुरुते रात्रौ घोरस्तस्य प्रतिग्रहः ॥  
 इति यद्यपि क्षत्रियनृपस्यापि दण्डादिना दशसूनासहस्र-  
 करणं समानं तथापि तस्य सम्यक् परिपालनात् तद्राज्यवासि-  
 धर्म्माचरणषष्ठांशेन तत्पापक्षयात् तद्दोषाभावात् तदप्रतिग्रहे न  
 दोषः । यथा गृहस्थस्य पञ्चस्थानसूनावतः पञ्चमहायज्ञानुष्ठानं  
 तद्दोषाभावात् तदन्नभोजनम् । यस्य तु पञ्चमहायज्ञानुष्ठानं  
 नास्ति तदन्नमभोज्यमिति । तथाच महाभारते धर्म्मेण चण्डाल-  
 रूपेण राजप्रतिग्रहे दोषमभिधाय,—

यद्ददाति यज्जुहोति यत्तपस्यति यदर्चति ।

तस्य षड्भागभुग् राजा सम्यग्भवति रक्षणात् ॥

आहिताग्निसु यो विप्रः प्रातःस्नायी जितेन्द्रियः ।

तस्य षड्भागमात्रेण तत्पापं सन्तरिष्यति ॥

अतएव—

राजान्तेवासिशिष्येभ्यः सीदन्निच्छेदनं क्षुधा ।

इत्यत्र विज्ञानेश्वरेण राज्ञो विदितवृत्तान्तादिति व्याख्या-  
तम् ।

अयाचितन्तूच्छास्त्रवर्त्तिनोऽपि नृपाद् भूमिमात्रं ग्राह्यम् ।  
नान्यत् । आदित्यपुराणेऽपि पापकृतामित्यनुज्ञानात् ।

यत्तु मनुवचने अकृतं क्षेत्रमित्यादि द्रव्यान्तरानुज्ञावचनं  
तत्र नृपपदस्य राजन्यशास्त्रातिक्रान्तनृपविषयत्वेऽपि देवब्राह्मण-  
द्रव्यस्तेयवृत्त्यपेक्षया तदीयधनप्रतिग्रहगुरुत्वाभिधानात् सर्वप्रकार-  
स्वकीयवृत्त्यसम्भवे

कर्मणा येन केनापि मृदुना दारुणेन वा ।

उद्धरेद्दीनमात्मानं समर्थो धर्ममाचरेत् ॥

इति न्यायेन प्राप्तस्योच्छास्त्रराजप्रतिग्रहस्य द्रव्यविशेष-  
नियमः क्रियते अकृतञ्च कृतं क्षेत्रमित्यादिना ।

तत्क्षिप्तं क्षत्रियनृपादयाचितं सुख्यवृत्तिः । अयाचिता-  
सम्भवेऽपि तत्प्रतिग्रहप्रसङ्गे क्षित्यादिद्रव्यविशेषनियमः । तस्या-  
प्युच्छास्त्रवर्त्तिनः प्रतिग्रहो न याचितो ग्राह्यः । दशवेश्या-  
साम्यात् । याचितप्रतिग्रहस्तु कष्टायामापदि द्रव्यविशेषो भूमि-  
स्तस्या ग्राह्यतैव । अराजन्यनृपस्य तु नायाचितप्रतिग्रहो न वा  
याचितप्रतिग्रहो ग्राह्यः । सर्वप्रकारस्वकीयवृत्तिराजवृत्ति-  
सेवादिवृत्त्यन्तरासम्भवे तस्य अकृतञ्च कृतं क्षेत्रमेवं रूपेण द्रव्य-  
विशेषप्रतिग्रह इति ब्राह्मणवृत्त्यन्तरं स्मृतिः । तदसम्भवे क्षत्र-



वृत्त्या वैश्यवृत्त्या वाऽसाधुभ्यः प्रतिगृह्णीयात् । असाधुरत्र यदीय-  
प्रतिग्रहः कृत्वाद्यपेक्षया हीनः । श्रेयान् स्वधर्म इति तु विगुण-  
प्रतिग्रहश्रेष्ठत्वं शूद्रादिप्रतिग्रहविषयम् । तेन वैश्यवृत्त्यसम्भवे  
उच्छास्त्रवर्तिराजादिप्रतिग्रह इति लक्ष्मीधराभिप्रायः ।

इति राजप्रतिग्रहविधिनिषेधौ ।

### अथ शूद्रप्रतिग्रहः ।

अयाचितप्रतिग्रहविषये,—

अयाचिते प्रीतिदाये च जातिमात्रहिजातिभ्योऽप्यलाभे  
शूद्रादपि प्रसङ्गोऽस्ति । तदुक्तं हारीतेन,—ब्राह्मणक्षत्रियविद्भ्यो-  
ऽयाचितोपपन्नं शूद्रेभ्योऽप्येक आपदीति । एवञ्च नार्त्यामपि  
यतस्तत इति मनुवचनं चाण्डालादिपरम् । अतएव कल्पतरौ  
तस्य स्वधर्म एव श्रेयान्, नान्य आदरसेवितः, स स्यात् प्रशस्त-  
समयाचारः, सर्वतः प्रतिगृह्णीयादिति शङ्खलिखितवाक्ये सर्वतः  
शूद्रादेः प्रतिगृह्णीयान्न तु क्षत्रियादिवृत्तिं कुर्यादिति व्याख्यातम् ।  
याचितविषये तु द्रव्यविशेषप्रतिग्रहगुणदोषौ वक्ष्यामः ।

यत्तु याज्ञवल्करः,—

शूद्रेषु दासगोपालकुलमित्रार्द्धचारिणः ।

भोज्यान्ना नापितश्चैव यश्चात्मानं निवेदयेत् ॥

इति एतद्व्यतिरिक्तशूद्रेभ्योऽयाचितमग्राह्यमिति । तन्न

हारीतेनायाचितविषये द्विजातिभ्योऽलाभे शूद्रादपि अयाचित-  
प्रतिग्रहानुज्ञानादस्याविशेषप्रवृत्तस्य याचितविषयमौचित्यात् ।

यमः,—

अनिर्दशाहे प्रेतस्य प्रतिगृह्णन्ति ये द्विजाः ।

समागतं समग्रं ते नरकं पर्युपासते ॥

इति । अत्र यद्यप्ययाचितप्रतिग्रहे विशेषेण कुलटादि-  
वन्मृतकाशौचद्रव्यप्रतिप्रसवो नास्ति तथापि तद्रव्यस्याशुचित्व-  
प्रसिद्धेस्तस्य दाढत्वाभावात् तेन प्रतिदत्तमप्ययाचितं न ग्राह्यम् ।

अङ्गिराः,—

संस्कारैः शुद्ध्यति ह्यामं धान्यं तेन शुचि स्मृतम् ।

तस्माद्धान्यं ग्रहीतव्यं मृतिसूत्यन्तरेष्वपि ॥

पक्वान्नवर्जं विप्रेभ्यो गौ धान्यं क्षत्रियात् तथा ।

वैश्येभ्यः सर्वधान्यानि शूद्राद् ग्राह्याः पणास्तथा ॥

एतेन एतेभ्य एते द्रव्यविशेषा ग्राह्या मृतकेऽपि ।

यत्तु कल्पतरौ,—

एतत्सर्व्वमापन्नतस्य बोद्धव्यं शूद्रस्य सर्व्वथा अप्रतिग्राह्य-  
धनस्याशौचे पणग्रहणाभ्यनुज्ञानादिति ।

तत्र शूद्रस्याप्रतिग्राह्यधनत्वेन तद्विषयमात्रमापद्विषयम् ।  
ब्राह्मणादीनान्तु तथात्वाभावेन तद्विषये अनापद्यपि मृतककाले  
द्रव्यविशेषप्रतिग्रहे अनुज्ञायाः किं बाधकम् । अत्र पठन्ति

लवणं सर्पिर्मांसञ्च पुष्पमूलफलानि च ।

काष्ठं शाकं तृणं तोयं दधि क्षीरं घृतं तथा ॥

श्रीषधं तैलमजिनं शुष्कमन्नञ्च नित्यशः ।

अश्रीचिनां गृहाद् ग्राह्यं स्वयं शस्यञ्च मूलकम् ॥

इति । एवञ्च तोयस्य ग्राह्यत्वमयाचितविषये । याचित-  
विषये तु,—

अङ्गिराः,—

सूतके तु यदा विप्रो ब्रह्मचारी विशेषतः ।

पिवेत् पानीयमज्ञानात् सम्यक् स्नायात् सृशेच्च वा ॥

पानीयमाने कुर्वीत पञ्चगव्यस्य भक्षणम् ।

इति ब्रह्मचारिसाहचर्येणायाचितविषयत्वासम्भवात् । यद्यप्यत्रा-  
श्रीचिनां गृहाद् ग्राह्यमित्यस्य विशेषण उक्तं नत्वयाचितमित्युक्तं  
तथाप्ययाचितस्य सामान्यतोऽपि दुष्कृतकर्मणः अनुज्ञानेन  
लक्ष्यत्वात् तद्विषयत्वमेव न्याय्यम् । एवमश्रीचिनामपि मृत्तिसूति-  
साधारणमेव । सूती द्रव्यसामान्यनिषेधाभावेन तन्मात्रविषये  
द्रव्यविशेषानुज्ञावैयर्थ्यादिति । अत्र गारुडपुराणे—

द्रव्यराशिरपि श्रेयान् न निन्द्यात् प्रतिगृह्यताम् ।

निन्द्यस्य द्रव्यलेशोऽपि निरयायैव जायते ॥

एवं दातृविशेषेणायाचितप्रतिग्रहप्रीतिदाययोर्ग्राह्याग्राह्यत्वमुक्तं  
तत्तद्द्रव्यविशेषेणोच्यते । वशिष्ठः,—शस्त्रं विषं अग्राह्याणि ब्राह्म-  
णस्य । शङ्खलिखितौ,—न मद्यं दद्यान्न प्रतिगृह्णीयात् । मद्यं  
मादकं सुराभिन्नमपि जातिफलादि । आदित्यपुराणे—

तरिष्यन्नित्यसौ विप्रो गृह्णन्नुभयतोमुखीम् ।

सहस्रं वारुणान् पाशानात्मनि प्रतिमुञ्चति ॥

सहस्रं वारुणाः पाशाः क्षुरधाराग्निसन्निभाः ।

पूर्णे वर्षसहस्रे तु पाश एको विमुच्यते ॥

एतामवस्थामाप्नोति गृह्णन्नुभयतोमुखीम् ।

आग्नेयपुराणे,—

हस्त्यश्वरथयानानि मृतशय्यासनानि च ।

कृष्णाजिनञ्च गृह्णाति अनापत्सु गतो द्विजः ॥

निरयं यातीत्यर्थः ।

कृष्णाजिनाधिकारे मत्स्यपुराणे,—

असृष्ट्यः स द्विजो राजन् चितियूपसमो हि सः ।

दाने च आढकाले च दूरतः परिवर्जयेत् ॥

मृतशय्याधिकारे पद्मपुराणे—

तेन दुष्टा तु सा शय्या न ग्राह्या द्विजसत्तमैः ।

गृहीतायान्तु तस्यां स पुनः संस्कारमर्हति ॥

स्कन्दपुराणे,—

अजिनं मृतशय्याञ्च मेघीञ्चोभयतोमुखीम् ।

कुरुक्षेत्रे च गृह्णानो न भूयः पुरुषो भवेत् ॥

पद्मपुराणे,—

ब्रह्माण्डं भूमिदानञ्च ग्राह्यं नैव च तद् भवेत् ।

भूमिदानमत्र ब्रह्माण्डसाहचर्यात् षोडशमहादानान्तर्गतकाञ्चन-

मेदिनीदानमिति हेमाद्रिः । विद्याकरपद्धतौ,—

ब्राह्मणः प्रतिगृह्णीयात् वृत्त्यर्थं साधुतः सदा ।

अन्यश्वतिलपात्रञ्च मणिहेमांश्च वर्जयेत् ॥

अनिः प्राणी । अत्र तिलशब्दो निन्दिततिलधेन्वादिपरः ।

तिलानां सामान्यतोऽग्राह्यत्वाभिधानात् ।

अजिनं मृतशय्याञ्च धेनुञ्चोभयतोमुखीम् ।

क्षणाजिनद्वयग्राही न पुनर्मानवो भवेत् ॥

तथा — मर्त्तव्याद् यद् गृहीतन्तु तत् कथं सन्तरिष्यति ।

मर्त्तव्यान्मूर्धोः । मृतस्य चेति पठन्ति ।

शय्यालङ्कारवस्त्राणि मृतस्य प्रतिगृह्य च ।

नरकान्न निवर्त्तन्ते धेनुं तिलमयीमपि ॥

तथा उदीच्याः पठन्ति ।

तिलधेनुर्गजो वाजो प्रेतान्नमजिनं मणिः ।

सूरिभिः श्रूयमाणाश्च घोराः सप्त प्रतिग्रहाः ॥

शतपथश्रुतिः,—तस्माद्वस्त्रो दुष्परिग्रह इत्याहुः । तथा न केशरिणी

ददाति नोभयतोदतः प्रतिगृह्णाति । तथाच शाबरभाष्ये अश्वा-

शोपकारकरा भवेयुर्यद्देशं दानप्रतिग्रही न प्रतिषिद्धौ स्याताम् ।

तथा रोगप्रतिकृतिदानाधिकारे

दुष्प्रतिग्रहदग्धस्य तस्य विप्रस्य नो सुखम् ।

पश्येदिति । हारीतः,—मणिवासोगवादीनां प्रतिग्रहे सावित्र्यष्ट-

सहस्रं जपेत् । पञ्च मध्यमे दशोत्तमे । तथा नारदः,—

हिरण्यरत्नकौषेयाः स्त्रीपुंसौ गजवाजिनः ।

देवब्राह्मणराज्ञाञ्च द्रव्यं विज्ञेयमुत्तमम् ॥

देवलः,—अन्नमधुदधिगोरुक्माश्वहस्तिदानान्युत्तमदानानि ।

तथा मध्यमद्रव्ये नारदः,—

वासः कौषेयवर्जञ्च गोवर्जं पशवस्तथा ।

हिरण्यवर्जं लोहञ्च मध्यं ब्रीहियवा अपि ॥

देवलः,—रत्नक्षेत्रे वेश्म हेमरूप्याभरणानि धान्यकार्पा-  
पणादीनि मध्यानि । एतद्व्यतिरिक्तानि द्रव्याण्यधमानि ।  
एषां मध्ये यन्नामतो निषिद्धं तत्र न प्रतिग्रहप्रायश्चित्तम् ।  
अन्येषान्तु देशकालाद्यपेक्षया अग्राह्यत्वदशायां ग्रहणे प्रायश्चित्त-  
विशेषविधानम् । न तु उत्तमादिद्रव्याणां तेन रूपेण ग्राह्यत्व-  
मिति । तथा—

एकां गां प्रतिगृह्णीयान्नद्वितीयां कदाचन ।

अत्र महादानानां ब्रह्माण्डमेदिनीव्यतिरिक्तानां विशेषेण  
निषेधाभावेऽपि कर्त्तव्यविपाके महादानग्रहणस्य रोगहेतुत्व-  
ब्रह्मराक्षसादिहेतुत्वस्मरणादग्राह्यत्वम् । तथा ब्रह्माण्डे,—

समाः षण्मासमासैकषड्वहन्निदिनक्षपम् ।

एकाहिकञ्च धर्माय गृह्णीयादुत्तरोत्तरम् ॥

इति वर्षपर्यन्तकुटुम्बभरणयोग्यधनस्य कथञ्चिदनुज्ञायामपि  
तदधिकग्रहणे

स्थित्यर्थादधिकं गृह्णन् नरो भवति किल्बिषी ।

इति दोषापत्तेः । त्रैवार्षिकाधिकान्नादेश्च दायाद्यनिध्यादि-  
धनेनाप्युपपत्तेरित्युक्तत्वात् ।

तथा,—अतपथ्यश्रुती 'गायत्रीब्राह्मणे । अन्यदिह वाप्येवं  
विद्वदिव प्रतिगृह्णाति न हैतत् गायत्र्या एकञ्चन परं एतीति । (?)

बहुप्रतिग्रहस्यातिदुष्टस्यापि गायत्र्युपासनं तारकमित्युक्तम् । स  
य इमांस्त्रीन् लोकान् पूर्यान् प्रतिगृह्णीयात्तत्त्वाच्चादेतदेवं प्रथमं  
पदमाप्नुयादित्येवं रूपेण प्रतिग्राह्यद्रव्यबाहुल्यं दोषातिशयहेतुत्वेन  
गायत्रीप्रशंसयैव दर्शयति । तदुक्तं सुरेश्वरवार्त्तिके,—

महाप्रतिग्रहेणापि 'नैवंविद्दोषसृच्छति ।

द्रव्यदर्शनश्रुतिरेवेयं स य इत्यादिनोच्यते ।

प्रतिग्रहस्य निन्दा वा विद्वान् वा तत्प्रसङ्गतः ।

निःशेषपुण्यमोषित्वान्निषेधार्थाय कुर्व्यते ॥

विद्वानप्येतादृशं प्रतिग्रहं न कुर्यादिति दर्शयितुं श्रुतिराह  
नैव कश्चनाप्य कुत्रचित् एतावद्गृह्णीयादिति । निन्दा प्रशंसैवैषा  
बहुप्रतिग्रहस्य निन्द्यत्वञ्च लिङ्गादवगम्यत इति वार्त्तिकार्थः ।

बौधायनः,—बहु प्रतिगृह्य तरत्समन्दीयं जपेत् ।

छन्दोगब्राह्मणे,—यो बहुप्रतिगृह्य गरगौरिव मन्येत स पुन-  
स्तोमेन यजेत । गरं विषं गिरतीति गरगौर्विषभोजिनमात्मानं  
मन्यत इत्यर्थः ।

एवञ्च प्रीतिदायरूपेणापि बहुधनस्वीकारो निषिद्ध एवेत्यव-  
गम्यते । महादानानि मत्स्यपुराणे,—

आद्यन्तु सर्वदानानां तुलापुरुषसंज्ञकम् ।

हिरण्यगर्भदानञ्च ब्रह्माण्डं तदनन्तरम् ॥

कल्पपादपदानञ्च गोसहस्रञ्च पञ्चमम् ।

हिरण्यकामधेनुञ्च हिरण्याश्वस्तथैव च ॥

हिरण्याश्वरथस्तद्वदेमहस्तिरथस्तथा ।

पञ्चलाङ्गलकं तद्वद्वरादानं तथैव च ॥

द्वादशं विश्वचक्रञ्च तथाकल्पयतात्मकम् ।

सप्तसागरदानञ्च रत्नधेनुस्तथैव च ॥

महाभूतघटस्तद्वत् षोडशः परिकीर्तितः ।

तथा —

धान्यलवणतिलसुवर्णगुडकार्पासघृतरत्नरौप्यशर्करारूपदशा-  
चलदानानि ।

तथा —

कनकाश्वतिला नागा दासीरथमहागृहाः ।

कन्या च कपिलाधेनुर्महादानानि वै दश ॥

अत्र यस्य प्रतिग्रहो विशेषेणान्नातस्तद् विहायान्येषां ग्रहणे  
दोषः । एतेषान्तु विशेषेणायाचितोपस्थितानामप्यग्राह्यत्वम् ।  
अयाचिताभ्यनुज्ञावाक्ये दाहदोषस्यैव सद्यत्वेनोक्तत्वात् अपि  
दुष्कृतकर्मण इति ।

अथ देशविशेषेऽग्राह्याणि ।

तत्र प्रयागप्रतिग्रहे तीर्थनिष्पन्नत्वमभिधाय मत्स्यपुराणे,—

न तस्य फलदं तीर्थं 'यावत्तद्धनमश्नुते ।

तस्मात्तीर्थं न गृह्णीयात् मुखेष्वायतनेषु च ॥



निमित्तेषु च सर्वेषु अप्रमत्तो भवेद् द्विजः ।

अत्र तीर्थशब्देन पुण्यप्रदजलाशयस्थानमुच्यते । समुद्रगङ्गापुष्कर-  
सरस्वतीप्रभृतीनि । पुण्यायतनशब्देन क्षेत्रमुच्यते । पुरुषोत्तम-  
कुरुक्षेत्रवाराणसीप्रभृतीनि ।

तत्र तीर्थप्रतिग्रहनिषेधातिक्रमेऽनिष्टफलापेक्षया न तस्य  
फलदं तीर्थमिति वाक्यशेषोपात्ततीर्थफलानुत्पत्तिरेवानिष्टफल-  
त्वेन कल्प्यते । नाधिकं नरकपातादि । तीर्थफलानुत्पत्ति-  
रपि प्रतिग्रहधनसत्वे तदुपभोगकाले च द्रव्यक्रयविक्रयलभ्य-  
द्रव्यान्तरसत्वेऽपि तद्वनाविशेषात् । तद्वनसमाप्तौ न तीर्थफल-  
प्रतिबन्धः ।

याजनादौ तु तीर्थे कृते तद्वनसत्वेऽपि न तीर्थफलप्रतिबन्धः ।  
प्रतिग्रहनिषेधवाक्य एव तीर्थफलप्रतिबन्धश्रवणात् । याजनादौ  
दक्षिणास्वीकारे प्रतिग्रहस्वरूपाविशेषेऽपि क्रय इव प्रतिग्रह-  
दोषाभावात् । अतएव वाजपेयादौ हस्त्यश्वानां बहुशः प्रतिग्रहेऽपि  
न प्रतिग्रहदोषः ।

यत्तु वार्त्तिककारैरश्वप्रतिग्रहाधिकरणेऽश्वक्रयोऽपि अश्व-  
प्रतिग्रहरूप इत्युक्तं तग्रीद्विवादमात्रम् ।

एवं आह्वेऽपि देवतोद्देश्यद्रव्यत्यागस्य आह्वपदार्थत्वाद्  
ब्राह्मणस्याहवनीयादिवत् प्रक्षेपाधारत्वाच्चाह्वद्रव्यस्वीकारस्य न  
प्रतिग्रहरूपत्वम् । पितृभ्यो यद्दातीति दानश्रुतावपि पितृणां

प्रतिग्रहीतृत्वाभावाद् ब्राह्मणस्य प्रतिग्रहीतृत्वेऽपि दानविधा-  
वुद्देश्यत्वात् । उद्देश्यत्वे सति प्रतिग्रहीतुरेव सम्प्रदानत्वात् ।  
'सम्प्रदानानि दद्यादित्यर्थस्याभावात् श्राद्धस्य त्यागरूपत्वमेव ।

न च

कृत्वा ध्येयाश्च पितरस्तएव द्विजसत्तमाः ।

इत्यादिवचनात् पित्रादिरूपेण ध्यातेभ्यो ब्राह्मणेभ्यो दानं श्राद्धं  
न पित्रादिभ्य इति वाच्यम् । वचनाभावात् । पित्राद्यावाहनं  
पित्रादिरूपध्यानं शङ्खवचनात् । आहवनीयेऽग्न्याद्यावाहनवत् ।  
पशोर्यागसाधनत्वे विशसनानन्तरं हृदयादिद्रव्यावस्थपशोर्याग-  
साधनत्ववत् पित्रादेर्देवतात्वावगमस्य ब्राह्मणद्वारकत्वे माना-  
भावात् । अतएव विज्ञानेश्वरः श्राद्धं नाम पितृनुद्दिश्य द्रव्य-  
त्याग इत्येतावन्मात्रमेव श्राद्धपदार्थमाह ।

तथा मेधातिथिः,—

परिवेषणकालेऽपि पितर एवोद्दिष्टा युष्मभ्यमिदं न ममति ।  
ब्राह्मणस्वाहवनीयस्थानीयः । एतावांसु विशेषो यदाहवनीये  
हविः प्रक्षिप्यते । ब्राह्मणाः सन्निधाप्यन्ते ।

तेन यागोऽपि सन् श्राद्धकर्म पितृर्थमिति । ब्राह्मण-  
स्त्रीकारस्य श्राद्धपदार्थान्तर्भावे प्रमाणसत्वेऽपि असम्प्रदान-  
स्त्रीकारगर्भत्वात् दानशब्दार्थाभावाच्च । एवं प्रक्षेपाधिकरणक-

(१) P. सम्प्रदानत्वे दद्यादित्यर्थस्याभावात् ० ।

(२) P. युष्मभ्यं नम इति ।

ब्राह्मणस्त्रीकारोपाधिकं आहुं नाम कर्मान्तरम् । यथा यागे  
प्रक्षेपाधिको होमः । एवञ्च आहुते 'प्राक् पितृनुद्दिश्य द्रव्यत्याग-  
माचरन्ति शिष्टाः । विष्टरब्राह्मणकआहुञ्च कुर्वन्ति । व्यक्तञ्चै-  
तदस्मत्कृते आहुप्रदीपे । तेन सर्व्वथा आहुस्य दानरूपत्वा-  
भावाच्छाहुद्रव्यस्य प्रतिग्रहो न प्रतिग्रहवृत्तिप्रविष्टः । तेन तीर्थे  
आहुप्रतिग्रहे न तीर्थफलप्रतिबन्धः । एवं क्षेत्रे पुण्यदिवसे च  
प्रतिग्रहे न दोषः । द्रव्यविशेषप्रतिग्रहदोषश्च नेह केवलं पतित-  
आहुस्त्रीकारे शूद्रआहुस्त्रीकारे च याजनान्तर्गतत्वान्महान् दोषः ।  
एवं देवेभ्यो दत्तस्य नैवेद्यस्य ।

विप्रेभ्यस्त्वथ तद्देयं ब्रह्मणे यन्निवेदितम् ।

तद्दानतत्स्त्रीकारे न दोषः । नैवेद्यप्रतिपत्तेरपि पूजाङ्ग-  
त्वेन स्थितिकङ्कितिरित्युक्तम् । स्त्रीकारपूर्व्वकदानत्वेऽपि पूजा-  
प्राधान्यात् तत्स्त्रीकारो याजनान्तर्गत एव । एवं व्रताङ्गदानादा-  
वपि बोद्धव्यम् । यथा जन्माष्टम्याम् ।

हिरण्यं रजतं गावो वासांसि कुसुमानि च ।

इत्यादि । तुलापुरुषादौ तु ऋत्विजां दानाङ्गहोमसम्बन्धेऽपि  
प्रतिग्रहप्राधान्यान्न याजकत्वम् ।

गङ्गातीरे विशेषः,—

सार्द्धहस्तशतं यावत् परितस्तीरमुच्यते ।

(१) P. पृथक् ० ।

(२) P. तद्दानं तत्स्त्रीकारे न प्रतिग्रहदोषः ।

तत्र नारायणः स्वामी नान्यः स्वामी कथञ्चन ॥

तत्र न प्रतिगृह्णीयात् प्राणैः कण्ठगतैरपि ।

गङ्गाविक्रयणाद् राजन् ! विष्णोर्विक्रयणं भवेत् ॥

विक्रीते तु जगन्नाथे विक्रीतं भुवनत्रयम् ।

इति वचनात् तत्र प्रतिग्रहः अधर्म्मजनकोऽपि क्षेत्रप्रतिग्रहे  
तत्तत्तीर्थवद् वाक्यविशेषाभावान्न क्षेत्रफलप्रतिबन्धः फलं किन्तु  
पुरुषार्थोऽधर्म्मः ।

कुरुक्षेत्रे विशेषः स्कन्दपुराणे,—

कुरुक्षेत्रे च गृह्णानो न भूयः पुरुषो भवेत् ।

निमित्तेषु सर्वेष्विति निमित्तपदेन प्रतिग्रह उपरागाद्धौद-  
यादिप्रशस्तकाल उच्यते । तत्राप्ययाचितोपस्थितमपि न ग्राह्यम् ।  
तत्र विशेषो मनुः—

जाते कुमारे यन्नः स्यात् कामं कुर्यात् प्रतिग्रहम् ।

हिरण्यधान्यगोवासस्तिलान्जगुडसर्पिषाम् ॥

शङ्खः—

कुमारप्रसवे नाद्यामच्छिन्नायां गुडतिलहिरण्यवस्त्रगोधान्य-  
प्रतिग्रहेऽप्यदोषः । अन्यदपि । कुमारप्रसवनिमित्तद्रव्यान्तरप्रति-  
ग्रहेऽप्यदोषः ।

बृहस्पतिः,—

विवाहोत्सवकालेषु अन्तरा मृतसूतके ।

पूर्वसङ्कल्पितं द्रव्यं न दुष्यति कदाचन ॥

अथ प्रतिग्रहविध्यनभिज्ञेनाप्रतिग्राह्याणि ।

तत्र मनुः,—

न द्रव्याणामविज्ञाय विधिं धर्म्यं प्रतिग्रहे ।

प्राज्ञः प्रतिग्रहं कुर्यादवसीदन्नपि क्षुधा ॥

हिरण्यं भूमिमश्वं गामन्नं वासस्तिलान् घृतम् ।

अविद्वान् प्रतिगृह्णानो भस्मीभवति दारुवत् ॥

हिरण्यमायुरन्नञ्च भूर्गौश्चाप्योषतस्तनुम् ।

अश्वश्चक्षुस्त्वचं वासो घृतन्तेजस्तिलाः प्रजाः ॥

एतद्द्रव्याणां प्रतिग्रहं विध्यनभिज्ञेन कृतानामिमे न दोषाः ।

इतरद्रव्याणां प्रतिग्रहविध्यज्ञानेऽपि दोष ऊहनौयः ।

प्रतिग्रहविधिः ।

पारस्करे छागलेयः,—

दक्षिणहस्तमध्ये ब्राह्मणस्याग्नेयं तीर्थं तेन प्रतिगृह्णीयात् ।

विष्णुधर्मोत्तरे,—

प्रतिग्रहीता सावित्रीं सर्व्वदेवानुकीर्त्तयेत् ।

ततस्तु कीर्त्तयेत् सार्द्धं द्रव्ये तद्द्रव्यदेवताम् ॥

समापयेत् ततः पश्चात् कामस्तुत्या प्रतिग्रहम् ।

तदन्ते कीर्त्तयेत् स्वस्ति प्रतिग्रहविधिस्त्वयम् ॥

प्रतिग्रहे पठेदुच्चैः प्रतिगृह्ण द्विजोत्तमात् ।

मन्दं पठेत्तु राजन्यादुपांशु च तथा विशः ॥

मनसा तु तथा शूद्रात् स्वस्तिवाचनकं भवेत् ।  
सोङ्कारं ब्राह्मणे कुर्याद्विरोङ्कारं महीपतौ ॥  
उपांशु च तथा वैश्ये स्वस्ति शूद्रे प्रकीर्तयेत् ।

बृहपराशरः,—

भूमेः प्रतिग्रहं कुर्याद् भूमिं कृत्वा प्रदक्षिणम् ।  
करे गृह्य तथा कन्यां दासीदासी तथैव च ॥  
करन्तु हृदि विन्यस्य धर्मी ह्येष प्रतिग्रहः ।  
आरुह्य तु गजस्योक्तः कर्णे चाश्वस्य कीर्तितः ॥  
तथा चैकशफानाञ्च सर्वेषामविशेषतः ।  
प्रतिगृह्णीत गां पुच्छे शृङ्गे कृष्णाजिनं तथा ॥  
कर्णेऽजां पशवः सर्वे गृह्णाः सर्वे विचक्षणैः ।  
प्रतिग्रहं तयोद्वस्य आरुह्यैकन्तु पादुके ॥  
ईक्षायान्तु रथो ग्राह्यश्चक्रदण्डे च धारयेत् ।  
द्रुमाणामथ सर्वेषां मूले न्यस्तकरो भवेत् ॥  
आयुधानि समाधाय तथामुच्य विभूषणम् ।  
वर्षध्वजौ तथा स्पृष्ट्वा प्रविश्य च तथा गृहम् ॥  
अवतीर्य च सर्वाणि जलस्थानानि चैव हि ।  
उपविश्य तु शय्यायामुपस्पृश्य करेण वा ॥  
द्रव्याण्यन्यान्यथादाय स्पृष्ट्वा वा ब्राह्मणः पठेत् ।  
कन्यादाने तु न पठेत् द्रव्याणि तु पृथक् पृथक् ॥

(१) P. अत्रहस्ते ।

(२) P. Adds after it प्रतिग्रहं द्विजश्रेष्ठा स्तत्रैवान्तर्भवन्ति ते ।

आमुच्य अङ्गे धृत्वा ।

विष्णुधर्मोत्तरे,—

गृह्णीयान्महिषं पृष्ठे खरं वै पृष्ठदेशतः ।  
 प्रतिग्रहमथोद्वस्य यानानाञ्चाधिरोहणात् ॥  
 बीजानां मुष्टिमादाय रत्नान्यादाय सर्व्वतः ।  
 वस्त्रं दशान्तादादद्यात् परिधायाथवा पुनः ॥  
 आरुह्योपानहौ चैवमारुह्यैव तु पादुके ।

परिशिष्टे,—

प्रतिगृह्णीत गां पुच्छे कर्णे वा हस्तिनं करे ।  
 रत्नै भार्यां परां दूर्वां प्रतिगृह्णीत पार्श्वगाम् ॥  
 पुत्रमुत्सङ्गमारोप्य प्रतिगृह्णीत दत्तकम् ।  
 रथं रथमुखे स्पृष्ट्वा प्रतिगृह्णीत कूवरे ॥  
 अत्र गवादीनां स्थलभेदे प्रतिग्रहा वैकल्पिकाः ।

विष्णुधर्मोत्तरे,—

अभयं सर्व्वदैवत्यं भूमिवै विष्णुदैवता ।  
 कन्या दासस्तथा दासी प्राजापत्याः प्रकीर्त्तिताः ।  
 प्राजापत्यो गजः प्रोक्तसुरगो यमदैवतः ।  
 तथा चैकशफं सर्व्वं कथितं यमदैवतम् ॥  
 महिषश्च तथा याम्य उष्ट्रो वै नैर्ऋतो भवेत् ।  
 रौद्री धेनुर्विनिर्दिष्टा ह्यग आग्नेय ईरितः ॥  
 शेषन्तु वारुणं विद्याद् वराहो वैष्णवः स्मृतः ।  
 आरण्याः पशवः सर्व्वे कथिता वायुदैवताः ॥

जलाशयानि सर्वाणि वारिजानि कमण्डलुः ।  
 कुम्भं सकरकं चैव वारुणानि विनिर्दिशेत् ॥  
 समुद्रजानि रत्नानि सामुद्राणि तथैव च ।  
 आग्नेयं कनकं प्रोक्तं सर्व्वं लोहं तथैव च ॥  
 प्राजापत्यानि बीजानि यज्ञीयमपि च द्विजाः ।  
 ज्ञेयानि सर्व्वबीजानि गान्धर्व्वाणि विचक्षणैः ॥  
 बार्हस्पत्यं स्मृतं वासः सौम्यान्यथ रसानि तु ।  
 पक्षिणश्च तथा सर्व्वे वायव्याः परिकीर्त्तिताः ॥  
 विद्या ब्राह्मी समुद्दिष्टा विद्योपकरणानि च ।  
 सारस्वतानि सर्वाणि पुस्तकादीनि पण्डितैः ॥  
 सर्व्वेषां शिल्पभाण्डानां विश्वकर्म्मैव दैवतम् ।  
 द्रुमाणामथ सर्व्वेषां लताहरितकैः सह ॥  
 फलानामपि सर्व्वेषां तथा ज्ञेयो वनस्पतिः ।  
 मत्स्यमांसं विनिर्द्दिष्टे प्राजापत्ये तथैव च ॥  
 छत्रं कृष्णाजिनं शय्या रथमासनमेव च ।  
 उपानहौ तथा यामं यज्ञान्यत् प्राणिवर्जितम् ॥  
 उत्तानाङ्गिरसञ्चैव प्रतिगृह्णीत मानवः ।  
 जपोपकरणं द्रव्यं कथितं शक्रदैवतम् ॥  
 गृहञ्च शक्रदैवत्यं यदनुक्तं द्विजोत्तमाः ।  
 तज्ज्ञेयं विष्णुदैवत्यं सर्व्वं वा विष्णुदैवतम् ॥



अथ प्रतिग्रहीतभेदेन निषेधः ।

याज्ञवल्क्यः,—

विद्यातपोभ्यां हीनेन न तु ग्राह्यः प्रतिग्रहः ।

गृह्णन् प्रदातारमधो नयत्यात्मानमेव च ॥

मनुः,—

अतपा ह्यनधीयानः प्रतिग्रहरुचिर्द्विजः ।

अश्वस्यश्मश्रुवेनेव सहितेनैव मज्जति ॥

तस्मादविद्वान् विभियाद् यस्मात् कस्मात् प्रतिग्रहात् ।

स्वल्पकेनाप्यविद्वान् हि पङ्के गौरिव सीदति ॥

अथ—

समन्वपूर्व्वन्तु यद्द्रव्यममन्त्राय प्रदीयते ।

दातुर्निकृत्य हस्तं हि भोक्तुर्जिह्वां निकृन्तति ॥

एतेन विद्यातपोहीनेन प्रीतिदायादिरूपमेव प्रतिग्रहीतव्यं न  
समन्वकप्रतिग्रहरूपमिति ।

याज्ञवल्क्यः,—

प्रतिग्रहसमर्थोऽपि नादत्ते यः प्रतिग्रहम् ।

ये लोका दानशीलानां स तानाप्नोति पुष्कलान् ॥

अत्रायाचितप्रतिग्रहोपस्थितौ त्यागे यद्दानसम्बन्धप्रतिग्रह-  
स्तद्दानफलं प्राप्नोति । यत्तु गृहागतस्य त्यागे दोषश्रवणं नाश्रन्ति  
पितरस्तस्येत्यादि तद्विहितविषयत्वासम्भवाद्दानफलकामिनश्च प्राति-  
ग्रहत्यागस्य विहितत्वादन्यपुरुषं प्रति दोषः ।

मनुः,—

प्रतिग्रहसमर्थोऽपि प्रसङ्गं तत्र वर्जयेत् ।

प्रतिग्रहेण तस्याशु ब्राह्मं तेजः प्रशाम्यति ॥

सर्व्ववेदाधिगमनात् सर्व्वतीर्थावगाहनात् ।

गवां कोटिप्रदानाच्च श्रेयान् हस्तस्य निग्रहः ॥

इदन्तु सर्व्ववेदाध्ययनसर्व्वतीर्थस्नानकोटिगोप्रदानाधिकफल-  
प्राप्तिफलकं यावज्जीवप्रतिग्रहनिवृत्तिसङ्कल्परूपं कर्म्मन्तरम् । तेन  
गृहीतद्रव्यत्यागनिषेधो विहितैतत्सङ्कल्पव्यतिरिक्तविषय एव । एव-  
मयाचितप्रतिग्रहालाभे प्रशस्तेभ्यो द्विजातिभ्यो निषिद्धद्रव्यनिषिद्ध-  
देशनिषिद्धकालपरिहारे याचित्वाऽपि प्रतिगृह्णीयात् । प्रीति-  
दायेन च प्रतिगृह्णीयात् । अध्यापनयाचनयोर्याचितप्रतिग्रहापेक्षया-  
ऽपि गुरुत्वात् । तदसम्भवे निर्गुणेभ्योऽपि निन्द्यवर्जितेभ्यः । तद-  
सम्भवे धार्मिकक्षत्रियनृपात् ।

अकृतञ्च कृतं क्षेत्रं गौरजाविकमेव च ।

हिरण्यं धान्यमन्नञ्च पूर्वं पूर्वंमदोषवत् ॥

एवं क्रमेण । तत्र निषिद्धदातृविषये यमः,—

नटनर्त्तक<sup>१</sup>वैताल चर्म्मकारसुवर्णकृत् ।

स्थाणुकाषण्डगणिका अभोज्यान्नाः प्रकीर्त्तिताः ॥

गन्धर्व्वो लोहकारश्च शुचिकस्तन्तुवायकः ।

चक्रोपजीवी रजकः कितवस्तु स्करस्तथा ॥

ध्वजी मीनोपजीवी च शूद्राध्यापकयाजकौ ।  
 कुलालश्चित्रकर्त्ता च वार्द्धुषी चर्मविक्रयी ॥  
 समार्घ्यं पण्यमादाय महार्घ्यं यः प्रयच्छति ।  
 स वै वार्द्धुषिको नाम यस्य वृद्धिं प्रयोजयेत् ॥  
 वृथाश्रमी वृथा दाता आश्रमाणाञ्च दूषकः ।  
 पुण्यस्य विक्रयी यस्य योनिसंकरजश्च यः ॥  
 रङ्गोपजीवी कुण्डाशी वीरहा गुरुगुप्तिकः ।  
 भिषक् च गरदश्चैव रूपजीवी च सूचकः ॥  
 शौण्डिकः पार्णिकश्चैव निषादेन समाः स्मृताः ।  
 कर्मस्वेतेषु यो मोहाद् ब्राह्मणो वर्त्तते सदा ॥  
 प्रायश्चित्तेऽपि चरिते परिहार्यो भवेत् स हि ।  
 एते ब्राह्मणचण्डालाः सर्व्वे ब्रह्महताः किल ॥  
 तस्माद्देवै च पित्रे च वर्ज्जयेत् तत्त्वदर्शिभिः ।  
 एतेषामेव सर्व्वेषां प्रत्यावृत्तिं तु मार्गताम् ॥  
 भिक्षान्नमुपयुञ्जानो द्विजश्चान्द्रायणं चरेत् ।  
 एतेषां ब्राह्मणो भुक्त्वा दत्त्वा कृत्वा प्रतिग्रहम् ॥  
 प्राजापत्येन शुद्धेत तस्मात् पापान्न संशयः ।

स्थाणुका अम्नाटमती । गन्धर्व्वी गायनवृत्तिः । कुलालो-  
 ऽत्रास्वकीयः । देवलेन कुलालस्य भोजान्नताभिधानात् तस्य  
 स्वकीयविषयत्वम् । वृथा दाता दुष्टादुष्टप्रयोजनमनुद्दिश्य दाता ।  
 आश्रमभेदको दूषकः । गुरुगुप्तिकः गुरुं गोपायति । रूपजीवी  
 वेशकरणेन यो जीवति । पार्थिकः पत्नोपजीवी ।

सुमन्तुः,—अभिमतपतितपीनर्भवभ्रूणहपुंश्चल्यशुचिशस्त्रकार-  
तान्तिकतैलिकध्वजीसुवर्णकारषण्डबन्धकिगणिकान्नानि वर्ज्येत् ।  
शौनिकव्याधचर्चकारनिषादानामन्नमप्रतिग्राह्यम् । तदशनप्रति-  
ग्रहयोश्चान्द्रायणं चरेत् । तत्पदेनाभिमतदयः सर्वे परामृश्यन्ते ।  
अत्रापि प्रायश्चित्तं साकाङ्गत्वात् । तेनैतेभ्यः प्रतिग्रहो निषिद्धः ।

हारीतः,—पतितदुष्कृतेभ्यः प्रतिग्रहीतमस्पर्शमयस्त्रीयं तेन  
न पुण्यार्थानाप्नोति आदेशवदयथार्थं ब्राह्मणमभिजित्य तामस-  
मन्यस्मै दीयमानं प्रतिषिद्धास्त्रयं प्रतिग्रहीतस्य दुष्कृतमाप्नोति ।  
आनृण्यार्थं प्रतिग्रहीतेभ्योऽक्तत्वापयोगात् स्तैन्यम् । असत्कार्यार्थं  
निमज्जत्यात्मार्थं निवर्त्ततेत्याहुः । एते प्रतिग्रहोपयोगाः । यैः  
प्रतिग्रहं निरयाय कल्प्यते ।

अथ द्रव्यविशेषेण निषिद्धेभ्योऽपि प्रतिग्रहानुज्ञा ।

तत्र गौतमः,—एधोदकमूलफलशय्यासनावसथयानपयोदधि-  
धानाप्रियङ्गुशाकान्यप्रणोद्यानि सर्वेभ्यः । पितृदेवगुरुभृत्यभरणे  
चान्यत् । सर्वेभ्य इति । निन्दितेभ्योऽपि दातव्यः । केवलमया-  
चितप्रतिग्रहे येषां कुसूलादीनां प्रतिप्रसवः । येषामयाचितप्रतिग्रहे  
नचैतदेवमपि वचनमयाचितप्रतिग्रहविषयं किन्त्वेष्यते ।

अत्राभ्युदितपदेनायाचितस्य द्रव्यमात्रस्य पृथगुपादानात् ।  
अयाचितप्रतिग्रहे निषिद्धकृष्णाजिनादिव्यतिरिक्तद्रव्यमात्रस्याप्रत्या-  
ख्येयत्वेन द्रव्यविशेषानर्थक्यात् । तेन सामान्यप्रार्थनया दाता

चेदधोदकादिद्रव्यं दिक्षति तदा तन्न प्रत्याख्येयमित्येवं युज्यते ।  
 एवमुत्तरत्रापि पितृदेवभृत्यभरणार्थं याचितमयाचितं वा लब्ध्वा  
 न प्रत्याख्यानं कुर्यादित्यर्थः ।

केवलं,—

न यज्ञार्थं धनं शूद्राद् विप्रो भिक्षेत कर्हिचित् ।

यजमानो हि भिक्षित्वा चण्डालः प्रेत्य जायते ॥

इति मनुवचनान्न यज्ञार्थं शूद्रात् प्रार्थनम् । अयाचितं यज्ञार्थं  
 शूद्रादपि ग्राह्यम् । पितृदेवभृत्यभरणे चान्यदिति देवार्थस्य प्रत्या-  
 ख्याननिषेधात् । केवलं—

यज्ञार्थं लब्धमददन्भासः काकोऽपि वा भवेत् ।

इति याज्ञवल्क्यवचनात् तस्थान्यत्र विनियोगो न कार्यः ।

सुमन्तुः,—अभोज्यान्नानामपि पुष्पमूलफलशाकलणकाष्ठ-  
 धान्यानि क्षेत्रस्थानि गोष्ठस्थं पयश्चाददतामदोषः । क्षेत्रमत्र उत्-  
 पत्तिस्थानम् । मनुः—

एधोदकं मूलफलं पुष्पमभ्युदितं च यत् ।

सर्वतः प्रतिगृह्णीयात् तथैवाभयदक्षिणाम् ॥

शय्यां गृहं कुशान् गन्धानापः पुष्पं मणिं दधि ।

धान्यं मत्स्याः पयो मांसं शाकञ्चैव न निर्वपेत् ॥

न नीत्वा कुर्यात् । एवं निन्दितद्विजातिभ्य एतानि द्रव्याणि  
 प्रतिगृह्यन्ते न शूद्रात् किमपि ।

अङ्गिराः,—

षण्मासान् यो द्विजो भुङ्क्ते शूद्रस्यान्नं जुगुप्सितम् ।

जीवन् स च भवेच्छूद्रो मृतः श्वा चाभिजायते ।

एते दोषा भवन्त्यत्र शूद्रादेव प्रतिग्रहे ॥

तथाच मनुः,--

वेदविच्चापि विप्रोऽस्य कृत्वा लोभात् प्रतिग्रहम् ।

विनाशं व्रजति क्षिप्रमामपात्रमिवाश्वसि ॥

तथा--

शूद्रोऽपि धनवान् भूत्वा ब्राह्मणानेव बाधते ।

प्रतिग्रहदानेन नरकपातात् ।

तथा--

पक्वान्नवर्जं विप्रेभ्यो गौर्धान्यं क्षत्रियादपि ।

वैश्वस्य सर्वधान्यानि शूद्राद् ग्राह्यं न किञ्चन ॥

तथापि निर्गुणद्विजातिभ्यः प्रतिग्रहलाभे प्रशस्ताध्यापनयाजना-  
सम्भवे अयाचितशूद्रप्रतिग्रहासम्भवे शूद्रादपि याचितप्रतिग्रहः ।

तथाचाङ्गिराः,--

अनुगृह्य प्रवृत्तस्य न दोषोऽङ्गिरसो मतम् ।

गुर्वयमतिथीनाञ्च मृत्यानाञ्च विशेषतः ॥

शूद्रान्नं प्रतिगृह्णीयात् न तु भुङ्क्ते स्वयं ततः ।

अनुगृह्य प्रवृत्तस्य गुर्व्याद्यनुग्रहप्रवृत्तस्य न तु स्वयं भुङ्क्ते  
इति गोपालादिव्यतिरिक्तशूद्रविषयम् ।

तत्र तु याज्ञवल्क्यः,--

शूद्रेषु दासगोपालकुलमित्रार्धसीरिणः ।

भोज्यान्ना नापितश्चैव यश्चात्मानं निवेदयेत् ॥

एषामन्नं प्रतिगृह्य स्वयमपि भुञ्जीतेत्यर्थः ।

यत्तु क्षेत्रगतं धान्यं खले वाथ गृह्णाद् वह्निः ।

सर्वकालं ग्रहीतव्यं सर्वेभ्योऽङ्गिरसो मतम् ॥

सर्वकालमनापत्तावपि । तथा—

स्वपात्रे यच्च निक्षिप्तं दुग्धं तच्छुचिरिष्यते ।

पानान्तरगतं ग्राह्यं शूद्रात् स्वगृहमागतम् ॥

शूद्रवेश्मनि विप्रेण क्षीरं वा यदि वा दधि ।

निमित्तेनैव भोक्तव्यं शूद्रान्नं तदपि स्मृतम् ॥

ग्रामं मांसं दधि घृतं धाना क्षीरमथौषधम् ।

शुक्तक्रेयरसा ग्राह्या निवृत्तेनापि शूद्रतः ॥

शाकमल्लसृणालानि कन्दुकाः शक्तवस्त्रिलाः ।

इक्षुः फलानि पिण्याकं प्रतिग्राह्याणि सर्वतः ॥

सर्वतः सूतकादावपि सवर्णेभ्यश्च ।

मनुः,—

नाद्याच्छूद्रस्य पक्वान्नं विद्वानग्राहिनो द्विजः ।

आददीताममेवास्मादावृत्तावेकरान्निकम् ॥

आवृत्तौ आपदि । याज्ञवल्करः,—

कुशाः शाकाः पयो मत्स्या गन्धाः पुष्पं दधि क्षितिः ।

मांसं शय्यासनं धान्यं प्रत्याख्येयं न वारि च ॥

अङ्गिराः,—

संस्कारैः शुद्ध्यति ह्यग्रामं धान्यं तेन शुचि स्मृतम् ।

तस्माद्धान्यं ग्रहीतव्यं सूतसूतान्तरेष्वपि ॥

पकान्नवर्जं विप्रेभ्यो गोधान्यं क्षत्रियात् तथा ।

वैश्येभ्यः सर्वधान्यानि आद्याद् ब्राह्म्याः पणस्तथा ॥

संस्कारैस्तक्षणादिभिः । तान्त्रिकः कार्षिकः पणः । एतच्चा-  
पद्गतस्येति लक्ष्मीधरः ।

अत्र गृहितप्रतिग्रहाणां धनत्यागपूर्वकं प्रायश्चित्तम् ।  
धनभोगेऽवशेषधनत्यागपूर्वकं प्रायश्चित्तम् । भोगेन धनसमाप्ती  
वैराग्यं धनत्यागरूपाङ्गवैगुण्यात् प्रायश्चित्तं कर्तव्यं न वेति सन्देहे  
कर्तव्यमेवेति निर्णयः । आदिष्टप्रायश्चित्तानामसम्भवेऽपि

यच्चोक्तं यत्र वा नोक्तमिह पापप्रणाशनम् ।

प्राजापत्येन कच्छेण शुद्धयते नात्र संशयः ॥

इति विशेषप्रायश्चित्तस्थलेऽपि प्राजापत्यकच्छविधानात् तदेव  
कर्तव्यम् । गुरौ च दोषे तस्यावृत्तिः । एनसि गुरुणि गुरु-  
णीति स्मरणात् । प्रायश्चित्तविशेषात् तद्विधिस्य प्रायश्चित्तप्रदीपे-  
ऽस्मत्कृतेऽनुसन्धेयः । यथोक्तासत्यतिग्रहप्रायश्चित्तमिति धनत्याग-  
रूपाङ्गत्यागाभावेऽपि कर्तव्यम् । नैमित्तिकेऽशक्वाङ्गहीनेऽपि पाप-  
क्षयफलोत्पत्तिः ।

अन्येत्वाहुः,—अति निषिद्धानभ्यनुज्ञातप्रतिग्रह एव धनत्याग-  
पूर्वकमेव प्रायश्चित्तम् । यस्यां दशायां यः प्रतिग्रहोऽनुज्ञातस्तत्-  
प्रतिग्रहस्य कालान्तरे निषिद्धत्वेऽपि गृहितपदानुविधेयत्वाच्च  
न तत्र धनत्यागपूर्वकं प्रायश्चित्तम् ।

यद्गृहितेनार्जयन्ति कर्मणा ब्राह्मणा धनम् ।

तस्योत्सर्गेण शुद्धान्ति जप्येन तपसैव च ॥



इति वचनात् । तेनाधर्मत्वेनाज्ञातशूद्रप्रतिग्रहादेरपि धन-  
त्यागपूर्वकं प्रायश्चित्तम् ।

किन्तु पतितचाण्डालादिधनप्रतिग्रहे तथेति चौर्यादेरपि  
सर्व्वथाननुज्ञातत्वं तत्रापि धनत्यागपूर्व्वकमेव प्रायश्चित्तम् ।

यसु परोपकारार्थमेव गृह्णातीति कुटुम्बभरणे विनियुक्ते तस्य  
गर्हितप्रतिग्रहेऽपि दोषाभावः । मनुः,—

असाधुभ्योऽर्घमादाय साधुभ्यो यः प्रयच्छति ।

स कृत्वा प्लवमात्मानं सन्तारयति तावुभौ ॥

बृहस्पतिः,—

असतो यः समादाय साधुभ्यः संप्रयच्छति ।

धनस्वामिनमात्मानं सन्तारयति दुष्कृतात् ॥

यमः,—

यसु द्रव्यं पुनर्दद्यात् प्रतिगृह्य यतस्ततः ।

यमः पृच्छति राजानं केषा भवति दक्षिणा ॥

जानताऽजानता वापि यत्किञ्चिद् दुष्कृतं कृतम् ।

सर्व्वं तरति धर्मात्मा प्रतिगृह्य पुनर्ददत् ॥

इति प्रतिग्रहप्रकरणम् ।

### अध्यापनप्रकरणम् ।

एवं प्रतिग्रहेण वृत्त्यसम्भवे साधुभ्योऽध्यापनेन जीवनम् । प्रति-  
ग्रहसम्भवे न तत्कार्यम् । तच्च मूल्यनिर्णयं विनैव ।

गृहीत्वाऽपि च यो विद्वान् दक्षिणां न प्रयच्छति ।

तस्य कृतघ्नत्वस्मरणात् कृतघ्ने नास्ति निष्कृतिरिति दोषा-  
तिशयस्मरणाच्च शिष्यैर्यद्वीयते तेन जीवनम् ।

वेदाक्षराणि यावन्ति नियुज्यन्तेऽर्थकारणात् ।

तावतीर्भूणहत्यास्तु वेदं विप्लाव्य चाप्नुयात् ॥

भृतकाध्यापको यस्तु भृतकाध्यापितश्च यः ।

तावुभौ पतितौ विप्रौ स्वाध्यायक्रयविक्रयात् ॥

इति दोषः । एवं सम्पूर्णे वेदाध्यापने मूल्यपणपूर्वके पातित्व-  
श्रवणात् एकदेशस्य पणपूर्वकाध्यापने चोपपातकश्रवणाद् वर्ज-  
नीयम् । अन्यो यदि मूल्यं दत्वा धर्मार्थं परानध्यापयेत् तदाध्या-  
पकस्य धर्मविक्रय एव परार्थजपादिवत् । धर्मविक्रयोऽपि  
निषिद्ध एव ।

अत्र वेदविक्रय एव दोषाभिधानाद् वेदादिमीमांसादीनां पण-  
पूर्वकमध्यापनेऽप्यदोषः । तथा पुराणश्रावणमध्यापनान्तर्गतम् ।  
यत्तु व्यवहारनिर्णयोऽपि शास्त्रोपदेशरूपमेवेति नाध्यापनान्त-  
र्भावः । व्यवहारान् नृपः पश्येदिति क्षत्रियधर्मविधानात् क्षत्रिय-  
वृत्तिमध्ये देवलेन गणनाच्च क्षत्रियवृत्तिरूपमेव व्यवहारार्जनम् ।  
एवं पर्षदि स्नात्वा प्रायश्चित्तस्योपदेशोऽपि नाध्यपनान्तर्गतः किन्तु  
पृथगेव कर्मान्तरम् ।

आर्त्तानां मार्गमाणानां प्रायश्चित्तानि ये द्विजाः ।

जानन्तो न प्रयच्छन्ति तेषां ते फलभोगिनः ॥

इत्यादिकमन्यविधिविषयम् । सत्रादण्डधेनुग्रहणञ्च नैमित्तिक-

दानप्रतिग्रहरूपमेव । एवं महापातकादावपि नाध्यापनात् सद्यः  
पातित्यम् । एवं न शूद्राय मतिं दद्यादिति न चास्योपदिशेद्वर्त्म-  
मिति चानुपसन्नशूद्रविषयमिति व्याख्यानात् । उपसन्नशूद्रे दोषा-  
भावः । अनुपसन्ने तु स्नातकव्रतलोपमात्रमिति न धर्मोपदेश-  
स्याध्यापनान्तर्गतिः । एवं यज्ञादावुपदेष्टृत्वेन ऋत्विजां कर्मप्रचा-  
रणमपि नाध्यापनं याजनान्तर्गतम् । तन्मूल्यग्रहणं प्रीतिदाय-  
रूपम् । पणपूर्वकञ्च प्रत्युपकारदानस्वीकारः । प्रसूतेभ्यश्चान्यदिति  
यदीयते यच्चात्रेयाय हिरण्यं ददातीत्यादि तत्प्रतिग्रहान्तर्गतम् ।  
यज्ञार्थप्रतिग्रहपदार्थत्वेनार्त्विज्यं याजनान्तर्गतं चेति नाध्यापने  
प्रवेशः । ब्राह्मणधिकारे पारस्करः,—नैतानुपनयेयुर्नाध्यापयेयुः ।

अथ शूद्रपतिताध्यापने महान् दोष इति सर्व्वथा न कर्त्त-  
व्यम् । पतिते पातित्यं शूद्रे च । यमः,—

वृषलाध्यापको यश्च वृषलाध्यापितश्च यः ।

तावुभौ नरके मग्नौ वसेतां शरदां शतम् ॥

शूद्राध्यापकयाजकानित्युक्त्वा यमः,—

एते ब्राह्मणचण्डालाः सर्व्वे दुर्ब्राह्मणाः किल ।

इति दोषाधिक्यात् । विकर्मस्थब्राह्मणाध्यापनमपि यथा  
कथञ्चिदपि । शूद्रापप्रतिग्रहासम्भवे पापसंसर्गगुरुत्वात् ।

क्षतज्ञोऽद्रोही मेधावी शुचिः कल्प्योऽनसूयकः ।

इति शूत्रेऽध्यापनीयत्वात् ।

इत्यध्यापनप्रकरणम् ।

## याज्यप्रकरणम् ।

एवमध्यापनवृत्त्यसम्भवे प्रशस्तयाजनं वृत्तिः । तस्य तु महत्वं प्रतिग्रहाध्यापनापेक्षया प्रशस्त्वम् । प्रतिग्रहः प्रत्यवर इति मनुः ।  
तथा पञ्चपुराणे,—

अयाज्यानां याजकस्य याज्यानां च विवर्जकः ।

रेतोविण्मूत्रसेवी च स प्रेतो जायते नरः ॥

याज्यत्यागी दोषकीर्त्तनात् प्रशस्त्वं गम्यते । तथा

याजनाध्यापनादिभ्यस्तथा दानप्रतिग्रहैः ।

विरजाः स्वर्गमायान्ति विमानैः सङ्गता दिवः (?) ॥

इति प्रशस्तता स्मर्यते । तेन पौण्डरीकबहुसुवर्णवाजपेयादि-  
याजनेन बहुग्रहणेऽपि न दोषः । एवं प्रशस्तयाज्यत्यागी दोषश्च-  
णाच्च बहुयाजनेऽपि न दोषः ।

वृत्त्यर्थादधिकं गृह्णन् नरो भवति किल्बिषी ।

इति तस्य प्रतिग्रहविशेषपरत्वात् । यत्तु बहुयाजक इति  
निन्दावचनं तत् “तथैव ग्रामयाजकः” “याजयन्ति च ये बहून्”  
इति वाक्ययोः समवादायाद् बहुवर्णयाजक इत्येवंपरम् । तदुक्तं  
दानसागरे,—बहुयाजको बहुवर्णयाजक इति । ब्रह्मपुराणे,—

यश्चोपनयनं चक्रे बहूनां बहुयाजकः ।

इति । याजनं नाम श्रौतकर्मणि ग्रहयज्ञादि स्मार्त्तकर्मणि  
च वरणाभरणाभ्यां सत्कृतेन दक्षिणालाभमुद्दिष्टाध्वर्यवादि कर्म-  
करणम् । षोडशत्विजो नवग्रहमखे चत्वार ऋत्विज इत्यादि

रूपेण यत्र ऋत्विक्समाख्या तत्र ऋत्विग्भ्यो दक्षिणां ददातीति  
ऋत्विक्सम्प्रदानजदानस्य दक्षिणात्वादृत्विजामेव याजनं वृत्ति-  
रिति केचित् ।

अन्येषान्तु चमसाध्वर्युप्रभृतीनां न याजनवृत्तिरिति केचित् ।  
ऋत्विग्यज्ञकदुच्यते इति स्मृतेः यजमानस्याप्यार्त्विज्यात् । ऋतु-  
यजननिमित्तत्वाच्च यज्ञार्थकर्तृत्वञ्च ऋत्विक्त्वम् । तन्निमित्त-  
धनार्जनमेव याजनम् । कल्पसूत्रे तु व्यवहारार्थं संज्ञाकरणमिति  
प्रतिभाति ।

यत्तु वरणपूर्वकं त्रयम्बकजपसहस्रनामदेवीमाहात्म्यादि-  
पाठदेवपूजातीर्थस्नानगयाश्चादिकं परार्थं कृत्वा दक्षिणाग्रहणं  
तत्र याजनम् । यज्ञसम्बन्धाभावात् ।

तत्र त्रयम्बकजपादौ—

भ्रातरं पितरं शिष्यं गोसहस्रप्रदायिनम् ।

रक्षेदनेन मन्त्रेण—

इति दक्षिणाभिधानमस्ति । यत्र सहस्रनामपाठादौ समा-  
चारप्रमाणकं दक्षिणादानं तदुभयत्रापि प्रतिग्रहशब्दार्थसत्वात्  
प्रतिग्रहरूपमेव ।

अर्थलोभेन यो दद्याद् गृह्णीयाच्च प्रतिग्रहम् ।

स पूर्व्वं नरकं याति ब्राह्मणस्तदनन्तरम् ॥

इति यच्छातातपवचनं तद्व्यलोभरूपकार्थविषयमेव । तेनात्र  
तुलापुरुषादिदक्षिणावद्दक्षिणाशब्दाद्दक्षिणाग्रहणेतिकर्त्तव्यता नैत-  
द्धानेतिकर्त्तव्यता । तच्च प्रत्युपकारार्थं दानमेव ।

यथा गीतायाम् ।—

यत्तु प्रत्युपकारार्थं फलमुद्दिश्य वा पुनः ।

दीयते तु परिक्लिष्टं तद्वाजसमुदाहृतम् ॥

इति । यथा व्रतादौ

असामर्थ्यं शरीरस्य व्रते-च समुपस्थिते ।

कारयेद्वैष्णवीं वा पुत्रं वा विनयान्वितम् ॥

इति ।

भ्रातरं पितरं शिष्यं ब्राह्मणं दक्षिणादिभिः ।

इति । अत्र पत्न्यादीनां प्रतिनिधित्वेन कर्मकर्तृत्वम् ।

दक्षिणाक्रीतस्य न प्रत्युपकारलाभेन प्रतिनिधित्वमिति विशेषः ।

यद्यपि तथा स्वामिनः फलसमवायादिति षष्ठाधिकरणन्यायेन

स्वामिनः प्रतिनिधिर्नास्ति । कर्त्तृत्वे तु भवत्येव । तदुक्तं 'बह्वनान्तु

प्रवृत्तावन्यमागमयेदवैगुण्यादित्यधिकरणे सत्रे कस्मिंश्चिद् यजमाने

मृते तत्स्थानेऽन्यः प्रतिनिधेयः सप्तदशसंख्याधिकरणककर्तृकत्व-

निर्वाहाय इत्युक्तम् । तथा स्मरन्ति

यज्ञदानव्रतजपतीर्थयात्रादिकञ्च यत् ।

यस्त्वेवं कारयेदन्यं तेन सर्व्वमनुष्ठितम् ॥

इति । एतेन पौरोहित्यं व्याख्यातम् । तत्रापि

नित्ये नैमित्तिके काम्ये त्वं मे प्रतिनिधिर्भव ।

इति स्मरणान् ।

(१) सूत्रितपुस्तके,—बह्वनां तु मृष्टेऽन्यः जैमिनीयन्यायमालाविस्तरः

त्वया मया च भोक्तव्यमिदं राज्यमकण्टकम् ।

इति धनदानस्वीकाराद् व्यक्तमेव प्रतिनिधिकर्तृत्वम् । तत्र प्रतिनिधित्वेन वरणविधिवत् तत्रापि कारयेदिति कर्त्तारं प्रयोजयेदिति विधानादेव प्रतिनिधित्वम् । अतएव मण्डनः,—

पत्न्यामपित्वशक्तायां नियुक्तः कश्चनो यजेत् ।

इति स्वयमेव यागेऽपि प्रतिनिधिकर्त्तारं दर्शयति ।

प्रभासखण्डे च,—

पत्नी पुत्रः पुरोधाश्च भ्राता वापि सखाऽपि वा ।

यात्रायां धर्मकार्येषु जायते प्रतिहस्तकाः ॥

एभिः कृतं महादेवि स्वयमेव कृतं भवेत् ।

आपस्तम्बः,—

प्रयोजयिता अनुमन्ता कर्त्तेति स्वर्गनरकफलेषु भागिनः केवलम् ।

तथैव राजमहिषी राजामात्यपुरोहिताः ।

पापेनाङ्गेन संयुक्ताः सर्वे ते राजधर्मिणः ॥

इति यमवचनात् पुरोहितवृत्तिर्गर्हिता । सुतिजपपाठादिकरणं न तथा गर्हितमिति विशेषः । तेन प्रतिग्रहाश्रयदेशकालद्रव्यदोषास्तत्रापि भवन्त्येव । यत्तु—

इष्टमध्यापितं पूर्त्तं तप्तं वा ह्यात्मनस्तपः ।

प्रयच्छत्यपरेभ्यश्च धनार्थं धर्मविक्रयी ॥

इति वरणव्यतिरेकेण स्वयमेव यागं कृत्वा जपं कृत्वा तपः कृत्वा परस्माद्वनलाभेन तद्विक्रीणीते न कर्मणा तस्य वृत्तिः स्वस्वतापूर्व

विनश्यति धनदातरि चापूर्वमुत्पद्यत इति कल्पते स धर्म-  
विक्रयः ।

देवतानां गुरुणाञ्च मातापित्रोस्तथैव च ।

पुण्यं देयं प्रयत्नेन नापुण्यं चोदितं क्वचित् ॥

इति पुण्यदानविधौ पुण्यस्य कृतस्य दानेन स्वगतापूर्वं नश्यति  
सम्प्रदानेऽपूर्वान्तरमुत्पद्यते तन्न धर्मविक्रये । यथा,—

तस्माद् यत् सुकृतं किञ्चिन्ममास्ति त्रिदशाधिप ।

तेन पुण्येन मुच्यन्तां पितरो यातनागताः ॥

इति पुण्यदानम् । तथाच ययातेः स्वर्गप्रच्युतस्य दौहित्रदत्त-  
पुण्येन स्वर्गगमनम् । एवं धर्मविक्रयः कृतस्य धर्मस्य मूल्यग्रहण-  
पूर्वकं परस्मै दानम् । स च निषिद्धः । पुण्यविक्रये तप्तकच्छं  
कुर्यादिति प्रायश्चित्तविधानात् । तथाच शङ्खलिखिती,—चैत्य-  
देवगृहोद्यानारामसभाप्रपापुण्यतडागसेतुविक्रयं कृत्वा तप्तकच्छ-  
माचरेदिति । तेन परार्थजपाद्याचरणं न धर्मविक्रयो न याजनं  
तद्वनग्रहणं प्रतिग्रह एव । मनुः—

गोवधायान्यसंयाजपारदार्यात्मविक्रयी ।

इत्यादिनाऽयाज्ययाजनमित्ययाज्ययाजननिन्दायां तिलोत्पाद-  
नविक्रययोर्निन्दनाच्च तिलवपनमस्वकृतकृषौ कथन्तरासम्भवे । एव-  
मिच्छुं न पीडयेत् इक्षुघ्नो ह्यात्मघातक इति पीडननिषेधादिक्षु-  
कषिरपि न कार्यः । हारीतः—

अष्टगवं धर्महलं षड्गवं जीवितार्थिनाम् ।

चतुर्गवं नृशंसानां द्विगवं ब्रह्मघातिनाम् ॥



तथा—

बालानां दमनञ्चैव वाहनं न च शस्यते ।

वृद्धानां दुर्व्वलानाञ्च प्रजापतिवचो यथा ॥

देवलः—

पुंस्त्वोपघातं नस्यं वा वाहनानां न कारयेत् ।

वृद्धं युगे न युञ्जीत जीर्णं व्याधितमेव च ॥

न षण्डं वाहयेद्देनूं न च भारेण पीडयेत् ।

न वाहनीयाः शिखरे वृषभा यत्र कुत्रचित् ॥

देवीपुराणे—

सुकृतान् (?) पृष्ठदेशे तु स्कन्धदेशे तु यो वृषम् ।

वाहयेद् गुरुभारेण स तु भारशतं बहेत् ॥

रामायणे,—

यो दुर्व्वलं परिश्रान्तं वालिशः पापनिश्चयः ।

वाहयिष्यत्यनडाहं स गोघ्नः पापमाप्स्यति ॥

शक्तं समर्थं बलिनं वृषं यो वाहयिष्यति ।

ग्रासोपहारसंयुक्तं न स पापमवाप्स्यति ॥

स्वयं कृषौ विशेषः । पुण्याहे लाङ्गलयोजनमिति  
सारालाङ्गलयोजनविधिना कृष्यारम्भः । तथा—

ब्रह्मा विष्णुश्च रुद्रश्च कश्यपः सुरभिस्तथा ।

इन्द्रः प्रचेताः पर्जन्यः शेषचन्द्रार्कवज्रयः ॥

बलदेवो हलं भूमिवृषभौ रामलक्ष्मणौ ।

रक्षोघ्नौ जानकी सीता युगं गगनमेव च ॥

एते द्वाविंशतिः प्रोक्ताः कृत्थारभ्रमहोत्सवे ।

हारीतः,—आपत्सु कृषिं प्राहुः कृषेरायोजनवदायोज्यं बाल-  
वृद्धकृशादीन् वर्जयेत् । आयोजनवत् चयनभूसंस्कारः कृषावायो-  
जनं यथा समन्तकं क्रियते तथेत्यर्थः ।

देवलः—

यो लाङ्गले तु सम्पूज्य कृत्थारभ्रमहोत्सवे ।

गन्धैः पुष्पैस्तथा धूपैर्माल्यै रत्नैः पृथक् पृथक् ॥

सदक्षिणैर्दधानेन होमैर्ब्राह्मणतर्पणैः ॥

ततः शक्तिविमुक्तेन ब्रह्मवादेन भूरिणा ।

हलयेद् वाहयेद् भूमिं स्वयं स्नातः स्वलङ्कृतः ॥

पूर्वात्तरां दिशं गच्छेत् क्रमात् पौरन्दरीं शुभाम् ।

कृत्वा प्रदक्षिणावृत्तिमीशानाभिमुखस्ततः ॥

विमुच्य वृषभं बीजं पुरुषो लक्षणान्वितः ।

तुष्टः सुवासाः स्रग्वी च सुवर्णं जलसेचकः ॥

सुवर्णपात्रसंयुक्तं प्राङ्मुखो निवपेत् भुवि ।

उन्ना बीजञ्च तत्रैव भोक्तव्यं सह बन्धुभिः ॥

उत्सवश्चैव कर्त्तव्यो गीतवाद्यसमाकुलः ।

हारीतः,—अदीर्घेण प्रतीदेन शनैः शनैर्वाहयेत् । न पर्वसु  
सन्धिवेलयोर्वाहयेत् । द्विहलकृते परित्यागोऽवसृज्य मेक्षणम् ।  
तथा वाहकानां छायासु करणं जलदानं घासदानं दंशाद्युपद्रव-  
निवारणं रोगार्त्तानां चिकित्सनञ्च हारीतोक्तं कर्त्तव्यम् । धान्य-  
वपनकाले छेदनकाले मर्दनकाले निर्वपणकाले गृहानयनकाले

च बलिहोमकरणञ्च हारीतोक्तम् । गवां स्वस्तिकामनया ब्राह्मण-  
भोजनम् । स्नापयित्वानडुहामलङ्करणम् ।

धान्यानयनकाले च बृहस्पतिः—

रात्रे दत्त्वा तु षड्भागं देवतानाञ्च विंशकम् ।

विंशभागञ्च विप्राणां क्षपिं कृत्वा न दोषभाक् ॥

पुनर्हारीतः—

यूपोऽयं निहितो मध्ये मेध्यानामिह कर्षकैः ।

तस्मादतन्द्रितो दद्यादत्र धान्यञ्च दक्षिणाः ॥

भूमिं भित्त्वौषधीर्भित्वा भित्वा कीटपिपीलिकाः ।

पुनन्ति खलयज्ञेन कर्षका नात्र संशयः ॥

खलयज्ञो यथोक्तरूपेण खले विभज्य दानम् ।

इति क्षपिप्रकरणम् ।

कृष्या जीवनासम्भवे स्वयङ्कृतवाणिज्येन जीवनम् । तत्र  
शङ्कलिखितौ,—आपदुगतौ ब्राह्मणः कामं जिजीविषुः वैश्या-  
चरणम् । वृत्तिमास्थाय न पण्यं पण्यमिति ब्रूयात् । सकृदेवोक्तं  
मूल्यमिच्छेदित्यर्थः । आपस्तम्बः,—अक्रीतपण्यैर्व्यवहरेत् । मुञ्च-  
वत्त्वजैर्मूलफलैः । लृणकाष्ठैरविक्रतैः । नात्यन्तमवस्येत् । वृत्तिं प्राप्य  
विरमेत् । अक्रीतपण्यैः क्रयादतिरिक्तव्यवहारवर्जितैः । नात्यन्त-  
मवस्येदासक्तौ भवेदित्यर्थः । अत्र मूलफलानामविक्रीयत्वे अक्रीत-  
त्वेन विक्रीयत्वम् । विक्रयनिषेधः क्रीतमूलफलविषय इत्येके ।  
एवञ्चास्य मते फलानां विक्रयनिषेधः क्रीतलब्धफलविषयः ।

बौधायनः—

पशवश्चैकतोदन्ता अश्मा च लवणाट्टते ।

एतद् ब्राह्मण ते पण्यं तन्तुश्चारजनीकृतः ॥

लवणाट्टते लवणादन्यः पाषाणः । अयमश्मनो विक्रयोऽत्यन्ता-  
पदि स्मृत्यन्तरे निषेधादिति लक्ष्मीधरः । अरजनीकृतः कुसुम्भा-  
दितररक्तीकृतः । नारदः,—

ब्राह्मणस्य तु विक्रेयं शुष्कं दारुं लवणानि च ।

गन्धद्रव्यैरकावेचं तूलस्तूलीकृताट्टते ॥

स्वयं शीर्णञ्च विदलं फलानां वदरेङ्गुदे ।

रज्जुः कार्पाससूत्रञ्च तच्चेदविकृतं वदेत् ॥

एरका लवणविशेषः । तूलः शास्त्राख्यादिभवः । विदलं वल्कलम् ।

नथाऽविक्रेयाणि । याज्ञवल्क्यः,—

लाक्षा लवणमांसानि पतनीयानि विक्रये ।

पयो दधि च मद्यञ्च हीनवर्णकराणि च ॥

हीनवर्णः शूद्रः । हारीत-मनु-वशिष्ठ-शातातपाः,—

व्रह्मेण शूद्रो भवति ब्राह्मणः क्षीरविक्रयात् ।

सद्यः पतति मांसेन लाक्षया लवणेन च ॥

इतरेषामपण्यानां विक्रयादिह कामतः ।

ब्राह्मणं सप्तरात्रेण वैश्यभावं नियच्छति ॥

मनुः अविक्रेयाधिकारे

सर्वान् रसानपोहेत कृतान्नञ्च तिलैः सह ।

अश्मनो लवणञ्चैव पशवो ये च मानवाः ॥

सर्व्वन्तु तान्तवं रक्तं शाणक्षौमाविकानि च ।

अपि चेत् स्युररक्तानि फलमूले तथौषधीः ॥

अपः शस्त्रं विषं मांसं सोमं गन्धांश्च सर्व्वशः ।

क्षीरं क्षौद्रं दधि घृतं तैलं मधुगुडं कुशान् ॥

आरण्यांश्च पशून् सर्व्वान् दंष्ट्रिणश्च वयांसि च ।

मयं नीलिञ्च लाक्षाञ्च सर्व्वानेकशफांस्तथा ॥

रङ्गं सीषं तथा लोहं तैजसानि च सर्व्वशः ।

वालान् चर्म तथास्थीनि 'सस्त्रायूनि च वर्जयेत् ॥

अपोहेत त्यजेत । कृतान्नं पक्वान्नम् । रसनिषेधेन सिद्धेऽपि

पुनर्लवणनिषेधो दोषाधिक्यार्थः । याज्ञवल्क्यः,—

'फलौषधक्षौमसोममनुष्यापूपवीरुधः ॥

तथासृक्षर्मशुष्काणि केशतक्रविषक्षितीः ॥

शाकाद्रौषधिपिण्याकपशून् पक्षींस्तथैव च ।

वैश्यवृत्त्यापि जीवंस्तु विक्रीणीत ना जातुचित् ॥

न विक्रीणीतेत्यनुवृत्तौ यमः,—

कुसुम्भनारिकेलञ्च कृत्वाकं पूतिकं तथा ।

सोमः श्लेष्मातको धर्मस्तोमं यज्ञश्च सर्व्वशः ॥

शङ्खलिखितौ,—यानभक्ष(?)जतुलोह-पाषाण-कुतपशस्त्रविष-

(१) मूले—० वसुस्पर्द्धिनि रोचनाः (?) ॥

(२) सृष्टितयाज्ञवल्क्ये,—फलपलक्षौम ० ॥ सृक्षर्मशुष्ककुतपकेशतक्र ० ॥  
शाका—पशून् गन्धांस्तथैवच । वैश्य—जीवन्तो विक्रीणीत कदाचन ॥ ३यः प्रायश्चि-  
त्ताथायः । आपङ्गर्द्धप्रकरणम् । श्लो० ३५—३७ । आनन्दाश्रम Series.

मानुषक्षौमकृष्णाजिनैकशफेभ्यः । ब्राह्मणानुवृत्तौ गौतमः,—तस्या-  
पण्यं क्षीरं सविकारम् । अपथ्यानि । पशवश्च हिंसासंयोगे । पुरुष-  
वशाकुमारीवेहतश्च नित्यं ब्रीहियवाश्च । ऋषभधेन्वनडुहश्चैके ।  
अपथ्यं विषादि । वशा बन्ध्या गौः । कुमारी अवज्रसाक्षा  
गौः । वेहद् गर्भघातिनी गौः । विष्णुः,—श्लेष्मतोक्म मधूच्छिष्टशङ्ख-  
शुक्तिवपुसीसकृष्णलोहोदुम्बरविक्रयी महासान्तपनम् । बौधा-  
यनः,—श्लेष्म-तोक्म-किख-सुकता अविक्रेया इत्यर्थः । श्लेष्मा  
चर्मादिसन्धानहेतु वृक्षनिर्यासः । तोक्म द्रवद्रविरूढं बीजम् ।  
किखं सुरासाधनमन्नम् । सुकता दुहिता । तथा,—धान्यस्य  
मध्ये तिलतण्डुला अविक्रेयाः । पैठीनसिः,—जिह्वापूर्त्तिमपुंगावः  
शङ्खश्चोर्षा चेत्यविक्रेयाणि । बौधायनः,—पितृन् वा एष विक्री-  
णीते यस्तिलान् विक्रीणीते तण्डुलान् विक्रीणीते । मनुः,—

भोजनाभ्यञ्जनाहानाद् यदन्यत्कुरुते तिलैः ।

‘कृमिर्भूतः स विष्टायां पितृभिः सह मज्जति ॥

तथा —

काममुत्पाद्य कृष्यां तु स्वयमेव कृषीवलः ।

विक्रीणीते तिलान् शुद्धान् धर्मार्थमचिरस्थितान् ॥

एवञ्चात्र शुद्धान् द्रव्यान्तरामिश्रितान् । अचिरस्थितान्  
मूल्याधिक्याय चिरं न रक्षयेदित्यर्थः । विक्रयश्चात्र धान्येन  
विनिमयः ।

(१) सुद्विगमनौ,—कृमिर्भूतः अविष्टायां पितृभिः सह मज्जति ।

अशक्नो भेषजस्यार्थं यज्ञहेतोस्तथैव च ।

यद्यवश्यञ्च विक्रेयास्तिला धान्येन तत्समाः ॥

धान्यसामान्यन्तु धान्यान्यूना देया इत्यर्थः ।

विक्रेता दानपुण्यानां प्रोच्यते भ्रूणहा बुधैः ।

वक्ता च दानधर्माणां शपथे सोमविक्रयी ॥

रक्तशुक्तिप्रबालानां मणीनां मल्लिकस्य च ।

प्रतिरूपककर्त्ता च भ्रूणहा प्रोच्यते बुधैः ॥

दानपुण्यानां शपथे वक्ता एतन्निध्या मम दानपुण्यं नश्यती-  
त्येवं रूपेण । भविष्यपुराणे—

अनुयोगेन यो दद्याद् ब्राह्मणाय प्रतिग्रहम् ।

स पूर्व्वं नरकं याति ब्राह्मणस्तदनन्तरम् ॥

वेदाक्षराणि यावन्ति नियुज्यन्तेऽर्थकारणात् ।

तावतीर्भ्रूणहत्यास्तु वेदविक्रय्यवाप्नुयात् ॥

गवां विक्रयकारी तु गवि रोमाणि यानि तु ।

तावद्वर्षसहस्राणि गवां गोष्ठे कृमिर्भवेत् ॥

ष्ठागलेयः,—

न वेदविक्रयं कुर्यादग्निविक्रयमेव वा ।

प्रस्थापनं प्राध्ययनं प्रश्नपूर्व्वः प्रतिग्रहः ॥

याजनाध्यापने वादः षड्विधो वेदविक्रयः ।

अग्निविक्रयश्चानाहिताग्नित्वम् । शङ्खलिखितौ,—वस्त्रा-

श्वादीन्विक्रीणीयादित्युक्ता सद्यः पततीत्याह । सुमन्तुः,—

देवर्षिसोमचैत्यापत्यभृत्योदपानानां विक्रयी तप्तकच्छम् । देव-

प्रतिमा । ऋषिप्रतिमा । अन्यत् प्रसिद्धम् । भविष्यपुराणे,—  
गुडतिलविक्रयं तप्तकच्छापनोद्यमाह । हारीतः,—हिङ्गुहिङ्गुल-  
सर्जरसमनःशिलाञ्जनक्षीरलवणगैरिकमणिमौक्तिक-प्रबालावर्त्तन-  
शङ्खशुक्तिवेणुवैणवमृन्मयविक्रये तथारामतडागोदपानपुष्करिणी-  
पुण्यसुकृतविक्रये विषवणस्त्रायी अधःशायी चतुर्थकालभुक् संवत्-  
सरेण पूतो भवति । हारीतः,—

यस्तु सन्भृत्य सन्भारं दुर्भिक्षं समुदीक्षते ।

हीनार्थमानदाता वै प्रोक्तो दुर्भिक्षकण्टकः ॥

हीनसङ्करमानैश्च यश्चैव हरते मलम् ।

स मलः प्रोच्यते पापः प्रजानां मलहारकः ॥

हीनोऽर्थो मानञ्च यस्य द्रव्यस्य तस्य बहुमूल्येन विक्रीणीत  
इत्यर्थः । हीनेनाल्पसारेण । सङ्करेणापद्रव्यमिञ्चीकरणेन । मानेन  
तत्तद्रव्याल्पहेतुना । एतैर्यो हरते मलं मलिनद्रव्यं पापहेतुत्वात् ।  
हारीतः,—मानोन्मानसङ्कीर्णसङ्करविक्रये । मानं मापकादि ।  
उन्मानं तदादिमापनेन विक्रयः । सङ्कीर्णं द्रव्यान्तरमिञ्चणम् ।  
सङ्करः सङ्कीर्यत इति कृत्यया । द्रव्यं कु[सु]म्भादि ।

अथ विनिमयः ।

यद्यपि द्रव्यविनिमय इति स्मृतः क्रयोऽपि विनिमय एव  
तथापि लोके साक्षादुपयोगिद्रव्यं गृहीत्वा द्रव्यादानं विनिमय  
उच्यते । कपर्दीकताम्रसुद्रादिग्रहणपूर्वकं द्रव्यादानं विक्रय



उच्यते । द्रव्यहारद्वैविध्येन पदार्थद्वैविध्यं स्मृतावपि क्रयश्च परिवृत्तिश्चेत्येवं निर्देशभेदो दृश्यते तेन येषां पदार्थानां विक्रये दोषः स विनिमये नास्ति । कपर्दकसङ्कलनया यदि द्रव्यमेव मूल्यरूपेण गृह्यते तदा क्रय एव । तदाच क्रयदोषः स्यादेव । न च येषामेव द्रव्याणां रसारसैर्निमीतव्य इत्येवं विनिमयः श्रूयते तेषामेव विनिमयदोषाभावो नान्येषां विनिमये दोषः स्यादिति वाच्यं तथा सति परिसंख्यायां त्रिदोषापत्तेः । न च विनिमयस्य विक्रयविशेषत्वे दोषप्रसङ्गे प्रतिप्रसवार्थं वचनम् । यत्र प्रतिप्रसववचनं नास्ति तत्र दोष एवेति वाच्यम् । व्यवहारद्वैविध्येन क्रयत्वसिद्धेः । किन्त्वप्राप्तविध्यपेक्षया नियमविधेर्लाघवात् तेषु द्रव्येषु विनिमये द्रव्यविनिमयः । सोमाभावे पूतिकाप्रतिनिधिनियमवदिति । द्रव्यान्तरे यद्येष्टद्रव्यैरेव विनिमयेन दोष इति । नन्वेवं

विनिमयसु रसादीनां विक्रयो नैव दुष्यति ।

यज्ञार्थदक्षिणानाञ्च प्रजापतिवचो यथा ।

इति । हारीतेन विनिमयरूपे विक्रये रसादीनां दोषाभावादिति चेत् मैवं तत्र रसादिविनिमये दोषाभावमनूद्य यज्ञार्थदक्षिणाविक्रये विभागार्थं अश्वादेः क्रियमाणे ऋत्विजां न दोष इति कथ्यते अन्यथा वाक्यभेदापत्तेः ।

तत्र विनिमयः । वशिष्ठः,—रसा रसैः समतो वा न्यूनतो वा विनिमातव्याः । नत्वेव लवणं रसैः । तिलतण्डुलपक्वान्नविद्यामनुष्याञ्च विहिताः परिवर्त्तकेन । न्यूनत इति स्वयं न्यून-

ग्रहणेनेत्यर्थः । तिलतण्डुलानुवृत्तावापस्तम्बः,—विहितश्रेषां मिथो  
विनिमयोऽन्नेनान्नस्य । मनुष्याणां मनुष्यैः । रसानां रसैः । गन्धानां  
गन्धैः । विद्यया विद्यानाम् । गौतमः,—विनिमयस्तु रसै रसानां  
पशूनाञ्च । न लवणकृतान्नयोस्त्रिलानाञ्च समेनासमेन तु पक्वा-  
न्न[स्य] सम्प्रत्यर्थे । पशूनां पशुभिरित्यर्थः । पक्वान्नस्य सम्प्रत्यर्थ  
आमस्य तदानीमुपयोगाय पक्वान्नं दत्त्वा संग्राह्यमित्यर्थः । लवणस्य  
च रसत्वेन रसेन विनिमये प्राप्ते पर्युदासः । तेन लवणव्यतिरिक्त-  
रसै रसानि मातव्यानीत्यर्थः । एवञ्च तस्य रसव्यतिरिक्तद्रव्यान्तरेण  
विनिमये दोष इति प्रतिभाति ।

इति वाणिज्यप्रकरणम् ।

एवं वाणिज्येन जीवनासम्भवे कुसीदवृत्त्या जीवेत् । एतस्य  
च स्वयं कृतमपि काम्यम् । स्मृत्यन्तरे च ।

बहवो वृत्तिदोषा ये ऋषिभिः परिकीर्त्तिताः ।

सर्वेषामपि चैतेषां कुसीदमधिकं विदुः ॥

इति प्रशंसादर्शनाच्च ।

यत्तु नारदः,—

आपत्स्वपि च कष्टासु ब्राह्मणो न च वार्द्धिषी ।

वृद्धिस्तयोक्ता धान्यानां वार्द्ध्यं तदुदाहृतम् ॥

छागलेयः,—

न कुर्याद् ब्राह्मणो वृद्धिं ब्रह्महत्याविशेषतः ।

ब्रह्महत्याञ्च वृद्धिञ्च तूलया समतोलयत् ॥

इति वचनात् कृषिवाणिज्यादिवैश्यवृत्तिसम्भवे न कर्त्तव्यं  
कुसीदम् । प्रशंसावाक्यं कृषिवाणिज्यासम्भवविषयम् ।

मनुः,—

ब्राह्मणः क्षत्रियो वापि वृद्धिं नैव प्रयोजयेत् ।

कामन्तु खलु धर्मार्थं दद्यात् पापीयसेऽल्पकम् ॥

धर्मार्थं कृषिवाणिज्यासम्भवेऽवश्यकर्त्तव्यधर्मार्थमित्यर्थः ।  
पापीयसे हीनवर्णाय । अल्पकं अवश्यकार्यार्थम् । नतु भोगार्थ-  
मित्यभिप्रायः । व्यासः,—

सबन्धे भाग आशीतः साष्टभागः सलग्नके ।

निराधानं द्विकशतं स्यासलाम उदाहृतः ॥

सबन्धके ऋणप्रयोगे आशीतो भागः । अशीतिकार्षापणे  
कार्षापणं मासेन वर्द्धते । सलग्नके यत्र दर्शनप्रत्ययवानेकत्र  
प्रतिभूस्तिष्ठति तत्र धनप्रयोगे पणद्वयाधिककार्षापणो वर्द्धते ।  
अशीतितमभागस्याष्टमांशप्रवेशात् । निराधाने बन्धकप्रति-  
भूरहिते द्विकशतं द्विसहितं शतं गृह्णीयात् । शतपणस्य मासे  
पणद्वयवृद्धिरित्यर्थः । एतच्च ब्राह्मणात् । याज्ञवल्करः,—

वर्णक्रमाच्छतं द्वित्रिचतुः पञ्चकमन्यथा ।

शतपणस्य ब्राह्मणात् पणद्वयवृद्धिग्रहणम् । क्षत्रियात् पण-  
त्रयग्रहणम् । वैश्याच्चतुःपणी । शूद्रात् पञ्चपणी । मासि मासि  
वृद्धिरित्यर्थः । तथा—

कान्तारगातुर्दशकं सासुद्राद् विंशकं स्मृतम् ।

कान्तारं वर्षं दुर्गमम् । समुद्रगाः पोतवणिजः । कान्तारगभ्यः

शतपणस्य दशपणवृद्धिर्मासि मासि ग्राह्या । सामुद्रेभ्यः पण-  
शतस्य विंशतिपणवृद्धिर्मासि मासि ग्राह्या । मूलनाशस्य शङ्खि-  
तत्वात् ।

याज्ञवल्क्यः,—

सन्ततिस्तु पशुस्त्रीणां रसस्याष्टगुणापहा ।

वस्त्रधान्यसुवर्णानां चतुस्त्रिंशद्गुणापहा ॥

पशुस्त्री यदि व्याधेर्हीयते तदा तस्य सन्ततिवृद्धिः । रसस्य  
वृद्धार्थं दत्तस्य मासि मासि वृद्धिं चेन्न गृह्णाति तदा  
बहुकालातिक्रमेऽपि अशीतिभागद्विशतादिक्रमेणाष्टगुणपर्यन्तमेव  
अतोऽधिकत्वेऽपि न ग्राह्यम् । एवं वस्त्रे चतुर्गुणपर्यन्तं वृद्धिः  
काष्ठा । धान्ये त्रिगुणपर्यन्तम् । हिरण्ये द्विगुणपर्यन्तम् ।

मनुः,—

धान्ये शदे लवे वाह्ये नातिक्रामति पञ्चताम् ।

शदः क्षेत्रफलं लवो मेषलोमानि वाह्योऽश्वबलीवर्हादिः ।  
एतेषु पञ्चता नातिक्रामति पञ्चगुणपर्यन्तं वृद्धिर्भवतीत्यर्थः । अत्र  
धान्यस्य त्रिगुणं पञ्चगुणं वा अधमर्णयोग्यतावशेन दुर्भिन्नादि-  
कालवशेन व्यवस्थितम् । वशिष्ठः,—द्विगुणं हिरण्यम् । त्रिगुणं  
धान्यम् । धान्येनैव रसा व्याख्याताः । पुष्पफलानि चातुलाष्टत-  
मष्टगुणम् ।

कात्यायनः,—

मणिमुक्ताप्रवालानां सुवर्णरजतस्य च ।

तिष्ठति द्विगुणा वृद्धिः फलकैव्याविकस्य च ॥

कौट्यं कीटप्रभवं आविकं कम्बलादि । बृहस्पतिः,—

हिरण्ये द्विगुणा वृद्धिं स्त्रिगुणा वस्त्रकुप्यके ।

धान्ये चतुर्गुणा प्रोक्ता शदवाहलवेषु च ॥

बृहस्पतिः,—

दृष्टकाष्ठेष्टकासूत्रकिण्वचर्मास्थिवर्म्माणाम् ।

हेतिपुण्यफलानान्तु वृद्धिसु न निवर्त्तते ॥

एतद्विगुणाधिकं मासि मास्यनर्पणे । मासि मासि ग्रहणे  
तु द्विगुणाधिकमपि बहुकालेन वर्द्धते । तथा पुरुषान्तर-  
सञ्चाराद्विनाधिकवृद्धौ न दोषः । सकृदाहितेति मनुवचनात् ।

यान्नवल्काः,—

'बहुवासकृतां वृद्धिं सर्व्वे सर्व्वासु जातिषु ।

स्वयमेतदशीतिभागन्यूना ततोऽप्यधिका वा धनिकाध-  
मर्णाभ्यां कृतसबन्धके वर्द्धते न वा तदा तामेव वृद्धिं विदुः ।  
अन्यत्र न्यूनग्रहणे न दोषः । अधिकस्यात्मकतत्वेऽपि ग्रहणे न  
दोषः । अशीतिभागं द्विकशतं वा गृह्णानो न भवत्येव किल्वि-  
धीति वचनात् ।

तथा कृतवृद्धिः । कात्यायनः,—

कत्वोद्धारमदत्त्वा यो याचितस्तु दिशं व्रजेत् ।

ऊर्द्धं मासत्रयात् तस्य तदूर्द्धं वृद्धिमाप्नुयात् ॥

(१) सुद्वितीयात्रवल्काश्रुतौ न दृश्यत एष लोकार्द्धः । (Ānandāgama series.)

पथि गृहीत्वा यो मूल्यमदत्तैव दिशं व्रजेत् ।  
 ऊर्द्धं मासत्रयात् तस्य तद्धनं वृद्धिमाप्नुयात् ॥  
 निक्षेपं वृद्धिशेषञ्च क्रयं विक्रयमेव च ।  
 याचमानो न चेत् दद्याद् वर्धते पञ्चकं शतम् ॥  
 यो याचितकमादाय तमदत्त्वा दिशं गतः ।  
 ऋतुत्रयस्योपरिष्ठात् धनं वृद्धिमवाप्नुयात् ॥

### अथायाच्या वृद्धिः ।

याज्ञवल्काः,—

दीयमानं न गृह्णाति प्रयुक्तं यः स्वकं धनम् ।  
 'मध्यस्थस्थापितस्यास्य वर्धते न ततः परम् ॥

नारदः,—

पण्यमूल्यं हृतिन्यासो दण्डो यच्चाभिहारिकम् ।  
 वृथादानाच्चिकपणा वर्धन्ते नापि वर्जिताः ॥  
 आभिहारिकं क्लृप्तेन । आच्चिकं द्यूतोत्थम् ।

कात्यायनः,—

धर्मशस्यासवद्यूतपण्यमूल्येन सर्व्वदा ।  
 त्रिशुक्लेन च वृद्धिः स्यात् प्रातिभाष्यागतेषु च ॥

(१) सुहितयाज्ञवल्क्ये,—मध्यस्थस्थापितं तत्त्वात् वर्धते न ततः परम् ।  
 Ānandāṣṭama series व्यवहाराध्यायः ऋणादानप्रकरणम् ।

सम्बर्त्तः,—

न वृद्धिः स्त्रीधने लाभे निक्षेपे च तथा स्थिते ।

सन्दिग्धे प्रातिभाव्ये च यदि न स्यात् स्वयं कृतः ॥

याज्ञवल्करः,—

गोप्याधिभोगे नो वृद्धिः सोपकारेऽथ हापिते ।

अथ गर्हिता वृद्धिः ।

मनुः,—

नातिसंवत्सरीं वृद्धिं न चादृष्टां पुनर्हरेत् ।

चक्रवृद्धिर्न च ग्राह्या कारिका कायिका च या ॥

मासमारभ्य संवत्सरपर्यन्तं वृद्धिनिर्णय उत्तमर्णेन कर्त्तव्यः ।

अधिकमधमर्णे चेच्छया । संवत्सरादूर्द्ध्वमपि वृद्धिं दास्यति यदि मया ऋणं देयमिति समयो न कर्त्तव्य इत्यर्थः । एवञ्च भूम्यादौ बन्धककरणे समयसमाचारो लाभमूल एव । न चादृष्टां शास्त्रेणा-  
निरूपितामशीतिभागाधिकां स्वयं कृतामपि न गृह्णीयात् ।

याज्ञवल्करः,—

वृद्धेर्वृद्धिश्चतुर्वृद्धिः प्रतिमासं तु कालिका ।

इच्छाकृता किरिका स्यात् काक्षिकाकायकर्मजा ॥

नारदमते—अशीतिभागस्य प्रतिदिनं व्यवस्थां कृत्वा दिने

दिने ग्रहणं कायिकेत्युक्तम् । एतेन मासवृद्धिरपि पीडया प्रति-  
मासमवश्यं न ग्राह्या । किन्त्वधर्मस्वाच्छन्देनेत्युक्तं भवति ।

मनुः,—

धर्मेण व्यवहारेण कृतेनाचरितेन च ।

धर्मेण सत्यवलेन व्यवहारेण साध्याद्युपन्यासेन । कृतेन  
उत्सवादिव्याजेन । अलङ्कारादिग्रहणात् । आचरितेन अभो-  
जननिगडबन्धनादिना ।

यान्नवल्काः,—

हीनजातिं परिच्छीणमृणार्थं कर्म कारयेत् ।

ब्राह्मणसु परिच्छीणः शनैर्दाप्यो यथोदयम् ॥

अधिकं विज्ञानेश्वरनिबन्धादावनुसन्धेयम् ।

इति कुसीदवृत्तिप्रकरणम् ।

कुसीदवृत्त्यसम्भवे पाशुपाल्यम् । मूल्यं गृहीत्वा गोमहिषी-  
जातिरक्षणम् । गोषु विशेषः । शङ्खलिखितौ—गां रक्षेत् । तासु  
पीतासु पिवेत् । तिष्ठन्तीषूपविशेत् । न स्वयमुत्थापयेत् । शनै-  
रार्द्रशाखया पृष्ठतोऽभिहन्यात् । नातीर्थं न विषमे नाल्पोदके  
अवतारयेत् । बालवृद्धरोगान्तश्चान्तमुपासीत शक्तिः । प्रतिकारं  
कुर्यात् । गवामेषधर्मोऽन्यथाभिप्लवः । ब्रह्मपुराणे,—

उन्मार्गगां तर्जयेत् तां क्षीरवृक्षोत्थविल्वजैः ।

हे श्रीमातर्मां पाहि वत्सायेति ब्रुवन् वचः ॥



गोब्राह्मणार्थं संश्रामे निहतः शङ्करं पदम् ।

गोपकश्चेन्नरो याति किं पुनर्ब्राह्मणादयः ॥

इति पाशुपात्यम् ।

### अथात्यन्तापहृत्यः ।

तत्र न वृत्तिसङ्करं कुर्यादिति वृत्तिसङ्करनिषेधातिक्रमेणापि वर्त्तनम् । न च कथादिपरवृत्तिपरस्य प्रतिग्रहालाभे योगानौचित्याद् वृत्तिसङ्करनिषेधः सद्वृत्तिकाले न्यायप्राप्तकुवृत्तिनिषेधानुवाद इति वाच्यम् । अतोऽन्यतमया वृत्त्या वर्त्तयन्त्यनुवादायोगात् । किन्तु विपत्तौ नियमान्तरवदयमपि नियमस्त्याज्य एव । तथाच गौतमः,—सर्व्वथा वृत्तिरशक्तौ । सर्व्वथा प्रतिषिद्धवृत्तिसङ्करादिभिरिति लक्ष्मीधरः । यच्छङ्खलिखितौ,—नान्तरितां नाविशिष्टां नाधिकां नासमां न हीनां न कुक्षितां नानर्थकरीं वृत्तिं लिप्सेत् । अन्तरिता व्यवहिता । यथा क्षत्रियस्य शूद्रवृत्तिः । विशुद्धासम्भवेऽविशुद्धा प्रतिग्रहरूपा । अधिका तूक्लृष्टवर्णसम्बन्धिनी । असमा अवश्यभृत्यभरणासम्बन्धा । हीना वर्णसम्बन्धिनी । कुक्षिता गर्हिता चौर्यवर्जिता । अनर्थकरी अहिता । हारीतः,—अपरे श्ववृत्तिश्चिकित्सितम् । उपपत्तिवृषवेश्योपजीवनम् । वणिक् किरटकवार्जुषिकी । अनृता कितववृत्तिः । विवादप्रेष्यवृत्तिस्तार्किकवृत्तिः । राजपौरुषादिभिर्सीजीवनं वकवृत्तिः परस्वापहरणं स्तेयवृत्तिः । बधबन्धोपजीवनप्रभृतय-

श्वेताः किल्बिषवृत्तयो भवन्ति । किल्बिषवृत्तयो निरयानुशिष्टाः  
पापयोनिषु जायन्ते । वृषवेश्योपजीवनं गोषु वृषदानेन मूल्य-  
ग्रहणम् । वणिक् पण्योपजीवनम् । किरटो घृतादिविक्रयी ।  
निषिद्धवृद्धोपजीवी वार्द्धुषी । एतत्त्वन्तवृत्तिः । कलहेन जीवनं  
विवादवृत्तिः । सेवया प्रेथवृत्तिः । हेतुवादजीवनं तार्किकवृत्तिः ।  
राजभयदर्शनेन उत्कोचग्रहणं राजपौरुष्यम् । देवलः,—

चिकित्सां ज्योतिषं रूपं शकटं तिलपातनम् ।

सुरातुलाञ्च नाजीवेत् पुत्राचार्यत्वमेव च ॥

रूपं अर्जनार्थं शरीरशोभाकरणम् । शकटं वाहनाभ्यु-  
दानेन । सुरा विक्रयेण । परस्य द्रव्यस्य क्रयादिकालोत्तलनया  
जीवनं तुला । पुत्राचार्यत्वम् अध्याप्य पुत्रान् धनग्रहणम् ।  
मनुः,—

नेहेतार्थं प्रसङ्गेन न विरुद्धेन कर्मणा ।

न कल्पमानिष्वर्थेषु नान्थामपि यतस्ततः ॥

प्रसङ्गेन गीतवाद्यादिना । यतस्ततोऽभिप्रेतपतितादेः । अति-  
कष्टायामप्यापदि एतान् न कुर्यादित्यर्थः । अतिकष्टापदुर्भिन्नादी  
सामान्यानुज्ञातं सर्वमेव कर्तव्यम् । किन्तु विशेषेण यस्यानुज्ञा  
तदसम्भवे पूर्वोक्ताः कुर्वन्तयः ।

## अथ विशेषविहिताः ।

अत्र मनुः,—

विद्या शिल्पं भूतिः सेवा गौरव्यं विपणिः कृषिः ।

'धृतिर्भैक्ष्यं कुसीदञ्च दश जीवनहेतवः ॥

विद्या गारुडादिविद्या । शिल्पं चित्रादिकर्म । भूतिर्वेतनम् ।  
कर्मकरणाथम् । सेवा प्रसिद्धा । धृतिर्भैक्ष्यम् । गर्हितकर्षि-  
वाणिज्यकुसीदानामत्र निर्देशः । ब्रह्मसूतिः,—

सेवा गोशकटारामयात्जावृत्तिर्वणिक् कृषिः ।

अनूपं पर्वतो राजा विपत्तौ जीवनानि तु ॥

अनूपं जलप्रायो देशः । शालूकाद्याहरणेन । राजा सर्व्व-  
प्रकारवृत्त्यसम्भवे अशास्त्रवृत्त्यराजन्यप्रसूतोऽपि प्रतिग्रहेण जीवन-  
हेतुः । कागलेयः,—

शकटं शाकटी गावो जालमस्यन्दनं वनम् ।

अनूपं पर्वतो राजा विपत्तौ नृप वृत्तयः ॥

शाकटी शाकटिकः । एतद्वयं धान्यादिवहनमूल्यभावेन ।  
जालं मत्स्यादिहरणेन । अस्यन्दनम् एकत्रावस्थानम् । व्याधिका-  
विरहात् । ऋणादिलाभाच्च जीवनं फलमूलाहरणेन । यत्तु  
हारीतस्मृतौ शकटनिन्दनं तत् सुखविषयम् । यथाह युक्तभार-  
मयोगक्षेमपञ्चशून(?)मनो मन्यते । दशशून(?) रात्रौ । शतशून(?)  
वर्षासु । तस्मान्न रात्रौ चरेन्न वर्षासु । मासेन किलानोवृत्तिः  
पतति । धर्मविद्योऽग्निदेवातिथिगृह्यज्ञोपकरणेनानेनोभवती

त्याहुः । शतशून(?)मित्ययन्त्रम् । भारो ब्रीह्यादिसमूहः । अयोग्य-  
 शाकटिकाधिष्ठितत्वेनायोगक्षेममनः शकटं रात्रौ दशशूनम् (?) ।  
 अग्न्याद्युपकरणसमिदाहरणादनेनो निष्पापो भवतीत्यर्थः ।  
 गौतमः,—सर्वधातुवृत्तिरशक्तावशूद्रेण तदप्येके प्राणसंशये ।  
 तद्वर्णसङ्करोऽभक्ष्यनियमसु प्राणसंशये ब्राह्मणोऽपि शस्त्रमाददीत ।  
 अशक्नौ सर्ववृत्त्यसम्भवे अशूद्रेण सेवादि । शूद्रवृत्तिव्यतिरेकेण  
 सर्वथा वृत्तिसङ्करादिनापि वृत्तिः । शूद्रमपि प्राणसङ्करे तद्वर्ण-  
 सङ्करः । शूद्रवर्णसहासनादिनियमवृत्तिरित्यर्थः । अङ्गिराः,—

व्याधितस्य कदर्थ्यस्य कुटुम्बात् प्रचावितस्य ।

अथानङ्गप्रचालस्य भिक्षाचर्या विधीयते ॥

मनुः,—

तथैव सप्तमं भक्तं भक्तानि षडनश्रता ।

अश्वस्तनविधानेन हर्त्तव्यं हीनकर्मणः ॥

खलात् क्षेत्त्रादगाराद् वा यतो वाऽप्युपलभ्यते ।

ख्यातव्यन्तु तदा तस्मै पृच्छते यदि पृच्छति ॥

स्वामिनि पृच्छति वक्तव्यमुपवासत्रयं कृतमलाभे न तेन नीयत  
 इति । इदं चाब्राह्मणात् । अब्राह्मणादरेदिति याज्ञवल्क्यात् ।  
 ब्राह्मणयोरपि नित्यकर्महीनयोर्हर्त्तव्यम् ।

दस्युनिष्क्रिययोश्च स्त्रमजीवन् हर्त्तुमर्हति ।

इति मनुवचनात् ।

अधिकारी तु यो यस्य सदस्यस्तस्य कीर्त्तितः ।

तस्यापि योत्तमेनैतदकार्यं कर्मगर्हितम् ॥ (?)

इति हारीतवचनं स्वस्थविषयम् । अधिकारः परद्रव्यरक्ष-  
णाय व्ययादिकरणेनोपजीवनम् ।

याज्ञवल्करः,—

आपन्नतः सम्पद्यच्छन् सुज्ञानोऽपि यतस्ततः ।

न लिप्यतैनसा विप्रो ज्वलनार्कसमो हि सः ॥

अत्र येषां निषिद्धानां कथञ्चिदनुज्ञातेऽप्यत्यन्तकटापदि दोषा-  
भावः । येषां विशेषानुज्ञा नास्ति किन्तु सामान्यानुज्ञा तत्र  
कियान् दोषः ।

तदुक्तं भट्टैः—

एकं विनाप्यनुज्ञानात् क्रियते न्यायसम्भवात् ।

क्रियतेऽनुज्ञया चान्यद् विशेषश्च तयोर्महान् ॥

सामान्येनाभ्यनुज्ञानाद् विशेषो हि विशिष्यते ।

विशेषोऽत्यन्तनिर्दोषस्तो कदोषेतरा क्रिया ॥

तथा,—

तत्रत्यपापशेषाणामन्ते शौचं विधीयते ।

कर्म्मणा येन केनेह सृदुना दारुणेन वा ॥

उद्धरेद्हीनमात्मानं समर्थो धर्ममाचरेत् ।

धर्मश्च प्रथमं तावद्यायश्चित्तात्मको भवेत् ॥

ततस्तेन विशुद्धस्य फलार्थोऽन्यो भविष्यति ।

इति नित्याचारप्रदीपे तृतीयभागकृत्ये वृत्तिनिर्णयप्रकरणम् ।

अथ तृतीयभागे देवतायतनगुरुधार्मिकब्राह्मण-  
गृहगमनम् । योगक्षेमार्थमीश्वर-  
सन्निधिगमनञ्च ।

अलब्धलाभो योगः । लब्धपरिपालनं क्षेमः । मनुः,—  
देवतान्यधिगच्छेच्च धार्मिकांश्च द्विजोत्तमान् ।  
ईश्वरं चैव रक्षार्थं गुरुणेव च पर्वसु ॥  
अभिवादयेत वृद्धांश्च दद्याच्चैवासनं स्वकम् ।  
कृताञ्जलिरुपासीत गच्छतः पृष्ठतोऽन्वितात् ॥

तथा—

ऊर्ध्वं प्राणा ह्युत्क्रामन्ति यूनः स्थविर आयति ।  
प्रत्युत्थानाभिवादाभ्यां पुनस्तान् प्रतिपद्यते ॥  
अभिवादनशीलस्य नित्यं वृद्धोपसेविनः ।  
चत्वारस्तस्य वर्द्धन्ते आयुः प्रज्ञा यशो बलम् ॥

वृहस्पतिः—

सांख्यं सामोधिकैः कुर्यादुपेयादीश्वरं सदा ।  
इदं देवायतनादिगमनं मनुना स्नातकव्रतमध्ये गणितम् ।  
ततोऽन्यतमया वृत्त्या वर्त्तयन् स्नातको द्विजः ।  
स्वर्गायुथयशस्यानि व्रताणीमानि धारयेत् ॥

इत्युपक्रम्य वेदोदितं स्वकं कर्म नित्यं कुर्यादित्यादिना  
स्नातकधर्माणुक्त्वा अन्ते च पुत्रे सर्वं समासज्य ब्रह्मध्याननिष्ठो  
भवेदित्युक्त्वा—

एषोदिता गृहस्यस्य वृत्तिविग्रस्य शाश्वती ।

स्नातकव्रतकल्पश्च सर्व्ववृद्धिकरः शुभः ॥

इत्युपसंहृत्य—

एतेन विप्रो वृत्तेन वर्त्तयन् वेदशास्त्रवित् ।

व्यपेतकल्मषो नित्यं ब्रह्मलोके महीयते ॥

इति फलमुक्तम् । तत्रोपक्रमोपसंहारेण सर्व्वेषां फलोद्देशेन विधानप्रतीतिः । नेहेतार्थान् प्रसङ्गेन इत्यादीनामपि निषेध-  
रूपाणां पर्य्युदासरूपेण प्रसङ्गपदवाच्यगीतवाद्यकरणकधनार्थचेष्टा-  
प्रसङ्गे तदभावसङ्कल्पः कार्य्य इत्येवं व्रतविधानरूपेण गम्यते ।  
यद्यपि पर्य्युदासत्वेन नोपलक्षणादोषस्तथापि व्रतानीमानि धार-  
येदिति प्रथमं व्रतस्य विधेयत्वप्रतीतिः । तस्य स्वरूपपञ्चयैव उत्तर-  
वाक्यानि त्वन्तरावाक्येभ्यो गृह्यन्ते । यथोच्चै ऋचा क्रियत  
इत्यादौ प्रथमं त्रयोवेदा अजायन्त इत्येवं वेदानां विधिसम्बन्ध-  
प्रतीत्या पश्चात् प्रतीत्य ऋगादिपदं लक्षणावृत्तं कल्प्यते । विधि-  
मात्रम् वाक्याद् गृह्यते । तथेह व्रतसविधेयत्वनिषेधवाक्याना-  
मपि व्रतविधिरूपत्वम् ।

ननु चैवं ब्राह्मणताडनादौ—

शोणितं यावतः पांशून् संगृह्णाति द्विजन्मनः ।

तावन्त्यब्दसहस्राणि तत्कर्त्ता नरके वसेत् ॥

तथा—

यो राज्ञः प्रतिगृह्णाति लुब्धस्योच्छास्रवर्त्तिनः ।

स पर्यायेण यातीमान् नरकानेकविंशतिः ॥

इत्यादिरूपेण निषेधापेक्षितनरकादिफलवर्णनमसङ्गतम् ।  
निवृत्तिसङ्कल्परूपव्रतस्य फलार्थाभिधेयत्वेन निषेधाभावे तदतिक्रमे  
नरकपाताभावात् । तथाच संख्याधिकरणे,—यो ब्राह्मणायावगुरेत्  
तं शतेन घातयेत् । यः शोणितं कुर्यात् यावतः पांशून् गृह्णीयात्  
तावतः परिसंवत्सरान् स्वर्गान् लोकान् न प्रजानीयात् तस्मान्न  
ब्राह्मणायावगुरेन्न शोणितं कुर्यात् इत्युदाहृत्य निषेधरूपत्वेन  
निवर्तनापेक्षितानिष्टफलत्वेन नरकसाधनत्वं ब्राह्मणावगोरणादि-  
रूपनिषिद्धकर्मणो यदुक्तं तदविरुद्धम् । यच्च प्रजापतिव्रते नेत्ते-  
तोद्यन्तमादित्यमित्याद्युदाहृत्य स्वरूपेणानीक्षणसङ्कल्पे विधेय  
उक्तः तत्र विपर्यये नरकपाताश्रवणादेव ता हैनसा युक्तो  
भवतीति फलश्रवणादेव तथोक्तम् । एवमिहापि यत्र निषेध  
अनिष्टफलश्रवणं नास्ति तत्रास्तु नानोपक्रमोपसंहारयोर्व्रतरूप-  
प्रतीतिः ।

स्नातकव्रतकल्पश्च सह वृद्धिकरः परः ।

अनेन विप्रो वृत्तेन वर्त्तयन् वेदशास्त्रवित् ॥

व्यपेतकल्पापो नित्यं ब्रह्मलोके महीयते ।

इति फलश्रवणाच्च पर्युदासरूपेण निवृत्तिसङ्कल्परूपस्य  
व्रतस्य विधानम् । नरकपातावनिष्टपातश्रवणस्थले कथं पर्युदास  
इति चेत् उच्यते यथाग्निहोत्रदर्शपौर्णमासपशुसोमादेः श्रुतौ तत्  
तत् फलावनिहितस्य यजनादेश्च धनप्राप्तिरूपेष्टफलार्थस्य याव-  
ज्जीवमग्निहोत्रं जुहुयादित्यादिविधानात् पृथगेव फलार्थित्वं  
याजनादौ तु नियमस्यैव स्नातकव्रतत्वम् । किम्बहुना मेहनादौ



देशकालदिबुखादिनियमस्यापि स्नातकव्रतत्वम् । एवं निषेधत्वे-  
नान्यत्र नरकपातादिफलत्वेऽपि ब्राह्मणावगोरणराजप्रतिग्रहा-  
दीनां संयोगान्तरे चेह स्नातकव्रतरूपत्वमपि । यथा सत्यवदन-  
स्यानृतवदननिषेधसङ्कल्पस्यापि स्नातकव्रतत्वम् । दर्शपौर्णमासा-  
दिप्रकरणापाताच्च असत्यवदनप्रतिषेधस्य धर्माङ्गत्वम् । तदुक्तं विधिर्वा  
संयोगान्तरादिति । अनृतवदने दोषश्रवणाच्च पृथगनृतवदनस्य  
निषिद्धत्वं विधिसंयोगभेदादेव तत्र प्रायश्चित्तभेदवत् । इहापि  
ब्राह्मणावगोरणाभावसङ्कल्पातिक्रमेण नरकपातफलनिषेधातिक्रम  
प्रायश्चित्तम् । गुरुः स्नातकव्रतलोपप्रायश्चित्ती च लघुद्रव्यकम्  
स्नातकव्रतलोपे च प्रायश्चित्तमभोजनम् ।

इति विधानात् । अतएव

यत्कर्म कुर्वतोऽस्य स्यात् परितोषोऽन्तरात्मनः ।

तत्प्रयत्नेन कुर्वीत विपरीतं विवर्जयेत् ॥

इत्यन्तमनुवचने आत्मतुष्टेः पुनर्वचनं स्नातकव्रतत्वज्ञापनार्थ-  
मिति लक्ष्मीधरः । अत्र स्नातकव्रतलोपे प्रायश्चित्तान्त्रानादेवा  
वश्यकर्तव्यतालाभात् अवश्यकर्तव्यस्य काम्यफलार्थत्वे विरोधात् ।  
स्वर्गायुर्यशो ब्रह्मलोकादीनामर्थवादोपस्थितत्वे ह्यपि न फलत्वं  
किन्तु स्तुतिमात्रोपयुक्तं नित्यकर्मन्तरवत् पापक्षय एव फलं  
सत्त्वद्विपदेनात्मपापक्षयस्य विवक्षितत्वादपेतकल्मष इति च  
व्यक्तमभिधानात् । तत्तद्विधिभेदाच्च प्रत्येकमेव व्रतत्वम् । व्रता-  
नीति बहुवचनाच्च न राजसूयवदेकप्रयोगत्वम् । अतएव क्रमादरः ।  
यथाकालमेव विध्यन्तरानुसारादनुष्ठेयः ।

अथवा येषां बलवता प्रमाणेन निषेधरूपत्वं गम्यते स्नातक-  
व्रतकाण्डान्तःपातित्वेऽपि तासां पृथगेव निषेधत्वं यथा दर्शपौर्ण-  
मासप्रकरणपठितानामपि पूषानुमन्त्रणादीनामुत्कर्ष इति ।

अतएव—

वारिदः क्षपिमाप्नोति सुखमक्षयमन्नदः ।

इत्यादेः पृथक् फलार्थे विहितस्य दानस्य स्नातकव्रतत्वम् ।  
तथासति सर्व्वदा दानानां प्रत्यहमकरणे दोषापत्तेः । किन्तु  
धनत्वेन किञ्चिदेव दानं स्नातकधर्मः । एकस्मिन्नेव दत्ते स्नातक-  
व्रतमनुष्ठितं भवति । तत्र मानसकायिकदशेन्द्रियद्वारकप्रवृत्तीनां  
तद्द्वारकद्वादशविधप्रसङ्गनिवृत्तानां भेदाच्च मानससङ्कल्परूपं  
व्रतं द्वादशविधं भवति । तत्र मानसं यज्ञदानपूर्त्ततपोध्यानभेदात्  
पञ्चविधम् । निवासभोगस्नानसङ्करवर्जनभेदेन चतुर्विधम् ।  
कायिकं प्रतिग्रहगुरुशुश्रूषादिपाणिजं गमनागमनादिचेष्टादिकं  
पादिकं मेहनसम्बन्धि पायुजं मूत्रोत्सर्गव्रज्जचर्यादिसम्बद्धमौप-  
स्थिकं घ्राणमात्रेयात् घ्राणं भक्ष्याभक्ष्यं पेयापेयं रासनिकं अवलोक-  
नीयावलोकनं चानुषं सृश्यस्पर्शस्वाचिकः अव्यश्रवणं श्रौतिक-  
मिति । तथाच—

एकादशेन्द्रियैः पापं यत्कृतं वैश्यमानवैः ।

इति पञ्चपुराणि । गीतायाम्—

कायेन मनसा बुद्ध्या केवलैरिन्द्रियैरपि ।

ये जनाः कर्म कुर्वन्ति सङ्गं त्यक्त्वात्मशुद्धये ॥

मनुः—तच्च मानसे यज्ञादि ।

व्यासः,—

प्रधानं वैदिकं कर्म गुणभूतमथेतरत् ।

गुणनिष्ठोऽतिप्रमाणं बाधयन् यात्यधोगतिम् ॥

गुणनिष्ठः सत्याचारनिष्ठः । अतिप्रमाणं वेदः । मनुः,—

अग्निहोत्रञ्च जुहुयादायन्तेद्युनिशोः सदा ।

दर्शनं चार्द्धमासान्ते पौर्णमासेन चैव हि ॥

सस्यान्ते नवसस्येष्ट्या तथर्त्तन्ते द्विजोऽध्वरैः ।

पशुना ह्ययनस्यादौ समान्ते सौमिकैर्मखैः ॥

ऋत्वन्तेऽध्वरैश्चातुर्मासैः ।

याज्ञवल्करः—

कर्त्तव्याऽग्रयणेष्टिश्च चातुर्मास्यानि चैव हि ।

एषामसम्भवे कुर्यादिष्टिं वैश्वानरीं द्विजः ॥

त्रैवार्षिकाधिकान्नो यः स हि सोमं पिबेद् द्विजः ।

प्राक् सौमिकीः क्रियाः कार्या यस्यान्नं वार्षिकं भवेत् ।

वैश्वानरीं प्रकृत्य मनुः,—

क्षुप्तानां पशुसोमानां निष्कृत्यर्थमसम्भवे ।

वशिष्ठः,—अवश्यं ब्राह्मणोऽग्नीनादधीत दर्शपौर्णमासाग्रय-  
णेष्टिचातुर्मास्यपशुसोमैश्च यजेत् । नैयमिकं ह्येतादृशं संस्तुतञ्च  
नित्यमेकं नित्यं ऋणसंस्तुतं जायमानो वै ब्राह्मण इति सोमा-  
करणे ऋणस्तुतिः । देवलः,—हुतः अहुतः प्राहुतः शूलगवः वलि-  
हरणं प्रत्यवरोहणमष्टकाहोमश्चेति प्राक् संस्थाः सप्त अग्न्याधेय-  
मग्निहोत्रं दर्शपौर्णमासावाग्रयणमयनयज्ञश्चातुर्मासानि सौत्रा-

मणिरिमा हवियज्ञसंस्थाः सप्त अग्निष्टोमोऽत्यग्निष्टोम उक्थः  
 षोडशी वाजपेयोऽतिरात्रो आतोर्याम इति इमाः सोमसंस्थाः  
 सप्त । एकविंशतिविधो यज्ञाध्वरो वेदोक्ता वाजमेधराजसूय-  
 पोण्डरीकगोसवादयो महायज्ञाः । एतावदिति कालमुद्दिश्य  
 यज्ञानुष्ठानं सत्रम् । पक्वापक्वान्नेन पञ्चयज्ञप्रवृत्तिर्हुतम् । देवेभ्यो  
 होमः स्मार्त्तंऽग्नौ प्रहुतो ब्राह्मणाय पक्वान्नदानमहुतो बलिहरणं  
 शूलगवः स्मार्त्त एव । पुंगवः पशुयागः । बलिहरणं सर्पबलि-  
 हरणम् । प्रत्यवरोहणं मार्गशीर्षप्रत्यवरोहणमित्याद्युक्तम् । एता-  
 वदिति द्वादशरात्रादिसहस्रदिनपर्यन्तं कालमपेक्ष्य विहितं सत्र-  
 मित्यर्थः । एवं प्रकारेण यज्ञस्य वृत्तिः पञ्चपदा पञ्चप्रकारा प्राक्-  
 संस्था हविर्यज्ञसंस्थाः सोमसंस्था महायज्ञाः सौत्रामणी चेति ।  
 हारीतेन यज्ञप्रकारान्तरेण यज्ञसंस्था दशहोमः अष्टकानुष्ठानं  
 पक्षादिकरणं अमावास्यादिश्राद्धं श्रवणाकर्म्म आग्रयणक्रिया  
 आश्वयुजीकर्म्म । अथैमान्यजस्त्राणि भवन्तीत्युपक्रम्य बौधायनेन  
 प्रतिवसन्तसोमपर्यन्तं दर्शिताः । तथा जावालेनाग्निहोत्रदर्श-  
 पोर्णमासाग्रयणचातुर्मास्यपशुबन्धसोमानुक्ता इष्ट्या युक्तो न संशय  
 इत्युक्तम् । विष्णुः,—

नास्त्ययज्ञस्य लोको वै नायज्ञो विन्दते सुखम् ।

अनिष्टयज्ञोऽपूतात्मा तस्यते चलपर्णवत् ॥

यजमानस्य ये निन्दां प्रवदन्त्यबुधा जनाः ।

यज्ञाषोढन्तु ते तस्य पापं गृह्णन्त्यचेतसः ॥

यज्ञाषोढं पापं यज्ञवैराग्यरूपम् । तथा प्रायश्चित्तविषये

गौतमः,—पुनस्तोमिनेष्ट्वा चरति नृत्यं तरति पाप्मानं तरति  
ब्रह्महत्यां येऽश्वमेधेन यजन्तेऽग्निष्टुताऽभिगम्यमानं याजयेदिति  
च । वशिष्ठः,—

वैश्वानरीं व्रतपतिं पवित्रेष्टिं तथैव च ।

रुद्राहृत्तौ प्रयुञ्जानः पुनाति दश पूरुषम् ॥

मनुः,—

पुण्यान्यश्नानि कुर्वीत अद्धानो जितेन्द्रियः ।

न त्वल्पदक्षिणैर्यज्ञैर्यजेतेह कदाचन ॥

प्राजापत्यमदत्वाश्वमग्न्याधेयस्य दक्षिणाम् ।

तत्राहिताग्निर्भवति ब्राह्मणो विभवे सति ॥

तथा—

रथं हरेदयाध्वर्युर्ब्रह्माधाने च वाजिनम् ।

इति । अत्राग्न्याधाने—

अश्वस्य ब्रह्मणे दानं केषाञ्चिच्छाखिनामिति ।

व्याख्यातेनान्यशाखिनामश्वस्य विभाज्य नयनमेव च ।

हारीतः,—असद्द्रव्यप्रणीतो यज्ञः स्रवति अनर्त्विक्प्रणीतो व्यथति  
अविद्यप्रणीतो नावकः सङ्कीर्णप्रणीतोऽसिद्धार्थोऽक्तृस्त्रोऽते-  
जस्कः विधिविहीनो यातयामः अध्रुवः सोपधोऽल्पफलोऽन्नद-  
उपदस्यत्यदक्षिणोऽनृतः एते यज्ञस्योपसर्गाः । यैरुपसृष्टो यज्ञो-  
ऽनावुको भवति असद्द्रव्यं असद्द्रव्यजितं द्रव्यं तद्द्रव्यकृतः  
स्रवति न फलति अनर्त्विजः यज्ञानुष्ठानज्ञानरहित — ऋत्विक् कृतः  
अविद्ययजमानप्रणीतो नावकः । नास्ति अवको रक्षको यस्य ।

सङ्कीर्णः पापकृत् तत्रणीतो निष्फलः । अकृत्स्नोऽङ्गहीन  
अतेजस्कः फलातिशयासमर्थः । विधिहीनः इतिकर्तव्यताहीनः ।  
अभ्रुवः अल्पकालफलदः । सोपधः दृष्टकीर्त्यर्थमनुष्ठितः । अन्नदः  
क्षेत्रान्नं दीयते स उपदस्यति क्षीणो भवति । अदक्षिणः अनृतः  
मिथ्या भवति । मनुः,—

ये शूद्रादधिगम्यार्थमग्निहोत्रमुपासते ।

ऋत्विजस्ते हि शूद्राणां ब्रह्मवादिषु गर्हिताः ॥

छागलेयः,—

ये शूद्रादधिगम्यार्थमग्निहोत्रमुपासते ।

दाता तत्फलमाप्नोति कर्त्ता च नरके वसेत् ॥

इदं च यज्ञानुष्ठानार्थमेव शूद्रात् प्रार्थनात् पूर्वग्रहणे ।

न यज्ञार्थं धनं शूद्राद् विप्रो भिक्षेत—

इति भिक्षानिषेधात् । अयाचितस्य तु देवपित्रर्थे अन्यदित्यप्रत्या-  
ख्येयत्वोक्तेः । एवं प्रतिग्रहादिरूपेण वृत्त्यर्थं शूद्रार्थं शूद्राद् ग्रहणे  
ततो यज्ञकरणेऽपि नायं दोष इति भाव्यम् । अतएव—

यज्ञार्थं लब्धमददद्भासः काकोऽपि वा भवेत् ।

इति यज्ञार्थमेव गृहीतस्य धनस्यानुपयोगि दोषः । हारीतः,—  
योन्वय इत्युक्ता यजति महान्तं वाक्रान्तं संवीक्ष्य स्वल्पेन कृतेष्ट्या  
न सर्वमुपयुनक्ति तत्र त्रैधातवीया प्रायश्चित्तिः । तथा उत्सृज्वाग्निं  
प्रवसन् प्रवत्स्यन् वा वैश्वानर्या यजेत । अयाज्यं याजयिष्यन्  
अप्रतिग्राह्यस्य प्रतिग्रहीष्यन् वैश्वानर्या यजेत । तथा अभिशस्ती-  
ऽभिद्रोह अग्नावारुण्या यजेत । अभिद्रोहो गुरुमिताद्यपकारी

आरण्ययज्ञस्य तु दैवाद् दक्षिणार्थद्रव्यासम्भवे दक्षिणाद्रव्यं यथा-  
निर्वाहम् । तत्र प्रकारमाह ।

मनुः,—

यज्ञश्चेत् प्रतिरुद्धः स्यादेकांशेनैव यज्वनः ।  
ब्राह्मणस्य विशेषेण धार्मिके सति राजनि ॥  
यो वा वैश्यो बहुपशुर्हर्निःक्रतुरसोमपः ।  
कुटुम्बात् तस्य तद् द्रव्यमाहरेद् यज्ञसिद्धये ॥  
आहरेत् त्रीणि वा द्वे वा कामं शूद्रस्य वेश्मनः ।  
नहि शूद्रस्य यज्ञेषु कश्चिदस्ति परिग्रहः ॥  
योऽनाहिताग्निः शतगुरयज्वाच सहस्रगुः ।  
तयोरपि कुटुम्बाभ्यामाहरेद्विचारयन् ॥  
आदाननित्याच्चादातुराहरेदप्रयच्छतः ।  
तथा यशोऽस्य प्रयते धर्मश्चैव विवर्द्धते ॥

प्रतिरुद्धः विलम्बितः । आहरेत् तेन दीयमानमपि तदङ्गभूतं  
द्रव्यं तस्माद् गृह्णीयात् । वैश्यादलाभे शूद्रादपि बलादाहरेत् ।  
तदीयधनस्य सर्व्वथा यज्ञानुपयुक्तत्वेनोक्तविधिना यज्ञार्थं हरणे-  
ऽप्यदोष इत्यर्थः । शूद्रादलाभेऽन्योपि यः शतगुः सन्नाहिताग्निः  
सहस्रगुर्वा नासोमपस्तयोर्गृहाद्वर्त्तव्यम् । तयोरप्यलाभे यः  
प्रत्यहमर्जनेन धनं सञ्चिनोति न किञ्चिद्दानादिना व्ययं करोति  
तद्गृहादिकं साङ्गं कुर्यात् । धार्मिके सति राजनीति सर्व्वत्र  
सम्बध्यते । अधार्मिको राजा कदाचिदेवम्बिधं शास्त्रमन्नात्वा  
कदाचिद् दण्डयेन्निवारयेद्वा । गौतमः,—द्रव्यादानं विवाह-

सिद्धार्थं धर्मान्ते प्रसङ्गे च । विवाहकालातिक्रमशङ्कया धर्मान्त-  
स्याग्निहोत्रादेर्लोपप्रसङ्गे द्रव्यादानम् । शूद्रादिभ्यो बलेन द्रव्य-  
मादेयमित्यर्थः । अङ्गिराः,—

खलचेत्रगतं धान्यं वापीकूपगतं पयः ।

अभोज्यादपि तद्ग्राह्यं यच्च गोष्ठगतं पयः ॥

विहितान्नेषु यज्ञेषु हविष्याग्रयणेषु च ।

इष्टिं तत्र मतीं (?) कुर्यात् सुवृतं न तु लोपयेत् ॥

अभोज्यशूद्रादेर्यज्ञविच्छेदशङ्कया प्रतिग्रहः कर्त्तव्य इत्यर्थः ।

एवं च यज्ञानुष्ठानं ऋषियज्ञइत्यादिना मनूक्तम् । तथा इन्द्रिय-  
वृत्तिरोधरूपेण वाचि प्राणहोमेन ज्ञानेन वा पञ्चयज्ञानुष्ठानं  
एतानेव महायज्ञानित्यादिना मनूक्तं कर्त्तव्यम् ।

इति यज्ञरूपस्नातकप्रकरणम् ।

## अथ दानम् ।

मनुः,—

शक्तितो यतमानेभ्यो दातव्यं गृहमेधिना ।

संविभागश्च भूतेभ्यः कर्त्तव्योऽनुपरोधतः ॥

तथा—दानधर्मं निषेवेत नित्यमैष्टिकपौष्टिकम् ।

इति दानं स्नातकव्रतम् ।

तथा—वारिदस्तृप्तिमाप्नोति सुखमन्नयमन्नदः ।

तिलप्रदः प्रजामिष्टां दीपदश्चक्षुरुत्तमम् ॥



भूमिदो भूमिमाप्नोति दीर्घमायुर्हिरण्यदः ।  
 गृहदोऽग्राणि वेश्मानि रूपदो रूपमुत्तमम् ॥  
 वासोदश्चन्द्रसालोक्यमश्विसालोक्यमश्वदः ।  
 अनडुहः श्रियं पुष्टां गोदो ब्रध्नस्य पिष्टपम् ॥  
 यानशय्याप्रदो भार्य्यामैश्वर्य्यमभयप्रदः ।  
 धान्यदः शाश्वतं सौख्यं ब्रह्मदो ब्रह्म शाश्वतम् ॥  
 सर्वेषामेव दानानां ब्रह्मदानं विशिष्यते ।

यान्नवल्काः,—

हेमशृङ्गी शफै रोप्यैः सुशीला वस्त्रसंयुता ।  
 सकांस्यदोहा दातव्या क्षीरिणी गौः सदक्षिणाः ॥  
 दशसौवर्णिके शृङ्गे खुराः पञ्चपलानि तु ।  
 इति स्मृत्यन्तरोक्तं ग्राह्यं साकाङ्गत्वात् ।  
 स्मृतिशास्त्रविकल्पः स्यादाकाङ्क्षापूरणे सति ।  
 इति न्यायात् कांस्यपात्रमुधःसमानं तत्स्थाने धार्य्यम् ।  
 कांस्यदोहमिति स्मृत्यन्तरात् । ताम्रपृष्ठादिकं विकल्पेन ।

तथा—

दातास्याः स्वर्गमाप्नोति वत्सरान् रोमसस्मितान् ।  
 कपिला चेत् तारयति भूयश्चासप्तमं कुलम् ॥

तथा—

सवत्सारोमतुल्यानि युगान्युभयतोमुखी ।

(१) सद्रितयान्नवल्क्ये,—सकांस्यपात्रा । ĀnandāGrama series आचारा-  
 ध्यायः दानप्रकरणम् ।

दातास्याः स्वर्गमाप्नोति पूर्व्वेण विधिना ददत् ।

पूर्व्वविधिः सुवर्णशृङ्गादिः । वत्सरोमसहितगोरोमसमान-  
युगमितस्वर्गः फलम् । गोदानानुवृत्तौ विष्णुः—शतप्रदो ब्रह्म-  
लोकम् । महाभारते—

गवां सहस्रदः प्रेत्य नरकं न प्रपद्यते ।

वृद्धवशिष्ठः,—

यत्किञ्चित् कुरुते पापं जन्मप्रभृति मानवः ।

अपि गोचर्ममात्रेण भूमिदानेन शुद्ध्यति ॥

गवां शतं वृषश्चैको यत्र तिष्ठत्ययन्त्रितः ।

एतन्नोचर्ममात्रं हि प्राहुर्व्वेदविदो जनाः ॥

तथा—

दशहस्तेन दण्डेन दशवंशान् समन्ततः ।

पञ्च वाभ्यधिकं दद्यादेतन्नोचर्ममुच्यते ॥

पञ्च वाभ्यधिकमेकस्मिन् पार्श्वे । बृहस्पतिः,—

अपि गोचर्ममात्रेण सम्यग्दत्तेन मानवः ।

धौतपापो विशुद्धात्मा स्वर्गलोके महीयते ॥

दशहस्तेन दण्डेन त्रिंशद्दण्डा निवर्त्तनम् ।

दश तान्येव गोचर्मं ब्राह्मणेभ्यो ददाति यः ॥

राजाधिराजो भवति तद्धि दानमनुत्तमम् ।

नगरञ्च तथा दत्त्वा राजा भवति भूतले ।

कर्पटं खेटकं वापि ग्रामं वा शस्यशालिनम् ॥

निवर्त्तनशतं वापि तदर्द्धार्द्धमथापि वा ॥

अपि गोचर्ममात्रं वा दत्त्वोर्वी सर्वभाग् भवेत् ।  
 योजनाद्वाङ्मिविष्कुम्भमष्टभागायतं पुरम् ॥

तथा—

वाञ्छन्ति पितरोऽप्येवं सर्वलोकव्यवस्थिताः ।  
 यदस्मत्कुलजः कश्चिद् भवेदवनिदः क्वचित् ॥  
 इति वचनात् पितृतारणार्थं भूमिदानम् । नामास्याः प्रियदत्तेति  
 वचनात् प्रियदत्तामितिदानवाक्यम् । यमः,— रुक्मदः सर्वमाप्नोति ।  
 सर्वफलं पर्थ्यायेण ।

नन्दिपुराणे,—

कुङ्कुलाः पञ्च मासासु मासैः षोडशभिः स्मृतम् ।  
 सुवर्णमेकं तद्दानाद् दाता स्वर्गमवाप्नुयात् ॥

विष्णुधर्मोत्तरे,—

दत्त्वा कुङ्कुलमात्रन्तु नरः पापात् प्रमुच्यते ।  
 दत्त्वा तु मासकं तस्य फलं पुण्यमवाप्नुयात् ॥  
 तथा त्रिसन्ध्यं सुवर्णदानात् सर्वपापक्षयः । आग्नेयपुराणे,—  
 पुण्ये वा जन्मनक्षत्रे विषुवे अयनेषु च ।  
 ग्रहणे च व्यतीपाते संक्रान्ती च दिनक्षये ॥  
 यानमश्वमनङ्गाहं हेम रूपमणी तिलान् ।  
 ये प्रयच्छन्ति पापेषु नियताः सर्वदा मुने ॥  
 न तेषां भैरवः पुण्याहर्त्तृषां दानमुत्तमम् ।  
 सम्बर्त्तः—रूप्यदो रूप्यमुत्तमम् ।

रत्नानाञ्च प्रदानेन राजैवेह प्रजायते ।

तथा,—तिलपूर्णन्तु यो दद्यात् ताम्रपात्रं द्विजातये ।

गुरौ प्रदक्षिणं शक्त्या सर्वपापैः प्रमुच्यते ॥

ताम्रपात्रं तिलैः पूर्णं प्रस्थमात्रं द्विजातये ।

सहिरण्यन्तु यो दद्यात् अज्ञावित्तानुसारतः ॥

सर्वपापविशुद्धात्मा लभतेऽत्र गतिं पराम् ।

ताम्रपात्रं दशगुणं जघन्यं परिकीर्तितम् ॥

द्विगुणं मध्यमं प्रोक्तं त्रिगुणं चोत्तमं स्मृतम् ।

स्वर्णमेकं जघन्ये तु द्विगुणं मध्यमे क्षिपेत् ॥

त्रिगुणं चोत्तमे तद्वत् सुवर्णं दक्षिणेष्यते ।

माहात्म्ये,—वैशाखी-पौर्णमासी-चन्द्रसूर्यग्रहो माघ्याषाढी-  
कार्तिकी-उत्तरायणं द्वादशी च कृष्णाजिनदानकालः । आहि-  
ताग्निः पात्रम् । गोमयोपलिप्ते कम्बलास्तरणम् । तत्र मशृणं  
सखुरकृष्णाजिनास्तरणम् । दशसौवर्णिकं शृङ्गद्वयं सुवर्णेन दन्त-  
पङ्क्तिद्वयं सुक्तानितं विद्रुमो लाङ्गूलं कृष्णाजिने तिलद्रोणेना-  
च्छादनं सुवर्णं नाभौ । पूर्वस्यां दिशि घृतपूर्णं कांस्यपात्रं मृन्मय-  
पात्रञ्च । दक्षिणस्यां दिशि क्षीरपूर्णं तत्पात्रद्वयं पश्चिमे दधिपूर्णं  
तत्पात्रद्वयम् ।

यानि चान्यानि पापानि मया लोभात् कृतानि तु ।

लोहपात्रप्रदानेन प्रणश्यन्तु ममाशु वै ॥

इति मन्त्रेण तिलपूर्णलोहपात्रस्य वामपदे स्थापनम् ।

यानि कानीह पापानि कर्म्मोत्थानि कृतानि वै ।

कांस्यपात्रप्रदानेन तानि नश्यन्तु मे सदा ॥

अनेन मन्त्रेण मधुपूर्णकांस्यपात्रं दक्षिणपादे ।

परापवादपेशुन्यात् पृष्ठमांसस्य भक्षणात् ।

तत्रोल्लिख्य पापं मे ताम्रपात्रात् प्रणश्यतु ॥

अनेनोत्कृष्टसुवर्णयुतं ताम्रपात्रं अग्रवामपादे ।

कन्यानृतं गवां चैव परदारप्रधर्षणम् ।

रौप्यपात्रप्रदानाद् वै क्षिप्रं नाशं प्रयान्तु मे ॥

अनेनोत्कृष्टमुक्तायुक्तं रूप्यपात्रं अग्रदक्षिणपादे ।

यदयज्जन्मसहस्रेषु कृतं पापं कुबुद्धिना ।

सुवर्णपात्रदानात् तन्नाशमीयात् जनार्दन ॥

अनेन विद्रुमयुतस्वर्णपात्रं मध्ये । वामकर्णे दाडिमफलं  
दक्षिणे बीजपूरं खुरचतुष्टयं शृङ्गाटकसर्वशाकसर्वफलयुतं नव-  
रत्नाद्युत्तमरत्नत्रयेण गन्धैश्चालङ्करणम् । एवं कृष्णाजिनं प्रकल्प्य  
दानस्थानाद्वह्निष्पकशाखया सहितजलकुम्भं गात्रसम्भार्जनार्थं  
जीर्णपीतवस्त्रञ्च स्थाप्यम् । ब्राह्मणमग्निमन्तं वस्त्रद्वयेनाच्छाद्य  
गन्धाद्यैरभ्यर्च्य दद्यात् प्रीयतां वृषध्वज इति पुच्छदेशे प्रतिग्रहः ।  
दक्षिणां दत्त्वा ब्राह्मणं प्रेष्य मण्डलं कृत्वा तन्मध्ये पूर्वस्थापित-  
जलकुम्भेन चम्पकशाखान्तरितेन स्नानं जीर्णपीतवस्त्रेण गात्र-  
सम्भार्जनं अहतवस्त्रद्वयधारणम् । वस्त्रकुम्भयोश्चतुष्पथे प्रक्षेपः ।  
समग्रभूमिदानफलम् । सर्वलोकजयकामचारिविमानेनाकाश-  
गामित्वं पितृपुत्रमरणभार्यावियोगश्चेहाननुभूय कल्पान्तस्वर्ग-  
लाभः । स्कन्दपुराणे,—

शालग्रामशिलाचक्रं यो दद्याद्दानमुत्तमम् ।

भूचक्रं तेन दत्तं स्यात् सशैलवनकाननम् ॥

महाभारते,—

न तं त्यजन्ति पशवः संग्रामे विजयत्यपि ।

पुत्रं श्रियञ्च लभते यच्छन्तं सम्प्रयच्छति ॥

बृहस्पत्युक्तम्,—कृत्रोपानहानमसिपन्नरकसन्तरणफलम् ।  
विषमसन्तरणफलमुपानहानम् । भारते नन्दिपुराणेऽपि गजदानं  
शक्रलोकभोगपूर्वकराज्यदम् । एवमश्वदानं रथदानञ्च । विष्णु-  
धर्मोत्तरे महिषदानं यमलोकसुखदम् । महिषीदानं वारुण-  
लोकदम् । सम्बर्त्तः,—

भूताभयप्रदानेन सर्व्वकामानवाप्नुयात् ।

रामायणे,—शरणागतरक्षणमश्वमेधतुल्यं तत्त्यागे सर्व्वपुण्य-  
क्षयः । विष्णुधर्मोत्तरे,—चक्षुरुत्पाटनभयत्राणे ब्रह्मलोकावाप्तिः ।  
अङ्गच्छेदभयत्राणे रुद्रलोकावाप्तिः । बधवन्धनभयत्राणे भृगु-  
लोकावाप्तिः ।

पशूनाञ्च मृगाणाञ्च पक्षिणाञ्च तथा द्विजाः ।

लण्डुमलतानाञ्च त्राणाद् भवति नाकभाक् ॥

तथा,—सर्व्वोपकरणयुक्तगृहदानं कल्यान्तस्वर्गभोगपूर्व्वक-  
राज्यदम् । विष्णुः,—शय्यादाने भार्यां प्राप्नोति । विष्णुधर्मो-  
त्तरे,—चन्दनदानं सर्व्वपापक्षयदं कुङ्कुमदानं सौभाग्यदं कर्पूरदानं  
यशःप्रदं अगुरुदानं यशःप्रदम् । ब्राह्मे,—कर्पूरदानं धर्मपुर-  
प्राप्तये । विष्णुः,—पुष्पदाने श्रीमान् भवति । मधुघृततैलदाने-  
नारोग्यं प्राप्नोति । तैलामलकपादाभ्यङ्गदानं सम्बर्त्तोक्तं तेजस्वित्व-

सुखित्वाय । स्कान्दे,—पीठासनकाष्ठपादुकादानं यममार्ग-  
सुखदम् । तैजसपात्रदानं विष्णूक्तं सर्व्वकामदम् । जलपात्रदानं  
सुखदम् । आग्नेये,—

ब्रह्महत्याकृतं पापमन्नदस्य प्रणश्यति ।

पुण्यं यशस्यमायुष्यं तथा पुष्टिविवर्द्धनम् ॥

कौर्म्ये,—

आममन्नं गृहस्थाय दत्वाप्नोति परां गतिम् ।

नन्दिपुराणे,—

अपि कीटपतङ्गानां शूनां चाण्डालयोनिनाम् ।

दत्वान्नं लोकमाप्नोति प्राजापत्यसमां गतिम् ॥

अन्नान्नदानं सङ्कल्प्य तन्मूल्यकपर्दकदानेऽपि तद्वारा तस्यान्न-  
स्वीकारात् दानसिद्धिर्भवत्येव । केवलं प्रतिग्रहीत्रा जयकाले  
तदादाय कपर्दकेन तण्डुलं गृह्णामीति बुद्धिः कार्य्या । अतएव  
रामायणे,—श्वेतेन राज्ञाऽन्नदानरूपेणागस्त्याय कङ्कणं समर्पितं  
तच्च तेन रामचन्द्राय समर्पितमिति प्रवादः ।

तथाच यज्ञपार्श्वे,—

द्वात्रिंशत्पणिका गावश्चतुः कार्ष्णपणो वरः । (?)

द्वेषे षट्कार्ष्णपणिक अष्टावनडुहः स्मृताः ॥

दशकार्ष्णपणा धेनुरश्वे पञ्चदशैव तु ।

हिरण्ये कार्ष्णपणिकाः पणा नव तथाऽधिकाः ॥

वस्त्रे कार्ष्णपणश्चान्निष्टौ पणा द्वादशाविके ।

दृष्टमूल्यमथमूल्यं कार्ष्णपणाः स्मृताः ॥ (?)

निष्के पञ्चाशदेव स्याद् ध्वजे पञ्चशतानि तु ।

पञ्च कार्षापणाः प्रोक्ता दोलायां षड्रथे रथाः ॥ (?)

गृहेऽष्टौ कार्षापणिकास्ताम्बकर्षे पणः स्मृतः ।

कांस्यकर्षेण च पण इति मूल्यप्रकल्पना ॥

अधिकं कल्पयेन्मूल्यं नोनं वित्तानुसारतः ।

इत्युक्तम् । यत्र यज्ञादौ मूल्यकल्पना इति आदिशब्दाद्  
यद्यपि दक्षिणायामावश्यकप्रायश्चित्तादिदानान्तरप्रारब्धेनानेन  
मूल्यकल्पना ।

ताम्बूलदानं मेधावित्वाय सम्बर्त्तीकृतम् । विष्णुधर्म्मोत्तरे,—  
प्राणदः सर्वमाप्नोति परमान्नेन शश्वत् तृप्तिः । वाराहे,—  
दधिक्षीरघृतदानं परलोके गोरसपूर्णसत्पात्रप्राप्तये । विष्णु-  
धर्म्मोत्तरे,—प्रपाणकदाने सर्वकामसमृद्धिः । बालक्रीडणक-  
दानेऽग्निष्टोमफलम् । शिविकादानेऽग्निष्टोमफलम् । दन्त-  
काष्ठदाने सौभाग्यम् । मृत्तिकादाने शुचिः । शक्तुदाने तृप्तिः ।  
आरण्यपशुदाने वायुलोकप्राप्तिः । शिल्पिकभाण्डदाने विद्यादान-  
फलम् । विष्णुः,—तालवृन्तदानेनादुःखित्वम् । वितानकदाने  
सर्वपापक्षयः ।

विष्णुधर्म्मोत्तरे,—

वेददानादवाप्नोति सर्वयज्ञफलं नरः ।

उपवेदप्रदानेन गन्धर्व्वैः सह मोदते ॥

वेदाङ्गानां प्रदानेन धर्म्मैः सह मोदते ।

सिद्धान्तानां प्रदानेन मोक्षमाप्नोत्यसंशयम् ॥



सिद्धान्ताः पञ्चरात्रकापिल-सनत्कुमार-पाशुपतादयः । मीमांसादानं चन्द्रपूरदम् । वैद्यशास्त्रदानमग्निलोकदम् । भक्तिशास्त्रदानं वारुणलोकदम् । नन्दिपुराणे,—विद्यादानमध्यापनं पुस्तकदानञ्च । ग्रन्थनिर्माणन्तु न विद्यादानम् । किन्तु एकः शब्दः सुप्रयुक्तः सम्यक्ज्ञातः स्वर्गलोके महीयते कामधुग् भवेदित्यादिफलकम् । परोपकारभूयस्त्वेन फलभूयस्त्वम् । नन्दिपुराणे,—दीपदानादक्षयफलम् ।

तथा दीपप्रदो नित्यं सन्तारयति वै पितॄन् ।

कार्तिके दीपदानं शाश्वतफलम् । विष्णुधर्मोत्तरे,—सम्बत्सरतिलदानम् । सम्बत्सरसंज्ञके वर्षे तिलदानम् । दारुदानञ्च महाफलम् । परिसम्बत्सरे यवदानम् । अनुसम्बत्सरे धान्यदानम् । उदावत्सरे रजतदानम् । उत्तरायणे वस्त्रदानम् । तिलदानं दक्षिणायने । वस्त्रदानं शिशिरे इन्धनदानञ्च महाफलम् । वसन्ते स्नानाय विलेपनदानम् । ग्रीष्मे प्रपाणकदानम् । वर्षासु कटुद्रव्यदानम् । शरद्वन्नदानम् ।

मेषसंक्रमणे भानोर्मेषदानं महाफलम् ।

वृषसंक्रमणे वृषाणाम् । मिथुनसंक्रमणे शयनासनानाम् । कर्कटसंक्रमणे शर्करासक्तगुडफाणितखण्डदानम् । उदकुम्भदानम् । सिंहप्रवेशे तैजसपात्रदानम् । कन्याप्रवेशे धूपितवस्त्राणाम् । तुलप्रवेशे धान्यानां मुद्गानाञ्च । वृश्चिकप्रवेशे खड्गादिशस्त्रदानम् । गृहदानञ्च । धनुःसंक्रमणे वस्त्रत्रयदानम् । नौकादियानदानञ्च । मकरसंक्रमणे इन्धनदानम् । बलिदानञ्च ।

कुम्भसंक्रमणे गोघ्रासदानम् । मीनसंक्रमणे स्नानीयदानम् ।  
 वामनपुराणे,—माघे माधवप्रीत्यै तिलधेनुहोमसाधनकाष्ठेन्धन-  
 कम्बलतुलघटीदानम् । फाल्गुने गोविन्दप्रीत्यै ब्रीहिमुद्गवस्त्र-  
 कृष्णाजिनदानम् । चैत्रे विष्णुप्रीत्यै चित्रवस्त्रशयनासनदानम् ।  
 वैशाखे मधुसूदनप्रीत्यै सुरभिगन्धमाल्यदानम् । ज्येष्ठे त्रिविक्रम-  
 प्रीत्यै उदकुम्भचन्दनतालवृन्तव्यजनदानम् । आषाढे वामन-  
 प्रीत्यै कृत्तूपानकम्बलदानम् । श्रावणे श्रीधरप्रीत्यै घृतकुम्भ-  
 क्षीरघृतधेनुफलानाम् । भाद्रपदे हृषीकेशप्रीत्यै पायसमधुसर्पि-  
 र्लवणगुडोदनदानम् । आश्विने पद्मनाभप्रीत्यै तिलहेमवृक्षदधि-  
 शस्त्रायसदानम् । कार्तिके दामीदरप्रीत्यै रजतकनकदीपमणि-  
 मुक्ताप्रवालदानम् । मार्गशीर्षे केशवप्रीत्यै खरोट्टाश्वतरशकटरथा-  
 जीविकदानम् । पौषे नारायणप्रीत्यै प्रासादनगरग्रामखर्व्वटगृह-  
 प्राङ्गणोत्तरीयदानम् ।

तिथिदानानि । विष्णुधर्मोत्तरे,—

प्रतिपद्यथ पुष्याणां द्वितीयायां घृतस्य च ।

तृतीयायान्तु वस्त्राणां चतुर्थ्यां कनकस्य च ॥

पञ्चम्यान्तु फलानां वै षष्ठ्यां स्वन्नस्य मानवाः ।

सप्तम्याञ्चाप्यूपानामष्टम्यान्तु गुडस्य च ॥

कुल्माषस्य नवम्यान्तु दशम्यां रजतस्य च ।

कुल्माषो राजमाषः ।

एकादश्यां सुवर्णस्य द्वादश्यां वसनस्य च ।

त्रयोदश्यां सुगन्धानां शितायास्तदनन्तरम् ॥

दानन्तु परमान्नस्य पञ्चदश्यां महाफलम् ।  
 यस्तु कृष्णचतुर्दश्यां स्नात्वा देवं पिणाकिनम् ॥  
 आराधयेद् विप्रमुख्यो न तस्य पुनरुद्भवः ।

शिवमुद्दिश्य ब्राह्मणाय गन्धपुष्पमध्यादिदानम् । स्कान्दे,—  
 अमावास्यायां तिलपात्रत्रयदानं पिढलोके सुखप्रदम् ।

नक्षत्रदानानि । विष्णुधर्मोत्तरे,—

कृत्तिकासु सुवर्णस्य दानं बहुफलं स्मृतम् ।  
 रक्तवस्त्रस्य रोहिण्यां सौम्ये च लवणस्य च ॥  
 कशरस्य तथाद्रायामादित्ये लवणस्य च ।  
 घृतस्य च तथा पुष्ये चन्दनानां च सर्पभे ॥  
 गन्धानाञ्च मघायोगे प्रियङ्गोर्भगदैवते ।  
 आर्य्यन्ने चाप्यपूपानां सावित्रे पायसस्य तु ॥  
 चित्रायां चित्रवस्त्राणां शक्तूनां वायुदैवते ।  
 ऐन्दर्वे चैव लोहानां मैत्रे मातृफलस्य च ॥  
 पुत्रस्य च तथा शक्रि मूले मूलफलस्य च ।  
 हिमस्य मधुयुक्तस्य दानमाप्ये महाफलम् ॥  
 विश्वेश्वरेऽन्नदानस्य श्रवणे वसनस्य च ।  
 धान्यस्य वासवे विप्रा वारुणे चौषधस्य च ॥  
 अजि पुराणबीजानां शय्यानां तदनन्तरे ।  
 गोरसानां तथा पौष्णे शाहलानां तथाश्विने ।  
 तिलानाञ्च तथा दानं भरणीषु महाफलम् ॥

वारदानानि । विष्णुधर्मोत्तरे,— गुडाज्यलवणोपेतसहिरण्या-

पूषदानं सूर्यप्रीत्यारोग्यफलम् । सोमवारे पूर्वोक्तापूषदानं  
सौभाग्यदम् । अभ्यङ्गस्नानीयदानं रोगघ्नम् । भीमवारे काष्ठदाना-  
च्छुत्रुनाशः । बुधवारे बालेभ्यः क्रीडणकदानं जीववारे वस्त्रदानं  
परमपुष्टिदम् । शुक्रवारे रत्युपयोगिगन्धमाख्यवस्त्रादिदानम् ।

अभ्यङ्गं सौरदिवसे दत्त्वा जीवितमाप्नुयात् ।

विष्णुधर्मो,—आवणशुक्लपक्षे गोविन्दं स्नापयित्वा सम्पूज्य  
ब्राह्मणाय गां दद्यात् । गोविन्दप्रीत्यर्थं पौषशुक्लद्वादश्यां गोदानं  
गोलोकप्राप्तये । आश्विनशुक्लद्वादश्यां जलधेनुदानं जलशायि-  
प्रीत्यै । विष्णुधर्मोत्तरे,—चैत्रशुक्लद्वादश्यां तुलघटीदानं धन-  
प्राप्त्यै । मार्गशीर्षद्वादश्यां लवणदानं महाफलम् । माघशुक्ल-  
द्वादश्यां दारुदानं फाल्गुने सर्व्वगन्धदानं महाफलम् । एतासु  
द्वादशीषु क्रमेण पूर्व्वफल्गुनीहस्तास्वातीज्येष्ठामूलाश्रवणापूर्व्व-  
भाद्रपदरेवतीकृत्तिकामृगशिरःपुनर्व्वसुपुष्याणां यथासंख्ययोगे एता  
न्येव दानानि महाफलानि । विष्णुधर्मोत्तरे,—माघ्यां कृष्ण-  
तिलप्राधान्येन श्राद्धकरणे सर्व्वपापक्षयः । फाल्गुन्यां स्वास्तीर्ण-  
शयनदाने रूपधनयुतकुटुम्बिनीभार्यालाभः । चैत्र्यां पूर्व्वसुपोष्य  
चित्रवस्त्रद्वयं दत्त्वा ब्राह्मणान् सन्तर्प्य सौभाग्यं लभते । वैशाख्यां  
कृष्णाजिनदानं महाफलम् । यमः,—वैशाख्यां सप्तभ्यः पञ्चभ्यो  
वा विप्रेभ्यो मधुसहितपायसदानं यावज्जीवकृतपापक्षयदम् ।  
दानान्ते प्रीयतां धर्मराज इति वदतेत्युक्ते प्रीयतां धर्मराज इति  
ब्राह्मणा ब्रूयुः । कौर्मो,—घृतान्नमुदकुम्भञ्च ब्राह्मणेभ्यो देयं धर्म-  
राज प्रीयतामिति वाचनं भयं न भवति । आदित्यपुराणे,—ज्येष्ठ्यां

जलदानमश्वमेधफलम् । आषाढ्यामन्नदानेन बहुधनलाभः ।  
 श्रावण्यां जलधेनुदानं स्वर्गदम् । प्रौष्ठपद्यां गोदानं महाफलम् ।  
 आश्वयुज्यां घृतपूर्णसहिरण्यकांस्थपात्रदानं दीप्ताग्नित्वदम् । तथा  
 प्रदोषसमये लक्ष्मीं पूजयित्वा देवगृहे दीपवृक्षदानम् । नदीपर्वत-  
 चतुष्पथश्मशानवेश्मसु विलहारेषु च दीपदानं महापुण्यफलदम् ।  
 कार्तिक्यां चन्द्रवर्णं वृक्षं चतुर्दिगवस्थितदीपचतुष्टयं नवरत्नसप्त-  
 धान्यकपूर्वागुरुचन्दनकसुरीयुक्तं च चन्द्रोदयं दत्त्वा यममार्गे  
 सर्वभोगसुखलाभः । नदीषु दीपदानं महाफलम् । पौष्यां पूर्व-  
 सुपोथापरदिने प्रातः श्वेतसर्षपकल्केन उद्वर्त्य गव्यघृतकुम्भेन  
 स्नातस्तण्डुलचूर्णादिभिर्विभूषणं कृत्वा सर्वधान्यमिश्ररत्नगन्धफल-  
 युतजलेन स्नातः ससुवर्णघृते मुखे वीक्ष्य तं घृतं ब्राह्मणाय दत्त्वा  
 विष्णुं घृतेन संस्नाप्य पूजयित्वा ब्राह्मणद्वारा होमं कारयित्वा  
 होमकर्त्तुं वस्त्रयुगं दक्षिणां दत्त्वा घृतमर्चितमर्चिताय विप्राय  
 दद्यात् । एवं कृते महती पुष्टिः ।

तथा,—

पौर्णमासीषु चैतासु मासर्चसहितासु च ।

एतेषामेव दानानां फलं दशगुणं भवेत् ॥

महत्पूर्वासु चैत्रासु फलमक्षय्यमश्रुते ।

मासर्चाणि च मार्गशीर्षसृगशिरःप्रभृतीनि ।

मासर्चगतौ यस्यां चन्द्रवृहस्पती सा महती ।

महामाघ्यादिशब्दाद्या । तस्यां दत्तानि दानानि अक्षय्य-  
 फलानि ।

दृश्येते सहितौ यस्यां दिवि चन्द्रवृहस्पती ।

पौर्णमासी तु महती प्रोक्ता संवत्सरस्य तु ॥

विष्णुधर्मोत्तरे,—माघकृष्णद्वादश्यां तिलदानं महाफलम् ।

श्रवणयोगे विशेषतः ।

विष्णुधर्मोत्तरे,—

वैशाखे शुक्लपक्षे तु तृतीयायां द्विजोत्तमाः ।

यद्दाति नरश्रेष्ठ तत्तदक्षयमश्नुते ॥

रामायणे,—

आषाढी कार्तिकी माघी तिथयः पुण्यसंज्ञिताः ।

अप्रदानवतो यान्तु यस्यर्क्षोऽनुमते गतः ॥

मनुः,—

यद् यदिष्टतमं लोके यच्चास्य वर्द्धितं गृहे ।

तत्तद् गुणवते देयं तदेवायाज्यमिच्छता ॥

तथा,—

यत्किञ्चिदपि दातव्यं याचितेनानसूयता ।

इच्छानुरूपो विभवः कदा कस्य भविष्यति ॥

सान्तानिकं यक्ष्यमाणमध्वगं सर्व्ववेदसम् ।

गुर्व्वर्थं पितृमात्रर्थं स्वाध्यायार्थुपतापिनौ ॥

नवैतान् स्नातकान् विद्याद् ब्राह्मणान् धर्मभिक्षुकान् ।

निःस्त्रेभ्यो देयमेतेभ्यो दानं विद्याविशेषतः ॥

एतेभ्योऽपि द्विजाग्रैभ्यो देयमन्नं सदक्षिणम् ।

इतरेभ्यो वर्द्धिवेदिक्ततान्नं देयमुच्यते ॥

सान्तानिकं विवाह्यर्थिनम् । अध्वगमध्वनीतं तीर्थयात्रार्थम् ।  
सर्व्ववेदसं विश्वजिदादौ दत्तसर्व्वस्वम् । स्वाध्यायार्थी अध्ययनकाल-  
निमित्तम् । उपतापी रोगी । एतेभ्योऽदाने दोषः । तथाच श्री-  
कृष्णदेहत्यागेन निःश्रीकमर्ज्जुनं प्रति व्यासवाक्यम्—

सान्तानिकादयो वा ते याचमाना निराकृताः ।

इति । एतेभ्योऽत्यन्ताशक्तौ न देयम् ।

ब्रह्मस्यतिः,—

कुटुम्बभक्तवसनाद् देयं यदतिरिच्यते ।

मनुः,—

शक्तः परजने दाता स्वजने दुःखजीविनि ।

मध्वाघातो विषाखादः स धर्मप्रतिरूपकः ॥

इति । शिवधर्म,—

तस्माद् विभागं वित्तस्य जीवनाय प्रकल्पयेत् ।

भागद्वयन्तु धर्मार्थमनित्यं जीवितं यतः ॥

एतेभ्यो याचमानेभ्यः शक्तिसत्त्वेऽदाने दोषः । स्नातक-  
व्रतलोपात् । यत्तु व्यासवचनं—

कुटुम्बं पीडयित्वापि ब्राह्मणाय महात्मने ।

इति । तदावश्यकातिथ्यादिविषयमिति हेमाद्रिः ।

तत्र दानविधिः । याज्ञवल्क्यः,—

'देशे काले च पात्रे च दानं श्रद्धासमन्वितम् ।

पात्रे प्रदीयते यत् तत् सकलं धर्मणश्चणम् ॥

(१) श्रद्धितयाज्ञवल्क्ये श्लोका एते न दृश्यन्ते ।

शूद्रे समगुणं दानं वैश्ये तु द्विगुणं स्मृतम् ।  
 क्षत्रिये त्रिगुणं प्रोक्तं ब्राह्मणे षड्गुणं स्मृतम् ॥  
 श्रोत्रिये चैव साहस्रमाचार्यं द्विगुणं ततः ।  
 आत्मके शतसाहस्रमानन्तं चाग्निहोत्रिणि ॥

अत्रिः,—

आचार्यं पञ्चरात्राणां सहस्रगुणितं भवेत् ।  
 पञ्चरात्रं ह्यग्नीषादि । मनुः,—  
 सममब्राह्मणे दानं द्विगुणं ब्राह्मणब्रुवे ।  
 सहस्रगुणमाचार्यं अनन्तं वेदपारगे ॥  
 अमनुष्ये सर्व्वदानं येषु देयं महाफलम् । (?)

द्विगुणं वर्णशङ्करे ।

श्रीभ्रष्टे चातिरोगात्ते दत्तमक्षयमुच्यते ।

इति पठन्ति । शातातपः,—अब्राह्मणाः षट् राजवेतन-  
 भृतः निषिद्धवाणिज्यजीवी बह्वनां वर्णानां याजकः ग्रामस्य  
 वेतनपूर्व्वकं याजकः ग्रामनगरयोर्भृतिजीवी सन्ध्योपासनहीनश्च ।  
 व्यासः,—उपनीतोऽपि यो नाध्यापयति नाधीते स ब्राह्मणब्रुवः ।  
 अत्र मनुः,—

न वार्य्यपि प्रयच्छेत्तु वैडालव्रतिके द्विजे ।

न वक्रव्रतिके पापे नावेदविदिधर्म्मवित् ॥

एवं सति पूर्व्वोक्तवचनेषु शूद्रवैश्यक्षत्रियब्राह्मणब्रुवादीनां  
 पात्रत्ववचनं प्रीतिदानापेक्ष्यं प्रीतिदायस्य सर्व्वेषां शुद्धधनभाजि-  
 त्वात् ।



तथाच वशिष्ठः,—

मन्त्रपूर्वन्तु यद्दानममन्त्राय प्रदीयते ।

दातुर्निकृत्य हस्तं तु भोक्तुर्जिह्वां निवृण्वति ॥

उपरुध्यति क्रान्तारं गौरश्वः काञ्चनं क्षितिः ।

अश्रोत्रियस्य विप्रस्य हस्तं दृष्ट्वा निराकृतः ॥

इति । विष्णुधर्मोत्तरे,—

उपाध्यायत्विजश्चैव गुरावपि च मानवैः ।

वर्णापेक्षा न कर्त्तव्या मातरं पितरं प्रति ॥

व्यासः,—

मातापितृषु यद्दत्तं भ्रातृस्वसृसुतेषु वा ।

जायापत्येषु यद्दत्तं सोऽनन्त्यः स्वर्गसंक्रमः ॥

पितुः शतगुणं दानं सहस्रं मातुरुच्यते ।

अनन्तं दुहितृणान्तु सोदर्थ्यं दानमक्षयम् ॥

विष्णुधर्मोत्तरे,—

मातृस्वसा स्वसा चैव तथैव च पितृस्वसा ।

मातामही भागिनेयी भागिनेयस्तथैव च ॥

दौहित्रोऽविट्पतिश्चैव तेषु दत्तमथाक्षयम् ।

स्नान्दे,—

प्रथमन्तु गुरोर्दानं दद्यात् ज्येष्ठाननुक्रमात् ।

ततोऽन्येषान्तु विप्राणां दद्यात् पात्रानुरूपतः ॥

तथा,—पञ्चयोजनमध्ये तु श्रूयते च गुरुर्यदि ।

तदा नातिक्रमेद्दानं दद्यात् पात्रान्तरेऽन्यथा ॥

गुरोरभावे तत्पुत्रं तद्भाष्यं तत्सुतं तथा ।

पौत्रदौहित्रमेवास्य यदि वा तत्कुलोद्भवम् ॥

पात्रं कुर्यात्तु तदभावेऽन्यपात्रान्वेषणाश्रयः । भविष्यपुराणे,—

तस्मान्नातिक्रमेत् प्राज्ञो ब्राह्मणान् प्रतिवेशकान् ।

सम्बन्धिनस्तथा सर्वान् दौहित्रं विट्पतिं तथा ॥

भागिनेयं गृहपतिं सुमुखानपि गोपते ।

एवञ्च सति यज्ञपार्श्ववचनम्,—

यस्य चैव गृहे मूर्खो दूरे चैव बहुश्रुतः ।

बहुश्रुताय दातव्यं नास्ति मूर्खे व्यतिक्रमः ॥

इति । एतदुक्तव्यतिरिक्तमूर्खविषयम् । तथाच विष्णुः,—

पुरोहितस्वात्मन एव पात्रम् । स्वष्टदुहितपुत्रजामातरश्च ।

गुणहीनापेक्षया । श्रातातपः,—

सन्निकृष्टमधीयानं ब्राह्मणं यो व्यतिक्रमेत् ।

भोजने चैव दाने च दहत्यासप्तमं कुलम् ॥

स्नान्दे,—

त्यक्त्वा क्रमागतं विप्रं पूजितं प्रपितामहैः ।

न दद्यादित्यर्थः । ब्रह्मवैवर्ते,—

ये पूर्वपूजिता ये च पुरस्तात् सुनमस्कृताः ।

तान्निराकृत्य चान्येषु यद्दत्तं तत्पतत्यधः ॥

श्रातातपः,—

अन्नदाने न कर्त्तव्यं पात्रान्वेषणमखपि ।

अपात्राणि । विष्णुधर्मोत्तरे,—आरूढपतितः पतिततत्स्करः

गुरुद्वेषी कृतघ्नः ग्रामयाजकः वेदविक्रयी सोपपत्तिभार्यः स्त्रीजितः  
 व्यालग्राहः ब्रह्मबन्धुः वृषलीपतिः परिचारकब्राह्मणश्च । एतेभ्यो  
 दत्तं निष्फलम् । विष्णुः,—अनृतगीनशालेभ्यः । (?) यमेन तु,—  
 अणिमन्तुस्यजाग्निहोत्रिणः । (?) शूद्राध्यापकाय न देयमित्युक्तम् ।  
 ग्रीचहीनसन्ध्याहीनयज्ञोपवीतहीनेभ्यो न देयमिति व्यासः ।  
 मनुः,—वैङ्गलव्रतिकवकवृत्तिक्षमव्ययशीलत्यागदानेन (?) सञ्चय-  
 कारिणः अपात्रभूताः । यमेन च कपटलेखितिपुरुषोत्सन्नवेद-  
 विद्याभ्यो न देयमित्युक्तम् । दत्तः,—

धूर्त्तं वन्दिनि मत्ते च कुवेद्ये कितवे शठे ।

चाटुचारणचौरिभ्यो दत्तं भवति निष्फलम् ॥

महाभारते,—

पङ्कजबधिरा मूका व्याधिनीपहिताश्च ये ।

भर्त्तव्यास्ते महाराज न तु देयः प्रतिग्रहः ।

यमः,—

अव्रतानाममन्त्राणां जातिमात्रोपजीविनाम् ।

नैषां प्रतिग्रहो देयो न शिला तारयेच्छिलाम् ॥

तथा,—

दरिद्रान् भर कौन्तेय मा प्रयच्छेत्क्षरे धनम् ।

व्याधितस्त्रीषधं पथ्यं नीरुजस्तु किमौषधैः ॥

तथा,—

किञ्चिद् वेदमयं पात्रं किञ्चित्पात्रन्तु गोमयम् ।

पात्राणामपि तत्पात्रं शूद्रान्नं यस्य नोदरे ॥

शूद्रान्नं शूद्रेण भोजनार्थं दीयमानं यत् तण्डुलादि ।  
भोजनकाले च शूद्रस्वामिकत्वात् । न तु प्रतिग्रहलब्धं भोजन-  
काले शूद्रस्वामिकत्वाभावात् । अङ्गिराः,—

बहुभ्यो न प्रदेयानि गौर्गृहं शयनं स्त्रियः ।

विष्णुधर्मोत्तरे,—

ताञ्च विक्रीणीति राजन् वचसा कल्मषीकृताम् ।

तस्याधर्मप्रवृत्तस्य लुब्धस्यानृतवादिनः ॥

हव्यकव्यव्यपेतस्य न देया गौः कथञ्चन ।

विक्रेथत्ययमिति सम्भावनायां गौस्तस्मै न देयेत्यर्थः । अग्नि-  
पुराणे,—

मनसा पात्रमुद्दिश्य तोयं भूमौ समुत्सृजेत् ।

विद्यते सागरस्यान्तो दानस्यान्तो न विद्यते ॥

दानस्य प्रतिग्रहावसानत्वात् पश्चात् प्रतिग्रहेऽपि दानसाद-  
गुण्यम् । दातुः सर्व्वातिशायिफलोत्कर्ष इत्यर्थः । अतएव तीर्थे  
प्रतिग्रहाकरणेऽपि दातुस्तीर्थफलं स्यादेव । धौम्यः,—

परोक्षेण च यद्दत्तं तीर्थदानेन सोदकम् ।

तद्दानं सोदकं प्राहुरनन्तफलदायकम् ॥

परोक्षे पात्राभावे ।

स्वगोत्रेभ्यस्तथा दद्यादभावे गन्धिवन्सुषु ।

नारदः,—

यदा च न सकुल्याः स्युर्न च सम्बन्धिवान्धवाः ।

तदा दद्याद्विजेभ्यस्तु अभावे चाप्सु निक्षिपेत् ॥

वृद्धपराशरः,—

पात्रं मनसि संस्मृत्य क्रियावन्तं गुणान्वितम् ।

असु ब्राह्मणहस्ते वा भूमौ वापि जलं क्षिपेत् ॥

अन्यविप्रकरे कृत्वा दानं पात्राय दीयते ।

अत्र स्नातकव्रतत्वेन नित्यदानस्य कथनाद् दानदेश-  
कालाः । नारदः,—देशकालविशेषात् फलविशेषः स्यादेव । भल-  
मासादिवर्जनस्याप्यत्रासम्भवः तस्य महादानविषयत्वात् । वृहद्दाने  
तस्मादेव देशकालापेक्षा । गीतायाम्,—

ॐ तस्मदिति निर्देशो ब्रह्मणस्त्रिविधः स्मृतः ।

तस्मादोमित्युदाहृत्य यज्ञदानतपःक्रियाः ॥

प्रवर्तन्ते विधानोक्ताः सततं ब्रह्मवादिनाम् ।

अत्र समाचारात् सङ्कल्पः ।

केचित्तु तस्माद् यः पुरुषो मनसाभिगच्छति तदाचावदति  
कर्म्मणा करोतीति स्मृतिः । क्रियमाणस्य कर्म्मणः पूर्वं वाचा-  
भिलापे प्रमाणमिति तदसत् अनुवादकत्वेन लोकसाधारणकर्म्म-  
मात्रे कदाचिदभिलापः कदाचिन्नेत्येवं रूपस्यानुवादात् । एकान्ते-  
नाभिलापे मानाभावात् । यत्तु यज्ञो प्रजापतिर्वाचि व्याकृताया-  
मिति प्रायश्चित्तान्नानं तदपि लौकिकजनसमन्वयचनपरमेव ।  
तथाच कल्पतरौ,—यो यज्ञ इत्युक्ता न यजते तस्य त्रैधातवीया  
प्रायश्चित्तिरित्यत्र ऋत्विक्सन्दापनसम्भारादि कृत्वा यज्ञ इत्यभि-  
प्रायेति व्याख्यातम् । यत्तु वार्त्तिके रूपाव्यायादिति सूत्रे इह  
खलु सर्व्वं क्रियमाणं मनसा सङ्कल्प्य वाचाभिलष्य क्रियत इति

लौकिकसाधारणकर्म्ममात्रे वाङ्मनसोर्यथाप्राप्तमेव व्यापारमनु-  
वदति । तस्मात् समाचारादेव सङ्कल्पः । एवञ्च सति यत्र काम्य-  
कर्म्मणि समाचारो नास्ति तत्राकरणेऽप्यदोषः ।

योऽर्चितं प्रतिगृह्णाति ददात्यर्चितमेव वा ।

इति मनुः । अर्चितं प्रतिगृह्णाति इत्यनेन द्रव्यार्चनं दाढ-  
कर्तृकमित्युक्त्वा ददात्यर्चितं पात्रमुद्दिश्य ददातीति पात्रस्यार्च-  
नमुक्तम् । तेन सम्प्रदेयार्चनं कृत्वा सम्प्रदानमर्चयित्वा दद्या-  
दित्यर्थः ।

वृद्धवशिष्ठः,—

नामगोत्रे समुच्चर्य सम्प्रदानस्य चात्मनः ।

सम्प्रदेयं प्रयच्छन्ति कन्यादाने तु पुत्रयम् ॥

स्मृत्यन्तरे,—

सङ्कीर्त्य देशकालादि तुभ्यं सम्प्रददेति च ।

न ममेति स्वसत्ताया निवृत्तिमपि कारयेत् ॥

अर्हसोमार्कग्रहणसंक्रान्त्यादौ च कालके ।

गङ्गागयाप्रयागादितीर्थे देशे महागुणे ॥

तथाचासुकगोत्राय तथाचासुकशर्मणे ।

वेदवेदाङ्गयुक्ताय विशिष्टाय महात्मने ॥

द्रव्यनाम अहीतव्यं विष्णुरुद्रादिदैवतम् ।

सर्वपापोपशान्त्यर्थं स्वर्गार्थं मुक्तिसिद्धये ॥

एतत् तुभ्यं सम्प्रददे प्रीयतां मे हरिः शिवः ।

अत्र कालपदेन मासपक्षतिथिवारनक्षत्रादीनामपि ग्रहणम् ।

देशविशेषणत्वेन तीर्थं भारतवर्षादेरप्युपलक्षणम् । हरिः शिवः  
प्रीयतामिति सूर्यादेरप्युपलक्षणम् । विष्णुधर्मोत्तरे,—

द्रव्यस्य नाम गृह्णीयाद्दानीति तथा वदेत् ।

तोयं दद्यात् तथा दाता दाने विधिरयं स्मृतः ॥

एवञ्च दानवाक्ये ददानीति पदं प्रयोज्यं सम्प्रददे पदं वा  
प्रयोज्यमिति द्वयोर्विकल्पः । स्मृतिः,—

अन्तर्जानु करं कृत्वा पुष्पं कुशतिलं तथा ।

फलञ्च प्रतिसन्धाय प्रदद्यात् अङ्गयान्वितः ॥

अमुकोक्तिमिति धर्मशास्त्रनामग्रहणं विश्वासार्यं अङ्गारूप-  
दानाङ्गसम्प्रादनायावश्यकं द्रव्यम् । अङ्गासमन्वितमिति याज्ञ-  
वल्करस्मरणात् । एवं दत्ते उक्तप्रतिग्रहविधिना प्रतिग्रहे कृते  
पश्चाद् दक्षिणादानम् । दक्षिणादानस्य दृष्टसम्भवेऽदृष्टकल्पना-  
नवकाशादधिकद्रव्यलाभे सम्प्रदानावधिरेव प्रयोजनमिति नान्यस्मै  
दक्षिणादानप्रसङ्गसम्भावनापि । तथा—

देवद्रव्यदृष्टतीयांशं दक्षिणात्वेन कल्पयेत् ।

अनुक्तदक्षिणे दाने दशांशं वापि शक्तिः ॥

सर्वेषामेव दानानां सुवर्णं दक्षिणेष्यते ।

सुवर्णे हीयमाने तु रजतं दक्षिणेष्यते ॥

अत्र सर्वेषामिति सर्वनामपदस्य विशेषरूपेणैव सुवर्णदान-  
स्याप्युपस्थानात् सुवर्णदाने रजतसुवर्णयोर्विकल्पः । द्वयोर्विशेष-  
त्वेन सामान्यविशेषवाधाभावादिति न सुवर्णदाने दक्षिणात्वेन  
रजतनियम इति । दक्षिणाभावे फलानां मूलानां भक्ष्याणां वा

दद्यादिति वचनादशक्तौ साङ्गत्वाय फलादि ज्ञेयम् । अत्र स्नातक-  
व्रतमध्ये विष्णुसम्प्रदानकदानस्याग्रहणेऽपि

श्रुतिस्मृत्युदितं सम्यङ्निबद्धं ह्येककर्म्मसु ।

धर्ममूलं निषेवेत सदाचारमतन्द्रितः ॥

इति सामान्यतो मनुना स्वकीयवर्णाश्रमातुगतसम्यक्सदा-  
चारस्य स्नातकव्रतत्वेनान्नात् सदाचारमध्ये च विष्णुभक्तेर्मूर्द्धा-  
भिषिक्तत्वाविशेषतश्च

यत्कर्म कुर्वतोऽस्य स्यात् परितोषोऽन्तरात्मनः ।

तत् प्रयत्नेन कुर्वीत विपरीतन्तु वर्जयेत् ।

इति स्वमनोविश्वासविषयकर्म्मणः स्नातकव्रतत्वाभिधानात्  
सर्व्वविवेकिनाञ्च विष्णुभक्तेरेव मनोविश्वासविषयत्वाद् विष्णुभक्त-  
रूपत्वेन विष्णुसम्प्रदानकदानस्यापि स्नातकव्रतत्वम् ।

किञ्च—

दानं धर्मं निषेवेत नित्यमैष्टिकपौष्टिकम् ।

इत्यैष्टिकपदेन देवताप्रतिष्ठादिकर्म्मण एव विवक्षितत्वम् ।  
यन्नानां पूर्व्वमुक्तेन पुनरुक्तिप्रसङ्गात् । तेन प्रतिमाप्रतिष्ठा प्रति-  
ष्ठितप्रासादस्य प्रतिमायै दानं तदुपकरणद्रव्यदानञ्च देवतायै सर्व्व-  
मैष्टिकपदेन लक्ष्यते । तत्र प्रासादविषये ददात्यर्थाश्रवणेऽपि  
विष्णुधर्मोत्तरे—

यत्किञ्चिदेव देवाय दद्याद् भक्तिसमन्वितः ।

तदेवाक्षयमाप्नोति स्वर्गलोकञ्च गच्छति ॥

इति सर्व्वद्रव्याणां दानम् । तदेव द्रव्यं परत्नानन्तं भोक्तुः



स्वर्गश्च विधीयते । प्रतिष्ठितप्रासादस्यापि दानं तेन प्रकारेण  
विहितमेव ।

ननु च प्रासादादिकरणस्य फलं श्रूयते न तु देवतायै प्रासाद-  
दानस्य ।

हयशीर्षे,—

अष्टेष्टकासमायुक्तं यः कुर्याद् वैष्णवं गृहम् ।

न तस्य फलसम्पत्तिर्वक्तुं शक्येत केनचित् ॥

वामनपुराणे,—

पितामहस्य पुरतः कुलान्यष्टौ तु यानि तु ।

तारयेद् वामनः साङ्गं विष्णोर्मन्दिरकल्पकः ॥

नरसिंहपुराणे,—

यः कुर्याच्छीभनं वेश्म नरसिंहस्य भक्तिमान् ।

सर्वपापविनिर्मुक्तो विष्णुलोकमवाप्नुयात् ॥

प्रतिमां लक्षणोपेतां नरसिंहस्य कारयेत् ॥

सर्वपापानि सन्त्यज्य स तु विष्णुपुरे वसेत् ॥

प्रतिष्ठां नरसिंहस्य यः करोति यथाविधि ।

निष्कामो नरशार्दूल देहबन्धात् प्रमुच्यते ॥

हयशीर्षे,—

यो विष्णुं स्थापयेद् देवं सर्वदेवनमस्कृतम् ।

स्थापितं तेन सर्वस्माज्जगत्स्थावरजङ्गमम् ॥

अतीतान् दश पूर्वान्सु तथैवानागतान् दश ।

आत्मानं सपरीवारं विष्णुलोकं नयेन्नरः ॥

कोटिजन्मकृतं पापं स्वल्पं वा यदि वा बहु ।

तत्तत्त्वं भस्मसात् [भूतं] स्थापनान्मधुघातिनः ॥

तथा,—

प्रासादविम्बद्रव्याणां यावन्तः परमाणवः ।

तावद्वर्षसहस्राणि तत्कर्त्ता विष्णुलोकभाक् ॥

एतत् पुण्यं कोटिगुणं भवेदारोपिते ध्वजे ।

कुम्भाण्डवेदिविम्बानां धारणाद् वायुनानघ ॥

कपेऽस्य (?) वेष्टनात् ज्ञेयं फलं कोटिगुणं ध्वजात् ।

विष्णुः,—यस्य देवस्थालयं करोति तस्यैव लोकमाप्नोति ।

सुधासितं कृत्वा यशसा विराजते । विचित्रं कृत्वा ब्रह्मलोक-  
माप्नोति । यमः,—

कृत्वा देवकुलं शुभ्रं प्रतिष्ठाप्य च देवताम् ।

विधाय विविधं चित्रं तप्तोक्तं विन्दति ध्रुवम् ॥

भविष्यपुराणे,—

प्रशस्तदेवभूभागे प्रशस्तभवनं रवेः ।

कारयित्वाक्षयान् लोकान् स नरः प्रतिपद्यते ॥

तथा,—

मादौष्टकशैलं वा यः कुर्याद् ब्रह्मणो गृहम् ।

त्रिःसप्तकुलसंयुक्तो ब्रह्मलोके महीयते ॥

तथा —

अष्टेष्टकासमायुक्तं यः कुर्याच्छङ्करालयम् ।

विधूय पापं सकलं स गच्छेच्छङ्करालयम् ॥

देवीपुराणे,—

देव्या गृह्णन्तु यः शक्रं संस्कारयति शोभनम् ।  
 उदघाटयति स्वर्गस्य कवाटमर्गलान्वितम् ॥  
 तस्मिन् घण्टां ध्वजं छत्रं वितानं दर्पणानि च ।  
 दत्त्वा सुरजवंशादिनृत्यगीतादिकानि च ॥  
 देवीशाल्लार्थवेत्तारं पूजकन्तु नियोजयेत् ।  
 दशपूर्वान् परांस्तात आत्मानं चैकविंशकम् ॥  
 उद्धृत्य स कुलं पापाद् ब्रह्मलोके महीयते ।

भविष्यपुराणे,—

सृज्यात् कोटिगुणितं फलं स्याद् दारुभिः कृते ।  
 कोटिकोटिगुणं पुण्यं फलं स्यादृष्टकामये ॥  
 द्विपरार्द्धगुणं पुण्यं शैलजेतु विदुर्बुधाः ।

विष्णुधर्मोत्तरे,—

ततो दशगुणं पुण्यं ताम्रेण त्रिगुणं ततः ।  
 सहस्रगुणितं रौप्ये तस्मात् फलमुपाश्रुते ॥  
 ततः शतसहस्रं वै सौवर्णे द्विजसत्तमाः ।  
 अनन्तफलमाप्नोति रत्नचित्रे कृते नरः ॥

एवं सर्वत्र प्रतिष्ठारूपं शिल्पादिपरद्वारा प्रासादप्रतिमाघटना-  
 पूर्त्तकमाचार्य्यद्वा रास्थापनमेव फलार्थं विधीयते न तु प्रासाद-  
 दानम् । सत्यं यथावचनमेव फलावगतेः प्रतिष्ठाकर्म्मण एव  
 फलम् । घटनादिकन्तु होमादिवत् तदङ्गम् । तथापि घटितस्य  
 प्रासादादेर्निवृत्तौ यथेष्टद्रव्यव्यवहारप्रसङ्गात् पूर्वोदाहृतसामान्य-

द्रव्यदानवाक्याच्च यज्ञावभृथो यागद्रव्यार्थमण्डपमित्यादियाग-  
समाख्यानाच्च देवतोद्देशेन सोपकरणप्रतिष्ठितप्रतिमासहितप्रासा-  
दोत्सर्गः शास्त्रीय उत्सर्गस्यापि च पृथगेव फलं विधिसंयोगभेदा-  
देव । तथा,—

स्वर्गार्थस्यापि होमस्य दधिरे साधनं तदा ।

इन्द्रियफलकं विधिप्रामाण्यादवगम्यते । श्रुत्याद्यभावाच्च ।  
प्रासादयागतव्यतिष्ठयोर्नाङ्गाङ्गीभावः द्वयोरपि फलसाधनाङ्गत्वेन  
निराकाङ्क्षत्वात् । तथाच लिङ्गं दृश्यते । ह्यशीर्षे ध्वजप्रतिष्ठा-  
नन्तरम्—

ध्वजदानेन चाप्नोति स्वर्लोकं शक्रदुर्लभम् ।

इति । तथा देवीपुराणे,—देवीगृहं त्यक्त्वा—

तस्मिन् घण्टां ध्वजं कृतं वितानं दर्पणानि च ।

दत्त्वा मुरजवंशादिनृत्यगीतादिकानि च ॥

इत्युपकरणेषु दानमनुवदनं गृहस्यापि दानं सूचयति ।

विष्णुधर्मोत्तरे स्पष्टं वचनम्—

कूटागारं तथा दत्त्वा नगराय पतिर्भवेत् ।

दत्त्वा तु देवकर्मार्थं नवां देवीं दृष्ट्वा शुभाम् ॥ (?)

पार्थिवत्वमवाप्नोति देवी हि पृथिवीपतिः ।

वासः कूटो द्वयोः शालेति कोषाद् विष्णुप्रतिमानिवास-  
योग्यं गृहं दत्त्वा नगराधिपतिरित्युक्ते प्रासादमण्डपगृहेषु सर्व्व-  
प्रकारं प्रतिमास्थितियोग्यगृहदानं विहितम् । पूर्व्वोक्तवाक्याच्च—

सृन्मयाद्धारुघटिते फलं कीटिगुणं भवेत् ।

इति । एवं रत्नपर्यस्तगृहे फलविशेष ऊहनीयः । एवं प्रतिमाद्रव्यविशेषात् फलविशेषः । तथा प्रतिमापरिमाणविशेषेण फलविशेषः । योगशिवीये,—प्रासादवाह्यप्रतिमा प्रासादप्रतिमा गृहप्रतिमेति त्रिधा प्रतिमामाह ।

महार्चान्तःस्थिता वाह्ये हस्तमानात् सपिण्डिका ।

तथा,—

सर्वोत्तमेषुकोणैः स्यात् त्रिरामैर्मध्यमोत्तमा ।

कन्यसाग्रा क्षमायुग्मैः करैर्वाह्ये समुच्छिताः ॥

द्वयं द्वयमधोऽधोऽपि चतुष्करपरिच्युतः ।

सान्तरा हस्तदानेन रसरामैर्दशान्तिकम् ॥

प्रासादं विनैव वाह्ये प्रशस्तस्थाने या प्रतिमा स्थाप्यते सा महाप्रतिमा सा हस्तमानेन पञ्चचत्वारिंशद्वस्तमिता श्रेष्ठोत्तमा पिण्डिका तस्या तावद्वस्ता । एवं मध्यमोत्तमा त्रयस्त्रिंशद्वस्ता । एवं कनिष्ठोत्तमा एकविंशतिहस्ता । चतुर्हस्तहान्या द्वयं द्वयं त्रयोदशहस्तेन कनिष्ठकनिष्ठिका । सप्तदशहस्तेन मध्यम-कनिष्ठा । एवमूनत्रिंशद्वस्तेन मध्यममध्यमा । पञ्चविंशहस्तेन कनिष्ठमध्या । सप्तत्रिंशद्वस्तेन कनिष्ठोत्तमा । एकचत्वारिंश-द्वस्तेन मध्यमोत्तमा । एवं नवविधा । दशहस्तावधि एकैक-हस्तद्वया पञ्चचत्वारिंशद्वस्तपर्यन्तं वा षट्त्रिंशद् । वाह्यप्रतिमा । लिङ्गमध्येवं रूपेण । एतासां प्रतिष्ठादिविधिना प्रतिष्ठामात्रं आत्र तद्रूपां पूजादिनियमः । प्रतिष्ठामात्रादेव देवताङ्गपरमाणु-संख्यककल्पसहस्रपर्यन्तं तद्देवलोकावाप्तिः फलम् ।

तदुक्तं तत्रैव—

दारुमृद्ग्रावताम्रादि तथा हेमादिरूपिणाम् ।

देवीप्रासादलिङ्गानां यावन्तः परमाणवः ॥

तावत् कल्पसहस्राणि निजदेवालये वसेत् ।

दार्ज्यादिभिः क्रमेणैव द्विगुणं द्विगुणं भवेत् ।

मणिरत्नविशेषे स्यात् फलमूर्ध्वं पृथक् पृथक् ॥

लिङ्गपदमत्र लिङ्गप्रतिमासाधारणम् । तथा प्रासादप्रतिमा ।

तत्रैव,—

कर्त्तव्या गर्भरूपेण प्रतिमेष्टा सुरालये ।

नवहस्तात्रिहस्तान्ता ज्येष्ठमध्यकनीयसी ॥

हस्तद्विनवहस्तान्ता पादद्वयश्च सान्तरा ।

अस्यार्थः—प्रासादे प्रतिमाहस्तमानेन दारुमानेन गर्भमानेन वा त्रिहस्ता कनिष्ठोत्तमा । षड्दस्ता मध्यमोत्तमा । नवहस्तोत्तमोत्तमा । तथा कनिष्ठकनिष्ठा हस्तमिता । कनिष्ठमध्यमा द्विहस्ता । कनिष्ठोत्तमा त्रिहस्ता । मध्यमकनिष्ठा चतुर्हस्ता । मध्यममध्या पञ्चहस्ता । मध्यमोत्तमा षड्दस्ता । सप्तहस्ता कनिष्ठोत्तमा । अष्टहस्ता मध्यमोत्तमा । नवहस्ता उत्तमोत्तमा । एवं नव भवति । एकहस्तादिषट्षडङ्गुलवृद्ध्या सान्तरा प्रतिमाः सप्तविंशतिः । सम्भूय षट्त्रिंशद्भेदाः । एवं द्वारदैर्घ्यं त्रिधा विभज्य तद्भागद्वयेन प्रतिमा द्वाराणां दैर्घ्यालुरूपेण भिद्यते । प्रासादगर्भस्य कोणात् कोणं विभज्य तत्तृतीयांशेन प्रतिमा गर्भभेदाद् भिद्यन्ते । एवमासां प्रतिमानां तदुभेदेन फलभेदः ।

शिलासुहाकरोहोत्या त्रिधैकैका पुनर्मता ।

लोहा अयःप्रभृतिसुवर्णान्तास्तेषां सारविशेषात् फलविशेषः ।

हयशीर्षे तु—

लेपजा \* \* \* चान्या चित्रजा पुष्पजा तथा ।

शैलजा वृक्षजा चैव शस्त्रोत्कीर्णा तथैव च ॥

स्फाटिकी प्रतिमा शस्ता राजपट्टप्रबालजा ।

मणिजा रत्नजा गन्धा सर्व्वकामफलप्रदा ॥

सौरकाण्डे,—

एकहस्तादिहारभ्य यावद्वस्ता नव द्विज ।

कन्यसा मध्यमा ज्येष्ठा प्रतिमा स्यात् त्रिभिस्त्रिभिः ॥

एतासां प्रतिमानां प्रासादे प्रतिष्ठा विशिष्टफलदा ।

प्रतिष्ठानन्तरं तत्र पूजादिनियमः ।

पूजोपयोगिद्रव्यस्य यावत्कालं दानम् । तथाच नरसिंह

पुराणे,—

नारसिंहं प्रतिष्ठाप्य यः पूजामारभेद् द्विजः ।

तस्य कामाः प्रसिद्धान्ति पुत्रपौत्रादयो भुवि ॥

हयशीर्षे,—

एकाङ्गुलात् समारभ्य यावद्वस्तं गृहे शुभम् ।

मत्स्यपुराणे,—

अङ्गुष्ठमात्रादारभ्य वितस्तिर्यावदेव तु ।

गृहेषु प्रतिमा कार्या नाधिका शस्यते बुधैः ॥

योगशिर्वीये,—

अङ्गुलादिवितस्थन्ता क्वचित् तिष्याङ्गुलान्तिका ।

क्वचिच्च जिनपर्यन्ता क्वचिद्विन्दुयुगाङ्गुला ॥

तिष्याङ्गुला पञ्चदशाङ्गुला । चतुर्विंशतिपर्यन्ताङ्गुला जिन-  
पर्यन्ता । विन्दुङ्गुला त्रिंशदङ्गुलपर्यन्ता वेत्यर्थः । एतासां प्रति-  
मानां गृहे स्थापयित्वा पूजनम् । तदुक्तं ह्यश्रीर्षे,—  
प्रतिष्ठितापि न त्याज्या यावज्जीवं समर्चयेत् ।

अथ प्रासादविशेषाः ।

ह्यश्रीर्षे,—

वैराजपुष्पकैलासा मणिकोऽथ त्रिपिष्टकः ।

पञ्चैते मेरुशिखरे क्रमेणैव व्यवस्थिताः ॥

आद्यो वेदास्रकस्तत्र चित्रे वस्त्रायतोऽपरः ।

वृत्तवृत्तायतौ चाद्यावष्टास्रः पञ्चमो मतः ॥

भियते नवधा भेदै श्वित्रैकैको न संशयः ।

एवं भवन्ति प्रासादाश्चत्वारिंशच्च पञ्च व ॥

तत्राद्यः कथितो मेरुर्मन्दरस्तु द्वितीयकः ।

विमानो भद्रकश्चैव सर्वतोभद्रकस्तथा ॥

रुचिको नन्दकश्चैव नन्दिर्वर्द्धन एव च ।

श्रीवत्सश्च नवैते ये वैराजो तु समुत्थिताः ॥



अयमर्थः,—चतुरस्त्राः प्रासादा वैराजसंज्ञका भवन्ति । तत्र  
चोत्तमादिक्रमेण मेरुप्रभृतयो नव ।

तथा,—

वड्भीष्टहराजौ तु तथा शालागृहोऽपरः ।

मन्दरश्च विशालश्च ब्रह्ममन्दिर एव च ॥

भवनः प्रभवश्चैव शिविका वैष्णव एव च ।

नवैते सुरशार्ङ्गल कीर्त्तितः पुष्पकोद्भवाः ॥

अयमर्थः—चतुरस्त्रायताः प्रासादाः पुष्पसंज्ञकाः । तत्र  
चोत्तमादिक्रमेण वड्भीष्टप्रभृतयो नव ।

वल्लयः प्रथमो नाम द्वितीयो दुन्दुभिः स्मृतः ।

तथा पद्ममहापद्मे मुष्टिकस्वस्तिकौ तथा ॥

शङ्खश्च कलशश्चैव श्रीवृक्षश्च तथा परः ।

वृत्ता नवैते कैलाससम्भवाः परिकीर्त्तिताः ॥

एतेषां वृत्तानां नवानां कैलाससंज्ञा ।

गजो वृषो हंसनामा गरुडो सिंह एव च ।

भूषणो भूधरश्चैव श्रीजयः पृथिवीधरः ॥

वृत्तायता नवैतेऽपि कीर्त्तिता मणिकोद्भवाः ।

नवानां मणिकसंज्ञाविशेषसंज्ञा चोत्तमादिक्रमेण गजा-  
दयः ।

तथा,—

वक्रचक्रौ स्वस्तिकश्च वज्रस्वस्तिक एव च ।

चक्रस्वस्तिकनामा च गरुडो गद एव च ॥

श्रीकण्ठो विजयश्चैव त्रिपिष्टपसमुद्भवाः ।

अयमर्थः,—अष्टास्रप्रासादा न च तेषां त्रिपिष्टपसंज्ञा विशेष-  
संज्ञा चोत्तमादिक्रमेण गजादयः । पञ्चविधेषु उत्तमा मेर्वा-  
दयः । पञ्चाशद्वस्तुविस्तृताः शतहस्तोच्छ्रिताः । अन्ये पञ्च पञ्च  
क्रासक्रमेण ।

लिङ्गकाण्डे,—

तयस्त्रिंशत् समारभ्य यावत् पञ्चाशसंख्यया ।  
ज्येष्ठमेतत् तत्प्रासादं ज्येष्ठं लिङ्गं निवेशयेत् ॥  
करषोडशमारभ्य यावद् द्वात्रिंशद्वस्तुकम् ॥  
मध्यमं कथितं धाम तत्र लिङ्गन्तु मध्यमम् ।  
चतुर्हस्तात् समारभ्य यावत् पञ्चदश द्विज ॥  
प्रासादं कन्यसस्तत्र कन्यसं स्थापयेच्छदम् ।  
मध्यमेषु भवेद् ज्येष्ठं कन्यसं मध्यमेषु च ।

एवं विस्तारमुक्त्वा उच्यतामाह,—

सुरधान्नान्तु सर्वेषां विस्ताराद् द्विगुणोच्छ्रयः ।  
अर्द्धाद्द्विगुणो वापि सपादद्विगुणोऽपि वा ॥

एवं मेरुप्रासादः पञ्चाशद्वस्तुविस्तृतः । शतहस्तोच्छ्रित  
इत्युक्तं भवति ।

शतशृङ्गः स्मृतो मेरुश्चतुर्द्वारो मनोहरः ।  
भूमिको षोडशैर्युक्तो विचित्रशिखरोज्ज्वलः ॥  
द्विषट्कभौमो बहुभिः शिरोभिर्मन्दरः स्मृतः ।  
चतुर्मुखत्रिभौमस्तु अनेकशिखरोज्ज्वलः ॥

नन्दिवर्द्धनसंज्ञोऽयं विशालच्छन्दकं शृणु ।  
 चतुर्द्वारोऽष्टभौमश्च शिखरानिकसंयुतः ॥  
 एवमादिलक्षणानि विस्तरभयान्नेह लिख्यन्ते ।

तथा प्रासादविशेषे देवताविशेषाः ।

चतुष्कोणात्मकश्चैव चतुः प्राक् शिवमण्डपः ।  
 चतुर्मुखस्य लिङ्गस्य तथा पद्मासनस्य च ॥  
 त्रिमुखस्य तु लिङ्गस्य तथा त्रिशिरसो हरेः ।  
 एकद्वारः समाख्यातस्तथान्येषां दिवीकसाम् ॥  
 वृत्तो रुद्रप्रियो नित्यमात्मनश्च मधुद्विषः ।  
 विष्णोर्भवति चेष्टा सा दष्टास्तेलमुखस्तु यः ॥ (?)  
 वृत्तायतास्तथा ये च चतुरस्त्राकृतास्तु ये ।  
 शयितस्य हरे स्ते तु भैरवस्य वृषाकपेः ॥  
 एकद्वारास्तु ते सर्वे चण्डिकायास्तु ये प्रियाः ।  
 हंसे प्रजापतिः स्थाप्यो वृषे देवो महेश्वरः ॥  
 गरुत्मति तथा कृष्णः सर्वकल्याणमिच्छता ।  
 गजे सुरेश्वरः स्थाप्यो घटे नित्यं जलेश्वरः ॥  
 वराहश्चापि कलशे वड्भ्याञ्च नृकेशरी ।  
 मन्दरे धनदस्तद्वन्मन्दरे कुसुमायुधः ॥  
 श्रीभवान्यौ सदा विप्र वड्भ्यां स्थापिते शुभ ।  
 सर्वत्र स्थापयेत्लिङ्गमव्यक्तं लिङ्गमेव च ॥

सर्व्वत्र स्थापयेद् विष्णुं स्थितं चक्रगदाधरम् ।

सर्व्वे सर्व्वत्र वा देवा स्थापनीया यथाविधि ॥

प्रासादेषु च सर्व्वेषु बाणलिङ्गं निवेशयेत् ।

हयशीर्षे,—

यो लिङ्गं स्थापयेदेकं सम्यक् अद्वासमन्वितः ।

न तस्य फलसम्पत्तिर्वक्तुं शक्येत केनचित् ॥

यदि वक्तसहस्राणां सहस्राणि भवन्ति हि ।

आयुश्च ब्रह्मणस्तुल्यं वक्तुं शक्ये न विस्तरम् ॥

किं तत्रोद्देशतो वत्स यद्वक्ष्यामि च तत् शृणु ।

सर्व्वयज्ञफलं प्राप्य सर्व्वतीर्थतपःफलम् ॥

शिवलोके वसेद्भीमान् यावदाभूतसंप्लवम् ।

भिन्ने देहे स तत्रैव लीयते परमात्मनि ॥

इति सामान्यलिङ्गस्थापनफलम् ।

तस्य च महत्वेन द्रव्यविशेषे फलविशेष उक्तः । बाणलिङ्गे

विशेषः । हयशीर्षे,—

वैदिकेन विधानेन यथावत् स्थापयेत्तु यः ।

सहस्रमेकं लिङ्गानां प्रासादे चोत्तमोत्तमे ॥

तत्फलं कोटिगुणितं बाणलिङ्गे निवेशिते ।

मयसङ्ग्रहे,—लिङ्गप्रतिष्ठानन्तरम्—

एवमुक्तक्रियायोगं साधको लिङ्गमाश्रयन् ।

प्राप्नोत्यभिमतान् लोकान् मोक्षार्थी मोक्षमाप्नुयात् ॥

भवत्सागरसंहितायां प्रतिष्ठानन्तरम्,—

या या प्रतिष्ठिता मूर्त्तिस्त्रिकालञ्च तदर्चनम् ।

कर्त्तव्यमिति यत्नेन प्राहुरागमराशयः ।

प्रतिष्ठाङ्गत्वेन पूजायामवधिः—

अवधिर्वाधकः प्रोक्तस्तथा षान्मासिकोऽवधिः ।

मासिकः पान्त्तिकश्चेति नित्यपूजाविधिक्रमः ॥

तथा,—

अथातः सम्प्रवक्ष्यामि प्रतिष्ठापितमूर्त्तिषु ।

यथायथा प्रकर्त्तव्या पूजा साधकसत्तमैः ॥

देवस्याग्नेयदिग्भागे नैवेद्यं स्थापयेच्छुभम् ।

भक्ष्यं भोज्यं तथा लेह्यं पेयञ्चैव चतुर्विधम् ॥

तत्र प्रस्थानां सहस्रं नैवेद्यमुत्तमार्चासु ।

त्रिंशतं मध्यमोत्तमे कनिष्ठोत्तमे शतप्रस्थम् ॥

मध्यमप्रतिमात्रये उत्तमे शतन्यूनं मध्यमे चतुःषष्टिः कनिष्ठे  
द्वात्रिंशत् प्रस्थं कनिष्ठप्रतिमात्रये षोडशप्रस्थं द्वादशप्रस्थं चतुःप्रस्थं  
एवं यथा भवति तथा पाकं देवालये कारयित्वा तत्र वैश्वदेवं  
तदुक्तविधिना कृत्वा नैवेद्यबलिदानादिकं कार्यमित्युक्तम् । प्रस्थः  
षोडशपलम् ।

एवं देवालयं कृत्वा तत्फलार्थं विष्णुसम्प्रदानकदान-  
मिति । नरसिंहपुराणे,—गरुडसंहितध्यजदानेन विष्णुलोकप्राप्तिः ।  
कपिलागोदाने गोसहस्रदानफलम् । वामनपुराणे,—बहुविध-  
भोगार्थं फलान्विताश्चमदानम् । विष्णुधर्म्मोत्तरे,—विष्णुलोक-  
प्राप्तये विष्णुकथापुस्तकदानम् । ब्रह्मलोकमहित्वकामनया पुराण-

धाचकवृत्तिदानपूर्वकं पुराणयुक्तकदानम् । पार्थिवत्वकामनया  
 पूजाद्रव्यस्थापनार्थं वेदिकादानम् । स्वर्गद्वाराधिकरणाय तोरण-  
 दानम् । गणेशत्वकामनया नानाविधशिल्पभाण्डदानम् । वारुण-  
 लोकाय कुम्भदानम् । चतुःकलशसागरदानम् । चतुःसागरान्तः  
 पृथ्वीदानफलम् । वारिधानौदानं वारुणलोकदम् । कमण्डलु-  
 दानं गोदानफलदम् । पूजोपयोगिनानाविधपानादिदानं यज्ञ-  
 फलाय । मात्याधारपुष्पाधारधूपाधारगन्धाधारपात्रदानं काम-  
 पात्रतायै । शुक्तिशङ्खतैजसपात्रदानं पूर्व्ववत् । पापक्षयार्थं पतद्-  
 ग्रहदानम् । पतद्ग्रहः परिचा इति प्रसिद्धः । सर्पपदानं रूप-  
 लाभार्थम् । देवाङ्गमार्ज्जनाय चित्रकूर्चदानं सन्तापशान्तये ।  
 श्रीकामस्य चामरकूर्चदानम् । आसनपादपीठदानम् । सर्व्वत्र  
 स्थानलाभः फलम् । खट्वादानं शाश्वतस्थितिफलम् । उत्तर-  
 च्छेदादिदानं सर्व्वकामावाप्तये । सर्व्वपापक्षयार्थं वितानदानम् ।  
 सूत्रसमसंख्यवर्षसहस्रमितस्वर्गाय कार्पासवस्त्रयुग्मदानम् । महा-  
 रजनरक्तवस्त्रदानं सौभाग्यफलम् । कुसुम्भरक्तवस्त्रदानं श्रीभव-  
 त्वाय । नीलीव्यतिरिक्तवस्त्रदानं व्याधिनाशाय । दूकूलदानमग्नि-  
 शोमफलदम् । अश्वमेधफलाय कौषेयमृदुवस्त्रदानम् । तूलघटी-  
 दानं पूर्व्वफलाय । नानाविधविचित्रदानं राजसूयफलदम् ।  
 आभरणदानमग्निशोमफलदम् । मुकुटदानं श्रेष्ठत्वफलम् । किरीट-  
 दानं राजसूयफलम् । सर्व्वत्र स्मृतिलाभाय कर्णपूरदानम् । कर्णा-  
 भरणदानं श्रीधरत्वफलम् । शैवेयकदानं सर्व्वशास्त्रज्ञानाय । केयूर-  
 दानं शत्रुक्षयाय । सौभाग्यायाङ्गुलीयकदानम् । अङ्गददानं

राज्यदम् । नूपुरदानं सर्वत्र स्थानदम् । पादाङ्गुलीयकदाने  
 गुह्यकाधिपत्यम् । कृत्रचामराद्यसाधारणराजलिङ्गदानं राज्यदम् ।  
 पादुकादानमुत्तमगतये । उपानदानं विमानाधिरोहणदम् । पाद्य-  
 दानं गोदानफलम् । आचमनीयदानान्निर्म्मलत्वम् । मधुपर्कदानं  
 मधुक्षीरवृताप्तये । गोदानं विशिष्टस्वर्गदम् । गन्धतैलादिस्नानीय-  
 दानं गन्धर्व्वलोकलाभाय । वस्त्रदानं पूर्व्वमुक्तम् । यज्ञोपवीत-  
 दानं ब्रह्मदानफलदम् । कुङ्कुमचन्दनादिलेपनदानं रूपलाभाय ।  
 विष्णुधर्म, —सुगन्धिमनोज्ञपुष्पदानं उत्तमभागवतत्वाय । विष्णु-  
 धर्मोत्तरे, —ग्रामप्राप्तये पुष्पवृक्षदानम् । नगरप्राप्तये फलवृक्ष-  
 दानम् । सगुग्गुलशर्करधूपदानं सर्व्वपापक्षयफलं नरसिंहपुरा-  
 णीयम् । विष्णुधर्मोत्तरे, —कर्पूरदीपदानं कुलोद्धारणमश्वमेध-  
 फलदम् । पट्टसूत्रगन्धतैलदीपदानं नीरोगत्वसुभगत्वदम् । विष्णु-  
 लये दीपमालादानं चन्द्रास्यददम् । दीपवृक्षदानं स्वर्गे लक्ष्म-  
 वाप्तिदम् । दीपागारदानं शक्रास्यददम् । एकादशद्वादशरात्र-  
 मभिव्याप्य दीपदानं सुवर्णमणिमुक्ताढ्यदीपान्वितविमानदम् ।  
 तथा, —महावर्त्तिदानं कृष्णपक्षे कार्तिके विशेषतः । तथाप्य-  
 मावास्यायां द्वादश्यां वा पूर्व्वदिने शेषेऽपि महावर्त्तिदानं वासु-  
 देवस्य पार्श्वयोर्दक्षिणपार्श्वेऽष्टोत्तरशततैलपलपूर्णपात्रे समग्रं महा-  
 रजनरक्तं वस्त्रं प्रवेश्य ज्वालयेत् । वामपार्श्वे तावद्भृतपात्रे तादृशं  
 वस्त्रं प्रक्षिप्य ज्वालयेत् । स्वर्गरुचिरस्वर्गभोगोत्तरदम् । एक-  
 वर्त्तिदाने तदर्द्धफलम् । स्मृत्यन्तरे, —भक्ष्यभोज्यलेह्यपेयचतुर्विध-  
 नैवेद्यदानं विशिष्टस्वर्गदम् । स्कन्दपुराणीयं ताम्बूलदानं परि-

तुष्टिफलम् । पुनर्विष्णुधर्मीक्षरे, कृत्रदानं राज्यदम् । ताल-  
वृत्तदानं सुखदम् । चामरदानं श्रीप्रदम् । पताकादानं वायु-  
लोकप्रदम् । नीलपताकायुततालध्वजदानं राज्यदम् । मकर-  
ध्वजयुतश्वेतपताकादानं वरुणलोकदम् । रक्तपताकायुतहरिण-  
ध्वजदानं पापक्षयदम् । शिविकादानममरावतीप्रदम् । अश्वदानं  
स्वर्गलोकदम् । हस्तिदानं स्वर्गभोगपूर्वकभूराज्यदम् । अनडुहानं  
दशधनुदानफलाय । अजाविमहिषीखरोष्ट्राश्वतरदानं वरुण-  
लोकप्राप्तिसहस्रगुणितफलम् । आरण्यमृगपक्षिदानमग्निष्टोम-  
फलदम् । दासीदानं स्वर्गभोगफलपूर्वकसुखस्नानदम् । नृत्य-  
गीतविशारदगणिकादानममरावतीप्रदम् । नृत्यसङ्कल्पं देवाय-  
तने कारयित्वा रुद्रलोकप्राप्तिः । श्रीनृत्यकरणं शक्रलोकमहित्व-  
दम् । गीतकरणाय द्रव्यं दत्त्वा कारयित्वा वा गन्धर्वलोका-  
वाप्तिः । वाद्यदानं स्वर्गलोकावाप्तये । दुन्दुभिदानं कीर्त्तये ।  
धान्यशस्यबीजदानं तस्य तस्यायुषः प्राप्तये । रम्यशाकान्नदानं  
विशोकत्वाय । तथा व्यञ्जनोपकरणमुद्गादिदानं फलवृक्षदानञ्च  
गणाधिपत्यदम् । प्रतिमाचित्राद्याश्चर्य्यकरणप्रेक्षणीयवस्त्रदानं सुख-  
लाभाय । रूप्यदानं रूपदम् । सुवर्णदानं सर्व्वकामाप्तये । अत्र  
च दानमात्रफलाय देवतोद्देशेन विधीयते । ददातिश्च यद्यपि  
स्त्रीकारान्तस्तथापि देवतायाः प्रतिग्रहीहृत्वाभावेऽपि तदुद्देश-  
त्यागमात्रे गौणत्वं ददातिः कल्प्यते । विधिवाक्यशेषबलाच्च दीय-  
मानद्रव्यस्य प्रतिमायां विनियोगः क्रियते ।

गन्धस्य लेपनं पुष्पस्य शिरसि दानं अलङ्करणस्याङ्गेषु धारणमेवं-



क्रमेण तेनात्र दानक्रिया । विष्णुलोकावाप्तये नरसिंहपुराणीय  
ध्वजदानमहं करिष्ये इति सङ्कल्पः । ध्वजपूजनं विष्णुमुद्दिश्य  
पूजनं विष्णवे ददानीति त्यागः । कृतैतद्दानप्रतिष्ठार्थं हिरण्यं  
दक्षिणां विष्णवे ददानीति सुवर्णदानम् । एवं दानं कृत्वा ध्वजस्य  
देवालयोपरि धारणम् । दक्षिणा सुवर्णस्य । देवागारे कोणदेशे  
स्थापनम् । देवद्रव्यं त्वया रक्ष्यमिति विष्वक्सेनस्य प्रतिष्ठा-  
काले प्रार्थनात् । एवं भूषणदानादौ । दानोत्तरं भूषणस्य प्रति-  
माङ्गे धारणम् । एवमन्यदूह्यम् । पूजोपयोगिनाञ्च पूजाकाले  
विनियोगः । नैवेद्यपाकस्य देवालये विहितत्वात्तदुपयोगि धान्यादि  
दत्त्वा तत्पाकादौ विनियोज्यम् ।

यत्तु नरसिंहपुराणे—

चन्दनागुरुश्रीखण्डचन्दनैरच्युताकृतिम् ।

विलिप्य भक्त्या राजेन्द्र कल्पकोटि वसेद् दिवि ॥

यच्च—

ईदृशेनापि चैकेन पद्मेन मधुसूदनम् ।

यदा कदाचिदभ्यर्च्य नरो विष्णुपुरं व्रजेत् ॥

इति तत् पूजाप्रकरणाद् वह्निर्यद्यपि श्रूयते तथापि वाक्येन पूजा  
सम्बन्धे जुह्व पण्यमयी न्यायेन फलश्रुतेरर्थवादत्वम् । यद्वा पूजा-  
प्रकरणे पूजाङ्गत्वेन विहितानां पद्मादीनां पुनरनारब्धवादे फल-  
श्रवणपूर्वकं विधानम् । न दानरूपमर्चयति श्रवणात् । नचा-  
प्रकरणतो गुणफलसम्बन्धे वाक्येनैव पूजासम्बन्धे वाक्यमिदापत्तैः ।  
किञ्च फलञ्च कर्मसन्निधाविति न्यायेन पद्माङ्गनं गन्धानुलेपनं वा

क्रियारूपमेव फलाय विधीयते । तत्र च दानत्वाभावान्न दक्षिणा-  
दानादिरूपा दानेतिकर्तव्यता । न च पूजायां पञ्चोपचारत्व-  
नियमः । केवलगन्धादिसमर्पणस्य पूजात्वात् प्रीतिहेतुक्रियामात्रे  
पूजाशब्दप्रयोगात् ।

तदुक्तं—

सुतेरपिहि पूजात्वाज्जायेत यदि वाच्यता ।

इति । यस्य प्रकरणात् स्नानं नास्ति तस्यारभ्य विधानादपि पूजा-  
सम्बन्धे फलश्रुतेरर्थवादत्वम् । फलाश्रवणे स्पष्टपूजाङ्गत्वम् । यत्र  
तु पूजाप्रकरणाद् वह्निरेव केतकीपुष्पं यो ददातीत्यादिरूपेण  
मुष्पदानं तत्र दानेतिकर्तव्यतया दानम् ।

प्रतिष्ठा च देवानां संचिपान्नरसिंहपुराणोक्ता । तत्रादौ मत्स्य-  
पुराणोक्तविधिनाऽर्घ्यः । प्रथमं भूमिसमकरणम् । मातेव पुत्र-  
मिति बलीवर्द्धपूजा । युञ्जान इति बलीवर्द्धयोजनम् । फालसान्ना  
फालयोजनम् । शुनंसु फाला इति लाङ्गलपूजा । युनक्ति सीरेति  
हलवाहनम् । इने दावेति पीडनम् । इदं भूमिं यां विद्या  
महीस्याम भूरसि या ओषधीः एतैर्वीजावापः । धान्ये प्ररूढे  
गोभिः खादनम् । तत्र शुभदिने वासुपूजा । एकाशीतिपदवासु-  
लिखनम् । मध्ये नव पदम् । प्रान्तपंक्तिचतुष्टयमध्यमपञ्च-  
कोष्ठानां स्वस्यान्तरालकोष्ठेन एकीकरणम् । ईशानादिवह्निर्द्वा-  
त्रिंशत्कोष्ठेषु द्वात्रिंशद्देवता ।

शिखी चैवाथ पर्जन्यो जयन्तः कुलिशायुधः ।

सूर्यसत्यधृगाकाश दिशि प्राच्यां व्यवस्थिताः ॥

अग्निः पूषाथ वितथो गृहक्षेत्रयमावपि ।  
 गन्धर्वभृङ्गराजौ च सृग एते तु दक्षिणे ॥  
 प्रतीच्यां प्रथमं पितृगणा दीवारिकस्ततः ।  
 सुग्रीवः पुष्पदन्तश्च पञ्चमस्तु जलाधिपः ॥  
 असुरश्च तथा शेषो वायुरेते प्रकीर्त्तिताः ।  
 रोगाहिमुखभङ्गाटाः सोमसूर्योऽदितिस्तथा ॥  
 दितिश्चैतास्तु विज्ञेया दिश्यदीच्यां व्यवस्थिताः ।

अन्तःकोष्ठस्तु ईशानो द्वितीयकोणकोष्ठे आपः । अन्तराग्नेय-  
 कोणकोष्ठे सावित्रिः । नैऋतकोणकोष्ठे जयः । वायव्यकोणकोष्ठे  
 रुद्रः । मध्यनवपदस्य पूर्वोत्तरपदे अर्थ्यमा । आग्नेयतृतीयकोण-  
 कोष्ठे सावित्रिः । नवपददक्षिणोत्तरपदे विवस्वान् । नैऋत-  
 तृतीयकोणकोष्ठे विबुधाधिपः । नवपदपश्चिमोत्तरपदे मित्रः ।  
 वायव्यतृतीयकोणकोष्ठे राजयक्ष्मा । नवपदोत्तरपदे पृथ्वी-  
 धरः । ईशानतृतीयकोणकोष्ठे आपवत्सः । मध्ये नवपदे ब्रह्मा ।  
 एषां गन्धादिभिः पदार्थानुसमयेन पूजा । ततः पायसबलिः ।  
 एष पायसबलिः शिखिने नम इति मन्त्रेण गृह्योक्तविधिनाग्नि-  
 सुपसमाधाय शिख्यादिभ्यो दश दश ब्रह्मणे शतं होमः । तत  
 आग्नेये उत्तरीत्या ब्रह्मस्थाने विष्णुपूजनम् । श्रीपूजनम् । गणेश  
 पूजा । वासुपुरुषपूजा । मध्ये वस्तुयुग्मच्छन्नपञ्चरत्नपञ्चपल्लव-  
 शोभिततीर्थजलपूर्णार्घ्यकुम्भस्थापनम् । तदुत्तरे तादृशकर्करी ।  
 तत्र ब्रह्मपूजा । दिक्षिन्द्रादिपूजा । कर्करीं गृहीत्वा प्रासाद-  
 सीमाप्रादक्षिणेन जलधाराभ्रामणम् । जलधारायां सप्तबीज-

वपनम् । वास्तुमध्ये हस्तमात्रखाते चतुरङ्गुलगर्तं चन्दनाद्यैर्लिप्ते  
विष्णुं ध्यात्वा र्घदानम् ।

भूतानि राक्षसाश्चैव येऽत्र तिष्ठन्ति केचन ।

सर्वे ते व्यपगच्छन्तु <sup>(१)</sup>चास्त्रं गृह्णाम्यहं हरेः ॥

इति मन्त्रे कर्करौजलेन गर्तपूरणम् । तत्र <sup>(२)</sup>रक्तपुष्पाक्षत-  
न्यासः । दक्षिणावर्त्तं शुभम् । बीजैर्मृद्भिर्गर्तपूरणम् । ततः  
पादसंस्कारः स्नानं विधिना । शिलाचतुष्टयस्येष्टकाचतुष्टयस्य  
वास्त्रेण चालनम् । पुनर्वक्ष्यमाणनन्दादिमन्त्रैः चालनम् । शित-  
तण्डुलेषु स्थापनम् । नन्दायै नमः । भद्रायै नमः । जयायै नमः ।  
पूर्णायै नमः । इत्येतैर्मन्त्रैर्गन्धाद्यैः पूजा । कोणेषु खातचतुष्टयम् ।  
तत्र स्थाने मन्त्रः ।

नन्दे नन्दिनि पुष्पं रक्ष स्थापयाम्यहम् ।

अस्मिन् सन्तिष्ठ यावदाचन्द्रतारकम् ॥

आयुष्कामं श्रियं मन्ये ददासि सर्व्वदा नृणाम् ।

अस्मिन् रक्षा सदा कार्या <sup>(३)</sup>प्रस्तावे रक्ष सर्व्वदा ॥

इतीशाने ।

भद्रे त्वं सर्व्वदा भद्रं पुंसां कुरु शुभावहाः ।

आयुष्कामप्रदे देवि शीघ्रदा सर्व्वदा भव ॥

इत्याग्रेय्याम् ।

(१) वास्तुपूजामहं ।

(२) युक्ता ।

(३) प्राप्तादे ।

जये त्वं सर्वदा भद्रे ! सन्तिष्ठ स्थापिता मया ।

(१) नित्यं जया-वहा देवि स्थास्यामि शीघ्रतो भव ॥

इति नैर्ऋत्याम् ।

पूर्णं त्वं हि महावीर्यं सर्वं<sup>(२)</sup> सम्मोहलक्षणे ।

सर्वं सम्पूर्णमेवात्र प्रासादे कुरु सर्वदा ॥

इति वायव्ये ।

एवं पाद्यं संस्तुत्य तदुपरि प्रासादघटनामत्स्यपुराणाग्नेयाद्यनु-  
सारेण । ततो यथोक्तदिने नरसिंहपुराणोक्तविधिना प्रतिष्ठा ।  
स्वस्तिवाचनसङ्कल्पः ।

पुत्रपौत्रादिकामो मोक्षकामो वा नरसिंहप्रासादप्रतिष्ठामहं  
करिष्ये आचार्य्यकर्म इति । आचार्य्यब्रह्मावरणम् । पुरुषसूक्तपूजाजाप-  
ककरणं, प्रासादाग्रे चतुर्द्वारमण्डपकरणं, मध्ये अष्टदलपद्मलिखनम् ।  
घटोदकैः प्रतिमास्नापनम् । मण्डपे प्रवेशनं तत्रोत्तरभागे पञ्च-  
गव्येन स्नाप्य उग्रादकेन स्नपनं । ततः शीतोदकेन हरिद्राकुङ्कुमादि-  
युक्तचन्दनैरुपलेपनम् । वस्त्रमाल्यैरलङ्कृत्य वैष्णवच्छग्नैः प्रार्थनम् ।  
नद्यां हृदे वा नीत्वा प्रवेश्य त्रिरात्रमधिवासनम् । सद्योऽधिवासो  
वा । तत्र उत्थाप्य पूर्व्ववत् स्नापयित्वा मण्डपे नथनम् । विष्णु-  
मन्त्रैः स्नपनम् । वस्त्रमाल्यरत्नाद्यैरलङ्करणम् । ब्राह्मणभोजनम् ।  
पुष्पाक्षतमिश्रान्नेन दशदिक्षु वलिरिन्द्रः प्रीयतामित्यादिमन्त्रैः ।  
एवं मन्थरात्रे तथोषसि । उदिते वा । मातृभ्यो नमः । विघ्नेशाय

नमः । इति उदिते वलिः । प्रभाते पुरुषसूक्तजापकस्य पुरुषसूक्त-  
जपः । आचार्यकर्म । ततः पुष्पोदकेन प्रासादप्रोक्षणम् । पञ्च-  
गव्यकषायोदकाभ्यां श्रीमन्त्रेण पिण्डिकाचालनम् । प्रासादे प्रवेश्य  
देवमानुषभागयोः किञ्चिदौशानिमाश्रित्य पिण्डिकास्थापनम् ।  
उपोषितो यजमानो द्विजैः सह “उन्तिष्ठ ब्राह्मणस्य त” इति  
प्रतिमासुत्याय प्रासादद्वारेण प्रवेशपात्रे स्थापयित्वा र्घ-पाद्य-मधु-  
पर्कादिभिरभ्यर्च्य मन्त्रेणाच्छादयेत् । आचार्यः पिण्डिकागर्त्ते सुवर्णं  
किञ्चित् दत्त्वा वस्त्रेण गर्त्तमाच्छाद्य पञ्चघोषवाद्यब्रह्मघोषादिषु  
क्रियमाणेषु ध्रुवसूक्तेन पिण्डिकागर्त्ते देवं स्थापयेत् । “ध्रुवाद्यौ ध्रुवा  
पृथिवौ ध्रुवं विश्वमिदं जगत्” । इति मन्त्रः । विष्णुसूक्तेन कुश-  
वारिणा प्रतिमाप्रोक्षणम् । तदग्रेऽग्निमुपसमाधाय परिस्तीर्य  
देवस्य जातकर्माद्यर्थं चतस्रः चतस्र आहुतीर्विष्णुगायत्र्या  
हुत्वा ऐन्द्र्यां चातारमिन्द्रमिति यास्यां परेऽपि वासमिति  
वायव्यामिमं मे वरुण इति यत्ते सोमेति सौम्यां आज्यं चरुं  
च हुत्वा परो माता तत्तेति सूक्ताभ्यां सर्व्वचाहुतौर्हुत्वा जपं  
च कुर्यात् । यद्यस्य कर्माण्यन्तरितं यत् वा नूनमिहाकरम्  
अग्निः स्निष्टकृत् दिव्याम् । अर्चं स्निष्टन् सुहृतं करोतु । इति  
स्निष्टकृत् । वस्त्रे दे कुण्डले दे अङ्गुरीयकं गां काञ्चनं दक्षिणां  
दद्यात् । त्वर्थवाद्यवेदध्वनिदीपपताकाकञ्चामरादिषु ससु  
कलशाष्टसहस्रेणाष्टशतेनैकविंशेन वा देवस्य स्नपनम् । ब्राह्मण-  
भोजनं ब्रह्मजापकदक्षिणा च मन्त्रपुराणोक्तविधिना प्रतिष्ठा ।  
प्रासादस्य प्राच्यामुदीच्यां वा दशहस्तचतुर्हस्तावरवेदिकमण्डप-

करणम् । पूर्वादिद्वारेषु स्रक्षोदुम्बराश्वत्यवटकृतानि भूपचैकहस्तानि  
चतुर्हस्तोच्छ्रितानि द्वाराणि । उपरि पताकादिपुष्पमालाशोभा ।  
द्वारेष्वष्टौकलशा वस्त्रयुग्माच्छन्नाश्चन्दनोदकपूर्णाः काञ्चनचूत-  
पल्लवादिगर्भाः अष्टदिक्षु अष्टौ ध्वजाः । चातारमिन्द्रं । तन्नोऽग्ने ।  
सुयावो देवाः । असुन्वन्तं तत्त्वया<sup>(१)</sup> । आनोनियुभिः । वयं सोम ।  
तमौ शानम् । आब्रह्मन् नमोऽस्तु सर्पेभ्य इति मन्त्रैस्तत्र लोक-  
पालपूजा । तेभ्यो मासभक्तबलिं च दद्यात् । मण्डपोत्तरे चतुर्भागेन-  
स्नानमण्डपः तत्र कुशास्तरणे प्रतिमास्थापनम् । स्वामिनः शिल्पि-  
पूजा । चमध्वमिति वचनम् । आचार्याय गोदक्षिणादानम् ।

“नमो भगवते तुभ्यं शिवाय हरये नमः ।

हिरण्यरेतसोर्विष्णोर्विश्वरूपाय ते नमः” ॥

इत्यामन्त्र्य काञ्चनेन नेत्रज्योतिःप्रकल्पनम् ।

समुद्रज्येष्ठेति पञ्चगव्येन स्नानम् । या आपो देव्या इति कषायेण  
<sup>(२)</sup>या सा त्यज्येति मृत्तिकोदकेन । आपो हिष्ठेति भस्मोदकेन एवं  
शुद्धिं कृत्वा संस्थाप्य गन्धादिभिः पूजा । वस्त्रयुग्मदानम् तेषु  
ब्राह्मणस्य त इत्युपस्थाप्य रथे तिष्ठेति शिल्पिभिः सह रथे करणम् ।  
आकृष्णेनेति मण्डपे प्रवेशः । शय्यायां कुशपुष्पाण्यास्तीर्थं प्राङ्मुखे  
स्थापनम् । आपो देवा आपो अस्मानिति मन्त्राभ्यां वस्त्रकाञ्चनादि-  
युते निद्राकलशस्य शिरःप्रदेशे स्थापनम् । दुकूलपट्टाच्छन्नेनो-  
पधानस्य शिरसि दानम् । मधुसर्पिभ्यामञ्जनम् । सिद्धार्थं प्रयुज्य

(१) असुन्वन्तं तत्त्वयामि ।

(२) यासां राजे ।

याते आप्यायस्व याते इद्रेति मन्त्राभ्यामालम्भः । गन्धपुष्पैः पूजा ।  
 वार्हस्पत्येन प्रतिस्वरन्धनम् । चित्रवस्त्रैराच्छादनम् । कृचचामर-  
 दर्पणपुष्परत्नौषधिविचित्रग्रथनास<sup>(१)</sup>नादिभाजनानि अभित्वा शूरे  
 इति पार्श्वतः कार्याणि । चारुचौद्रघृतपायसभक्ष्यभोज्यषड्विध-  
 रसानां समन्ततः स्थापनम् । अम्बकमिति सर्वतो बलिदानम् ।  
 मूर्त्तिपानां दिक्षु निविशनम् । गृह्योक्तविधिना आज्यभागान्ते  
 पालाशोदुम्बराश्वत्थापामार्गशमीनां प्रत्येकं शतद्वयेन सह होमः ।  
 इन्द्रादित्यादिशान्तिकैः अम्बकमित्यादिपौष्टिकैर्जला देवस्य  
 पादस्पर्शनम् । पुनर्जला नाभिस्पर्शनं पुनर्जला वक्त्रस्पर्शनम् ।  
 पुनर्जला शिरःस्पर्शनम् । होमकाले च श्रीसूक्तं यावमानौ च  
 सोमसूक्तं सुमङ्गलम् । शान्तिकथा न सूक्तं च रचोष्टं च प्राच्यां  
 व्याहृतिः । रौद्रं पुरुषसूक्तं च श्लोकाध्यायं<sup>(२)</sup> च सुक्रियम् ।  
<sup>(३)</sup>मण्डलाध्यायं च दक्षिणे अध्वर्युः ।

वामदेव्यं बृहत्साम ज्येष्ठसामरथान्तरम् । पुरुषसूक्तं शान्तिकं  
 भारण्डानि च सामानि कृन्दोगः पश्चिमे ॥

अथर्वणं अङ्गिरसं नीलरुद्रमपराजिताम् । मधुसूक्तं शान्तिका-  
 ध्यायं चोत्तरे अथर्वणो जपेत् । लोकपालेभ्यः ।

“वसुधा वसुरेतांश्च यजमानो दिवाकरः ।

जलं वायुस्तथा सोम आकाशं चेति मूर्त्तयः” ॥

(१) विचित्रभोजनानि ।

(२) श्लोकाध्ययनं ।

(३) मण्डना ।



शर्वः पशुपति-उग्र रुद्रभव-ईशानमहादेव इति मूर्त्तिभ्यो  
वैदिकैर्मन्त्रैर्यथास्त्वं होममाचरेत् । हस्तमात्रेषु कुण्डेषु मूर्त्तिगाः  
सर्वतो दिशः । तथा शान्तिघटान् कुर्यात् । सर्वकुण्डेषु तेषु  
होमसंपातानयनम् । शतान्ते वा सहस्रान्ते शुचा पूर्णाहुति-  
र्भवेत् ।

“समपादस्तथो न्यस्तः समार्द्धमभिनिचिपेत् ।

मूलमध्योत्तमाङ्गेषु देवस्य च शिरःस्थिते” ॥

पूजा च सम्यक् कार्या । सर्वभ्यो वस्त्रादिदानम् । हेमांगुरी-  
यकदानं ब्राह्मणभोजनं नृत्यगीतादि । एवं प्रतिमाथाः  
त्रिरात्रमेकरात्रं वाधिवासं कृत्वा सद्योऽधिवासनम् । पुष्पोदकेन  
प्रासादप्रोक्षणम् । मन्त्रेण तेन प्रासादमध्ये किञ्चिदौशा<sup>(१)</sup>नमाश्रित्य  
कूर्मशिला । तदुपरि तदुपमाना<sup>(२)</sup> ब्रह्मशिला स्थाप्या । ततो  
देवता-भार्याश्रयमन्त्रेण पञ्चगव्येन पिण्डिकाचालनम् । ततः  
कषायोदकेन प्रासादस्य मध्ये ब्रह्मभागः । तत्परितः देवभागः  
तत्परितो मनुष्यभागः । तत्परितः ईशानभागः । एवं  
ज्ञात्वा ब्रह्मभागात् किञ्चिदाश्रित्य देवमानुषभागयोः पिण्डिका  
स्थाप्या । मध्यात् किञ्चिदैशानीं दिशमाश्रित्य । उत्तिष्ठ ब्राह्मणस्य  
त इति देवोत्थापनं प्रासादमध्ये नयनम् । पौठे स्थापयित्वा  
पाद्यमधुपर्कादिदानं सर्वबीजानि सर्वधातूनि सर्वरत्नानि  
सर्वौषधीः खर्लोकपालानामोङ्कारपूर्वं न्यासः । सर्वबीजाभावे

(१) किञ्चिदिशानीं ।

(२) तदुपमाना ।

यवाः सर्वरत्नाभावे मुक्ताः हरितालम् । सर्वधातुभावे सुवर्णम् ।  
सर्वौषध्यभावे सहदेवाः एषामष्टदिक्षु प्रत्यावरणे न्यासः ततः  
स्वस्वदिशि तत्सोक्तपालमन्त्रः ।

“ इन्द्रस्तु सर्वदा दीप्तः सर्वदेवाधिपो महान् ।  
वज्रहस्तो महासत्त्वस्तस्मै नित्यं नमो नमः ॥  
अरुणः पुरुषो दीप्तः सर्वदेवमयोऽव्ययः ।  
धूमकेतुरनाध्यक्षस्तस्मै नित्यं नमो नमः ॥  
यमश्चोत्पलवर्णाभः किरीटी दण्डधृक् सदा ।  
सर्वमाक्षी विशुद्धात्मा तस्मै नित्यं नमो नमः ॥  
नैर्ऋतस्तु महान् कृष्णः सर्वरक्षोऽधिपो महान् ।  
खड्गहस्तो महासत्त्वस्तस्मै नित्यं नमो नमः ॥  
वरुणः पुरुषो दीप्तः सर्वदेवमयोऽव्ययः ।  
श्रवणो विष्णुपुरुषो वरुणो निम्नगाधिपः ।  
पाशहस्तो महाबाहुस्तस्मै नित्यं नमो नमः ॥  
वृत्तयष्टिसमायुक्तः पवनो मृगवाहनः ।  
दाध्यक्षश्च<sup>(१)</sup> चतुर्वक्त्रस्तस्मै नित्यं नमो नमः ॥  
गौरी यस्तु पुमान् सौम्यः सर्वौषधिसमन्वितः ।  
कुबेरोऽथ महाबाहुस्तस्मै नित्यं नमो नमः ॥  
ईशानः पुरुषः शुक्लः सर्वविद्याधरो महान् ।  
शुक्लहस्तो विरूपाक्षस्तस्मै नित्यं नमो नमः ॥

पद्मथोनिश्चतुर्भूर्त्तिर्देवानाञ्च पितामहः ।

यज्ञाध्यक्षश्चतुर्वक्त्रस्तस्यै नित्यं नमो नमः ॥

योऽसावनन्तरूपेण ब्रह्माण्डं सचराचरम् ।

पुष्पवत् धारयेत् मूर्ध्नि तस्यै नित्यं नमो नमः ” ॥

रत्नन्यासानन्तरं शुक्लवस्त्रेण गर्त्ताच्छादनं तत्र शुभचणे ध्रुवा  
द्यौरिति मन्त्रेण गर्त्तोपरि स्थापनम् । स्थिरीकरणं देवस्य मस्तके  
हस्तं दत्त्वा निरञ्जनानन्यब्रह्मत्वेन देवस्य मूर्त्यभिन्नत्वेन ध्यात्वा  
स्वस्य देवेनैक्यचिन्तनम् । देवव्रतसामरूढसूक्तपठनम् ।

“ अतसीपुष्पसङ्काशं शङ्खचक्रगदाधरम् ।

संस्थापयामि देवेशं देवो भूत्वा जनार्दनम् ” ॥

इत्युक्त्वा वैष्णववेदमततान्त्रिकस्मार्त्तमन्त्राणां च जपः । स्थापि-  
तस्य देवस्य पार्श्वस्थितानां परिचराणां स्मरणम्<sup>(१)</sup> । ततः पूजा ।

आगच्छ भवन्ननुग्रहाय शिवो भव शाश्वतो भव पूजां  
(२) गृह्णाण ।

ॐ नम इत्यावाहनं । स्वागतं भगवतः सोमाय<sup>(३)</sup> सग्रीलाय  
सपरिवाराय प्रतिगृह्णात् भगवन् मन्त्रपूर्वमिममर्घं पाद्य-  
माचमनीयमासनं ब्रह्मणा<sup>(४)</sup> विहितं नमो नमः । स्वाहा यज्ञोप-  
वीतादीनामुपलक्षणात् गन्धादिताम्बूलान्तसमर्पणं च । गुणा हि  
ब्रह्मदोषैर्दधिचीरमधु<sup>(५)</sup> शर्करापुष्पगन्धोदकैः । यत् जाग्रतः । ततो  
विराट् सहस्रग्रीष्वा अभित्वा शूरपुरुष एवेदम् । त्रिपादूङ्घ्रं येनेदं

(१) स्वीकरणं । (२) प्रतिगृह्णाण । (३) सग्रीलाय ।

(४) ब्रह्मणाभिहितं । (५) दृत ।

भूतम् इत्येतैः स्नपनं । ततः कृत्वा सृग्नेद्भर्मूले मध्ये शिरस्यपि ।  
प्रासादोपरि ध्वजारोपणम् । यथोक्तफलकामनया प्रासादोत्सर्गः ।  
विष्णवे <sup>(१)</sup>इदं शैलमथमिष्टकामयं वा मेरुनामानं मन्दरनामानं  
प्रासादं ददानौति । ततो यजमानस्य सर्वालङ्काराद्यैराचार्य-  
ब्रह्ममूर्त्तिपानां पूजनम् । अन्येषां च ततस्तु मधुना प्रथमे-  
ऽहनि लेपयेत् । हरिद्रासिद्धार्थेन द्वितीये । चन्दनयवैस्तृतीये ।  
मनःशिलाप्रियङ्गुभ्यां चतुर्थे । कृष्ण<sup>(२)</sup>तिलैः पञ्चमे । “एतच्चन्दन-  
केशरै रोचनानागपुष्पैः । यत्र मद्योऽधिवासः स्यात् तत्र सर्व्वे  
निवेदयेत्” । सिकतासर्ज्जर-सतैलादिभिः स्वर्णसन्धाने देवस्य  
निश्चलीकरणम् । चलने महान् दोषः । <sup>(३)</sup>पुण्याहजयमङ्गल-  
करणं, त्रिपञ्चमस्र वा दिनानि स्यात् महोत्सवः । चतुर्थे हि  
महास्नानम् ।

“दध्यक्षतकुशाद्याणि क्षीरं दूर्वास्तथा मधु ।

यवाः सिद्धार्थकास्तच्चेदष्टांशे योषितैः सह” ॥

इत्यर्घदानं कुम्भत्रये । गजाश्वरथवल्मीकवराहोद्भूतवेश्यागार-  
तीर्थह्रदमृदां उद्भूतासीति मन्त्रेण प्रक्षेपः । शन्नोदेवीः आपो  
हिष्ठेति मन्त्रेण जलपूरणं । तैः स्नपनम् । गायत्र्या<sup>(४)</sup> गोमूत्रं,  
गन्धद्वारेति गोमयम्, आप्यायस्वेति पयः । तेजोऽसि इति घृतम् ।  
देवस्य त्वेति कुशोदकं गृहीत्वा सर्व्वेषां पात्रे करणं । तेन

(१) इमं ।

(२) कृष्णाजिनतिलैः ।

(३) अन्नसत्रदानं ।

(४) सावित्र्या ।

रूपनं । दधिकावणो इति दध्ना<sup>(१)</sup> । आप्यायस्वेति चौराण, तेजोऽसि  
इति वृतेन । मधुवातेति मधुना । सरस्वत्यै भेषज्येति पुष्योदकेन ।  
हिरण्यगर्भ<sup>(२)</sup> इति रत्नोदकेन । देवस्य त्वेति कुशोदकेन । <sup>(३)</sup>अङ्गु-  
ष्ठाया त्रिफलोदकेन । सावित्र्या गन्धोदकेन स्नापयित्वा सहदेवा  
व्याघ्रबला अतिबला शङ्खपुष्पा वचासिंहसुवर्चला इति महौषध-  
ष्टकम् । यवगोधूमनौवारतिलशामाकशालिप्रियङ्गुत्रौहौत्यष्टकम्  
दत्त्वा सुवर्णरूप्यकांस्थानाम् अभावे मूर्त्तिकैः कुम्भैः सहस्रैः <sup>(४)</sup>पञ्च-  
शतैर्वा षष्टिभिः पञ्चाशद्भिः<sup>(५)</sup> पञ्चदशभिर्वा रूपनम् । क्वचित्पात्रे  
गोमयेन मृदा वा खस्तिकशङ्खोत्पलश्रीवत्सदर्पणनन्दावर्त्तानि कृत्वा  
पञ्चवर्णोदकपञ्चवर्णरजतदूर्वाचततिलैः कृत्वा तेन नीराजनम्<sup>(६)</sup> ।

“देव<sup>(७)</sup>सूत्रसमायुक्ते यवदानसमन्विते ।

सर्ववर्णप्रभेदे च वाससौ तव निर्मिते” ॥

वस्त्रयुग्ममिदम् ।

“शरीरं तेन जानामि चेष्टां नैव च नैव च ।

मंथा निवेदितान् गन्धान् प्रतिगृह्य विलिख्यताम्” ॥

इति कर्पूरकुङ्कुमगन्धदानम् ।

“त्वं चन्द्रसूर्यज्योतिश्च विद्युदग्निस्तथैव च ।

त्वं सर्वज्योतिषां ज्योतिर्दीपोऽयं प्रतिगृह्यताम्” ॥

(१) केवल दध्ना ।

(२) अग्न्याह्वौ ।

(३) त्रिंशद्भिर्वा ।

(४) वेद—

(२) हिरण्येति ।

(४) अष्टशतैर्वा ।

(६) शङ्खोदकेनाचमनदानं ।

इति दीपदानम् । महाभूषाय ते नम इति आभरणदानं ।  
सपञ्चरत्नकरत्नवस्त्रैश्चतुर्भिः कलगैरष्टभिर्वा देवस्य लेति स्नपनं<sup>(१)</sup>  
नवग्रहाभिषेकमन्त्रै<sup>(२)</sup>र्यजमानाभिषेचनम् । यजमानस्य महोपचारेण  
देवपूजनम् । वस्त्रालङ्कारयज्ञभाण्डमण्डपादीनि आचार्याय दानम् ।  
सर्वोपाद्येन आचार्यस्य प्रसादनं गृहस्थविप्र एव आचार्यः ।

पाषण्डिनि कृते कुलचयम् । स्मार्त्तमते प्रासादध्वजप्रतिष्ठादे-  
रभावाद्धजारोपणं कृत्वा प्रासादोत्सर्ग एव तत् फलार्थः । प्रासाद-  
प्रासादगुणाधिव्यादुत्सर्ग एव विशेषः । इति स्मार्त्तदेवप्रतिष्ठा,  
पंचरात्रानुसारेण प्रतिष्ठा प्रतिष्ठादौपेऽस्मत्कृते विस्तरेणोक्ता ।  
देवगृहप्रसङ्गात् मनुष्यगृहकरणविधिरुच्यते । पुण्याहे मातृका-  
पूर्वकमाभ्युदयिकं आहुं कृत्वा पूर्णाहुतिवदाज्यं संस्कृत्य स्तम्भस्थाप-  
नावटेषु चतुर्षु प्रत्येकमाग्नेयकोणादारभ्यमच्युताय भौमाय स्वाहे-  
त्येका<sup>(३)</sup>हुतिर्होमः । होमक्रमेण प्रत्यवटं शिलास्थापनम् । तदु-  
परि स्तम्भोद्ध्यणमाग्नेयादिक्रमेण । तत्र मन्त्रः ।

“ इमासुद्ध्यामि भुवनस्य नाभिं,

वसोद्वारां प्रतरणां वसूनाम् ।

इहैव ध्रुवां निमिलोमिशालां,

क्षेमे तिष्ठतु दृढमुच्चमाणाः ॥

अश्वामतीगोमतीसूनृताव,

त्युच्छ्रयस्व महते सौभगाय ” ॥

(१) आथर्वण्यैर्नवग्रहैर्होमः ।

(२) अभिषेकमन्त्रैर्यजमानाभिषेचनं ।

(३) एकैकाहुति ।

आत्वा शिशुराक्रन्दत्वा गावो धेनवो वास्यमानाः ।

आत्वा कुमारस्तरुण (१)आच्छोजपदैः सह । (२)आत्माप्रसृतः  
कुम्भ आदध्नः कलग्नैरुपचेमस्य पत्नी वृहतीसु वासारथिनो धेहि  
सुभगेसुवीर्य्यं अश्ववत्गोमद्यजस्वरार्ण इव । अभिन्नः पूजितारं  
यिरिदमनश्रेयोऽवसानः । इति चतुर्षु (३)हस्तेषु मन्त्रावृत्तिर्धवल-  
गृहेष्वनेनैव मन्त्रेण शिलाचतुष्टयस्थापनम् । अथाङ्कनिष्पन्न-  
शालाकर्म । गृहमध्ये आवसथ्याग्निस्थापनम् । (४)ब्रह्मवरम् । ब्रह्मोप-  
वेशनम् । अग्रेरुत्तरे जलपूर्णताम्रपात्रस्थापनम् । (५)परिस्तरणम् ।  
पात्राभादनम् । (६)प्रोक्षणासंस्कारपात्रप्रोक्षणाज्यनिर्वज्याधिअयणं  
च ह्यधिअयणं श्रुवसस्मार्जनाज्योदासनप्रोक्षणाद्युत्पवनान्ते गृहात्  
(७)वह्निर्गमनम् । ब्रह्मन् प्रवेशामौति प्रश्नः । प्रविशेति ब्रह्मानु-  
ज्ञातस्य प्रवेशः । इतं प्रपद्ये शिवं प्रपद्ये । इति मन्त्रेण प्रवेशः,  
उपविश्य औपयमनकुशादानसमिधादानं पर्य्युत्तणानि ।

अथ होमः । आज्येन षडाहुतयः । इह रति विहरमध्यमिह  
धृतिरिह खधृतिः स्वाहा । इदं अग्नये । उपसृजं धरुणमाचे  
धरुणो मान्तरं धयताराय स्फोषमस्मासु दधरत् स्वाहा ।  
इदमग्नये ।

वास्तोष्पते प्रतिजानाम्यन्तांत्वां वेशो अनमौवो भवानः ।  
मत्ते महे प्रतितन्नो जुषस्व शन्नोभव द्विपदेसं चतुष्पदे स्वाहा ।

(१) आवत्सोजपदैः सह । (२) आत्वा । (३) स्तम्भेषु ।

(४) निरग्नेलौकिकाग्निस्थापनं । (५) ततः प्रणिताप्रणयनं ।

(६) प्रोक्षणाज्यचरुर्वाज्याधिअयणं । (७) गृहाभिमुखस्य प्रश्नः ।

इदं वास्तोष्पतये । वास्तोष्पते प्रतिरणेन एधि चायस्या नोगोभि-  
रश्वेभिरेधि<sup>(१)</sup> । अजस्रस्ते राक्षेम पितेव पुत्रान् जुषस्व शन्नो भव  
द्विपदेसं चतुष्पदे स्वाहा । इदं वास्तोष्पतये वास्तोष्पतेश्चयट्  
संसजाते महामहिरण्मथाशातु मया ।

पाहि छेड़पद्योगे च रन्नो यूयं पातस्वस्तिभिः । सदा नः  
स्वाहा । इदं वास्तोष्पतये । अमौवहा वास्तोष्पते विश्वरूपाण्या  
विशत् सखासुक्षेव एधिनः स्वाहा । इदं वास्तोष्पतये । तत्र  
आधारावाज्यभागौ तत्र स्थालीपाकाङ्गतयः । अग्निमिन्द्रं वृहस्पतिं  
विश्वेदेवापनुत्तये । सरस्वतीं वाच वाजिनं च वास्तुदत्तवाजिनः  
स्वाहा । इदमग्नये इन्द्राय वृहस्पतये विश्वेभ्यो देवेभ्यः सरस्वत्यै  
वाजिने ।

“सर्पदेवजनाः सर्वान् हिमवन्तं सुदर्शनम् ।

वसुञ्च रुद्रानादित्यानीशानं जगवै<sup>(२)</sup> सह ॥

एतान् सर्वान् प्रपद्येऽहं वास्तु मे दत्तवाजिनः स्वाहा”<sup>(३)</sup> ॥

इदं कर्त्तुं विकर्त्तुं विश्वकर्मणे ओषधीभ्यः वनस्पतिभ्यः ।

“धातारं च विधातारं निधीनां च पतिं सह ।

एतान् सर्वान् प्रपद्येऽहं वास्तु मे दत्तवाजिनः स्वाहा ॥

इदं धात्रे विधात्रे च निधीनां पतये नमः ।

श्वेनं<sup>(४)</sup> शुभमापदं वास्तुदत्तं ब्रह्मप्रजापतिम् ” ॥

(१) रिन्दो ।

(२) जगदै ।

(३) इदं सर्वदेवजनेभ्यो हिमवते सुदर्शनाय ।

(४) खेनं ।



सर्वांश्च देवताः स्वाहा । इदं ब्रह्मप्रजापतिभ्यां सर्वांश्च देवताभ्यः । स्थालीपाकेन सिष्टकृत् । भूरादिप्राजापत्यान्तम् । प्राशनम् । मार्जनं, ब्रह्मणे दक्षिणादानम् । कांशपात्रे सन्भारः । सचीराण्यौदुम्बराणि । दूर्वा-गोमय-दधि-घृत-कुश-यवानां चतुः-सन्भारैः वा सदत्त<sup>(१)</sup>स्थानेषु प्रोक्षणम् । अथ गृहस्य पूर्व्वे सन्धौ स्पर्शनम् । पूर्व्वकोणे मन्त्रपाठः । औश्च ताग्रश्च पूर्व्वे सन्धौ गोपात्र-यताम्<sup>(२)</sup> । इति यश्चत्वा सन्धौ गोपात्रेन<sup>(३)</sup> तामिति । दक्षिणांश-सन्धावभिन्नाश्रितयज्ञस्यत्वादक्षिणा च दक्षिणसन्धौ गोपात्रेतामिति । अन्नं च त्वा ब्राह्मणश्च पश्चिमे सन्धौ गोपात्रेतामिति पश्चिमे सन्धौ । उज्जित्वा सुनृता च सा उत्तरे सन्धौ गोपात्रेतामिति <sup>(४)</sup> उत्तरसन्ध्य-मदर्शनम् । केता च मासुकेता च पुरस्तात् गोपात्रेतामित्यग्नि-र्वैके तातौ प्रपद्ये ताभ्यां नमोऽस्तु तौ मा पुरस्तात् गोपात्रेता-मित्यनेन प्रत्युपस्थापनम् । गोपात्रमाणा च वक्ष्यमाणा च दक्षिणतो गोपात्रेतामिह वै गोपात्रनम् । रात्रिं च रक्षणाते<sup>(५)</sup> प्रपद्ये ताभ्यां नमोऽस्तु ते नो दक्षिणतो गोपात्रेतामित्यनेन मन्त्रेण वा व्युपस्थापनम् । इति शृष्टजागृविशेषश्चात् गोपात्रेता-मित्यन्नं वै दितिः प्राणोजाश्च विस्तौ प्रपद्ये ताभ्यां नमोऽस्तु तौ मा पश्चात् गोपात्रेतामित्यनेन प्रत्युपस्थापनम् ।

(१) गर्त्तस्थानेषु ।

(२) गोपात्रनिति ।

(३) गोपात्रतामिति ।

(४) उत्तरसन्धावभिमर्शनं ।

(५) रक्ष्यमाणाते प्रपदेय ।

अखप्रश्नानवद्राणश्चोत्तरतो गोपाथेतामिति चन्द्रमादाय खप्रो  
वायुरनवद्राणस्तौ प्रपद्ये ताभ्यां नमोऽस्तु तौ मोत्तरतो गोपाथेता-  
मित्यनेन उदीच्युपस्थापनम् । ततः<sup>(१)</sup> पवित्रप्रतिपत्तिः प्रणौता-  
विमोकः । इत्यनिष्ठितकर्म । प्रवेशविधिः । सम्पूर्णं गृहकर्मणि  
ज्योतिःशास्त्रोक्तेऽहनि नववेक्षण इति वचनात् मत्पूजापूर्वक-  
माभ्युदयिकम् । उदकपात्रस्य धान्यस्य गृहे स्थापनं मङ्गलवाद्य-  
ब्रह्मघोषादिषु क्रियमाणेषु गृहं मङ्गल्यशोभितम् कृत्वा पूर्ण-  
कुम्भं द्विजानग्रतः कृत्वा सुवेशपुत्रदारसहितः शालाद्वारेण  
प्रविशति गोष्ठदत्तकरः प्रवेशमन्त्रः । “धर्मस्त्रुणा राज श्रीस्त्रय-  
महोरात्रे द्वारफलके इन्द्रस्य गृहावसुमतो वरुणस्य नस्तानहं  
प्रपद्ये सहधजया सह पशुभिर्यन्त्रे किञ्चिदस्युपहृता सर्पगणः  
सखायः साधुसंवृतः । तां त्वा शाले वीरा गृहा नः सन्तु सर्व्वतः” ।  
इति प्रविश्य देवब्राह्मणपूजनम् । ब्राह्मणभोजनम् । यथोक्तरूपेण  
वास्तुपूजा च होमान्ता । प्रविशेऽपि विधानात् । तत्र गृहप्रवेश-  
काले च सर्व्वसम्पत्समृद्धये इति वचनात् त्वम्बकेन पायसचरु-  
होमपुष्ट्यर्थः । इति गृहप्रवेशविधिः ।

अथ पूर्त्तं हयग्रीर्षं । अश्वमेधसहस्रं यः समाचरेत् । एकाहं  
स्थापयेत् तोयं तत्पुण्यमधिकं विदुः । सर्व्वकर्म्मसुसम्पूर्णं वैदूर्य्य-  
मणितोरणम् ।

“विमानं कामगं दिव्यं दिव्यस्त्रीगणशोभितम् ।

सौवर्णं शक्रलोके तु प्राप्नुयात् कूपकन्नरः ॥

एवं वाष्पादिकर्तृणां फलं स्यादुत्तरोत्तरम् ।  
 वर्षाकाले जलं यस्य तडागे तिष्ठति द्विजाः ॥  
 स स्वर्गलोकं संप्राप्य वर्षकोऽयुतं वसेत् ।  
 शरत्काले जलं यस्य जलाधारे तु तिष्ठति ॥  
 न दुर्गतिमवाप्नोति पापकर्मापि यो नरः ।  
 हेमन्ते यस्य पानीयं तडागे तिष्ठति द्विज ! ॥  
 शतमन्वन्तरं सोऽपि स्वर्गलोके महीयते ॥  
 शिशिरे यस्य पानीयं तडागे स प्रतिष्ठति ।  
 सप्तमन्वन्तरं यावत् चन्द्रलोके महीयते ॥  
 वसन्ते यस्य सलिलं तडागे भुवि तिष्ठति ।  
 ब्रह्मलोके स वसति यावदिन्द्रास्तुर्दश ॥  
 निदाघे यस्य सलिलं तडागे तिष्ठतेऽमलम् ।  
 स ब्रह्मलोकमाप्नोति यावदाभूतसंज्ञवम् ॥  
 तृषितं गोकुलं यौग्रे तडागे यस्य तृषति ।  
 न तस्य दुष्कृतं किञ्चित् इह पश्यसि सर्वदा ॥  
 ब्राह्मणास्तृषितास्तोयं पिवन्ति यस्य निर्मलम् ।  
 तडागे धर्मसमये स याति परमां गतिम् ॥ श्रुतिः ।  
 खालाथोदकं गृह्णाति । स्थल एकजलकरणं ख्यातेनेत्यर्थः ।

महाभारते,

“कुलं सन्नारयेत् सर्व्वं यस्तु पाने जलाश्रयः ।

तडागे यस्य यावन्तः पिवन्ति <sup>(१)</sup>तृषितं जलम् ॥

मृगपक्षिमनुष्याश्च सोऽश्वमेधफलं लभेत् ।  
यत् पिवन्ति जले तत्र स्नान्ति वा विश्रमन्ति च ।  
तडागकर्तुंस्तत्सर्वं प्रेत्यानन्ताय कल्पते” ॥

तच्चैव,

“वर्षाकाले तडागे तु पानीयं यस्य तिष्ठति” ॥

तस्याग्निहोत्रफलं निदाघकाले जलसत्वे वा जलपेयफलं  
विष्णुधर्मोत्तरे,—

“शस्यानां रोचनार्थाय नदीबन्धे तथा दृढे ।  
अन्नदः प्राणदश्चैव पानदश्च सदा भवेत् ॥  
भगौरथस्य लोकांस्तु समवाप्य न संग्रयः ।  
पानीयशोधनं कृत्वा हृदे देवविनिर्मिते ।  
पुरुषः फलमाप्नोति दशगोदानजं द्विजः” ॥  
दारुपाषाणरचितं सुखसेव्यं जलाश्रयं ।  
पुराणं मानवः कृत्वा <sup>(१)</sup>नागलोके महीयते ।  
प्रणालकरणान्तश्च तस्मिमाप्नोत्यनुत्तमाम् ।  
स्ववाङ्मतां यः कुर्याद्राजसूयाश्वमेधभाक् ।

यमः,—

यस्य वप्रेऽथ गौरेका पिवते सलिलं कश्चित् ।  
तडागं <sup>(२)</sup>प्रथमं कृत्वा स्वर्गे <sup>(३)</sup>दशमुखान् वसेत् ।

(१) नागलोके ।

(२) तादृशं ।

(३) दशयुगान् ।

विष्णुः,—

कूपकर्त्तुस्तत्कृते पानौघे दुष्कृतं नश्यति ।

विष्णुपुराणे,—

सेतुबन्धकरा ये च तीर्थंशौचकराश्च ये ।

तडागकूपकर्त्तारो <sup>(१)</sup>मुच्यन्ते<sup>(२)</sup>तिभयाकूले ॥

चतुर्विंशद्गुणो हस्तस्यतुर्भिश्च करैर्द्धतुः ।

एकधन्वादिद्वय्यान्तं कूपमानमुदाहृतम् ॥

शतधन्वन्तरा वापी पुष्करिण्यश्चतुर्गुणाः ।

सहस्रेण तडागः स्यादयुतेन तु सागरः ॥

त्रिगुणा दौर्घिका प्रोक्ता महत्पूर्वचतुर्गुणा ।

तथा,—

<sup>(३)</sup>खातत्रिराशिका जंघा कर्त्तव्या सुपरिचिता ।

तद्वाह्ये भित्तयः कार्या वर्तुलाः पर्वतोपमाः ॥

देवौपुराणे,—

वाजिमेधक्रतुर्यद्वत् सोपायं पुण्यदो भवेत् ।

वारिबन्धस्तथा तत्र पुण्यदो जायते नृणां ॥

<sup>(४)</sup>कुर्त्यान्तानि तडागानि अष्टौ पापहराणि च ।

तेषु <sup>(५)</sup>वारिभये अष्टो देवश्रमसमन्वितः ॥

(१) मच्यते ।

(२) अतिभयादृते ।

(३) खातव्यांशका ।

(४) उपान्तानि ।

(५) द्वारिभवे ।

तथा,—

(१)वारिवन्धः शिवोपेतः शक्तिर्वैनायकैर्युतः ।

तथा,—

(२)कूले चारामभूषितं सर्वकामफलप्रदम् ।

बन्धने (३)वारिरक्षेण वारिवन्धः । पर्वतादिसमीपे (४)बन्धनं कृत्वा जलस्थापनम् । तच्च दौर्घिकापेक्षाया अधिकपरिमाणपर्यन्तम् । तस्य समन्तादारामदेवतायतनकरणमित्येवं रूपं एवं जलाशयं कृत्वा प्रतिष्ठायां कृतायां यथोक्तफलम् । अन्यथा जलपात्रकरणे जलदानोपकारफलम् ।

यदा,— तडागे यस्य पानीयं तिष्ठतीत्यादिफलमपि स्यादे-  
वानुत्सर्गेऽपीति वदन्ति । जलाशयं चिकीर्षाः शुभदिने जलाशयार्थं  
(५)भूमिप्रतिग्रहः ।

“अत्र ये जन्तवः स्थूला ये च सूक्ष्मा जलाशये ।

मया संप्रार्थिताः सर्वे (६)इन्द्रोऽन्यत्र विराजते ॥

नमाम्यष्टकुलादिभ्यो वीराणां पतये नमः ।

भूशया येऽत्र तिष्ठन्ति ये तिष्ठन्ति जलाशयाः ॥

जलाशयात् जलाधारादतोऽन्यत्र व्रजन्तु ते ।

नो यावत् साध्यते खातः पुष्पप्रस्रवविन्दुभिः ॥

तावदन्यत्र तिष्ठन्ति प्रार्थितास्ते सुखार्थिनः (७) ” ।

(१) द्वारि ।

(२) तथा कूपजलाराम ।

(३) बन्धने वारिरक्षेणं वारिवन्धः ।

(४) सर्वत्र ।

(५) भूमिप्रतिग्रहः । (६) इतोऽन्यत्र व्रजन्तु ते । (७) सुखार्थिनः ।

इह भूपरिग्रहः तत्र स्वस्तिवाच्य संकल्पः<sup>(१)</sup> आचार्यब्रह्मणो-  
र्वरणं । आचार्य्यकर्म । अष्टदिक्षु<sup>(२)</sup> मासरक्तेन क्रूरभूतवलिः ।

वासुपूजा ।

द्वादशकोष्ठे मण्डले कृतकोणसूत्रे ईशकोणादिषु ।

शिखिपर्जन्यजयन्तशक्रभारसत्यभृशान्तरौचाः ।

आग्नेयादिषु पूषवितथ<sup>(३)</sup> गृहचतयमगन्धर्व<sup>(४)</sup> भृंगराजमृगाः ।  
नैर्ऋतकोणादिषु पितृदौवारिकसुग्रीवपुष्पदन्तवरुणासुरशोषरोगाः ।  
वायुकोणादिषु<sup>(५)</sup> रोगाहि-मुख्यभस्माटकसोम<sup>(६)</sup> सूर्यादितिदितयः  
इति वाङ्मे द्वात्रिंशत् । अथ मध्ये । मध्यकोष्ठात् पूर्वपंक्तिद्वये  
<sup>(७)</sup> दशकोष्ठे अर्थ्यमा । आग्नेये कोष्ठद्वये सविता । सावित्री ।  
दक्षिणपंक्तिद्वये दशकोष्ठे विवस्वान् । नैर्ऋते कोणद्वये कोष्ठे  
इन्द्र इन्द्रजयः । पश्चिमदशकोष्ठे मित्रः । वायव्यकोणकोष्ठद्वये  
रुद्ररुद्रजयौ । उत्तरदशकोष्ठे धराधरः । ईशानकोणकोष्ठद्वये  
आप आपवत्सौ । मध्ये ब्रह्मा । ऐशाने चरकौ । आग्नेये  
<sup>(८)</sup> विदारौ । नैर्ऋते पूतना । वायव्ये पापराक्षसी । पूर्व्वे स्कन्दः ।  
दक्षिणे अर्थ्यमा । पश्चात् जम्भकः । उत्तरे पिलिपिच्छः ।  
कुशदध्यक्षतगन्धादिभिरेषां पूजा । दुग्धान्नेन वलिः । ऐशान्यां  
कुण्डे स्थण्डिले वाग्निसंस्कारः । ऋतुमन्त्रशक्तिं विचिन्त्य योनौ

(१) संकल्पः ।

(२) मासभक्तन ।

(३) गृहक्षेत्र ।

(४) भृशमृगाः ।

(५) नाग ।

(६) गिरिअदितिदितयः ।

(७) द्वादश ।

(८) विदां ।

वरुणबीजमग्निं संस्थाप्य गृह्योक्तविधिना वारुणाग्नेर्गर्भाधानादि  
(१) विहातुं प्रत्येकं मूलेनाष्टाऊतिहोमं कृत्वा (२) आधारावाद्यभागे  
होमः । (३) शिखादिभ्य ऐकैकाऊतिः । ब्रह्मणे दश । मण्डलवाद्ये  
हैमन्तकं त्रिपुरघ्नं विरूपाक्षं द्विजिह्वं (४) कालकरालिनं (५) एकाग्र-  
भीमं इत्यष्टचेत्रपालार्चनं ।

ग्रहमण्डले ग्रहपूजनम् ।

पृथक्पद्मे अनन्तवासुकितचक्रकर्कोटकशंखकुलिकपद्ममहा-  
पद्म इति नागानां पद्मा<sup>(६)</sup> चपला-सुपथ्या-सुमथ्या-अथिा दधिअथिा  
दधिप्रिया श्वेतसुखौ सुनेत्रा सुगन्धिनीति नागपत्नीनां च पूजनं ।  
मण्डलमध्ये वेद्यां पद्मधान्योपरि वस्त्रपुष्पकुशतिलयवफलगराव-  
पंचरत्नयुक्तोत्थपूर्णतण्डुलफलसमवपिहितं कुशं संस्थाप्य तत्र  
हंसपृष्ठस्थमभयनागपाशहस्तं वरुणं संस्थाप्य संपूज्य (७) दिक्पाल-  
पत्नीभ्य ऐकैकं, वरुणाय शतं ऊत्तान्यं पीठवरुणभ्यश्च ऊत्ता  
(८) गृहशेषं संस्थाप्य पूर्णाऊतिं ऊत्ता प्रागाद्यैशानान्तजलं मिचन्  
कलशं जलाशयसीमान्तं भ्रामयेत् । खं तु (९) कुहालेन त्रिः  
खात्वा<sup>(१०)</sup> ह्यपात्रे मृदं शिरसादाय यजमान ऐशान्यां चिपेत् ।  
मधुघृतचौरैः खातमापूर्य गङ्गा-यमुना-सरस्वती-मूर्त्तीर्ध्यात्वा

(१) विवाहान्तं ।

(२) ईशानादिभ्यः ।

(३) एकांघ्रिभीमे ।

(४) दिक्पालनागनागिनीभ्यः ।

(५) स्वर्णकुहालेन ।

(६) आधारावाज्यहोमः ।

(७) कालीकराली ।

(८) उत्पन्ना ।

(९) शेषं समाप्य ।

(१०) खनित्वा ।



पुंवत्सां धेनुमाचार्याय दद्यात् । अष्टमीं चतुर्दशीं हित्वा प्रत्यहं खानयेत् । जौर्णसंस्कारे पूर्वं यष्टिं न चाक्षयेत् । इति जलाशयार्धविधिः ।

(१) निष्पन्ने ते यूपयष्टिः कर्त्तव्या । मन्थादेकां (२) काष्ठां त्यक्त्वा ऐशान्ये वास्तुपूजाहोमौ । (३) यूपो प्रायः च तुल्यांशं खात्वा हस्त-  
मिताष्टाङ्गुलोच्छ्रितां शिलां (४) ऐष्टिके । दृष्ट्वा प्रचात्य गन्धपुष्पैरभ्यर्च्य पञ्चरत्नौषधियुतं कुम्भं संस्थाप्य तदुपरि शिला-  
न्यासः । तत्र मन्त्रः ।

(५) आद्यंशे चाक्षते पूर्णं (६) मूले (७) तङ्गीरसः सुते ।

अभ्यर्चिते प्रथमेष्टं प्रतिष्ठां कारयाम्यहमिति भूमौ प्रणामः ।

स्तम्भकुले स्थिराङ्गतिर्होमः । स्थिराय स्वाहा । अप्रणाशाय स्वाहा । आदिबोधाय स्वाहा । नित्याय स्वाहा । पर्वताय स्वाहा । अविनाशिने स्वाहा । तृप्ताय स्वाहेति रुद्र । आचार्याय धेनुं दद्यात् । तत्र यूपयष्टिघटनं । खातसमं द्विहस्तादिकं वा चतुस्त्रिङ्गुलं (८) पटकं कृत्वा तत्र वरुणस्थापनं । काष्ठयूपो वा मधु-  
खदिरविल्वादिसारदारुकाष्ठं कलशमस्तकं घटयित्वा गर्त्ते कृत्वा गर्त्ते रत्नौषधिदूर्वात्रीचीणां प्रक्षेपं कृत्वा तस्मिन् यूपारोपणम् । निश्चलीकृत्य स्थिराङ्गतयः । कूपे तु न यूपारः ।

(१) निष्पन्ने खाते ।

(२) काष्ठिकां ।

(३) यूपोच्छ्रायंतं वाशं ।

(४) ऐशान्ये ।

(५) अव्यङ्गे ।

(६) मुने ।

(७) रङ्गीरसः ।

(८) पटलं ।

अथ प्रतिष्ठा, नारदौद्योक्तसंक्षेपविधिः । पश्चिमे दशहस्त-  
मण्डपः मध्ये अर्द्धभागेन वेदी । यजमानस्य स्वस्तिवाचनं, संकल्पः,  
आचार्यब्रह्मणोर्वरणं । आचार्यकर्म । हैमं रौप्यं वा वरुणं  
कृत्वा पीठे स्थापनं । तत्पश्चिमे <sup>(१)</sup>कुशे गृह्योक्तवेदविधिना  
आज्यभागान्तं कृत्वा आज्येन गायत्र्या <sup>(२)</sup>शतहोमः । उत्तरे  
<sup>(३)</sup>वरुणपीठे वरुणस्थापनं । आपो हिष्टेति तिसृभिः जलकुम्भैः  
स्रपनं । गन्धद्वारेति गन्धोदकेन । पावकानः सरस्वतीति तीर्थ-  
वारिणा । वेद्यां स्थापयित्वा वस्त्रेण मपवित्रेण आच्छाद्य रात्रौ  
जागरणं । प्रभाते गायत्र्या गोत्रयदोहनं तत्पयसा चरुश्रपणं ।  
अग्नये सूर्याय प्रजापतये दिवेऽन्तरौचाय पृथिव्यै हराय  
अन्तरौचाय । <sup>(४)</sup>दिविषते उग्राय भौमाय <sup>(५)</sup>भौमाय रौद्राय  
वैष्णवे इन्द्रायग्नये यमाय नैर्ऋताय वरुणाय वायवे कुबेराय  
ईशानाय ब्रह्मणे अनन्ताय <sup>(६)</sup>महाराजाय वरुणाय च कृत्वा  
दधिसर्पिषा इदं विष्णुरिति होमः । दशदिक्षु दिक्पालेभ्यो-  
माषभक्तबलिदानम् ।

“मन्त्राय सदारापत्यभृत्याय कोटिसंघवृताय च ।

बलिं ददाति शक्राय शक्रो गृह्णाति मे बलिं” ॥

“बलिं ददाम्यग्नये अग्निर्गृह्णातु मे बलिं” । दशदिक्षु  
इन्द्राय नमः इति बलिहरणं इति माषभक्तबलिदानं ।

शान्तिवारिणा वरुणप्रतिमासेचनम् ।

(१) कुम्भे ।

(२) अष्टोत्तरशत ।

(३) भद्र ।

(४) दिषते ।

(५) भौमाय ।

(६) महाराजाय ।

उत्थाप्य रथे कृत्वा जलाशयं चिः सप्त वा भ्रामयित्वा आपो-  
हिष्ठेति जलमध्ये चिपेत् । ब्रह्मघोषादौ क्रियमाणे यूपं कृत्वा  
वरुणं ध्यात्वा सर्वमापोमयं ध्यात्वा यज्ञाय किञ्चित् वृक्षजं यूपं  
गन्धादिभिः पूजयित्वा प्रणिपत्य शान्तिमवधार्य दक्षिणादानं ।  
ब्राह्मणभोजनं । आब्रह्मस्तम्बपर्यन्तं सर्वभूतेभ्योऽमुं जलाशय-  
मुत्सृजेत् ।

“आब्रह्मस्तम्बपर्यन्तं ये केचित् सलिलार्थिनः ।

ते हस्तिमनुगच्छन्तु मङ्गलेनैव वारिणा ” ॥

इति प्रार्थनं । आपो हिष्ठेति तिसृभिः<sup>(१)</sup>र्गव्यप्रक्षेपः ।

तीर्थतोयञ्च शान्तितोयेन ध्वजं प्रोक्ष्य ध्वजदण्डं यूपे दत्त्वा  
ध्वजशीर्षमलाजतण्डुलं कांस्यपात्रे कृत्वा कांस्यपात्रं शिरसि कृत्वा  
जलाशयं प्रदक्षिणीकृत्य ध्वजमुत्सृजेदिति ।

“हेमाक्तं स्यजं वापि वरुणं हंसपृष्ठकम् ।

नागपाशधरं वामे दक्षिणेनाभयप्रदम् ॥

कूपे तु ह्यङ्गुलं वाप्यां त्र्यङ्गुलं चतुरङ्गुलम् ।

पुष्करिण्यां तडागे च पञ्चाङ्गुलमथेच्छया ” ॥

अत्र वङ्मृचोक्तसंक्षेपविधिः । वापीकूपतडागयज्ञविधिं व्याख्या-  
स्यामः । <sup>(१)</sup>पुण्ये तीर्थकरणेषु शुभनक्षत्रे प्राचीं दिशमास्थाय प्राक्प्रवण  
उदक्प्रवण उदक्प्रवणेनाग्निमुपसमाधाय वारुणं चरुं अपयित्वा  
आज्यभागान्तं कृत्वा आज्याहुतीर्जुह्यात् । “समुद्रज्येष्ठ” इति  
प्रत्युचं ।

“समुद्रज्येष्ठाः सलिलस्य मध्यात्,  
 पुनाना<sup>(१)</sup>यन्त्यनिविशमानाः ।  
 (२)इन्द्रो या वज्री वृषभो<sup>(३)</sup>ररादता,  
 आपोदेवीरिह मामवन्तु स्वाहा” ॥  
 “यासां राजा वरुणो याति मध्ये,  
 मत्यानुते अवपश्यन्जनानां ।  
 मधुस्रुतः शुचयो याः पावकास्ता,  
 आपोदेवीरिह मामवन्तु स्वाहा ॥  
 यासु राजा वरुणो यासु सोमो,  
 विश्वेदेवा यासृजं मदन्ति ।  
 वैश्वानरोयास्त्रग्निः प्रविष्टस्ता  
 आपोदेवीरिह मामवन्तु स्वाहा ॥

ततो वरुणाया<sup>(४)</sup>ष्टार्चणं चरुहोमः ।

तत्तायामि ब्रह्मणा वन्दमानः तदाग्रास्ते यजमानोहविर्भिः” ।  
 “अहेलमानो वरुणेह बोध्यच्छृणुं समान आयुः प्रमोषीः स्वाहा ।  
 तदिन्नक्तं तद्विवामह्यमाहु स्तदयं<sup>(५)</sup> केतो हृद आविचष्टे” ।  
 “शुनः श्रेफोयमकृद्गृभीतः सोऽस्माच्चाजा वरुणो सुमोक्तु स्वाहा” ।  
 “शुनः श्रेफोह्यकृद् गृभीतस्त्रिष्वदित्यं दृपदेषु बद्धः” ।

“अत्रैनं राजा वरुणो ससृज्याद्विद्वाँ अदभ्योविमुमोक्तु पाशान्  
 स्वाहा ।

(१) यज्जलि ।

(२) इन्द्रावज्री ।

(३) रराणः ।

(४) असुर्चण ।

(५) स्तदयं ।

अवते हेलो वरुण नमोभिरवयज्ञेभिरीमहे हविर्भिः ।  
 वयन्नस्त्रभ्यमसुर प्रचेता राजन्नेनांसि शिश्रथः कृता निः स्वाहा ।  
 उदुत्तमं, त्वंनो अग्ने, इमं मे वरुण । ततश्चरारेव खिष्टकृत् ।  
 भूरादिप्राजापत्यान्ते पूर्णाहुतिं मूर्ध्नि दिवमिति । मार्ज-  
 नान्तेन्द्रारणं । नैर्ऋत्या धेनोः प्रविशतात्रया अन्नमन्त्रणं ।  
 नैर्ऋत्यालौघानान्तं धेनुतारणं जले । कूपे जलपार्श्वे अनुमन्त्रणे  
 मन्त्रः । इदं सलिलं पवित्रं कुरुष्व शुद्धः पूतोऽमृतस्वर्णं  
 नित्यं । चारयन्ति सर्व्वतीर्थाभिषिक्ता लोकालोकं चरन्ति  
 नावेति । पुच्छाग्रे स्वयं लग्ने आरुह्य तारयेत् ततः मन्त्रः ।  
 आगो अस्मा इत्यादि एसा<sup>(१)</sup>त्यन्तं । “स्वयं शुद्धा व्यजमानस्य  
 तारणं सुयवसा भगवती भूया अथो वयं भगवतः साम<sup>(२)</sup> ।  
 अद्धि हणमग्न्ये विश्वदानीं पिव,” शुद्धमुदकमाचरन्तीत्यनेन ।  
 ऐशान्यां धेनुस्थापनं हिंक्रन्वती वसुपत्नी वसुनां वत्समिच्छन्ती  
 मनसाभ्यागात् दुहामि स्त्रिभ्यां पयोऽग्नेयं सा वर्द्धतां महते सौभ-  
 गायेति । गोर्हिंकारे सति । सचेलाकरटीकांचनशृङ्गारौष-  
 खुराकांस्यदोहागोर्हिंक्षणा<sup>(३)</sup> । शक्त्या वा कांचनादिकं किंचित् ।  
 तत उत्सर्गः । देशकालवाक्यानन्तरं देवपितृमनुष्याः प्रीयन्तां  
 आब्रह्मास्तमपर्य्यन्तं सर्वभूतेभ्य इदं सलिलाश्रयाय समुत्सृजेत् ।  
 ब्राह्मणभोजनं स्वस्तिवाचनं इति जलाशयप्रतिष्ठा ।

(१) एसा— ।

(२) स्याम ।

(३) दक्षिणा ।

### अथ वृक्षारोपणं ।

तद्विधया आरामकरणं । पथि वृक्षारोपणं च ।

“यः कूपारामकारी च तथा वृक्षप्ररोपकः ।

कन्याप्रदः सेतुकारी स्वर्गमाप्नोत्यमंशयम्” ॥

शावभाष्ये,—

आरामकृत् देवदत्तो नियतो स स्वर्ग इति । लोकप्रसिद्धि-  
प्रमाणमानं ।

महाभारते,—

“किन्नरोरगरक्षांसि देवगन्धर्वमानवाः ।

तथा महर्षयश्चैव संश्रयन्ति महोरुहान् ॥

पुष्पिताः फलवन्तश्च तर्पयन्तौह मानवान् ।

वृक्षदं पुत्रवत् दृष्ट्वा तारयन्ति परत्र च ॥

तस्मान्तडागे रोष्या वै रक्षाश्रयोऽर्थिभिः सदा ।

पुत्रवत्परिपाल्याश्च पुत्रास्ते धर्म्मतः स्मृताः” ॥

विष्णुः,— “वृक्षारोपयितुर्हृत्वाः परलोके पुत्रा भवन्ति” ।

पद्मपुराणे,—

“अपुत्रस्य च पुत्रत्वं पादपा इह कुर्वते ।

यच्छन्ति रोपकेभ्यश्च सुतीर्थे तर्पणादिकम्” ॥

तर्पणजन्यदम्निं कुर्वन्तीत्यर्थः ।

“यत्नेनापि च राजेन्द्र ! पिप्पलारोपणं कुरु ।

स ते पुत्रसहस्राणामेक एव करिष्यति” ॥

पुत्रं सहस्रं कर्त्तव्यं करिष्यतीत्यर्थः ।

तथा,—

“ धनी चाश्वत्यवृत्तेण अशोकः शोकनाशनः ।  
 ब्रह्मो यज्ञप्रदः प्रोक्तः शिरश्चायुःप्रदः स्मृतः ॥  
 जम्बुकी कल्पकाः<sup>(१)</sup> प्रोक्ता भार्यादा दाडिमी तथा ।  
 रोगनाशाय पालाशो चिरं ब्रह्मप्रदः सदा ॥  
 प्रेतत्वं जायते पुंसो <sup>(२)</sup>रोपितेन विभीतके ।  
 निम्बप्ररोपको यस्तु तस्य तुष्टो दिवाकरः ॥  
 औवृत्ते शंकरो देवः पाटलायान्तु पार्वती ।  
 पुत्रप्रदायकश्चैव चन्दनः पनशस्तथा ॥  
 सौभाग्यदक्षम्यकश्च करौरे पारदारिकः ।  
 अपत्यनाशकस्तालो वक्रलो दस्युदस्तथा ॥  
 वज्रभार्या नारिकेली द्राक्षा सर्वाङ्गसुन्दरी ।  
 रतिप्रदा तथा केलिर्मोचको शङ्खनागिनौ ” ॥  
 केलिः कदली, मोचको शाल्मली ।

भविष्यपुराणे,—

“ वज्रभिः किन्नु संजातैः पुत्रैर्दुर्मार्थवर्जितैः ।  
 वरमेकः पथि तर्ह्यत्र विश्रमते जनः ” ॥

तथा,—

पत्रैर्देवान् फलैः पितृन् तत्करोत्यग्निहोत्रं न स्वाध्याया-  
 न्वितः सुतः ।

“यत्करोति घनकायां पादपः पथि रोपितः ।

स काया च सपुष्पा च सफला वृक्षवाटिका ॥

कुलयोषेव भवति भर्तृलोके दयानुगा ।

अशोकपल्लवकरा (१)तिलकालकृतानना ॥

सर्वोपभोग्या वेश्मेव वाटिका रतिदा सदा ।”

“अश्वत्थमेकं पिचुमर्दमेकं न्यग्रोधमेकं दशतिन्तिङ्गीकं ।

कपित्थवित्त्वामलकत्रयं च पंचामरोपौ नरकं न पश्येत् ।” इति

(२)पूर्तं मानसं ज्ञातकं इदं चेष्टं (३)प्रसादादि(४)पूर्तं । च तडाग-  
वृक्षरोपणादि । (५)नित्यमैष्टिकमिति मनुवचनाकित्यं । शक्तस्या-  
करणे दोषः ।

भविष्यपुराणे,—

“न खाताः पुष्करिण्योऽपि रोपितास्तु महीरुहान् ।

मातुर्यैर्विनचौरेण तस्य जातेन किं कृतं” ॥

स्कन्दपुराणे,—

“केशवायतने यस्तु कारयेत्तुलसीवनं ।

लभते चाक्षयं स्थानं पितृभिः सह वैष्णवः ॥

श्रिवालये फलं तद्-यत् तुलसीरोपणे भवेत् ।

तावदर्षमहत्वाणि याव(६)द्वीजदलानि तु ।

वसन्ति वैष्णवे लोके तुलसीरोपका नराः ।

(१) तिलकारं ।

(२) पूर्णं ।

(३) प्रासादादि ।

(४) पूर्णं ।

(५) नित्यपौष्टिक ।

(६) वीजवनानि ।



“रोपणात् पालनात् सेकात् दर्शनात् स्पर्शनात् नृणां ।

तुलसी हरते पापं वाङ्मनःकायसंचितम्” ॥

अथ तपः गीतायां,—

“शमो दमस्तपः शौचं क्षान्तिरार्जवमेव च ।

ज्ञानविज्ञानमास्तिक्यं ब्रह्मकर्म स्वभावजम्” ॥

तथा,—

“मनःप्रसादः सौम्यत्वं मौनमात्मविनिग्रहः ।

भावसंशुद्धिरित्येतत्तपो मानस उच्यते” ॥

अथ यमनियमाः ।

“यमान् सेवेत सततं न नित्यं नियमान् बुधः ।

यमान् पतत्यकुर्वाणो नियमान् केवलान् भजन्” ॥

इदं च यमनियमविरोधे समविकल्पः ।

प्रसङ्गे यमस्य तदाध्यत्वं दर्शयितुं विरोधाभावे द्वयोः  
कर्त्तव्यत्वं । व्यासो मनुश्च ।

“अहिंसा सत्यवचनं ब्रह्मचर्यमकल्पता ।

अस्तेयमिति पंचैते यमाश्चैते व्रतानि च ॥

अक्रोधो गुरुशुश्रूषा शौचमाहार<sup>(१)</sup>मानवं ।

अप्रमादश्च नियमाः पंचैवोपव्रतानि च” ॥

ब्रह्मचर्यमत्र प्रसिद्धं परदारादिवर्जनं स्वदारे पर्वदिवर्जनं च ।

अकल्पता दम्भराहित्यं ।

तथा,—

“श्रौचमिज्यातपोदानं स्वाध्यायोपस्थनिग्रहः ।

व्रतोपवासमौनं च ज्ञानं च नियमाः स्मृताः” ॥

याज्ञवल्क्यः ।

“ब्रह्मचर्यं दया क्षान्तिर्धानं सत्यमकल्पता ।

अहिंसास्तेयमाधुर्यदमश्चेति यमाः स्मृताः ॥

ज्ञानमौनोपवासेज्यास्वाध्यायोपस्थनिग्रहः ।

नियमा गुरुशुश्रूषा श्रौचाक्रोधाप्रमादताः” ॥

ध्यानं निराकारस्य ब्रह्मणः । साकारस्य विष्णोः । दमः  
वाह्येन्द्रियनिग्रहः । उपवासा एकदश्यादौ । व्रतं अनन्तव्रतानि  
च । ब्रह्मचर्यं निषिद्धमैथुनवर्जनं । यममध्ये गणितं । नियममध्ये  
तृपस्थनिग्रहः । ऊर्ध्वरेतस्त्वं । इदं पुत्राद्युत्पादनानन्तरं बोध्यं ।

हारौतः,—“अहिंसा सत्यमस्तेयं श्रौचं <sup>(१)</sup>ब्रह्मचर्यनियमाः” ।

तत्र मनुः । क्रोधनियमाश्चार्जवं । अकल्पता सन्तोषो गुरु-  
शुश्रूषा चेति नियमाः । श्रौचस्य यम मध्ये च गणनं प्रकार-  
भेदेन । तत्र कर्माधिकारसंपादकं लेपमूत्रकाद्यपनोदनरूपं यमः ।

<sup>(२)</sup>सालसादिरूपं नियमान्तर्गतं । एवमकल्पता अपि मानस-  
दम्भराहित्यं यमः । बाह्यदम्भराहित्यं च नियम इति ।

<sup>(३)</sup>विवेकवक्तव्यं । अत्र यमानां निषेधान्तरवर्जितहिंसामिथ्याप्रति-  
षिद्धमैथुनदम्भचेष्टानां रागात् द्वेषात् लोभात् वाकरणप्रसङ्गे <sup>(४)</sup>तं

(१) ब्रह्मचर्यमिति यमाः ।

(२) मनसा ।

(३) विवेक्तव्यं ।

(४) तस्मिन्निवृत्ते ।

निवृत्ते संकल्पः कर्तव्यापाररूपव्रतत्वेन विधेयत्वात् । स्नातक-  
व्रतत्वेन गणनं तल्लोपे प्रायश्चित्तविशेषार्थं । तत्र एवोक्तं  
यमाश्चैते व्रतानि चेति । तेन हिंसाकरणेन हिंसादिनिषेधाति-  
क्रमादेकं पापं । व्रतलोपाच्चापरमिति । तत्तद्वये प्रायश्चित्तद्वयं ।  
नियमेषु व्रतमात्ररूपत्वादतिक्रमे एकमेव प्रायश्चित्तं । तत्रार्थं  
विशेषः । गृहस्थस्याप्यात्मज्ञानाभ्यासस्य वक्ष्यमाणत्वात् । स्नातकं  
व्रतत्वेनात्मज्ञानस्य नित्यत्वाच्च । निषिद्धकर्मानुष्ठानस्य कदाचित्-  
(१)भयादशक्त्या वा प्रसङ्गे अप्रसङ्गोदासीनाकर्तुः पुष्करपर्णमदृश-  
(२)निर्भेदात्मस्वरूपप्रतिसन्धाने नाहं कर्त्ता भूतान्येव भूतेष्विन्द्रिया-  
ण्येव इन्द्रियार्थेषु व्यवहरन्तीति । दृढनियमकरणेन पापोत्पत्तिः ।  
तदुक्तं भगवता ।

“न मां कर्माणि लिम्पन्ति न मे कर्मफले स्पृहा ।

इति मां योऽभिजानाति कर्मभिः स (२)न लिप्यते ॥

त्यक्त्वा कर्मफलासङ्गं नित्यतप्तो निराश्रयः ।

कर्मण्यतिप्रवृत्तोऽपि नैव किञ्चित् करोति सः” ॥

रागेण निषिद्धकर्मकरणे पापमवश्यं ।

त्यक्त्वा कर्मफलासंगमिति वचनात् । (३)निषिद्धकर्मणैव  
फलं आशंसात् ।

तथा,—

“नैव किञ्चित् करोमीति युक्तो मन्येत तत्त्ववित् ।

(१) पादशक्त्या ।

(२) निर्लेपात्मस्वरूप ।

(३) निवध्यते ।

(४) निषिद्धकर्मण्यैहिकफले आसंसात् ।

“पश्यन् गृह्णन् स्पृशन् जिघ्रन् अश्रन् गच्छन् स्वपन् श्वसन् ॥  
 प्रलपन् विसृजन् गृह्णन् उन्मिषन् निमिषन्नपि ।  
 इन्द्रियाणीन्द्रियार्थेषु वर्तन्त इति धारयन् ॥  
 ब्रह्मण्याधायकर्माणि सङ्गं त्यक्त्वा करोति यः ।  
 लिप्यते न स पापेन पद्मपत्रमिवाम्भसा ” ॥

(१) इदं तद्वृत्तिरां निश्चयेनात्मनो कर्तृकज्ञानोत्तरं करणे ।  
 अहिंसा च सामान्यतो हिंसावर्जनरूपा । देवलः,— दशविधा  
 हिंसा । उद्देगजननं । सन्तापजननं । रुजाकरणं । शोणितोत्पादनं ।  
 पैशून्यकरणं । सुखापहरणं । अतिक्रमः । संरोधो । हितविप्रति-  
 षेधोवध इति । उद्देगो मनोदुःखं । सन्तापस्तदेवाधिकतरं ।  
 रुजा शरीरदुःखं । अतिक्रमः अवज्ञा । संरोधोऽतिस्नेह्याचार-  
 निषेधः । हितविप्रतिषेधो भेषजादिनिषेधः । वधो मारणं ।  
 एते यद्यपि सर्वे मानसाः प्रयाणवाचिककायिकास्तथापि मनो-  
 व्यापारमूलकत्वेनास्माभिर्मानसमध्ये सौकर्याय कथ्यते । “यस्मान्नो-  
 दिजते लोक ” इति गीतायां । विष्णुपुराणे,—

“कर्मणा मनसा वाचा परपौङ्गां करोति यः ।

तद्वौजं जन्म फलति प्रसूतिस्तस्य चाशुभम् ” ॥

पुनर्देवलः,—वैश्वदेवस्य दहनं । (२) सेतुरेव न मार्गोढाधातन-  
 क्तप्रणाशनं द्रव्यापध्वंसनं । गन्धदूषणमिति । एतच्च संताप-

(१) इदं च वृद्धनिश्चयेनाकर्तृत्वमात्मनो ज्ञात्वा करणे ।

(२) सेतुभेदमनार्जवोपघातनं ।

जनकत्वेन प्राणिमात्रविषये ब्राह्मणविषये अधिकं गुर्वादि-  
विषये ततोऽप्यधिकं ।

उग्रनाः,—

“न ब्राह्मणस्यापदं कुर्यात्” ।

मनुः,—

“आचार्यं च प्रवक्तारं मातरं पितरं गुरुं ।

न हिंस्यात् ब्राह्मणं गां च सर्वांश्चैव तपस्विनः” ॥

तथा,—

“अवगूर्यं त्वद्दशतं सहस्रमभिहन्य च,

जिघांसायां ब्राह्मणस्य नरकं प्रतिपद्यते ॥

शोणितं यावतः पांशून् संगृह्णाति द्विजन्मनः ।

तावन्त्येव सहस्राणि तत्कर्त्ता नरके वसेत्” ॥

मनुः,—

“हीनाङ्गानतिरिक्ताङ्गान् विद्याहीनान् वयोधिकान् ।

रूपद्रविणहीनांश्च जातिहीनांश्च नाचिपेत्” ॥

तथा,—

“क्षत्रियं चैव सर्पं च ब्राह्मणं च बह्नुतं ।

नावमन्येत <sup>(१)</sup>वैकुण्ठाङ्गान् कृशानपि <sup>(२)</sup>विशेषतः ॥

एतत्क्षयं हि पुरुषं निर्दह<sup>(३)</sup>त्यवमानितं ।

<sup>(४)</sup>आत्मानमवमन्येत <sup>(५)</sup>तत्पूर्वोत्तरसमृद्धिभिः ॥

(१) वैशुष्णः ।

(२) कदाचन ।

(३) त्यपि ।

(४) आत्मान ।

(५) पूर्वोत्तर ।

आमृत्योःश्रियः<sup>(१)</sup>माकांचेन्नैनां मन्येत दुर्लभां ।

पूयगोणितसंपूर्णं अन्ये तमसि दारुणे ॥

षष्टिवर्षसहस्राणि हत्वात्मानं विशेष्वरः ” ।

शङ्खलिखितौ, न शिष्टानसत्कुर्व्यात् ॥

यमः,—

“ विवादे ब्राह्मणं जित्वा यो हर्षमधिगच्छति ।

श्मशाने जायते वृचः कंकटप्रनिषेवितः ” ॥

हारौतः,—

“ समीपस्थो दहत्यग्निस्तेजसैवेन्द्रियं तनुम् ।

(१)मन्युनां तद्देद्विप्रः कुलमायुर्गतिं ययः ” ॥

हारौतः,—“(२)सवर्णेषु (३)शूचनं । वर्जयेदित्यनुषङ्गः । (४)शूचनं  
पैशून्यं । सत्यवचनरूपं यमं वाच्यावाच्यप्रसङ्गे वक्ष्यामः । तथा स्तेयं” ।

देवलः,— “सूक्ष्ममध्यक्षुद्राणां पदार्थानां प्रसङ्गं तूष्णीं वा  
प्रच्छन्नं वा हरणं स्तेयं । रत्नचेत्रवेश्महेमरूप्याभरणादीनि सूक्ष्मानि ।  
चतुष्पदद्विपदधान्यवस्त्रलोहकार्पास<sup>(५)</sup>स्त्रोपकरणादीनि मध्यानि ।

(६)दन्तनखदारुचर्मपाषाणमृण्मयादीनि क्षुद्राणि । प्रसङ्गं वलेन  
तूष्णीं (७)वलं विनापि दृश्यमानस्यापि स्वाभिना । हारौतः,—

“ द्विविधं च द्रव्यं, सचेतनमचेतनं स्थावरजङ्गमं । सचेतनमपि  
जङ्गमस्थावरभेदेन द्विविधमित्यर्थः । इत्यभिधाय दशधा स्तेय-

(१) मन्विच्छे । (२) मन्युना तु । (३) सवर्णं ।

(४) सूचनं । (५) सूचनं । (६) सर्वोपकरणादीनि ।

(७) शृङ्ग । (८) वलं ।

माह । स्वाभिना अदत्तस्य ग्रहणं यावद्दत्तं ततोधिकपरिमाण-  
ग्रहणं । देवपितृमनुष्याद्यर्थमिति यद्द्रव्यं रक्षितं तस्य स्वयं च  
भोगः । भृत्यान् मूल्या<sup>(१)</sup> कारयित्वा कर्ममूल्यादानं । पुनरानीय<sup>(२)</sup>  
दास्यामीति प्रार्थनया नीत्वा पुनरादानं । विश्वासेन स्थापितस्य  
धनस्याप्रत्यर्पणं । कूटमानतुलादिना अधिकनयनं । ब्रह्मचारिणो  
यतेर्वा सुवर्णादिग्रहणं । क्षत्रियादेः प्रतिग्रहादि । प्रतिश्रुत्यादानं ।  
दत्तस्याच्छेदनं चेति तथा स्तेयिनो हि प्रमिताः पूर्वधनिना-  
मुपकाराय जायते । तस्मात् स्तेयं न कुर्यात् । उपकाराय  
जायन्ते पशुदासादिजन्म लभन्ते ” ।

यमः,—

“ सुवर्णमेकं गामेकां भूमेरप्यर्द्धमङ्गुलम् ।  
हरन् नरकमाप्नोति यावदाभूतसंज्ञवम् ॥  
हिरण्यपशुयानानि स्त्रियो वासांसि यो हरेत् ।  
स पर्यायेण यायेत नरकानेकविंशतिं ” ॥

विष्णुः,—

“ यद्यत्परेभ्य स्वावद्यात्पुरुषस्तु निरङ्कुशः ।  
तेन तेनापि हीनः स्यात् यत्र यत्राभिजायते ॥  
तस्मात्सर्वप्रयत्नेन धनहिंसां विवर्जयेत् ।  
यस्तु लब्धं पुनर्दद्यात् देवद्रव्यं यतस्ततः ॥  
गुरुद्रव्यं द्विजद्रव्यं सोऽश्वमेधफलं लभेत् ।  
अपहृत्य परस्वार्थं यस्तु दानं प्रयच्छति ॥

स दाता नरकं याति यत्कार्यस्तस्य तत्फलम् ।  
परस्परितुष्टा ये जीविता तुरगाश्च ये ” ॥  
तेषां रजः पतेद्यच्च तदमेध्यतरं भवेत् ।

दृश्यति:—

“खदत्तां परदत्तां वा यो हरेत वसुन्धराम् ।  
षष्टिवर्षसहस्राणि विष्टायां जायते कृमिः ॥  
तडागानां सहस्रेण अश्वमेधशतेन च ।  
गवां कोटिप्रदानेन भूमिहर्त्ता न शृङ्गति ॥  
अन्यायेन हता भूमिरन्यायेन च हारिता ॥  
हरतो<sup>(१)</sup> हारयन्तश्च दहत्यासप्तमं कुलं ।  
ब्रह्मस्वं प्रणयाद्भुक्तं दहत्यासप्तमं कुलं ॥  
विक्रमेण च भुञ्जन्ते शतपूर्वकान् दद्यावरान् ।  
ब्रह्मस्वे न मतिं कुर्यात् प्राणैः कण्ठगतैरपि ॥  
अग्निदग्धा निरोहन्ति ब्रह्मदग्धो न रोहति ।  
न विषं विषमित्याहुर्ब्रह्मस्वं विषमुच्यते ॥  
विषमेकानिनं हन्ति ब्रह्मस्वं पुत्रपौत्रिकं ।  
लोहचूर्णाश्मचूर्णं च विषं च जरयेन्नरः ।  
ब्रह्मस्वं त्रिषु लोकेषु कः पुमान् जरयिष्यति ” ॥

ब्रह्मपुराणे,—

“सामान्यां दक्षिणां लब्ध्वा गृह्णात्येको विमोहितः ।  
नास्तिक्यभावनिरतः स वै प्रेतोऽभिजायते ” ॥



अथास्तेषांपवादः,—

आपस्तम्बः,—“यथा कथा च परपरिग्रहमभिमन्यते स्तेनो भवतीति । कौत्सहारीतौ, तथा, काण्वपुष्करसादी । सापदा<sup>(१)</sup> परिग्रहेष्विति वार्षायणिः । <sup>(२)</sup>ग्रन्थपुस्तकघातेन स्वामिनः प्रति-  
सेधयति । अव्यवहारो विरुद्धो भवति । सर्वत्रानुमतिपूर्वं  
ग्रामीचणकादीनां बीजकोषः । उषः यवादिकालका । युग्यानां  
वह्नानां घासः । एवंविधं वस्तु <sup>(३)</sup>परिदत्तं गृह्णन् न निषेधन्ति  
स्वामिनः । अव्यवहारः अधिकग्रहणं । विरुद्धो निषिद्धः” ।

यमः,—

“अस्तेयमग्नये काष्ठमस्तेयं च गवे तणम् ।  
कन्याहरणमस्तेयं यो हरत्यनलं हताम् ॥  
पुष्ये शाकोदके काष्ठे तथा मूलफले तणे ।  
अदत्तदान<sup>(४)</sup>मस्तेषामस्तेयं च यमोऽब्रवीत् ॥  
तणं काष्ठं फलं पुष्यं प्रकाशं वै हरेद्विजः ।  
गोब्राह्मणार्थं गृह्णन् वै न स पापेन लिप्यते” ॥

मनुर्यमः,—

“पथिकः क्षौण्वृत्तिस्तु द्वाद्विचू देवमूलकौ ।  
आददानः परचेत्तात् न दोषं मनुरब्रवीत्” ॥

(१) सत्यं-पवादः ।

(२) ग्रन्थोपयुक्तघातेन ।

(३) परिदत्तं गृह्णन्ति ।

(४) अदत्तदानानीत्येषां ।

वृहस्पतिकात्यायनौ,—

“चपुषोर्वास्कं द्वे तु पञ्चाश्रं पञ्च दाडिमम् ।

खजूरवदरादीनां षष्टिं गृह्णन् न दोषभाक्” ॥

उर्वास्कं कर्कटौ ।

नारदः,—

“शालित्रीहिप्रसूनानां सुष्टिग्राह्यो विधीयते ।

यवगोधूमयोर्वापि यदि वा माषमुद्गयोः ॥

(१) शाकपरिमाणे सुमनसां चानननन्दने ।

पाणिद्वयेन यावद्ग्रहणं तावच्छाका ग्राह्याः । अर्चयामपि न निन्दवे आच्छादने यावन्ति पुष्पाण्यपेक्ष्यन्ते<sup>(२)</sup> तावत् पुष्पं परस्मादाहर्त्तव्यमित्यर्थः ।

(२) शौचं हारौतः,—

शौचं बाह्यमान्तरं च । कुलशौचं, अर्थशौचं, शारीरं च । सूतकाद्यशौचराहित्यं । अर्थशौचमनेध्यलेपचण्डालादिस्पर्शादि-शुद्धिः । आभ्यन्तरं शौचं पञ्चविधं । तद्यथा ।

मानसं चाक्षुषं घ्राणं गन्धं स्वाद्यं चेति । तच्च मानसम् ।

य पुण्यानुष्ठानदोषविरहः । चाक्षुषाशौचं चाण्डालादि-स्पर्शनकाले जपहोमजलादिनिषेधात्, तन्निमित्ताशौचापगम-रूपतत्तत्कर्मणि ।

(१) हारौतः । पाण्योः शाकपारौमाणे सुमनसां चार्चयामपि न निन्दवे ।

(२) यावत्पुष्पापेक्षा— ।

(३) अथ शौचं ।

तथा,—

सूतिगन्धे नित्यानध्यायस्मरणान्तत्तत्कर्मणि तदशौचविरहः,  
तस्मात्तस्याशौचं ध्वनिरिति सामकीर्त्तनावेदानान्तराध्ययनं शौच-  
रूपत्वात् तदशुद्धिः<sup>(१)</sup> । एवं सूतकादौ भोजनराहित्यं स्वाद्यशौच-  
मिति । एतेषां<sup>(२)</sup> पंच आतुराशौचविरहरूपत्वात् नियमे अन्त-  
र्भावः । बाह्याशौचस्य यमे अन्तर्भावः । इत्युक्तं प्राक् ।

अथ ब्रह्मचर्यं ।

हारीतः,—

ब्रह्मचर्यं नाम दिव्यमानुषाणां तथा चित्रकाष्ठपात्रस्यन्दनयादी-  
नामपि <sup>(३)</sup>आर्थमसंकल्पनमनभिप्रेक्षणमसंकीर्त्तनमन<sup>(४)</sup>भिगमन-  
सन्दर्शनमसंगमश्चासां । तत् चतुर्विधं, कृष्णं रक्तं शुक्लं विमलमिति ।  
परदारवर्जनं नित्यं, नित्यं स्वहारखेपनं कृष्णं । पर्ववर्जननियमं  
रक्तं । ऋतुकालाभिगमनं शुक्लं । ऊर्द्धरेतस्त्वं विमलं एवं ह्यह ।

“कृष्णेनेमं जयेत्लोकं मध्यं रक्तेन वै जयेत् ।

शुक्लेन तु जयेत्तुल्यं<sup>(५)</sup> विमले मोचमाप्नुयात्” ॥

दिव्या तु विश्वान्याः<sup>(६)</sup> पुराणकृताः । पोतं प्रतिमायोग्यं  
रजतादि तस्यास्तेन घटिताः । अर्था <sup>(७)</sup>अर्थनमिच्छाविरहः । असं-  
कल्पनं करिष्यामीति <sup>(८)</sup>अभिलाषाभावः । अनभिप्रेक्षणं आभि-

(१) तस्मात् तस्मात् शुचिध्वनिरिति सामकीर्त्तनावेदान्तरा-  
ध्ययनाशौचरूपत्वात् तदशुद्धिरिह वाक्यशुद्धिः ।

(२) एतेषां च ।

(३) अप्रार्थन— ।

(४) मनभिभाषण— ।

(५) स्वर्गं । (६) ऊर्द्धस्यादयाः ।

(७) अप्रार्थनमि— ।

(८) अभिसन्धानभावः ।

मुख्येनावलोकनं । असन्दर्शनं सकलावयवानवलोकनं । असमागमः ।  
असन्निधानं । पर्वणि अमावास्यादौ नियमे व्रतादौ वर्जनं । अत्र  
च कृष्णरक्तव्रह्मचर्यस्यैव यममध्ये प्रवेशः । तथाच लक्ष्मीधरः,—  
“ब्रह्मचर्यमत्र (१) प्रसिद्धमैधुनवर्जनमिति ” । शुक्लविमलयोस्तु निय-  
मान्तर्भावे उपस्यग्रहपदेन वक्ष्यते । अथा-कल्पिता-दम्भराहित्यं ।

मनुः,—

“न धर्मस्थापदेशेन पापं कृत्वा व्रतं चरेत् ।  
व्रतेन पापं प्रच्छाद्य कुर्वन् स्त्रीशूद्रदम्भनम् ॥  
प्रेत्येह चेदृशा विप्रा विगर्हन्ते दिजातिभिः ।  
(२) अलिङ्गलिङ्गदे देवे यो वृत्तिमुपजीवति ॥  
सलिङ्गानां (३) हरत्येनस्तीर्य्यक्षोनौ च जायते ” ।

तथा,—

“धर्मध्वजो सदा कुम्भस्थादिको लोकदत्तकः ।  
वैडालव्रतिकोज्ञेयो हिंस्रः सर्वाभिसन्धिकः ॥  
अधोदृष्टिर्नैर्ऋतिकः स्वार्थसाधनतत्परः ।  
शठो मिथ्या विनोतश्च वक्तृत्तिरुदाहृतः ” ॥

अथ दया, महाभारते,—

“ (४) दया भद्रेष्वलोलुप्तमार्जवं ह्रीरचापलं ।  
भवन्ति सगदं देवीमभिजातस्य भारत ” ॥

(१) प्रतिषिद्धः ।

(२) अलिङ्गलिङ्गवेशेन ये चरन्त्युपजीवति

(३) हरत्येनं ।

(४) दयाभूतेष्व ।

यमः,—

“ दयया धर्मदानाभ्यां तपसा ब्रह्मचर्यया ।

शमयित्वेन्द्रिययामं ब्रह्मलोके महीयते ” ॥

तथा,—

“ विभागशालिता यस्य चमायुक्तो दयालुकः ।

गृहस्थस्तु समाख्यातो न गृहेण गृहाश्रमी ” ॥

हारौतः,—

दमो दयादानं धृतव्रतत्वं चेति ब्राह्मणस्य । सर्वभूतानुकंपनं

दया । चमा ।

देवलः,—

“ युक्तामशकदंशादीन् खादतश्चात्मनस्तनुं ।

पुत्रवत्परिरक्षन्ति ते नराः स्वर्गगामिनः ” ॥

हारौतः,—

“ क्रोधनिन्दानन्तरं क्रोधो हि तमोरूपं तस्य चमा नियमनं  
व्याख्यातेति । विवादं न समाचरेदित्युक्त्वा मनुः,—

“ एतैर्जितस्तु जयति सर्वान् लोकान् इमान् गृही ” ।

हारौतो यमश्च,—

“ आकृष्टस्ताडितः क्षिप्तः चमते <sup>(१)</sup> योऽनुलिम्पति ।

स तस्य दुष्कृतं दत्त्वा सुकृतं सर्वमश्नुते ” ॥

ध्यानं मनुः,—

“ब्राह्म्ये मुहूर्त्ते बुध्येत धर्मार्थावपि चिन्तयेत् ।

कायक्लेशांश्च तन्मूलान् वेदतत्त्वार्थमेव च” ॥

वेदतत्त्वार्थः । परमात्मा ।

विष्णुपुराणे,—

“प्रायश्चित्तान्यनेकानि तपःकर्मात्मकानि च ।

यानि तेषामग्रेषाणां कृष्णानुस्मरणं परं ॥

कृते पापेऽनुतापो वै यस्य पुंसः प्रजायते ।

प्रायश्चित्तं तदस्येकं हरिसंस्मरणं परं ॥

हरिसंस्मरणक्षीणसमस्तक्लेशसंचयः ।

मुक्तिं प्रयाति स्वर्गान्निस्तस्य विघ्नोऽनुमीयते ॥

तस्मादहर्निशं विष्णुं संस्मरन् पुरुषो मुने ! ।

न याति नरकं सद्यः (१)संक्षीणाखिलपातकः ॥

(२)आयसः स्मरणे कोऽस्य स्मृतौ यच्छ्रुति शोभनं ।

पापक्षयश्च भवति स्मरतां तमहर्निशं” ॥

तथा,—

“स्मृतेः सकलकल्याणभाजनं यत्र जायते ।

पुरुषस्तमजं नित्यं ब्रजामि शरणं हरिं ॥

(३)तदस्मत्प्रीयते विष्णुः स्मर्यतां बन्धमुक्तिदः” ।

(१) प्रक्षीणाशेषकल्मषः ।

(२) आयसः ।

(३) तदस्मत्प्रीतये ।

तथा प्रह्लादवाक्यं गीतायां,—

“ये तु सर्वाणि कर्माणि मयि संन्यस्य मत्पराः ।

अनन्येनैव योगेन मां ध्यायन्त उपासते ॥

तेषामहं समुद्धर्ता मृत्युसंसारसागरात् ।

भवामि न चिरात्पार्थ ! मय्यावेग्नितचेतसां ॥

मय्येव मन आधत्स्व मयि बुद्धिं निवेशय ।

निवसिष्यसि मय्येव अत ऊर्ध्वं न संशयः” ॥

विष्णुरहस्ये, प्रह्लादं प्रति शुक्रवाक्यं ।

“जन्मभिर्वज्रभिर्वत्स ! नरास्तद्गतचेतसः ।

भवन्ति वै भागवताक्षे विष्णुं प्रविशन्ति च ॥

अनेकजन्मसंसाररचिते पापसंचये ।

नास्तीषे जायते पुंसां गोविन्दाभिसुखी मतिः” ॥

इति विस्तरभयात् न लिख्यते । निराकारं ब्रह्म ध्यानं विस्तरेण  
वक्ष्यामः । माधुर्यं शिष्यादित्वादि । वाचिके वक्ष्यते । यमः,—

“यमेन यत्त्वमातिष्ठेत् वशयेत् इन्द्रियाणामप्रकीर्णता । दान्तस्यायं  
लोकः । (१)विशेषतश्च तत्तदिन्द्रियसंयमे वक्ष्यते” । इति (२)माधुर्यं ।

अथ नियमेषु अक्रोधः सक्रोधवर्जन-संकल्पः । चमा तु क्रोध-  
विरोधा मनोवृत्तिविशेषः । ततो भिन्ना चमा यममध्ये गणिता ।  
हारीतः,—“मानसी तु क्रोधातौतपरितापात् पीड्यमानस्य काय-  
वैवर्ण्यवैरूप्यव्याधयः संभवन्ति । अहंकारेयांसुयादेषपरोपघाता-

दीनि क्रोधरूपाणि । यत्क्रोधनो जपति, यज्जुहोति यदातपति,  
यद्ददाति वैरोचनो हरते तस्य सर्वं । वैरोचनो बलिः ” । पुन-  
र्हारीतः,— (१) क्रोधाग्निनाद्धृतं स्वेषामप्यवज्जमतो न गमनीयो  
ऽविश्वमनीयश्च भवति । कार्याकार्यवाच्यावाच्यानि न तर्कयति ।  
हितवादिनो गुरुनयतिक्रामत्याविष्टः । प्रेतलोकानात्मानं गमयति  
तत्र घोरं नरकयातनामनुभूय क्रूरकव्यादतीर्यक्योनिषु  
जायते । (२) क्रमशो मनुष्यतां प्राप्य सर्वजनविद्वेषितां प्राप्नोति ।  
आर्जवं हारीतः,— निवृत्तिनियमो जैह्वनियमश्चार्जवं । कथमाया-  
(३) कुल्युक्ता निवृत्तिः । काठिन्यशायवैषम्य<sup>(४)</sup> दोषसङ्गावयुतं जैह्वं ।  
कथं कथं, मायाकौटिल्यं व्याजः । अर्थान्तरोपन्यासः । एतेषां  
(५) निवृत्तिरूपाणां नियमो वर्जनं आर्जवं, एवं काठिन्यं  
निष्ठुरता । दयाविरोधिपदार्थः । शायं अयत्नता । वैषम्यं  
निगूढपरद्रोहप्रतिसन्धानम्<sup>(६)</sup> ।

“ जैह्वं पंचविधं । तस्य निवृत्तिरार्जवम् ” ।

पुनर्हारीतः,—

“ सर्वभूतात्मभूतत्वादार्जवं ब्रह्मणः पदम् ।

अजिह्वाभगठां शुद्धां वर्त्ते ब्राह्मणजौविकाम् ” ॥

(७) नियमोपकल्पता । हारीतः,— (८) स्वनियमो दम्भनियमश्चेद-  
कल्पता । (९) स्वनियमो दर्पवर्जनम् । दम्भनियमो दम्भवर्जनम् ।

(१) क्रोधाविर्भूतः स्नेहा ।

(२) तत्र सर्वासां भयो भवति ।

(३) व्याजयुक्ता निवृत्तिः ।

(४) दौष्ट्य ।

(५) निवृत्तिः ।

(६) दौष्ट्यं परसुखासहिष्णुत्वं ।

(७) नियमेव्यकल्पता ।

(८) स्वयम् ।

(९) स्वयम् ।



ज्ञानदानतपऐश्वर्यविक्षेपास्त्रयं वर्जयेत् । स्मयावपन्नास्तेजभोप-  
पन्ना भवन्ति । स्मयावपन्नाः स्मयह्रीनाः । मनुः,—“तपःवरति  
(१)विस्मयात्” । गीतायां,—

“ईश्वरोऽहमहं भोगी सिद्धोऽहं बलवान् सुखी ।

आत्मानोऽभिजनवानस्मिऽकोऽन्योऽस्ति सदृशो मया ॥

यत्त्वे दास्यामि मोदिष्य इत्यज्ञानविमोहिताः ।

प्रसक्ताः कामभोगेषु पतन्ति नरकेऽशुचौ” ॥

हारीतः,—

विद्वानविद्वत्तां स्थापयति । अदत्तादानं । अयाज्ययाजनं  
(२)आतपास्तपः । अनाश्रयत्वं लिप्सते । एवं वृत्तानां दुष्कृतं भवति,  
एवं दम्भरूपं तद्वर्जनम् दम्भवर्जनं । अकल्पता नियम इत्यर्थः ।  
सन्तोषः ।

मनुः,—

“सन्तोषं परमाख्याय सुखार्थी संयतो भवेत्” ।

निषिद्धकर्मणा सुखं नेच्छेत् । अनिषिद्धेनाल्पेनापि साधनेन  
मनो रमयेदित्यर्थः । एतदेव हारीतेन विस्तरेणोक्तं । “निषिद्ध-  
स्थान-निषिद्धद्रव्य-विक्रयायाज्ययाजनासत्परिग्रहेण, शूद्रश्रवणे वेद-  
पाठेन, मूल्यग्रहणाध्यापनवेदप्रश्नपूर्व्यं प्रतिग्रहादिना सुखं नेच्छेत् ।  
अनिषिद्धेन साधनेन सन्तुष्टः भवेदिति” ।

सन्तोषः परमो धर्म इत्युक्तं । गुरुशुश्रूषा वेदाध्ययन-  
प्रस्तावे निरूपिता । नियमेषु स्थानं नित्यं नैमित्तिकं काम्यं च ।

“नदीषु देवखातेषु” इत्यादि मनूक्तं नित्यं नैमित्तिकं संक्रान्तिग्रहोपरागादौ । तीर्थप्राप्त्यादौ चेत् माध्याह्निकप्रकरणे वक्ष्यते । अथ मौनं ।

यमः,—

“सुभाषितसहस्राणि सुभाषितव्रतानि च ।  
सर्वाणि व्याहृतस्यैव कलां नार्हन्ति षोडशीम् ॥  
दुष्टवाक्यं न वक्तव्यं ब्राह्मणानां कथंचन ।  
तृष्णीमासीत् निद्रायां न ब्रूयात् किञ्चिदुत्तरम्” ॥

स्नातातपः,—

स्नातस्य वारिणस्तेजो जुक्तोऽग्निः समाहरेत् ।  
भुञ्जानस्यागमत्स्वायुस्तस्मान्न व्याहरेत्त्रिषु ।  
(१)अथ स्नातकव्रतानि । पूर्वं ग्रामा इत्युपक्रम्य सन्ध्ययोश्च  
वह्निर्ग्रामस्यासनं वाग्दत्तस्य ।

अङ्गिराः,—

“सन्ध्ययोर्हमयोर्ज्ये भोजने दन्तधावने ।  
पितृकार्यं दैवते च तथा मूत्रपुरीषयोः ॥  
गृह्णां सन्निधौ दाने (२)यागे चैव विशेषतः ।  
एषु मौनं समातिष्ठन् स्वर्गमाप्नोति मानवः” ॥  
एषु मौननियमः स्वर्गफलाय । व्यक्तेषु सक्तेषु च ।  
“मनः प्रसादसौम्यत्वं मौनमात्मविनिग्रहः” । इति गीतायां ।

(१) अथ स्नातकव्रतानि । पूर्वेण ग्रामा इत्युपक्रम्य सन्ध्ययोश्च वह्नि-  
र्ग्रामादासनं वाग्यतस्य ।

(२) योगे ।

तथा,—

“उभे सन्ध्ये च यो विप्रो मौनमास्ते समाहितः ।

दिव्यं वर्षसहस्रं स ब्रह्मलोकं महीयते” ॥

अथोपवासः,— एकादशुपवासो नित्यः ।

कूर्मपुराणे,—

(१) एकादशी नित्यमिति एकादशी सदोपोष्येति च ।

तथा,—

“एकादशां न भुञ्जीत पक्षयोर्भयोरपि ।

वनस्थयतिधर्मोऽयं शुक्लामेव सदा गृही” ॥

तथा,—

“शयनीबोधनीमध्ये या कृष्णैकादशी भवेत् ।

सैवोपोष्या गृहस्थेन नान्या कृष्णा कदाचन” ॥

अत्र कृष्णानिषेधो व्रतविषयः ।

“यानि कानि च पापानि ब्रह्महत्यादिकानि च ।

अन्नमाश्रित्य तिष्ठन्ति संप्राप्ते हरिवासरे ॥

न भोक्तव्यं न भोक्तव्यं संप्राप्ते हरिवासरे ।

भोजनस्य निषिद्धत्वात् कृष्णायामपि न कार्यं ॥

इति भोजननिषिद्धत्वात् कृष्णायामपि न कार्यं” ।

कात्यायनः,—

“एकादशीषु कृष्णासु रविसंक्रमणे तथा ।

चन्द्रसूर्योपरागे च न कुर्यात्पुत्रवान् गृही” ॥

(१) उपोष्यैकादशीनित्यं ।

कौर्मै,—

“संक्रान्थां कृष्णपक्षे च रवि<sup>(१)</sup>शुक्रदिने तथा” ।

संक्रान्थादिविषये जैमिनिः,—

“तन्निमित्तोपवासस्य निषेधोऽयमुदाहृतः ।

(१) नानुसंगच्छते ग्राहो यतो नित्यमुपोषणं” ॥

तेन शुक्लैकादश्यां संक्रान्तिरविवारादौ नैकादशी निषेधः  
किन्तु संक्रान्तिनिमित्तकोपवासस्य गृहस्थं प्रति निषेधः ।

कात्यायनः,—

“उपवासो यदा नित्यः आह्नं नैमित्तिकं भवेत् ।

उपवासं प्रकुर्वीत आप्राय पितृसेवितम्” ॥

वराहे,—

“सूतकेऽपि नरः स्नात्वा प्रणम्य मनसा हरिं ।

एकादश्यां न भुञ्जीत व्रतमेतत् न लुप्यते ।

मृतकेऽपि न भुञ्जीत नारीदृष्टे रजस्यपि” ॥

अशक्तस्य मार्कण्डेयः,—

“एकभक्तेन नक्तेन तथैवायाचितेन च ।

उपवासेन दानेन न निर्वादिष्यौको भवेत्” ॥

प्रकारान्तरमाह, स्कान्दे,—

“असामर्थ्ये शरीरस्य व्रते च समुपस्थिते ।

कारयेद्-धर्मपत्नीं वा पुत्रं वा विनयान्वितं ।

भ्रातरं पितरं शिष्यं ब्राह्मणं दक्षिणादिभिः” ॥

अन्यार्थमुपवासे कृते कर्त्तरपि फलमाह,—

“कर्त्ता दशगुणं पुण्यं प्राप्नुयात् नात्र संशयः”

तत्रैकादश्यां द्वैधे निर्णयः ।

“यत्रोदये कलाकाष्ठा मुहूर्त्तमपि दृश्यते ।

तत्र सैकादश्युपोष्या न तु पूर्वा कथंचन” ॥

दिनद्वयेऽप्युदयसम्बन्धे द्वादशीवृद्धौ सर्वेषां उत्तरैव ।

द्वादशीचये—

“संपूर्णैकादशी यत्र प्रभाते पुनरेव सा ।

द्वादशी च त्रयोदश्यां नास्ति चेत्तत्कथं भवेत् ।

उत्तरां तु यतिः कुर्यात् पूर्वामुपवसेद्गृह्ये” ॥

इति व्यवस्था । “निष्कामस्तुत्तरां वसेत्” इति वाक्यान्तरात् विधवाया अपि द्वितीयायामुपवासः । यदा तद्वये दशमी क्षीणा च एकादशी परदिने द्वादशी तदा दशमीविद्धायामेकादश्यामुपवासः ।

एकादश्यामुपवासस्य नित्यत्वात् दशमीविद्धयतिरिक्तायाश्चाभावात् दशमीविद्धनिषेधवाक्याना<sup>(१)</sup>मपरदिने एकादशीसद्भावपरत्वात् । उक्तं च<sup>(२)</sup> विष्णुधर्म,—

“एकादशी दशाविद्धा सकलाद्वादशी परे ।

उपोष्या<sup>(३)</sup> द्वादशी विद्धा रुषिरुदालकोऽब्रवीत्” ॥ इति ॥

(१) परदिने ।

(२) विष्णुधर्मोत्तरे ।

(३) दशमी ।

एवं च,—

“ कलाद्धैनापि विद्धास्याद् दशम्यैकादशी यदि ।

तावदेकादशीं त्यक्त्वा द्वादशीं समुपोषयेत् ” ॥ इति

तत्काम्यद्वादशीव्रतनिमित्तेन दशमीविद्धनिषेधपरम् ।

न तु एकादशीव्रतनिषेधपरं ।

(१)काम्यं ग्रहं द्वादशीव्रतं ।

“ द्वादश्यामुपवासं तु ये वै कुर्वन्ति मानवाः ।

वत्स ! मासेव ते यान्ति मम व्रतपरायणाः ” ॥

अन्यथा दशाविद्धोपवासविधायक वाक्यानामनवकाशप्रसङ्गात् ।

“ एकादशी दशाविद्धा परतोऽपि न<sup>(१)</sup> विद्यते ।

गृहिभिर्यतिभिश्चैव सेवोपोष्या सदा तिथिः ” ॥

यदा तु दशाविद्धा पूर्वदिने परदिने चोदय-एकादशी  
द्वादशी चीणा तदापि दशमीविद्धायां गृहीणामुपवासः ।  
उत्तरदिने यतीनां इति कालादर्शादिव्यवस्था ।

अन्येतु यद्यपि ।

“ एकादशी द्वादशी च रात्रिशेषे त्रयोदशी ।

व्यहस्यृक् तदहोरात्रं नो पोष्यं तत्सुतार्थिभिः ” ॥

इति यद्यपि गृहस्थस्य निषिद्धं । तथापि,—

“ दशमीशेषसंयुक्ता गान्धार्या समुपोषिता ।

तस्याः पुत्रव्रतं नष्टं तस्मात्तां परिवर्जयेत् ” ॥

दशाविद्धाया निषेधात् एकादशीचयवदिह विगृह्यादशमी-  
विद्ध-परवचनाभावात् ।

“उपवासनिषेधे तु भक्ष्यं किञ्चित्प्रकल्पयेत्” ॥

इत्यस्याशक्तविषयत्वे मानाभावात् ।

“एकादशीदशाविद्धा द्वादशी च क्षयं गता ।

दानं वाय्येकभक्तं वा तदा कुर्यादयाचितमिति” ॥

वाक्याच्च,—

एकादशा-उदयसत्त्वेऽपि द्वादशीक्षये गृह्यस्य उपवास-  
निषेधवाक्यानां नक्तादिरूपे नैकादशीव्रतविधिपरत्वमिति ।

अथ (१)व्रतकर्म,—

दशम्यां प्रातर्नित्यकृत्यानन्तरं—

“दशमीदिनमारभ्य करिष्येऽहं व्रतं तव ।

त्रिदिनं देवदेवस्य निर्विघ्नं कुरु केशव” ! ॥

इति प्रार्थनं,—

मध्याह्ने सविशेषं विष्णोः पूजनं तदहरेकवारं हविष्य-  
भोजनम् ।

मातृ,—

“कांक्षं मांसं सुरां चौरां तैलं वितथभाषणम् ।

व्यायामं च व्यवायं च दिवास्वप्नं च मैथुनं ॥

तिलपिष्टं समसुरं दशम्यादिषु वर्जयेत् ।

द्युतमत्यम्बुपानं च पुनर्भोजनमेव च ।

चणकं कोरदूषांश्च परान्नं शाकमेव च ” ॥

सायं दन्तधावनं, रात्रौ नियमेन विष्णुं स्मृत्वा शयनं । प्रात-  
र्नित्यकृत्यानन्तरं स्वस्तिवाचनं संकल्पः । भगवन्-सूर्य्यभगवत्यः  
सोमादयो देवता भगवन्मीतये एकादशीव्रतमहं कुर्वीयेति ।

(१) अष्टाक्षरमन्त्रजपेन संकल्पपात्रगतजलपानं । आचमनं । प्रार्थना,—

“ एकादश्यां निराहारो भूत्वा चैवापरेऽहनि ।

भोक्ष्येऽहं पुण्डरीकाक्ष ! शरणं मे भवाच्युत ! ॥

ततो वाह्याभ्यन्तरशुद्धिः ।

“ शारौरमन्तःकरणोपघातं वाचश्च विष्णुर्भगवानशेषम् ।

शमं (१) नयत्याशु ममेहशर्म पापादनन्तो हृदि सन्निविष्टः ” ॥

“ अन्तःशुद्धिं वह्निःशुद्धिं शुद्धोऽन्तर्मम योऽच्युतः ।

स करोत् त्वमले तस्मिन् शरीरे चास्मि सर्वदा ॥

(२) वाह्योपघाताननयोर्दोषां च भगवानजः ।

शमं (३) नयत्वमेवात्मा विष्णुश्चेतसि संस्थितः ” ॥

इति देवस्योपरि नानापुष्पैर्मण्डपकरणम् । मध्याह्ने स्नानं  
पंचोपचारेण पूजा । पायसप्रधानं नैवेद्यं । व्याहृतिभिरष्टोत्तर-  
शतमिति दृतहोमः ।

(१) अष्टाक्षरमन्त्रेण त्रिजप्तेन ।

(२) नयत्याशु ।

(३) वाह्योपघाताननयोर्दोषां ।

(४) नयत्वमेवात्मा ।



भविष्ये,—

“चमासत्यं दया दानं शौचमिन्द्रियनिग्रहः ।

देवपूजाग्निहोत्रश्च सन्तोषास्तेषु<sup>(१)</sup>भाजनम्” ॥

(१) सर्वव्रतेष्वयं कर्म । विष्णुधर्मोत्तरे,—

“तज्जाप्ययजनध्यानं तत्कथाश्रवणादिकं ।

तदर्चनं च तन्नामकीर्तनश्रवणादयः ।

उपवासकृतामेते गुणाः प्रोक्ता मनोषिभिः” ॥

वर्जनीयानि,—

“पाषण्डिभिरसंस्पर्शमसंभाषणमेव च ।

रात्राभ्यङ्गं शिरोभ्यङ्गं ताम्बूलं च विवर्जयेत् ॥

वह्निर्गामान्यजान् स्मृतिं पतितं च रजस्वलां ।

न स्पृशेत् नाभिभाषेत नेचेत व्रतवासरे ॥

दन्तानां धावनं हिंसामनृतं स्तेयमैथुने ।

असक्तत् जलपानं च दिवास्त्रापं विवर्जयेत् ॥

गन्धालंकारमाल्यानि वर्जान्यञ्जनमेव च ।

स्मृत्यालोकनगन्धादिस्त्रादनं परिकीर्तितम् ॥

अन्नस्य वर्जयेन्नित्यं<sup>(२)</sup>प्राशनस्याभिकांक्षिणम्” ॥

प्रमादादेषां करणे प्रायश्चित्तम् ।

पाषण्डपतितादि स्पर्शं स्त्राला सूर्यावलोकनम् । सम्भाषणे

विष्णुस्मरणमाचमनं च । अवलोकने सूर्य्यर्चणं सम्भाषणे पारणे

(१) भावनं ।

(२) सर्वव्रतेष्वयं धर्मः ।

(३) ग्रासानामभि ।

तुलसीदलामलकौदलप्राशनं वा । स्नेहप्राणिहिंसयोर्मन्वाद्युक्तप्राय-  
श्चित्तानन्तरं व्रताङ्गत्वेन नामत्रयाष्टशतजपः ।

“ मिथ्यावादे दिवास्त्रापे बह्मगोऽम्बुनिषेवणे ।

अष्टाक्षरं व्रती जप्त्वा शतमष्टोत्तरं शुचिः ” ॥

ताम्बूलचर्वणे मांसस्य भक्षणे व्रतलोपो भवेत् कुर्च्यात् तृष्णा-  
वह्मक्तिवर्जनमिति पैठीनसिवचनात् । “ भिद्यते तु ब्रह्मचर्यं  
स्वदारेषु न संगमादित्येकादशीव्यतिरिक्तविषयं ” । केवलं ।

“ रेतःसेकात्मकं भोगमृतेऽन्यत्र तपः स्मृतः ” ।

इतिवचनाद्रेतःसेके व्रतभङ्गः ।

“ स्मरणं प्रेक्षणं केलिः स्पर्शनं गुह्यभाषणम् ।

संकल्पोऽध्यवसायश्चाकार्यनिर्दृष्टिरेव च ” ॥

इति सर्वेषां मैथुनवास्रमरणादौ नामत्रयजपः अष्टाक्षरजपो वा  
न व्रतभङ्गः । दन्तधावने गायत्रीजपदशवारपूर्विकाभिमन्त्रित  
जलपानम् । अन्यवर्जनीय सेवनेऽपि नामत्रयजपोऽष्टाक्षरजपो वा  
उक्तप्रायश्चित्तानन्तरं बाह्यान्तरशुद्धिः ।

विष्णुधर्मात्तरे,—

“ शरीरमन्तःकरणोपघातं वाचश्च विष्णुर्भगवानशेषः ।

शमं नयत्याशु ममेहशर्म पापादनन्तो हृदि सन्निविष्टः ॥

अन्तःशुद्धिं वहिःशुद्धिं शुद्धोऽन्तर्मम योऽच्युतः ।

सकरोत्वमले तस्मिन् शरीरे चास्मि सर्वदा ॥

वाह्योपघाताननघो बौद्धांश्च भगवानजः ।

शमं नयत्वमेयात्मा विष्णुश्चेतसि संस्थितः ॥

एतत् संभाव्य जप्तव्यं पाषण्डादीनुपोषितैः ।

नमः (१) शचीपते इत्युक्त्वा सूर्यं पश्येत वीक्षितैः ॥

रात्रौ तु स विशेषं विष्णुपूजा । जागरस्वरूपं च ।

स्कन्दपुराणे,—

“ गीतं वाद्यं च नृत्यं च पुराणपठनं तथा ।

धूपं दीपं च नैवेद्यं पुष्पगन्धानुलेपनम् ॥

फलमन्त्रं च श्रद्धा च शौचमिन्द्रियनिग्रहः ।

सत्यान्वितं विनिर्द्रं च सुदायुक्तं क्रियान्वितम् ॥

साश्चर्यं चैव मोक्षासं पापालख-विवर्जनम् ।

प्रदक्षिणाभिसंयुक्तं नमस्कारपुरःसरम् ॥

नीराजनसमायुक्तमनिर्विषेन चेतसा ।

यामे यामे (२) महाराज ! कुर्व्यादारात्रिकं हरेः ॥

षड्विंशगुणसंयुक्तमेकादश्यां तु जागरम् ” ।

तथा,—

“ रात्रौ जागरणं कृत्वा समुपोष्य हरेर्दिने ॥

दश वै पितृके पक्षे मातृके दशपूर्वतः ।

(३) श्वश्रूणां दशपक्षे तु पुरुषानुद्धरेन्नरः ॥

इति जागरणं (४) संयोगपृथक्कृत्यायेनाङ्गं फलार्थं च ।

“ शालग्रामशिलाये तु ये कुर्वन्तीह जागरम् ।

यामे यामे फलं प्रोक्तं कोटिग्रहणसम्भवम् ” ॥

(१) शुचिपदेत्युक्त्वा ।

(२) महाभाग ।

(३) स्वसायां ।

(४) संयोगपृथक्कृत्यायेनाङ्गं ।

जागरणं<sup>(१)</sup> विष्णवायतने कार्यं, तदभावे शिवायतने, शिवाय-  
तनाभावे सूर्यायतने, सर्वाभावेऽप्याकाशे विष्णुपदं दृष्ट्वा, तदभावे  
गृहे विष्णुप्रतिमासन्निधौ, तस्याप्यभावेऽश्वत्थमूले, तदभावे धात्री-  
मूले तुलसीवने वा । तीर्थे वा, नदीतीरे वा । सर्वाभावे  
वैष्णवसन्निधौ । प्रातर्द्वादश्यां नित्यकर्मानन्तरं षोडशोपचारेण  
विष्णोः पूजा । यथाशक्ति वैष्णववज्रब्राह्मणभोजनम् । पारणं  
मन्त्रेण—

“अज्ञानतिमिरान्धस्य कृतेनानेन केशव ! ।

प्रसौद सुमुखो नाथ ! ज्ञानदृष्टिप्रदो भव ॥

कृष्ण ! कृष्ण ! दयालुस्त्वमगतौनां गतिर्भव ।

संसारार्णवमग्नानां प्रसौद मधुसूदन !” ॥

इत्युपवासं समर्थं पारणम् ।

“नैवेद्यं तुलसीमिश्रं पापकोटिविनाशनम्” ॥

पारणमिति तेन सह पारणम् । दशस्युक्तमत्रापि वर्जनं ।

“दिवानिद्रां च तैलं च पुनर्भुक्तं च वर्जयेत्” ।

द्वादश्यल्पे<sup>(२)</sup> मध्याह्निकापकर्षः ।

“यदा भवेदतौवाल्पा द्वादशीपारणादिने ।

उषाकाले द्वयं कुर्यात् प्रातर्मध्याह्निकं तदा” ॥

## अथ जन्माष्टमीव्रतं ।

तत्र नित्यं काम्यं च । अकरणे प्रत्यवायश्रवणान्नित्यम् ।

भविष्योत्तरे,—

“आवणे बद्धले पचे कृष्णजन्माष्टमीव्रतम् ।

न करोति नरो यस्तु भवति ब्रह्मराक्षसः” ॥

तथा,—

“वर्षे वर्षे भागवतो मङ्गलो धर्मनन्दन !” ।

इति वीष्णाश्रवणाच्च ।

“पुत्रसन्तानमारोग्यं धनधान्यद्विज्जिह्वहम् ।

शालीक्षुयवसंपूर्णं मण्डलं सुमनोहरम् ॥

तस्मिन्नाद्रे प्रभुर्भुक्ते दीर्घायुर्मनसेषितान् ।

परचक्रभयं नास्ति तस्मिन्नाद्रेऽपि पाण्डव ! ॥

पर्जन्यः कामवर्षी स्यादितिभ्यो न भयं भवेत्” ।

तथा,—

(१)“गुणानवाप्य समुपैति पदं स विष्णो”रिति फलश्रवणात् काम्यं च । सैव जन्माष्टमी रोहिणीयोगगुणसंयोगेन जयन्तीसंज्ञां लभते, न संज्ञायाः कर्मभेदः । एकान्तिकोत्पत्तिवाक्यगतवनिर्णयाभावेन भेदवैजाभावात् । दाक्षयणादिवत् गुणसंज्ञो<sup>(२)</sup>पबन्धन-इति नीत्या भेदेनोपपत्तौ भेदस्यापूर्वभेदापादकस्याकल्पनात् ।

(१) पुत्तानवाप्य ।

(२) गुणात्मकोपबन्धन-इति ।

भेदेन पूर्वदिने अष्टमीनिशीयव्याप्तावपि,—

“उदये चाष्टमी किञ्चित् नवमी सकला यदि ।

सा भवेद् बुधसंयुक्ता प्राजाप्रत्यर्चसंयुता” ॥

“अपि वर्षशतेनापि लभ्यते वा न वा विभोः” । इति  
स्कन्दपुराणे ।

तथा,—

“सुहृत्तमप्यहोरात्रं यस्मिन् युक्तं हि लभ्यते ।

अष्टम्यां रोहिणीच्छन्नं तां पुण्यां समुपावसेत्” ॥

इत्युक्तनीत्या उत्तरदिने जयन्तीव्रतकरणे पूर्वदिने जन्माष्टमी-  
व्रतं पृथक् कर्त्तव्यं स्यात् । न चेष्टापत्तिः । समाचारविरोधात् ।  
द्वयोर्नित्यत्वे त्यागे मानाभावात् । भेदपक्षे चोत्तरदिने जन्मा-  
ष्टमीव्रतस्य कालाभावात् । तस्मात्,

“प्रेतयोनिगतानां च प्रेतत्वं नाश्रितं नरैः” ।

“यैः कृता आवणे मासि अष्टमी रोहिणीयुता ।

किं पुनर्बुधवारेण सोमवारे विशेषतः” ॥

इति पद्मपुराणात् ब्रह्मपुराणे च केवलाष्टम्यां फलकथनात् ।

“मासि भाद्रपदे कृष्णपक्षेऽष्टम्यां कलौ युगे ।

अष्टाविंशतिमे जातः कृष्णोऽसौ देवकीसुतः” ॥

तस्मात् स तत्र संपूज्य इति रोहिणीयोगबुधवारादियोगयो-  
र्गुणयोरेव फलसंबन्धः । यथा सूर्यग्रहणस्य सूर्यवारे चूडामणि-  
संज्ञकत्वेऽपि तद्विहितकर्मणो गुणादेव फलं । तेन जन्माष्टमीव्रतमेव  
केवलाष्टम्यां क्रियमाणं यावत्-फलं रोहिणीयोगे तदधिकफलं ।

बुधवारे, सोमवारे, ततोऽप्यधिकतरफलं इत्यध्ववसेयं । तत्र,

“अर्द्धरात्रादधश्चोर्द्धं कलयापि यदा भवेदि”त्यादित्यपुराणात् ।

“मुहूर्त्तं विजयो नाम यत्र जातो जनार्दनः” ।

इति वचनाच्च पूर्वापरदण्डद्वयोपेतमर्द्धरात्रमत्र मुख्यः कर्म-  
कालः । तत्र यत्र<sup>(१)</sup> सम्बत्सरे रोहिणीयोगो नास्ति तत्र शुद्धा-  
ष्टम्यामसन्देहः । विद्धा चतुर्द्धा । पूर्वद्युरेव निशीथव्यापिनी,  
उत्तरेद्यु<sup>(२)</sup>रेव निशीथव्यापिनी, उभयत्र निशीथव्यापिनी च ।  
प्रथमायां पूर्वदिने व्रतम् । द्वितीयायां द्वितीयदिने । तृतीय-  
चतुर्थयोरुत्तरदिने एव व्रतं, संकल्पकालमारभ्य सर्वकर्मकालस्या-  
ष्टमौषम्बन्धात् । रोहिणीसहिताष्टम्यां विशेषः, अष्टमौ षष्ठी-  
दण्डमिता तत्र संपूर्णरोहिणीयोगः, अथवा अहोरात्रमध्ये यत्  
किञ्चित् मुहूर्त्तं योगः । त्रिधा शुद्धाष्टमौ तत्र न सन्देहः ।  
रोहिणीयुक्ता<sup>(३)</sup>ष्टम्यन्तराभावात् । एवं सप्तमौविद्धाष्टमौ त्रिधा  
भवति । रोहिणीयोगचैविध्येन तत्राप्युत्तरदिने रोहिणीयोगा-  
भावे पूर्वैवोपोष्या ।

“मुहूर्त्तमप्यहोरात्रे यस्मिन् युक्तं हि<sup>(४)</sup> लभ्यते ।

अष्टम्यां रोहिणीञ्च तां पुण्यां समुपावसेत्” ॥ इति विष्णु-  
रहस्यवचनात् शुद्धाष्टमौ<sup>(५)</sup> दिनद्वयेऽपि वर्द्धते चेत् तदा, शुद्धा-  
धिका, सा त्रिधा, पूर्वद्युरेव रोहिणीयुक्ता, परेद्युरेव रोहिणी-

(१) यस्मिन् ।

(२) परेद्युरेव ।

(३) अष्टम्यन्तराभावात् ।

(४) कल्प्यते ।

(५) द्वितीयदिनेऽपि ।

युक्ता, उभयत्र रोहिणीयुक्ता चेति । प्रथमे पूर्वद्युः, द्वितीये परेद्युः, तृतीयेऽपि पूर्वद्युरेव, उत्तरदिनाद्धरात्रे अष्टमभावात् । तिथेर्मुखत्वात्, “उदये चाष्टमी किञ्चिदि”ति स्कान्दवाक्येन द्वितीयदिने कर्त्तव्या स्यादिति चेत् न तस्य पूर्वदिने रोहिणी-योगाभावपरत्वेऽप्युपपत्तेः । निशीथादर्वाक् सप्तम्या युता परेद्युरपि विद्यमाना विद्धाधिका । अत्रापि पञ्चत्रयं । पूर्वद्युरेव रोहिणीयुता, परेद्युरेव तथा, उभयत्र तथेति च । प्रथमे पूर्वविद्धाग्राहकवचनात् (१)पूर्वविद्धैव, परेद्युरेव रोहिणीयोगे परत्रोपवासः । “सुहर्त्त-मयहोरात्र” इत्यादिवाक्यात् उभयत्र रोहिणीयुक्ता (२)विद्धा चतुर्धा भिद्यते । पूर्वद्युरेव निशीथे तिथिनक्षत्रयोगवती । परेद्युरेव निशीथे तिथिनक्षत्रयोगवती । उभयत्र तद्योगवती । उभयत्र तद्योगरहिता च । प्रथमायां पूर्वैवोपोष्या । “सप्तमी-सहिताष्टम्यां निशीथे रोहिणी यदि । तत्रोपवासं कुर्वीत” इति वल्किपुराणात् । अवशिष्टपञ्चत्रये परत्रैवोपवासः । दिनद्वये निशीथयोगवत्यां संकल्पावधिसर्वकर्मकाले रोहिण्यष्टमीयोगस्य विद्यमानत्वात् ।

“सप्तम्यापि न कर्त्तव्या सप्तमी संयुताष्टमी” । इति ब्रह्म-वैवर्त्तवचनात् । परेद्युरेव निशीथयोगवत्यां परत्रैवोपवासः । दिनद्वये निशीथयोगराहित्यं त्रिधा भवति । पूर्वद्युरेव निशीथा-दूर्ध्वं तिथिनक्षत्रद्वयं प्रवृत्तं परदिने निशीथादर्वाक् समाप्तं इत्येकः प्रकारः । तत्र परत्रैवोपवासः । निशीथयोगाभावेऽपि संकल्पकाल-



मारभ्य योगस्य सत्त्वात् । पूर्वदिने रोहिणी महती परेद्युः खल्पा ।  
 अष्टमी निग्रीयादूर्द्ध्वं प्रवृत्ता पूर्वदिने खल्पा परेद्युर्महती ।  
 दिनद्वये च निग्रीये योगोऽस्ति एवं द्वितीयः प्रकारः, तत्रापि  
 परत्रैवोपवासः ।

“सप्तमीसहिताष्टम्यां भूत्वा चतुर्द्विजोत्तमः ।

प्राजापत्यं द्वितीयेऽङ्गि सुहृत्तार्द्धं भवेद्यदि ॥

सा भवेद् बुधसंयुक्ता प्राजापत्यर्चसंयुतेति स्कान्दवचनात्” ।  
 यदा पूर्वदिने अष्टमी भूयसी परेद्युः खल्पा । रोहिणी तु  
 निग्रीयादूर्द्ध्वं प्रवृत्तत्वात् पूर्वदिने खल्पा । परदिने भूयसी  
 तदापि परत्रैवोपवासः ।

“पूर्वदिनेऽष्टमी या च उदये नवमी दिने ।

सुहृत्तमपि संयुक्ता संपूर्णा चाष्टमी भवेत्” ॥

इति पद्मपुराणे ।

“उदये चाष्टमी किञ्चित् नवमी सकला यदि ।

सा भवेत् बुधसंयुक्ता प्राजापत्यर्चसंयुता” ॥

इति स्कान्दवचनात् । बुधवारयोगनिमित्त एव अष्टम्या-  
 अल्पत्वेऽपि परविद्धास्त्रीकारः प्रतिभातीति चेत्, अस्य<sup>(१)</sup> यथाप्राप्त-  
 जन्माष्टम्यनुवादेन बुधवारयोगप्राशस्त्यकथनपरत्वात् । उदये  
 किञ्चिदित्यस्यानुवाद्यविशेषणत्वेनाविवक्षितत्वात् । तथाच प्रेत-  
 योनिगतानामित्यादिवाक्यसमानार्थत्वमेव । अतएवास्य बुधवार-  
 योगपरत्वात् । शुद्धाधिकायां पूर्वदिने अर्द्धरात्रेऽष्टमीयोगसत्त्वेन

पूर्वदिने प्राप्ते न बाधकत्वं अन्यपरत्वात् । विद्धाधिकायां पूर्वदिने-  
ऽर्द्धरात्रे अष्टमीयोगाभावेन “पूर्वविद्धाष्टमी या त्वि”ति स्कान्द-  
वचनेनोत्तरदिनस्यार्द्धरात्रयोगा<sup>(१)</sup>भावेऽपि ग्राह्यत्वमिति विशेषः ।  
तेन माधवाचार्यानुसारेण उक्तेषु जयन्तौभेदेषु वारयोगेन  
प्रागस्त्यं, न तु वारयोगानुसारेण व्यवस्था<sup>(२)</sup> ।

अथ पारणं । स्कन्दपुराणे,—

“तिथिनक्षत्रनिधमे तिथौभान्ते च पारणं” ।

ब्रह्मवैवर्ते च,—

“सर्वेष्वेवोपवासेषु दिवा पारणमिष्यते ।

अन्यथा पुण्यहानिः स्यादृतेधारणपारणादिति” ।

एवं च सति विद्वभेदेषु दिवा तिथ्यन्तो भान्तो वा, तदा-  
न्यतरान्ते पारणम् ।

यदाह नारदौघे,—

“तिथिनक्षत्रसंयोगे उपवासो यदा भवेत् ।

पारणं तु न कर्त्तव्यं यावन्नैकस्य संचयः” ॥

यदा लन्यतरान्तोऽपि दिवा न लभ्यते ; पूर्वदिनेऽर्द्धरात्र-  
मारभ्य प्रवृत्तयोस्तिथ्यर्चयोरुत्तरदिने रात्रिप्रहरव्यापित्वात्तदा  
रात्रावपि पारणं प्रतिप्रसववचनात् ।

“तिथ्यर्चयोर्यदा ऋदो नक्षत्रान्तमथापि वा ।

अर्द्धरात्रेऽपि वा कुर्यात् पारणं त्वपरेऽहनीति” ॥

रात्रावपीत्यपि शब्दार्थः । एवं गारुडपुराणे,—

“जयन्त्यां पूर्वविद्धायां उपवासं समाचरेत् ।

(१)व्रतान्ते चोत्सवान्ते (२)च व्रतौ कुर्यात्-तु पारण”मिति ॥

एतदशक्तस्य, प्रातरेव पूजापूर्वकं व्रतं समाप्य व्रतरूपोत्सवान्ते प्रातः पारणं कुर्यादित्यर्थः ।

अत्र च ब्रह्मपुराणे,— “तस्मात् सतत संपूज्या यशोदा देवकी तथा” । इत्येतावत् (१)मन्त्रोक्तावपि (४)पूजाप्रकारानुक्तेः साकांच-  
त्वेन स्मृतिशास्त्रविकल्पः स्यादाकांचापूरणे सतीतिन्यायेन भविष्यो-  
त्तरोक्तो विधिरवगन्तव्यः । ब्रह्मपुराणे च,—

“अरुणोदयवेलायां रक्तवस्त्रावृताः स्त्रियः ।

नयन्ति प्रतिमां ह्येतां नानाविभव<sup>(५)</sup>संभवाम्” ॥

“नदीकूलं शुभं रम्य”मिति । प्रतिमानयनादिकम् स्त्रीकर्तृकं व्रताङ्गं न तु (६)तद्वशेन स्त्रीमात्रस्याधिकारः । तथाहि चातुर्मास्येष्टौ-  
कुमार्यश्च त्रिः परियन्तीति कुमारीणामग्निपरिगमनमष्टाङ्गमिति ।

नैतावता चातुर्मास्येष्टौ कुमारीणामेव कर्तृत्वं । भविष्योत्तरे,—

“ततः स्नात्वा तु मध्याह्ने देवक्याः सूतिकाग्रहम्” ।

कुर्यादित्युक्ता,—

“रम्यामेवंविधां कृत्वा देवकीनवसूतिकाम् ।

(१) तिष्ठन्ते ।

(२) वा ।

(३) मात्रोक्तावपि ।

(४) पूजाप्रकारानुक्तेः

(५) संपदा ।

(६) वेशे ।

तां प्रार्थ्य पूजयेद्-भक्त्या,” इति पूजाकथनेऽपि न पूजायाम्  
मध्याह्नसम्बन्धः, कृत्यन्तरानुसारेण पूजाया रात्रिकाज्ञत्वात् ।

तथा,—

“ध्यात्वावतारं पूर्वोक्तं मन्त्रेणानेन पूजयेत्” ।

इति पठित्वा गायद्भिः किंनराद्यैरित्यादिवाक्यं लिखित्वा  
ततः किंमन्त्रोऽयं ध्याने पूजायां वा, तत्र पूजायां स्तनामचतुर्थन्तेन  
तत्रैव मन्त्रान्तरवक्ष्यमाणत्वात् । ध्यानमाच्यमिति माधवमान-  
सोत्सासादिभिः प्रायो लक्ष्यते । तत् तु न युक्तम् । ध्यात्वावतारं  
पूर्वोक्तं मन्त्रेणेत्यसङ्गतेः, न हि मन्त्रस्यास्य पूर्वावतारध्यानसाध-  
नत्वं तल्लिङ्गाभावात् ।

पूर्वोक्तमवतारं ध्यात्वा मन्त्रेणानेन ध्यात्वेत्येवमनुसङ्गे माना-  
भावात् स्तनामचतुर्थन्तेरित्यस्य देवतान्तरे सावकाशत्वात् स्त्रीशूद्रा-  
मन्त्रवर्जिता इत्यत्र मन्त्रपदं प्रणवपरमिति केचित् । विध्यन्तर-  
मपि दृच्छतीत्यस्यायमर्थः । “अर्द्धरात्रे वसोर्द्धरा”मित्यादि  
वक्ष्यमाणार्द्धरात्रकालीनकृष्णजन्मकर्ममात्रं <sup>(१)</sup>मुख्यविधिः । “तस्या-  
मभ्यर्चनं शौरेरि”त्युक्त्वा पूजापि जन्मादिकरणमेव । तदपेक्षया चेदं  
चन्द्रार्घदानादिस्थण्डिले पूजापर्यन्तं विध्यन्तरं केचिदिति वचनाच्च  
वैकल्पिकं । यद्यपि चन्द्रोदयः कदाचिदर्द्धरात्रादूर्ध्वमपि तथाप्युत्सर्गत-  
एवं रोहिणीचन्द्रस्य सिंशार्केऽर्द्धरात्रात्पूर्वं रोहिण्युदयत्वात् <sup>(२)</sup> ।  
चन्द्रोदयस्यार्द्धरात्रात् पूर्वकालीनत्वेनायं क्रमः । अर्द्धरात्रादूर्ध्वं

(१) पुण्यो विधिः ।

(२) रोहिण्युदयात् ।

चन्द्रोदये<sup>(१)</sup>ऽर्घमात्रस्योत्कर्षः न कृष्णपूजादेः । “पूर्वद्युरमावास्यायां वेदिं करोतीति वेदिकरणापकर्षेऽपि तत्पूर्वपदार्थानपकर्षवत्” । अक्षुप्तक्रमदशायां उत्कर्षस्य तन्मात्रग्राहित्वात् तेन पूर्वचन्द्रोदये चन्द्रार्घं दत्त्वा कृष्णपूजां कृत्वा स्थण्डिले देवादिपूजनं कृत्वाङ्घ्रिरात्रे कृष्णजन्मकरणम् । पश्चात् चन्द्रोदये तु कृष्णपूजां स्थण्डिलपूजादिकं च समाप्याङ्घ्रिरात्रे जन्म कारयित्वा चन्द्रोदये चन्द्रार्घ इति विवेकः । अथ प्रयोगः । “देवपित्र्यं श्वोभूते औपवस्त्रामश्नातीति” हारीतः । औपवस्त्राङ्गमाषमांमबहुमर्षिष्ठमिति कल्पतरुव्याख्यानात् दर्श-पौर्णमासाभ्यामन्यत्रापि श्वोभूते । दैवपित्र्ये वा कर्त्तव्यं हविष्य-भोजनं<sup>(२)</sup> सायं दन्तधावनं, नियमेन रात्रिचेपणं, प्रातर्नित्यकृत्या-नन्तरं स्वस्तिवाचनं ।

संकल्पः । ताम्रपात्रं जलपूर्णं गृहीत्वा उदङ्मुखः । भगवान् सूर्य्य ! भगवत्यः सोमादयो देवतादशनकलत्रमृतनिष्क्रान्तिगर्भ-पतनव्याधिपरचक्रेति वेधव्यदौर्भाग्यभयाभावे पूर्वकालैकस्थित-सुतसन्तानारोग्यधनधान्यमद्गृहसकलयापि राज्यपर्जन्यकाम-वर्षित्वशालीचुयवपूर्णक्षेत्रमकलसम्पदधिभवननिवासाधिकरणक-प्रचुरभोगभोगोत्तरकालिक भगवदच्युततपःप्राप्तिकामो भगवत्प्रीति-कामो इत्येव वा जन्माष्टमीव्रतमहं कुर्वीय । जयन्तोवर्षे, प्रेतयोनिगतपूर्वपुरुषोद्धरणपूर्वकं पूर्वोक्तफलं, बुधवारादियोगे कुलकोटिसुक्तिकाम इति चाधिकं । ततः प्रार्थना ।

(१) चन्द्रार्घमात्रस्य ।

(२) इति पूर्वदिने हविष्यभोजनं ।

“अद्य कृष्णाष्टमी देव ! नभश्चन्द्रं सरोहिणीं ।

अर्चयितोपवासेन भोक्ष्येऽहमपरेऽहनि ॥

एनोविमोचकामोऽस्मि यद्गोविन्देति जन्मजं ।

तन्मे सुंचतु मां <sup>(१)</sup>चाहि पतितं शोकसागरे” ॥

मध्याह्ने नद्यादौ स्नात्वा देवकौस्तुिकागृहकरणं पद्मराग-  
ताम्रपट्टीवस्त्रबन्धनरज्ज्वाम्रपल्लवमालागारुडमणिधण्डामर्दलमाङ्गल्य-  
कलशदूर्वाचतुष्पश्टंखलालोहखड्गभस्मकागदधिमन्थकाष्ठयूपाकार-  
काष्ठजलवह्निमूषलवह्निमर्षपषष्ठौदेवीपूजार्थगन्धपुष्पमाल्यनैवेद्य-  
धूपदीपगो<sup>(२)</sup>गोपौप्रतिमायुक्तं काय्यं । तन्मध्ये देवक्यादिप्रतिमा-  
स्थापनं । प्रतिमा च यथासम्भवं सुवर्णरजतताम्रपित्तलमृण्मय-  
काष्ठमणिदर्पणि<sup>(३)</sup>कालिखितान्यतमा । आमाषात् फलपर्यन्तं ।

देवकौलक्षणं ।

“प्रतप्तकांचनाभासा पथ्यंकांकेऽर्द्धसुप्तिकां” ॥

प्रसवयुक्ता प्रसूतस्तनी देवकीकोड़े शंखचक्रगदाशार्ङ्गहस्त-  
वनमालाविभूषितबालकृष्णप्रतिमास्थानं । देवकीचरणसंवाहिका  
श्रीप्रतिमा यशोदाप्रसूतवरकन्यकासहिता स्थाप्या । खड्गचर्मधरा  
वसुदेवप्रतिमा । श्वेतनीलवसना-हलमूषलहस्ता-वलदेवप्रतिमा ।  
लगुडहस्ता नन्दप्रतिमा । दण्डकमण्डलहस्ता गर्गप्रतिमा । तथा  
सरोहिणीका चन्द्रप्रतिमा । निद्राविमोहितर्षिजनलिखनं ।  
अरिष्टधेनुककेशिकालौथनागानां लिखनं । नृत्यदप्सरोगन्धर्व-

(१) पाहि ।

(२) गोपाल— ।

(३) वह्निकान्वितान्यतमा ।

सिद्धविद्याधरकिन्नरलिखनं च । ततः सायंसंध्यानन्तरं पूजारम्भः ।  
पूजासामग्रीं संपूर्णां संपादय नमोदेव्यै श्रियै<sup>(१)</sup> इति मन्त्रेण पंचोप-  
चारेण औपूजा । शक्त्यै षोडशोपचारेण दशोपचारेण वा ।  
अदितिरूपेण देवकीं ध्यात्वा,

“ गायङ्गिः किन्नराद्यैः सततपरिवृता वेणुवीणानिनादैः,

भङ्गारादर्शकुन्तप्रवरवरकरैः सेव्यमाना सुरोच्चैः ।

पर्यङ्के स्नासृते वा सुदिततरमनाः पुत्रिणा मम्यगाल्ते,

देवी सा देवमाता जयति सुवदना देवकी कान्तरूपा ” ॥

देवक्यै नम इति मन्त्रेण षोडशोपचारेण पंचोपचारेण वा  
पूजा । कुशाण्डनारिकेलखर्जूरदाडिमबीजपूरपूगलकुचासपनश-  
कदलीफलानां यथासम्भवं देवकीनैवेद्ये ग्रहणं । ततो यथोक्तं कश्यपं  
ध्यात्वा वसुदेवाय इति मन्त्रेण वसुदेवपूजनं । शेषं नागरूपं  
ध्यात्वा ॐ वलदेवाय नम इति मन्त्रेण वलदेवपूजनं । दक्षरूपेण  
नन्दपूजा । ॐ यशोदायै नमः इति अदितिरूपेण यशोदापूजनं ।  
गर्गाय नम इति गर्गपूजनं ब्रह्मरूपेण ।

अथ वैकल्पिकः विध्यन्तरविधिः । अर्द्धरात्रात् पूर्व्वं चन्द्रोदये  
प्रथमं चन्द्रार्घः । तदङ्गत्वेन वक्ष्यमाणनामभिः प्रथमं हरिस्मरणं ।

तथा,—

“ अनघं वामनं शौरिं वैकुण्ठं पुरुषोत्तमम् ।

वासुदेवं हृषीकेशं माधवं मधुसूदनम् ॥

दामोदरं पद्मनाभं केशवं गरुडध्वजम् ।  
 गोविन्दमच्युतं कृष्णमनन्तमपराजितम् ॥  
 अधोक्षजं जगद्भोजं सृष्टिस्थित्यन्तकारिणम् ।  
 अनादिनिधनं विष्णुं त्रिलोकेशं त्रिविक्रमम् ॥  
 नारायणं चतुर्बाहुं शंखचक्रगदाधरम् ।  
 पीताम्बरधरं नित्यं वनमालाविभूषितम् ॥  
 श्रीवत्सांकं जगत्सेतुं श्रीधरं श्रीपतिं हरिं” ॥ इति ध्यायन्  
 “चीरोदार्यवसम्भूत ! अत्रिनेत्रसमुद्भव ! ।  
 गृह्णाणार्घं शशांक ! त्वं रोहिण्या सञ्चितो मम” ॥

एषोऽर्घः सरोहिणीकचन्द्राय नम इत्यर्थः ॥

ततः स्थण्डिले बालकृष्णप्रतिमास्थापनं । सरोहिणीकचन्द्रस्थापनं ।  
 देवकीयशोदानन्दनवल्लदेवानां च स्थापनं । ततो महा-  
 विभवोपचारैः श्रीकृष्णपूजा । योगेश्वराय योगसम्भवाय योगपतये  
 गोविन्दाय नमो नमः । स्नानमन्त्रः । यज्ञेश्वराय यज्ञसम्भवाय  
 यज्ञपतये गोविन्दाय नमो नमः<sup>(१)</sup> । इति पाद्यार्घ्याचमनीयमधु-  
 पर्काचमनीयवस्त्राचमनीयगन्धपुष्पधूपदीपमन्त्रः । विश्वेश्वराय  
 विश्वसम्भवाय विश्वपतये गोविन्दाय नमो नमः इति नैवेद्यमन्त्रः ।  
 धर्माय धर्मेश्वराय धर्मपतये गोविन्दाय नमो नमः इति शयनमन्त्रः ।  
 ततः सरोहिणीकाय चन्द्राय नमो नमः इति पूजनं, एवं देवकी-  
 यशोदावसुदेवनन्दवल्लदेवानां च पुनः पूजनं । इति विध्यन्तर  
 विधिः । अर्द्धरात्रे प्रदीपाच्छादनं<sup>(२)</sup> । नःशब्दतासंपादनं ।



जलमध्ये कृष्णप्रतिमास्थापनं । एजति दशमास्यो गर्भो जरायुणा  
मह । यथायं वायुरेजति । यथा मसुद्र एजत्येवायं दशमास्योऽस्त  
जरायुणा सह इति जलाद्गर्भस्थानीयात् कृष्णप्रतिमावहिकरणं ।  
देवक्या उदरात् कृष्णो जात इति ध्यात्वा ।

“स्तुतोऽसि देव ! देवेभ्यः शंखचक्रगदाधर ! ।

दिव्यरूपमिदं देव ! प्रसादेनोपमंहर ” । इति प्रार्थनं,  
क्षणं स्थित्वा शंखवादित्र<sup>(१)</sup>जयस्वनादपुरःसरमालोक्याद्योतनं ।  
‘ वसोःपवित्रमसि शतधरं वसोःपवित्रमसि सहस्रधरं ’ । इति  
मन्त्रेण भित्तौ गुडसर्पिभ्यां वसोद्वारारेखापंचकरणं ” । वामदेवाय  
नमो ज्येष्ठाय नमः श्रेष्ठाय नमः कालाय नमः कलविकरणाय  
नमः वलविकरणाय नमः वलप्रमथनाय नमः सर्वभूतदमनाय नमो-  
मनोन्मथनाय नमः इति सुवर्णचुरेण नाड्यौकेदनचिन्तनं । षष्ठीं  
पंचोपचारेण संपूज्य प्रार्थनं ।

“गौर्याः <sup>(२)</sup>स्कन्दो यथा स्कन्दः शिशुः संरक्षितस्त्वया ।

तथा ममाप्ययं बालो रक्षतां षष्ठिके नमः ” ॥

ततः कृष्ण इति नामकरणं । “तच्चतुर्देवेति मन्त्रेण  
वह्निर्नीत्वा चन्द्रदर्शनं” । “अज्ञात् परिश्रुतो रसं ब्रह्मणा व्यपिवत्-  
चक्रं पथः सोमं प्रजापतिः । च्छतेन सत्यमिन्द्रियं विशालं च  
शक्रमन्धस इन्द्रस्येन्द्रियमिदं पथोऽमृतं मधु” । इत्यक्षप्राशनम् ।  
शिवो नामासि स्वधिति स्तेऽपि जानमस्तेऽस्तु मामहिंशुंसिरिति

चूडाकर्म । “भद्रं कर्णेभिः शृणुयाम देवा भद्रं पश्येमार्यभि-  
 र्यजता । स्थिरैरङ्गैस्तुष्टुवाग्ं सस्तुभिर्व्यसेम देवहितं <sup>(१)</sup>यदायु”-  
 रिति कर्णवेधः । उपनयनं चिन्तयित्वा वस्त्रं परिधाप्य “यज्ञोपवीतं  
 परम”मिति मन्त्रेण यज्ञोपवीतदानं । समाचारादेतावत् संस्कारं  
 कृत्वा <sup>(२)</sup>वालोपहारनानाद्रव्यप्रधानमहोपचारेण पूर्वमन्त्रैरेव कृष्ण-  
 पूजनं । पश्चाच्चेच्छ्रोत्रस्तथा यथोक्तं हरिं ध्यात्वा चन्द्रार्घ्यः । दत्तं  
 चेत् <sup>(३)</sup>पुनर्न कार्यं, व्याहृतिभिस्तिलहोमः । नृत्यगीतवाद्यपुराण-  
 श्रवणादिभिरात्रिशेषनयनं । पक्षे अरुणोदये तयो-रक्तवस्त्रं महा-  
 शोभया देवक्यादिप्रतिमां नीत्वा नदीकूले संस्थाप्य स्नापयित्वा  
 पुनर्गृह्णानयेयुः । प्रभाते स्नात्वा दुर्गापूजामहोपचारेण श्रीकृष्ण-  
 देवक्यादीन् पूजयित्वा व्रताङ्गदानानि । हिरण्यं, रजतं, गोचयं,  
 वस्त्रत्रयं, कुसुमानि, कर्पूरचन्दनादिकं, यद् यदिष्टतमं ।

एतज्जन्माष्टमौव्रताङ्गत्वेन <sup>(४)</sup>हिरण्यं ददानि । कृष्णो मे प्रीयतां  
 एवं सर्वं दत्त्वा ।

“यं देवं देवकौ देवी वसुदेवादजीजनत् ।

भौमस्य ब्रह्मणो <sup>(५)</sup>पुष्टौ तस्मै ब्रह्मात्मने नमः ॥

<sup>(६)</sup>सुजन्मवासुदेवाय गोब्राह्मणहिताय च ।

शान्तिरस्तु शिवं चास्तु इत्युक्त्वा तान् विमर्जयेत् ॥

(१) यदायुग ।

(२) वालोपहार ।

(३) पुनः कार्यं ।

(४) हिरण्यदानानि ।

(५) गोष्ठौ ।

(६) सुजन्मने वासुदेवाय ।

देवस्यादिदेवाः स्वस्थानं गच्छत इति । पक्षे स्त्रीभ्यो मध्वाज्य-  
इक्षुविकारयुक्तं यवाक्षदानं । ब्राह्मणभोजनं ततः पारणं । व्रत-  
सामान्यधर्मेण हविष्यभोजनं द्वादशौपारणधर्मेण ।

इति जन्माष्टमौव्रतम् ।

### अथ शिवरात्रिव्रतम् ।

तदपि नित्यं काम्यं च । अकरणे प्रत्यवायः सार्यते । स्कान्दे  
शिवरात्रिमधिकृत्य—

“ न पूजयति भक्तेशं रुद्रं त्रिभुवनेश्वरं ।

चतुर्जन्मसहस्रेषु भ्रमते नात्रसंशयः ” ॥

तथा । वर्षे वर्षे इति वीक्षा । तत्रैव । तथा नित्यं नित्य-  
शब्दादपि नित्यत्वे ।

“ माघकृष्णचतुर्दश्यां यः शिवं संश्रितव्रतः ।

मुमुक्षुः पूजयेन्नित्यं स लभेदौचित्यं फलम् ” ॥

इति स्कान्दवचनात् ।

काम्यरूपतेशानसंहितायां,—

“ एवमेतद्व्रतं कुर्यात् प्रतिसंवत्सरं व्रतौ ।

द्वादशाब्दिकमेतत्स्याच्चतुर्विंशाब्दिकं तथा ॥

सर्वान् कामानवाप्नोति प्रेत्य चेह च मानवः ।

शिवरात्रिव्रतं नाम सर्वपापप्रणाशनम् ।

आचण्डालमनुष्याणां भुक्तिमुक्तिप्रदायक”मिति ॥

द्वादशाब्दिकावृत्तियुक्तं च चतुर्विंशत्तिकावृत्तियुक्तं वा ।  
काम्यं फलसाधनं नरमात्राधिकारिकं । अत्र चोपवासः, पूजा,  
जागरणं चेति त्रयं प्रधानं ।

“उपवासप्रभावेन तथा चैवात्र जागरात् ।

शिवरात्रेस्तथा शम्भोर्लिङ्गस्यापि प्रपूजया ।

अत्रयान् लभते कामान् शिवसायुज्यमाप्नुयात्” ॥ इति  
स्कन्दपुराणात् ।

एवं च, “अथवा शिवरात्रं तु पूजाजागरणैर्नयेत्” इति  
वचनमशक्तस्य तावन्मात्रेण प्रत्यवायपरिहार इत्येवं परं ।

अथ कालनिर्णयः । तत्र प्रदोषव्याप्तिरर्द्धरात्रव्याप्तिश्च द्वयं ग्राह्यं ।  
स्मृत्यन्तरे,—

“प्रदोषव्यापिनौ ग्राह्या शिवरात्रिचतुर्दशी” ।

द्वैशानमंहितायां,—

“माघकृष्णचतुर्दश्यां महादेवो महानिशि ।

शिवलिङ्गतयोद्भूतः कोटिसूर्यसमप्रभः” ॥

तत्कालव्यापिनौ ग्राह्या शिवरात्रित्रते तिथिः” ॥

एवं च सति द्वैधे पूर्वद्युरेव प्रदोषनिशीथोभयव्याप्तौ पूर्वद्यु-  
रेव व्रतं । स्कान्दे,—

“त्रयोदशी यदा देवि ! दिनभुक्तिप्रमाणतः ।

(१) आचारे शिवरात्रिः स्यात् निशिपूर्णा चतुर्दशी” ॥

सा शिवरात्रिस्तस्यामेव व्रतमित्यर्थः । परेद्युरेव प्रदोषनिग्रीयो-  
भयव्याप्तौ तत्रैव व्रतं । कामिके,—

“ निगिद्धये चतुर्दश्यां पूर्वा पापा परा शुभा ” ।

(१) पूर्वदिननिग्रीयमारभ्य चतुर्दशी परदिननिग्रीयपर्यन्तं चेत्  
व्याप्नोति तदा परत्र व्रतमित्यर्थः । पूर्वद्युर्निग्रीयव्याप्तिः, परेद्युः  
प्रदोषव्याप्तिश्चेत् पूर्वत्र व्रतं ।

“ अर्द्धरात्रात्-पुरस्ताच्चेत् जयायोगोऽवगम्यते ।

पूर्वविद्धैव कर्त्तव्या शिवरात्रिः शिवप्रियैः ॥

जयन्तौ शिवरात्रिस्तु कार्यं भद्रा जयान्विते ” ॥ इत्यादि  
वचनात् पूर्वद्युः प्रदोषव्याप्तिर्नास्ति निग्रीयव्याप्तिरपि नास्ति  
उत्तरत्र प्रदोषमात्रव्याप्तिश्चेत्<sup>(१)</sup> तदा सैव ग्राह्या ।

“ माघे षिते भूतदिनं कदाचित्,

उपैति योगं यदि पंचदश्या ।

जयाप्रयुक्तां न तु जातु कुर्या-

च्छिवस्य रात्रिं प्रियकृच्छिवस्य ” ॥ इति वचनात् ।

पूर्वद्युः प्रदोषादूर्द्ध्वं प्रवृत्ता परेद्युः क्षयवशात् प्रदोषादवर्तमानेव  
समाप्ता वत्, परेद्युर्वाग्निद्वयाभावात् पूर्वद्युर्निग्रीयव्याप्तेस्तद्भावात्  
जयायोगाच्च पूर्वैवोपोष्या ।

त्रिस्तृश्राद्यां फलाधिक्यं,—

“ त्रयोदशी कलाप्येका मध्ये चैव चतुर्दशी ।

(१) पूर्वदिननिग्रीयमारभ्य चतुर्दशी परदिननिग्रीयपर्यन्तं— ।

(२) प्रदोषमात्रव्याप्तिवै सैव ग्राह्या ।

अन्ते चैव शिनौवाली चिस्पृश्यां शिवमर्चयेत् ॥

तथा वारविशेषे फलाधिक्यं,—

“माघकृष्णचतुर्दश्यां रविवारो यदा भवेत् ।

भौमो वाथ भवेद्देवि ! कर्त्तव्यं व्रतमुत्तमम् ॥

शिवयोगस्य योगो वै यद्भवेदुत्तमोत्तमम् ” ।

यत्र च पूर्वविद्धायामुपवासे परेद्युस्तिथिद्वेधे<sup>(१)</sup> वा पारणं,  
तिथ्यन्ते वा । “तिथिनचचनियमे तिथिभान्ते च पारण”मिति  
सुमन्तुवचनात् तिथ्यन्ते पारणं प्राप्तं । यच्च देवलवचनं,—

“उपवासेषु सर्वेषु पूर्वाह्णे पारणं भवेद्”ति—

“तिथ्यन्ते चैव भान्ते च पारणं यत्र चोद्यते ।

यामचयोर्द्ध्ववर्द्धिन्यां प्रातरेव हि पारणम् ” ॥

इति वचनात् ।

यामचयोर्द्ध्ववर्द्धिन्यामितिथ्यन्तपरं । तेनात्रापि—

“तिथीनामेव सर्वासामुपवासव्रतादिषु ।

तिथ्यन्ते पारणं कुर्यात् <sup>(२)</sup>दिवा शिवचतुर्दशीम् ” ॥

इति चतुर्दशीमध्येऽपि पारणं । तथापि <sup>(३)</sup>यामचोरुर्द्ध्वं चतुर्दश्यन्ते  
मति द्रष्टव्यं । एतदेव स्कन्दपुराणे ।

“उपोषणं चतुर्दश्यां चतुर्दश्यां तु पारणं ।

कृतैः सुकृतलक्ष्येभ्य लभ्यते वाथवा न वा ॥

(१) मध्ये ।

(२) विना ।

(३) यामचयादूर्द्ध्वं ।

ब्रह्मा स्वयं चतुर्वक्त्रः पञ्चवक्त्रस्तथाह्वहं ।

सिक्थे सिक्थे फलं तस्य शक्ता वक्तुं न पार्वती ” ॥

यामत्रयात् पूर्वं तु तिथ्यन्ते तिथ्यन्त एवमिति माधवाचार्य-  
व्यवस्था । वस्तुतोऽत्र तिथ्यन्ते पारणं कुर्यात् विना शिवचतुर्दशी-  
मिति तिथ्यन्तपारणविधौ शिवरात्रिपर्युदासात् । यामत्रयात्  
पूर्वमपि तिथ्यन्ते चतुर्दशमेव पारणं । उपोषणं चतुर्दशां तु  
पारणमिति वचनस्य <sup>(१)</sup>गुणसम्बन्धपरस्य निरवकाशत्वेन वल्लवत्वाच्च ।  
तिथ्यन्तपारणवचनस्य व्रतान्तरे सावकाशत्वात् नित्यत्वात् काम्या-  
दुर्बलत्वात् च । केवलं श्राद्धाधिकारिणा दर्शश्राद्धस्य नित्यस्या-  
करणे गुणफलकामना न कर्त्तव्या । तस्य यामत्रयोद्धं तत्पूर्वं वा  
तिथ्यन्ते दर्शं श्राद्धं कृत्वा पारणकरणमेव शास्त्रार्थ इति ।

अथ शिवरात्रिव्रतानुष्ठानक्रमः । पूर्वविद्धापचे द्वादशा उत्तर  
विद्धापचे त्रयोदशमहनि हविष्यमेकवारं कृत्वा सन्ध्याकाले  
नियम-स्त्रीकारः ।

“रात्रिं प्रपद्ये जननीं सर्वभूतनिवासिनौम् ।

भद्रां भगवतीं कृष्णां विश्वस्य जगतो निशाम् ॥

संवेशिनीं प्रपद्येऽहं गहनचक्रमालिनौम् ।

(१) प्रपद्येऽहं शिवां रात्रिं भद्रे पारमसीमहि ” ॥

ततो व्रतदिने प्रत्यूषे नद्यादि जलाशये स्नानं । स्नानकाले  
जलप्रार्थना—

“ आपस्त्वमसि देवेश ज्योतिषां <sup>(१)</sup> गतिरेव च ।

पापं नाशय देवेश ! वाङ्मनःकर्मभिः क्षतम् ॥

त्वमापोज्योतिः सर्वेषां दैत्यदानवरक्षसाम् ।

साक्षिणं सर्वतीर्थानां स्नानकाले भवेन्भूमि ॥

स्नानोऽहं सर्वतीर्थेषु गर्त्तप्रसवणेषु च ।

नदीषु देवखातेषु स्नानमेतेषु मे भवेत् ॥

नियतं च करिष्यामि देवदेव ! तवाज्ञया ” ।

गृहमागत्य लिङ्गसमौषं गत्वा लिङ्गपूजा । स्वस्तिवाच्य  
संकल्पः । भगवन्-सूर्य-भगवत्यः सोमादयो देवताः श्रीपुत्र  
राज्यादिप्राप्तिपूर्वकशैवपुरप्राप्तिकामो द्वादशवर्षपर्यन्तं प्रतिफाल्गुन-  
कृष्णचतुर्दश्यां शिवरात्रिब्रतमहं करिष्ये इति । प्रथमवर्षे संकल्पः  
द्वादशवर्षान्ते दक्षिणादि । अन्यथा प्रतिवर्षं संकल्पः । शिव-  
प्रीतिकामः सर्वपापक्षयपूर्वकसर्वयज्ञफलप्राप्तिकामो वा शिवरात्रि-  
ब्रतमहं करिष्ये इति । प्रार्थना ।

“ प्रातर्देवचतुर्दश्यां जागरिष्याम्यहं निशि ।

पूजां दानं जपं होमं करिष्याम्यात्मशक्तिः ॥

चतुर्दश्यां निराहारो भूत्वा चैवापरेऽहनि ।

भोक्तेऽहं वै त्रिरूपाक्ष ! शरणं मे भवाव्यय । ” ॥

तत्र ब्रह्मावरणं । अस्तमिते सन्ध्यानन्तरं स्नानं लिङ्गायतनगमनं ।

“ हर ! शंकर ! सर्वेश ! ब्रतानां फलदायक ! ।

शिवरात्रि ब्रतं चैव करोमि त्वत् प्रसादतः ” ॥



ततो द्वारपालपूजा । गणेशपूजा । दिगीशपूजा । लिङ्गसमीपं  
गत्वा निर्मात्ममपहृद्य तोयेन स्नपनं । पञ्चाष्टतेन स्नपनं शैवपंचा-  
क्षरमन्त्रेण पूजा । सूक्ष्मवस्त्रनानाविधगन्धपुष्पधूपदीपशर्कराक्षीर-  
दध्याखण्डलङ्गुकमण्डकनानाविधफलमूलप्रधाननैवेद्यैः पुष्पफलकुश-  
विज्वचतुःसमदूर्वाकराक्षतपूतमघं संस्कृत्य ग्रहणं । ततो अर्घार्थं  
प्रार्थना—

“पुरा कृतं तु यत्कर्म दहलोके तु यत्कृतं ।  
करिष्यामि च यत्किञ्चित् घोरं कर्म सुदारुणं ॥  
हर ! संहर तत्पापं कालकूटविषं यथा ।  
त्रिपुरं च यथा कालं दग्धं कामस्त्वया हतः ॥  
तथा मे दध्कृतं सर्वं शंभो ! नेत्राग्निना दह ।  
जितोऽहं भवदोषेण काललोभग्रहेण च ” ॥  
“ (१) स्वभक्तिरचना मेऽस्तु शिव ! जन्मनि जन्मनि ॥  
दहलोके परां भक्तिं परलोके परं पदं ।  
देहि मे देवदेवेश ! त्रेलोक्येष्वाम्नात्मदेवतां ” ॥

एवं संप्रार्थ्य वक्ष्यमाणमन्त्रेणार्घदानं ।

“नमः शिवाय शान्ताय सर्वपापहराय च ।  
शिवरात्रौ ददाम्यर्घं भक्त्या (२) ख्यातमहं प्रभो ! ” ॥

ॐ नमः शिवाय अर्घं स्वाहा । मूलमन्त्रगतजपः ।

ततः कुण्डे अग्निमुपसमाधाय तिलतण्डुलब्रीहिभिश्चरुं कृत्वा

आज्यभागान्ते शिवपंचाक्षरमन्त्रेण चरोरष्टशतहोमः । तत-  
स्तिलैरष्टशतहोम इत्यपि क्वचित् । शिवध्यानस्तुति-शिवरात्रि-  
माहात्म्यश्रवण-ध्रुवतारादर्शन-पुराणपठन-गौतमनृत्यवाद्यानि । इति  
प्रथमप्रहरकृत्यम् ।

द्वितीयप्रहरे स्नात्वा द्वारपालादिपूजापूर्वकं लिङ्गे निर्मात्य-  
मपकृत्य तोयेन स्नपनानन्तरं पंचामृतस्नानपूर्वकं पूर्ववत् पूजा ।  
पूर्ववदर्थं संकृत्य “पुराकृतं च यत् कर्मत्यादि त्रैलोक्येष्वात्म-  
योग्यता”मित्यन्तवाक्येन प्रार्थनम् ।

“नमः शिवाय शान्ताय भुक्तिमुक्तिप्रदाय च ।

शिवरात्रौ ददाम्यर्घं सर्वाभिमतसाधनम्” ॥

ॐ नमः शिवाय अर्घं स्वाहा । एवमर्घं दत्त्वा मूलमन्त्रेण  
शतजपः । पूर्ववत् चरुहोमस्तिलहोमश्च । शिवध्यान-शिवमाहात्म्य-  
श्रवण-ध्रुवतारादर्शन-पुराणपठन-नृत्यगौतवाद्यानि । इति द्वितीय-  
प्रहरे ।

एवं तृतीयप्रहरे स्नात्वा द्वारपालादिपूजा निर्मात्यवहिष्करण-  
पंचामृतस्नानपूजां कृत्वा अर्घं संकृत्य “पुराकृतं च यत्कर्म”  
इत्यादिमन्त्रेण प्रार्थ्य ।

“ज्ञानादज्ञानतो वापि मया दत्तं च शंकर ! ।

महाणार्घं महादेव ! शिवरात्रौ प्रसीद मे” ॥

ॐ नमः शिवायार्घं स्वाहेत्यर्घं दत्त्वा ततो मूलमन्त्रजपः ।  
चरुहोमस्तिलहोमश्च । शिवध्यान-शिवरात्रिमाहात्म्यश्रवण-ध्रुव-  
तारादर्शन-पुराणपठन-नृत्यगौतवाद्यानि ।

एवं चतुर्थप्रहरे स्नात्वा दारपालपूजा निर्मास्यविष्करणं  
पंचामृतस्नानपूजां कृत्वा अर्घं संकृत्य “पुराकृतं च यत्कर्म”  
इत्यादिमन्त्रेण संप्रार्थ्य ।

“शिव! शंकर! सर्वज्ञ! पशुपते! प्रभो! हर! ।

गृहाणार्घमुमाकान्त! शिवरात्रौ प्रसीद मे” ॥

ॐ नमः शिवायार्घं स्वाहेति दत्त्वा मूलमन्त्रजपं कृत्वा  
पूर्ववत् चरुहोमं तिलहोमं च कृत्वा भूरादिप्राजापत्यान्ता  
नवाङ्गतयः । पूर्णाङ्गतिं कृत्वा संश्रवप्राशनं मार्जनं च कृत्वा ब्रह्मणे  
दक्षिणां दद्यात् ।

ततः शिवध्यान-शिवरात्रिमाहात्म्यश्रवण-ध्रुवतारादर्शन-पुराण-  
श्रवण-नृत्यगौतवाद्यादिभिरात्रिशेषनयनं । ततः स्नानासामर्थ्यं  
देहादिशक्तिवशेनाथ मन्त्रस्नानादिकं चरेदिति वचनात् मन्त्र-  
स्नानमशक्तः प्रतियामं कुर्यात् । तथा “होमकर्मस्थशक्तानां  
जपस्तु द्विगुणो मत” इतिवचनात् होमाशक्तस्य द्विगुणं पंचाक्षर  
जपः । इति रात्रिकृत्यं । ततः प्रातःस्नानानन्तरं निर्मास्यमपहृत्य  
लिङ्गपूजा । व्रतोपदेशगुरोश्च सूक्तवस्त्रादिभिः पूजा । गुरवे  
जलकुम्भदानं । दक्षिणात्वेन सुवर्णदानं च । मूलमन्त्रं जप्त्वा  
(१) देवक्षमापनं । तद्यथा,

“अविघ्नेन व्रतं देव! त्वत्प्रसादात् समन्वितम् ।

क्षमस्व मे जगन्नाथ! त्रैलोक्याधिपते! हर! ॥

व्रतोपवासयागाद्यैः सुकृतं यन्मयाकृतम् ।

(१) देवस्य क्षमायाचनं ।

त्वत्करस्य महादेव ! ममास्तु फलसाधनम् ॥

ज्ञानादग्निरिहैवास्तु त्वत्प्रसादात् <sup>(१)</sup>महाप्रभो ! ” ।

इति देवस्य दक्षिणहस्ते फलपुष्पं दत्त्वा व्रतं समर्पयेत् ।  
एवमस्त्विति गुरुर्ब्रूयात् । ततो यतौन, शिवबुद्ध्या संपूज्य प्रार्थनम् ।

“ त्वत्प्रसादात् <sup>(२)</sup>महादेव ! व्रतमद्यसमर्पितम् ।

प्रसन्नो भव मे श्रीमन् मदृगृहं प्रतिगम्यताम् ॥

त्वदालोकनमात्रेण पवित्रोऽस्मि न संशयः । इति ।

गृहं यतौन नौत्वा सत्कृत्य वस्त्रकौपीनकुचोपानहादिदानं  
मन्त्रेण ।

“ देवाधिदेवदेवेश ! लोकानुग्रहकारक ! ।

यन्मया अद्धया दत्तं प्रीयतां तेन मे प्रभो ” ॥

इति दत्त्वा भोजयेत् । अन्यानपि ब्राह्मणान् भोजयित्वा  
अच्छिद्रावधारणं कृत्वा पारणं कुर्यात् । चतुर्दशीपारणे, पेशून्य-  
कृतप्लतामित्रद्रोहपारदार्याभक्ष्यभक्षणादिजन्यपापक्षयो गुणफलं ।  
तत्कामनया कर्त्तव्यं । अमावास्यायां तु प्रातरेव व्रतसमाप्तिं  
यथोक्तरूपेण कृत्वा आह्वानान्तरं पारणं कुर्यादिति इति शिव-  
रात्रिप्रयोगः ।

ईज्या अग्निहोत्रादिका पंचयज्ञादिरूपा तथा आद्धस्यापि तत्  
संग्रहः । तदुक्तं मनुना, —

“ पितृश्चैवाष्टका<sup>(३)</sup>मूचे <sup>(४)</sup>नित्यमन्नफलासु च ।

(१) मया ।

(२) मया ।

(३) सूचे ।

(४) नित्यमन्वष्टकासु च ।

च शब्दात् स्मृत्यन्तरोक्त-नित्यकर्त्तव्य-श्राद्धानामप्युपसंग्रहः ।  
 तथाच विष्णुः, अमावास्यास्तिस्रो अष्टकातिस्रोऽन्वष्टका माघौ-  
 प्रौष्ठपद्यूद्धं कृष्णत्रयोदशी ब्रौह्मियवपाकौ चेति । माघौपौर्ण-  
 मासौ युगादिः । प्रौष्ठपद्यूद्धं युगादिः । तत्प्रायपाठात् । ब्रौहि-  
 यवपाकपदेन युगादिद्वयमुक्तं । कार्तिकशुक्लानवमी । वैशाख-  
 शुक्लादतौथा च । तेन युगादिश्राद्धमिति नित्यं । स्मृत्यन्तरान्न-  
 वान्नश्राद्धं च । तथा ग्रहणश्राद्धं स्मृत्यन्तरात् ।

तथाच मनुः—

“सावित्रीं शान्तिहोमांश्च कुर्यात् पर्वसु नित्यशः ।

शान्तिकामस्तु जुहुयात् सावित्रीमचतैः शुचिः” ॥

इति शंखवचनात्,

शान्तिश्च ऐहिकानिष्टहेतुदुरितनिवृत्तिः । तेनानिष्टहेतुसूचकोत्-  
 पातरोगादिदर्शने तन्निमित्तमेव गायत्र्या होमः । अथ स्वाध्यायः  
 मनुः—

“वेदमेव जपेन्नित्यं यथाकालमतन्द्रितः ।

तं ह्यस्याहुः परं धर्ममुपधर्मोऽन्य उच्यते ॥

वेदाभ्यासेन सततं शौचेन तपसैव च ।

अद्रोहेणैव भूतानां जातिं स्मरति पौर्विकीं” ॥

दाननियमरूपं पूर्वं प्रपञ्चितं । शौचं मानसरूपं पूर्वमेवोक्तं ।

वाह्यं च यमे अन्तर्गतं । उपस्थनिग्रहः ।

हारीतः—

“वाचोवेगं मनोवेगं क्रोधवेगं त्वदरोपस्थवेगं ।

एतान् वेगान् पारयेद् यस्तु विप्रस्तं वै ब्रूयुर्ब्रह्मनिष्ठं  
मुनिं वा ॥

तथा, पौष्ठात् साहसं हरेतः । तस्य वीजं तदनृतावुत्सर्गं दोषः ।  
ऋतावुत्सर्गं ब्रह्मचर्यं व्याख्यातं । तदेवादिप्रवृत्तत्वात् जगतः प्रथमं ।  
यज्ञनियमार्थं द्वितीयं । तपःसिद्ध्यर्थं तृतीयं । मोक्षसिद्ध्यर्थं चतुर्थं ।  
पुंसो बलवत्त्वेन रेतःसंपादने तत्पुरुषस्य वीजं ब्रह्मचर्यं व्याख्यातं ।  
दृष्टारक्तविमलशुक्लरूपेण । तत्पर्व्वपर्वसाधारणं जगतः सर्वस्य  
भवति । देव तिर्य्यक् पर्य्यन्तं स्वभावप्रवृत्तत्वात्, द्वितीयं पर्व्वणुपवसथे  
वर्जनं । यज्ञसिद्ध्यै तृतीयं ऋतावेव गमनं पुत्रोत्पादनेन च्छणापा-  
करणद्वारा स्वर्गार्थं । चतुर्थमूर्द्धरेतस्त्वं । तत्र पूर्व्वयोर्यमेऽन्त-  
र्भावः । उत्तरयोर्नियम इत्यर्थः । आहारलाघवानां च नियमः ।  
आपस्तम्बः । उदरात्सर्वकामेन्द्रियदोषाः संभवन्ति । यैरुपसृष्टो  
विविधा आपद उपैति । तस्मात् शुचिर्यथावत् परिमिताहारः स्यात् ।  
आहारशुद्धौ सत्त्वशुद्धिरित्याचार्याः इति नियमाः । एवं यम-  
नियमानुक्ता तत्र करणे फलं अकरणे च दोषं हारौतः । “ यमेषु  
नियमेषु च प्रमत्तः तिष्ठन् याति लोकान् परिभ्रष्टान् । भ्रष्टस्तेभ्यो  
विविधां याति योनिं यास्वत्यन्तं सज्जते यातनासु । तस्माद्  
(१)धीरः शुश्रुवाद्यायवृत्तौ यस्मिन् यशो न व्यथते न धर्मः । धर्मो  
ह्येकः ससहायो जनानां (२)योऽस्मात् घोरात् त्रायते मृत्युदुर्गात् ”  
इति स्नातकव्रतेषु यमनियमाः । इह मानसतपःप्रसङ्गेन यम-  
नियमा उक्ताः । अथान्ये मनोदोषनिग्रहास्तपोरूपा उच्यन्ते ।

हारीतः । परोपतापःपराभिद्रोहः क्रोधो मोहो लोभोऽहंकार-  
श्चेति मानसः ।

देवलः,—अथातः पापदोषान् मनोवाक्कर्मजान् व्याख्यास्यामः ।  
मोहो रागद्वेषमानलोभमदशोकममत्वाहंकारभयहर्षमोघचिन्ता-  
श्चेति द्वादश मानसाः ।

तेषां स्वरूपनिरूपणं निरोधापायश्च तेनैवोक्तः । शास्त्रार्थस्य  
ज्ञानम् । शास्त्रार्थं संशयः । अधर्मे धर्मबुद्धिरिति मोहलक्षणं,  
तस्य शास्त्रार्थज्ञानं निवर्त्तकं । तदुपायः शास्त्रावेक्षणं ।

मनुः,—

“बुद्धिवृद्धिकराणां शुधान्यानि च हितानि च ।

नित्यं शास्त्रानवेक्ष्येत निगमांश्चैव वैदिकान् ॥

यथा यथाहि पुरुषः शास्त्रं समधिगच्छति ।

तथा तथा विजानाति विज्ञानं चास्य रोचते ” ॥

विषयसन्निकर्षं विषयदोषाज्ञानं <sup>(१)</sup>विकल्पाभिमानमुख्येभ्यः ।

विषयेषु रागः ।

“ज्ञानाद्वेषादसामर्थ्यात् क्लेशादन्यत् प्रसङ्गतः,

नियोगात् कालतः शोकात् धर्माच्च विनिवर्त्तते ॥

रोषोऽमर्षः तथासूयाद्रोहो मिथ्याभितर्कितं

<sup>(१)</sup>दुःखात् किं चेति तत्त्वज्ञैर्द्वेषः षोढा निगद्यते ” ॥

परानिष्टचिकीर्षा । उग्नारोषः <sup>(२)</sup>परभावकर्त्तारमालोक्य

द्वेषोऽमर्षः । परगुणेष्व्वात्मगुणाधिक्येऽनभिरुचिरसूया । सुहृदा-

मर्थनाशेच्छा द्रोहः । निर्दोषेषु (१)साधुस्वहानिकरबुद्धिर्मित्या-  
भितर्कितम् । देशलोभमूलं पापकर्मचिन्तनं दुःखाहं । अस्य द्वेषस्य  
निवृत्तिः (२)कालात्ययाद्धर्मात् प्रीतेषु निवर्तते । देशस्योपद्रवाः ।  
अतत्त्वग्रहणं तापो । वेपथुर्ज्ञानसंभवः । खेदो अचिरोगः । पारुष्यं  
श्वासश्च द्वेषदोषजाः । सर्वेभ्यो आत्मन उत्कृष्टज्ञानं मानम् । तच्च  
विवेकेन निवर्तते । तथा तृष्णा लोभः ।

“दुःखादित्वाद्दूरतत्वादित्यत्वाददृष्टितः ।

पश्चाद्दोषवज्जलाच्च न कश्चित् श्रेयसी तृषा ” ॥

तस्य सन्तोषो निर्वर्तकः । यदुक्तं—

“या दुःखजादुर्मतिभिर्या न जीर्यति जीर्यतः ।

योऽसौ प्राणान्तिको रोगस्तां तृष्णां त्यज्यतः सुखं ॥

सन्तोषमूलं हि सुखं दुःखमूलं विपर्ययः ।

कुलविद्यावित्तादिभिरन्यं वा धनं मदः ” ॥

तद्विशेषा (३)अविमर्षावलेपदम्भदर्पगर्वाः । तेषां परोत्कर्षदर्शनं  
विधाय अनिष्टसंयोगेष्टवियोगाभ्यां दुःखं शोकः । तस्य भावनाम-  
नित्यत्वदर्शनं वर्जनोपायः ।

तथा,—

“नैवं हि शोचेत्सत्त्वस्थस्तामसो वापि केवलं ।

शोकदुःखमवाप्नोति समासेनेह राजसः ” ॥

पुत्रदारधनादिषु स्वाम्यबुद्धिर्ममत्वम् । तेषामनित्यत्वचिन्तनं  
तद्वर्जनोपायः । अहमित्यभिमानेन क्रियासु प्रवर्तनमहंकारः ।

(१) साधुस्वहानिकर्तृत्वबुद्धिः । (२) ज्ञानात् । (३) हर्षा ।



तस्यात्मनो निर्लेपस्य शुद्धस्याकर्तृत्वबुद्धिवर्जनोपायः । तथा आत्म-  
बाधकं दृष्ट्वा श्रुत्वा वा मनसि यो विकारस्तद् भयं । तस्य भवितव्यं  
भवत्येव तस्य का चिन्तेति विचारो बाधकः आत्मनः संपदं  
परस्य विपदं दृष्ट्वा य आनन्दः स हर्ष उच्यते । तस्य संपद्  
विपदो (१) विनाशित्वम् । सर्वगामित्वबाधकम् ।

तथा,—

“ भोगैश्वर्यमदादौनि यो लुब्धः संस्मरेत् सदा ।

स मोघचित्त आत्मानं हन्ति बुद्धिं च कर्म च ” ॥

तस्य भवितव्यं भवत्येव, किं चिन्तयेति विमर्षो बाधकः ।

देवलः,—

“ एते मनोभवा दोषा द्वादशा शिवहेतवः ।

मोहादयो समाख्याता देवासुरनृमोहनाः ” ॥

विष्णुः,—

त्रिविधं नरकस्येदं द्वारनाशनमात्मनः ।

कामः क्रोधस्तथा लोभस्तस्मादेतत् त्रयं त्यजेत् ॥

गौतायां,—

“ एतैर्विमुक्तैः कौन्तेय ! तमोदारैस्त्रिभिर्नरः ।

आचरत्यात्मनः श्रेयस्ततो याति परां गतिम् ” ॥

बौधायनः,—“ दैन्यं श्रायं जैह्वं च वर्जयेत् ” । इति मानसं  
तपः । समाप्तानि मानसानि ज्ञातकव्रतानि ।

अथ शरीराणि । निवासः ।

वृहस्पतिः,—

“ निवास<sup>(१)</sup>मोक्षो वर्णनामाचारः समुदाहृतः ।

गुणदोषसमुत्पत्तिर्लोके संस्पृशजा स्मृता ॥

भूरिमाख्यः कुशो ध्यानं शस्यान्नासि<sup>(२)</sup> च नैगमे ।

(१) निष्कण्टके धार्मिके च वसेत् स्थाने निरामये ” ॥

शस्यं घासः । नैगमो, वाणिजकः । कण्टकोऽत्र गौरवादिः ।

धार्मिके धर्मबहुले । निरामये <sup>(४)</sup>देशस्वभावजडिमरोगशून्ये ।

आपस्तम्बः । यत्राधनं प्रयमणं, तत्र वामो धर्म्याब्राह्मणस्य ।

प्रयमणं पवित्रौकरणं, जलगोमयकुशादि ।

बौधायनः,— प्रभूतयव मोदक कुशमाख्योपनिष्क्रमणशा<sup>(५)</sup>द्वल-

मनाकुलं । अनलस्य सुखसमृद्धजलाधिकतं । अदस्युप्रतिवेश-

ग्राममावसितं यतेत धार्मिकः । उपनिष्क्रमणं निर्गमनमार्गः ।

अदस्युप्रतिवेशितं असन्निहितचौरं । तथा भस्मकण्डितशरीरः

तत्परिपूर्णनेत्रवदनस्य नगर एवमनियतात्मा सिद्धिं न अवाप्स्यतीति ।

रथाश्वगजधान्यानां गवां चैव रजःशुभम् ।

अप्रशस्तं समुञ्जित्वाश्वजाविगरवाससाम् ॥

नगरे पुरे । तल्लक्षणं—

मार्कण्डेयपुराणे,—

“ सोच्छेधमुच्चप्राकारं सर्वतः परिखावृतम् ।

योजनाद्धार्द्धिविष्कृन्मष्टभागायतं पुरम् ॥

(१) सुखो ।

(२) द्विज ।

(३) निर्गुणके ।

(४) वर्ण ।

(५) शाक ।

एवंविधे वस्तव्यमित्यर्थः ।

मार्कण्डेयपुराणे,—

“जिताभिन्नो नृपो यत्र वलवान् धर्मतत्परः” तत्र नित्यं  
वसेदित्यर्थः ।

“यस्मिन् कृषीवलो राष्ट्रे प्रायशो नातिलोभिनः ।

यत्रौषधान्यशेषाणि वसेत्तत्र विचक्षणः” ॥

महाभारते,—

“यत्र कामयमानानामसंकोचेन पृच्छतां ।

प्रवृथाद्वाङ्मणे धर्मं वसेत्तं देशमात्मवान् ॥

श्रियोपाध्यायिकावृत्तिर्यत्रस्थात्सुमाहिता ।

यथावत् शास्त्रसंपन्ना कस्तं देशं परित्यजेत्” ॥

तथा,—

“श्रोत्रियास्त्वग्न्यभोक्तारो धर्मनित्यास्तपोधनाः ।

याजनाध्यापने युक्ता यत्र विप्रस्तमाविशेत् ॥”

यमः,—

“एककूपोदके ग्रामे ब्राह्मणो वृषलीपतिः ।

अब्देन शूद्रो भवति कृष्णबन्धुसुपाश्रितः” ॥

कृष्णबन्धुं शूद्रम् ।

बौधायनः,—

“उदपानोदके ग्रामे ब्राह्मणो वृषलीपतिः ।

उषित्वा द्वादशसमाः सशौद्रं धर्ममृच्छति” ॥

आपस्तम्बः,— “चुद्रान् चुद्रचरितांश्च देशान् विवर्जयेत्” ।

सभां समाजं च । सभां चेद्गच्छेत्प्रदक्षिणीकृत्योपेयात् । नगरप्रवेश-

नानि वर्जयेत् । चुद्राः प्रसाररहिताः, चुद्राचरिता निषादादिभि-  
रभ्युषिताः, नगरं प्रविश्यते यैः प्रदेशैस्तत्र न वसेत् ।

मनुः,—

“न शूद्रराज्ये निवसेन्नाधार्मिकजनावृते ।

न पाषण्डजनाक्रान्ते नोपसृष्टेऽन्यजैर्जनैः” ॥

विष्णुः,— न साम्बत्सरिक वैद्यहोत्रे नोपसृष्टमरके न चिरं  
पर्वते न पतिताभिश्चस्तल्लोकनिन्दिताचारैः संवसेत् ।

व्यासः,—

“तत्र तत्र न वस्तव्यं यत्र नास्ति चतुष्टयं ।

ऋणप्रदाता वैद्यश्च ओत्रियः सजला नदी ॥

तत्र तत्र न वस्तव्यं यत्रैतत्त्रितयं सदा ।

जिगीषुः कृतवैरश्च जनश्च सततोत्सवः ॥

मार्कण्डेयपुराणे,—

“कर्मणा (१) येन पापेन वर्त्तन्ते जीवितेष्ववः ।

व्यवधावेतत्तस्त्रिणिं सपत्न्या (२) स्तरणादि च” ॥

मनुः,—

“सरस्वतीदृषद्वत्योर्देवनद्योर्धदनरं ।

तं देवनिर्मितं देशं ब्रह्मावर्त्तं प्रचक्षते ॥

कुरुक्षेत्रं च मत्स्याश्च पञ्चालाः सुरसेनकाः ।

एष ब्रह्मर्षिदेशो वै ब्रह्मावर्त्तादनन्तरः” ॥

तथा,—

“ हिमवद्दिन्ध्ययोर्मध्ये यः प्राम्विन<sup>(१)</sup>ग्रनादपि ।

प्रत्यगेव प्रयागाच्च मध्यदेशः प्रकीर्तितः ॥

आसमुद्राच्च वै पूर्वादासमुद्राच्च पश्चिमात् ।

तथोरेवान्तरं गिर्योराख्यावर्त्तं प्रचक्षते ” ॥

भविष्ये,—

“ ब्रह्मावर्त्तपरोदेशोऽष्टषिदेशस्त्वनन्तरं ।

मध्यदेशस्ततो नूनमार्यावर्त्तस्व<sup>(२)</sup>नन्तरं ” ॥

ततोऽपि नून इत्यर्थः ।

“ कृष्णसारस्तु चरति मृगो यत्र स्वभावतः ।

स ज्ञेयो यज्ञियो देशो स्नेच्छदेशस्ततः परः ” ॥

विष्णुः,—

“ चातुर्वर्ण्यवस्थानं यस्मिन् देशे न दृश्यते ।

स स्नेच्छदेशो विज्ञेय आर्यावर्त्तस्ततः परः ” ॥

इदं चापरिगणित-देशवर्जित-देशव्यतिरिक्ताविहिताप्रति-  
षिद्धादेशविषयं । न स्नेच्छदेशविषयं विरोधात् । नापि ब्रह्मा-  
वर्त्तादिविषयं वैयर्थ्यात् ।

भविष्यपुराणे,—

“ कृष्णसारैर्यवैर्दूर्भैश्चातुर्वर्ण्याश्रमैस्तथा ।

समृद्धो धर्मदेशस्तमाश्रयेरन् विपश्चितः ” ॥

पितामहः,—

“ भास्करायतनाभ्यासे सूर्य्यक्षेत्रं समंततः ” ।

विष्णुः,—

“कोशाद्धं कल्पयेद्राजन् तदर्द्धार्द्धमथापि वा ।

मनुजैः स्थापिते सूर्य्यं चेत्<sup>(१)</sup>मानमिदं स्मृतं” ॥

तस्मादावसथ्यान् कुर्यात्सूर्यालयसमीपतः ।

तथा,—

“कोशमानं परं चेत्तं शिवलिङ्गसमीपतः ।

मनुजैः स्थापिते लिङ्गे चेत्तमानमिदं स्मृतं ॥

स्वायम्भुवे सहस्रं स्थादार्षं चैव तदर्द्धकं,

तस्मादावसथ्यान् कुर्यात् शिवालयसमीपतः ।

शूद्रराज्येऽपि निवसेद्यत्तं <sup>(२)</sup>देवौ तु जाह्नवी ॥

कुरुक्षेत्रनिवासेन वाराणस्यां च मानवः ।

अहिंसकः स्नानरतः पापं हित्वा दिवं व्रजेत् ॥

न गङ्गाया विना वासः सर्वत्र चयादृते ।

काश्यां हि मरणं श्रेष्ठं विना चेत्तं प्रजापतेः ॥

गङ्गाद्वारे प्रयागे च गङ्गासागरसङ्गमे ।

निवासो न विना पुण्यैर्नराणामिह जायते” ॥

वासः,—

“सुखं हि सरयूतीरं पुष्करं नैमिषं तथा” ।

मत्स्यपुराणे,—

“ज्ञात्वा कलियुगं घोरं हाहाभूतमचेतनं ।

अविमुक्तं न मुञ्चन्ति कृतार्था<sup>(३)</sup>स्ते न संशयः” ॥

एवं कलावविमुक्तवासस्य विहितत्वात् ।

हरिवंशे,—

“अन्तर्द्धानं कलौ याति तत्पुरं शूलशासिनः” । इतिवचनं  
गृह्यसमुदायान्तर्द्धानपरं ।

तथा च पुनर्वदति पुरि तु वसते पुनरिति । एवं च न  
क्षेत्रस्य कलावन्तर्द्धानं ।

देवलः,—

“अरण्यं देवतास्थानं तीर्थान्याद्यतनानि च ।

तस्मात्तत्रमृतालोका <sup>(१)</sup>लोकान् यान्ति दिवौकसां” ॥

ब्रह्मपुराणे ।

“तपस्तप्त्रान्यतीर्थेषु वर्षायुत<sup>(२)</sup>शतं नरः ।

यदाप्नोति तदाप्नोति मासेन पुरुषोत्तमे ॥

वार्षिकांश्चतुरो मासान् यस्तिष्ठेत् पुरुषोत्तमे ।

विहाय सर्वपापानि विष्णुलोकं स गच्छति ॥

हरेः सन्निहिते स्थाने उत्तमे पुरुषोत्तमे ।

सम्बत्सरमुषित्वा तु मासमात्रमथापि वा ॥

प्रयाति परमं स्थानं यत्र योगेश्वरो हरिः” ।

विष्णुपुराणे,—

“ततः स भगवान् कण्ठः क्षीणे तपसि सत्तमाः ।

पुरुषोत्तमाख्यं मैत्रेय विष्णोराद्यतनं ययौ ॥

तच्चैकाग्रमतिर्भूत्वा चकाराराधनं हरेः ।

ब्रह्मपारम्यं कुर्वन् स्तोत्रं परमपावनं” ॥

नरसिंहपुराणे,—

ततः,—

“पुरुषोत्तमाख्यं स गत्वा देवदेवं महामतिः ।

तत्र स्नात्वा यथा योगं मार्कण्डेयो महातपाः ॥

तपस्तेषु निराहारो <sup>(१)</sup>द्रष्टुं नारायणं हरिं ।

ब्रह्मवर्ष <sup>(२)</sup>शतं तत्र शृण्वन् ब्रह्मसनातनं ॥

पुरुषोत्तमं समभ्यर्च्य गन्धपुष्पादिभिः क्रमात् ।

तुष्टाव वाग्निरिष्टाभिर्विष्णुं तत्रोर्द्ध्वाङ्गकः” ॥

महाभारते,—

“एतेऽत्र लिङ्गाः कौन्तेय यत्र वैतरणीनदी ।

यत्रायजत धर्मोऽपि देवान् शरणमेत्य वै ॥

ऋषिभिः समुपायुक्तं यज्ञीयं परिशोभितं ।

उत्तरं तीरमेतद्वि सततं द्विजशोभितं ॥

शुभेन देवयानेन यथा स्वर्गमुपेयुषः ।

तत्र देवर्षयोऽन्येऽपि पुरा क्रतुभिरेजिरे ॥

तत्रैव रुद्रो राजेन्द्रः पशुमादत्तवान्मखे ।

अदात्यशुं न चेन्द्राय भागोऽयमिति चाब्रवीत् ॥

हृते पशौ तदा देवास्तमूचुर्भरतर्षभ ! ।

मापरस्वमभिद्रोग्धो माधर्माधि<sup>(३)</sup>कलान् वृथा ॥

(१) स्तवन्नारायणं हरिं ।

(२) गणं ।

(३) माधर्मान् सकलान्यगाः ।



ततः कल्याणरूपाभिर्वाग्भिस्तेरुद्रमस्तुवन् ।  
 इष्ट्वा चैनं तर्पयित्वा समयं चक्रिरे तदा ॥  
 ततः स पशुमुत्सृज्य देवयानेन <sup>(१)</sup>यज्ञवान् ।  
 तत्रानुवंश्या रुद्रस्य तान्निवोध युधिष्ठिर ! ॥  
 अयातयामं सर्वेभ्यो भागेभ्यो भागमुत्तमं ।  
 देवाः संकल्पयामासुर्भयाद्रुद्रस्य शाश्वतं ” ॥

तथा,—

“ एतत्स्वायम्भुवो राजन्! वनं रम्यं प्रकाशते ॥  
 यत्रायजत कौन्तेय विश्वकर्मा प्रतापवान् ॥  
 तस्मिन् यज्ञे हि भूदत्ता कश्यपाय महात्मने ।  
 स पर्वतवनोद्देशादृच्छिणा वै स्वयम्भुवा ॥  
 अवाप्तौत्तत्र कौन्तेय दत्तमात्रामहौ तदा ।  
 उवाच वापि कुपिता लोकेश्वरमिदं प्रभुं ॥  
 न मां मर्त्याय भगवन् कस्मैचिद्वातुमर्हसि ।  
 प्रदानं योग<sup>(२)</sup>मेतत्ते यस्याशेषारसातलं ॥  
 विषीदन्तीं तु तां दृष्ट्वा काश्यपो भगवान् ऋषिः ।  
 प्रसादधांवभूवाय ततो भूमिं विशांपते ॥  
 ततः प्रसन्ना पृथिवी तपसा तस्य भूपतेः ।  
 पुनरुन्मज्य सलिलावेद<sup>(३)</sup>रूपा स्थिताबुभौ ॥

(१) जग्मिवान् ।

(२) प्रदानं मेवमेतत्ते यास्याम्येष रसातलं ।

(३) देवीरूपा ।

सैषा प्रकाशते राजन् ! वेदी<sup>(१)</sup>संस्थानलक्षणा ।

आरुह्यान्तर्महाराज ! वीर्यवान् वै भविष्यति ॥

सैषा सागरमासाद्य वेदी राजन् प्रकाशते ।

एतामारुह्य भद्रं ते त्वमेकस्तरसागरं ” ॥

अहं च ते स्वस्त्ययनं प्रयोक्षे यथात्वमेता<sup>(१)</sup>मथराक्षसेन ।  
सृष्ट्वाहि मर्त्येन ततः समुद्रमेषा वेदी प्रविशत्या<sup>(२)</sup>जमौढं अग्नि-  
मिचाथोनिरपां देव्यो विष्णोरेतस्तममृतस्य नाभिः । एतद्भूवन्  
पाण्डवः सत्यवाक्यं ततो वेदी<sup>(३)</sup> त्वं तरसाधि<sup>(४)</sup>रोह । अत्र  
उत्तरं तीरमित्युपक्रम्य सैषा सागरमासाद्य देवी राजन् प्रकाशत  
इत्युप<sup>(५)</sup>संहृत्य वैतरणीप्रभृति समुद्रपर्यन्तं पुरुषोत्तमचेत्रमुक्तं  
भवति । यद्यपि पुरुषोत्तम चेत्रशब्देन कीर्त्तनं पुरुषोत्तमाख्य-  
कृष्णमूर्त्तिदर्शनं च नोपनिवृद्धं तथापि चेत्रस्वरूपं चेत्रमेतावदे-  
वेति मत्स्यपुराणे काश्यां केशवदर्शनं यथा नोक्तं तथेह प्रत्येकं ।  
एकं चास्य देवस्य कलिं मध्यगतत्वेऽपि चेत्रत्वेन प्राशस्त्यान्निवास-  
योग्यं । निषिद्धदेशाः ।

आदित्यपुराणे,—

“ अङ्गवङ्गकलिङ्गांश्च सौराष्ट्रगुर्जरांस्तथा ।

आभौरं कोङ्कणं चैव द्रविडं दक्षिणापथं ।

अवन्तीं मागधं चैव देशान्येतानि वर्जयेत् ” ।

(१) देवी ।

(२) मघीत राजन् ।

(३) त्याजगाद ।

(४) देवी ।

(५) तिरोह ।

(६) इत्युपसंहाराच्च ।

चन्द्रिकायां—

“ सिन्धुसौवीरसौराष्ट्रान् तथा पथ्य<sup>(१)</sup>न्तवासिनः ।  
अङ्गवङ्गकलिङ्गांश्च गत्वा संस्कारमर्हति ” ॥

स्कन्दपुराणे,—

“ अङ्गवङ्गकलिङ्गोद्भान् <sup>(२)</sup>पार्वतीयान् मयांस्तथा ।  
सिन्धुसौराष्ट्रसौवीरान् पारदानाम्भ्रमालवान् ॥  
निवासाय द्विजोनित्यमनापदि <sup>(३)</sup>विवर्जयेत् ।  
एतान्यपि यदि गृही संश्रयेत् वृत्तिकर्षितः ” ॥

विष्णुः,—

“ स्नेच्छ<sup>(४)</sup>विषये आङ्गं न कुर्वीत ” ।

आदित्यपुराणे,—

“ अधर्मदेशमध्ये तु कृत्वा क्रतुशतान्यपि ।  
न पश्यन्ति द्विजाः स्वर्गं जातु अथो महामनाः ” ॥  
एतच्च अनापदिकाम्यकर्मविषयं ।

हारीतः,— नारक्तागन्धावास्त्रज आवद्भीयात् । अन्यत्र काञ्चन-  
कमलकुवलयेभ्यः ।

आपस्तम्बः,—

नित्यं शुचिः सुगन्धिः स्यात् शुक्लाम्बरधरः पुमान् ।  
गौतमः,— अनुचक्षुश्चक्षुर्नाकस्मात् । अकस्मात् शास्त्रीयनिमि-  
त्तत्वं विना दीर्घश्चक्षुर्न स्यात् ।

(१) प्रत्यन्त ।

(२) पार्वत्यानुगमां स्तथा ।

(३) विपर्ययेत् ।

(४) देशे ।

आपदि तु काम्यकर्मापि तात्कालिकरोगादिशान्तिफलकं  
तत्रापि कर्त्तव्यमेव सुतरां नित्यं । एवं अनापदि नित्यकर्म  
अत्रापि कर्त्तव्यमेव, जातु अथ इति फलस्यैव निरा<sup>(१)</sup>-  
करणात् ।

अथ भोगः आपस्तम्बः,—“संग्रहीता मनुष्यान् भोक्ता च धर्मा-  
विरुद्धान् भोगान्, एवमुभौ लोकावभिजायते । मनुष्यसंग्रहः  
स्वसुखाय ।

सम्बर्त्तः,—

“ऋतुकालाभिगामी स्यात्प्राप्नोति परमं<sup>(२)</sup> पदं” ।

विष्णुः,— लक्ष्मीवाक्यं । वसामीत्यनु<sup>(३)</sup>वृत्तौ ।

“आचारसेविन्यथ शास्त्रशिष्टे विनीतवेशेन तथा सुवेशे ।

सुशुद्धदन्ते ऋतु<sup>(४)</sup>वर्जिते च मृगाशनेनातिथिपूजनेन ॥

स्वदारनिष्ठे नियते स्वधर्मे सत्योत्कटे गत्यशनाविसुक्ते ।

सदा सुगुण्ये च सुगन्धिगात्रे नित्यानुलिप्ते च विभूषिते च” ॥

वशिष्ठः,—

“न वह्निर्मांसां धारयेदन्यत्र रुक्ममक्षाः” वह्निर्गृहात्

हारौतः,—

“गुरुणाऽनुज्ञातोऽलंकारान् गृह्णीयात् । यथार्थं तान्

विभूष्यात्” । यथार्थं यथाप्रयोजनं ।

(१) नित्यकरणात् ।

(२) परमां गतिं ।

(३) सोमात्यनुवृत्तौ ।

(४) मृतवर्जिते ।

विष्णुपुराणे,—

“सदानुपहते वस्त्रे प्रशस्ताश्च तथौषधीः ।

गारुडानि च रत्नानि विभ्रयात् प्रयतो नरः ॥

सुशुद्धामलकेशश्च सुगन्धिसास्वशृङ्गकृ ।

सिताः सुमनसो हृद्या विभ्रयाच्च नरः सदा ” ॥

महाभारते,—

“अन्यदेव भवेद्वासः शयनौघे सदैव हि ।

अन्यद्रथ्यासु देवानामर्पयाम्यन्यदेव हि ” ॥

न सुवर्णमनयं धारयेत् । अनामिकाधारणे कुण्डलधारणे  
सामान्येन प्राप्तस्य स्नातकव्रतत्वेन पर्युदासः ।

कालिकापुराणे,—

“कायस्थेनैव हेन्ना तु यत् पापं कुरुते नरः ।

आचरेत्तदघं तस्य वज्रलेपो भविष्यति ॥

अनामिकायां तद्भाय्यं दक्षिणस्य करस्य च ” ।

दक्षिणानामिकाधिकरणं सुवर्णधारणं पुरुषार्थं विधीयते ।  
तस्यैव वाक्यान्तरेण कर्माङ्गता विधीयते । जपहोमेत्यादिना ।  
एवं च दक्षिणानामिकाङ्गस्थेन हेन्ना निषिद्धानुष्ठाने पापं गुरु  
स्यादित्यर्थः ।

मनुः,—

“वहिर्माल्यं न धारयेत्, गृहाद्वहिः, नात्मना<sup>(१)</sup>चाहरेत् स्रजं ” ।

यमः,—

“नैकवस्त्रेण भोक्तव्यं न नग्नः स्नानमाच<sup>(१)</sup>रेत् ।  
स्वप्नस्थं नैव नग्नेन उच्छिष्टस्थो न संविशेत्” ॥

मनुः,—

“न जीर्णमलवासाः स्यात् भवे च विभवे सति ।  
नीचकेशनखश्मश्रुर्दान्तः शुक्ताम्बरः शुचिः” ॥

तथा—

“नोत्सङ्गे भक्षयेद्भक्ष्यान्नं जातं स्यात् कुटूहली ।  
न नृत्येनापि गायेत न वादित्राणि वादयेत् ॥  
न च स्फोटनं च खेडेन्नाचैः क्रौडेत्कदाचन ।”  
स्फोटमङ्गुलीनां । खेडनं सिंहनादः ।

यत्तु—

“वीणावादनतत्त्वज्ञः श्रुतिशास्त्रविशारदः ।

तालज्ञश्चाप्रयासेन प्राप्नोति परमं पद”मिति याज्ञवल्क्य-  
वचनं । तच्चित्तैकाग्रताकामनया क्रियमाणपरं । तस्य विहित-  
त्वादस्य नैतद्विषयत्वं ।

एवं,—

“गीतज्ञो यदि गीतेन नाप्नोति परमं पदं ।

रुद्रस्यानुचरोभूत्वा तेनैव सहमोदत” इति रुद्रप्रौतये  
क्रियमाणपरं, तस्यापि निषेधः ।

विष्णुः । “न सर्पशास्त्रैः क्रौडेत्” ।

वशिष्टः,—

“ नाङ्गनखवादनं कुर्यात् ।

न पादेन पाणिना वा जलमभिहन्यात् । नेष्टकाभिः फलानि  
निपातयेत् न फलैः फलानि ।

न पाणिपादचपलो न नेत्रचपलो भवेत् । न वाचा चपल-  
इति शिष्यस्य गोचरे ” । स्नानविधिनिषेधकालाः प्रातःस्नान-  
प्रकरणे दर्शिताः ।

अथ संकरवर्जितं । वृहस्पतिः,—

“ विप्रजातिं समासाद्य संकरं परिवर्जयेत् ।

मानुष्यं दुर्लभं लोके ब्राह्मण्यमधिकं ततः ॥

एकशय्यासनं पङ्क्तिर्भाण्डपक्वान्नमिश्रणं ।

याजनाध्यापने योनिस्तथा च सहभोजनं ॥

नवधा सङ्करः प्रोक्तो न कर्त्तव्योऽधर्मैः सह ।

उत्तमैरुत्तमैः सार्द्धं कर्त्तव्यं तु ससेन वा ॥

योनिर्द्योनिःसम्बन्धः सहभोजनमेकपात्रभोजनम् ।

यमकृतावधिकं ह्येनयोनिगमनं । दुष्टैः सह ब्रूया<sup>(१)</sup>दिति  
व्यवहारः । तद्रूपपरिभोग<sup>(२)</sup>स्तदासनशयनोपभोगः तद्गात्रस्पर्शनम् ।  
तत्संस्नापः । तद्गृहभोजनम् ।

तथा,— गौर्यादियोगश्च पापसंक्रमहेतुः ।

हारीतः,—

“ हन्यादशुद्धः शुद्धं तु शोधयेत् । तयोर्यद्वच भूयिष्ठं शुद्धिः

शुद्धतः स्मृतेः । योऽत्यन्ततपस्वी तत्संसर्गेण पापिनः पापचयो-  
भवति, तथा विश्वामित्रस्य त्रिशङ्कुयाजने, यस्त्वत्यन्तं पापिद्वसम्पर्कणं  
सामान्यतः साधोः पापसंक्रमो भवति, तथा स्नानशय्यासनान्यपि  
परिहार्याणि एके मन्यन्ते स्नानुपपत्तौ एवं ह्याहुः ॥

“आसनं शयनं स्नानमन्तर्द्धाय समाचरेत्” ।

स्नानुपपत्तौ खासनाद्यसम्भवे । शुद्धिं वस्त्रादिकमासनादि-  
ध्वन्तर्द्धाय परिग्रहः कार्य इत्यर्थः ।

मनुः,—

“उपानहौ च वामस्य धृतमन्यैर्न धारयेत् ।

उपवौतमलङ्कारं स्रजं करकमेव च” ॥

अत्र ब्रह्मसूत्रमन्योपभुक्तं सर्वथैव न धार्यं । वामः प्रभृतौनां  
निर्णोया<sup>(१)</sup>मलामिति गौतमस्मृततेः प्रचाल्य धारणं ।

विष्णुस्मृतौ,—

परोपभुक्तमावर्जनं । याज्ञवल्क्योपे,— परकूपोद्यानगृहाणां  
वर्जनमधिकं । पङ्क्तिभोजने विशेषः ।

“अग्निना भस्मना चैव सलिलेन विशेषतः ।

द्वारेण स्तम्भमार्गेण षड्भिः पङ्क्तिर्विभज्यते ॥

देवादि निश्वासहतं शरीरं यस्य वेष्टम् च ।

न तेन सङ्करं कुर्याद्गृहासनपरिच्छदेः” ॥

निश्वासहतं पूजादिविरहात् ।



विष्णुपुराणे,—

“ दिक्षीचुपतितोन्मत्तवज्रविराजिकौटकैः ।

बन्धकौबन्धकौभर्तृचुद्रान्वितकथैः सह ॥

तथातिव्यथग्रीलैश्च परिवादपरैः शठैः ।

बुधो मैत्रौ विक्लुर्वीत नैकः पन्थानमात्रजेत् ” ॥

मार्कण्डेयपुराणे,—

“ न सर्वशक्तिभिर्नित्यं न तु दैवपरैर्नरैः ” ।

मैत्रौ कुर्यादित्यनुषङ्गः ।

मनुः,—

“ पाषण्डिनो विकर्मस्थान् वैद्वालव्रतिकान् शठान् ।

हैतुकान् वकृत्तिंश्च वाङ्मात्रेणापि नार्चयेत् ” ॥

मनुः,—

“ न शूद्राय मतिं दद्यान्नोच्छिष्टं न वहिष्कृतं ।

न चास्योपदिशेद्धर्मं न चास्य प्रतिमादिशेत् ” ॥

उच्छिष्टं भोजनपात्रशिष्टं, हविः पुरोडाशादि, देवनैवेद्यश्राद्ध-  
दत्तानि । तत्रापि हविःशब्दप्रयोगात् । उच्छिष्टनिषेधो नाश्रित-  
शूद्रविषयः ।

“ उच्छिष्टमन्नं दातव्यं जीर्णानि वसनानि वा ” ।

इति केचित् ।

मनुना आश्रितशूद्रे दानविधानात्, शङ्खलिखितौ,— “ कृषरं  
पायसापूपमांसदधिमधुघृतं कृष्णाजिनानि शूद्रेभ्यो न दद्यात् ” ।  
कचिदन्यत्र प्रकृताविति । प्रकृतमुत्सवः । उत्सवादिषु विवाहादिषु

देयमित्यर्थः । विष्णुस्मृतौ,— तिलदानमपि निषिद्धं । कुलनाशनादि ।  
मनुर्वैधायनस्यतुर्थे ।

“ कुविवाहैः क्रियालोपैर्न वेदाध्ययनेन च ।  
कुलान्य<sup>(१)</sup>कुलतां यानि ब्राह्मणातिक्रमेण च ।  
शिल्पेन व्यवहारेण शूद्रापत्यैश्च केवलैः ॥  
गोभिरश्वैश्च यानैश्च कृषीरात्रोपसेवया ।  
अयाज्ययाजनैश्चैव नास्तिक्येन च कर्मणा ॥  
कुलान्यकुलतां यान्ति यान्ति हौनानि मन्त्रतः ।  
मन्त्रतस्तु सप्तद्वानि कुलान्यल्पधनान्यपि ॥  
कुलसंख्यां च गच्छन्ति कर्षन्ति च महद्यशः ” ।

शिल्पं चित्रादिजीविकात्वेन, व्यवहारेण ऋणादानादिना, यानैः  
शकटादिभिः । यमशातातपव्यासाः,—

देवद्रव्यविनाशेन ब्राह्मणातिक्रमेण च ।  
कुलान्यकुलतां यान्ति गवां<sup>(२)</sup>चातिक्रमेण च ॥ देवद्रव्यं  
देवोद्देशेन यद्रव्यं ।

अथ त्याज्यात्याज्याः ।

विष्णुर्मनुश्च,—

“ एनस्त्रिभिरनिर्लिप्तैर्नाथं किञ्चित्समाचरेत् ।  
कृतनिर्णयनाश्चैतान् जुगुप्सेत्तु कदाचन ” ॥  
एनस्त्रिनः महापातकिनः ।

(१) कुलान्यासु विनश्यन्ति ।

(२) ब्राह्मणातिक्रमेण च ।

वशिष्टः,—

“ पतितः पिता परित्याज्यो माता पुत्रं प्रति न पतति ”

वौधायनः,—

“ न पतितैः सङ्गवहारो विद्यते, पतितामपि मातरं विभृद्या-  
दनुभाषमाणः ” ।

गौतमः,—

“ त्यजेत् पितरं सद्यः शूद्रायाजकं, शूद्रान्नपाचकं, शूद्रार्थयाजकं,  
वेदविज्ञावकं भृणहननं, यस्यान्त्यावसायिभिः सह संवसेदन्त्यावसा-  
यित्वाच्च । ” शूद्रार्थयाजकं शूद्रधनेन यज्ञकर्त्तारं, वेदविज्ञावकं अन-  
ध्याये वेदाध्यापकं । यत्तु शङ्खलिखितौ,— “ अथाज्याः, माता  
पिता सपिण्डा गुणवन्तः सर्व एवात्याज्याः, गुणवन्तो विद्यावन्तः ।  
श्रौतस्मार्त्तानुष्ठानरतश्च ” ।

देवलः,—

“ पितरं भ्रातरं पुत्रं पुत्रिकां भगिनीं स्त्रुषां ।

न त्यजेद्देश<sup>(१)</sup>भोगार्थं दारानपि कदाचन ॥

मातृत्यागो हि शास्त्रेषु नोपदिष्टः कदाचन ।

पतिता चाभिग्रस्ता च न माता त्यागमर्हति ॥

कुलवृद्धा वयोवृद्धा ज्ञानवृद्धाश्च मानवाः ।

शौलवृद्धाश्च संपूज्या यथा स्वगुणगौरवात् ” ॥

तदेतेषां मातृपितृव्यतिरिक्तानां पञ्चमहापातकित्वेऽपि न  
त्याज्यत्वमित्येवं परं । मातृसु महापातकित्वेऽपि अत्याज्यत्वम् ।

हारौतेन, — तु आचार्यत्विक्पितृणामत्याज्यत्वमुक्ता, —

“ अशुद्धौ च परित्यागः पातकेऽत्याज्ययाजके ।

उपाध्याये च याज्ये च न पितृत्याग उच्यते ” ॥

पातके महापातकव्यतिरिक्ते, अत्याज्ययाजने च उपाध्यायत्विग्-  
याज्यानां त्यागोऽपि न पितुः, महापातकेषु पितरमपीत्यर्थः,  
एतच्च पतितत्यागविधिं विनापि पातित्ये सर्व्वव्यवहारवर्जनं ।  
पापसंसर्गस्यैव दोषावहत्वात् । न तु त्यक्तसंसर्गत्वेन दोषनिमित्तत्वं ।  
त्यागविधिस्त्वत्र ज्ञातीनां पुरुषार्थः । तदतिक्रममेतेषामेव दुरितं;  
न तु त्यागविध्यभावेन पातकिनो व्यवहार्यत्वं । यत्तु वशिष्ठेन त्याग-  
विध्यन्तरं अत ऊर्द्धं तेन सधर्मयेयुः, तद्धर्मिणो वा स्युः, सधर्मयति-  
इति, तत्सूतका<sup>(१)</sup>तुरविषयं, त्यागे कृते तु सूतकमृतकयोः सूतक-  
मृतकं न कर्त्तव्यं, करणे तत्साम्यापत्तेः, रिक्थ पिण्डोदकानि व्यवर्त्तत-  
इति शङ्खलिखितवचनात् आद्धदायभागादिकमपि त्यागे सति न  
भवति । न पतितमात्रे वचनाभावात्, एवं चाशौचव्यतिरिक्त-  
व्यवहारः त्यागं विनापि पतितैः सह न कर्त्तव्यः । पतिताभिग्रस्त-  
दुष्टात्मकुलचयकरस्य तस्य पुरो वान्धवानां राज्ञश्च समक्षं  
दोषानभिस्थायाः, पुनः पुनरवस्थां लभस्वेति स यदेवमपि अनव-  
स्थितमतिः स्यात्तत्तो भिन्नपात्रमादाय पूर्वमपापमपसव्यं कृत्वा  
वामपादेन दक्षिणां दिशं न्युजयेत् । पात्रमपसव्यं कृत्वापविद्धादिकं  
कृत्वा शौचमुपासीरन् । अपापादिकस्य रिक्थपिण्डोदकानि निव-

तन्ते, अवस्थां लभस्वेति प्रायश्चित्तं कुर्वीत । सभायां पुनः पुनर्वक्तव्यं ।  
यदि प्रायश्चित्तं न करोति तदोक्तविधिना त्यागः कार्यः, मनु-  
वचनान्निन्दितेऽहनि साद्याङ्गे सर्वे ज्ञातयः कुर्याः । वशिष्ठस्मृतेः  
संमार्ज्जनाद्यसंस्कृतस्थानस्थघटेन दासी दासीसवर्षपुत्रान्यतमद्वारा  
जलानयनं, जलानेता जलकुम्भमपसव्यो वामपादेन दक्षिणाभि-  
मुखो घटमन्युजमधोमुखं कुर्यात् । असुकशर्मणे पतितायेदं जल-  
मुपतिष्ठतामिति गैरिकरिक्तेषु कूपेषु, ज्ञातयः प्रकीर्णकेशा अप-  
सव्यास्तमन्वाल्भेरन् । ततः स्नात्वाचम्य मनुवचनादहोरात्रं अग्नौच-  
मासीरन् । गौतमवचनाच्च सर्वाणि प्रेतकार्याणि जीवत एव अस्य  
कुर्याः पुत्रादयः । पूरकपिण्डघोडशआद्धादिकं ।

मनुः—

“ एवं तस्य विधिं कुर्याद्योपि सुपतितास्त्रपि ।

वस्त्रान्नयानदेयं तु वसेत् पुण्यगृहान्तिके ” ॥

त्यागे कृते यदि प्रायश्चित्तं करोति तदा पथः पानीयं हृतं  
वरणं मधूपलभ्य नद्यां पुण्यजलायां स्नायात् । ब्राह्मणा ब्रूयुश्चरितं  
त्वयेति । चरितमिति प्रतिवचनं । वशिष्ठवचनाद्विरण्मयं मृण्मयं वा  
कुम्भं नदीजलपूर्णं तस्मै च दद्यात् ।

“ तदापः प्रतिगृह्णाति ; शान्ता द्यौः ; शान्ता पृथिवी ; शान्तं  
शिवमन्तरीचं यो रोचनस्तमिह गृह्णामीति ” यजुर्भिः । पाव-  
मानौभिरितरसम्बन्धिभिश्च कुशाण्डिभिर्हामः । ततस्तेनोदकेनैव-  
मापोहिष्ठेति तिसृभिरभिषिञ्चेयुः । ततः सर्वेषां ज्ञातीनां तेनैव सह  
नद्यां स्नानं । जलकुम्भापवर्जनं । गोभ्यो घासदानं । गोभिर्घासे

भक्षिते ततो गृहं प्रविश्य जातकर्मादि तस्य कर्त्तव्यम् । गां  
हिरण्यं ब्राह्मणेभ्यो दद्यात् । आचार्याय चैवं । ततोऽग्नेन सह सर्वे  
अयं च पुनरुद्धारविधिस्त्यागविध्यभावेन भवति । प्रायश्चित्तमात्रं  
व्यवहाराः । व्यवहार्यत्वात् ।

मनुः,—

“वाल्मीकिं कृतघ्नांश्च विष्णुद्वानपि धर्मतः ।

शरणागतहन्तृषु न तैः सम्भूय सम्मिश्रेत् ” ॥

एतैः सह कृते च प्रायश्चित्ते व्यवहारो वर्ज्यः । उदकपानपदं  
व्यवहारमात्रोपलक्षकम् । स्मृत्यन्तरात् स्त्रीघ्नानपि इति शारीराणि  
स्नातकव्रतानि । अथ वाचिकं तच्च वाच्यावाच्यभेदेन द्विविधं । तत्र  
वाच्यं सर्वश्रेष्ठं विष्णोर्नाम ।

विष्णुपुराणे,—

“यन्नामकीर्त्तनं पुंसां विलायनमनुत्तमं ।

मैत्रेयाशेषपानानां धातूनामिव पावकः ” ॥

गौतायां,—

“सततं कीर्त्तयन्तो मां यजन्तश्च दृढव्रताः ।

महाभारते,—

“एष मे सर्वधर्माणां धर्मोऽधिकतमो मतः ।

यद्भक्त्या पुण्डरीकाक्षं स्तवैरर्चयन्नरः सदा ” ॥

विष्णुधर्म,—

“चक्रायुधस्य नामानि सदा सर्वत्र कीर्त्तयेत् ।

नाश्रौचं कीर्त्तने तस्य स पवित्रकरो यतः ॥

अज्ञानादथवा ज्ञानादुत्तमश्लोकनाम यत् ।  
संकीर्त्तितमघं पुंसो दहत्येधो यथानलः ” ॥

विष्णुधर्मोत्तरे,—

“ आर्त्ता विषणा विषयाभिभूताः,  
घोरेषु च व्याधिषु पच्यमानाः  
संकीर्त्त्य नारायणशब्दमात्रं  
विमुक्तदुःखाः सुखिनो भवन्ति ” ।

विष्णुरहस्ये,—

“ साहायिस्तन्महच्छिद्रं स मोहः स च विभ्रमः  
यन्मुह्यन्ते क्षणं वापि वासुदेवं न कौन्तयेत् ” ॥

महाभारते,—

“ प्राणप्रवणपाथेयं संसारव्याधिभेषजं ।  
दुःखशोका<sup>(१)</sup>पविद्राणं हरिरित्यचरद्वयं ” ॥

रामायणे,—

“ न तत्र दामवाः सन्ति न पिशाचा न राक्षसाः ।  
यत्र देवो गृहे विष्णुः कौर्त्त्यते हि सदा सता ” ॥

विष्णुधर्मोत्तरे,—

“ नामसंकीर्त्तनं नित्यं क्षुतिप्रखलितादिषु ।  
यः करोति महाभाग ! तस्य तुष्यति केशवः ” ॥

पुनर्विष्णुपुराणे,—

“अवशेनापि यन्नानि कौर्त्तिते सर्वपातकैः ।

पुमान् विमुच्यते सद्यः सिंहचस्त्रैर्मृगैर्यथा ” ॥

तथा अर्थविशेषे नामविशेषमुक्त्वा

“सर्वार्थपदशक्तस्य वासुदेवस्य चक्रिणः ।

यथाभिरोचते नाम तत्सर्वार्थेषु कौर्त्तयेत् ” ॥

महाभारते,—

“एष मे सर्वधर्माणां धर्मोऽधिकतमो मतः ।

यद्भक्त्या पुण्डरीकाक्षं स्तवैरर्चयन्नरः सदा ” ॥

एवं महत्सनामगजेन्द्रमोक्षणादिकौर्त्तनमपि तत्तत्फलार्थं ।

तथा मनुः,—

“वेदाभ्यासरतं चान्तं पञ्चथञ्जक्रियारतं ।

न स्पृशन्तीह पापानि महापातकजान्यपि ” ॥

तथा,—

“परिनिष्ठितकायस्तु स्वाध्यायेनैव हि द्विजः ” ।

तत्र ब्रह्मभागः साक्षाद्विष्णुपरः । कर्मभागोऽपि यज्ञरूपविष्णु-  
नामकौर्त्तनपरः । इत्यादिसर्वस्रुतिपुराणेषु कोटिशो वाक्यानि  
विस्तरभयान्न लिख्यन्ते ।

तथा भविष्यपुराणे,—

“महादेव ! महादेव ! महादेवेति चैव हि ।

पठेदेतन्निधमवान् शृणुयाद्वापि यः सदा ” ॥



यद्देहभेदमासाद्य,—

“मृत्युञ्जयाय रुद्राय नीलकण्ठाय शम्भवे ।  
 इतीरयन्ति ये नित्यं न हि तान् वाधते कलिः ॥  
 कौर्त्तयन्ति च ये रुद्रं सकृदप्यत्र मानवाः ।  
 सर्वपापैः प्रमुच्यन्ते सप्तजन्मकृतैरपि ॥  
 अश्वमेधसहस्रस्य सहस्रगुणितस्य च ।  
 फलं प्राप्नोति यो भक्त्या महादेवेति कौर्त्तयेत् ॥  
 प्रसङ्गात् कौतुकालाभाद्भयादज्ञानतोऽपि वा ।  
 हरद्वत्युच्चरन्मर्त्यः सर्वपापैः प्रमुच्यते ॥  
 त्रिपुरहर! हराऽऽदिदेव! शम्भो!  
 त्रिनयन! शंकर! रुद्र! शूलपाणे! ।  
 भव! शरणमितीरयन्ति ये वै,  
 भवजलधौ न विगच्छन्ति ते मनुष्याः” ॥

एवमन्यान्यपि शिवकौर्त्तनपराणि वाक्यानि विस्तरभयात्  
 लिख्यन्ते ।

शाम्भपुराणे—

“विकर्त्तनो विवस्त्रांश्च मार्त्तण्डो भास्करो रविः ।  
 लोकप्रकाशकः श्रीमान् लोकचक्षुर्ग्रहेश्वरः ॥  
 लोकसाक्षी त्रिलोकेशः कर्त्ता हर्त्ता तमिस्रहा ।  
 तपनस्तापनश्चैव शुचिः सप्ताश्ववाहनः ॥  
 गभस्तिहस्तो ब्रह्मा च सर्वदेवनमस्कृतः ।  
 यत्र तेन महावाहो! द्वे सन्ध्येऽस्तमनोदये ॥  
 स्तौति मां प्रणतो भूत्वा सर्वपापैः प्रमुच्यते” ॥

भविष्यपुराणे,—

“उपवासी रविं यस्तु भक्त्या ध्यायति मानवः ।

तन्नामजापौ तत्कर्मरतस्तद्गतमानसः ॥

निष्कामं पूजयेद्देवं परं ब्रह्माधिगच्छति” ।

विष्णुपुराणे—

“ये त्वामार्य्येतिदुर्गेति वेदगर्भेऽम्बिकेति च ।

भद्रेति भद्रकाञ्चीति चेमाक्षेमंकरौति च ॥

प्रातश्चैवापराह्णे च कीर्त्तयि<sup>(१)</sup>ष्यन्ति मानवाः ।

तेषां हि प्रार्थितं सर्वं तत्प्रसादाद्भविव्यति” ॥

मार्कण्डेयपुराणे,—

सावर्णिः सूर्यतनय इत्यारभ्य सावर्णिर्भविता मनुरित्यन्तं

देवोमाहात्म्यं प्रकृत्य—

“मधुकैटभनाशं च महिषासुरसूदनं ।

कीर्त्तयिष्यन्ति ये तद्वद्वधं शुभनिशुभयोः ॥

न तेषां दुष्कृतं किञ्चिदुष्कृतोत्था न चापदः ।

भविष्यति न दारिद्र्यं न चैवेष्टवियोजनं” ॥ इत्यादि ।

विष्णुपुराणे—

“गङ्गा गङ्गेति यो ब्रूयाद्योजनानां शतैरपि ।

स्थितैरुच्चारितं हन्ति पापं जन्मत्रयार्जितं” ॥

गङ्गामधिकृत्य—

या पावयति भूतानि कीर्त्तिता च दिने दिने ।

महाभारते,—

“ कुरुक्षेत्रं गमिष्यामि कुरुक्षेत्रे वसाम्यहं ।

य एवं सततं ब्रूयात्सोऽपि पापात् प्रमुच्यते ” ॥

तथा—

“ अहं काशीं गमिष्यामि तत्रैव निवसाम्यहं ।

इति ब्रूवाणः सततं काशीवासफलं लभेत् ” ॥

स्कन्दपुराणे नन्दिनं प्रतीश्वरवाक्यं ।

“ अनामयश्चेतनो वा नाम कीर्तयता तव ।

सोऽश्वमेधफलं चैव लप्स्यते नात्र मंशयः ” ॥

मत्स्यपुराणे,—

“ कार्त्तवैर्यार्जुनो नाम राजा वाङ्महस्रधृक् ।

योऽस्य कौर्त्तयते नाम कल्यमुत्थाय मानवः ॥

न तस्य वित्तनाशः स्यादिष्टं च लभते ब्रुवं ” ।

विष्णुधर्म,—

“ नमोऽस्तु ते कार्त्तवैर्य्येभ्यभिधायति चैव यः ।

तिलप्रस्थप्रदानस्य नरः पुण्यमवाप्स्यति ” ॥

स्कन्दपुराणे,—

“ सोमन्दिनीति यः प्रोक्त्वा कर्त्तारं प्रतिपद्यते ।

न तस्य द्विपिण्डार्दूलभयं कुर्वन्ति कुत्रचित् ” ॥

तथा—

“ कर्कोटकस्य नागस्य दमयन्त्या नलस्य च ।

ऋतुपर्षस्य राजर्षेः कीर्त्तनं कलिनाशनं ” ॥

अथ सत्यवचनं ।

मनुयमौ,—

“सत्यं ब्रूयात् प्रियं ब्रूयान्न ब्रूयात् सत्यमप्रियं ।

प्रियं च नानृतं ब्रूयादेष धर्मः सनातनः” ॥

एतेन प्रियं सत्यं च मिलितं द्वयं वक्तव्यमित्युक्तं भवति ।

हारीतः—

अनृतमधिकृत्य, चतुर्विधं भवति, पणितानृतं, प्रत्ययानृतं, सुकृतानृतं, साधारणमिति, विप्रेतुरमहुणकीर्त्तनं, केतुर्गुणपङ्कवः, दोषकीर्त्तनं च पणितानृतं, एतच्च कितवृत्तिरूपं निषिद्धं । प्रत्ययानृतं त्रिविधं, उपादाने परस्मै दापने धन्मिथ्यावचनं । तद्वि-  
प्रलम्भानृतं ।

साक्षिणः कूटसाक्षिके त्वभ्रान्त्या मिथ्यावादित्वे साक्षित्वापलापे यदनृतं । यो द्वयोरर्थिप्रत्यर्थिनोर्जयपराजयनिर्णयकर्त्ता मैत्र्यात्-  
द्वेषाल्लोभाद्वा पक्षपातेन मिथ्या वदति तद्व्यवहारानृतं, एवं त्रिविधं, प्रत्ययानृतं, एतस्मिंश्चतुर्विधप्रत्ययानृते द्रव्यविशेषे पापविशेषः ।

यमः,—

“पञ्च पञ्चनृते हन्ति दश हन्ति गवानृते ।

शतमश्वानृते हन्ति सहस्रं पुरुषानृते ॥

हन्ति तानसंख्यातान् हिरण्यार्थेऽनृतं वदन् ।

सर्वं भूम्यनृतं हन्ति मास्य भूम्यनृतं वदेत् ॥

अप्सु भूमिवदित्याहुः स्त्रीणां भोगे च मैथुने ।

पशुवत् चौद्रघृतयोर्यच्चापि तासु सम्भवं ॥

गोवधस्तेषु सर्वेषु शयनेष्वासनेषु च ।

अश्ववत् सर्वपापेषु खरोद्वाश्वतरौषु च ” ॥

अथमर्थः, (१)पशुलोभेनानृतं वदन्, पञ्चसंख्यकान् स्ववन्धु-  
न्निहन्ति नरके पातयति, गोऽर्थे ऽनृते दश, एवमन्येषु ।

पुनर्हारीतः,—

“ (२)विश्रम्भं त्रियुगं हन्ति पञ्च मिथ्यावसायतः ।

क्षणात् सप्तगुणं हन्ति त्वनृतं व्यवहारतः ” ॥

विश्रम्भसंज्ञके (२)ऋजानृते (४)त्रियुगं जन्मत्रयं (५)नरके पातयति ।

मिथ्यावसायतः साक्षादनृते पञ्चगुणं पञ्चजन्मपर्यन्तं नरकपातः ।

व्यवहारो जयपराजयानृते सप्तजन्मनरकपात इत्यर्थः ।

पुनर्हारीतः,—

दानानृतमिज्यानृतं तपोऽनृतमिति त्रिविधं सुकृतानृतं ।

दत्त्वा द्रव्यमदत्तमिति मिथ्यावचनं दानानृतं । यो वक्ष्यति-  
इत्युक्त्वा न यजते महान्तं । क्रतुं कर्तुं सुद्यतः स्वल्पं करोति  
तदिज्यानृतं । तत्र चेधा भवति प्रायश्चित्तं । यस्तु उपक्रम्याथयार्थं  
तप्यति तत्तपोऽनृतं ।

तत्र चान्द्रायणं ।

“ तत्र दानानृते देयद्रव्यविशेषेण दोषः ।

(१) पशुलाभे ।

(२) विश्रम्भात् त्रियुगं ।

(३) ऋणाग्रहणानृते ।

(४) त्रियुगं ।

(५) नरकपातः ।

अज्ञानृते जन्म हन्ति द्वे तु वासोऽनृते तथा ।  
 जीणिरज्ञानृते हन्ति चतुरं काञ्चनानृते ॥  
 पञ्च पञ्चनृते हन्ति द्वाग्न हन्ति गवानृते ।  
 शतमश्वानृते हन्ति सहस्रं पुरुषानृते ॥  
 एतत्तु द्विगुणं हन्ति कृत्वा भूम्यनृतं नरः ।  
 ततस्तु द्विगुणं भूयो<sup>(१)</sup> भुवं दत्वा हिनस्ति यः” ॥

हारौतः,—

साधारणं नाम गोब्राह्मणहितं, आपत्कल्पः, स्त्रैरभिधानं  
 इति त्रिविधं, तत्र त्रिविधमपि न दोषाय ।

एवं ह्याह स एव,—

“न नर्मयुक्तां वचनं हिनस्ति न स्त्रैरवाक्यं च न मैथुनार्थं ।  
 प्राणात्यये सर्वधनापहारे पञ्चानृतान्याङ्गरयातकानि” ॥

देवलः,—

“(१) विवाहे ब्रह्म-हासार्थं प्राणिनां जीविताय वा ।

आत्मनः प्राणहेतोर्वा न स्त्रादेवानृतं वदन्” ॥

विहारे मैथुने ब्रह्महासार्थं, ब्रह्मार्थं ब्राह्मणनिमित्तं,  
 हासार्थं गोष्ठ्यां ।

गौतमः,—

“सप्त पुरुषान्दहति जनसापि गुरोरनृतं वदन्कृतेऽत्येवर्थेषु,”  
 अनृतं द्विविधं, असत्यं विसम्वादश्च । दृष्टश्रुतकृतानामन्यथावच-  
 नमसत्यं । प्रागल्भ्यापगतानां असंप्रवर्तनं विसम्वादः, इति ।

तथा,—

“ परप्राणोपघातार्थं परद्रव्यापहारतः ।

विशिष्टोऽनृतवादस्तु न वृथाकथनादिषु ” ॥

अत्र विशेषमाह मनुः,—

“ (१) वद्धनां हि वधो यत्र तत्र साध्यनृतं वदेत् ” ।

यत्र साक्षिणः (१) सत्यवदनेन द्विजानां वधः शक्यते । तत्र साक्षी मिथ्या ब्रूयात् । इदं च न्यायमूलं, (२) सत्यवदनस्य मरणानुकूलव्यापाररूपत्वेन हिंसात्वात्, तस्यां च (३) दोषभूयस्त्वात्, साध्यनृते दोषान्त्वत्वादेव कर्त्तव्यं । (४) न साध्यवदनस्य विधेयत्वेन निषेधाविषयत्वं, मिथ्या हि निषिध्यते सत्यं त्वर्थप्राप्त्यर्थं न विधेयम् ।

सत्य(५)वदनस्य प्रियरूपस्य च स्नातकव्रतत्वेन विधेयत्वं नाप्रियस्य, तेन ब्राह्मणादिवधानुकूलसाक्षिसत्यवाक्यस्य निषिद्धत्वात्, न (६) सत्यानृतवदनस्य निषिद्धत्वेऽपि दोषान्(७)त्वत्वात् कर्त्तव्यत्वं, तथा च प्रायश्चित्तं शारस्वतीष्टिः स्मर्यते, एवं साक्षिण्यतिरेकेणापि वर्णवधानुकूलसत्यवचनं निषिद्धं । “ पञ्चानृतान्याङ्गरपातकानीति ” वचनं, तत्र प्रतिप्रसवादेव निषेधाभावात् पातकाभावः, तथा च, तत्र प्रायश्चित्तं स्मर्यते, ऋणमिति, उत्कर्षार्थवचोऽनृतं महापातकसमत्वेन गणनादित्यतिगर्हितं वर्जनीयं ।

(१) वशीनां ।

(२) सत्यकथने ।

(३) सत्यमूलस्य ।

(४) दोषभयत्वात् ।

(५) नयसाध्यसत्यवचनस्य ।

(६) सत्यवचनस्य ।

(७) तत्र ।

(८) दोषान्त्वत्वात् ।

मनुः,—

“भूतं भद्रमिति ब्रूयाद्भद्रमित्येव वा वदेत्” ।

प्रथमभद्रपदं अभद्रवस्तुपरं, अभद्रं वस्तु भद्रमित्येवं ब्रूयात्  
नत्वभद्रमिति, पुण्यं प्रशस्तमिति ब्रूयात् इत्यापस्तम्बवचना-  
द्भद्रपदं पुण्यप्रशस्तादिपदोपलक्षणं, भद्रमित्येवेत्यनेन पक्षान्तरं  
पुण्यप्रशस्तादिपदं न वाच्यं भद्रमित्येव वाच्यमित्यन्वयः, आपस्तम्बः,—  
“अधेनुं धेनुं भद्रमित्येव ब्रूयात्” । धेनुभयाशब्दो धेनुभविष्यत्यर्थं,  
धेनुभवायामुपगमः । पारस्करः, “गर्भिणीं विजयेति ब्रूयात्, सकुल-  
मिति न कुलं, कपालमिति कपालं, मणिधेनुरितौर्द्धधेनुः” ।

महाभारते,—

“पुण्यानां शोभनं पुण्यं वृक्षाणामुद्धता कृषिः ।

वज्रकारं च वासानां वाह्ये वाह्यां तथा गवां ॥

सम्यन्नं भोजनं ब्रूयात् पानीये तर्पणं तथा ।

सुशृणुं पायसे ब्रूयादवाच्यं कृशरे तथा ॥

शश्रुकर्मणि संग्राप्ते चुते स्नाते तु भोजने ।

वाधितानां च सर्वेषामायुष्यमभिनन्दितं” ॥

पण्यद्रव्ये शोभनं पण्यमिति वाच्यं ।

वज्रवारं वज्रशब्दं गवां मध्ये वाक्यं दातुमिति ब्रूयात् । भोजने-  
भोज्येऽन्नादौ पानीये पेयद्रव्ये दुग्धादौ । आयुष्यमभिनन्दितं  
ब्रूयादित्यर्थः ।

यमः,—

“जीवेति चुवतो ब्रूयाज्जीवेत्युक्तः महेति च” ।



सुवतः सुतं सुर्वतो जीवेति वक्तव्यं । सुत्वक्तां च तथा सहेति वदेत् । इति वाच्यानि । गच्छन् यदि सभां पश्यति तदा सभां पश्यन्निमं मन्त्रं पठित्वा सभामभ्येति, “सभा विरमिनामा त्वं ऋषिर्नामासि तस्यै तेनः” । सभाप्रवेशे मन्त्रः । समावभाष-  
मिति श्रेमे प्रजापते दुहितरौ सचेतसौ षोडशविषादुपमास तिष्ठेत् सचेतनो भवति संसवो वाजन इति, प्रविश्य ।

जपः,— अभिभूहेमागमविराट् प्रतिवासाः कविपादुपमास तिष्ठेत् सचेतनो भवति, संसवो जपः । सपर्वं सभापतिं बुद्धिं मन्येते, दास्यक्रोधशान्त्यै अभिमन्त्रणं, जात एषारभस्यातर्मुने, क्रोधस्य नाशिनोः ।

“तां देवीं ब्रह्मचारिणो विनयन्तु सुमेधसः ।

दौरहं पृथिवी चाहं तौ ते क्रोधं नयामसि” ॥

गर्भमश्नतय्यां सह सहसा वा पाठमहयज्ञैः ।

यदि मन्येत सभापतिर्नम द्रोहं करिष्यतीति तलभिमन्त्रयेत् । गते रामोवासा आदते हृदयमादधते यच्च निहिता बाधकतां ततस्ततश्चाददे यदहं ब्रवीमि तत् समिधरां । एतदेव सभापति-  
वशीकरणमन्त्रः । सर्वदा गमनकाले मार्गाभिमन्त्रणं ।

नमो रुद्राय पथि<sup>(१)</sup>सदे स्वस्तिमांसं पारय, एवं नमो रुद्राय चतुष्पथसदे स्वस्तिमांसं पारयेति चतुष्पथा<sup>(२)</sup>भिमन्त्रणं, नमो रुद्रा-  
याप्सु सदे स्वस्तिमांसं पारय, नौकारोहणे मन्त्रः । समावभाष-

हेयमिति उत्तरेण मन्त्रः । सूचामा ऋणं<sup>(१)</sup> काननं प्रवेष्टुं कान-  
नाभिमन्त्रणं, नमो रुद्राय वनसदे स्वस्तिमांसं पारथेति, पर्वता-  
रोहणे मन्त्रः । नमो रुद्राय गिरिसदे स्वस्तिमांसं पारथेति ।  
श्लशानाक्रमणे मन्त्रः । नमो रुद्राय <sup>(२)</sup>श्लशानसदे स्वस्तिमांसं  
पारथ, गोष्ठप्रवेशे, नमो रुद्राय सकृत्पिण्डसदे स्वस्तिमांसं पारथ,  
वस्त्रस्नात<sup>(३)</sup> वाताहतोवस्त्रमभिमन्त्रयते, शिवा चासिन वज्रोऽसि  
नमस्तेऽस्तु मा मा हिंसीः, गर्जितमेघमभिमन्त्रयते, शिवा नो वर्षाः  
सन्तु शिवा नः सन्तु विद्युतः, शिवा नस्त्वामन्तु यास्वः <sup>(४)</sup>हर्नासि  
वृजहन्, शब्दं कुर्वाणं प्रगल्भीमभिमन्त्रयते, शिवा नो नामासि  
स्वधितिक्षेतिजानः नमस्तेऽस्तु मा मा हिंसीः । शब्दायमानं  
पक्षिणमभिमन्त्रयते ।

“ हिरण्यवर्ण ! शकुने देवानां प्रहितं शिव ! ।

यमदूत ! नमस्तेऽस्तु किंत्वाकार्कारिकोऽब्रवीत् ” ॥

लक्ष्मणस्य <sup>(५)</sup>वृक्षस्थाभिमन्त्रणं । मा त्वाग्ननिर्मापरशूर्मादण्डो-  
राजप्रेषितः ।

“ अङ्कुरास्ते प्ररोहन्तु निवाते त्वाभिर्वर्षतु ।

अग्निष्टिसुक्ष्म मा हिंसीत् स्वस्ति तेऽस्तु वनस्पते ” ॥

स्वस्ति मेऽस्तु वनस्पते ” स यदि किञ्चिद् <sup>(६)</sup>तवाहि लभते  
तत् प्रतिग्रहे मन्त्रः । द्यौस्त्वाददातु पृथिवी ददातु प्रतिग्रहा-

(१) सूचामाणं ।

(२) पिण्डसदे ।

(३) वस्त्रप्रान्तवाताहतो ।

(४) हजसि ।

(५) देवस्य ।

(६) द्रोभूतिलादिन् न लभ्यते ।

मौति । ओदनप्रतिग्रहे एतन्मन्त्र<sup>(१)</sup>पाठानन्तरं वक्ष्यमाणमन्त्राभ्यां प्राशनं, ब्रह्म प्राश्नात्विति प्रथमं, ब्रह्मत्वाप्राश्नात्विति द्वितीयं, अन्न-  
प्रतिग्रहे प्रतिग्रहाद्यन्तरं प्राशनं, ब्रह्म प्राश्नात्विति प्रथमं, ब्रह्म  
त्वाप्राश्नात्विति द्वितीयं, ब्रह्म त्वापि वत्विति तृतीयं । इतिवाच्यं,

अथावाच्यानि, मनुः—

“अवाच्यो दौर्चितो नाम्ना यवौघानपि यो भवेत्” ।

एतच्चाग्निषोमौथपर्यन्तं तदूर्द्ध्वं कात्यायनः, नामग्रहण-  
भोजने स्यातः कुर्वीतेति ।

“शुष्कं वैरं विवादं च न कुर्यात्क्लेनचित् सह” ।

वशिष्टः,— “<sup>(२)</sup>न मित्रभाषणमिच्छेत्” ।

मनुः,—

“अलिकपुरोहिताचार्यैः शालकातिथिसंश्रितैः ।

वृद्धवालातुरैर्वैद्यैर्ज्ञातिसम्बन्धवान्भवैः ॥

मातापितृभ्यां नारौभिर्भ्रात्रा पुत्रेण भार्यया ।

दुहित्रा वा सर्वग्रेण विवादं न समाचरेत् ॥

तस्मादेतैरधिचिन्तः स हेता संज्वरः सदा” ।

देवीपुराणे,—

“न कुर्याज्जनसंवादं न वैद्यैर्न च वत्सलैः ।

नृपवन्धुगुप्तमानभिषक्ज्योतिःपुरोहितैः ।

विरोधेन महद्दुःखं प्रीत्या सुखमवाप्नुयात्” ॥

वन्धादयो नृपस्य, ज्योतिः (१) ज्योतिष्कः, विष्णुपुराणे,—  
नारभेत कलिं प्राञ्जः, प्राग्दोषानुवृत्तौ, देवलः, परुषवचनं, अपवादः,  
पैशून्यं, अनृतं, वृथालापः, निष्ठुरं, इति वाङ्मयाष्ट, कुलविद्या-  
चारदोषकथनात्मकं तत्कालक्रोधसन्तापजनकं वचः परुषं, परुष-  
वचनानामेव परोक्षे भाषणमपवादः, गुरुनृपतिवन्धुभृत्याद्ये कार्य-  
नाशार्थं गुप्तं (२) पैशून्यं, अनृतं प्रसिद्धं । देशराज्यपराश्रितहास-  
क्रीडादिविषयं निष्प्रयोजनभाषणं, वृथालापः, गुह्याचार (३)-  
मैथुनसम्बन्धकीर्तनं, असेधनामग्रहणं, अमाङ्गल्यशब्दोच्चारणं  
निष्ठुरं ।

विष्णुः,— “ न कस्यचिन्मर्मणि स्पृशेत् ” ।

गोप्यशब्दकीर्तनं मर्मशब्दः ।

हारीतः,—

“ न वेदगुरुब्राह्मणगोपरिवादं कुर्यात् ” ।

आपस्तम्बः,—

“ गोदक्षिणानां कुमार्याः परिवादांश्च वर्जयेत् ”

गोरदक्षिणार्थेऽपि, दक्षिणानां वस्तुहिरण्यादीनां आप इत्य-  
धिकृत्य ।

वायुपुराणे,— “ नचैताः परिचचौत ।

न परिवदेत् तथा नचायुः परिवदेत् ” ॥

(१) ज्योतिषिकः ।

(२) जनपादं तु ।

(३) गुप्तदोषकथनं ।

(४) गुह्याङ्गमैथुन

तथा,—

तावत्कालं दीक्षितो <sup>(१)</sup>भुवस्तनं परिवदेत् । तथा ।

योगं परिवदेद्यस्तु ध्यानिनं मोक्षकामिनं ।

“स गच्छेन्नरकं घोरं अतीतारभ्य न संशयः” ।

महाभारते,—

“सदा नारायणं देवं सर्वपापहरं <sup>(२)</sup>शुभं ।

निन्दमानो नरः शौचं नरकं प्रतिपद्यते” ॥

वराहपुराणे,—

“विष्णुरुद्रान्तरं ब्रूया, लक्ष्मीगौर्यान्तरं तथा ।

मर्त्यानां नास्तिकानां च काव्यं शास्त्रं विगर्हितं” ॥

अन्तरं भेदं, काव्यं कविकल्पितं न प्रमाणं ।

यमपैठौनसी,—

“न निन्द्या ब्राह्मणा गावः काञ्चनं सलिलं स्त्रियः ।

पृथिवी च षडेतानि यो निन्दति स निन्दितः” ॥

यमः,—

“यस्तु निन्द्यात् परं जीवन् प्रशंसत्यात्मनो गुणान् ।

स वै वार्द्धपिको नाम ब्रह्मवादिषु गर्हितं” ॥

वराहपुराणे,— अधिकं, पूर्वभुक्तस्त्रीनिन्दनं च निषिद्धं ।

गौतमः,— न स्नेच्छाशुच्यधार्मिकैः सह संभाषेत, संभाष्य

(३)पुण्यकृतो मनसा ध्यायेत्, ब्राह्मणेन सह संभाषेत ।

(१) रुद्र ।

(२) प्रभुं ।

(३) गुणकृतो ।

पैठीनसिः— “मत्तोन्मत्तप्रमत्तैः सह न संभाषेत, परस्त्रियं रहसि न संभाषेत” ।

सांख्यायनगृह्यं,— “सूतकण्टकीभ्यां न संवदेत्” ।

मनुः,—

“नापृष्टं कस्यचिद्ब्रूयान्नन्यायेन पृच्छतः” ।

देवलः,—

“न नदीषु नदीं ब्रूयात् पर्वतेन च पर्वतं ।

नायं प्रशंसेत्तत्रस्थस्तौर्ध्वव्यायतनेषु च” ॥

मनुः,—

“पाषण्डिनो विकर्मस्त्रान् वैदालव्रतिकान् शठान् ।

हैतुकान् वक्तव्यं वाङ्मात्रेणापि नार्हयेत्” ॥

आपस्तम्बः,—

“न मौस्ये सपत्न इति ब्रूयात्,” पुनरापस्तम्बः,— “वर्जयेद्गुरोः स्तुतिं समचे, सुस्नातमिति च, स्नानप्रशंसां विवर्जयेदित्यर्थः” ।

मनुः,— “न विगृह्य कथां <sup>(१)</sup>कुर्यात्” । विगृह्य आक्षिप्य ।

पुनरापस्तम्बः,— वाक्येन वाक्यप्रतिघातमाचार्यस्तु वर्जयेत् । विद्यया विद्यानां प्रतिघातं वर्जयेत्” ।

सांख्यायनगृह्यं,— “न समेत्याक्रोशनोपि शुनो कुलं कुले चेति-हेतिहः स्यात् ;” आक्रोशनो आक्रोशनवार्त्ता कुलं कुलः, वृथागृह्याद् गृहगमनशूलः । इति हेतिहः पुरावृत्तिकथनपरश्च न स्यात् ।

महाभारते,—

“महात्मनां हि गुह्यानि न वक्तव्यानि कर्हिंचित् ।  
लंकारं नामधेयं च ज्येष्ठानां परिवर्जयेत् ॥  
अधराणां समानानां उभयेषां न दूयति ” ।

देवलः,—

“चक्षुश्चानिति लुब्धं चाण्डालं ब्राह्मणेति च ।  
जुगुप्सा निन्दनं द्वेषात् परुषित्वं विशिष्यते ॥  
वृषलं वृषलेत्युक्त्वा पतितं पतितेति च ।  
सत्येनापि सदोषः स्थान्निध्या द्विगुण<sup>(१)</sup>वान् भवेत् ” ॥

यमः,—

“प्रत्यक्षं वा परोक्षं वा पतितं यदि पश्यति ।  
प्रत्यादेशो न कर्त्तव्यो रचेदात्मानमात्मना ॥  
यानि मिथ्याभिज्ञस्तानां गच्छन्त्यश्रूणि लोचनात् ।  
पतिपुत्रान् पशून् हन्ति तेषां मिथ्याभिज्ञं सिनां ” ॥

ब्रह्माण्डे,—

“मास्मै देहीति चैवं यः प्रव्रवीति दुरात्मवान् ।  
अपि जातिशतं गत्वा न विमुच्येत किंविषात् ” ॥

शङ्ख-लिखितौ,— “देवेन्द्रधनुस्त्रसूर्यपरिवेशोक्ताः परस्मै न  
कथयेत्, नात्मनः प्रतिकूलं महाजनविरोधं कुर्यात् । गोष्ठौभिः  
संवध्येत, महाजना वेदार्थज्ञास्तैर्विरोधः, गोष्ठौ वृथाकथाः ” ।

पैठौनभिः,—

“सुहृन्मरणमार्त्तिं वा न स्त्रयं श्रावयेत्परान्” ।

यमः,—

“तिथिं पक्षस्य न ब्रूयात् न च चाणि न निर्दिशेत्” ।

अथ द्वितीया, अथ श्रवणेत्येवं न काम<sup>(१)</sup>येत् । शङ्खचिखितौ,—  
नगचेचागारे चरन्तीं गां धयन्तीं<sup>(२)</sup> न चचीतान्यस्मै, न बाह्यान्-  
वाह्य<sup>(३)</sup>तामिति ब्रूयात्, अवाह्यं<sup>(४)</sup> सदि ।

हारीते विशेषः,—

“परखलावतीर्णां नाचचीत, पिवन्तं च परवत्सं” ।

तथा, आपस्तम्बः,—

“वर्जयेद्देवताभिधानं न चाप्रयतः वर्जयेच्च सुवर्णेषु सूचनं ।

परिभोगं यथोक्तेषु मत्सरः पुत्रशिश्वयोः”

सूचनं पैशून्यं, परिभोगं पराभवं कृत्वा धनग्रहणं ।

वशिष्टः,—

न स्नेच्छभाषां शिञ्चेत्, अष्टादशनरकहेतुकर्माधिकारे ।

हारीतः,—

“पारुष्यमनृतं वादश्रुतिविक्रयश्चेति वाग्जानि” ।

एवं विस्पष्टम<sup>(५)</sup>धीयात्, न शूद्रजनसन्निधावध्ययनं  
अनध्यायाध्ययनं च मनूक्तं वर्ज्यं, इत्यवाच्यानि, समाप्तं वाचिकं  
ज्ञातकर्म ॥

(१) ज्ञापयेत् ।

(२) पायन्तीं ।

(३) न बाह्याने वाह्यतामिति ब्रूयात् । (४) अवाह्यं नरादि

(५) सभिधेयात् ।



अथ पाणिजं, नरसिंहपुराणे,—

“नरसिंहगृहे नित्यं यः सस्नार्ज्जनमाचरेत् ।

सर्वपापविनिर्मुक्तो विष्णुलोके महीयते” ॥

वराहपुराणे,—

“यावत्कानि प्रहाराणि भूमिसंमार्ज्जने ददुः ।

तावद्वर्षसहस्राणि विष्णुलोके महीयते” ॥ इत्यादि ।

तद्योपलेपने,—

तत्रैव,—

“गोमयं गृह्य वै भूमिं मम वेष्मोपलेपयेत् ।

यावन्ति तु पदान्यत्र समन्तादुपलेपनात् ॥

तावद्वर्षसहस्राणि मङ्गलं जायते तथा ।

यदि द्वादशवर्षाणि लिप्यते मम वेष्मनि ॥

जायते विष्णु<sup>(१)</sup>जे वंशे धनधान्यसमाकुले” । इत्यादि ।

तथा,—

“स्थानोपलेपने कार्यं सलिलं यो ददाति मे ।

यावन्ति जलविन्दूनि लिप्यमानस्य सुन्दरि ! ।

तावद्वर्षसहस्राणि विष्णुलोके महीयते” ॥

विष्णु<sup>(२)</sup>पुराणे,—

“अभ्युक्षणं च यः कुर्यात् पानौघेन सुरालये ।

स शान्तपापो भवति-- नात्र कार्या विचारणा” ॥

स्कन्दपुराणे,—

“अगम्यागमने पापमभक्ष्यं च भक्षणे ।

मये तन्नाशमाप्नोति मण्डयित्वा हरेर्गृहं” ॥

तथा,—

“मा<sup>(१)</sup>ङ्गणं वर्त्तिकोपेतं स्वस्तिकैश्च विभूषितं ।

देवदेवस्य कुरुते<sup>(२)</sup> जयते भुवनत्रयं” ॥

नरसिंहपुराणे,—

“निर्माल्यमप<sup>(३)</sup>हृत्प्राथ तोयेन स्नाय केशवं ।

नरसिंहाकृतिं राजन् सर्वपापैः प्रमुच्यते” ॥

तथा,—

“अवगोधूमजैश्चूर्णैरुद्धर्त्योष्णेन वारिणा ।

प्रक्षाल्य देवदेवेशं वारुणं लोकमश्नुते” ॥

भविष्यपुराणे,—

“यावन्त्यः पांशुकणिका मार्जन्ते भास्करालये ।

दिनानि दिवि तावन्ति तिष्ठत्यस्तमस्तो नरः” ॥

तथा,—

“शिवमाख्यापनयन् पूजान्ते तत्र मार्जयेत् ।

एकैकं तत्र तुल्यं स्याच्चान्द्रायणफलेन तु” ॥

एवमन्येषामपि देवानां स्नानमार्जनादीनि तत्तत्प्रशास्त्रोक्तानि ।

(१) प्राङ्गणं वर्त्तिकोपेतं ।

(२) क्रीडते भुवनत्रये ।

(३) मपनीय ।

मनुः,—

“धारयेद्वैणवीं यष्टिं सोदकं च कमण्डलुं” ।

तथा,—

सुवर्णरजतमुद्रिकाधारणं पूर्वमुक्तं, दर्भवटुकधारणं च ।

मनुः,—

“न कुर्वीत वृथाचेष्टां नवार्थञ्जलिना पिबेत्” ।

तथा,—

“न मृल्लोष्ट्रं च मृद्रीयान्न च्छिन्द्यात् करजैस्तृणं” ।

तथा स्वयं नोपानहौ हरेत् हस्तेनेति शेषः ॥

तथा,— न पाणिस्थं मुञ्जीत ।

तथा,—

“न संहताभ्यां पाणिभ्यां कण्डूयेदात्मनः शिरः ।

न स्पृशेच्चैतदुच्छिष्टो न च स्नायाद्विनाततः ॥

केशग्रहान् प्रहारांश्च शिरस्थेतान् विवर्जयेत् ।

न राज्ञः प्रतिगृह्णीयादराजन्यप्रसूतितः ॥

न स्पृशेत् पाणिनोच्छिष्टो-विप्रगोब्राह्मणानलान् ।

स्पृशेत् तान् शुचिर्नित्यमद्भिः प्राणानुपस्पृशेत् ॥

गात्राणि चैव सर्वाणि नाभिं पाणितलेन तु” ।

कण्डूयेदात्मनः शिरः ।

“अनातुरः स्नानिखानि न स्पृशेदनिमित्ततः ।

रोमाणि च रहस्यानि सर्वाण्येव विवर्जयेत्” ॥

न पाणिपादचपलः

देवीपुराणे,—

“नेत्राञ्जनं निषेवेत्तु दन्तधावनपूर्वकं” ।

विष्णुपुराणे,—

“न कुर्यात् वस्त्रसंघर्षे न गृहीयाच्च नासिकां” ।

महाभारते नन्द्याधिकारे,—

“ब्राह्मणैः कारयिष्यन्ति वृषलादन्तधावनं” ।

नाङ्गनखवादनं कुर्यात्, न पाणिना जलमभिहन्यात्, नेष्ट-  
काभिः फलानि पातयेत्, न फलैः फलानि, तथा केदन भेदन  
लेखन विमर्दन विदलनास्फोटनादिनाकस्मात् कुर्यात् । अव-  
स्फोटनं हस्ताद्यङ्गस्य विस्फोटनं ॥

आपस्तम्बः,— “पृष्ठतस्त्रात्मनः पाणिं न संस्पर्शयेत् । गोब्राह्मण-  
स्पर्शनवर्जानुवृत्तौ स एवाह— “हस्तेन<sup>(१)</sup> शरणात्” ।

वृद्धशतातपः,—

“उद्धृत्य वामहस्तेन यत्तोयं पिवति द्विजः ।

सुरापानेन तन्मुखं मनुराह प्रजापतिः” ॥

वशिष्ठः,— “अग्निमापश्च न च युगपद्भारयेत्, । नानानं<sup>(२)</sup>  
सन्निवापं वर्जयेत्,” सन्निवापः संसर्गः, अयं<sup>(३)</sup> लौकिकाग्नि विषयः,  
वैदिकाग्नौ तु संसर्गविशेषात् प्रायश्चित्त विशेषः ।

पैठीनसिः,—

“प्राणिनो हिंसितव्याश्च क्लिष्टपातं तु वर्जयेत् क्लिष्टपातं  
बहुक्लेशपूर्वकं ।

(१) हस्तेन वाकारणात् ।

(२) नानास्त्रिनां ।

(३) च ।

“नावपुरे कथा<sup>(१)</sup>शस्त्रं गोकुलस्त्रीकुमारके ।

पुण्यस्नानोदकस्थाने मा<sup>(२)</sup>स्नावाकृशेन तु ॥

निजनिधि<sup>(३)</sup>प्राप्तौ तथैव पुनरर्पयेत् । परस्यरे पशून् वोल्यान-  
दर्भच्छणोवाच योजयेत् ॥

“मरवाधां न कुर्वीत जलवातायनादिभिः ।

सायं प्रातर्गृहद्वारं भिक्षार्थं नावघट्टयेत्” ॥

जलायनं प्रणालीं, वातायनं गवाक्षं, भिक्षार्थं भिक्षावृत्त्यर्थं,  
तथासमिद्धमग्निं हस्ताभ्यां न स्पृशेत् ।

उग्रनाः,—

“न वस्त्रेण वीजयेत्, यं कंचिदपि” ।

महाभारते,—

“देवमात्म्यापनयनं द्विजोच्छिष्टापमार्जनं

आकल्पपरिचर्या च गात्रसंवाहनानि च ।

अत्रैकैकं नृपश्रेष्ठ ! यो गतो व्यतिरिच्यते” ॥

तथा,—

“कपिलायां च दत्तायां यत्फलं ज्येष्ठपुष्करे ।

तत्फलं भरतश्रेष्ठ ! विप्राणां पादधावने ॥

द्विजपादोदकक्षिप्त्वा यावत्तिष्ठति मेदिनी ।

तावत् पुष्करपर्णेन पिवन्ति पितरो जलं” ॥

इति “पाणिजानि स्नातकव्रतानि” ॥

(१) कथाशस्त्रं गोगुरु ।

(२) सीमानं वाक्यश्रेत्रतु ।

(३) निक्षेपो ।

अथ पादजानि ।

नरसिंहपुराणे,—

“ प्रदक्षिणेन चैकेन देवदेवस्य मन्दिरे ।

पृथ्वीप्रदक्षिणफलं प्राप्य पश्चाद्भूरिं व्रजेत् ” ॥

वराहपुराणे,—

“ यस्तु प्रदक्षिणं कुर्यात् साष्टाङ्गं च प्रणामकं ।

दशाश्वमेधस्य फलं प्राप्नुयान्नात्र संशयः ” ॥

भविष्यपुराणे,—

“ कृत्वा प्रदक्षिणं भक्त्या शिवस्थायतने नरः ।

अश्वमेधसहस्रस्य सुद्वीष्टस्य फलं लभेत् ” ॥

सूर्यमधिकृत्य तत्रैव,—

“ कृत्वा प्रदक्षिणं यस्तु नमस्कारं प्रयोजयेत् ।

राजसूयाश्वमेधाभ्यां स परं लभते फलं ॥

त्रिवृत्प्रदक्षिणं कृत्वा यो नमस्कुरुते रविं ।

भूमौ गतेन शिरसा स याति परमां गतिं ” ॥

एवमन्यदेवानां प्रदक्षिणं ।

स्कन्दपुराणे,—

“ प्रदक्षिणं यः कुरुते पठेन्नाम सहस्रकं ।

तुलसीपार्श्वतो नित्यं यज्ञायुतफलं लभेत् ” ॥

तथाऽश्वत्थप्रदक्षिणं सर्वपापक्षयार्थं । तत्र मन्त्रः,—

“ अग्निगर्भ ! प्रमौगर्भ ! यज्ञगर्भ ! सनातन ! ।

हिरण्यगर्भ ! औगर्भ ! वेदगर्भ ! नमोऽस्तु ते ॥

चक्षुःस्यन्दं भुजस्यन्दं दुःखघ्नं दुर्विचिन्तनं ।  
 शत्रूणां च समुत्थानं अश्वत्थ ! शमयस्व मे ॥  
 एकादशोऽसि रुद्राणां वसुनामपि चाष्टमः ।  
 नारायणोऽसि देवानां वृक्षराजोऽसि पिप्पलः ॥  
 त्वां दृष्ट्वा नश्यते पापं स्पृष्ट्वा लक्ष्मीर्विवर्द्धते ।  
 प्रदक्षिणाङ्गवेदायुः सदाश्वत्थ ! नमोऽस्तु ते ” ॥

नारदः,—

“ लोकेऽस्मिन् मङ्गलान्कष्टौ ब्राह्मणो गौर्ज्जताशनः ।  
 हिरण्यं सर्पिरादित्य आपो राजा तथाष्टमः ” ॥

दत्तुपक्रम्य,—

“ प्रदक्षिणं तु कुर्वीत तथास्यायुर्न हीयते ” ।

मनुः,—

“ मृदङ्गं देवतं विप्रं घृतं मधु चतुष्पथं ।

प्रदक्षिणानि कुर्वीत प्रज्ञातांश्च वनस्पतीन् ” ॥

आपस्तम्बः,— “ प्रदक्षिणमग्निमाह्रियमाणं नाप्रतिष्ठितं भूमौ ।  
 प्रदक्षिणीकृत्योपेयात् । भूमौ स्थापयित्वा प्रदक्षिणीकृत्य गच्छे-  
 दित्यर्थः ” ।

मार्कण्डेयपुराणे,—

“ विद्याधिकगुरुं चैव द्विजः कुर्यात् प्रदक्षिणं ” ।

शङ्खलिखितौ, प्रदक्षिणं कुर्यादित्यनुवृत्तौ विष्णुः,— “ अग्नि-  
 ब्राह्मणगणिका-पूर्णकुम्भादर्शच्छत्रध्वजपताकाः श्रीवृक्षवर्द्धमाननन्दा-  
 वर्त्तादींश्च तालवृन्तचामराश्च गजान् दधौ चौरमधुसिद्धार्थकांश्च ” ।

बीणाचन्दनायुधादिगोमयफलपुष्पाभ्रशकगोरोचनादूर्वाप्ररोहांश्च  
 उष्णीषालंकारमपि कनकरजतवस्त्रासनयानानि । मृंगारपशु-  
 कुमारीमालाश्च श्रीवृक्षवर्द्धमाननन्दावर्त्ताः सन्निवेशनिषेधाः ।  
 खर्णादिरचिता ज्योतिःशास्त्रप्रसिद्धाः, उष्णीषालंकारो सुकुटं ” ।  
 गौतमः,—योगक्षेमार्थमीश्वरमधिकृत्य गच्छेन्नार्थं, अन्यत्र देवगुरु-  
 धार्मिकेभ्यः, अलम्बलाभो योगः । लम्बपरिपालनं क्षेमः, नान्य-  
 मित्यनेनापीश्वरातिरिक्तस्य योगक्षेमसमर्थत्वादेव तत्र गमन-  
 प्रसङ्गाभावेऽप्यनी<sup>(१)</sup>श्वरस्थेश्वरपरा योगक्षेमसम्यादकत्वेऽपि न गन्त-  
 व्येति दर्शयति, एवं देवगुरुधार्मिकाणामगन्तव्यत्वप्राप्तौ योगक्षेमा-  
 समर्थत्वेऽपि तेषां धर्मार्थं गन्तव्यत्वमाह अन्यत्रेति ।

“रक्षितारं च राजानं ब्राह्मणं च वज्रश्रुतं ।

अभिगम्याथ<sup>(२)</sup>संपूज्य सद्यः पापात् प्रमुच्यते ” ॥

अथ गमनविधिः, याज्ञवल्क्यः,— “अयं मे वज्र इत्येवं<sup>(३)</sup>सर्वं  
 मंचमुदीरयन् ” । “वर्षत्यप्रावृतो गच्छेत् ” ।

विष्णुपुराणे,—

“वर्षातिपादिके कृचौ दण्डौ राज्यटवौषु च ।

शरीरत्राणकामो वै सोपानत्कः सदा व्रजेत् ” ॥

एवं च अयं मे वज्रः, पाप्मानमपहनदिति मंत्रसमाप्तिपर्यन्तम-  
 प्रावृतस्य गमनं । तदनन्तरं कृत्रधारणं ।

(१) श्वरस्य द्वारा ।

(२) पूज्याय ।

(३) कृत्स्नं ।



“नोद्धंतिर्यग्विदूरं वा निरीक्ष्य पर्यटेद्वुधः ।

सुगमाचं <sup>(१)</sup>महीपुष्टं नरो गच्छेद्वि<sup>(२)</sup>लोमयन्” ॥

रथारोहणप्रसङ्गे, सारथिना युक्तो रथ इत्युक्ते<sup>(१)</sup> सर्वमित्यनेन रथ-  
समीपागमनं । <sup>(२)</sup>रथान्तरं साम<sup>(३)</sup>सीति <sup>(४)</sup>दक्षिणचक्रालम्भः, दृह-  
दसीत्युत्तरस्य वामदेव्यामसीति ईषादण्डाग्रं, रथोपवेशनस्थानाभि-  
मन्त्रणं, अङ्गाऽन्यङ्गा<sup>(५)</sup>वरतो रथं स्थातुं स्थातमग्निमद्भिः सम्बन्-  
सरं तं, दूरेहेतिरिन्द्रियावाधतस्त्रिस्रो<sup>(६)</sup>अग्नयः पथः पारयन्तु  
नमो माणिचत्वाय, उपविश्य दक्षिणं धूर्तं प्रतोदेन प्रेरयति,  
देवालयं दृष्ट्वा दूरादवरोहणं, विप्रनिकटेऽवरोहणं, गवां मध्येऽव-  
रोहणं, <sup>(७)</sup>मुहूर्तमारुह्य जपः, इह रतिरिह मध्यमा मास्त्रिह रति,  
रथभङ्गशङ्कायां जपः, अयं वामश्विना रथो मा दुर्गमाशुचोभिषत्,  
तदाभयं न भवति, वल्गादन्यत्र गमने रथं ध्वजं स्पृष्ट्वा<sup>(८)</sup> जपः ।  
रथादवरोह्य यवसोदके दीयतामिति भृत्यान् प्रतिप्रैष्यः । हस्त्या-  
रोहणप्रसङ्गे <sup>(९)</sup>हस्तौ यशसमसिहस्तौ वर्चसमसि इन्द्रस्य त्वा वज्रेणा-  
भितिष्ठामि स्वस्ति मासं पारय । अश्वारोहणे मन्त्रः, अश्वयशसमसि;  
अश्ववर्चसमसि । इन्द्रस्य त्वा वज्रेणाभितिष्ठामि स्वस्तिमासं पारय,  
निषेधातिक्रमेणाशक्त्वा गर्दभारोहणे त्वाङ्गोऽसि विष्णुदैवत्यः स्वस्ति-

(१) गृहीन्तृष्टं ।

(३) सविह ।

(५) मामीति ।

(७) वभितो ।

(८) स्पृष्ट्वा मन्त्रजपः ।

(२) विलोकयन् ।

(४) रथन्तरं ।

(६) रथ ।

(८) पित्राद्यभिमुखे च दूरात् ।

(१०) हस्तिपसमसि ।

मासं पारय, एवम<sup>(१)</sup>शक्त्वा ओष्ठारोहणे मन्त्रः । शूद्रोऽसि शूद्र-  
जन्मा आग्नेयो वै हिरण्यरेताः, उत्तरेण खस्ति मासं पारय, मार्गाभि-  
मन्त्रणं, नमो रुद्राय पथि<sup>(२)</sup>खदे खस्ति मासं पारय, चतुष्यथ-  
दर्शनेऽभिमन्त्रणं, नमो रुद्राय चतुष्यथसदे खस्ति मासं पारय ।

“ न दुष्टं यानमारोहेत् कुलकायां न संशये ।

जनैकशून्यामटवीं गच्छेन्नैव शून्यगृहे वसेत् ” ॥

मनुः,—

“ नाविनीतैर्ब्रजेत्धूत्तैर्न चक्षुष्याधिपीडितैः ।

न भिन्नशृङ्गास्थिशुरैर्नवालधिविरूपितैः ॥

विनीतैश्च ब्रजेद्धूर्यैराशुचौर्लक्षणात्तैः ।

(३)न रुर्गोपसंपन्नैः प्रतोदे<sup>(४)</sup>नातुदङ्गुलं ” ॥

“ अविनीतैर्दुष्टैः वालधिरिवरूपितैःच्छिन्ना<sup>(५)</sup>ङ्गुलैः ” ।

तथा, “ गवां याने च पुष्टेन सर्वथैव विगर्हितं ” एतेन रथ-  
शकटादिषु गोयानं<sup>(६)</sup> न निषिद्धं, स्कन्धस्थ निषेधात् । अतएव  
विष्णुः, “ गोभिर्नादान्तैः ” अदान्तैरशिक्षितैरिति ।

स्कन्दपुराणे,—

“ प्रदक्षिणं यः कुरुते पठेन्नथ सहस्रकं ” ।

मलवासोनिषेधादिशिक्षितानां निषेधः ।

(१) एवमशक्तौ ।

(२) पक्षसदे ।

(३) वर्सवुपो ।

(४) नार्त्तवृन् ।

(५) एच्छैः ।

(६) निषिद्धं ।

रात्रौ वर्षासु नास्वसो गच्छेद्भारीतवचनात् ।

दिवासु च पञ्च<sup>(१)</sup>सु नरोक्तेरशक्ताववसिदिवागमने दोषः,  
तथा, “ नातिकल्पं नातिमात्रं नातिमध्यं दिने स्थिते ” ।

विष्णुः—

“ नैको ध्यानं प्रपद्येत नाधार्मिकैः सार्द्धं न वृषत्सैर्न द्विषद्भिः ।

नासंनिहितपानीयं नातिचूर्णं न संततं ” ।

असंनिहितपानीयमिति क्रियादिविशेषणं । संततं, निरन्तरं  
प्रतिदिनमित्यर्थः ।

मनुः,— “ नाज्ञातेन समं गच्छेत् ” ।

हारीतः,—

पूर्ववृत्तिवृत्त्यर्थं “ नासूर्यमध्वानं गच्छेत्, न नियमवेलायां,  
नानुदको अयज्ञोपवीतः, पूर्ववृत्तिसु वृत्तिमानास्वसूर्यं रात्रौ  
न गच्छेत् । वृत्तिचीणसु गच्छेदित्यर्थः ”, नियमवेला नित्य-  
कर्मकालः ।

वौधायनः,—

“ विना कमण्डलुं नाध्वानं ब्रजेत्, न सामन्तं गृह्णाद्गृहं ।  
पदमपि गच्छेदिषुमात्रमित्येके, विना कमण्डलुमिति सर्वत्र  
सम्बन्धः । कमण्डलुग्रहणमुदकोपलक्षणं इषुमात्रादिषु प्रचेपमिति  
देशादधिकः पदमित्यर्थः ।

तथा, “ न स्त्रिया सह ब्रजेत् ” ।

(१) दिवा च पञ्चसु नलोक्तेरशक्ताववसिदिवागमने न दोषः ।

देवीपुराणे,—

“ नासहायो ब्रजेद्रात्रौ नोत्पथे न चतुष्यथे ” ।

यावत्तः, “ वाङ्मन्त्रं न नदीं तरेत्, न महावृक्षमारोहेत् ” ।

आपस्तम्बः,—

“ गर्भभयानारोहणरोहणावरोहणानि वर्जयेत् ।

न विनालं शासयिकीं जले मज्जनक्रियां ” ।

विष्णुः,—

न “ प्रवर्षति धावेत्, न नदीं तरेत् देवताभ्यः पितृभ्य-  
श्चोदकमप्रदाय नदीतरणप्रसङ्गे तर्पणं कृत्वैव नदीं तरेदित्यर्थः ।  
न चैतन्नदीतर्पणनिमित्तं तर्पणं, तथा सत्येकस्मिन् दिने वज्रनदीतरणे  
वज्रतर्पणं स्यात् । किं तु नित्यतर्पणस्यैव निमित्तस्य न काल-  
नियमः । तेन प्रथमनदीतरणकाले कृततर्पणो न नद्यन्तरे कुर्व्या-  
दित्यर्थः । यद्वा, यदि नदीतरणे तर्पयेदिति तर्पणस्य निमित्तत्वं  
श्रूयेत, तदा प्रकरणान्तरे प्रयोजनान्यत्वमिति निमित्तमुद्दिश्य  
विधानात् कर्मभेदः स्यात्, इह च गमनप्रकरणे न नियमो-  
विज्ञेय इति तत्तर्पणात् पूर्वं नदीतरणं निषिध्यते, तेन नियम-  
कालेन तर्पणवेलायामित्यनेन नदीतरणप्रसङ्गो नास्तीति तर्पण-  
कालात् पूर्वमिवावगन्तव्यं वचनसामर्थ्यवत्, तथा न भिन्नयानेन  
तरेत् । नौकया भिन्नया ।

मनुः,—

“ अचक्षुर्विषयं दूर्गं न प्रपद्येत कर्हिचित् ।

अदृष्टपूर्वमरणं न गच्छेदुष्टमत्वादिशङ्कया ” ॥

वशिष्टः,—

“ नाग्निं ब्राह्मणं चान्तरेण व्यपेयात्, ”

नाम्योर्ब्राह्मणयोः, अनुज्ञाप्य वा व्यपेयात् ” ।

पैठीनसिः,—

“ न गोब्राह्मणान्तरे व्यपेयात् ” ।

यमस्मृतौ, ।

“ सन्निवृष्टाधानयोरन्तरा गतिनिषेधः ” ।

शङ्खलिखितौ,— “ दम्पत्योः ” ।

बौधायनः,—

“ पुरद्वारेन्द्रकौलपरिधावन्तरेण नातीयात् ।

प्रेङ्ख्योरन्तरेण न गच्छेत्, इन्द्रकौलं कौलयष्टिः, परिधमर्गलं,  
प्रेङ्खा हान्दोलिका ।

मनुः,— “ न लंघयेद्वत्ससूत्रं, ” वत्सरज्जुः, य संगच्छेन्न-  
गच्छतः,

“ नमस्कृतुं व्रजेत् कामं दिदृचुर्यज्ञकर्म वा ।

कुलात्-कुलरहस्यार्थं संचरेन्नानिमित्ततः ” ॥

कुलात्कुलं, गृहाद्गृहं, रहस्यं गोप्यं, अनिमित्ततः प्रयोजनं  
विना, अद्वारेण नोपेयात् ग्रामं वा वेश्म वावृतं आवृतमन्यदपि  
चेन्नारामावद्वारेण न गच्छेत् ।

आपस्तम्बः,— न कुसृत्या ग्रामं प्रविशेत्, नमो रुद्राय  
वास्तोस्पतय इति मामृतं जपेत्, अन्यां वा रौद्रीं, कुसृत्या  
कुमार्गेण ” ।

शङ्खलिखितौ,— “ न वधवन्धनसमयं गच्छेत्, न दावं, न  
च्छीणां प्रभवः, न महात्मनां, वधवन्धनसमयं, वधवन्धनार्थं  
मिलितजनसमुदायं, दावो वनाग्निः । च्छीणामुपरिस्थानं कलहाय  
ग्रामादिकमिति माधवस्वामी । शङ्खलिखितौ,— “ न वाहै-  
रपातपानीयैः पथः पिबेत् ” ।

मार्कण्डेयपुराणे,—

“ एकस्यार्थं प्रयोक्ता ये निःस्वमन्नादिक नरं ।

अदत्त्वा स्वादुमम्रन्ति त इमे श्रेष्ठभोजनाः ” ॥

विष्णुपुराणे,—

“ ततः प्रभृति वै भ्राता भ्रातुरन्वेषणं गतः ।

प्रयातो नतति तथा तं न कार्यं विजानता ” ॥

देवलः,—

“ आर्वायैर्भोजने चापि न त्यजेत् सहयायिनः ।

देवानृषीन् नृषींश्चैव अनुसप्तपदं व्रजेत् ” ॥

गौतमः,—

“ न प्रावृत्य शिरोऽङ्गि पर्यटेत्, अप्रावृत्य रात्रौ ”;

देवलः,— “ अशुद्धयानवाहनं वह्निर्निष्क्रमणं च न कुर्वीत,  
तथा प्रदीपं— गृहमासन्नमभियायात् त्वरान्वितः ” ।

वशिष्ठः,—

स्थविरकालान्तरस्त्रीचक्रगणः पन्थाः समात्रा स परस्मै  
देयः, सर्वैरेव वध्या ऊह्यमानायाः, चक्रान् शकटादि, ऊह्य-  
मानाया विवाहकाले ” ।

मार्कण्डेयपुराणे,—

“मूकान्धवधिराणां च मरकोन्मत्तकस्य च ।

पुंश्चल्याः कृतवैरस्य वालस्य पतितस्य च” ॥

शङ्खलिखितौ,— “पापरोगीगर्भिणीस्नातकप्रव्रजित-विद्यावित्  
गुणवृद्धेभ्यः पन्था देयः” । देवलः,— “पन्था देयो गवे राज्ञे दुर्व-  
लाय” । आपस्तम्बः,— वर्णानां चेतरेः पन्था देयः, याज्ञवल्क्यः,—  
पन्था देय इत्यनुवृत्तौ नृपस्तेषामाद्यः स्नातकस्तु महीपते” ! अत्र  
गमनसमये शुभाशुभशकुनानि,—

मत्स्यपुराणे,—

“श्वेताः सुमनसः श्रेष्ठाः पूर्णकुम्भस्तथैव च ।

जलजानि च पुष्पाणि मांसमत्स्यास्तथैव<sup>(१)</sup> च ॥

गावस्तुरङ्गमा नागा वाक्मह्य<sup>(२)</sup> एकपशुस्तथा ।

चिदृशाः सुहृदोविप्रा ज्वलितोज्ज्वलनस्तथा ॥

गणिका च महाराज ! दुर्वा चार्द्रं च गोमयं ।

रुक्मं रूप्यं तथा वस्त्रं सर्वरत्नानि चाप्यथ ॥

श्रीषधानि च सर्वज्ञा यवाः सिद्धार्थकास्तथा ।

नृवाद्य<sup>(३)</sup>मानं च भद्रपौठं तथैव च ॥

शङ्खं चक्रं पताकांश्च सुदमायुधमेव च ।

राजलिङ्गानि सर्वाणि शवं रुदितवर्जितं ॥

(१) पार्थिवः ।

(२) दन्य-एकपशुस्तथा ।

(३) नृवर्द्धमानं यानं च ।

घृतं मधु पयश्चैव फलानि विविधानि च ।  
 खस्तिकं वर्द्धमानं च नन्दावर्त्तं स कौस्तुभं ॥  
 नद्यश्च तत्र विन्यस्ता मङ्गलान्यपराणि च ।  
 अक्षताः श्वेतमुख्याश्च तथा दर्पण एव च ॥  
 अञ्जनं रोचना चैव भृङ्गारो माचिकं तथा ।  
 वादित्राणां सुखशब्दो गम्भीरश्च मनोहरः ॥  
 गान्धारः षड्जच्छषभौ ये च शस्तास्तथा स्तराः ।  
 मेघः<sup>(१)</sup> शस्ता घनाः क्षिग्धा गजटुंहितनिखनः ॥  
 नानुलोमतडित् शस्ता शक्रचापस्तथैव च ।  
 अनुलोमा ग्रहाः शस्ता दिक्पतिस्तु विशेषतः ॥  
 आस्तिक्यं श्रद्धधानत्वं तथा पूज्याभिपूजनं ” ।

तथा,—

“यानोत्सुकत्वं मनसः प्रहर्षः शुभस्य लाभो विजयस्य वादः ।  
 माङ्गल्यलम्भश्रवणं च राजन् ज्ञेयानि नित्यं विजयप्रदानि ” ॥

नृवाह्यमानं यानं पुरुषयुक्तदोलादि, भद्रपीठखस्तिक-  
 कौस्तुभाः सुवर्णादिघटितसन्निवेशाः । लोमाः,<sup>(२)</sup> दिक्पतिर्यथा  
 पूर्वस्थां रविः ।

स्यतिः,—

“यः स्मृत्वा तुल्यो गच्छेत् कार्यसिद्धिस्तु तस्य वै ।

(१) मेघाः ।

(२) अनुलोमाः पृष्ठस्थाः ।



तथा,—

“प्रयाणे चारुगुडारूढं पारिजातहरं हरिं ।

सत्यया सहितं वन्दे सर्वकामार्थसिद्धये” ॥

अशकुनानि, विष्णुः,— “मत्तोन्नतव्यङ्गान् दृष्ट्वा निवर्त्तत,  
वान्तविरक्तसुण्डजटिलवामनांश्च काषायप्रव्रजित<sup>(१)</sup>मलिनांश्च । तैल-  
गुडशुष्कगोमयेन्धनमृणपलालभस्माङ्गारकवन्धांश्च, लवणकौवासव-  
नपुंसककार्पासरज्जुकेशांश्च । कौवो निरेतस्कः, आम्रवः सन्धानकं ।  
नपुंसकस्त्रीपुंसलक्षणरहितः ।

मत्स्यपुराणे,—

“औषधानि च युक्तानि धान्यं कृष्णं च या<sup>(२)</sup>दव ! ।

दन्धनं च तथाङ्गारं लगुडश्च तथा शुभः ॥

अभ्यक्तं मलिनं मुण्डं<sup>(३)</sup> तथा नग्नं च मानवं ।

मुक्तकेशं ज्वराक्षं च काषायास्वरधारिणं ॥

अन्धः पङ्गुस्तथा चर्म केशं वपनमेव च ।

तथैवोद्धृतसाराणि पिन्धाकादौनि यानि च ॥

चाण्डालस्त्रपचादीनां वधवन्धनपालकाः ।

कुञ्जकः पापकर्माणो गर्भिणी स्त्री तथैव च ॥

कुशभस्मकपालास्थिभिन्नभाण्डानि यानि च ।

रक्तानि चैव भाण्डानि मृतं साक्रन्दमेव च ॥

(१) काषायप्रवर्त्तितमलिनांश्च ।

(२) यावकं ।

(३) कुण्डं ।

एवमादीनि चान्यानि न शस्तान्यभिदर्शने ।  
 न शस्तो वाद्यशब्दश्च भिन्नत्वेन च जर्जरः ॥  
 एहीति पुरतः शब्दः शस्यते नैव पृष्ठतः ।  
 गच्छे<sup>(१)</sup>न्नपश्चाद्गर्भजः पुरस्तात्तद्विगर्हितं ॥  
 क यासि तिष्ठ मा गच्छ किं ते तत्र गतस्य तु ।  
 एते शब्दा<sup>(२)</sup>गता निष्ठास्ते विपत्तिकरा अपि ॥  
 ध्वजादिषु तथा स्थानं<sup>(३)</sup> क्रव्यादानां विगर्हितं ।  
 स्फालनं वाहनं चैव वास्तुसङ्गस्तथैव च ॥  
 शस्त्रध्वजानां शस्त्राणां पतनं च तथाशुभं ।  
 वायुः मशर्करो रु<sup>(४)</sup>न्धः सर्वदिग्भ्यः समुत्थितः ॥  
 प्रतिलोमस्तथा नीचो विज्ञेयो भयकृद्भिजः ।  
 अनुकूलो मृदुस्पर्शः सुखस्पर्शः सुखावहः ॥  
 रुचारुचस्वरासृण्डाः क्रव्यादाश्च विगर्हिताः ।  
 अप्रशस्तस्तथा ज्ञेयः परिवेशप्रदक्षिणे ॥  
 दृष्टे निमित्ते प्रथमं माङ्गल्यादिविनाशनं ।  
 शङ्करं पूजयेद्विद्वान् तथैव मधुसूदनं ॥  
 द्वितीये तु तथा दृष्टे प्रतापं प्रविशेद्गृहं ॥

कृष्णधान्यं तिलमाषादिः क्रव्यादा गृध्राः, अत्र च देवतादि-  
 गमनस्य स्नातकव्रतत्वेन नित्यत्वेऽपि, अशकुनिदर्शनेऽगमनेऽप्यदोषः ।

(१) गच्छेति ।

(२) स्तथा निष्ठा ।

(३) स्थानं ।

(४) रुद्धः ।

शकुनदर्शनत्वगमने दोषः, उभयदर्शनेऽपि गमनमेवा<sup>(१)</sup>विशकुन-  
भूयस्त्वे गमने न दोष इति तात्पर्यं ।

अथ तीर्थगमनं, महाभारते,—

“अग्निष्टोमादिभिर्धञ्जैरिद्धाविपुलदक्षिणैः ।

न तत् फलमवाप्नोति तीर्थभिगमनेन यत्” ॥

तथा,—

“तान्युपोष्य चिराच्चाणि तीर्थान्यनभिगम्य च ।

अदत्त्वा कांचनं गां च दरिद्रो नाम जायते ॥

यथा शरीरस्योद्देशः केचिन्मेध्यतमाः स्मृताः ।

तथा पृथिव्या उद्देशः केचित् पुण्यतमाः स्मृताः ॥

प्रभावादद्भूता भूमेः सलिलस्य च तेजसा ।

परिग्रहान्मुनीनां च तीर्थानां पुण्यता स्मृता” ॥

अत्र तीर्थानां पुण्यप्रदत्वेन अवणा<sup>(२)</sup>सिद्धस्य च चेन्नस्य क्रिया-  
विशेषप्रवेशमन्तरेण फलजनकत्व-उपदेशवैयर्थ्यात् क्रियाविशेषा-  
पेक्षाया तद्गमन-तन्निवासतत्स्थानतद्दानश्राद्धतपस्यादीनां क्रियाणां  
फलसाधकत्वं<sup>(३)</sup> । तथाचाविशेषाद्गमनमपि फलार्थं, न चान्यानर्थक्या-  
दिति न्यायेनाश्वमेधाज्ञानस्यैव गमनस्य निवासस्थानादिकमङ्गित्वेन  
तत्र फलश्रुतिरर्थवादः ; ती<sup>(४)</sup>र्थीत्पन्नस्य विनापि तीर्थस्थानादि-  
सम्भवे गमनस्य क्रतुज्ञानवत्कर्माङ्ग<sup>(५)</sup>त्वासिद्धेः ।

(१) विशकुन भूयस्त्वे ।

(२) अवणाभावः ।

(३) फलसाधनत्वं ।

(४) अर्थोत्पन्नस्य गमनं विनापि ।

(५) कर्माङ्गत्वात् सिद्धेः ।

तथा च शङ्खः,—

“तीर्थं प्राप्यानुसङ्गेन स्नानं तीर्थं समाचरे<sup>(१)</sup>त् ।

स्नानजं फलमाप्नोति तीर्थयात्राश्रितं न तु” ॥

इति तीर्थयात्राफलं पृथक् दर्शयति । न च तीर्थयात्राश्रितं तीर्थयात्रापूर्वकं स्नानादिफलमित्येवं परमिति वाच्यं । तीर्थगमनस्य स्नानाद्यङ्गत्वे मानाभावात्,<sup>(२)</sup> अनैकान्तिकत्वे लिङ्गाभावस्य स्फुटत्वात्, तथा च तावत् फलश्रवणस्य वैयर्थ्यापत्तेः, अत एव लक्ष्मीधरेण स्नानफलं गमनफलं च पृथक् दर्शितं ।

महाभारते तीर्थयात्राप्रसङ्गे,—

“यस्य हस्तौ च पादौ च मनश्चैव सुसंयतं ।

विद्या तपश्च कीर्तिश्च स तीर्थफलमश्नुते” ॥

हस्तसंयमो अदत्तदानादिनिवृत्तिः, पादसंयमो स्नेच्छदेश-  
गमनादिनिवृत्तिः, मनोविशुद्धिः कुसंकल्पनिवृत्तिः, विद्या तीर्थ-  
विधिज्ञानं, तपः उपवासादि, कीर्तिः, सच्चरितत्वेन प्रसिद्धिः ।  
तेनाभिगम्यस्तस्य तीर्थफलानधिकारः, अभिगम्य अदोषनिवृत्तिः  
स्यादेव ।

“प्रतिगृह्याद्युपावृत्तिः, सन्तुष्टो येन केनचित् ।

अहंकारनिवृत्तश्च स तीर्थफलमश्नुते ॥

अकल्पको निरालम्बो लज्जाहारो जितेन्द्रियः ।

विमुक्तः सर्वसङ्गैर्यः स तीर्थफलमश्नुते ॥

अकोपनश्च राजेन्द्र ! सत्यवादी दृढव्रतः ।

आत्मोपमश्च भूतेषु स तीर्थफलमश्नुते ” ॥

एतच्च तीर्थयात्रासुपक्रम्य महाभारते ऽभिधानात् तीर्थयात्राङ्गं ।

शङ्खः,—

“ यस्य हस्तौ च पादौ च मनश्चैव सुसंयतं ।

विद्या तपश्च कीर्तिश्च स तीर्थफलमश्नुते ॥ ”

इदं तीर्थस्नानाद्यङ्गं यात्राश्रवणाभावेऽपि तीर्थफलप्रतिबन्ध-  
वचनात् ।

वायुपुराणे,—

“ तीर्थान्यनुसरद्दीरः श्रद्धधानो जितेन्द्रियः ।

कृतपापो विशुध्येत किं पुनः शुद्धकर्मकृत् ॥

तीर्थयोनिं<sup>(१)</sup> न गच्छेच्च कुदेशे नैव जायते ।

स्वर्गे भवति वै विप्रो मोक्षोपायं च विन्दति ॥

अश्रद्धधानः पापात्मा नास्तिको च्छिन्नसंशयः ।

हेतुनिष्ठस्य पश्येते न तीर्थफलभागिनः ॥

कामं क्रोधं च लोभं च यो जित्वा तीर्थमाविशेत्

तेन किञ्चिन् वा प्राप्तं तीर्थाभिगमनाद्भवेदिति ” ॥

ब्रह्मपुराणे,—

“ या या काचित्तीर्थयात्रा मुनीन्द्रैः

कृता प्रयुक्ताप्यनुमोदिता वा ।

तां ब्रह्मचारी विधिवत् करोति

सुसंयतो गुरुणा चानुयुक्तः ॥

सर्वस्वनाशे त्वथवा नृपस्तु स ब्राह्मणानग्रत एव कृत्वा ।  
यज्ञाधिकारेऽप्यथवा निवृत्ते विप्रस्तु तीर्थानि परिभ्रमेत ॥  
तीर्थे फलं यज्ञफलं तु यस्मात् प्रोक्तं मुनौद्भैरवरप्रभावैः ।  
यद्यस्ति यज्ञेऽप्यधिकारितातः तस्य वरं गृहं गृहधर्माश्च सर्वे ॥  
एवं गृहस्थाश्रमसंस्थितस्य तीर्थे गतिः पूर्वतरैर्निषिद्धा ।  
सर्वाणि तीर्थान्यपि चाग्निहोत्रतुल्यानि नै<sup>(१)</sup>वेति वयं वदामः ॥”  
अत्र च नैव सर्वाणि तीर्थान्यपि चाग्निहोत्रतुल्यानीतिवचना-  
त्तीर्थफलं तीर्थयात्राफलं च औताग्निमतो निषिद्धमिति प्रतिभाति,  
तत्तु नैव ।

“सहाग्निमान् सपत्निको गच्छेत्तीर्थानि यत्नतः ।

सर्वपापविनिर्मुक्तो यथेष्टं गतिमाप्नुयात्” ॥

इति वचनेन साग्नैरपि तीर्थयात्राफलकल्पनात् ।

किंतु,— “प्रधानं वैदिकं कर्म गुणभूतमथेतरत् ।

गुणनि<sup>(२)</sup>ष्ठोऽतिप्रमाणं बाधयन् यात्यधोगतिं” ॥

इति साक्षाद्देवोक्तकर्मविरोधकृत्युक्तकर्मवर्जनस्य स्नातकव्रतत्वेन  
गणनात् । दर्शाग्निहोत्रादिकर्मलोपनिमित्तभूतं त्रेताग्निमुत्सृज्य  
तीर्थगमनं निषिध्यते ।

तथा च श्रिष्टाः,—

“अर्थार्थी प्रवसेद्विद्वान् धर्मार्थी न कदाचन” ।

इति धर्मार्थप्रवासस्य निषेधं स्मरन्ति, तीर्थस्नानादिफलमपि  
यज्ञादिविरोधि निषिध्यते । अत्राग्निहोत्रसमयेऽग्निहोत्र-

होममकृत्वा तीर्थस्नानादि<sup>(१)</sup>कार्यमित्याशयः, एवं तत् औत-  
विरोधिरूपेण तीर्थगमनस्नानादेर्निषिद्धत्वात् यात्रानिषेधातिक्रमेण  
तीर्थस्नानादिकरणे यात्रानिषेधातिक्रमदोषः स्वल्पः । तीर्थ-  
स्नानादिफलं च भूयः संपद्यत इति <sup>(२)</sup>तेषां विकल्पनमसत्कल्पन-  
मेव, <sup>(३)</sup>यथा यात्रावत् स्नानादेरपि औतयज्ञ<sup>(४)</sup>विरोधिरूपेण  
निषेधः । न च विहितस्य निषेधासम्भवः, विहितेऽपि कर्मणि  
कर्तृविशेषस्य निषेधात् । यथा विहिते सान्नाय्येनासोमयाजी  
सन्नयेदित्यत्र <sup>(५)</sup>सोमयाजीकर्तृकनिषेधः । एवमिह तीर्थस्नानादौ  
यज्ञाधिकारिकर्तृनिषेधः ।

तदुक्तं भट्टैः,—

त्रिधैव <sup>(६)</sup>जायते कर्त्ता विशेषेण प्रतिक्रियां ।

योग्यत्वाप्रतिषिद्धत्वविशेषोपपदान्वयैः ॥

न च तीर्थगतिर्निषिद्धेत्युपक्रमात्, यात्राया एव निषेधः ।  
यज्ञविरोधिसाग्नियात्रानिषेधाभावेन यज्ञविरोधितीर्थगमनत्वेन  
निषिध्यत्वप्रतीत्या यात्रात्वेन विशिष्य विशेषणे वाक्यभेदात् ।  
स्नानाद्युद्दिश्य यात्राया एवं च <sup>(७)</sup>तीर्थस्नानादेरपि यज्ञविरोधोऽस्त्येव,  
तथा च, तीर्थं फलं यज्ञफलं । सर्वाणि तीर्थान्यपि चाग्निहोत्र-  
तुल्यानि <sup>(८)</sup>नैवेति तीर्थान्श्रितकर्ममात्रपरामर्शो दृश्यते ।

(१) न कार्यम् ।

(३) यतो ।

(५) असोमयागकर्त्तृनिषेधः ।

(७) तीर्थयात्रायां च ।

(२) केषांचित् कल्पनमेव ।

(४) विधि ।

(६) जायते ।

(८) चैव ।

न च परिकल्प्यत्विजं तथेत्येवं, प्रवासविधाने यज्ञानुष्ठान-  
विरोधाभावः । अग्न्युपस्थानाज्यावेक्षणंगहीनावश्यकत्वात्, न च  
स्नानादिप्रधानं । प्रमेयवलेन वल्लीयः, निषेधनान्यविषयत्वा-  
दाचमनादौ निषेधाभावेन वैषम्यात् । न च श्रुतिविरोधे स्मृत्यर्थ-  
बाधकस्य न्यायसिद्धत्वेनास्य विधेयत्वं, न्यायप्राप्तस्यापि स्नातकव्रत-  
मध्यपाठेन विधानोपपत्तेः, तस्मात् तीर्थस्नानादिफलमुद्दिश्य  
श्रौताग्निमतः प्रवासे तीर्थयात्राफलं <sup>(१)</sup> तीर्थस्नानादिफलं न च  
भवत्यधिकाराभावात् । ब्राह्मणस्य वैश्यस्तोमवत् ।

यदा तु,—

“ निक्षिप्याग्निं स्वदारेषु परिकल्प्यत्विजं तथा ।

प्रवासे कार्यवान् विप्रो तथैव न चिरं क्वचित् ” ॥

इति कृन्दोगपरिशिष्टात्, आपत्सु प्रोषितोऽग्निनेतिार्थां  
वाग्यतः प्रतिदिनमग्नौ न मनसा ध्यात्वा मन्त्रेणाहुतं ज्ञात्वा व्रतये-  
दित्यादि हारीतवचनात् ।

“ चुत्कौलीकृतवर्गस्य परिभूतस्य शुचिभिः ।

मासद्वयं प्रवासोऽस्तु <sup>(२)</sup> शरणेनाहिताग्निवत् ” ॥

इति ग्रामाणिकलिखनाच्च प्रवास आपत्काले क्रियते तदा  
देवात्तीर्थप्राप्तौ तीर्थस्नानादिफलं स्यादेव, प्रवासस्य तीर्थस्नानाद्यर्थत्वेन  
यज्ञविरोधाभावात्, यज्ञविरोधि <sup>(३)</sup> देवतीर्थस्नानादावधिकारो

(१) तीर्थयात्रा ।

(२) परतो ।

(३) न्येव ।



(१)वैकल्यते, यथा तीर्थ एवोत्पन्नस्य तीर्थवासपरस्य चाहिताग्नेरपि तीर्थस्नानादिफलं यज्ञविरोधाभावादेव ।

तथा, मत्स्यपुराणे,— (१)काश्यामधिकृत्य,—

“तत्र चेष्टं कृतं दत्तं तपस्तप्तं कृतं च यत् ।

सर्वमचयमेवास्मिन्न (२)विमुक्ते न संशयः” ॥ इति ।

चेत्रे यज्ञादिकर्म दर्शयति, इदं चैताग्निमत्परं, केवलं स्नानाग्नेस्तु तीर्थयात्रा तत्पूर्वकं स्नानादिकं (३)दाननिषिद्धं, धर्मार्थ-प्रवासोऽपि तस्याख्येव यज्ञाधिकारवत् एव तीर्थयात्रादिनिषेधो न च केवलस्नानाग्नेर्यज्ञाधिकारोऽस्ति, यज्ञपदस्य चैताग्निसाध्ययज्ञ-परत्वात्, अन्यथा पञ्चयज्ञाधिकारस्यार्थः (४) यज्ञादिसाधारणेना- (५)व्यापकत्वापत्तेः । अतएव समाचारोऽप्येवं । सदाचारसूक्त्यो-र्विध्यर्थो निर्णायकत्वेन प्रामाण्यमिति (६)शाङ्करभाष्यप्रदीपे प्रपञ्चित-मस्माभिः, अत्र भारते तीर्थयात्रापदेनोपक्रम्य चेत्रपुण्यायतन-यात्रायामपि कथनात्तीर्थपदं मृष्टिन्यायेन पुण्यस्थानोपलक्षणं । तेन पुरुषोत्तमगयाकुरुचेत्रादावपि तीर्थयात्राविधिर्ज्ञातव्यः ।

ब्रह्मपुराणे,—

“यो यः कश्चित्तीर्थयात्रां तु गच्छेत्, सुसंयतः स च पूर्वं स्वर्गहे ।

कृतोपवासः शुचिरप्रमत्तः, संपूजयेद्भक्तिमनो गणेशं” ॥

(१) वैकल्यसूतेः ।

(२) काशी ।

(३) विमुक्ते ।

(४) वा निषिद्धं ।

(५) पंचाग्न्यादि ।

(६) व्यावर्त्तक ।

(७) शावर ।

देवान् पितृन् ब्राह्मणांश्चैव साधून्,  
धौमान् पितृन् वित्तशक्त्या प्रयत्नात् ।  
प्रत्यागतश्चाथ पुनस्तथास्तु ;  
देवान् पितृन् ब्राह्मणान् पूजयेत्तु ॥

अत्र (१) उक्तफलकामनया तीर्थयात्रां संकल्प्य स्वगृहे कृतोप-  
वासो गणेशं पूजयेत्, ततोऽभौष्टदेवं पूजयित्वा आर्द्रं ब्राह्मणानां  
पूजनं, पितृन् वित्तशक्त्येत्यनेन धनवतां बह्व्ययेन आर्द्रं कार्य-  
मित्युक्तं, प्रत्यागत्य पुनर्देवब्राह्मणं आर्द्रं च, एतावत्तीर्थयात्राङ्गं  
नित्यं, यस्य तु प्रत्यागमनं नास्ति ततः प्रभृति तीर्थ एव वासः,  
तस्य प्रत्यागतदेवपूजाद्यभावः ।

यत्तु,—

“विधाय कर्पटीवेशं कृत्वा ग्रामं प्रदक्षिणं ।

ततः प्रतिदिनं गच्छेत् प्रतिग्रहविवर्जितः ॥

इत्यादि (२) गयाआर्द्राङ्गं, नान्यत्र तत्प्रसङ्गः, प्रयागाद्यतिरिक्त-  
तीर्थगमने याननिषेधदर्शनात्तीर्थान्तरे यानेन गमनेऽप्यविरोध-  
इति लक्ष्मीधरः ।

“ (३) गयायां भास्करचेत्रे मातापित्रोर्मृतेऽहनि ।

मुण्डनं चोपवासश्च सर्वतीर्थध्वजं विधिः ॥

वर्जयित्वा कुरुचेचं विशालां विरजं तथेति ॥

तत्र उपवासः, मुण्डनं शिखावर्जनकेशवपनात्मकं कर्तृसंस्कार-  
रूपं । तीर्थस्नानदानआर्द्रादिरूपकर्मांगं, यत्तु देवलवचनं.

“तीर्थादनुगम्य तदर्थमनभिगम्य व्रतोपवासनिधमयुक्तस्य ह्रमवगाह्य-  
मानस्त्रीरात्रमुषिता सर्वपापैर्विमुच्यते । स्वस्तिमांश्च भवति  
तत्तीर्थयात्राप्रकरणानामाम्नायपृथगेव फलार्थं ।

यत्तु महाभारते,—

“अनुपोष्य त्रिरात्राणि तीर्थान्यनभिगम्य च ।

अकृत्वा कांचनं गां च दरिद्रो नाम जायते ” ॥

तदपि त्रिरात्रोपवासतीर्थाभिगमनकाञ्चनगोदानादीनि दारि-  
द्र्याभावफलानीति ज्ञापयति । तीर्थश्राद्धे विशेषः ;—

देवीपुराणे,—

“अकालेऽप्यथवा काले तीर्थे श्राद्धं तथा नरैः ।

प्राप्तेरेव सदा कार्यं कर्त्तव्यं पितृतर्पणं ॥

पिण्डदानं च तत् शस्तं पितृणामपि दुर्लभं ” ।

तथा,—

तीर्थेषु ब्राह्मणं नैव परीक्षेत कथंचन ।

सक्तुभिः पिण्डदानं च <sup>(१)</sup>यावकैः पायसेन वा ॥

कर्त्तव्यमृषिभिर्दुष्टं पिण्याकेन गुडेन च ।

श्राद्धं तच्च प्रकुर्वीत अर्घावाहनवर्जितं ॥

स्रग्ध्रांश्च गृध्रकाकानां नैव दृष्टिहृतं च यत् ” ।

एवं तत्तद्दानानां तीर्थविशेषात् फलविशेषः । तपःपूजा-  
यज्ञादीनां च तीर्थ एव कृतानां फलविशेषः, तर्पणं च पृथक्

तीर्थप्राप्तिनिमित्तकं, तन्त्रेण स्नानाङ्गतर्पणसिद्धिश्च तीर्थप्राप्तिदिने  
स्नानाशक्तस्यापि (१)तन्त्रस्नानादिपूर्वकं तीर्थप्राप्तिनिमित्तकं  
तर्पणमावश्यकं ।

एवं तस्मिन् दिनेऽनेकतीर्थप्राप्तौ आहुं (२)तर्पणाङ्गं वर्त्तते ।

पैठौनसिः,—

“ षोडशांशं स लभते यः परार्थेन गच्छति ।

अहुं तीर्थफलं तस्य यः प्रमङ्गेन गच्छति ॥

प्रतिष्ठाति कुशमयीं तीर्थवारिणि मज्जयेत् ।

मज्जयेत्तु यमुद्दिश्य चष्टभागं (३)लभेत्तु सः ” ॥

तत्र मन्त्रः ।

“ कुशोऽसि (४)संप्रवृत्तोऽसि ब्रह्मणा निर्मितः पुरा ।

त्वयि स्नाते स च स्नायाद्यस्यार्थं ग्रन्थिवन्धनं ” ॥

इतिशिष्टाः ।

शङ्खः,—

“ नृणां पापकृतां तीर्थं पापस्य शमनं भवेत् ।

यथोक्तफलदं तीर्थं भवेत् शुद्धात्मनां पुनः ” ॥

अथ पादचापल्यं ।

मनुः,— “ न पाणिपादचपलः, ” चापल्यं वृथा चेष्टा ।

देवलः,— “ वक्त्रं नातिव्रजेत्पदा, ” गौतमः,— “ न पदा स

मानमाकर्षेत् ” ।

(१) मन्त्र ।

(२) तर्पणं च ।

(३) लभेत सः ।

(४) संप्रविचोऽसि

शङ्खलिखितौ,— “न पदा भूमिमभिहन्यात्,” आपस्तम्बः,—  
 “पदा <sup>(१)</sup>पादसंचालनमधिष्ठानं च वर्जयेत्, <sup>(२)</sup>प्रंखोलनं पादयोः  
 जातुनि <sup>(३)</sup>“गत्यध्वानं जंघायाः” । <sup>(४)</sup>प्रंखोलनमितस्ततश्चालनं,  
 शङ्खलिखितौ,— “न पादं पादेन चालयेत्, न दर्भैः परि-  
 मृच्यात्,” विष्णुः,— “न पादौ प्रतापयेत्, न कांस्यभाजने  
 पादौ धावयेत्” ।

आपस्तम्बः—

“अग्निमापोब्राह्मणं गां देवताद्वारं प्रतिवातं ।

शक्तिविषयेणाभिसारयेत् पादावितिशेषः” ॥

याज्ञवल्क्यः,—

“गोब्राह्मणानलान्नानि नोच्छिष्टो न पदा स्पृशेत् ।

नाग्निं गां ब्राह्मणांश्चैव पादेनाधितिष्ठेत्” ॥

आपस्तम्बः,—

“देवतानां राज्ञश्च ब्राह्मणस्य पादस्पर्शनं वर्जयेत्” ।

आपस्तम्बः,—

“यतिक्रामेत्तु <sup>(५)</sup>अवतीं ज्वलन्तं ज्वलनं तथा,

चुद्रप्रवाहं न लंघयेदित्यर्थः” ।

तथा,—

“नामेधं प्रक्षिपेदग्नौ न च पादौ प्रतापयेत् ।

अधस्तात्तोपदध्याच्च न चैनं पादतः कुर्यात्” ॥

(१) पदस्य चालनं ।

(२) प्रंखोलनं ।

(३) गत्याधीनं ।

(४) प्रंखोलनं ।

(५) स्मरन्तीं ।

अग्निना प्रयत आसीत्, इषुमात्रादित्येके । न चैन-  
मुपधमेत् । खट्वायां नोपदध्यात्, इषुमात्रदेशादशुचिर्नाग्निसमीपं  
गच्छेदित्यर्थः ।

पैठीनसिः,— “ नापुष्पितं वृक्षमारोहेत् ” ।

विष्णुपुराणे,—

“ प्रदीप्तं वेश्म न विशेन्नारोहेत् श्रेष्ठं तरोः ” ।

याज्ञवल्क्यः,—

“ गोब्राह्मणानलान्नानि नोच्छिष्टोऽपि पदा स्मृते ” ।

विष्णुपुराणे,—

उपतिष्ठेन्नवव्यालांश्चिरं तिष्ठेन्नरोऽस्मिन्<sup>(१)</sup> ।

अतीव जागरस्त्रापौ तदत्<sup>(२)</sup> सोतामिके बुधः ॥

न सेवेत तथा शय्यां व्यायामं च नरेश्वरः ।

दंष्ट्रिणः शृङ्गिणश्चैव प्राज्ञो दूरेण वर्जयेत् ॥

अवश्यायं च राजेन्द्र ! पुरो वातातपौ तथा ” ।

देवलः,— “ घर्षयेन्नपदं पदा, अग्नौ न प्रक्षिपेदग्निं नाग्निं  
प्रशमयेत्तथा अथानाक्रमणानधिष्ठेयानि ” ।

मनुः,—

“ देवतानां गुरो राज्ञः स्नातकाचार्ययोस्तथा ।

नाक्रमेत् कामतश्चायां वभ्रुगोर्दीक्षितस्य च ” ॥

वभ्रुः कपिलः ।

तथा,—

“मध्यंदिनेऽर्द्धरात्रे च आर्द्धं भुक्त्वा च मासिकं ।

मन्थयोरुभयोश्चैव न सेवेत चतुष्पथं ॥

उद्वर्त्तनमपस्त्रानं विण्मूत्रे रक्तमेव च ।

श्लेष्मनिष्ठुतवातानि नाधितिष्ठेत कामतः ॥

वैरिणं नोपसेवेत सहायं चैव वैरिणं ।

अधार्मिकं तस्करं च परस्त्रैव च योषितं” ॥

उद्वर्त्तनं कृतमलापकर्षणशिष्टादि, अपस्त्रानं स्नानोपयुक्तजलं,  
निष्ठुतमुद्गीर्णं ताम्बुलादि, यमस्कृतौ,— प्राज्ञः सति कपिलगवां

कायां नाक्रमणाद्येत्यधिकं, प्राज्ञः प्रशस्तबुद्धिः, चक्षुष्यादिरपि,

याज्ञवल्क्ये<sup>(१)</sup>, ऋत्विक् परस्त्रीकायां नाक्रमेदित्युक्तं ।

यमः,—

“स्वकीयां नाक्रमेत् कायां क्लीवेन पतितेन च ।

चाण्डालेन द्विषद्भिश्च नित्यं रोगान्वितेन च” ॥

शङ्खलिखितौ,— “नोद्धृत कुहकैः सहैकतस्तिष्ठेत्,” उद्धृतो-  
ऽविनीतः, कुहको वशीकरणादिपरः, विष्णुः,— “चतुष्पथमधि-  
तिष्ठेन्न च रात्रौ वृक्षमूलं, न शून्यालयं, शूलावन्धनागारं,”  
हारीतः, आवपनापमार्जना च, स्नाने तु स भस्मास्थिकपाल-  
केशसंचयान्नाधितिष्ठेत्, आवपनं द्रव्यस्थानयोग्यं गोष्यादि,  
अपमार्जनां मार्जनानन्तरं तत्साधनकुशादि, कपालं स्वर्परः,

ग्रङ्खलिखितौ,— नारेः<sup>(१)</sup> पदमधितिष्ठेत्, न केशकपालभस्मास्थि-  
तणसंस्कारकूटेषु तिष्ठेत्, संस्कारो मार्जित<sup>(२)</sup>धूल्यादिसमूहः, मनुः,—  
नाधितिष्ठेत् कार्पासास्थिकापांसवीजं, नाधितिष्ठेदित्यनुवृत्तौ ।

मार्कण्डेयपुराणे,— श्रीर्णानि<sup>(३)</sup> रज्जुवस्त्रादिकानि च ।

विष्णुपुराणे,—

“ चतुष्पथचैत्यतरुश्मशानोपवनानि च ।

दुष्टस्त्रीमन्निकर्षश्च वर्ज्यानि त्रीणि सर्वदा ” ॥

तथा,

• “ स्नानार्द्रां धरणीं चैव दूरतः परिवर्जयेत् ।

श्लेष्मविण्मूचरक्तानि सर्वदैव न लंघयेत् ” ॥

देवीपुराणे,—

“ शून्यागारे न तिष्ठेत् न च पर्वतमस्तके ।

न श्मशानेषु देवानां प्रासादेषु कदाचन ” ॥

प्रासादेऽपि मनुष्यान्तरशून्ये ।

तथा,—

“ न चैव गोः प्रसूताया विश्वसेत् स्त्रीजनस्य च

न सुखेन धमेदग्निं न च खड्गं विलंघयेत् ॥

तथा चैवायुधान् सर्वान् न चोपस्करमार्जनी

न प्रमत्तजनाकीर्णं न च स्त्रीवालसेविते ॥

गृहे वासागमं कुर्याद्विश्वासक्रीडनं च न ” ।



मार्कण्डेयपुराणे,—

“नोत्कृष्टग्रथ्या<sup>(१)</sup>ग्रथनो न निकृष्टस्य चारोहेत् ।

नोद्यानादौ विकालेषु प्राज्ञस्तिष्ठेत्कदाचन” ॥

इत्यनाक्रमणीयानधिष्ठेयानि, समाप्तानि पादजानि स्नातक-  
व्रतानि, पायुजानि पुरीषोत्सर्ग व्याख्यातानि, अथोपस्यजानि, तत्र-  
च्छणापाकरणे प्रजोत्पादनं । वौधायनः, प्रजाकामस्योपदेशाः<sup>(२)</sup>,  
प्रजनननिमित्ता सम्राख्येत्यश्विनावूचतुः ।

“आयुषा तपसा युक्तः स्वाध्यायेज्यापरायणः ।

प्रजामुत्पादयेद्युक्तः स्वे स्वे वर्णे जितेन्द्रियः” ॥

प्रजननं प्रजोत्पादनं, तन्निमित्ता समाख्या कुलख्यातिः आयुषा  
आयुष्येण दीर्घसन्ध्योपासनविप्रा<sup>(३)</sup>शब्दादि— वर्जनादिकर्मणां,  
तपसा नियमेन पुत्रकामव्रतादिना, अनन्तव्रत-कृष्णाष्टमीव्रत-दुर्वा-  
ष्टमीव्रतादिना, स्वाध्यायः पुत्रकामस्य महारुद्रजपादिरूपः, सौभरि  
मन्त्रसन्तानगोपालमन्त्राभ्यासादिर्वा, इज्या द्वादशाहादिचिराच्चादि  
प्रजाकामयागाः, चातुर्मास्यं वैश्वदेवपूर्व<sup>(४)</sup>रूपं प्रतिकाममाग्रेयं च,  
एतच्च पुत्रोत्पादनविलम्बो<sup>(५)</sup>युक्तः, यत्नवान् तेन वैद्यशास्त्रोक्त औष-  
धादियोगोऽपि, हरिवंशश्रवणादिष्व, पुनर्वौधायनः,— विज्ञायते-  
जायमानो ब्राह्मणस्त्रीभिर्गुणवान् जायते, ब्रह्मचर्येण ऋषिभ्यो यज्ञेन-  
देवेभ्यः प्रजया पितृभ्य एवमृणमंयोगं वेदो दर्शयति, तथा  
स पुत्रमुत्पाद्य तारयति ।

(१) सनयोर्न— ।

(२) उपदेशः ।

(३) विप्रापवाद— ।

(४) पर्व— ।

(५) विलम्बे युक्तः ।

“सप्तावरान् सप्तपूर्वान् षडन्यान्नात्मसप्तवान्” ।

विष्णुवशिष्टौ,—

“ऋणमस्मिन् सन्नयति अमृतत्वं च गच्छति ।

पिता पुत्रस्य तातस्य पश्येच्चेज्जीवतो मुखं” ॥

पुत्रस्य जातस्य ऋणापाकरणयोग्यस्य इति भर्तृयज्ञः, ऋणं  
संनयति संक्रामयति, शङ्खलिखितपैठीनस्यः,—

“यत्र कचन जातेन पिता पुत्रेण निन्दति ।

तेन चानृण्यतां याति पितृणां पिण्डदेन वै” ॥

यत्र कचन वौजिचत्रिणोरन्योन्यसमयपूर्वकं पारस्पर्येणेति  
लक्ष्मीधरः ।

बृहस्पतिः,—

“पुंनाम्नो नरकाद्यस्मात्पितरं चायते सुतः ।

सुख<sup>(१)</sup>संदर्शनेनापि तदुत्पत्तौ यतेत सः” ॥

एतत्पुत्रोत्पत्तिमात्रफलं, हारीतः,—

“यस्य पुत्रः शुचिर्दक्षः पूर्वं वयमि धार्मिकः ।

नियन्ता चात्मदोषाणां सन्तारयति पूर्वजान्” ॥

शङ्खलिखितौ,—

“अग्निहोत्रं त्रयोवेदा यज्ञाश्च वज्रदक्षिणाः ।

व्येष्टपुत्रप्रसूतस्य कलां नार्हन्ति षोडशीं ॥

पुत्रपौत्रप्रतिष्ठस्य वक्त्रपत्यस्य जीवतः ।

अस्कन्दन् देवयज्ञस्य हस्तप्राप्तं त्रिपिष्टपं ॥”

ज्येष्ठपुत्रप्रसूतस्य प्रथमं पुत्रजन्मतः, पिण्डोदकक्रियाहेतोः ।

मनुशङ्खलिखितविष्णुवशिष्ठहारौताः,—

“पुत्रेण लोकान् जयति पौत्रेणानन्त्यमश्रुते ।

अथ पुत्रस्य पौत्रेण ब्रध्नस्याप्नोति पिष्टपं” ॥

शङ्खलिखितौ,—

“सन्तानवर्द्धनं पुत्रमुद्युक्तं पुत्रकर्म्मणि<sup>(१)</sup> ।

देवब्राह्मणसंपन्नः देवब्राह्मणपूजकः” ॥

वशिष्ठः,—

“पुत्रिणो लोकानपुत्रस्य लोकोऽस्ति श्रूयते ।

अग्रज<sup>(२)</sup>सहितः सन् श्रीला राक्षसाः” ॥

“अपुत्रेण सुतः कार्यो यादृक् तादृक् प्रयत्नतः ।

पिण्डोदकक्रियाहेतोर्नामसंकीर्त्तनस्य च” ॥

यादृक्तादृक् सुख्यः । पुत्रिकापुत्रादिः, शतपथश्रुतिः,—

“अथ त्रयो वा लोका मनुष्यलोकः पितृलोको देवलोक इति” ।

“पुत्रेणैव जयो नान्येन न कर्मणा कर्मणा पितृलोको ।

विद्यया देवलोकः, तथा अयं वा आत्मा ।

सर्वेषां लोकानां लोकः, यज्जुहोति, यद्यजते स तेन देवानां लोकोऽथ यदनु प्रब्रूते तेन ऋषीणामथ यत्पितृभ्यो निमृणाति यत्प्रजामिच्छते तेन पितृणामपि” । मनुः, तस्मात् पुत्रमनुशिष्टं-

(१) देवब्राह्मणसम्पन्नमभिनन्दन्ति पूर्वजाः ।

सन्तानवर्द्धनः पुत्रः प्रजोत्पादनविहितः ॥

(२) अग्रजाः अपुत्रिणः सन् श्रीला राक्षसाः ।

लोक्यमाहुः, तस्मादेनमनुशासति, लोक्यं देवल्लोकादिप्रापकं,  
तदेवाह, म यद्यनेन किञ्चिद<sup>(१)</sup>ष्णया कृतं भवति तस्मादेन<sup>१७</sup> सर्व-  
स्मात् पुत्रो मुञ्चति तस्मात् पुत्रो नाम, यदारब्धदौर्ध्वव्रताचूर्ण-  
प्राप्तादादि, तदष्णया असंपूर्णं कृतं यजमानः <sup>(२)</sup>प्रसितः, तत्-  
समापनेन पुत्र एनं यजमानं मुञ्चति, प्रारब्धासमापनव्रताद्रुचन्ति,  
एतच्चाग्निमाध्यकर्मव्यतिरिक्तपरं, अग्निना स्वार्थपरत्वादिति मन्तव्यं,  
यदप्येतत् संप्रति कर्मशेषभूतं तथा पितृलोकं प्राप्य भावेनास्वार्थस्य  
मयं हि मनुष्याः प्रथममाञ्जलीत्यादिकविधिकल्पनं; पित्रादि-  
कृतं पुत्रेण समापनौघमिति कल्प्यते ।

वृहस्पतिः,—

“ यथा जलं कुसुमेन तरन्मज्जति मानवः ।

तच्च पित्रा कुपुत्रैश्च तमस्यन्धे निमज्जति ” ॥

एतावदेकपुत्रोत्पादनं निश्चयं, वहुपुत्रोत्पादनमपि स्वस्य संगति-  
कामनायां द्रष्टव्यं ।

तदुक्तं,

“ एष्टया वहवः पुत्राः शीलवन्तो गुणान्विताः ।

तेषां वै समवेतानां यदेकोऽपि गयां व्रजेत् ।

यजेत्तदाश्वमेधेन नौलं वा वृषमुत्सृजेत् ” ॥

तस्मात् पुत्रसमानुशास<sup>(३)</sup>नमवश्यकर्तव्यमित्यर्थः, ब्रह्मचर्यं च

(१) किञ्चिदन्यथा — ।

(२) प्रसितः ।

(३) पुत्रस्यानुपासनं अवश्यं कार्यमित्यर्थः ।

व्याख्यातं, यमेषु, एवं पुत्रोत्सर्गदेशकालदिङ्निधमादयोऽप्युप-  
सृज्य स्नातकव्रतेऽवगन्तव्याः ।

अथ प्राणजानि, तत्र श्रीकृष्णोपभुक्तगन्धमाल्यादिघ्राणं सर्व-  
पापक्षयार्थं तदुक्तं,—

“विष्णुनाघ्रातं जिघ्रत तेन शस्त्रं प्रशंसति च” ।

स्कन्दपुराणे,— “निर्माल्यशेषं व्रतदानतुल्यं” ।

विष्णुपुराणे,—

“न संवृतमुखोजिघ्रेत्<sup>(१)</sup> श्वासकासैश्च वर्जयेत् ।

नोच्चैर्हसेत् सशब्दं च न शूचेत् पवनं बुधः ।

न हि कुर्यात् शवं जिघ्रन् शवगन्धो हि सोमजः” ॥

तथा,—

“श्लेष्मसिंहाणिकोत्सर्गो नान्यकाले प्रशस्यते ।

वल्लिमङ्गल्यजप्यादौ न होमेन महाजने” ॥

महाजने जनसमूहमध्ये ।

भविष्यपुराणे,—

“गवामस्थि न लंघेत मृदो गन्धं च वर्जयेत् ।

यावदाघ्राति तं गन्धं तावत् पुण्येन युज्यते” ॥

मेहनाधिकारे हारीतः,— घ्राणस्थे समावेष्टयित्वा, अमेध्यगन्ध-  
घ्राणशङ्कया ।

शातातपः,—

“अनृतं मदगन्धश्च दिवामैथुनमेव च ।

पुनाति वृषलान्नं च सन्ध्या वह्निर्<sup>(२)</sup>पासिता” ॥

(१) ञ्ठमेत् ।

(२) वह्निःसन्ध्याप्युपासिता ।

लक्ष्मीवाक्यं, धृतपुष्पं न जिघ्रति योषितं ।

(१) सोऽयमनुभरमो रोचते नरः ।

आपस्तम्बः,—

“श्रौषधीवनस्पतीनाह्विद्य नोपजिघ्रेत्” ।

तथा,— “जातिभ्रंशकारे घ्रातिरघ्रेयमदयोः” ॥

(२) अथाश्रनानि, श्रिष्टाः,—

“जन्मजन्मान्तराभ्यस्तं पापराशिं विनाशयेत् ।

कृष्णोपभुक्तशेषाक्षप्राशनं भक्तिचेतसा ॥

चान्द्रायणं-सहस्रं च मासोपोषणमेव च ।

कृष्णशेषाशनं प्राप्य कलां नार्हन्ति षोडशी” ॥

तथा,—

“विष्णुनाश्रितमश्रन्ति तेन पीतं पिवन्ति च ।

पादोदकसमायुक्तं तुलसीदलमिश्रितं ॥

भक्त्या भुक्तं हरेर्भुक्त्वा हृत्याकोटिविनाशनं” ।

स्कन्दपुराणे, “नैवेद्यशेषं क्रतुकोटितुल्यं, विष्णुपुराणे, गङ्गा-  
मधिकृत्य ।

“सूताभिलषिता दृष्टा स्पृष्टा पीतावगाहिता ।

या पावयति भूतानि कौर्त्तिता च दिने दिने” ॥

तथा —

“चान्द्रायण-सहस्रैस्तु यः कुर्यात् कायशोधनं ।

पिवेद्यश्चापि गङ्गाम्भः समौ स्यातां न चासमौ” ॥

(१) स च मे रोचते हरः ।

(२) अथ रासनिकानि ।

तथा,—

“ भिक्षान्नं श्रोत्रियान्नं च ऊतशेषं च यद्ध्रुविः ।

आनखाद्या<sup>(१)</sup>द्वरेत् पापं ” ।

तथा,—

“ सर्वपापविशुद्ध्यर्थं वैष्णवस्य च मन्दिरे ।

(१) अश्लीयाद् वैष्णवस्यान्नं तदभावे जलं पिबेत् ” ॥

“ स्नातकव्रताधिकारे मनुः,— “ नान्नमद्यादेकवासाः ” ।

“ नाश्लीयाद्भार्यया मर्द्धं, न भुञ्जीतोद्भृतस्तेहं ।

नाश्लीयात् (२)मर्ववेलायां, नातिसौहित्यमाचरेत् ॥

नातिप्रगे नातिसायं, न सायं प्रातराश्रितः ।

नोत्सङ्गे भवयेद् भक्षान्, न वार्यञ्जलिना पिबेत् ॥

भिन्नभाण्डे न भुञ्जीत, न भावप्रतिदूषिते ।

शयनस्थो न भुञ्जीत, न पाणिस्थं न चासने ॥

सर्वं च तिलसम्बद्धं नाद्यादस्लमिते रवौ ।

आर्द्रपादस्तु भुञ्जीत नार्द्रपादस्तु संविशेत् ॥

न श्रोत्रियतते यज्ञे ग्रामयाजिह्वते तथा ।

स्त्रिया कौवेन च ऊते भुञ्जीत ब्राह्मणः कश्चित् ” ॥

अग्निषोमौयादूर्द्धमपि ।

तथा,—

“ (४) मत्तकुड्धातुराणां च न भुञ्जीत कदाचन ।

(१) दहेत् ।

(२) नाश्लीयाद् ।

(३) मन्दिवेलायां ।

(४) मत्तकुड्धातुराणां च ।

केशकौटावपन्नं च पदा स्पृष्टं च कामतः ॥  
 भ्रूणघ्नावेक्षितं चैव संस्पृष्टं चाप्युदक्यथा ।  
 पतत्रिणावलीढं च शुना संस्पृष्टमेव च ॥  
 गवा चान्नमवघ्रातं घृष्टान्नं च विशेषतः ।  
 गणान्नं गणिकान्नं च विदुषा च जुगुप्सितं ॥  
 स्नेनगायनयोश्चान्नं तद्वृणोर्वाङ्मृषिकस्य च ।  
 दीक्षितस्य कदर्शस्य वद्वस्य निगडस्य च ॥  
 अभिशक्तस्य षण्डस्य पुंश्चत्या दाम्भिकस्य च ।  
 शुष्कं पर्युषितं चैव शूद्रस्योच्छिष्टमेव च ॥  
 चिकित्सकस्य मृगयोः क्रूरस्योच्छिष्टभोजिनः ।  
 उग्रान्नं सूतिकान्नं च पर्याचान्तमनिर्दशं ॥  
 अनर्चितं यथा मांसमवीरायाश्च योषितः ।  
 द्विषदन्नं नगर्थ्यन्न<sup>(१)</sup>मवधूतमवचुतं ॥

पर्याचान्तमाचमनस्थानस्थं, अवधूतं मार्जननिकटस्थं, अवचुतं  
 चुतमन्निहितं ।

पिशुनानृतिनोश्चान्नं क्रतुविक्रयिणस्तथा ।  
 शैलूषतुल्यवायान्नं कृतघ्नस्थानमेव च ॥  
 कर्मारस्य निषादस्य रज्जावतरकस्य च ।  
 सुवर्णकर्तुर्विणस्य शस्त्रविक्रयिणस्तथा ॥  
 श्ववतां शौण्डिकानां च चेलनिर्णैजकस्य च ।  
 रज्जकस्य नृशंसस्य यस्य चोपपतिर्गृहे ॥



मृथ्यन्ति ये चोपपत्तिं स्त्रीजितानां च सर्वशः ।

अनिर्देशं च प्रेताक्षमत्तुष्टिकरमेव च ॥

राजानं तेज आदत्ते शूद्रानं ब्रह्मवर्चसं ।

कारुकाक्षं प्रजां हन्ति यशश्चर्मावकर्त्तिनः ॥

भुक्तातोऽन्यतमस्यान्नममत्याक्षपणं अहं ।

मत्या (१)जग्ध्वा चरेत् कृच्छ्रं रेतोविण्मूत्रमेव च ” ॥

तथावलोक्यानवलोकनीयानि, तत्र दैवतान्यधिगच्छेत् (२)पदेन देवतादर्शनस्पर्शनप्रदक्षिणतद्गृहमार्जनादीनामप्युपलक्षणादधिगमनस्य दृष्टे सत्यदृष्ट(३)कल्पमवकाशाच्च भगवद्दर्शनादि लिख्यते । तत्र-  
सामान्यतस्तावत् ॥

“ये चिकालं प्रपश्यन्ति मुखं कृष्णस्य नित्यशः ।

न तेषां पुनरावृत्तिर्विष्णुलोकात् कथंचन ॥

अर्चितं केशवं दृष्ट्वा सर्वपापैः प्रमुच्यते ।

पूजितं पूज्यमानं च यः पश्येद्भक्तितो हरिं ॥

अद्वया मोदयेद्यस्तु सोऽपि योगफलं लभेत् ।

ये पश्यन्ति नरा विष्णुं हेमभूषणभूषितं ॥

सकृद्भक्त्या कलौ विप्र (४)पुनात्यासप्तमं कुलं ।

ये पश्यन्ति सकृद्भक्त्या पद्मपत्रोपरिस्थितं ॥

भक्त्या पद्मालयाकान्तं तैराप्तं दुर्लभं पदं ।

चित्रस्थं पुण्डरीकाक्षं सविलासं सविभ्रमं ॥

(१) सुक्ता ।

(२) चेत्यनेन ।

(३) कल्पनानवकाशाच्च ।

(४) पुनन्त्या ।

दृष्ट्वा विमुच्यते पापैर्जन्मकोटिषु <sup>(१)</sup>संस्थितैः” ।

तथा,—

“देवार्चादर्शनादेव प्रणमेन्मधुसूदनं ॥

स्थानापेक्षा न कर्त्तव्या दृष्ट्वार्चां द्विजसत्तमः ।

देवतार्चादृष्टिपूतः शूचिर्यज्ञसु कौन्तितः” ॥

अनेनार्चादर्शनाद्यवहितकालीनदण्डप्रणामविधिप्ररोचनार्थनापि स्वार्य<sup>(१)</sup>प्रसिद्धार्थं सत्यं हि मनुष्याः प्रथममञ्जलीत्यादौ विधिकल्पनवत्, प्रतिमादृष्टिगोचराणामशौचापवादो विधीयते, तेनाशौचशङ्कया प्रणामविलम्बो न कर्त्तव्य इत्युक्तं भवति, स्पृष्टामेष्ट्यादिदर्शने तु तत्परिहारः कर्त्तव्य एव, लेपस्यापगममन्तरेण शुद्धभावात् न च स्पृष्टलेपाशौचत्वापवादः, यावदर्थिनानुवादासम्भवस्तावद्गोचरविधिकल्पनेनोपपत्तौ नानाविधवाधाकल्पनात् ।

शङ्किताशौचापवादमात्रेणोपपत्तेश्च नातिस्पृष्टाशौचापवादकल्पनमर्हन्ति, अत्र पुरुषोत्तमचेत्रे वसता देवतागमनं<sup>(२)</sup> कर्त्तव्यं, तद्दर्शनादिविधिरुच्यते ।

ब्रह्माण्डपुराणे,—

“पुरुषाख्यं सकृद् दृष्ट्वा सकृत् स्नात्वा महोदधौ ।

ब्रह्मविद्यां सकृज्ज्ञात्वा न भूयः पुरुषो भवेत् ॥

अत्र पुरुषाख्यं पुरुषोत्तमचेत्रं इति केचित् ।

(१) सुसंक्षिप्तैः ।

(२) स्वार्यप्रसिद्धभावादर्थप्रसिद्धार्थं ।

(३) कृष्णवलदेवाद्यायतनगमनं ।

वामनपुराणे, प्रह्लादतीर्थयात्रायां,—

“स्नात्वा विरजसे तीर्थे दत्त्वा पिण्डं पितृस्तथा ।  
दर्शनार्थं यद्यौ श्रीमान् पूजितं पुरुषोत्तमं ॥  
तं दृष्ट्वा पुण्डरीकाक्षमक्षरं परमं शुचिः ।  
उपोष्य षड्दिनान्येष माहेन्द्रं दक्षिणं यद्यौ ” ॥

तथा, विष्णुपुराणे,—

“ब्रह्माक्षरमजं नित्यं यथासौ पुरुषोत्तमः” ।  
इति कृष्णमूर्त्तैरेवाभिधानं ।

ब्रह्मपुराणे,—

“दृष्ट्वा <sup>(१)</sup>च तं वैनतेयं यः पश्येत् पुरुषोत्तमं ।  
दशानामश्वमेधानां फलं प्राप्य हरिं व्रजेत् ” ॥

वटदर्शनं,—

“ॐ नमो व्यक्तरूपाय महाप्रलयपरिणते ।  
महद्भसोपविष्टाय न्यग्रोधाय नमो नमः ॥  
अमरस्त्वं सदा <sup>(२)</sup>कल्प ! विष्णोरायतनं वट ! ।  
न्यग्रोध ! हर मे पापं कल्पवृक्ष ! नमो ऽस्तु ते ॥  
भक्त्या प्रदक्षिणं कृत्वा नत्वा <sup>(३)</sup>कल्पवटं नरः ।  
महत्मा मुच्यते पापैर्जीर्णत्वचमिवोरगः ॥  
क्षायां तस्य समाक्रम्य कल्पवृक्षस्य भो द्विजाः ।  
ब्रह्महत्यां नरो जह्यात् पापेष्वन्येषु का कथा ” ॥

(१) वटं ।

(२) वृक्ष ! ।

(३) कल्पद्रुमं ।

तथा,—

“वैनतेयं नमस्कृत्य कृष्णस्य पुरतः स्थितं ।  
सर्वपापविनिर्मुक्तो विष्णुलोकं स गच्छति” ॥

तथा,—

“प्रविश्याद्यतनं विष्णोः कृत्वा तत्र प्रदक्षिणं ।  
संकर्षणं स्वमन्त्रेण भक्त्या पुष्पैः प्रपूजयेत् ॥

स्वमन्त्रः शिवपञ्चाक्षरमन्त्रः ।

नमस्ते हलधृक् ! राम ! नमस्ते <sup>(१)</sup>लाङ्गलायुध ! ।

नमस्ते देवतीकान्त ! नमस्ते भक्तवत्सल ! ॥

नमस्ते वलिनां श्रेष्ठ ! नमस्ते धरणीधर ! ।

प्रलम्बारे ! नमस्तेऽस्तु चाहि मां कृष्णपूर्वज ! ॥

इति स्तुतिः, प्रणामश्च, लभेदभिमतं फलं ।

द्वादशाक्षरमन्त्रेण कृष्णं संपूजयेत्ततः” ।

पूजनानन्तरं स्तुतिः,—

“जय कृष्ण ! जगन्नाथ ! जय सर्वाधनाशन ! ।

जय चाणूरकेशिघ्न ! जय कंसनिसूदन ! ॥

जय पद्मपलाशाक्ष ! जय चक्रगदाधर ! ।

जय <sup>(२)</sup>नीलाम्बरश्याम ! जय सर्वसुखप्रद ! ॥

जय लोकपते ! नाथ ! जय वाङ्मङ्गलप्रद ! ।

जय देव ! जगत्पूज्य ! जय संसारनाशन ! ॥

संसारसागरे घोरे निःसारे दुःखफेनिले ।

(१) सुवलायुधः ।

(२) नीलाम्बुदश्याम ।

क्रोधयाहाकुले रौद्रे विषयोदकसंज्ञवे ॥  
 नानारोगोर्मिसलिले मोहावर्त्तं सुदुस्तरे ।  
 निमग्नोऽहं सुरश्रेष्ठ ! चाहि मां पुरुषोत्तम ! ॥  
 एवं स्तुवाञ्जलिं वद्ध्वा दण्डवत् प्रणिपत्य च ।  
 अश्वमेध-सहस्रस्य फलमाप्नोत्यनुत्तमं ॥  
 दृष्ट्वा कृष्णं प्रणम्याथ मोक्षमाप्नोत्यनुत्तमं ।  
 ततः संपूज्य मन्त्रेण सुभद्रां भक्तवत्सलां ॥  
 देवीसूक्तेन विधिवत् प्रणिपत्य कृताञ्जलिः ।  
 नमस्ते सुभगे ! देवि ! नमस्ते सुखसौख्यदे ! ॥  
 चाहि मां पद्मपत्राक्षि ! कात्यायनि ! नमोऽस्तु ते ।  
 नमः प्रकृतिरूपिण्यै त्रैलोक्योत्पत्तिकारिणि ! ॥  
 विष्णुमाये ! नमस्तुभ्यं त्रिगुणरूपधारिणि ! ।  
 योगनिद्रासि विष्णोस्त्वं मोहयन्ती जगत्त्रयं ॥  
 मोहनार्थाय जगतः स्थापिता विष्णुना स्वयं ।  
 एवं संप्रार्थ्य भद्रां च विष्णुलोकं स गच्छति ॥

अत्र,—

न स्पृष्टव्यः कदाचित्तु <sup>(१)</sup>नियुक्तादन्यमानुषैः ।  
 “स्पृशन् पापमवाप्नोति दरिद्रो दुःखितो भवेत्” ॥  
 इति वचनात् संकर्षणादौनां स्पृशन् निषिद्धं ।  
 “निःक्रम्य देवतागारात् प्रणम्यायतनं व्रजेत् ।  
 इन्द्रनीलमयो विष्णुर्यत्रास्ते वालुकावृतः ॥

अन्तर्द्वानिऽपि तं <sup>(१)</sup>नत्वा नरो विष्णुपुरं व्रजेत् ।  
 तस्य दक्षिणतः कोणे नरसिंहाकृतिर्हरिः ॥  
 तं दृष्ट्वा नृहरिं देवं पूजयित्वा प्रणम्य च ।  
 सुच्यते पातकैर्मर्त्यः समस्तैर्नात्र संशयः ।  
 न स्पृष्टव्यः स चान्येन स्पृष्टो हन्ति नराधमं ॥  
 तस्मात् सर्वप्रयत्नेन नियमस्यः सदा स्पृशेत् ” ।

तथा,—

“अनन्ताख्यं वासुदेवं दृष्ट्वा भक्त्या प्रणम्य च ।  
 सर्वपापविनिर्मुक्तो नरो याति परं पदं ॥

तथा,—

श्वेतगङ्गां नरः स्नात्वा दृष्ट्वा च श्वेतमाधवं ।  
 मत्वाख्यं माधवं चैव श्वेतद्वीपं <sup>(२)</sup>च गच्छति ” ॥

गद्याद्यां गदाधरदर्शनं ।

वराहपुराणे,—

“<sup>(३)</sup>कामतः प्रोच्यते दैत्य ! तव पुण्ड्रमिह प्रभो ! ।  
 येन शार्ङ्गी गदापाणिर्दृष्टो नारायणः स्वयं ॥  
 यतो गदाधरः साक्षादस्मिन् <sup>(४)</sup>पूर्वं व्यवस्थितः ” ।

मत्स्यपुराणे,—

“कृतश्रीचं महातीर्थं सर्वपापनिस्तृदनं ।  
 यत्रास्ते नरसिंहस्तु स्वयमेव जनार्दनः ” ॥

(१) दृष्ट्वा ।

(२) स ।

(३) किमतः ।

(४) तीर्थे ।

नरसिंहपुराणे,—

केषु (१) द्रष्टव्योऽसौति ब्रह्मप्रश्ने विष्णुवाक्यं,—

“(२) काकासुखे च वाराहं, द्वारकायां च गोपतिं ।

गङ्गादारे पयोधरं गोविन्दं नागमाङ्गथे ॥

वृन्दावने तु गोपालं मथुरायां स्वयंभुवं ।

केदारे माधवं विद्यादाराणस्यां च केशवं ॥

नरसिंहं महावने पुरुषोत्तमं दशवने ।

प्रयागे योगमूर्त्तिं च कावेर्यां नागशायिनं” ॥

इत्यादौन्यक्ता,—

“सर्वत्र परमात्मानं यः पश्यति स मुच्यते” ।

आत्मानं सर्वगतं दृष्ट्वा यथा मुक्तो भवति तथा,

एतेषु स्थानेषु मन्मूर्त्तिं दृष्ट्वा मुक्तो भवतीति विष्णुवाक्यं ।

लिङ्गपुराणे, काशीमधिकृत्य,—

“देवेश्वरस्योत्तरतः स्वयं तिष्ठति केशवः ।

क्षेत्रस्य कारणं चास्य क्षेत्रज्ञ इति चोच्यते ॥

तेन दृष्टेन सुश्रोणि ! दृष्टं सर्वं चराचरं ।

वामनपुराणे, प्रयागमधिकृत्य,—

“दृष्ट्वा वटेश्वरं रुद्रं माधवं योगशायिनं” ।

तथा,—

“गङ्गायां गोपतिं द्रष्टुं स जगाम महासुरः” ॥

विरजचेचमधिकृत्य ब्रह्मपुराणे,—

“आस्ते स्वयंभुस्तत्रैव क्रोडरूपौ हरिः स्वयं ।

(१) तस्मात् प्रणम्य तं भक्त्या नरो विष्णुपुरं व्रजेत् ॥

अथ शिवदर्शनं, विद्याकरपद्धतौ, ईश्वरवाक्यं,—

“भ्रमिता दूरमध्वानं यो मां पश्यति शूलिनं ।

म मे देवि! प्रियो नित्यं शरजन्मा यथा (२) स्मृतः ॥

सुदूरमपि गच्छेत्तु यत्र देवो महेश्वरः ।

दृष्ट्वा लिङ्गं महेशस्य सर्वपापैः प्रमुच्यते ॥

सप्तजन्मकृतेर्देहौ मनोवाक्कायकर्मभिः ।

पूजितं वा महेशानं पूज्यमानमथापि वा ॥

दृष्ट्वा प्रयाति वै मर्त्यो ब्रह्मलोकं न संशयः” ।

तथा,—

“यः प्रातर्देवदेवेशं शिवलिङ्गस्वरूपिणं ।

पश्येत् स यति सर्वस्मादधिकां गतिमेव च ॥

मध्याह्ने च महादेवं दृष्ट्वा (३) विष्णुपुरे व्रजेत् ।

सायाह्ने सर्वयज्ञानां फलं प्राप्य विमुच्यते ॥

प्रदोषे शङ्करं दृष्ट्वा सर्वपापैः प्रमुच्यते” ।

तथा,—

“प्रातः संदर्शनं शम्भोर्नैशमेव व्यपोहति ।

आजन्मनस्तु मध्याह्ने सप्तजन्मकृतं निर्गमि ॥

(१) दृष्ट्वा ।

(२) स्मृतः ।

(३) यज्ञफलं लभेत् ।



अर्द्धमासकृतं पापं दृष्ट्वा पर्वणि संत्यजेत् ” ।

ब्रह्मपुराणे, एकाम्रमधिकृत्य—

“ ततः शम्भोर्गृहं गच्छेत् वाग्यतः संत्यतेन्द्रियः ।

प्रविश्य पूजयेत् सर्वान् क्रमशस्तत्र दैवतान् ॥

गणेश्वरं प्रथमतो देवीं स्कन्दं वृषं तथा ।

गणं चण्डं कल्पवृक्षं सावित्रीं देवमेव च ॥

तान् त्रिःप्रदक्षिणं कृत्वा उपचारैर्यथाक्रमं ।

कृत्तिवासं ततः पश्येत् कृत्वा तं त्रिःप्रदक्षिणं ॥

आगमोक्तेन मन्त्रेण वेदोक्तेन च शङ्करं ।

अदीक्षितश्च नाम्ना च मूलमन्त्रेण चार्चयेत् ॥

सर्वपापहरं देवं गन्धपुष्पाम्बरादिभिः ।

एवं संपूज्य विधिवत् सर्वपापविवर्जितः ॥

कुलैकविंशमुद्धृत्य शिवलोकं स गच्छति ।

मुक्त्वा तत्र सुखं विप्रा यावदाभूतसंज्ञवं ॥

पुण्यत्रयादिहायातो जायते योगिनां कुले ।

योगं पाशुपतं प्राप्य ततो मोक्षमवाप्नुयात् ॥

तस्मिन् चैत्रवरे लिङ्गं भास्करेश्वरमञ्जितं ।

ये पश्यन्ति च तं देवं शिवलोकं व्रजन्ति ते ॥

सुक्तेश्वरं च सिद्धेशं स्वर्णजालेश्वरं तथा ।

रामेश्वरं च विख्यातं सूक्तं <sup>(१)</sup>चाद्यातकेश्वरं ॥

ब्रह्मेश्वरं च मेघेशं केदारेश्वरसंज्ञितं ।

शक्रेश्वरं च विश्वेशं तथा च कपिलेश्वरं ॥

ये च पश्यन्तीह नराः स्नात्वा विन्दुमरोऽभ्यसि ।

सर्वपापविनिर्मुक्ताः शिवलोकं व्रजन्ति ते ॥

पुण्यचयादिहायातो योगिनां प्रवरे कुले ।

योगे शम्भोर्वरं प्राप्य ततो मोक्षं व्रजन्ति ते ” ॥

काशीलिङ्गानां दर्शनं, मत्स्यपुराणे,—

‘ प्राप्य विश्वेश्वरं देवं न स भूयोऽभिजायते ’ ।

तथा,—

“ जात्यन्तरसहस्रेषु विमुक्तो म्रियते तु यः ।

भक्तो विश्वेश्वरं देवं न स भूयोऽभिजायते ” ॥

स्कन्दपुराणे,—

‘ गोप्रस्थेश्वरमागत्य दृष्ट्वाभ्यर्च्य च मानवः ।

न दुर्गतिमवाप्नोति किल्बिषैश्च विमुच्यते ॥

तत्रैव,—

“ संगमे देवनद्योश्च यः स्नात्वा मनुजः शुचिः ।

अर्चयेत् सङ्गमेशानं तस्य जन्मभयं कुतः ” ॥

देवनद्योर्वरणागङ्गयोः ।

तथा,—

“ आराध्य कपिलेशं तु त्रैलोक्यपालनक्षमं ।

भवन्ति पुरुषा देव मम नित्यं च वर्णशः ” ॥

तथा, कपिलेश्वरश्रीकण्ठेश्वरजावालेश्वरगर्गेश्वरानधिकृत्य,—

“अन्तराश्रमिणं पुण्यं यत्फलं परिपश्यते ।  
तत्फलं सकलं प्रोक्तं पञ्चायतनदर्शनात्” ॥

तथा,—

“वालुकेश्वरनामानं तं दृष्ट्वा च न शोचति” ।

तथा,—

“कृत्तिवासेश्वरो देवो द्रष्टव्यश्च पुनः पुनः ।  
यदीच्छेत्तारकं ज्ञानं शाश्वतं चामृतप्रदं ॥  
दर्शनादेव देवस्य ब्रह्महा विप्रमुच्यते” ।

स्कन्दपुराणे,—

“केदारं मध्यमं स्थानं स्थानं चैव महालयं ।  
मम पुण्यानि भूलोके <sup>(१)</sup>ततः श्रेष्ठतमं त्विदं ॥  
अविमुक्तेश्वरं नाम मम दृष्ट्वा तु मानवः ।  
सद्यः पापविनिर्मुक्तः पशुपाशैर्विमुच्यते ॥  
शैलेशं मङ्गलेशं च खलौनं मध्यमेश्वरं ।  
हिरण्यगर्भमौशानं गोप्रहस्यं वृषभध्वजं ॥  
तपःशान्तं शिवं चैव ज्येष्ठस्थाननिवासिनं ।  
शुकेश्वरं च विख्यातं व्याघ्रेशं जम्बुकेश्वरं ॥  
दृष्ट्वा न जायते मर्त्यः संसारे दुःखसागरे” ।

ब्रह्माण्डपुराणे, पुरुषोत्तममधिकृत्य,

“मार्कण्डेयहृद्देश्येव स्नात्वा दृष्ट्वा च शङ्करं ।  
दशानामश्वमेधानां फलं प्राप्नोति मानवः” ॥

दर्शने मन्त्रः,—

“ संसारसागरे मग्नं पापघनमचेतनं ।

चाहि मां भगनेचक्र ! त्रिपुरारे ! नमोऽस्तु ते ” ॥

वामनपुराणे, गयामधिकृत्य, (१)—

“ दृष्ट्वा वटेश्वरं रुद्रं माधवं योगशाधिनं ” ।

सूर्यदर्शनं । भविष्यपुराणे,—

“ मेरुमन्दरमाचोऽपि राशिः पापस्य कर्मणः ।

आसाद्य भास्करं मर्त्यः तन्नाशयति तत्क्षणात् ” ॥

आसाद्य दृष्टेत्यर्थः । तथा,

“ यः कुर्याद्दर्शनं मासमेकाहारो जितेन्द्रियः ।

स यत्फलमवाप्नोति न तत्सर्वैर्महामखैः ” ॥

ब्रह्मपुराणे,—

“ पृथिव्यास्तत्र कोणे वै कोणार्कः संप्रतिष्ठितः ।

यं दृष्ट्वा भास्करं मर्त्यः सर्वपापैः प्रमुच्यते ” ॥

काशीमधिकृत्य लिङ्गपुराणे, कालेश्वरमुक्त्वा—

“ तस्यैव दक्षिणे भागे लोलार्को नाम वै रविः ।

तस्य दर्शनमात्रेण सूर्यलोकमवाप्नुयात् ” ॥

दूर्गादर्शनं,—

“ सर्वावस्थां गतो वापि युक्तो वा सर्वपातकैः ।

दुर्गां दृष्ट्वा नरः सोऽपि प्रयाति परमां गतिं ” ॥

ब्रह्मपराणे.—

“ विरजे विरजा माता ब्रह्मणा सा <sup>(१)</sup>प्रतिष्ठिता ।

यस्याः मंदर्शनान्मर्त्यः पुनात्यासप्तमं कुलं ” ॥

लिङ्गपुराणे, काशीमधिकृत्य,—

“ दर्क्षणे रचते दर्गा उत्तरे नैर्चते मृता ।

अङ्गागीशा पश्चिमे च वाय्वे भद्रकालिका ॥

उत्तरे भाषचण्डौ <sup>(२)</sup> च महामुण्डा च सोमतः ।

ऊर्ध्वकेशा समायुक्ता शाङ्करौ पूर्वतः स्मृता ॥

ऊर्ध्वकेशौ तथाग्रेभ्यं चिच्छण्डा च मध्यतः ।

एतास्तु चण्डिका देवौ धोऽत्र द्रक्ष्यति मानवः ॥

तस्य तुष्टाः स्मृताः सर्वाः सर्वे रचन्ति सर्वदा ” ।

तथा,—

“ आदा <sup>(३)</sup>वपि परा प्रोक्ता संवर्त्ता ललिता तथा ।

द्रष्टव्या चैव सा देवौ सर्वकामफलप्रदा ॥

तत्र गौरौ सदा देवौ पूजितव्या च भक्तितः ” ।

आदिमत्पुरुषोत्तमेन्द्रद्युम्नादिकृतप्रतिमात्वेन पुण्यहेतुत्वं कथं वेदेन वाध्यत <sup>(४)</sup> इत्याशङ्कया च स्थानविशेषोपलक्षितप्रतिमात्वेनैव पुण्यहेतुत्वं स्थापकेन्द्रद्युम्नादिकोर्त्तनं प्रमङ्गार्थमेव <sup>(५)</sup> । तेन तत्स्थाने येन केनापि कृतप्रतिमादर्शनादि पुण्यजनकमिति केचित् । स्यादेवं

(१) संप्रतिष्ठिता ।

(२) भीष्मचण्डौ च ।

(३) अन्याच्चापि ।

(४) बोध्यत— इत्याशङ्कायां— ।

(५) प्रमङ्गार्थमेव ।

यदि स्थानविशेषविशिष्टप्रतिमात्वेन पुण्यहेतुत्वे प्रमाणं स्यात् ।  
स्थानविशेषानुसन्धेयानुधुनिकपुरुषकृतानां प्रतिमादेनां पुण्यहेतुत्व-  
दर्शनात् ।

तथा च भविष्यपुराणे,—

“भास्करायतनाभ्यासे सूर्य्यदेवं समन्ततः ।

देहितां तत्र पञ्चत्वं सूर्य्यमायुज्यकारणं ॥

मनुजैः स्थापितं सूर्य्यं चेन्नमानमिदं स्मृतं” । इति ।

तथा,—

“क्रोगमात्रं परं चेन्नं शिवस्य परमात्मनः ।

मनुजैः स्थापिते लिङ्गे चेन्नमानमिदं स्मृतं ॥

स्वायम्भुवे सहस्रं स्यादार्षं चैव तद्भुक्तं” । इति ।

तेन पुण्यविशेषवत्पुरुषस्य प्रतिष्ठितत्वेनैव प्रतिमानां पुण्यहेतुत्वं ।  
न चैव सर्वेषामेकरूपफलत्वप्रसङ्गः । स्थापकस्य पुण्यविशेषेण स्थापि-  
तत्वपुण्यहेतुत्वसंभवात् । एवं च नित्यानित्यसंयोगविरोधोऽपि ।  
तपोविशेषवत्पुरुषस्य सर्वदा विद्यमानत्वात् । स्वर्गमोक्षप्रदत्वादि-  
विशेषश्च प्रतिमानां स्थापकतपोविशेषादेव । यो हि अत्युत्तमप्रद-  
प्रतिमाकामनया यादृशं तपः करोति, तस्य तत्प्रतिमा तत्फलप्रदा,  
भवगौत्येवं वेदेन बोध्यत इति स्मृतिप्रामाण्यं कल्प्यते ।

तथा च स्मरन्ति,—

“स्थापकस्य तपोयोगात्पूजायाश्च विशेषतः ।

अभिरूपात्सुविम्बस्य देव सन्निभमिच्छति” ॥

विम्बं प्रतिमा, इन्द्रद्युम्नस्य च वेदेऽपि श्रुतत्वेन प्रवाह-

नित्यत्वसम्भवेऽपि तपोविशेषोपलक्षणेनैव तत्कृतप्रतिमानां पुण्यहेतुत्वं  
(१) तत्प्रतिमानांशे तथा । प्रतिमान्तरे तथाफलप्रदत्वे मानाभावः ।

केवलं ब्रह्मपुराणे,—

“ये केचित्कारयिष्यन्ति प्राप्तादं प्रतिमामथ ।

तथापि तेऽक्षया कौर्त्तिर्भविष्यति न संग्रयः” ॥

इन्द्रयुक्त्वं प्रति वरदानस्मृतेः । “प्राप्तादप्रतिमाभङ्गे न त्यजामि  
कदाचन” इति वचनाच्च पुरुषोत्तमचेत्ते तत्स्थाने प्रतिमान्तरस्य  
वचनविशेषादेव पुण्यहेतुत्वं । अन्यत्र चेत् ईदृशं वचनं लिङ्गं  
वापि नास्ति ऋषिकृतप्रतिमालिङ्गादिनांशे तत्स्थाने प्रतिमान्तरं  
लिङ्गान्तरं वा तथा न फलजनकं । किं त्वाधुनिकपुरुषकृत-  
प्रतिमान्तरतुल्यमेवेति मन्तव्यं । चेत्तद्विशेषाणां तु नित्यत्वादेव  
न कश्चित्तत्र विचारः । गङ्गायाश्च गङ्गात्वेनैव पुण्यहेतुत्वं ।  
भगौरथानयनात्तु देशविशेषसम्बन्धः । न चैतावता नित्यानित्य-  
संयोगः । तत्रापि तपोविशेषवत् पुरुषप्रवृत्तितुल्यमुपलक्षणं ।

तदुक्तं महाभारते,—

“परिग्रहान्मनीनां च तीर्थानां पुण्यता स्मृता” । इति ।

तथा गवां निवासेन भूमेः पवित्रत्वं । गोष्ठस्य जपादिविशेष-  
त्वेन विधानात् । तदुक्तं वार्त्तिके,—

यथा च, “यां यां भुवं नरः कांचिदध्यवसति पुण्यकृत् ।

तत्सङ्गतिविशेषत्वात्सेव्यते धर्मकारणं<sup>(२)</sup>” ॥ इति ।

तथा च,—

“चक्रं दृष्ट्वा हरेर्दूरात्प्रासादोपरि संस्थितं ।

सहस्रा मुच्यते पापैर्जन्मकोटिसमुद्भवैः” ॥

विष्णुपुराणे गङ्गामधिकृत्य,—

“सृताभिलषिता दृष्ट्वा स्पृष्ट्वा पीतावगाहिता ।

या पावयति भूतानि कौर्त्तिता च दिने दिने” ॥

तथा,—

ब्राह्मणगोऊताशनहिरण्यवृतादितीर्थनृपाणां दर्शनं नारदोक्त-  
मायुर्वेद्विकरं । ब्रह्मपुराणोक्तं वृते प्रतिविम्बदर्शने चिरजौवित्वफलं ।

च्छागलेद्योयमश्च द्वितीये,—

“यतीनां दर्शनं चैव स्पर्शनं भाषणं तथा ।

कुर्वाणं पूजिते<sup>(१)</sup> नित्यं तस्मात्पश्येत् नित्यशः ॥

अग्निचित्कपिला सची राजा भिचूर्महोदधिः ।

दृष्टमात्रात् पुनन्त्येते तस्मात्पश्येच्च नित्यशः” ॥

अग्निचित् कृताग्निचयनः । कपिला गौः । सची कृतवज्रयज-  
मानकयागः ।

वराहपुराणे,—

“वामनं ब्राह्मणं दृष्ट्वा वराहं च जलोत्थितं ।

नमस्तेचैव यो भक्त्या स पापेभ्यः प्रमुच्यते ॥

यज्जा मृष्टान्नदः सची शतायुर्द्वार्षिकः शुचिः ।

ज्ञाननिष्ठा तपःसिद्धा दृष्ट्वा पापादिसुच्यते” ॥



शुचिस्त्रीर्थादिपूतः । शतायुः शूद्रादिरपि । ज्ञाननिष्ठो-  
ऽध्यात्मरतः । विद्याकरपट्टतौ,—

“दृष्ट्वा तु कपिलां दूरात् नमस्कारेण योऽर्चयेत् ।  
दूरादेव प्रणशन्ति सर्वपापानि तस्य तु” ॥

कपिलायां मन्त्रः,—

“विदितासि वशिष्ठेन विश्वामित्रेण धीमता ।  
कपिले ! हर मे पापं यन्मया दुष्कृतं कृतं ॥  
कपिले ! त्वं हि देवानां वन्दनीयासि रोहिणौ ।  
तौर्ध्ववेदमया यस्मादतः शान्तिं प्रयच्छ मे” ॥

स्कन्दपुराणे,—

“कपिलायाश्च गोश्च स्यादनग्रेर्ब्राह्मणस्य तु ।  
स याति नरकं घोरं नरकं च तमोमयं” ॥

भविष्यपुराणे,—

“गामालभ्य नमस्कृत्य कृत्वा चैव प्रदक्षिणं ।  
प्रदक्षिणैकता तेन सप्तद्वीपा वसुन्धरा” ॥

पद्मपुराणे,—

“सदा गावः प्रणम्यास्तु मन्त्रेणानेन पार्थिव ! ।  
नमो गोभ्यः श्रीमतौभ्यः सौरभेयौभ्य एव च ।  
(१)नमो ब्रह्मसुताभ्यश्च पवित्रेभ्यो नमो नमः” ॥

विष्णुः,—

“गोमूत्रं गोमयं सर्पिः क्षीरं दधि च रोचना ।  
षडङ्गमेतदेवं स्यात्पवित्रं सर्वदा गवां” ॥

तथा,—“ गवां कण्डूयनं चैव <sup>(१)</sup>सर्वापस्तु निसृदनं ।

गवां घामप्रदानेन स्वर्गलोके महीयते ” ॥

“ गवां हि तौर्यं वसतोऽह पद्मा पुष्टिस्तथास्यां रजसि प्रभिद्धा  
लक्ष्मोः <sup>(२)</sup>पुरीषे प्रणतौ च धर्मस्तासां प्रणामं सततं च कुर्यात् ।  
तण्डकाद्येषु वनेषु मत्ताः <sup>(३)</sup>क्रौडन्त गावः मृषाः सवत्साः  
चीरं <sup>(४)</sup>प्रयच्छन्ति सुखं <sup>(५)</sup>स्वपन्ति ग्रीतातपस्याधिभयैर्विसृक्ताः ” ॥

“ इमं मन्त्रं विशुद्धात्मा जपेन्नित्यं समाहितः ।

गच्छन् तिष्ठन् स्वपन् जिघ्रन् भुञ्जन् क्रौडन् समुत्सृजन् ॥

महाभयेषु सर्वेषु ममेषु विप्रमेषु च ।

प्रयाणकाले च तथा श्रोतव्यमभयप्रदं ” ॥

तथा,—

“ एवं विधौ महामन्त्रः पठितस्तु सुरासुरैः ।

श्रुतोऽनुमोदितो ध्यातः कौत्सितश्च पुनः पुनः ॥

सदा <sup>(६)</sup> व्युत्पादनाद्भावः पञ्च प्रण्याः समुत्थिताः ।

नन्दा सुनन्दा सुरभिः सुशौला सुमनास्तथा ॥

रत्नान्यनेकान्यादाय कौस्तुभप्रभृतौनि च ।

प्रदक्षिणीकृतास्ताश्च सर्वैर्देवासुरैः क्रमात् ॥

संस्कृताः पूजिताः सम्यक् दृष्टा स्पृष्टाश्च वन्दिताः ।

कस्यचित्तथ कालस्य दिव्यास्ताः कामधेनवः ॥

(१) सर्वाप्रविनिसृदनं ।

(२) करीषे ।

(३) क्रौडन्तु ।

(४) प्रयच्छन्तु ।

(५) स्वपन्तु ।

(६) तदाद्याः प्रवनाद्भावः ।

ब्रह्मण्येनार्चितास्तास्तु वन्नरे वरमुत्तमं ।  
 दक्षप्रजापतेर्जन्म मारीचं कश्यपं प्रति ॥  
 शिवलोके च गमनं न भूयो जन्म कुत्रचित् ।  
 वने वासस्तृणं तोयं भोजनं निःपरिग्रहं ॥  
 दृढेन मृदना बन्धः पाशेनादणवेश्मनि ।  
 घामघासादिकं भूरि निशि दीपश्च भास्वरः ॥  
 इतिहामपुराणानां श्रवणं सोपवीतिनं ।  
 अन्नमुष्टिर्यथाशक्त्या परिचर्या यथाक्रमं ॥  
 ताड़नाक्रोशखेदानि खप्नेऽपि न कदाचन ।  
 स्नानमूत्रपुरीषेण नोद्वेगः क्रियते क्वचित् ॥  
 शोधनीयश्च गोवाट्टः शुष्कैः क्षीरादिभिस्तथा ।  
 घौघे वृक्षाकुले वेश्म शीततोये विकर्दमे ॥  
 वर्षासु चाय शिशिरे सुखोष्णे वातवर्जिते ।  
 गोकुले रुद्रमुख्याश्च प्रतिष्ठाप्या गणाः सदा ॥  
 जापकैः सर्वभन्तास्तु जप्तव्याश्च (१) समृद्धये ।  
 उच्छिष्टमूत्रविट्क्षेममलं जह्यान्न तत्र च ॥  
 रजस्वला न प्रवेश्या नान्यजातिर्न पुंश्चलौ ।  
 न ताः परिभवेत्तोये कोकिलेषु विशेषतः ॥  
 न खड्गयेद्वत्सतन्त्रौ न क्रौडेत्-गोष्ठसन्निधौ ।  
 न गन्तव्यं गवां मध्ये सोपानत्कैः सपादुकैः ॥  
 हस्त्यश्वरथयानैश्च सवितानैः कदाचन ।

दक्षिणोत्तरगैः प्राज्ञैर्गन्तव्यं च पदातिभिः ॥

गावस्तृषातुराः पात्याः अद्भुया पिबमाहवत् ।

गिरिप्रपातात् सिंहर्षगीतातपभयान्तथा ॥

महाकोलाहले घोरे दुर्दिने दोषविज्ञवे ।

गवां हणानि देयानि श्रौतलं<sup>(१)</sup> च जलं तथा ” ॥

एवं गवां वरदानार्थवादकल्पविधिना एवं कर्त्तव्यं ।

“गावः सम्बत्सरं रक्ष्याः अद्भुया च समाहिताः ।

ब्राह्मणेः क्षत्रियैर्वैश्यैः शूद्रैः सर्वाघशान्तये ” ॥

हारीतः,—

“द्यौ मासौ <sup>(१)</sup>पातयेद्वत्सं तृतीये द्विस्तनं हरेत् ।

चतुर्थे त्रिस्तनं चैव यथान्यायं यथाकुलं<sup>(२)</sup> ” ॥

ब्रह्मपुराणे,—

“आषाढ्यामश्वयुज्यां च चैत्र्यां पौष्यां च सर्वदा ।

न गृह्णीयाद्गवां क्षीरं सर्वं वत्साय निक्षिपेत् ॥

न षण्डं वाहयेद्देनुं न गां भारेण पीडयेत् ।

युगाद्येषु युगान्तेषु षडशीतिमुखेषु च ॥

दक्षिणोत्तरतः सूर्यं तथा विषुवतोर्द्वयोः ।

संक्रान्तिषु च सर्वाषु ग्रहणे चन्द्रसूर्ययोः ॥

पञ्चदश्यां चतुर्दश्यां द्वादश्यामष्टमीषु च ।

उपचारो गवां कार्थ्यो मामि मामि यथाक्रमं ” ॥

(१) श्रौतमन्तस्तथा जलं ।

२) पालयेत् ।

(३) यथावलं ।

अथ गवाङ्गिकम् ।

ब्रह्मपुराणे,—

“लवणस्य च चत्वारि पलान्यष्टौ घृतस्य च ।  
 परकीयस्य दुग्धस्य तथा देयानि षोडश ॥  
 द्वात्रिंशत् शीतलस्यापि जलस्य च पलानि च ।  
 आदौ विचार्य पथसः परिमाणं वलं रुचिं ॥  
 आकस्मिकं प्रदातव्यं पुण्यार्थं तु गवाङ्गिकं ।  
 प्रभाते लवणं पत्रं दीयते च ततो जलं ॥  
 ततस्तृणानि भोज्यन्ते शोषणं मांसवर्जितं ।  
 निग्निं दीपः समन्वजो<sup>(१)</sup> दिव्याः पौराणिकास्तथा ॥  
 एवं कृते रत्नपूर्णां महीं दत्त्वा फलं लभेत् ।  
 गोप्रदानाच्च यत्पुण्यं गवां संरक्षणात् लभेत्” ॥

आदित्यपुराणे,—

“योऽयभक्तं किञ्चिदप्राश्य दद्याद्-  
 गोभ्यो नित्यं गोव्रतौ-सत्यवादी ।  
 श्रान्तो दान्तो गोसहस्रस्य पुण्य,  
 समत्सरेण प्राप्नुयाद्धर्मशौलः” ॥

देवीपुराणे,—

“गवां स्वामी गवां गोष्ठे यस्तु धूपं न कारयेत् ।  
 मच्चिकालीननरके मच्चिकाभिः स भक्ष्यते ॥

मृतवसां तु गां यस्तु दमिता पिवते नरः ।

(१) गर्भितास्ये चिरं तिष्ठेत्सुधार्त्ता वै नराधमः ” ॥

गर्भितास्ये नरके ।

महाभारते,—

“ गोकुलस्य दृष्टान्तस्य (२) जलार्थं (३) प्रतिधावतः ।

उत्पादयति यो विघ्नं तमाहुर्ब्रह्मघातकं ॥

कृत्वा गवार्थं शरणं श्रौतवातमहं महत् ।

आमपन्नं तारयति कुलं भरतमत्तम ! ” ॥

शरणं गृहं । ब्रह्मपुराणे,—

“ सदोषा गोगृहे जाता परिपाल्या (४) स्वयं तथा ।

अनाथानां गवां दत्त्वा कार्य्यस्तु शिशिरे महः ॥

पुण्यार्थं यत्र दीयन्ते दणतोयेभ्यनानि च ” ।

तत्र मनुः,—

“ सौरभेयि ! जगन्मातः ! देवानाममृतप्रदे ! ।

गृहाण वरदे ग्राममौषितायै च देहि मे ” ॥

इति गोदर्शनप्रसङ्गेन गोपरिचर्या लिखिता ।

अथाश्वत्यप्रदर्शनं । विद्याकरपद्धतौ,—

“ दुरितानि प्रणश्यन्ति नृणामश्वत्यसेविनां ।

दुष्टः स्पृष्टस्तथा ध्यातः कीर्तितः स हि (५) तारयेत् ” ॥

अश्वत्यं दृष्ट्वा प्रार्थना ।

(१) ताड़ितास्ये । (२) जलान्ते । (३) वसुधाधिपः ।

(४) सदा स्वयं । (५) पावयेत् ।

“अश्वत्थ! यस्मात् त्वयि वृक्षराज ! ;

नारायणस्तिष्ठति सर्वकालं ।

तस्मात् शुचित्वं सततं तरूणां,

धन्योऽसि <sup>(१)</sup>दुःखप्रविनाशनोऽसि ॥

क्षीरदस्त्वं फलदस्त्वं येन श्रीस्त्वां निषेवते ।

तेन सत्येन वृक्षेन्द्र! मामपि श्रीर्निषेव्यतां ॥

यस्तु प्रदक्षिणं कुर्याद् भक्त्याश्वत्थं दिने दिने ।

तं सर्वदुरितान्याशु त्यजन्ति वपुरर्चितं ॥

दुःप्रतिग्रहदुर्भोज्यदुःसङ्गदुरधौतकैः ।

सुच्यतेऽहरहर्दोषैरश्वत्थद्रुमसेवनात्” ॥

ततः प्रदक्षिणमन्त्रः,—

“अग्निगर्भ! शमीगर्भ! यज्ञगर्भ! सनातन! ।

हिरण्यगर्भ! श्रीगर्भ! वेदगर्भ! नमोऽस्तु ते ॥

चक्षुष्यन्दं भुजस्यन्दं दुःखघ्नं दुर्विचिन्तितं ।

शत्रूणां च समुत्थानमश्वत्थ! शमयस्व मे ॥

एकादशोऽसि रुद्राणां वसूनामपि चाष्टमः ।

नारायणोऽसि देवानां वृक्षराजोऽसि पिप्पल! ॥

त्वां दृष्ट्वा नश्यते पापं स्पृष्ट्वा लक्ष्मोर्विवर्द्धते ।

प्रदक्षिणाङ्गवेदायुः सदाश्वत्थ! नमोऽस्तु ते” ॥

तथा,—

“मन्दवारे द्विजो मौनौ प्रातरुत्थाय भक्तिमान् ।

पुण्यतीर्थे शुचिः स्नात्वा प्राप्य सत्त्वं हरिद्रुमं ॥  
 पौरुषेण विधानेन संपूज्य प्रणवेन वा ।  
 कृतसर्वोपचारोऽथ शतकृत्वः समाहितः ॥  
 जपन् प्रदक्षिणं <sup>(१)</sup>कुर्यात् प्रणवं संस्मरन् हरिं ।  
 आलिङ्ग्य प्राङ्मुखः पश्चाद्भ्यामंस्तेजोमयं हरिं ॥  
 अश्वत्थरूपिणं विष्णुमिमं मन्त्रमुदीरयेत् ।  
 त्वं धाम सर्वधात्मां च <sup>(२)</sup>बोधात्मा <sup>(३)</sup>बोधरूच्यते ॥  
 मयास्मिष्टो <sup>(४)</sup>मया भक्त्या वृक्षश्रेष्ठ ! जगत्पतिः ! ।  
 आरात्ते अग्निरत्वास्तु आरात् परशुस्तु ते ॥  
 निवाते त्वाभिवर्षन्तु खस्ति तेऽस्तु वनस्पते ! ” ।

इत्यालिङ्गनमन्त्रः ।

तथा,— “आरात्त इति चैवेनं प्रणमेद्दण्डवन्ततः ।

प्रणामे आरात्त इति खस्ति मेऽस्तु वनस्पते ;—इत्यतो मन्त्रः ।

एकस्मिन् शनिवारे कृतस्य फलमाह,—

“प्रायश्चित्तमिदं गुह्यं पातकेषु महत्स्वपि ।

धन्यं पुनार्थमायुष्यं महारोगैकभेषजं ॥

किं चान्यत्सर्वभावेन कृतमेतद्धरिप्रियं ” ।

प्रतिशनिवारं वर्षपर्यन्तकरणे फलमाह,—

“यस्तु संवत्सरं कुर्यादेवं शनिदिने शुचिः ।

तस्योपदिशति स्वप्ने मन्त्रमार्गं हरिः स्वयं” ॥

(१) कृत्वा ।

(२) बोधात्मा ।

(३) बोधि ।

(४) यदा ।



विल्ववृक्षदर्शनं,—

“दर्शनात् विल्ववृक्षस्य वन्दनात् स्पर्शनादपि ।  
 अहोरात्रकृतं पापं नश्यत्येव हि नारद ! ॥  
 विल्ववृक्षं समाश्रित्य त्रिरात्रोपोंषितः शुचिः ।  
 हरिनाम जप<sup>(१)</sup>नित्यं ब्रह्महत्यां व्यपोहति ॥  
 ये तु पापा दराचाराः श्रौतरोश्चेदकारिणः ।  
 तेऽपि चाद्यापि नरके पच्यन्ते ब्रह्मघ्नो दिनं ॥  
 मृतास्ते जीवमानाश्च ब्रह्मघ्नः कौर्त्तिता भुवि ।  
 तस्मिन् देशे भयं नित्यं यत्र श्रौतवृक्षच्छेदकः” ॥

तथा तुलसीदर्शने,—

“दृष्ट्वा स्पृष्ट्वा तथा ध्याता कौर्त्तिता नमिता स्मृता ।  
 रोपिता चिन्तिता नित्यं पूजिता तुलसी गृहे ॥  
 नवधा तुलसीभक्तिं ये कुर्वन्ति दिने दिने ।  
 युगकोटिसहस्राणि ते वसन्ति हरेः पुरे ॥  
 दर्शनात् स्पर्शनात्सेकाद्रोपणात् पालनानृणां ।  
 तुलसी हरते पापं वाङ्मनः <sup>(२)</sup>कार्यमर्चनं ॥  
 स्नाने दाने तथा ध्याने प्राशने केशवार्चने ।  
 तुलसी <sup>(३)</sup>हरते पापं कौर्त्तने रोपणे कलौ ॥  
 यः <sup>(४)</sup>स्पृश्य तुलसीं गच्छेत् कार्यसिद्धिस्तु तस्य वै” ॥

(१) लक्ष्मं ।

(३) दहते ।

(२) कर्मचिन्तितं ।

(४) स्मृत्वा ।

तथा,—

“ केशवायतने यस्तु कारयेत्तुलसीवनं ।  
लभते चाचयं स्थानं पितृभिः सह वैष्णवः ॥  
तावद्वर्षमहस्याणि यावद्वीजदलानि तु ।  
वसन्ति वैष्णवे लोके तुलसीरोपका नराः ॥  
श्रिवालये फलं <sup>(१)</sup>तत्तु तुलसीरोपणे <sup>(२)</sup>भवेत् ” ॥

तुलसीस्तुति :—

“ महाप्रभादजननी सर्वसौभाग्यवर्द्धिनौ ।  
आधिव्याधिं हरे <sup>(१)</sup>क्षणां तुलसी त्वं नमोऽस्तु ते ॥  
नमिता त्वं पुरा विरचिता त्वं सुरासुरैः ।  
तुलसी हर <sup>(२)</sup>मे पापं <sup>(३)</sup>पूर्वजन्मगतार्जितं ॥  
<sup>(४)</sup>जयं देहि यशो देहि कीर्तिमायुर्यथासुखं ।  
बलं पुष्टिं तथा धर्मं तुलसी त्वं नमोऽस्तु ते ॥  
अनन्यमनसा नित्यं तुलसीं स्तौति यो जनः ।  
देवपितृमनुष्याणां प्रियो भवति सर्वदा ॥  
श्रियः श्रिया वहे नित्यं नित्यं श्रीधरसत्प्रते ।  
भक्त्या दत्तं मया तुभ्यमध्ये गृह्णन्मोऽस्तु ते ॥  
तुलसीकान्ते यस्तु सुहृत्तमपि विश्रमेत् ।  
जन्मकोटिकृतात्पापान्मुच्यते नात्र मग्नयः ॥  
प्रदक्षिणं यः कुरुते पठेन्नाममहस्रकं ।

- |              |             |              |
|--------------|-------------|--------------|
| (१) तद्वत् । | (२) लभेत् । | (३) नित्यं । |
| (४) ते ।     | (५) सर्व ।  | (६) श्रियं । |

तुलसीपत्रमादाय मङ्गको यत्र <sup>(१)</sup>तिष्ठति ॥  
 अहं तच्चैव गच्छामि गौरिव सुतवत्सला ।  
 शरीरे यस्य विप्रर्षे ! तुलसीदलविन्दवः ॥  
 नश्यन्ति तस्य पापानि महापातकजानि च ।  
<sup>(२)</sup>तन्मूलमृत्तिकालेपं कृत्वा स्नात्वा दिने दिने ॥  
 दशाश्वमेधावभ्युत्थानजं लभते फलं ।  
 मन्दिरे यस्य राजेन्द्र ! तुलसीमूलमृत्तिका ॥  
 न संचरन्ति <sup>(३)</sup>दूतास्तु यमस्याज्ञा <sup>(४)</sup>अभिधायिनः ” ।

यमदूतवाक्यं,—

“ दग्नैरमाशु कृष्णाहे त <sup>(५)</sup>दोषोऽयं दिजो मतः ।  
 न स्पृशेत्तुलसीं यावद् <sup>(६)</sup>ग्राहं च ततः परं ” ॥

तथा,—

“ तुलसीदलवातोत्थरजसा शुद्धदेहिनः ।  
 किं करिष्यत्यसन्तुष्टो यमो दण्डधरोऽपि सन् ” ॥

अत्र गुरुणां गृहं गत्वा तद्दर्शनादिकं कार्यं, गुरुणैव हि  
 पर्वसु, पर्वसु गच्छेदित्यर्थः, अन्यत्रानियम इति, प्रत्यहं गुरुदर्शनस्य  
 स्नातकव्रतत्वेन नित्यत्वेऽपि पर्वस्वगमनं दोषातिशयमित्यर्थः ।

यमः,—

“ देवकार्यं ततः कृत्वा गुरुमज्जनवौचतामिति ” ।

(१) गच्छति ।

(२) तुलसी ।

(३) भूता ।

(४) अभिधानतः ।

(५) तदयोगोऽयं ।

(६) दशाश्व्याहि ।

गुरवश्च ग्रंथलिखितौ, अथ मान्याः,—

पिता माता पितृभार्या ज्येष्ठभ्राता ज्येष्ठभगिनी, ज्येष्ठशालः

पितुः सखा, पितुराचार्यपितृव्यमातुल्यश्रूषुरवृद्धाः ।

वशिष्टः,—

गुर्वधिकारे, उपाध्यायपत्नी दीक्षितः प्रव्रजितो राजावृद्धो-  
ज्ञानवृद्धस्तपोवृद्धश्चेति ।

मनुः,—मातापितरावुक्ता ।

“तद्योनिं त्यं प्रियं कुर्व्यादाचार्यस्य च सर्वदा ।

तेषु च त्रिषु तुष्टेषु तपः सर्वं समाप्यते ” ॥

भविष्यपुराणे,—

“उपाध्यायाद्ग्राचार्यः आचार्याणां शतं पिता ।

सहस्रं तु पितुर्माता गौरवेणातिरिच्यते ” ॥

“कृत्वोपाध्यायमादौ तु ये पूज्याः कथितास्तव ।

महागुरुर्महावाहो ! सर्वेषामधिकः स्मृतः ” ॥

महागुरुश्च,—

“यस्त्वेतानि पुराणानि समस्तानीह जानते ।

भारतं च महावाहो स सर्वज्ञो मतो नृणां ॥

तस्मात्स पूज्यो राजेन्द्र ! वर्णेर्विप्रादिभिस्तथा ” ।

मनुः,—

“अन्याधेयं पाकयज्ञानग्निष्टोमादिकान् मखान् ।

यः करोति वृतो यस्य स तस्यर्त्विगहोच्यते ॥

विप्राणां ज्ञानतो ज्येष्ठ्यं चक्षियाणां च वौर्यतः ” ।

यमः,—

“यो वै युवायधीयानस्तं देवा स्थविरं विदुः ।

एवं च गुरुणामेवमादीनां गृहं गत्वा अभिवादनादीनि  
पूर्वाक्तक्रमेण कर्त्तव्यानि, गुरुवोक्षणं तदभिवादनं प्रत्युत्थानं प्रत्युद्गमः ।

विष्णुः,—नादित्यमुद्यन्तमौक्षेत नास्तं यातं नोपरक्तं, नभसिति-  
रोहितं नादग्नजलाद्युपगतं, न मश्याङ्गे. उपरक्तो राज्ञप्रस्तः ।

हारौतः,— “नोदयास्तमये चन्द्रार्कौ” ।

देवलः,—

“सूर्याचन्द्रमसौ चोभौ नक्षत्राणि च सर्वशः ।

नोविक्षेताशुचिर्नित्यं ग्रहानन्यांश्च मानवः” ॥

हारौतस्मृतौ देवलस्मृतौ,— “दर्शनमप्यशुचेर्निषिद्धं”,

“पतितान् चाण्डालोच्छिषान्नावलोकयेत्” ।

(१) “अन्यदृष्टिगतेरैतैः संभाषेण नृणां वरं” ।

नृणां वरं ब्राह्मणं ।

मार्कण्डेयपुराणे,—

“देवतापितृशास्त्रज्ञधर्म<sup>(१)</sup>मत्यादिनिन्दकैः ।

कृत्वा तु स्वर्गमालोक्यं शुद्धोत्तार्कविलोकनात् ॥

अवलोक्य तथोदक्यामन्त्यजं पतितं शवं ।

विधर्मस्मृतिकाषण्डविवस्त्रान्धावसायिनः ॥

मृतनिर्यातकांश्चैव परदाररताश्च ये” ।

अकं पश्येदित्यर्थः ॥

(१) अनुदृष्टैरैतैः सम्भाषेत ।

(२) सत्यानिनिन्दितैः ।

स्कन्दपुराणे,—

“कृतघ्नं मानवं दृष्ट्वा नरकेष्वपि कुत्सितं ।

शुद्ध्यर्थं देवि ! द्रष्टव्याः सोमानलदिवाकराः” ॥

सोमादौनां यथासम्भवं विकल्पः ।

विष्णुपुराणे,—

“सम्बत्सरं क्रियाहानिर्यस्य विप्रस्य जायते ।

तस्यावलोकनात् सूर्यो निरौच्यः साधुभिः (१)सदा” ॥

हारौतः,—

“अवगुण्ठित उच्छिष्टो, अमेध्यातुरथोनोर्द्ध्वज्योतींषि वौचेत  
न देववनस्पतोन्, प्रत्येकं निषेधः, अवगुण्ठितशिराः । नेचेत,  
उच्छिष्टहस्तो नेचेत अमेध्यातुरोऽमेध्यमध्यवर्त्ती । स्वयं शुद्धोऽपि,  
ऊर्द्ध्वज्योतिर्ग्रहणाद्भूमिगतवज्रातपादिदर्शने न दोषः” ।

शंखलिखितौ,—

“न स्त्रियं विवसनां । न पुरुषमन्यतः स्वाभाष्यात्” ।

स्वाभाव्यं वाक्यान्मग्नं, सांख्यायनगृह्यं,—“नग्नां परस्त्रियं न  
वौचेत, अन्यत्र मैथुनात्, अनाप्तमकार्यकारिणं, अनाप्तं शत्रुं,  
अकार्यकारिणं पातकिनं, नेचेतेत्यनुषङ्गः” ।

विष्णुः,—

“न क्रुद्धस्य गुणोर्मुखं, न तैलोदकयोः स्वां च्छायां न मलव-  
दादर्शं, (२)न किंच मेहमानं, न चपलं, न भ्रष्टकुञ्जरं, न विषमस्थो  
वृषाद्वियुद्धं, नोन्मत्तं मत्तं ।

मनुः,—

(१) “ न स्वायाङ्गार्यया माद्वं नैनामीचेत चाश्रतौ ।  
 नाञ्जयन्तीं स्वके नेत्रे न चामुक्तामनावृतां ॥  
 युवतीं जृम्भमाणां वा न चासीनां यथासुखं ।  
 न पश्येत् प्रस्रवन्तीं च तेजस्कामो (२)जितेन्द्रियः ” ॥

विष्णुः,— “ न कूपमवलोकयेत् ” ।

याज्ञवल्क्यः,— “ न च संस्पृष्टमैयुनां ” । स्त्रियमीचेतेत्यर्थः ।

मनुः,—

“ न विष्णूचमुदीचेत, न पश्येदात्मनः शक्तम् ।

(३)अत्रात्मग्रहणमुद्दिश्य विशेषणत्वादविवक्षितं ।

अथ त्वरजानि स्पृश्यास्पृश्यानि । नीलाद्रिनाथव्यतिरिक्तविष्णु-  
 मूर्त्तिसर्गनं सर्वपापहरं ।

तथा,—

“ लिङ्गस्य दर्शनं पुण्यं दर्शनात् स्पर्शनं (४)वरं ” ।

तत्र पठति,—

“ अङ्गुष्ठमुच्छ्रितं कृत्वा मुष्टिं वद्ध्वा तु दक्षिणे ।

पिण्डिकायां न्यसेत्लिङ्गमङ्गुष्ठेन स्पृशेत्ततः ॥

उमामहेशमन्त्राभ्यां स्पर्शनं मोक्षकाञ्चिणां ।

शिवोमामन्त्रयोगेन स्पर्शनं भूतिमिच्छतां ” ॥

(१) नाश्रौया ।

(२) द्विजोत्तमः ।

(३) अनात्म ।

(४) परं ।

तथा,—

“ गामालभ्य नमस्कृत्य कृत्वा चैव प्रदक्षिणं ।

प्रदक्षिणीकृता तेन सप्तद्वीपा वसुन्धरा ” ॥

विष्णुपुराणे,—

“ स्यताभिलषिता दृष्टा स्पृष्टा पीतावगाहिता ” ।

महाभारतमत्स्यपुराणयोः,—

“ स्मरणाद्वै प्रयाणस्य नामसंकीर्तनादपि ।

मृत्तिकालम्भनाद्वापि नरः पापात् प्रमुच्यते ” ॥

स्कन्दपुराणे,—

“ रोपणात्पालनात्सेकात् स्पर्शनाद्दर्शनानृणां ।

तुलसौ <sup>(१)</sup>हरते पापं वाङ्मनःकायसंचितं ” ॥

प्रातर्मङ्गला<sup>(२)</sup>रम्भं ।

वामनपुराणे,—

“ दूर्वां दधिसर्पिरथोदकुम्भं धेनुं सवत्सां वृषभं सुवर्णं ।

मृद्धोमयस्वस्तिकमक्षतानि लाजामधुब्राह्मणकन्यकाश्च ॥

श्वेतानि पुष्पाणि तथा शर्मा च ऊताग्रनं चन्दनमर्कविम्बं ।

अश्वत्थवृक्षं च समालभेत ततश्च कुर्यान्निजजातिधर्मं ” ॥

तथा,—

“ अश्वत्थं तीर्थराजं च सेवते न तु संस्पृशेत् ।

अश्वत्थं पङ्क्त्यवारेण तीर्थराजं च पर्वणि ” ॥



अत्राश्वत्थवृक्षस्पर्शनं यत्प्रातर्मङ्गलत्वेन विहितं तदतिरिक्तं निषिद्धं । मन्दवारे चान्यदेवस्पर्शनं फलायं विधीयते । समुद्रस्य स्पर्शनमपि विहितेतरं निषिध्यते । पर्वणि च ततोयभागे स्पर्शन-विधिः ।

तत्र

“मिन्धोः सेतोः सरस्वत्याः सङ्गमात् पुरुषोत्तमात् ।

विना पर्वं सरिक्लायं स्पृशेदन्यत्र न क्वचित्” ॥

तेन पुरुषोत्तमादिव्यतिरिक्तस्थले पर्वव्यतिरेकेण समुद्रस्पर्शनं निषिद्धं । स्नानाङ्गत्वेन समुद्रस्य विधानात् स्नानकालीनस्पर्शनत्वं न निषिध्यते न च स्पर्शननिषेधपरः । अविहितस्पर्शननिषेधपर-त्वोपपत्तेः । अहमि हि स्नाननिषेधः स्यात् ।

“स्पर्शनाद्विल्ववृक्षस्य दर्शनाद्वन्दनादपि ।

अहोरात्रकृतं पापं नश्यत्येव न संशयः” ॥

अस्पृश्यानि । चाण्डालस्पर्शनविण्मूत्रादीनि स्नानाचमनप्रकरणे व्याख्यातानि ।

मनुः—

“अनातुरः स्नानि खानि संस्पृशेदनिमित्ततः ।

रोमाणि च रहस्यानि सर्वाण्येतानि वर्जयेत्” ॥

याज्ञवल्क्यः,—

“गोब्राह्मणानलान्नानि <sup>(१)</sup>नोक्लिष्टो न पदा स्पृशेत्” ।

उक्लिष्टः केनाप्यङ्गेन स्पृशेत् । पदा च शुद्धो न स्पृशेत् ।

(१) नोक्लिष्टो न पदा स्पृशेत् ।

महाभारते,— असुरविषये लक्ष्मीवाक्यं ।

“अपवृत्तं पयोत्तिष्ठन् (१) उच्छिष्टस्य स्पृशन् घृतं” ।

तेन दानवेषु नाहं वसामीति सम्बन्धः । उच्छिष्ट इत्यनुवृत्तौ सम्बन्धः ।

“न स्पृशेच्च तथागिरः” ।

देवलः,—

“गिरोभ्यङ्गा (२) विशेषेण तैलेनाङ्गं विलेपयेत्” । नेति सम्बन्धः ।

महाभारते,—

“गिरःस्नातस्तु तैलेनङ्गं किञ्चिदपि स्पृशेत्” । एतच्च स्नानाङ्गत्वेनोक्तं । पुनः स्नातकव्रतमध्ये गणनं प्रायश्चित्तविशेषार्थं । इति त्वष्टानि स्नातकव्रतानि । अत्र ओषजानि । अथाश्वमेदेन द्विविधानि । तत्र भगवन्नामश्रवणं सर्वत्र प्रसिद्धं । सामान्यतो विशेषतश्च । महाभारतीयत्रिष्टुप्नामस्मरणं य इदं शृणुयान्नित्य-मित्यादिरूपेण विहितं तत्फलार्थं ।

अथ भगवद्गीतामधिकृत्य महाभारते,—

“अद्वावाननुसूयश्च शृणुयाद्वापि यो नरः ।

सोऽपि मुक्तः शुभान् लोकान् प्राप्नुयात् पुण्यकर्मणां” ॥

एवं,—

“अद्भयापि कुरुश्रेष्ठ! श्रुतेन कथितेन च ।

गजेन्द्रमोक्षणे नेदं दौर्धमायुरवाप्नुयात्” ॥

इति विष्णुधर्म,—

एवं तत्र स्तोत्रश्रवणं । शिवनामग्रहणं शिवस्तोत्रश्रवणं । सूर्य-  
नामश्रवणं । दुर्गानामग्रहणं । मार्कण्डेयपुराणीयदेवीमाहात्म्य-  
श्रवणं ।

“ओष्यन्ति चैव यो भक्त्या मम माहात्म्यमुत्तमं” ।

इत्यभिधानात्फलार्थं गणेशस्तोत्रनामश्रवणं च ।

अथाश्रव्याणि,—

मार्कण्डेयपुराणे,—

“वेददेवद्विजातीनां साधुसत्यमहात्मनां ।

गुरोः पतिव्रतानां च तथार्थं च<sup>(१)</sup> तपस्विनीं ॥

परिवादं न कुर्वीत परिहासेऽपि पुत्रक ! ।

कुर्वतामविनौतानां न श्रोतव्यं कथंचन” ॥

देवलः,—

“गृहे पररहस्यानि नैवोपशृणुयान्नरः” ।

यमः,—

“नैव ब्रूयान्नशृणुयाद्दुष्टवाक्यं कथंचन” ।

दुष्टवाक्यं, परदोषाभिधायिवाक्यं ॥

तथा,—

“ब्राह्मणानां परीवादो<sup>(२)</sup> निन्दा वापि प्रवर्तते ।

कर्णौ तत्र पिधातव्यौ गन्तव्यं वा ततोऽन्यतः” ॥

(१) तथा यच्च तर्पास्विनां ।

(२) निन्दार्थाभि ।

वायुपुराणे,—

“योगं परिवदेद्यस्तु ध्याननं मोक्षकाञ्चिणं ।

स गच्छेन्नरकं घोरं ओतारश्च न संशयः” ॥

चाण्डालग्रपथेषु वराहपुराणे,—

“श्रुत्वा परस्य वाक्यानि यद्भवेन्मर्मभेदना ।

तेन पापेन लिप्येऽहं यद्यहं नागमेत्पुनः” ॥

इति (१)श्रव्याश्रव्याणि । समाप्तानि ओच्छक्रतानि ।

इति श्रीमन्महामहोपाध्यायान्निचिदाजपेयिनरसिंहविरचिते

नित्याचारप्रदीपे तृतीयभागकृत्यं समाप्तम् ।

### अथ चतुर्थभागकृत्यम् ।

अत्र च ब्रह्मचारिणोऽभ्यङ्गमञ्जनं चाह्णो”रिति मनुना चाभ्यङ्गनिषेधादुत्तरेषां चैतद्विरोधाच्च गृहस्थस्यापि ब्रह्मचारि-धर्मातिदेशादभ्यङ्गनिषेधः प्रतिभाति ।

तत्तु नास्ति,—

“ नित्यं नैमित्तिकं काम्यं क्रियाङ्गं मलाकर्षणम् ” ।

इति (१)चाङ्गे मलापकर्षणस्नानाभ्यनुज्ञानात् । मलापकर्षणं नाम स्नानमभ्यङ्गपूर्वकमिति व्याख्यानात् ।

दक्षस्तौ च,—

“ नित्यं नैमित्तिकं काम्यं त्रिविधं स्नानमुच्यते ।

तेषां मध्ये तु यन्नित्यं तत्पुनर्भिद्यते त्रिधा ॥

मलापकर्षणं वाह्यो मन्त्रवत्तु जले कृतं ।

सन्ध्यास्नानमुभाभ्यां तु स्नानदेशाः प्रकीर्त्तिताः ” ॥

इति नित्यस्नानमध्ये मलापकर्षणस्नानस्य गणनादस्य निरव-काशत्वेन गृहस्थैकधर्मत्वान्तद्विरुद्धब्रह्मचारिधर्मस्याभ्यङ्गनिषेधस्या-नतिदेशः । किं च अष्टम्यादौ तैलाभ्यङ्गनिषेधस्य तद्विहिते तदित-रताभ्यनुज्ञापरत्वे पर्युदासत्वेन लक्षणाप्रसङ्गादष्टम्यादावेव दोषा-पक्षेक्षत्वाद्यश्चित्तविरोधान्नरकपातस्मृतिविरोधाच्च यद्यपि नान्य-तिथिष्वनुज्ञापरत्वं । तथापि सर्वदा निषेध्यत्वे तिथिविशेषनिषेध-वैयर्थ्यप्रसङ्ग एवान्यथानुपपत्त्या तिथ्यन्तरेऽनुज्ञां सूचयति । न च दोषातिशयार्थत्वेन विशेषनिषेधः सार्थकः ।

दोषातिशयकल्पनापेक्षया <sup>(१)</sup>तर्हि तच्चानुज्ञाकल्पनस्य पूर्वोक्त-  
युक्तिमाहित्येन लघुत्वादिति गृह्यस्य नाभ्यङ्गनिषेधः ।

तत्र विष्णुपुराणे,—

“चतुर्दश्यष्टमी चैव अमावास्या च पूर्णिमा ।

पर्वाण्येतानि राजेन्द्र ! <sup>(२)</sup>रविसंक्रमणे न च” ॥

“तैलस्त्रीमांसभोगी च सर्वेष्वेतेषु पर्वसु ।

विष्णुचभोजनं नाम नरकं प्रतिपद्यते” ॥

अत्र तैलपदस्य तिलप्रभवस्नेहे मुख्यता । सर्षपादौ च ।  
कात्यायनः । तैलप्रत्ययानुशामनस्य महाभाष्यकृता च गौण-  
प्रयोगेण प्रत्याख्यानार्त्तसर्षपैरण्डस्नेहे मुख्यतैलत्वभावान्यतैलनिषेधे  
तन्निषेधः । यत्तु पठन्ति,—

“पक्ततैलं गन्धतैलं मार्षपं पुष्पवामितं” ।

वर्ज्याहश्चाण्डूदृष्टं स्यात् द्रव्यान्तरयुतं तथा ॥

तथा,— मार्षपस्य प्रतिप्रसवोऽनुवाद एव । पक्ततैलाभ्यनुज्ञायां  
दृष्टान्तार्थः । एवं चित्राहस्ताश्रवणर्क्षेषु तैलमित्यपि वामनपुराणीयं  
तिलप्रभवस्नेहविषयं । तत्तु वृद्धशातातपवचनं,—

“आसप्तमकुलं हन्ति तैलग्रहणमष्टमी” ।

तदष्टम्यां तिलस्नेहस्य दोषातिशयार्थं ।

चतुर्दश्यां तु “आसप्तमं कुलं हन्ति शिरोऽभ्यङ्गे चतुर्दशी”ति  
वचनात् शिरोऽभ्यङ्गे द्रवमर्षपादेरपि निषेधः । न गात्राभ्यङ्गे ।  
वामनपुराणे— “नन्दासुनाभ्यङ्गमुपचरेच्च” । अत्र सर्वस्नेहनिषेधः ।

पक्वतैलादेरशक्तावभ्यनुज्ञा । नन्दा प्रतिपत्षष्ठ्येकादशः । एवं  
च षष्ठीषु तैलमिति तैलपदं स्नेहमात्रपरं । दोषातिशयाथे  
वा तैलस्य पुनर्निषेधः ।

तथा,— सप्तम्यां तैलसंस्पर्शादिषु भार्या विनश्यतीति तत्र  
व्याख्येयं । तत्र तैलभक्षणमपि निषिद्धं ।

तथा,— यत्र तैलोपभोगनिषेधस्तत्र भक्षणस्यापि निषेधः ।

तथा,—

“ मोहात्प्रतिपदं षष्ठौ कुञ्जरिकां तिथिं तथा ।

तैलेनाभ्यञ्जयेद्यस्तु चतुर्भिः परिहीयते ” ॥

चतुर्भिः, आयुःप्रज्ञायगोवलेः । तेन चतुर्थीनवम्योरपि  
तैलनिषेधः ।

शिष्टाः,—

“ पितृश्राद्धे प्रगे स्नाने द्वादश्याकादशीषु च ।

सुरास्नानसमं तैलं तस्मात्तैलं विवर्जयेत् ” ॥

गारुडे,—

‘ उपोषितस्य व्रतिनः कृत्तकेशस्य नापितैः ।

तावत्श्रीस्तिष्ठति प्रीता यावत्तैलं न संस्पृशेत् ” ॥

तथा,—

“ (१) हर्तापकौर्त्तिर्मरणं सुताश्च वित्तस्य नागो निधनत्वमायुः ।

सूर्यादिसौरान्तदिनेश्वराणां तैलोपभोगे क्रमशः फलानि ” ॥

रविकुजगुरुशुक्रवाग्रेष्वपि निषेधः ।

समाचारस्तु स्त्रीणामेव वारवर्जनविचारो न पुंसामिति ।  
यत्तु चिन्तामणौ,—

“पञ्चमी दशमी चैव पूर्णिमा च त्रयोदशी ।

एकादशी द्वितीया च द्वयोरपि च पक्षयोः ॥

अभ्यङ्गस्नानपानाद्यै<sup>(१)</sup>र्योऽत्र तैलं न संस्पृशेत् ।

चतुर्णां तस्य वृद्धिः स्याद्भूनापत्यवलायुषां ” ॥

अत्र पूर्णिमायामपि धनादिकामस्य <sup>(२)</sup>विधिनिषेधाभावः ।  
निषेधस्तु निष्कामस्य । तत्र चित्रादिनक्षत्रयोगेऽपि विहितत्वादेव  
न दोषः । पर्वणि हविःशेषमांसभक्षणवत् ।

तथा च श्रिष्टाः पठन्ति,—

“दशम्यां तैलमस्पृष्ट्वा यः स्नायादविचक्षणः ।

चत्वारि तस्य नश्यन्ति आयुःप्रज्ञायशोबलं ” ॥

तदुपवासमात्रे नित्यव्रतमिष्ट्या काम्यव्रतानुष्ठानाभावे <sup>(३)</sup>बोध्यं ।

देवलः,—“शिरोऽभ्यङ्गावशेषेण तैलेनाङ्गं विलेपयेत् ” ।

नेतिसम्बन्धः । शिरःकार्यार्थं पृथगेव तैलमित्यर्थः ।

“सर्वदा तु तिलैः स्नानं पुण्यं व्यामोऽब्रवीन्मुनिः ” ।

इति वचनान्निषेधाभावाच्च तिलपिष्टेन सर्वदिने स्नाने न दोषः

यत्तु चिन्तामणौ,—

“सप्तमीं चाप्यमावास्यांक्रान्तिग्रहणेषु च ।

धनपुत्रकलत्रार्थं तिलपिष्टं न संस्पृशेत् ” ॥

(१) येऽत्र तैलं न सेवते ।

(२) विधिवद्वलान्निषेधाभावः ।

(३) बोद्धव्यं ।



तथा,—सर्वदा स्नानविधिपुण्यतावाक्यवलाद्धनपुत्रकलत्रकामस्य  
काम्यो निषेधः ।

यत्तु,—

“प्रतिपद्यनपत्यः स्यात् द्वितीयायामपत्नीकः ।

दशम्यामधनं स्नानं सर्वं हन्ति त्रयोदशी ” ॥

तदारोग्यस्नानविषये राजमार्त्तण्डोपसंहारात्परमेव ।

शिष्टाः पठन्ति,—

“श्रीकामः सर्वदा स्नानं कुर्यादामलकै<sup>(१)</sup>र्नरः ।

तुल्ययामलकैर्विष्णुरेकादश्यां विशेषतः ॥

गङ्गास्नानाधिका धात्री प्रोक्ता माधववासरे ।

विघ्नानि नैव जायन्ते धात्रीस्नाने न वै नृणां ” ॥

अत्र विशेषः,—

“नवम्यां दर्शसप्तम्यां संक्रान्तौ रविवामरे ।

चन्द्रसूर्यापरागे च स्नानमामलकैस्त्यजेत् ” ॥

एतच्च श्रीकामनाभावेऽवगन्तव्यं । इदं च मलापकर्षणस्नान-  
स्यावश्यकर्तव्यत्वात्तैलनिषेधदिने तिलपिष्टेनामलकपिष्टेन वा वह्नि-  
रुद्धृतोदकेन मलापकर्षणस्नानं कृत्वा माथ्याङ्गिकस्नानारम्भः कार्यः ।

दत्तः,—

“चतुर्थे च यथा भागे स्नानार्थं मृदमाहरेत् ।

तिलपुष्पकुशादीनि स्नानं चाकृत्रिमे जले ” ॥

तत्र स्नानदेशः प्रातःस्नानप्रकरणेनोक्ताः । नदीषु देवखाते-  
धित्यादिना । तदुपलक्षणमकृत्रिमे जल इति ।

कात्यायनः,— अतो नित्यं स्नानं नद्यादौ मृद्गोमयचक्रकुश-  
तिलसुमनस आहृत्योदकान्तं गत्वा शुचौ देशे प्रतिष्ठाप्य प्रक्षाल्य  
पाणिपादं कुशाग्रग्रहैः वद्धशिखायज्ञोपवीती चाचम्यो<sup>(१)</sup>रुगृह्णाति-  
तोयमामन्युवर्जं<sup>(२)</sup>द्येतेऽतमिति” “सुमित्रा न” इत्यपामञ्जलि-  
मादाय “दुर्मित्रा” इति द्वेष्टं प्रतिषिच्चेदनभिसहितस्त्रुत्तरस्यां  
दिशि कटिवस्त्यूजंघे चरणौ करौ मृदा तिस्रः<sup>(३)</sup>प्रक्षाल्या-  
चमनमस्योदकमालभतेऽङ्गानि मृदेदं विष्णुरितिसूर्याभिसुखो  
मज्जेऽपो अस्मानिति स्नात्वा<sup>(४)</sup>दिवाभ्य इत्युन्मज्ज्य निमज्ज्योन्म-  
ज्ज्याचम्य गोमयेन विलिम्बे<sup>(५)</sup>न्मानस्तोक” इति ततोऽभिषिच्चेदिमं  
“मेवच्छृणु” इति “तिसृभिर्मापडदुत्तमं सुञ्चन्ति” मावमृथेत्यन्ते  
चैतन्निमज्ज्योन्मज्ज्याचम्य दर्भैः पावये<sup>(६)</sup>“दापोहिष्ठेति” तिसृभि-  
रिदमापोहविष्यति “देवीरापो” इति द्वाभ्यां । “अपोदेवा-  
द्रुपदा”<sup>(७)</sup>दिव” शन्नोदेवी” अपागुं समपोदेवि पुनन्तु मे नवभि-  
श्चित्पतिर्मैत्र्योकारेण व्याहृतिभिर्गायत्र्यदावन्ते चान्तर्जलेऽघमर्षणं  
चिरावर्त्तयेद्रुपदां वायं गौरौत्वृच<sup>(८)</sup>वा प्राणायामं वा सग्निर-  
स्कमोमिति विष्णोर्वा स्मरणं ।

योगौ याज्ञवल्क्यः,—

“मृद्गोमयतिलान् दर्भान् पुष्पाणि सुरभीणि च ।

(१) रुह्येति ।

(२) प्रक्षाल्याचम्य नमस्योदकं ।

(३) उदिदाभ्य ।

(४) गैरिति वा ऋचं वा ।

आहरेत् स्नानकाले तु स्नानार्थं प्रयतः शुचिः ॥  
 गलोदकान्तं विहृ<sup>(१)</sup>तमास्थाप्येतत् पृथक् चितौ ।  
 त्रिधा कुर्यान्मृदन्तां तु गोमयं च विचक्षणः ॥  
 अधमोत्तममध्यानामङ्गानां चालनं तु तैः ।  
 भागैः पृथक् पृथक् कुर्यात् चालनं मृदसङ्करः ॥  
 अङ्गिर्द्विष्य चरणौ प्रक्षाल्याचम्य वै शुचिः ।  
 उरुं हीतिरुपस्तोयमुपस्थाय प्रदक्षिणं ॥  
 आवर्त्तयेत्तदुदकं ये ते शतमिति हृत्वा ।  
 सुमित्रा न इत्यञ्जलिमुद्धरेद्देवतं स्मरेत् ॥  
 सुमित्रा न इति द्वेष्ट्यां ध्यायं चापः प्रसेचयेत् ।  
 अङ्गिर्द्विष्य गात्राणि क्रमशः स्त्वनेजयेत् ॥  
 एकया तु शिरः क्षाल्य दाभ्यां नाभेरधो<sup>(२)</sup>ऽपि च ।  
 कटिवस्तुर्जघ्ने च चरणौ च त्रिभिस्त्रिभिः ॥  
 प्रक्षाल्य हस्तावाचम्य नमस्कृत्य जलं ततः ।  
 यत्किञ्चिदिति मन्त्रेण नमस्येत्प्रयताञ्जलिः ॥  
 यत्र स्नाने<sup>(३)</sup> तु यत्तौथे नदी पुण्यतमा तु या ।  
 तां ध्यायेत् मनसा वाह्यादन्यत्रेष्टं विचिन्तयेत् ॥  
 गङ्गादिपुण्यतौर्यानि कृत्विमादिषु संस्मरेत् ।  
 उदुत्तममिति विप्रेषात्तज्जलं प्राङ्मुखः शुचिः ॥  
 येन देवाः पवित्रेति कुर्यादालम्बनं त्रिभिः ।

(१) विविक्त- ।

(२) रथोपरि ।

(३) स्थाने ।

महाव्याहृतिभिः पश्चादाचामेत् प्रयतोऽपि सन् ॥  
 आलभेत मृदङ्गानि इदं विष्णुरिति तृचा ।  
 भास्कराभिसुखो मज्जेदापो ह्यस्मानिति तृचा ॥  
 ततोऽवष्टभ्य गात्राणि निमज्ज्योन्मज्ज्य वै पुनः ।  
 आचम्य गोमयेनापि मानस्तोक्या समालभेत् ॥  
 ततोऽभिषिचेन्मन्त्रैस्तु वारुणैश्च यथाक्रमं ।  
 इमं मे वरुण इत्यृग्भ्यां त्वन्नः सत्वन्न इत्यपि ॥  
 आप उदुत्तममिति सुञ्जलावष्टयेषु च ।  
 अभिषिच्य तदात्मानं निमज्ज्योन्मज्ज्य वै पुनः ॥  
 दर्भैस्तु पावयेन्मन्त्रैरलिङ्गैः पावनैः शुभैः ।  
 आपोहिष्ठेति तिसृभिरिदमापोहविष्मती ॥  
 देवीराप इति द्वाभ्यामापोदेवा स इत्यृचा ।  
 द्रुपदादिव इत्यृचा शन्नोदेवीरपां रसं ॥  
 आपोदेवौ पावमान्यः पुनं (१)वादादृतेन च ।  
 चित्यतिर्मेति च शनैः पाद्यात्मानं समाहितः ॥  
 जलमध्य स्थितो विप्रः शुद्धभावे हरिं स्मरन् ।  
 ॐकारेण व्याहृतिभिर्गायत्र्या च समाहितः ॥  
 आदावन्ते च कुर्वीत अभिषेकं यथाक्रमं ।  
 अपां मध्ये स्थितस्यैवं मार्जनं च विधीयते ॥  
 अन्तर्जले जपन्मग्नस्त्रिंशत्कृत्वमघमर्षणं ।  
 द्रुपदां वा त्रिरावृत्य अथ गौरितिवत्तृचं ॥

(१) पुनन्वाद्यात्तृचो न वा ।

हंसः शुचिषदितृचं त्रिरावृत्य जपेदथ ।  
 अन्यानि चैव सूक्तानि स्मृतिदृष्टान्यनुस्मरेत् ॥  
 सव्याहृतिं सप्रणवां गायत्रीं त्रिजपेदथ ।  
 आवर्त्तयेद्वा प्रणवं स्मरेद्वा विष्णुमन्त्रं ॥  
 विष्णुरायतनं ह्यापः स ह्यपां पतिरुच्यते ।  
 तस्यैव सूत्रवस्त्रेतास्तस्मात्त्वं ह्यप्सु संस्मरेत् ॥  
 नरादपः प्रसूता वै तेन नारा इति स्मृतः ।  
 ता एवास्यायनं यस्मात्तेन नारयणः स्मृतः ॥  
 यो हि व्रततीनां देवानां यमस्य नियमस्य च ।  
 भोक्ता च यज्ञतपसां योगिनां ध्येय एव च ॥  
 ध्यायेन्नारायणं देवं स्नानादिषु च कर्मसु ।  
 प्रायश्चित्तेषु सर्वेषु दुष्कृतान्मुच्यते पुमान् ॥  
 प्रमादात्कुर्वतां कर्म प्रच्यवेताध्वरैषु यत् ।  
 स्मरणादेव तद्विष्णोः सम्पूर्णं स्यादिति स्मृतिः ॥  
 तद्विष्णोरिति मन्त्रेण मज्जेदप्सु पुनः पुनः ।  
 मृद्भिरद्विष्य कर्त्तव्यं श्रौचमादौ यथाविधि ॥

इति शृङ्खलवचनात् स्नानस्य प्रागेवाधमोत्तममध्यमाङ्गचालनं  
 मृदा कृत्वा गोमयेनापि कर्त्तव्यं एतदनन्तरमेव <sup>(१)</sup>प्रभाते विद्य-  
 मानेत्येवं स्नानोपक्रमविधानादिति वदन्ति । तेन एकया तु  
 शिरःचालनं इत्यादिचालनानन्तरं स्नानमध्यगतमत्यवगन्तव्यं ।  
 “ततोभिषिञ्चेन्मन्त्रैस्तु वारुणैश्च यथाक्रम”मित्यत्र त्वं नः सत्वं न

इत्यनयोरग्निरूपत्वात्सृष्टिन्यायेन वारुणावारुणसमुदाये वारुणशब्दः,  
क्रमकथनादेव मन्त्रक्रमप्राप्तेर्यथाक्रममिति प्रतिवचनं । अभिषेकस्य  
प्रति मन्त्रं भेदकथ<sup>(१)</sup>नाय, अन्यथा हि मन्त्रवज्रत्वस्य विवक्षितत्वा-  
दष्टमन्त्रकरणक एवाभिषेकः स्यात् ।

यथाक्रमं इत्यस्य लिङ्गस्थानन्यगतत्वान्तु तद्भेदः । सूर्यस्याभि-  
मुखो मज्जेदिति तङ्गागादिपरं ।

स्रवत्सुश्रोतः स्थित इति नरसिंहपुराणवचनादिति लक्ष्मोधरः ।

शङ्खः,—

“ क्रियाज्ञानं प्रवक्ष्यामि यथावदनुपूर्वशः ।

मृद्भिरङ्गिष्व कर्त्तव्यं शौचमादौ यथाविधि ॥

जले निमग्नस्तन्मज्ज्य उपस्पृश्य यथाविधि ।

तौर्थस्यावाहनं कुर्यात्तत्प्रवक्ष्याम्यतः परं ॥

प्रपद्ये वरुणं देवमम्भसां पतिमुर्ज्जितं ।

याचितं देहि मे तौर्थं सर्वपापापनुत्तये ॥

तौर्थमावाहयिष्यामि सर्वाप<sup>(२)</sup>दिनिसूदनं ।

सान्निध्यमस्मिन् वै तोये भजतां मदनुग्रहात् ” ॥

अयं चावाहनमन्त्रः । याज्ञवल्क्ये स्नानेऽन्तरानुरक्ते<sup>(३)</sup>रवगन्तव्यं  
साकांक्षत्वात् । बौधायनः,— “ हस्तौ प्रक्षाल्य कमण्डलुं मृत्पिण्डं च  
परिमृष्ट्य तौर्थं गत्वा त्रिः पादौ प्रक्षालयेत्त्रिरात्मानमथ हैति

(१) भेदज्ञापनाय ।

(२) सर्वाघविनिसूदनं ।

(३) याज्ञवल्क्यप्रक्षालनेष्वावाहने मन्वान्तराण्युक्तेरवगन्तव्यमाकांक्षि-  
तत्वात् ।

ब्रुवते श्मशानमपोदेव गृहं गोष्ठं क्षेत्रं च ब्राह्मणाः (१)प्रचक्ष्य त  
पादौ नान्तः प्रवेष्टव्यं ।

यथाऽम्भोभिरभिपद्यते,

“ हिरण्यशृङ्गं वरुणं प्रपद्ये तीर्थं मे देहि याचत ।

यन्मयाभुक्तमसाधूनां पापेभ्यश्च प्रतिग्रहः ॥

यस्मान्मे मनसा वाचा कर्मणा दुष्कृतं कृतं ।

तच्च इन्द्रो वरुणो वृहस्पतिः सविता च पुनः पुनः ” ॥

तच्च पादप्रक्षालनार्थं जलप्रवेशमन्त्रस्य । साकांक्षत्वादेव याज्ञ-  
वल्क्यस्नानविधिना गृह्यते ।

पद्मपुराणे,—

“ नैर्मल्यं भावशुद्धिस्तृतिना स्नानं न विद्यते ।

तस्मान्मनोविशुद्ध्यर्थं स्नानमादौ विधीयते ॥

अनुवृत्तैरवृत्तैर्वा जले स्नानं समाचरेत् ।

(१) इदं प्रकल्पयेद्धिद्वान् मूलमन्त्रेण मन्त्रवित् ॥

ॐ नमो नारायणायेति मूलमन्त्र उदाहृतः ।

दर्भपाणिस्तु विधिना स्नाचान्तः प्रयतः शुचिः ॥

चतुर्हस्तसमायुक्तं चतुरस्र समन्ततः ।

प्रकल्प्यावाहयेद्गङ्गामेभिर्मन्त्रैर्विचक्षणः ॥

विष्णोः पदप्रसूतांसि त्रेणवौ विष्णुपूजिता ।

पाहि नस्त्वेनमस्तस्मादाजन्ममरणान्तिकात् ॥

तिस्रःकोट्योऽर्द्धकोटी च तीर्थानां वायुरब्रवीत् ।

देवि भुव्यन्तरीचे च तानि ते सन्ति जाह्नवि ! ॥  
 नन्दनीत्येव ते नाम देवेषु नन्दिनीति च ।  
 नन्दा पृथ्वी च शुभगा विश्वकाया शिवाश्रिता ॥  
 विद्याधरी सुप्रसन्ना तथा लोकप्रसादिनी ।  
 क्षेमा च जाह्नवी चैव ग्रान्ता ग्रान्तिप्रदायिनी ॥  
 भागीरथी भोगवती जाह्नवी त्रिदशेश्वरी ।  
 गङ्गे देवि नमस्तुभ्यं प्रसौद परमेश्वरि ! ।  
 एतानि पुण्यनामानि स्नानकाले प्रकीर्तयेत् ॥  
 भवेत् सन्निहिता तत्र गङ्गा त्रिपथगामिनी ।  
 सप्तवाराभिजपेन करसंपुटयोजितः ॥  
 मूर्द्ध्नि कुर्याज्जलं भूयः त्रिस्तुतः पञ्च सप्त वा ।  
 स्नानं कुर्यान्मृदा <sup>(१)</sup>तेन आमन्त्र्य तु विधानतः ॥  
 अश्वक्रान्ते रथक्रान्ते विष्णुक्रान्ते वसुन्धरे ।  
 मृत्तिके हर मे पापं यन्मया दुष्कृतं कृतं ॥  
 उद्धृतासि वराहेण कृष्णेन प्रतवाङ्मना ।  
 नमस्ते सर्वलोकानां प्रभवारिणि सुप्रते ” ॥

अथ स्नानविधिर्वेदमन्त्रशून्यत्वात् सर्ववर्णसाधारणः । शूद्रस्यापि  
 पुराणमन्त्रेण गृहणाधिकारादित्याहुः । वस्तुतस्तु “दृष्टीमेव हि  
 शूद्रस्य स नमस्कारकं स्मृतं”मिति वचनाज्जम इत्युक्त्वा मन्त्रनमात्रं  
 शूद्रस्यैत<sup>(१)</sup>ल्लक्ष्मीधरः । अत्र तौर्थक्यनसाकांक्षत्वाद् याज्ञवल्कीय-



स्नानेऽपि ग्राह्यं । गङ्गाश्रवण<sup>(१)</sup>मन्त्रोऽपि तीर्थश्रवणे प्रवर्तते ।  
सप्तवारं जलाभिषेकस्त्वभिषेकान्तरादिरुद्धत्वाच्च प्रवर्तते अनुक्त-  
मन्त्रके मृद्ग्रहणे अश्वक्रान्ते इत्ययमपि मन्त्रः प्रवर्तते इति वदन्ति ।

वशिष्टः,—

“अच्छग्निर्वाचयेत् स्नानं मध्याह्नात् प्राग्विशेषतः ।

प्रयतो मृदमादाय दुर्गमात्रं<sup>(२)</sup> च गोमयं ॥

स्थापयित्वा तथाचम्य ततः स्नानं समाचरेत् ।

मृदैकया शिरः चाल्य द्वाभ्यां नाभेरथोपरि ॥

अधश्च तिसृभिः कायमधः पादौ तथैव च ।

प्रचाल्य सर्वकायं च द्विराचम्य यथाविधि ॥

ततः संमार्जनं कुर्यान्मृदा पूर्वं तु मन्त्रवित् ।

अश्वक्रान्ते रथक्रान्ते विष्णुक्रान्ते वसुन्धरे ॥

मृत्तिके हर मे पापं यन्मया दुष्कृतं कृतं ।

उद्धृतासि वराहेण कृष्णेन शतबाहुना ॥

मृत्तिके त्वां प्रगृह्णामि प्रजया च धनेन च ।

मृत्तिके ब्रह्मादत्तासि काश्यपेनाभिमन्त्रिता ॥

मृत्तिके जहि नः सर्वं यन्मया दुष्कृतं कृतं ।

मृत्तिके देहि मे पुष्टिं त्वयि सर्वं प्रतिष्ठितं ॥

पुनश्च गोमयेनैवमग्रमग्रमिति ब्रुवन् ।

अग्रमग्रं चरन्तीनामौषधीनां रसं वने ॥

(१) आसामृषभपत्नीनां (२) पतितं कायशोधनं ।

(३) तस्मै रौगांश्च शोकांश्च पापं मे नुद गोमय ! ॥

काण्डात्काण्डादिति दाभ्यां दूर्वयार्द्धसुपसृष्टेत् ।

कृत्वैवं मार्जनं मन्त्रैरश्वक्रान्तादिभिस्ततः ॥

“ ये ते शत ” मिति दाभ्यां तीर्थान्यावाहये<sup>(४)</sup> त्युनः ।

कुरुचेत्रगयागङ्गाप्रभासपुष्कराणि च ” ॥

अत्र मथाज्ञात् प्रागिति चतुर्थभागोपलक्षणं, अतएव क्रम-  
विधानमात्रं स्नानादीनां न कालविधानमिति भ्रमो न कर्त्तव्यः ।  
गोमयालम्बनकाले क्रियमाणानुवादिमन्त्रो अग्रमयमिति याज्ञ-  
वल्कीये गोमयालम्बे साकांचलात्प्रवर्त्तते मानस्तोक इति मन्त्रस्य  
मन्त्रकरणमन्त्रत्वेन विरोधाभावात् । काण्डादिति दाभ्यां दूर्वा-  
मार्जनमधिकत्वात् याज्ञवल्कीये वैकल्पिकं ।

याज्ञवल्क्यः,—

“ सन्ध्यात्रयं तु कर्त्तव्यं द्विजेनात्मविदा सदा ” ।

तथा,—

“ पूर्वा सन्ध्या तु गायत्री सावित्री मध्यमा स्मृता ” ।

मध्यमां सन्ध्यामभिधाय शङ्खः,—

“ एष एव विधिः प्रोक्तः सन्ध्ययोश्च द्विजातिषु ।

तस्यां मध्यमसन्ध्यायां सावित्री द्विजसत्तम ! ॥

युवतीं शुक्लवर्णां च चारुरूपां चतुर्भुजां ।

(१) तासां ।

(२) पवित्रं ।

(३) त्वं मे ।

(४) ततः ।

शुक्लवासद्वयोपेतां तार्क्ष्ण्यभगतां शुभां ॥  
 शङ्खचक्रगदापद्मधारिणीं विष्णुदेवतां ।  
 विष्णुलोकनिवासां तामाद्यान्तीं सूर्यमण्डलात् ॥  
 रक्ता भवति गायत्री सावित्री शुक्लवर्णिका ।  
 इति अत्र सूर्यमण्डलादिति मन्त्रमर्थं पश्यमी ” ।  
 योगीयाञ्जवल्क्यः—

“ आचम्य पश्चादात्मानं त्रिराचम्य ग्रनैरमृन्<sup>(१)</sup> ।  
 अथो<sup>(२)</sup>पतिष्ठेदादित्य<sup>(३)</sup>मूर्द्धं पुष्पान्वितं जलं ॥  
 प्रक्षिप्योदयमुदयं चित्रं तच्चचुरित्यपि ।  
 हंसः शुचिषदेतानि पावनानि शुभानि च ॥  
 एतज्जपेदूर्ध्ववाहः सूर्यं वीक्ष्य समाहितः ।  
 गायत्र्या च यथाशक्ति चोपस्थाय दिवाकरं ॥  
 विभ्राडित्यनुवाकेन सूक्तेन पुरुषस्य च ।  
 शिवसंकल्पेन तथा मण्डलब्राह्मणेन च ॥  
 दिवाकीर्त्यैश्च सौरैश्च मन्त्रैरन्यैश्च शक्तितः ।  
 जपयज्ञो हि कर्त्तव्यः सर्व<sup>(४)</sup>यज्ञप्रणीतकैः ॥  
 पवित्रैर्विविधैश्चान्यैर्मृद्ध्योपनिषदा तदा ।  
 अध्यात्मविद्या विविधा जपव्या जपसिद्धये ।  
 प्रदक्षिणं समासाद्य नमस्कार्योपवेश्य च ॥

(१) रस्तुन् ।

(३) मूर्द्ध ।

(२) अथोपतिष्ठे ।

(४) वेद ।

दर्भेषु दर्भपाणिः स्यात् प्राङ्मुखस्तु कृताञ्जलिः ।

स्वाध्यायन्तु यथाशक्ति ब्रह्मयज्ञार्थमाचरेत् ॥

आकेशादानखाये च परमं तप्यते जपः ।

यः श्रद्धया द्विजोऽधीते स्वाध्यायं शक्तितोऽन्वहं ॥

आदावारभ्य वेदे तु स्नातोपर्युपरिक्रमात् ।

यदधीतेऽन्वहं शक्त्या स स्वाध्याय इति कृतः ” ॥

तत्र मध्याह्नमध्यायां जलाञ्जलि<sup>(१)</sup>प्रक्षेपपुष्पान्वितत्वनियमः ।

यत्प्रदक्षिणं<sup>(२)</sup>प्रक्रामति तेन पाप्मानमवधुन्वन्तीति तैत्तिरीयश्रुतौ वाक्यशेषे उद्यन्तमस्तं यातुमितिश्रवणान्मध्याह्नमध्यायां प्रदक्षिणं समन्तकं नासौदित्याहुः । तत्राप्यतिदेशात्प्रवर्त्तते इत्यन्ये शिव-संकल्पश्च मध्यान्वितप्रसिद्धश्चक्षुषद्वं । मण्डलब्राह्मणं यद्येतन्मण्डलं तपतीत्यादिकाण्वप्रसिद्धं । दिवाकीर्त्यः । रुद्राध्यायादिमन्त्रा-अथेतप्रसिद्धाः ।

सौराः । कदाचनस्तरीरसि । कदाचनः प्रयच्छसि । यज्ञो देवानामिति त्रयो ग्राह्याः । अन्ये पवित्रमन्त्राः । अघमर्षणप्रभृतयः । गृह्योपनिषदाः । साक्षाद्ब्रह्मप्रतिपादकवेदभागेन । अध्यात्मविद्या<sup>(३)</sup>द्विविधाः । मगुणब्रह्मवरापि । अत्र जपयज्ञपदं स्तुतिपरं । आदावुपस्थानाभिधानात् । दर्भपाणिः पवित्रोपग्रहव्यतिरिक्त-दर्भत्रयहस्तः ।

प्रदक्षिणमस्कारोपवेशनादिब्रह्मयज्ञाङ्गं । तेन कालान्तरे

(१) प्रक्षेपेत् ।

(२) प्रक्रमन्ति ।

(३) विविधाः ।

ब्रह्मयज्ञे । अत्र न भवति । यत्र कर्त्तव्यस्तत्र भवति । पैठीनसिः—  
 सावित्र्या मानसेन स्वाध्यायेन जपो व्याख्यायते । जपयज्ञश्च ।  
 जपः । इतरमन्त्रजपः । जपयज्ञो ब्रह्मयज्ञः । यथा स्वाध्याये  
 मानसो सावित्र्या इति कर्त्तव्यता फलं च । तथा ब्रह्मयज्ञेऽपीति ।  
 कात्यायनः । प्रदक्षिणीकृत्य नमस्कृत्योपविशेद्दर्भेषु दर्भपाणिः  
 स्वाध्यायं च यथाशक्त्या वारभ्य वेदं । आपस्तम्बः । तस्य विधि<sup>(१)</sup>र-  
 क्तप्रतपराश उदकान्तं गत्वा प्रातः शुचौदेशे अधीयीत । यथा ।  
 स्वाध्यायमुत्सृजन् वाचा मनसा वाऽनध्याये । यद्वधौतं तत्र जानन्  
 वाचाधीयात् । मनसाऽनध्याये तैत्तिरीयश्रुतौ ब्रह्मयज्ञेन यज-  
 माणः । प्राच्यां दिशि ग्रामाङ्गच्छति । दर्श उदीच्यां प्रागुदीच्यां  
 वोदितश्चादित्ये दक्षिणत उपनीथोपविश्य हस्ताववनेनित्यं चिरा-  
 चामेत् द्विः परिमृज्य सकृदुपसृश्य शिरश्चक्षुषा नासिके ओत्रे  
 हृदयमालभ्य यत्र चिराचामति तेन च्छत्रः प्रीणाति यद्द्विः परि-  
 मृजति । तेन यजुषि यत्सकृदुपविशति यत्सकृदुपसृशति । तेन  
 सामानि । यत्सव्यं पाणिपादौ प्रोक्षति । यच्छिरश्चक्षुषी नासिके  
 ओत्रे हृदयमालभते । ते अथर्वाङ्गिरसो ब्राह्मणानितिहासानि  
 पुराणानि कल्पनगाथान् नारायणं सा प्रीणाति ।

दर्भाणां बद्धरूपास्तौर्धोपस्थं कृत्वा प्रागासीनः स्वाध्यायमधी-  
 यौत । तथा तत्रैव, दक्षिणोत्तरौ पाणिपादौ कृत्वा स पवित्रा  
 वोमिति प्रतिपद्यते । तद्वै यजुस्त्रयीं विद्यां प्रत्येषावाचो तत्

परमचरं । यथा भूर्भुवः स्वरित्यादिह्यै तदै वाचः सत्यं यदेव  
वाचः सत्यं तत्संयुक्ताय सावित्रीं चिरन्वहगङ्गोर्द्वेष्टो नवानं । सवि-  
ताश्रियः प्रसविताश्रियमवाप्नोत्यथो प्रसातदेव प्रतिपदाकृन्दाऽसि  
प्रतिपद्यते । ग्रामे मनसा स्वाध्यायमधीयीत । दिवा नक्तं वाद-  
स्याग्नौचाहेय उतारणे उत वाचोतिष्ठन्नुतासीन उत ग्रयानो-  
ऽधीयीतेव स्वाध्यायं तपस्वी पुण्यो भवति य एवं विद्वान् स्वाध्याय-  
मधीते । नमो ब्रह्मणे, नमोऽग्नये, नमः पृथिव्यै, नम ओषधीभ्यो,  
नमो वाचे, नमो वाचस्यतये, नमो विष्णवे, नमो वृहते, करोमि  
मध्यन्दिने प्रवल्गमधीयीत । नमो ब्रह्मणे इति परिधायतिरन्वाह-  
उपसृश्य गृह्णाणेति ततो यत्किञ्चिद्दाति सा दक्षिणा । तत्र  
ग्रामे मनसाऽधीयीतेति विशेषः । अरण्ये उच्चैरित्यनुवादः ; रात्रौ  
मनसा वाचा वेति विकल्पः । रात्रिरपि ब्रह्मयज्ञस्य एकः कालः ;  
शेषं प्रयोगकाले व्याख्यास्यामः । स चार्वाक् तर्पणात्कार्थः ।  
पश्चाद्वा प्रातराहुतेः । वैश्वदेवावसाने वा, नान्यत्रोक्तनिमित्तत्वा-  
दिति कृन्दोगपरिशिष्टात्कालत्रयं स्मृत्युक्तं, रात्रौ देव्याः कालः  
स्मृत्युक्तः, शतपथश्रुतिः,—अथ ब्रह्मयज्ञः । स्वाध्यायो वै ब्रह्मयज्ञः ।  
यावन्तः वाला इमां पृथिवीं वित्तेन पूर्णां ददत् लोकं जयतीति  
तावन्तं । जयति भूयाः स चाक्षयं य एवं विद्वानहरहः ।  
स्वाध्यायमधीते तस्मात् स्वाध्यायोऽध्येतव्यः ।

पय-आहुतयो हवा<sup>(१)</sup> एता देवानां यदृचः स य एवं  
विद्वानृचोऽहरहः स्वाध्यायमधीते पय-आहुतिभिरेव तदेवाऽस्तर्प-

यति<sup>(१)</sup> योगक्षेमेण प्राणेन रेतसा सर्वात्मना सर्वाभिः पुण्याभिः  
संपतद्भिर्दत्तकुल्यामधुकुल्यापितृस्वधामभिवहन्ति ।

आज्याहुतयो हवा एता देवानां यद्यजुश्मि स य एवं विद्वान्  
यजुःस्यहरहः स्वाध्यायमधीते आज्याहुतिभिरेव तद्देवाः तर्पयति  
त एनं तप्ता-इत्यादित्यमानं<sup>(२)</sup> । एवं सोमाहुतयो हवा एष देवानां  
य सामानि, स य एवं विद्वान् सामान्यहरहः स्वाध्यायमधीते  
सोमाहुतिभिरेव तद्देवाः तर्पयति ; त एनं तप्तास्तर्पयन्ति इत्यादि-  
मानं । मेद-आहुतयो हवा एता देवानां यद्यर्वाङ्गिरमः स य  
एवं विद्वान्यर्वाङ्गिरसोऽहरहः स्वाध्यायमधीते मेद आहुतिभिरेव  
तद्देवाः तर्पयति ; त एनं तप्तास्तर्पयन्तीत्यादि ममानं । मध्या-  
हुतयो हवा एता देवानां यवकुशासनानि विद्यावाक्ये वाक्यमि-  
तिहासपुराणं गायाम<sup>(३)</sup>राशः स इत्यादि । तथा, स चेदपि  
प्रबलमिव न शक्नुयादप्येकं वेदपदमधीयीतैतत्तथाभूतेभ्यो न  
हौयते, तथा, यदि हवा अप्यभक्तोऽलंकृतः सुहितः सुखे शयने  
शयानः स्वाध्यायमधीत अहैव<sup>(४)</sup> स नखाग्रेभ्यस्तप्यते <sup>(५)</sup>यद्यथा अयं  
कन्दसः स्वाध्यायमधीते न तेन हैवास्य यज्ञक्रतुनेष्टं भवति, तथा,  
तस्मादप्यृचं वा यजुर्वा साम वा गाथां वा कुम्भ्यां<sup>(६)</sup> वाभिभ्या-  
हरेद्रतस्य व्यवच्छेदाय, अतः पय-आहुतिभिरेव तद्देवाः तर्पय  
इत्यादेरथवा<sup>(७)</sup>हत्वं, न च रात्रिसत्रवत्फलमात्रे यो निर्देशादि-

(१) त-एनं तप्तास्तर्पयन्ति ।

(२) इत्यादिमानं ।

(३) न— ।

(४) आं हव ।

(५) यद्यद्वाहं ।

(६) पुण्यां वा ।

(७) रथैवाहुतं ।

त्यर्थः<sup>(१)</sup>वादमेव फलं स्यादिति वाच्यं, पुरोडाशनिष्पत्तिद्वारा क्रतुफलनिराकाञ्चप्रथनादेर्यज्ञपतिमेव प्रजया पशुभिश्च प्रथयति इत्याद्यर्थवादोक्तफलानाकाञ्चवत् दृष्टरूपक्रतुज्ञानाभ्यामद्वारा क्रतुफलसिद्धिर्निराकाञ्चत्वेन क्रतुपरभागाध्ययनस्यार्थवादोक्तं तु फलानाकाञ्चाभावात् । तदुक्तं भट्टाचार्यैः,—

“कर्माभ्यासानुसन्धानं विध्यर्थश्चात्र गम्यते,” इति ।

यत्तत्त्वमेधादिभागस्य ब्राह्मणेनाध्ययनं तस्यादृष्टकल्पनावश्यकत्वेन तेन तेनेहैवास्य यज्ञक्रतुनेष्टं भवतीति क्रतुफलमेव स्वल्पतरं कल्प्यत इति न दृष्टकुल्यादि फलं । यदा का ते च वाचनं न ह्यविद्वान् विहितो भवतीत्युक्तदिशा ऋत्विक्स्विद्वत्ताया अपि कर्माङ्गत्वात् कर्मविधिभिस्तस्याप्यपेक्षितत्वेनार्त्विज्यायं ब्राह्मणस्याश्वमेधादितुल्यब्रह्मयज्ञाभ्यासः । अथ पश्वादीनां कथंचिदपि दृष्टार्थासम्भवेन तदध्ययनब्रह्मयज्ञस्यापि क्रतुफलमेव किंचिदर्थफलं कल्प्यते, तत्र फलमात्रे यो निर्देशादिति न्यायात्, न चैकस्य विधेः पुरुषभेदबोधकत्वमदृष्टतरं । प्रारब्धकाम्यस्य वैगुण्ये समापनविधेः तत्फलकामं प्रति तत्फलबोधकत्वमन्यपापचयफलं प्रति बोधकत्वमिति भट्टाचार्यैरेवोक्तत्वात् नानाशास्त्रीयनानाविधानात् कस्यचित् प्रतिफलभेदबोधकत्वाच्चेति ।

याज्ञवल्क्यः,—

“वेदाथर्वपुराणानि सेतिहामानि शक्तिः ।

(१) दश्रुतै — ह्यनुमानं— स्यादित्युक्तं । निशार्थवादिकमेकफलं स्यादिति वाच्यं ।



जपयज्ञार्थसिद्ध्यर्थं विद्यां चाध्यात्मिकीं जपेत् ” ।

एवं क्रमेण वेदाध्ययनशक्तो “ब्रह्मयज्ञे जपन् सूक्तं पौरुषं  
चिन्तयन् हरिं” इति तावन्मात्रस्य जपः ।

अन्यच्च,—

“अनुष्टुप् त्रिष्टुप् गायत्री विज्ञेया सा शताक्षरा ।

शताक्षरां समावर्त्य चतुर्वेदफलं लभेत् ” ॥

अनुष्टुप् अम्बकः, त्रिष्टुप् जातवेदाः ।

याज्ञवल्क्यः,—

“गायत्रीमि<sup>(१)</sup>त्यधिक्षत्य विज्ञेया सा शताक्षरा ।

शताक्षरां समावर्त्य चतुर्वेदफलं लभेत् ” ॥

बौधायनः,—

“प्रणवो व्याहृतयः सावित्री<sup>(२)</sup>त्येते पञ्च ब्रह्मयज्ञा अहरह-  
ब्राह्मणं किल<sup>(३)</sup> पावयन्ति,” आपस्तम्बः,—“भूर्भुवः, स्वः, सत्यं तपः  
अद्वायां जुहोमीत्येते नैवास्य तदहः स्वाध्यायः समाप्तो भवति,”  
आथर्वणीयतापनौयश्रुतौ,—“यः प्रणवमधीते स सर्वमधीते एते  
सर्वे अशक्तस्य कल्याः । तर्पणं, शातातपः,—

“तर्पणं तु शुचिः कुर्यात् प्रत्यहं स्नातको दिजः ।

देवेभ्यश्च ऋषिभ्यश्च पितृभ्यश्च यथाक्रमं” ॥

शुचिर्मन्त्रस्नानादिनापीति लक्ष्मीधरः । एवं प्रधानतया  
तर्पणमुक्तं प्रत्यहमिति वचनाच्चित्यं ।

(१) गायत्रीमधिक्षत्यः,—“सौंकारा चतुरावृत्ता— ।

(२) सावित्रीत्येषां च— ।

(३) किल्बिषात् ।

मनुशातातपयाज्ञवत्क्याः,—

“यदेव तर्पयत्यङ्घ्रिः पितृन् स्नात्वा द्विजोत्तमः ।

तेनैव सर्वमाप्नोति पितृयज्ञक्रियाफलं” ॥

तर्पणाधिकारे कन्दोगपरिशिष्टे,—

“क्षायां यथेच्छेच्छरदातपार्त्तः,

पयःपिपासुः क्षुधितो यथान्नं ।

वाल्लो जनिर्ची जननी च वालं,

योषित् पुमांसं पुरुषश्च योषां ॥

तथा सर्वाणि भूतानि स्थावराणि चराणि च ।

विप्रादुदकमिच्छन्ति सर्वे ह्युदककाञ्चिणः ॥

तस्मात् सदैव कर्त्तव्यमकुर्वन् महतैनसा ।

युज्यते ब्राह्मणः कुर्वन् सर्वमेतद्भवन्ति हि” ॥

विष्णुः,—

“स्नातश्चाद्र्द्रवासा देवर्षिपितृतर्पणमस्त्रस्य एव कुर्यात् परि-  
वर्त्तितवासास्वेत्तीर्थतीरमुत्तीर्थ्य” ।

पद्मपुराणे,—

“देवान् ब्रह्म ऋषीन् सर्वान् तर्पयेदक्षतोदकैः” ।

अक्षता यवाः,—

यदाभि<sup>(१)</sup>तर्पयेद्देवानिति कन्दोगपरिशिष्टात् ।

शंखलिखितौ,— “नेष्टकाचिते पितृस्तर्पयेत् ।

स्नायी तडागोदकपानकूपेषु पंच चीन् पिण्डानुद्धृत्य देव-  
पितृस्तर्पयेत् ” ।

उग्रनाः,—

“न वेष्टितशिराः कृष्णकाषायवाससा वा पिबतर्पणं कुर्यात् ” ।

ग्रन्थः,— “स्नातः कृतजपोऽन्तर्जानुहृदङ्मुखश्च दिव्येन तीर्थेन  
देवानुदकेन तर्पयेत्” ।

तथा,—

“विना रूप्यसुवर्णेन विना ताम्रमयेन वा ।

विना दर्भैश्च मन्त्रैश्च पिबणां नोपतिष्ठते ॥

सुवर्णरजताभ्यां तु खड्गेनोदुम्बरेण वा ।

दत्तमक्षयतां याति पिबणां तु तिलोदकं ॥

हैमेन सह यद्दत्तं चीरेण मधुनायवा ।

तदक्षययतां याति पिबणां तु तिलोदकं ” ॥

अत्र सौवर्णेन पात्रेण रजतौदुम्बरखड्गेन पात्रेण शङ्खेनाप्युदकं  
पिबतीर्थं स्पृशन् दद्यादिति शङ्खेनैवापीत्यभिधानात् । सुवर्ण-रजत-  
ताम्रखड्गानां प्रत्येकं समस्तेन वा यथासम्भवमङ्गलं मधुचीरचन्द-  
नानां गुणफलार्थेन तर्पणसम्बन्धः पिबतीर्थं स्पृशन्निति पात्रेणापि  
दाने यथा पिबतीर्थं जलसंभर्गो भवति तथा कर्त्तव्यमित्यर्थः ।

योगियाज्ञवल्क्यः,—

“सौवर्णं रजतं ताम्रं मुख्यं पात्रं प्रकौर्त्तितं ।

तदभावे स्मृतं पात्रं स्रवते यन्न धारितं ” ॥

नारिकेलकाष्ठादिपात्रमित्यर्थः ।

ग्रन्थः,—

“ज्ञातः स तर्पणं कुर्यात्पितॄणां तु तिलाभमा ।

पितृलोकमवाप्नोति प्रीणाति च यथा पितॄन्” ॥

मरीचिः,—

“सुक्तहस्तं तु दातव्यं न सुद्रां तत्र धार<sup>(१)</sup>येत् ।

वामहस्ते तिलान् ग्राह्यान् मुक्ता हस्तं तु दक्षिणं” ॥

सुद्रा तर्जन्यङ्गुष्ठसंयोग इति लक्ष्मीधरः, एवं सुक्तहस्त इत्यनेन सुद्रानिरासस्तस्यैव विवरणं न सुद्रां दर्शयेदिति मध्यमाङ्गुष्ठादि-संयोगस्य प्राप्तेरेव निषेधः । पितृतीर्थलाभाय तर्जन्या एव दानौचित्यात् ।

योगिशास्त्रवल्क्यः,—

“यदुद्धृतं प्रमिश्रितं तिलान् समिश्रयेज्जले ।

अतोऽन्यथा तु शब्देन<sup>(२)</sup> तिला ग्राह्या विचक्षणैः” ॥

नानेन वामहस्तस्य तिलप्रक्षेपकत्वमुच्यते, किन्तु वामहस्ते तिला ग्राह्या इति मरीचिवचनादधिकरणत्वं तदयमित्यर्थः यदुद्धृतं कूपादितः पात्रान्तरे स्थापितं नद्यादेर्वा पात्रेण हस्ते गृहीतं सिंचेत्तदा जले कूपोद्धृत-जलपूर्ण-भूयिष्ठपात्रगते जले नद्या-युद्धृततर्पणपात्रस्थे वा जले तिलान् मिश्रयेदुद्धृतपदस्थाविशेषात् ।

अतोऽन्यथा । यदा पात्राभेदेन भूमिष्ठपात्रगते जले अञ्ज-लिस्थ-पात्रगतजले वा मिश्रणं न संभवति तदा जलग्रहणात्पूर्वं

(१) दर्शयेत् ।

(२) सव्येन ।

वामहस्तभागे तिलान् दक्षिणहस्तेनैव स्थापयित्वा जलाञ्जलिं  
गृहीत्वा तर्पणं कार्थ्यं, एवं सर्वं दुष्टार्थत्वे नियममात्रविधाना-  
ल्लघुत्वं । कूपोद्धृतभूमिष्ठपात्रगते अनेकाञ्जलिं तर्पणार्थं सकृदेव  
जलेन मिश्रणस्य तत्र न्यायसिद्धत्वात्, तेन कूपोदकभूमिष्ठपात्रा-  
त्पात्रं विनाञ्जलि<sup>(१)</sup>ग्रहणेऽपि न वामहस्ताधारकतिलग्रहणपूर्वकं  
जलग्रहणं, भूस्थपात्रतिलेनैव सतिलत्वशुद्धौ प्रयोगविधे<sup>(२)</sup>र्व्यापारा-  
न्तरप्रवेशासहनात् “अङ्गस्यैर्न तिलैः कुर्याद्देवता-पितृतर्पणं,”  
इति स्मरणादूर्वादौ स्थापनीयं । तिलसंख्यानियमे मानाभावात्  
कपिञ्जलाधिकरणन्यायेन बह्वचनस्य त्रिव्येव चरितार्थत्वं, अधिक-  
प्रवेशे तस्यानङ्गत्वादेव न दोषः ।

“तिलैः सप्तेषुभिर्वापि समवेताम्भसाञ्जलीन् ।

भक्तिनम्रः समुद्दिश्य भुव्यस्माकं प्रदास्यती”ति विष्णुपुरा-  
णीयं । अङ्कासम्भवे प्रत्यान्नाततर्पणविषयं, न तस्येह प्रसङ्गः ।

भरीचिः,—

“तिलानामप्यलाभे तु सुवर्णरजतान्वितं ।

तदभावे निषिञ्चेत दर्मैर्मन्त्रेण वाप्यथ ” ॥

अङ्गा<sup>(३)</sup>सम्भवे प्रधानानुष्ठानात् प्रत्यवायपरिहारात् ।

अङ्गवैगुण्येऽपि यदपि न दोषस्तथापि विशेषाभ्यनुष्ठानादभि-  
मन्त्रमात्रयुक्ततर्पणेऽपि पापक्षयरूपफलमपि भवतीत्यवगम्यते ।

(१) अञ्जलिना ।

(२) प्रयोगविधिना ।

(३) तत्रासम्भवे ।

अत्र पठन्ति,—

“पितृश्राद्धे रवौ शुक्रे सप्तम्यां निशि सन्ध्ययोः ।

संक्रान्त्यां जन्मदिवसे न कुर्यात्तिलतर्पणं ॥

अथने विषुवे चैव ग्रहणे चन्द्रसूर्ययोः ।

उपाकर्मणि चोत्सर्गे युगादौ पितृवासरे ॥

रविशुक्रदिने वापि न दुष्येत्तिलतर्पणं ।

तौर्ये तिथिविशेषे च गङ्गायां प्रेतपक्षके ॥

निषिद्धेऽपि दिने कुर्यात्तर्पणं तिलमिश्रितं” ।

अत्र पितृश्राद्धे निषेधो युगाद्यनविषुवमृताहप्रेतपक्षव्यति-  
रिक्तविषयः, रविशुक्रदिने निषेधः सर्वापवादविषयः, सप्तमीनिषेधः  
तौर्यव्यतिरिक्ते तिथिविशेषे चेत्यभिधानात् ।

सन्ध्यारात्रिनिषेधोऽपवादाऽभावः, संक्रान्तिनिषेधोऽयनविषुव-  
गङ्गाप्रेतपक्षव्यतिरिक्तविषयः, जन्मदिवसनिषेधोऽपि गङ्गाप्रेतपक्ष-  
व्यतिरिक्तविषय-इति देवलः ।

बौधायनः,—

“स्नातः<sup>(१)</sup> पञ्चभिर्ब्रह्मयज्ञैरङ्घ्रिरेवासु देवतास्तर्पयति,” पञ्च  
ब्रह्मयज्ञा बौधायनोक्तप्रणवव्याहृतित्रयगायत्र्यः, ब्रह्मयज्ञोत्तरमित्युक्तं  
भवति, तथा च स्थूलतर्पणेऽपि तर्पणजलप्रक्षेपो जले कर्त्तव्य इत्युक्तं  
भवति । पुनर्बौधायनः,—

“नार्द्रवासा नैकवस्त्रो दैवानि कर्माण्युपसंचरेत्पितृकर्माणि  
चेत्येकेषां,” अत एव स्थूलतर्पणमेव बौधायनेनोपक्रान्तं ।

एकेषामिति वचनाञ्जलतर्पणे पुनरार्द्रवाससेत्युक्तं भवति ।

शंखः,—

“नोदकेषु न पात्रेषु न कुड्डो नैकपाणिना ।

नोपतिष्ठति ततोयं यन्न भूमौ प्रदीयते” ।

तेन शंखमते स्थलस्थेन स्थल एव कर्त्तव्यमिति एवं च स्थलस्थे स्थले प्रक्षेपो जले वा प्रक्षेपः कर्त्तव्यः, एवं च “उदकेनोदकं दद्यात्पितृभ्यश्च कदाचन,” जले जलप्रक्षेपनिन्दावचनं शंखस्थे स्थलप्रक्षेपस्तुत्यर्थं, उदितहोमनिन्दायां अनुदितप्रशंसापरत्ववत् । केवलं व्यवस्थासम्भवे अव्यवस्थानौचित्यात् । नद्यादितौरस्थेन स्थले स्थित्वा नद्यादौ तर्पणे क्रियमाणे जले प्रक्षेपः कर्त्तव्यः । गृहादा-  
बुद्धतोदकेन तर्पणे शङ्खमतेन स्थल—एवेति व्यवस्थापक्षः साधीयान् । जल एव तर्पणे जल—एव प्रक्षेपः । यदाह सुमन्तः,—“आकाशे तु क्षिपेदारि जलस्थो दक्षिणामुखः,” आकाशे जलोपर्याकाशे ।

अत एवाह वृहस्पतिः,—

“भूमौ यदापो दीयेत दाता चैव जले स्थितः ।

वृथा तद्वीयते तोयं नोपतिष्ठति कस्यचित्” ॥

तथा,—

“असंस्कृतप्रमीतानां स्थले दद्याञ्जलाञ्जलिं” ।

इत्यविशेषजलस्थेन स्थलस्थेन वा असंस्कृतप्रमीतानां स्थल एव वस्त्रनिःपीडितानि<sup>(१)</sup> तोयानि देयानित्यर्थः ।

तथा,— “प्रादेशमात्रमुद्धृत्य सलिलं सलिले क्षिपेत्” ।

(१) वस्त्रनिष्पीडिततोयं देयमित्यर्थः ।

कात्यायनः,—

“यदाङ्घ्रिस्तर्पयेद्देवान् सलिलैश्च पितृनपि ।

नमोऽन्ते तर्पयामीति आदावोमिति च ब्रुवन्” ॥

ब्रह्माणं विष्णुं रुद्रं प्रजापतिं देवान् कन्दांसि, देवान् ऋषीन्  
पुराणाचार्यान् गन्धर्वाचार्यान्नितराचार्यान् सम्बत्सरं सावयवं देवी-  
रप्सरसोदेवानुगान् नागान् सागरान् पर्वतान् सरितो दिव्यान्  
मनुष्यान् यक्षान् रक्षांसि पिशाचान् सुपर्णान् पृथिवीमोषधीः  
पशून् वनस्पतीन् भूतग्रामचतुर्विधमित्युक्तं भवति ।

ततो निवीति मनुष्यांश्च

“सनकश्च सनन्दश्च तृतीयश्च सनातनः ।

कपिलश्चासुरिश्चैव वोढुः पञ्चशिखस्तथा” ॥

ततोऽपसव्यं तिलमिश्रं कथवालनलं सोमं च यममर्यमणं च,  
अग्निस्त्रात्तान् सोमपा पितृन् वर्हिषदः पितृन् यमांश्चैके ।

“यमाय धर्मराजाय मृत्यवे चान्तकाय च ।

वैवस्वताय कालाय सर्वभूतक्षयाय च ॥

श्रौदुम्बराय दध्राय नौलाय परमेष्ठिने ।

वृकोदराय चित्राय चित्रगुप्ताय वै नमः ॥

एकैकस्य तिलैर्मिश्रा<sup>(१)</sup>-प्रदद्यात् सलिलाञ्जलीन् ।

यावज्जीवकृतं पापं तत्क्षणादेव नश्यति” ॥

जीवत्पितृकोऽप्यनन्यांश्चेतरः, उदौरतामङ्गिरसो न आयान्तुनोर्जं  
वहन्ति पितृभ्यो ये चेह मधुवाता इत्युक्तं, जपन् सिञ्चेत् । तस्य ध्व-

(१) स्तां स्तान् दद्याज्जलाञ्जलीन् ।



मिति चिः, नमो व इत्युक्ता मातामहाचार्यगुरुशिष्यत्विक्-  
ज्ञातिबान्धवाः, अतर्पिता देहाद्रुधिरं पिवन्ति ।

ब्रह्मयज्ञानन्तरं, योगियाज्ञवल्क्यः,—

“ततः सन्तर्पयेद्देवानृषीन् पितृगणांस्तथा ।  
ब्रह्माणं तर्पयेत्पूर्वं विष्णुं रुद्रं प्रजापतिं ॥  
देवान् कन्दांसि वेदांश्च ऋषींश्चैव सनातनान् ।  
आचार्यांश्चैव गन्धर्वाणाचार्यानितरांस्तथा ॥  
सम्बत्सरं सावयवं देवैरप्सरसस्तथा ।  
तथा देवानुगान्नागान् सागरान् पर्वतानपि ॥  
सरितोऽथ मनुष्यांश्च यक्षान् रक्षांसि चैव हि ।  
पिशाचांश्च सुपर्णांश्च भूतानि च पशूंस्तथा ॥  
वनस्पतींश्चौषधींश्च भूतग्रामचतुर्विधं ।  
अन्वारब्धेन सव्येन पाणिना दक्षिणेन च ॥  
दृष्यतामिति शक्त्यं नाम्ना तु प्रणवादिना ।  
आवाह्य पूर्ववन्मन्त्रैरास्तीर्य च कुशान् शुभान् ॥  
प्रागग्रेषु शुभान् सम्यक् दक्षिणाग्रेषु वै पितृन् ।  
सव्यं पाणिं ततो न्युजपाणिभ्यां दक्षिणामुखः ॥  
तस्मिन्निस्तर्पयेन्मन्त्रैः पितृन् पितृगणांस्तथा ।  
मातामहांश्च सततं अद्रुथा तर्पयेद्बुधः ॥  
प्राचीनावीत्युदकं च प्रसिञ्चेद्दे तिलान्वितं ।  
यद्युद्धृतं प्रसिञ्चेद्दे तिलान् समिश्रयेज्जले ॥  
अतोऽन्यथा तु सव्येन तिला ग्राह्या विचक्षणैः ।

दक्षिणे पितृतीर्थेन जलं मिंचेत् यथाविधि ॥  
 दक्षिणेनैव गृह्णीयात् पितृतीर्थसमागतः ।  
 तिलानामप्यलाभे तु सुवर्णरजतान्वितं ॥  
 तदभावे निषिञ्चेत्तु दर्भैर्मन्त्रेण वाप्यथ ।  
 कथ्यवालनलं सोमं यममर्घ्यमणं तथा ॥  
 अग्निष्वात्तांसोमपांश्च तथा वर्हिषदः पितृन् ।  
 यदि स्याज्जीवपितृक एतान् दिव्यपितृंस्तथा ॥  
 येभ्यो वापि पिता दद्यात्तेभ्यः पुत्रः प्रदापयेत् ।  
 एतांश्च वक्ष्यमाणांश्च प्रमौतपितृको द्विजः ॥  
 वसून् रुद्रान् तथादित्यान् नमस्कारस्वधान्वितान् ।  
 एते सर्वस्य पितर एष्वायत्ताश्च मानुषाः ॥  
 आचार्यांश्च पितृन् स्वांश्च पितृप्रभृतिनामतः ।  
 मन्त्रैश्च देयमुदकं पितृणां प्रीतिवर्द्धनम् ॥  
 उदौरतामङ्गिरसो न आयातुनोर्धमित्यपि ।  
 पितृभ्य इति ये चेह मधुवाता च इत्यृचम् ॥  
 पितृन् ध्यायन् प्रसिंचेद्दे जपन् मन्त्रान् यथाविधि ।  
 तप्यध्वमिति च त्रिवै ततः प्राञ्जलिरानतः ॥  
 नमो व इति जप्त्वा च ततो मातामहान् सखीन् ।  
 संतर्पयेदादप्यर्थं धर्मं परममास्थितः ॥  
 माता मातृध्वसा चैव मातुलानी पितृध्वसा ।  
 दहिता च स्वसा चैव शिष्यत्विक्कुञ्जातिबान्धवाः ॥  
 नामतस्तु स्वधाकारैस्तर्प्यासुरनुपूर्वशः ॥

सर्वर्णभ्यो जलं दद्यान्नासवर्णं कदाचन ।  
 पूर्वं स्वपितरस्तर्प्याः पश्चादन्यांश्च तर्पयेत् ॥  
 नास्तिक्यभावाद्यश्चेतान्न तर्पयति वै सुतः ।  
 पिवन्ति देहिन्स्त्रीर्यं पितरश्च जलार्थिनः ॥  
 ततः स तर्पयेद्देवान् ऋषीन् पितृगणांस्तथा ॥

इत्यत्र ऋषितर्पणं मनुष्यतर्पणं च पद्मपुराणीयं सूचितं ।

तथा पद्मपुराणे, देवतर्पणानन्तरं ।

“कृतोपवीतौ देवेभ्यो निवीति च भवेत्ततः ।

मनुष्यांस्तर्पयेद्भक्त्या ऋषिपुचानृषींस्तथा ॥

सनकश्च सनन्दश्च तृतीयश्च सनातनः ।

कपिलश्चासुरिश्चैव वोढूः पञ्चशिखस्तथा ॥

सर्वे ते तृप्तिमायान्तु मद्दत्तेनाम्बुना सदा ।

मरीचिमश्चङ्गिरसौ पुलस्त्यं पुलहं क्रतुम् ॥

प्रचेतसं वशिष्ठं च भृगुनारदमेव च ॥ एतेन सनकादि-

मरीच्यादितर्पणं याज्ञवल्क्यानुक्तत्वादैकल्पिकमिति निरस्तम् ।

ब्रह्माणं तर्पयेत् पूर्वमिति निर्देशादेव पूर्वत्वे ज्ञाते पूर्वपदं प्रत्येकं  
 तर्पणप्राप्त्यर्थमित्यर्थः । पुराणानित्याचार्यविशेषणं कात्यायन-  
 सम्वादात् । गन्धर्वानित्याचार्या<sup>(१)</sup> निति सम्बन्धः । सावयवमिति  
 सम्बन्धविशेषणं । अन्वारब्धेनेति अन्वारम्भः, कुशैरेवेति औत-  
 परिभाषायां इह प्रवेशे मानाभावात् । पलाशशाखया पशु-  
 मन्वारभते । भूत्वा समन्वारभेरन्नित्यादौ परस्परसंस्पर्शान्वारम्भ-

(१) गन्धर्वानि तथाचार्यमिति सम्बन्धः ।

शब्ददर्शनादामहस्ते च वाङ्मयश्रुता<sup>(१)</sup>चारः । त्वयतामिति त्वपि-  
धातोः परस्मैपदित्वेऽपि कान्दस आत्मनेपदप्रयोगः । ब्रह्मणेति  
कर्तृवाचित्वतीयान्तपदाध्याहारेण भावे प्रत्ययादात्मनेपदसाधुत्वो-  
पपत्तेच्छान्दसत्वं कथं कल्प्यमिति चेत् ; इत्थं नाम्ना सेक्तव्यमिति  
नाम्नः सेकं प्रति करणत्वं निरपेक्षस्य त्वतीयाश्रुत्योच्यते । समर्थः  
पदविधिरिति नैरपेक्षलक्षणसामर्थ्यं विभक्तिविधानात् । पद-  
विधि<sup>(२)</sup>रिति सार्वविभक्तिविधावपि नैरपेक्ष्यस्य महाभाष्ये लिख-  
नात् । नाम्नश्च करणत्वमर्थज्ञानवारकं दृष्टे सत्यदृष्टाकल्पनात् ।  
तथा च प्रयोगकाले कारकविभक्त्यन्तनामोच्चारणे विधिवाक्यश्रुतं  
नैरपेक्ष्यं नाम्ना वाध्यते । कारकज्ञानसहितनामार्थज्ञानस्य तर्पण-  
क्रियाङ्गत्वापत्तेः । तेनानधिकारार्थप्रथमान्तनामोच्चारणं शब्दसाधु-  
त्वाय कार्यमिति त्वयतामिति कर्तृत्वेव कान्दसमात्मनेपदमिति ।  
अतएव त्वयध्वमिति च त्रिवै इति कर्तृवङ्गत्वापेक्षं वङ्गवचनमग्रे  
दृश्यते ।

भावे प्रत्यये वङ्गत्वासंगतेः । अतएव कल्पतरुकारो ब्रह्मा त्वयता-  
मिति देवतर्पणवाक्यमाह । कर्काचार्यैस्तु ब्रह्माणमिति तर्पण-  
क्रियाकर्मत्वेन ब्रह्मादौन<sup>(३)</sup>विधाय भूतग्रामचतुर्विधस्तृण्यतामिति  
प्रयोगमाचार्यो दर्शयति । ततश्च ब्रह्मा त्वयतामित्येवं वाक्य-

(१) —समाचारः ।

(२) पदविधिरिति सर्वविभक्तिकसमाश्रयणेन पदाय विधिरिति-  
विभक्तिविधावपि नैरपेक्ष्यस्य महाभाष्ये लिखितत्वात् ।

(३) ब्राह्मादौन् विधाय— ।

मित्युक्तं । एवं देवाः<sup>(१)</sup> स्तूप्यन्तामित्येवं बह्वचनान्तप्रयोगः कर्त्तव्यः ।  
 दिव्यान्मनुष्यानि कन्दोगपरिशिष्टस्मरणात् । मनुष्ये दिव्यपदं  
 विशेषणमित्येके । अत्र सेक्तव्यमित्युक्तेऽपि प्रथमं ततः सन्तर्पणे-  
 देवानिति अङ्गिरेव देवताः पितृस्तर्पयतीत्यादिवाक्याच्च द्रव्य-  
 देवतासंयोगप्रतीतेः । देवतामुद्दिश्य जलत्यागः प्रक्षेपसमकालं  
 कर्त्तव्यः । सेक्तव्यमिति प्रक्षेपस्यापि विधानाद्देवतामुद्दिश्य त्यागः  
 प्रक्षेपश्चेति चयं तर्पणशब्दार्थः । न तत्प्रक्षेपस्याङ्गं,<sup>(२)</sup> सेकानुवादेन  
 मन्त्रविधानात्तस्य तर्पणान्तर्भावे तर्पणाङ्गमन्त्रसम्बन्धायोगात् ।  
 उक्तं च त्वय्यतामिति सेक्तव्यमिति । एवं पितृतर्पणेऽपि ।

तत्र च ।

“ चिरपः प्रीणनार्थाय देवानामुप<sup>(३)</sup>वर्जयेत् ।

पितृणां च यथान्यायं सकृच्चापि प्रजापतेरिति ” ॥

विष्णुपुराणवचनाद्देवतातर्पणे चिरभ्यासः ।

यत्तु ; “ एकैकमञ्जलिं देवा द्वौ द्वौ तु सनकादयः ।

अर्हन्ति पितरस्तांस्तान् पितृन् स्त्रियस्त्वेकैकमञ्जलिं ” ॥

इति । तेन देवतातर्पणे सकृच्चिर्वन्ति विकल्पः ।

अत्र मन्त्रेण देवतोद्देशत्यागो मानस इति केचित् ।

तद्युक्तं । चतुर्थ्यन्तपदेनैव देवतोद्देशात् । ब्रह्मा त्वय्यतामिति  
 मन्त्रे द्रव्यपदाभावेन देवतोद्देशत्यागस्मारकेनैवाङ्गत्वात् । प्रतिक्षेपं  
 च सोमयागग्रहाभ्यासन्यायेन देवतोद्देश इति मन्त्रस्य तत्करणत्वेन

(१) वेदास्तूप्यन्तामित्येवं बह्वचु— ।

(२) -तत्प्रक्षेपस्याङ्गत्वं ।

(३) मपवर्जयेत् ।

त्रिरावृत्तिः । यत्तु, मन्त्रे द्रव्यवाचकद्रव्यपदाभावात् । वेदिं त्रिः-  
 प्रोच इति वेदिप्रोक्षणमन्त्रवत् मन्त्रस्यानावृत्तिरिति तन्न । एक-  
 द्रव्ये कर्मावृत्तौ सकृन्मन्त्रवचनमित्येवं वेदिप्रोक्षणेन मन्त्रावृत्ति-  
 (१)रभ्यासविशिष्टस्य सकृदेव स्मृतानुष्ठानात् । इह जलात् पृथक्करणं  
 विना जलाञ्जलौ त्यागस्याशक्यत्वेन त्यागसमान<sup>(२)</sup>कालीनस्य  
 देवतोद्देशत्यागस्यापि प्रत्यञ्जल्यावृत्तौ तत् स्मारकमन्त्रस्याप्यावृत्ते-  
 र्नाय्यत्वात् । न ह्येकदा भिन्नकालीनोद्धृतजलाञ्जलिषु त्यागसम-  
 कालो देवतोद्देशः सम्भवति । न च तन्त्रेण सकृत् पूर्वं कृतो  
 देवतोद्देशः त्यागत्रयसम्बन्धौति वाच्यं । इदमिति द्रव्यनिर्देशं विना  
 देवतोद्देशाभावात् । द्रव्यसम्बन्धित्वेन हि देवतोद्देशो न स्वतन्त्रः ।  
 प्रथमाञ्जलिकाले द्वितीयतृतीयाञ्जल्योरभावेन तच्चेदमिति निर्देशा-  
 सक्तः<sup>(३)</sup> । यत्पुनर्होमादौ सकृदेव सर्वाङ्गतौर्बुद्धौ कृत्वा देवतो-  
 द्देशेन <sup>(४)</sup>त्यागसमाचार<sup>(५)</sup>स्तत्रानेककर्तृहोमे प्रत्येकयजमानेन  
 देवतोद्देशस्य समकालं कर्तुमशक्यत्वेन तुल्यकालतावाधे सकृदेव  
 लाघवात्करणं युक्तं । तत्र च मन्त्रस्य दृष्टार्थत्वेऽपि यजमानकर्तृक-  
 देवतोद्देशे स्मारकत्वेनाङ्गत्वं । किंत्वध्यर्गगतदैवतहविःपक्षे चास्मार-  
 कत्वेनैव कर्माङ्गत्वं । अन्यथा तत्र मन्त्रवर्णिकदेवताकल्पनापत्तेः ।  
 व्याहृतिभिर्जुहुयादिति विधौ देवताविधानाभावेन मन्त्रवर्णा-  
 देवाग्निवायुसूर्याणां देवतात्वकल्पनात् । तच्च मन्त्रस्याध्यर्गगता-  
 ग्न्यादिसम्बन्धिहविःप्रकाशकत्वे संगच्छते । नान्यथा । जुष्टं चाग्नेये

(१) त्रिरभ्यास— ।

(२) -सम— ।

(३) शक्तेः ।

(४) समाचारात् ।

(५) तत्रा— ।

जुष्टं निर्वपामि इत्यादि मन्त्राणां देवतासम्बन्धिहविःस्मारकत्वेन दृष्टार्थत्वं । ऐन्द्रवायवं गृह्णातीत्यादीनां तथात्वेन देवताकल्पकत्वं च । अन्यथा, यजमानगतदेवतोद्देशार्थत्वे तत्र यजमानेन सङ्ग-  
देव देवतोद्देशस्य कृतत्वात् पश्चाद्भोमेषु मन्त्रप्रयोगो न स्यात् । इह तु स्वयं क्रियमाणे प्रत्यञ्जलित्यागो नेमौ कर्त्तुं<sup>(१)</sup> शक्या-  
विति वेषम्यं । आवाह्य पूर्ववन्मन्त्रैरिति याज्ञवल्क्यसंहितायां आहुप्रकरणोक्तैर्मन्त्रैरित्यर्थः । तत्र विशेषः । आहुते ब्राह्मणे देवपित्रावाहनं, दैवे प्रागग्रकुंशत्रयास्तरणपूर्वकं तत्र देवतानामा-  
वाहनं । पित्ये तु<sup>(२)</sup> पितृब्राह्मणात् पूर्वं तदेव कुशत्रयं दक्षिणाग्रं कृत्वावाहनं । एतेनास्तुतकुशेष्वेव प्रागग्रदेवताङ्गत्वेन पित्याङ्गत्वेन च दक्षिणाग्रतासंस्कार उच्यते । न तु कुशास्तरणमिति भ्रमः कार्यः । अत्र च आहुते ब्राह्मणे देवतावाहनं । तत्रैव हविःप्रक्षेपः । एवं दर्शादौ चाग्नौ देवतावाहनं, हविःप्रक्षेपश्च दृष्ट इति तर्पणजलप्रक्षेपेषु आवाहनाधारकुशेष्वेव कर्त्तव्य इति केचित् । तद्युक्तां सामान्यतो दृष्टस्य धर्मं प्रमाणत्वात् । जलस्थस्या-  
जलस्थस्य वा प्रक्षेपाधारस्य विहितस्य कुशान्तर्द्धाने मानाभावाच्च । तेन कुशानास्तीर्य कुशेषु प्रागग्रेषु पितृनावाह्य त्वयतामिति सेक्तव्यमिति प्राचीनान्वयः कर्त्तव्यः । अन्यथा बाह्योक्तत्वात् प्रत्य-  
यस्थसंगतिप्रसङ्गात् । एवमुत्तीर्य वासवा धौतेन परिधायेत्युप<sup>(३)</sup>-  
क्रम्य स्थलतर्पणस्य प्रस्तुतत्वात्तत्र च भूमेः प्रक्षेपाधारत्वस्य शङ्केनोक्त-

(१) शक्ताविति — ।

(२) पितृतर्पणात् — ।

(३) परिधायेत्यपक्रमेण ।

त्वान्न स्यले कुशानास्तौर्यं तत्रावाह्य तत्रैव जलसेकः कर्त्तव्य इति  
वाक्यार्थः । जले तर्पणे तु यदि जलाशये प्रक्षेपाधारे कुशास्तरण-  
सम्भवस्तदा तत्र कुशेष्वेव जलप्रक्षेपः । प्रवाहादिनास्तरणसम्भवे  
गुणलोपे तु मुख्यस्थितिन्यायेन यथा कथञ्चित् कुशान् यत्र कापि  
कृत्वा तत्रावाह्य जले जलप्रक्षेपणं इति विवेकः । अत्रावाहनमन्त्र-  
मात्रातिदेशेऽपि प्रश्नस्यानुज्ञानार्थत्वादानुज्ञालोपे प्रश्नस्यापि  
लोपः । कार्यकारकत्वादतिदेशस्य कार्याभावेऽप्रवृत्तेः । न च  
प्रश्नस्यावाहनस्मारकत्वेन इह सम्बन्धः स्यादिति वाच्यं । विवृता  
कार्यान्तराकल्पनात् । तथा सति क्षणलेष्ववघातस्यादृष्टकल्प-  
नयाङ्गत्वापत्तेरिति प्राचीनावीत्युदकमिति, निवीती च भवेत्तत्र-  
इति मध्ये मनुष्यतर्पणार्थं निवीतित्वं बोध्यं । मनुष्यत्वाविशेषाच्च  
सनकाद्यृषिपुत्रतर्पणे मरीच्याद्यृषिपुत्रतर्पणे च निवीतित्वं ।  
(१) निवीतमनुमनुष्याणामिति श्रुतेरर्थवादत्वेऽपि संवीते (२) मानुष-  
मिति श्रुतेरनन्यपरत्वाद्यज्ञोपवीतप्रकरणे पाठात् ।

यच्च, योगियाज्ञवल्क्यीये;—

“ब्रह्मादीनुपवीती तु देवतीर्थेन तर्पयेत् ।

निवीती कायतीर्थेन मनुष्यान् सनकादिकान् ॥” इति-

सनकादितर्पणं (३) तदपि पद्मपुराणे सनकाद्यनन्तरं मरीच्या-  
द्युपादानात् सनकादिग्रहणेन मरीच्यादीनामपि संग्रहः । अतएव  
पद्मपुराणे,— “निवीती च भवेत्तत्र” इत्युपक्रम्य सनकादि-

(१) निवीतिं ।

(२) संवीति ।

(३) ग्रहणं ।



मरीच्यादितर्पणमुक्त्वा पश्चादेवापसव्यं, ततः कृत्वेति अपसव्यता विहिता । किंच बोधायनेनापि निवीतो ऋषींस्तर्पयामौति-  
वक्तव्यमेव मनुष्यतर्पणे निवीतित्वमुक्तं । तथा च तैत्तिरीयश्रुतौ  
यज्ञोपवीतप्रकरणे अजिनं वासो दक्षिणत उपवीत्यदक्षिणं वाङ्ग-  
मुद्धरेत् । अविधत्ते सव्यमिति यज्ञोपवीतं विपरीतं प्राचीना-  
वीतं । अत्र विपरीतमिति दक्षिणेऽवधत्ते सव्यमुद्धरत एवमपसव्यं  
भवतीत्युक्तं । संवीतं कण्टपाश्वद्वयलग्नं ; तच्च मानुषमित्यर्थः ।  
निवीतित्वं प्राचीनावीतित्वं चोत्तरीयवस्त्रस्यापि कर्त्तव्यं । यज्ञ-  
सूत्रत्वाविशेषात् ।

“यथा यज्ञोपवीतं तु धार्यते च द्विजोत्तमैः ।

तच्च संधार्यते यन्नादुत्तरात् साधनं शुभम्” ॥

इति वाक्यदर्शनाच्च । अतएव श्राद्धप्रकरणे अपसव्यं वासो  
यज्ञोपवीते कृत्वेत्युक्तं । दक्षिणेनैव गृह्णीयादिति जलाञ्जलिपूरणं  
दक्षिणहस्तपितृतीर्थद्वारा । पात्रे पाणिग्रहणे तेनैव मन्त्रैर्दर्भेणेति ।

“ऋजुर्दर्भैश्च देवं स्यात् कार्यं मानुषकं तथा ।

मूलाग्रस्निष्टदर्भैस्तु पितॄणां तर्पणं स्मृतं” ॥ इति -

वाक्याद्देवे मानुषे च ऋजवो दर्भाः । पितॄन् द्विगुणोक्तताः ।  
तथा ।

“अग्रे तु तर्पयेद्देवान् मनुष्यान् कुशमध्यतः ।

पितॄंश्च कुशमूलाग्रैरिति व्यवस्था मन्त्रव्या” ॥

अग्निव्यात्तानित्यादिषु त्रिषु पितृनिति सम्बध्यते ।

एतदनन्तरं यमांश्चैक इति कात्यायनवचनाद्यमतर्पणं

वैकल्पिकं । यदि स्याज्जीवत्पितृक इति कात्यायनेन यमतर्पणा-  
नन्तरमेवसुक्तेवैकल्पिकं यमतर्पणमिव जीवत्पितृकस्य । यत्तु,  
मातृमरणे मातृतर्पणे समाचारः ; स ; “ येभ्यो वापि पिता  
दद्यात्तेभ्यो वापि प्रदापयेदि”त्युक्तपञ्चाश्रयणादेव ; तस्य च पितृ-  
संस्कारत्वात्पितामहादीनां पितृतर्पणे <sup>(१)</sup>निषिद्धे पुत्रेण मातुः  
क्रियते । नमस्कारस्वधान्वितामिति वस्त्रादितर्पणमात्रविषयं ।  
व्यवायेन भिन्नवाक्यत्वात् । तेन कथञ्चालनलसृप्यतामित्येव  
प्रयोगः । तथ्यतामिति सेक्तव्यमित्यविशेषोपादानात् । यमतर्पणे  
तु यमाय नम इत्येवं वाक्यं । वस्त्रादितर्पणे वसवसृप्यन्तामिदं  
जलं तेभ्यः स्वधा नमः । इत्येवं वाक्यं । आचार्याश्चेति चकारेण  
वस्त्रादिवन्नमस्कारं स्वधान्वितमतिदिश्यते । पितृंस्त्वां स्वधेति  
नमःस्वधान्वितानिति दृश्यते चकारेण । पितृशब्दस्य सम्बन्धि-  
शब्दत्वे पितृनित्युक्ता स्वस्यैव पित्रादयो लभ्यन्त एव । स्वानिति  
पुनर्वचनं प्रयोगवाक्ये स्वप्रकाशकपदोच्चारणार्थं । तेनास्मत्पिता  
इत्येवं प्रयोगः । एवं नामतइति नामोच्चारणे प्राप्ते पितृप्रभृतिपदं  
पित्रादिपदोच्चारणार्थं । एवं पितृप्रभृतौनि पदानि नामत इति  
द्वन्द्वः । तातस्तृतीयार्थे <sup>(२)</sup> पितृपितामहप्रपितामहादिपदनामाभ्यां  
देयमित्यर्थः ।

अतएव पद्मपुराणे,—

“ दर्भपाणिस्तु विधिना प्रेतान् स्वान् तर्पयेद्बुधः ।

पित्रादिनामगोत्रेण तथा मातामहानपि ” ॥

अत्रापि खानित्यस्मत्शब्दप्रयोगार्थं । गोत्रवाचकपदोच्चारणं  
अस्मादेव वचनात् ।

“नामतस्तु स्वधाकारैरिति योगियाञ्जवल्क्यवचने नामगोत्र-  
स्वधाकारैरिति पाठान्तरपक्षे च व्यक्तमेव गोत्रपदोच्चारणं । नाम-  
पदस्य विशेष्यपरत्वेनाभ्यर्हितत्वात् पूर्वनिपातेऽपि नामगोत्रयोः  
प्रयोगे पौर्वापर्यनियमे मानाभावात् प्रयोगकाले विशेषणसमर्पक<sup>(१)</sup>-  
त्वेन गोत्रस्य पूर्वं निर्देशः, पितृप्रभृतिपदस्य नाम्नां समासेन  
नामपूर्वं निर्देशः । तत्र सन्ततिर्गोत्रचरणमिति पर्यायपाठात्  
पुत्रपौत्रगोत्रशब्दार्थः । पुत्रपौत्रपरम्परामात्रविशिष्टमिति विशेष-  
लाभाय तदादिभूतपुरुषेणावच्छिन्नं गोत्रशब्दार्थः । यद्यप्यनादि-  
संसारे सृष्ट्याद्यभावपक्षेऽनादिपुरुषसम्भवस्तथापि कौत्सस्य ये  
पिचादयः पूर्वं ये च तत्पुत्रादयोऽर्वाचः सर्वे कौत्ससेन गोत्रान्तरेभ्यो  
व्यावृत्ताः कौत्सोपलक्षितपुत्रपौत्रपरंपरात्वेन गोत्रशब्दाभिधेयाः ।  
एवं च गोत्रशब्दस्य परंपरारूपधर्मवाचित्वात्तद्वर्त्मविशिष्टव्यक्ति-  
लाभाय सगोत्र इति । तेनावच्छेदकपुरुषसमानपुत्रपौत्रपरंपराक  
इत्येवं विशेषणविशेष्यभावात् । कौत्ससगोत्र<sup>(२)</sup> निर्देशो भवति ।  
अतएव “सगोत्रां मातुरप्येक्ये नेच्छत्युदाहकर्मणौ”ति ।  
“असगोत्रा च या पितुरिति स्मृतिषु निर्देशः । यत्तु ;  
असुकासुकगोत्रैतत्तुभ्यमस्तु स्वधा नमः । तद्वर्त्मवाचिगोत्रपदस्य  
व्यक्तिलक्षणाया न च स्त्रायत्ते प्रयोगे लक्षणा युक्ता । अत्र च

(१) सम्बन्धकत्वेन ।

(२) कौत्ससगोत्र-इति निर्देशः ।

“शर्मानं ब्राह्मणस्योक्तं वर्मानं चन्द्रियस्य वै ।

वैश्यस्य गुप्तसंयुक्तं दासान्तं शूद्रजन्मनः” ॥ इति शर्म-  
पदस्थान्ते प्रयोगः । यत्तु ; देवकरधर इत्यादि, अमुकदेवामुक-  
करामुकधर इत्येवं प्रयुज्यते तत्समाचारात् । यदा कल्पतरुलिखित-  
यमस्मृतिवाक्यस्य ।

“शर्मदेवस्य विप्रस्य वर्मचान्तं च भूभृतः ।

गुप्तोदासाश्च वैश्यस्य दासः शूद्रस्य कारक” ॥ इति  
देवपदस्य नाग्निप्रवेशः, शर्मा तु वचनाच्च शर्मपदस्य चान्ते प्रयोगः,  
तदा वचनमपि, मन्त्रेश्च देयमुदकमिति, अत्र मन्त्राणां करणत्व-  
निर्देशात् तस्य चोपक्रमस्थत्वेन वलीयस्त्वात् । “पितृन् ध्यायन्  
प्रसिञ्चेद जपेन्मन्त्रान् यथाविधि” इत्यस्य वाक्यस्य स्वपितृप्रभृति-  
त्रयाणामञ्जलिनवकेन च मन्त्रव्यवस्थापरत्वेन जपन्निति समान-  
कालनिर्देशानुवादत्वादविवक्षित इति न क्रियमाणानुवादित्वादि-  
भ्रमः कार्यः । एवं च कात्यायननिर्देशोऽप्येतत्समानत्वान्नक्रिय-  
माणानुवादित्वपरमित्यवगन्तव्यं । ध्यायन्निति पूर्वदृष्टत्वेन अदृष्टे  
सति पित्रादिसारूप्येण तृणध्वमिति च त्रिवै इति वज्रवचन-  
प्रयोगात् । पितृपितामहप्रपितामहाः तृणध्वमिदं जलं तेभ्यः  
स्वधा नम इत्येवमञ्जलित्रयं दातव्यमिति शब्दाच्च पूर्वनवाञ्जलिभिः  
समुच्चयः । ततो मातामहानिति, तत्र इति औत्र<sup>(१)</sup>कर्मलाभाय,  
तच्च स्मृत्यन्तरे मातृतर्पणस्य पितृतर्पणमातामहतर्पणमध्ये विधानाद्गु-  
दासार्थं । किंच, “मातामहांश्च सततं श्रद्धया तर्पयेदुधः” ।

इति मातामहादितर्पणस्य पूर्वमेव विहितत्वादिवचनं क्रमार्थमेव ।

तथा च कात्यायनः, नमो व इत्युक्त्वा मातामहानां च ।

विष्णुपुराणे,—

“ पितृणां प्रीणनार्थाय त्रिरपः पृथिवीपते ! ।

पितापिता<sup>(१)</sup>सहेभ्यश्च प्रीणयेत् प्रपितामहान्” ॥

मातामहाय तत्पित्रे तत्पित्रे च समाहितः ।

दद्यात् पैत्रेण तीर्थेन काम्यं चान्यच्छृणुष्व मे ॥

मात्रे प्रमात्रे तन्मात्रे गुरुपत्ये तथा नृप ! ।

गुरवे मातुलादीनां स्निग्धपित्राय भूसुजे” ॥

प्रमाता पितामहभार्या, तन्माता पितामहस्य बुद्धिस्थत्वा<sup>(२)</sup>-  
त्पितामही, एवं याज्ञवल्क्यकात्यायनयोर्मातृतर्पणमन्यत्र पतिना  
सहेतिन्यायेन पितृतर्पणान्तर्गतत्वान्न पृथक्कर्तव्यं, मातादृष्टिविशेष-  
कामनया पृथक्कर्तव्यं चेन्मातामहादितर्पणानन्तरं कर्तव्यं । न  
कथंचिदपि पितृपितामहप्रपितामहतर्पणानन्तरं मातृपिता-  
महीप्रपितामहीतर्पणं कार्यं, कल्पतरुकारेण तु मात्रादितर्पणमपि  
नित्यमेव स्मृत्यन्तरात् काम्यत्वं तु नित्यस्यैव सतः संयोगपृथक्त्वा-  
दितिवदता मातामहादितर्पणानन्तरं नित्यमेव मातृतर्पणमित्युक्तं,  
नित्यतोक्त्वा याज्ञवल्क्यौयकात्यायनीययोर्मात्रादितर्पणं न पित्रादि-  
तर्पणान्तर्गतं । अत्र मातुः पृथक्प्राद्धमन्यत्र पतिना सहेत्यस्य  
प्राद्धपदस्य तर्पणविषयत्वे मानाभावे न याज्ञवल्क्यौयादौ मात्रादि-

(१) पितामहेभ्यश्च तथा— ।

(२) बुद्धिस्थत्वात्-तत्प्रपितामहभार्या ।

तर्पणमनुक्तमेव विष्णुपुराणाद्वाह्यं, तथा च तन्मतेऽपि न माता-  
महादितर्पणात्पूर्वं मातृतर्पणं ।

यत्तु शङ्खः—

“ पित्रे पितामहाभ्यां च मात्रे दद्यात्ततो जलं ।

पितामहस्ततो दद्यान्मातामहकुले ततः ” ॥ इति ।

तथा च मरीचिः—

“ पित्रे तर्पणं पूर्वं मातृणां तदनन्तरं ” ।

इति, गोभिलः, चौन् पितृतः, चौन् मातृतः, तदपि याज्ञ-  
वल्क्यीयकात्यायनथोर्वाजसनेयिपरिग्रहीतत्वेन, स्वाशास्त्रयत्वात्,  
विष्णुपुराणीयस्य प्रायेण वाजसनेयिनां परिग्रहीतत्वेन ।

“ येनास्य पितरो याता येन याताः पितामहाः ।

तेन गच्छेत्सतां मार्गं तेन गच्छंस्तरिष्यति ” ॥

इति मनुवचनाद्वैकन्यिकविषये पूर्वपरिग्रहीतमार्गाश्रयत्वस्य  
स्वातकधर्मत्वेन कथनात् तत्प्रागे स्वातकव्रतलोपापत्तेर्वाजसनेयिभिः  
पितृतर्पणानन्तरं मातामहादितर्पणं, तदनन्तरं च मातृपितामही-  
प्रपितामहीतर्पणं कर्त्तव्यमिति, तथा शाखान्तराधिकरणे,—

“ स्वाध्यायग्रहणेनैकशाखाभिः परिग्रह्यते ।

एकार्यानां विकल्पस्य कर्मैकत्वे भविष्यति ” ॥

इति शाखानां विकल्पेनाध्ययनमुक्त्वा तर्हि शाखाध्ययने  
न नियमः पित्रादिक्रमागतशाखां त्यक्त्वा शाखान्तरमपि कथं  
नाधीयत इति शङ्कायां वार्त्तिककारः संप्रदायगतमुक्त्वा स्वां  
समाख्यामनुवर्त्तिनीं ।

“शाखां शाखान्तरं युक्तं नाध्येतुं सदृशे समे” इति पूर्व-परिगृहीतस्य ग्रहणमावश्यकमित्याह, यत्तु हीलाधिकरणे स्मृतौनां सर्वधर्मत्वमुक्तं तदपि स्वशाखाश्रयाविरुद्धपरशाखाश्रयस्मृतिबोधि-ताधिकर्मण्यधिकारसिद्धिपरं ।

स्वशाखाश्रयसम्भवे वानुकल्परूपेण परशाखागतस्यापि पक्षस्यानुष्ठानेऽपि नाधिकारहानिरित्येवं परं च ।

अन्यथा,

“स्वशाखाश्रयमुत्सृज्य परशाखाश्रयं तु यः ।

कर्तुमिच्छति दुर्मथा मोघं तत्तस्य चेष्टितं” ॥

इत्यादिवचनानां निरालम्बनत्वापातात् । तथा वलावलाधि-करणे स्वशाखाश्रयेण परशाखाश्रयं बाध्यत इत्युक्तं, यत्तु विकल्पि<sup>(१)</sup>-साष्टदोषेषु, अङ्गीकृत्यापि तौ दोषौ पूर्वं केनापि हेतुना प्रयोगान्तर-काले तु पुनर्दोषद्वयं भवेदिति, एकस्यैव विकल्पे पक्षद्वयाश्रयणमुक्तं । तत्पक्षान्तरस्य पूर्वपरिगृहीतत्वेन व्यवस्थितप्रायविकल्पव्यतिरिक्त-विकल्पविषयमेव । एवं च “कुरु वाजपेये सप्तदशैव वा गवास्तं कुरुवाजपेयमित्याचक्षत” इति परशाखागतहीनकल्पद्विणाश्रयणं वाजसनेयिनामनुकल्पमेव, यद्वा, वेदान्तर्गतशाखात्वात्सामशाखापि <sup>(१)</sup>स्वशाखा । त्रय्या विद्ययेति वेदत्रयात् शाखात्रयस्य सर्वेषां पूर्वपरिगृहीतत्वादिति । एवं च यत् पठन्ति;—

“मातामहानां यः कृत्वा मातृणां संप्रयच्छति ।

उदकं पिण्डदानं वा नरकं स तु गच्छती”ति तद्वाज-

(१) विकल्पस्याश्रयदोषेषु — ।

(२) यच्छाखा ।



मनेयिव्यतिरिक्तविषयं । प्रातः प्रातरनृतं ते वदन्ति पुरोदया-  
 ङ्मुह्यति येऽग्निहोत्रमिति निन्दायथोदितहोमप्रसङ्गार्थं । नलनुदित-  
 होमनिषेधार्थमिति सपत्नीदिमाहविषयं चेति । न च याज्ञ-  
 वल्क्ये, माहर्तर्पणस्थायनुक्तस्य स्मृत्यन्तरात्समुच्चये स्मृत्यन्तरोक्तस्थानस्य  
 समुच्चयाश्रयणात् शाखान्तरौयाङ्गप्रवेश इव क्रमहानेरदोषत्वान्न  
 स्वशाखाश्रयविरोध इति वाच्यं । ततो मातामहानिति श्रुति-  
 क्रमबाधप्रसङ्गात् । विष्णुपुराणोक्तस्थाने निवेशविरोधाभावात् ।  
 शाखान्तरौयाङ्गमपि श्रुतिकमादिविरोधेनाङ्गानां पाठक्रमबाध एव  
 शाखान्तराधिकरणे उक्तः । मातामहर्तर्पणानन्तरं माहर्तर्पण-  
 प्रवेशेन श्रुतिक्रमबाध इति सर्वमनवद्यं, अथवा, ततो मातामहान्  
 सखीनिति मन्त्रे सखितर्पणमुक्त्वा माता<sup>(१)</sup>माहर्तर्पणेति याज्ञवल्क्य आह,  
 ततो माहर्तर्पणं स्मृत्यन्तरसम्वादात् पितामह्यादितर्पणोपलक्षणं ।  
 “पूर्वं स्वपितरस्तर्प्याः पश्चादन्यांश्च तर्पयेत्” । इति वचनाच्च ।  
 सखितर्पणस्य पश्चाद्भावः, स्वपितृपदस्य सपत्नीकसखीयप्रेतपरत्वात्  
 सख्यादौनां स्वपितृत्वाभावात् । अत्र यदि स्थाज्जीवत्पितृक एताने-  
 वेति नियमवन्मातामहे जीवति तर्पणनिषेधाभावात् । प्रमाता-  
 महादिषु पुरुषत्रयतर्पणं । “पितरो यत्र पूज्यन्ते तत्र मातामहा  
 अपी”तिनियमवचनात् बहूनां प्राप्ते तर्पणोत्पत्तिवाक्ये च “माता-  
 महांश्च सन्ततमि”ति मातामहपदोपस्थापितपितृमात्रादिवर्गस्य  
 बहुत्वं प्रापितमिति प्रमातामहवृद्धप्रमातामहयोरेव द्वयोस्तर्पणं  
 न द्वितीयस्येति मतमिति संवन्धः, माहर्तर्पणे तु “न



जीवितु<sup>(१)</sup>मितिदद्यादि”तिनिषेधो जीवितु<sup>(२)</sup>मिति पुंस्त्वस्योद्देश-  
विशेषणत्वेनाविवक्षितत्वान्मातामहवर्गवत्पितृपूजासाहित्यनियमस्य  
“मातामहांश्च सतत”मिति वत्तर्पणनियमवचनस्य च निषेध-  
प्रतिप्रसवहेतोरभावात् । मातरि जीवन्त्यां न पितामह्यादितर्पणं ।  
पितामह्यां जीवन्त्यां मातृमात्रतर्पणमिति ।

“पिता यस्य तु वृत्तः स्याज्जीवेद्वापि पितामहः ।

पितुः स्वनाम संकीर्त्य कौर्त्तयेत् प्रपितामह” ॥ इति-  
वत्प्रतिप्रसवाभावेन जीवितुमितिदद्यादितिनिषेधप्रवृत्तेः, पितुः  
स्वनाम कौर्त्तयेदित्यत्र पितृपदस्य मात्रुपलक्षणपरत्वे पितामहपदस्य  
पितामह्युपलक्षणपरत्वे मानाभावात् पितृपदेऽपि पितामात्रेत्येक-  
शेषः कथंचित् स्यात् । न तु प्रपितामहपदस्य प्रमातामहपरत्वे  
किंचित् प्रमाणमस्ति, पितृप्रातिपदिकोत्पन्नप्रपितामहपदस्य  
मातृपरत्वे प्रमाणसत्त्वे तद्वारा प्रमातामहलक्षकः स्यान्नत्वत्र प्रमाण-  
मिति, प्रमाणसत्त्वे भवतु तथा, मतामहादितर्पणे । केचिदन्ते  
नमः शब्दं नेच्छन्ति, पितृन् स्वानितिवचने पितृशब्दस्य स्वकीय-  
सपिण्डीकृतप्रेतपरत्वेन मातामहादिसंघात् । तत्र स्वधानम  
इति संगतेः । सख्यादितर्पणे तु नामतस्तु स्वधाकारैरितुक्त्वा  
नमः शब्दाभाव इति वदन्ति, नामशब्दस्य गोचरसम्बन्धयोरुप-  
लक्षकवत् स्वधाशब्दस्यापि पूर्वोक्तनमःशब्दोपलक्षणपरत्वं न्याय्यं  
प्रतिभाति; अन्यथा, त्वयतामिति पदं नामादिप्रणवोच्चारणमपि  
परिशंसितं । तेनानुवादित्वात्तर्पणान्तरतुल्यं, तेनात्र यथासम्प्रदायं

(१) जीवन्तमिति ।

(२) जीवन्तमिति ।

नमःशब्दप्रयोगः । अत्र सख्यादिऋत्विगन्तानां तर्पणं तर्पयेदानृशंसार्थमिति वचनात् काम्यमिति केचित्, तदसत्, कात्यायनेन ज्ञातिवान्धवान्तानामेषामेव तर्पणमुक्त्वा अतर्पिता देहाद्रुधिरं पिवन्तीति दोषोक्तेः, तेनानृशंसार्थं स्मृतिमात्रार्थं । अत्र मातामहौप्रमातामहौवृद्धप्रमातामहौनां आचार्याचार्यपत्नीगुरुगुरुपत्नीनां बोधायनोक्तं वैकल्पिकं, ज्येष्ठभ्रातृपितृव्यमातुलादीनां कन्दोगपरिशिष्टोक्तं वैकल्पिकं, स्मृतिशास्त्रविकल्पन्यायात्, अत्र क्रमवाक्यं पठन्ति ;—

“दैवं पिता च माता च मातामहपितृव्यकौ ।

भ्राता च पितृभगिनी मातुलः श्वशुरस्तथा ॥

मातुः स्वसा च भगिनी पत्नी पुत्रस्तथैव च ।

गुरवः स्वामिनश्चैव भावुकशालवान्धवाः ॥

पितृतर्पणकाले च कारुण्यात् आढ्यकर्मणि ।

क्रमेणैते प्रयोक्तव्याः सौनकस्य वचो यथा ” ॥ इति—

अस्य च क्रमस्य पूर्वं स्वपितरस्तर्प्या इति याज्ञवल्क्यविरोधात् तद्विरोधं विहायायं क्रम आदरणीयः, स च प्रयोगो लिख्यते ।

“यथा आर्द्धं यथा प्रकाशं” इति शङ्खवचनात् । यस्य नाम प्रकाशते तत् स्मर्यते, अर्द्धायां सत्यां तस्य तर्पणं कार्यं । नामवर्णं कदाचनेति निषेधात् । ब्राह्मणेभ्य एव देयं, विष्णुपुराणे, “स्निग्धमित्राय भृभुज” इत्यन्तं पितृतर्पणमुक्त्वा—

“इदं चापि जपेदम्बु दद्यादात्मैच्छया नृप ! ।

उपकाराय भूतानां कृतदेवादितर्पणः ” ॥

“देवासुरास्तथा यक्षा-नागा-गन्धर्व-राक्षसाः ।

पिशाचाः गुह्यकाः सिद्धाः कुष्माण्डास्तरवः खगाः ॥

जलेचरा भूनिलया वाय्वाहाराश्च जन्तवः ।

तप्तिमेते प्रयान्थाश्च मद्गतेनाम्बना ऽखिलाः ॥

नरकेषु समस्तेषु यातनासु च ये स्थिताः ।

तेषामापायनायैतद्दीयते सलिलं मया ॥

ये बान्धवा अबान्धवा अन्यजन्तानि बान्धवाः ।

ते तप्तिमखिलां यान्तु ये चास्मत्तोयकांक्षिणः ॥

काम्योदकप्रदानं ते मयेतत्कथितं<sup>(१)</sup> नृप !” ।

इदं जपेदम्बुदद्यादिति लिङ्गवाक्याभ्यां मन्त्रस्याम्बुदाने सम्बन्धः ।  
अग्निहोत्रं जुहोति, यवाः पचतीतिवत्करणश्रुत्यभावेऽप्यदृष्टा-  
र्थत्वप्रसङ्गभयेन लिङ्गवाक्याभ्यां विनियोगात्, न तु मन्त्रपाठो  
नित्यः, अम्बुदानं मन्त्रेण वैकल्पिकं, समन्त्रकाम्युदानमेव काम्यं,  
काम्योदकप्रदानमित्युपसंहारात्, अम्बुदानेन मन्त्रसम्बन्धस्य काम्यत्वे  
तदमंगतेः । पितृतर्पणानन्तरं पाठाच्च प्रायश्चित्तदर्शने न पैत्रेण  
तीर्थेन इति पूर्वोक्तानुषङ्गात् पितृविधया तर्पणं पाठक्रमे बाधका-  
भावाच्च, यथापाठमिहैव कृतदेवादितर्पणमिति लिङ्गाच्च, इदं च  
सर्वं स्नानाङ्गतर्पणेऽपि । तथाच विष्णुः,— ततः सम्बन्धिवान्धवाः,  
ततः सुहृदः, एवं नित्यस्नाथो भवतीति स्मृत्यन्तरोक्तानां सर्वेषां  
तर्पणं स्नानाङ्गमित्युक्तं भवति । कात्यायनः,— निष्पीड्य स्नान-  
माचम्य ब्राह्म्यवैष्णवरौद्रमावित्रीमैत्रावरुणेषु लिङ्गैरर्चयेत् ।

ज्ञानवस्त्रमित्येकत्वमविवक्षितं, “ज्ञानशाब्दां प्रदातव्या मृदस्त्रियो  
विशुद्धये,” इति वचनान्मन्त्रत्रयेण शोधयित्वा निष्पीडनं ।

याज्ञवल्क्यः,—

“वस्त्रनिष्पीडनं तोयं स्नातस्योच्छिष्टभागिनां ।

भागधेयं श्रुतिः प्राह तस्मान्निष्पीडयेत् स्थले” ॥

अन्नप्रकरवत्स्थापमयेन पीडनं, तथा,— “असंस्कृतप्रमौतानां  
स्थले दद्याज्जलाञ्जलिं,” एतच्च प्रतिपत्तिकर्मापि, स्त्रिययावत्  
यागाङ्गांशेनादृष्टार्थं च, तेन भ्रान्त्या ज्ञानवस्त्रस्य निष्पीडनेनांशे  
वा अकृतज्ञानस्य वा तर्पणे तिलान्तरेणास्य असंस्कृतप्रमौतानुद्दिश्य  
जलत्यागः कार्यः । स्नातस्येति वाक्येन प्रकरणं बाधित्वास्य  
ज्ञानाङ्गत्वं । तेन तर्पणरहिते क्रियाङ्गज्ञाने पादं प्रवर्तत इति  
केचित् । तन्न, ज्ञानपदस्य प्रकृतमाध्याङ्गिकज्ञानपरत्वात्, अन्यथा,  
प्रयाजे कृष्णलं जुहोतीत्यत्र प्रकृतप्रयाजबाधेन सर्वयागाय प्रयाज-  
शेषतापत्तेः, वै (१) मृधेऽपि न प्रकरणबाधो व्यवस्थामात्रं तु  
प्रकरणेन दर्शाङ्गतापि प्राप्ता, तत्र उच्छिद्य पौर्णमासमात्रे  
व्यवस्थापनात् । सान्नाय्यधर्माणां लिङ्गेन दर्शाङ्गत्वात् ।

याज्ञवल्क्यः,—

“पीडयित्वा ततः पश्चाज्जपं कुर्यात् सुविस्तरं” ।

“अजपौ पूयशोणित”मित्यादिना विष्णुपुराणे नित्यजपो  
य उक्तस्तथायं कालविधिः । ततो ब्रह्मयज्ञ एव जपयज्ञः ।

“ ये पापयज्ञाश्चत्वारो विधियज्ञसमन्विताः ।

सर्वे ते जपयज्ञस्य कलां नार्हन्ति षोडशीं ” ॥

इति ब्राह्मयज्ञे जपयज्ञप्रयोगात् ।

तथा,—

“ यस्य श्रुतिजपः प्रोक्तो जपयज्ञः स उच्यते ” । इति वाच्यं ।

याज्ञवल्क्ये,—

“ तर्पणात् पूर्वमारभ्य वेद ” मित्यादिना ब्राह्मयज्ञमुक्त्वा तर्पणान्ते पुनर्जपं कुर्यादिति विधानात्, न च तस्यैव कालविधिः । अनुपादेयं कालं प्रति जपकरणे विधाने कर्मान्तरत्वात् । मासमग्निहोत्रं जुहोतीतिवत् । न च विविदिषन्ति यज्ञेन दानेनेत्यादिवत् रूपाज्ञानादकर्मान्तरत्वं । नाघमर्षणात्परमन्तर्जले जपो न व्याहृतिभ्यः परं होमेन सावित्र्याः परं जप्य इति शंखेन जपसामान्यमुद्दिश्य गायत्रीविधानात् । न च तथा सति तर्पणाङ्गत्वप्रसङ्गः, स्नानवस्त्रजलप्रतिपत्त्या तर्पणसमापनात् । “ निष्पीडयति यः पूर्वं स्नानवस्त्रं तु तर्पणा ” इति पूर्वं तर्पणसमाप्तेः पूर्वं वस्त्रनिष्पीडने दोषकथनं । अत्र<sup>(१)</sup> च वस्त्रनिष्पीडनकथनं आचमनान्तं तर्पणसमाप्तिं द्योतयन्ति । न च समाप्तस्य पुनरङ्गसम्भवः । किंच मनुना स्नातकव्रतकरणे,— “ ऋषियज्ञं देवयज्ञं भूतयज्ञमित्यत्र ऋषियज्ञपदेन ब्राह्मयज्ञमुक्त्वा,—

“ मङ्गलागारयुक्तानां नित्यं च प्रयतात्मनां ।

जपतां जुहुतां चैव विनिपातो न विद्यते ” ॥

इति जपस्य फलार्थत्वमुक्त्वा “वेदमेव जपेन्नित्य”मिति तस्यैव जपस्य वेदमन्त्रसाध्यस्य नित्यत्वमादर्शितं । सन्ध्याजपोदिकं च पृथक् तत्रैव कथितं । तेन पुरुषार्थस्यैव जपस्यायंकालः । एतेनास्य स्नानाङ्गत्वं प्रत्युक्तं । अतएव ब्रह्मविष्णुप्रमुखानां देवानां पूजनमपि न स्नानाङ्गं । न वा तर्पणाङ्गं । वस्त्रनिष्पीडनान्ते तर्पणस्नानयोः समाप्तत्वात् । तीर्थविसर्जनमात्रमेव हि स्नानाङ्ग-  
लिङ्गात् तदादायैव स्नान<sup>(१)</sup>विधिरेव इति कात्यायनस्यान्ते उप-  
संहारः । यथा शान्तपनीयां वह्निर्गृहमेधीयस्य करणाद्वह्निर्होम-  
मात्रस्योत्कृष्टस्य गृहमेधीय समाप्तौ शान्तपनीयाः सः स्थाप्येति  
वचनं वह्निर्होममात्रमपेक्ष्य, अतएवैषां तर्पणोत्तरकर्म इति  
समाख्या, यत्तु याज्ञवल्क्ये,—

“उपस्थानादित्यस्तावान् मन्त्रवान् कीर्त्तितो विधिः ।

निवेदनान्तं तत्स्थानमित्याहुर्ब्रह्मवादिनः” ॥

इति, उरुगुंहीतितोयमुपस्थापयेदित्यादि देवाः पान्तुत्विदं जप्य  
निवेदनमित्यन्तकर्मकलापस्य स्नानपरिभाषा, नानेन<sup>(२)</sup> तर्पणादीनां  
सन्ध्याब्रह्मयज्ञादीनामपि स्नानाङ्गता ।

तथा सति प्रातःस्नानादावतिदेशे बद्धविरोधात्, किन्तु  
<sup>(१)</sup>स्नानप्रसङ्गैर्द्वयं । बद्धप्रकरणत्वेन यथासम्भवं, तीर्थविसर्जनान्तरित-  
कर्मसम्पत्त्या, अन्यथा उपस्थानप्राशनपादप्रक्षालनाचमनादे<sup>(३)</sup>रङ्गता-  
पत्तेः, न च परिभाषायाः प्रयोजनान्तरं दृश्यते । तथा सति

(१) विधिरेव ।

(२) अन्तर्गतानां ।

(३) स्नानप्रसङ्गस्यैव ।

(४) रनङ्गतापत्तेः ।

तदेव प्रयोजनं, न तु तत्तन्मध्यगतानां सर्वेषां पुरुषार्थत्वेनावगतानां  
दर्शप्रकरणगतगोदोहादीनां स्नानाङ्गत्वं । अतएव यदिष्णुसृतौ,—  
वस्त्रनिष्पीडनानन्तरं ततो यज्ञोपवीतो भूत्वा सदाचम्य पुरुष-  
सूक्तेन प्रत्यूचं पुरुषाय पुष्पाञ्जलिं दद्यात्, उदकाञ्जलिं वा एवं  
नित्यस्नायी स्यादिति तेनापि पुरुषसूक्तपूजायाः स्नानाङ्गत्वं, येन  
प्रातःस्नानेनेतिदेशः, एवं पदेन वस्त्रनिष्पीडिना तु पदार्थानामेव  
परामर्शात् । तत् सिद्धं नित्य<sup>(१)</sup>स्थां कालः ।

विष्णुपुराणे,—

“आचम्य च ततो दद्यात्सूय्याय सलिलाञ्जलिं ।

नमो विवस्वते ब्रह्मन् भास्वते विष्णुतेजसे ॥

आगच्छ<sup>(१)</sup> सवित्रे शुचये सवित्रे कर्मदायिने ” ।

नरसिंहपुराणे,—

“ततोऽपि<sup>(२)</sup> भाजने दद्यात्तिलपुष्पजलान्वितं ।

उत्थाप्य मूर्ध्नि पर्यन्तं हंसः शुचिषदित्यूचा ” ॥

हंसः शुचिषदित्यूचे दद्याद्भानवे इत्यर्थः ।

प्रधानक्रियान्वयस्याभ्यर्हितत्वात् । तथाच नमो विवस्वत-  
इति मन्त्रेण सह विकल्पः ।

पद्मपुराणे,—

“आचम्य विधिवत्सम्यगालिख्येत्पद्मघृतः ।

अक्षताभिः सपुष्पाभिः सतिलारुणचन्दनैः ॥

(१) नित्यजपस्य — ।

(२) जगत्सवित्रे ।

(३) ततोऽर्घ्यं भानवे— ।

(१) अथं दद्यात्प्रयत्नेन सूर्य्यनामानुकीर्त्तनैः ।  
 नमस्ते विष्णुरूपाय नमस्ते विष्णुरूपिणे ॥  
 सहस्ररश्मये तुभ्यं नमस्ते सर्वतेजसे ।  
 नमस्ते रुद्रवपुषे नमस्ते भक्तवत्सल ! ॥  
 जगत्स्वामिन्नमस्तेऽस्तु कुण्डलाङ्गदभूषित ! ।  
 पद्मनाभ ! नमस्तेऽस्तु दिव्यचन्दनरूपधृक् ॥  
 नमस्ते सर्वलोकेभ्यः ! सुप्तानामपि बुध्यसे ।  
 सुकृतं दुष्कृतं चापि सर्वं (२) पश्यति सर्वदा ॥  
 सत्यदेव ! नमस्तेऽस्तु प्रसीद मम भास्कर ! ।  
 दिवाकर नमस्तेऽस्तु प्रभाकर नमोऽस्तु ते ॥  
 एवं सूर्य्यं नमस्कृत्य त्रिः कृत्वा च प्रदक्षिणं ।  
 द्विजं गां काञ्चनं स्पृष्ट्वा ततो विष्णुगृहं व्रजेत् ॥

अत्र अचताभिः अथं दद्यादिति पूर्वेण सम्बन्धः ।

सूर्य्यनामानुकीर्त्तनैः—

नमस्कृत्येति परेण सम्बन्धः, तेनार्घदानानन्तरं नमस्ते विष्णु-  
 रूपायेत्यादिना सूर्य्यनमस्कारः प्रदक्षिणत्रयं चार्घदानाङ्गदं ।

याज्ञवल्क्यः,—

“निष्पीड्य स्नानवस्त्रं तु आचम्य प्रयतः शुचिः ।

देवानामर्चनं कृत्वा ब्रह्मादीनाममत्सरः ॥

ब्रह्मवैष्णवरौद्रेस्तु सावित्रैर्मन्त्रवारुणैः ।

तस्मिन्नेष्टार्चयेन्मन्त्रैः सर्वान् देवान् समाहितः ॥



ध्यात्वा प्रणवपूर्वं तु दैवतं तु समाहितः ।  
 नमस्कारेण पुष्पाणि विन्यसेत्तु पृथक् पृथक् ॥  
 आवाहनादिकं कर्म यत्तु नोक्तं मया त्विह ।  
 तत्सर्वं प्रणवेनेव कर्त्तव्यं चक्रपाणिनः ॥  
 दद्यात् पुरुषसूक्तेन यः पुष्पाण्यप-एव वा ।  
 अर्चितं स्याज्जगदिदं तेन सर्वं चराचरम् ॥  
 विष्णुर्ब्रह्मा च रुद्रश्च विष्णुदेवो दिवाकरः ।  
 तस्मात् पूज्यतमं<sup>(१)</sup> नान्यमहं मन्ये जनार्दनात् ॥  
 सावित्र्या दद्याद्भूपादि यथाशक्ति समाहितः ।  
 एवं संपूज्य देवेशं क्षणं ध्यात्वा निरञ्जनम् ।  
 ततोऽवलोकयेदकं हंसः शुचिषदित्यूचा ॥  
 स याति ब्रह्मणः सद्म स्नात्वेवं कृतवान् तु यः ।  
 अदृश्रमस्येति मन्त्रैरुपस्थाय दिवाकरम् ॥  
 संवर्चस्येति पाणिभ्यां तोयेन विसृजेन्मुखम् ।  
 स्वयभूरित्युपस्थाय सूर्यस्येति प्रदक्षिणम् ॥  
 आवृत्य तु नमः कुर्याद्दिशोदिग्देवता अपि ।  
 ब्रह्मणेऽग्नये पृथिव्यै ओषधीभ्यस्तथैव च ॥  
 वाचे च वाचस्पतये विष्णवे महते तथा ।  
 एताभ्य देवताभ्यश्च नमस्कारादि वै जलं ॥  
 दत्त्वा नमस्ये क्रमशः स्वान्ते वै सर्वकर्मणां ।  
 नमोऽवभ्योऽपां पतये वरुणाय नमो नमः ॥

इत्युक्त्वापो नमस्कृत्यावनौ वेदांश्च नामवत् ।

इदमापः प्रदहत धान्नो धान्नस्तथैव च ॥

विमोचनं तु तीर्थस्य आप्यायस्वेति वै जपेत् ।

देवा गातुं<sup>(१)</sup> विद इति कृत्वा जप्यनिवेदनं ॥

प्रक्षाल्य तीर्थदेशं तु गत्वा स्वं धर्ममाचरेत् ” ।

ब्रह्माविष्णुमहेश्वरा एकैकेन मन्त्रेणार्चनीयाः, सविता मित्रो  
वरुणश्च चिभिरेव उपादेयगतवज्रत्वस्य विवक्षितत्वात् तस्मिन्ने-  
र्ब्रह्मादिदेवताप्रकाशनसमर्थैः । ध्यात्वेति पुराणोक्तरूपां देवता-  
मूर्तिं ध्यात्वा तस्मिन्नुच्चार्य तदन्ते प्रणवदेवतानां नमःपदा-  
न्युक्त्वा, ॐ ब्रह्मणे नम इत्येदं पृथक् पृथक् प्रतिदैवतं पुष्पं  
विन्यसेत्, जले क्षिपेदिति पूजाप्रकारः पुष्पदानमन्त्रेणेत्यर्थः,  
विष्णुपूजायां विशेषः, प्रणवेनावहनादि पुरुषसूक्तेन समस्तेन  
पुष्पदानं, समस्तस्य करणत्वेन श्रुतेः, तेन तद्विरुद्धं, विष्णु-  
स्मृतिगतं प्रत्येकस्य पुष्पदानसाधनत्वमन्त्रं न ग्राह्यं, उदकदानं  
वा पुष्पाभावे, गायत्र्याद्युपवासनान्तं कर्म निरञ्जनं निष्प्रपञ्चं ब्रह्म,  
अत्र नियुक्तान् पुरुषान् ब्रह्मपुरुषेण नारायणेनाभिष्टौतीत्यत्र  
श्रुत्या मन्त्रगतपुरुषपदस्य नारायणपरत्वेन व्याख्यानान्मन्त्रलिङ्ग-  
स्यापि नारायणपरत्वाद्विरुद्धश्रुतिगतपुरुषोत्तमनरसिंहविष्णुचक्र-  
पाणिपदानां पूजावाक्यश्रुतानामप्यनादरः, नरसिंहपुराणे, ध्येयः  
सदेति नारायणमूर्तिध्यानमुक्तं एवं नारायणाय पुष्पं ददानीति  
प्रयोगः, अतएव प्राचीनपद्धतौ तथैव लिखनं समाचारोऽप्येवं, दिशः

प्रतिष्ठादिकाः, दिग्देवता इन्द्राद्या । दिग्भ्यो नमः, दिग्देवताभ्य  
इति केचित्, अवनौ भूमौ देवनमस्कारो नामवत्, ऋग्वेदाय  
नम इत्येवंक्रमेण, आप्यायस्वेति जपस्य देवाः गातु विद इति-  
वेदनं अनेन जपेन परमात्मा प्रीयतामित्येवं रूपेण ।

अथ स्नानपद्धतिः, चतुर्थभागे-उक्तलक्षणमृत्तिकास्त्रीगोसम्बन्धि-  
दिवसगृहीतगोमय-तिल-पुष्प-यव-कुश-दूर्वा-चन्दनादिक्रमादाय  
ग्रामात् पूर्वणोत्तरेण वा वह्निर्भूय जलाशयं गत्वा जलाशयसमीपे  
स्नानोपकरणस्थापनं दिवासां पवित्रोपग्रहश्च<sup>(१)</sup> आचमेत्, नारायण-  
नमस्कारः, त्रिमात्रप्रणवोच्चारणं, नारायणमन्त्रेण समन्ताच्चतुर्हस्त-  
परिमिततीर्थकल्पनं ।

“ विष्णोः पादप्रसूताभि वैष्णवी विष्णुपूजिता ।  
पाहिनस्त्वेनसप्तस्त्रादाजन्ममरणान्तिकात् ॥  
तिस्रः कोट्यर्द्धकोटी च तीर्थानां वायुरब्रवीत् ।  
दिवि भुव्यन्तरोच्चे च तानि ते सन्ति जाह्नवी ॥  
नन्दिनीत्येव ते नाम देवेषु नन्दिनीति च ।  
नन्दा पृथ्वी च सुभगा विश्वकाया शिवा श्रिता ॥  
विद्याधरी सुप्रसन्ना तथा लोक<sup>(२)</sup>प्रसाधिनी ।  
चेमा च जाह्नवी चैवं शान्ता शान्तिप्रदायिनी ॥  
भागीरथी भोगवती जाह्नवी चिदश्वरौ ।  
गङ्गे! देवि! नमस्तुभ्यं प्रबोध परमेश्वरी ॥

गङ्गेऽत्रागच्छेत्यावाहनं मृदः किञ्चित् पृथक् स्थापयित्वा अपरं  
च वक्ष्यमाणविनियोगानुरोधेन अधिकन्यूनमध्यपरिमितिं कृत्वा  
स्थापनं, गोमयं द्विधा विभज्यार्द्धस्य त्रिभागकरणम् ।

“अश्वक्रान्ते! रथक्रान्ते! विष्णुक्रान्ते! वसुन्धरे! ।

मृत्तिके! हर मे पापं यन्मया दुष्कृतं कृतं ॥

उद्धृतासि वराहेण कृष्णेन शतवाजना ।

नमस्ते सर्वलोकानां प्रभवारणि सुव्रते !” ॥ इति—

मन्त्रेण मृद्भागानामभिमन्त्रणं । आद्यभागेकदेशेन नाभेरधः,  
द्वितीयभागांशेन शिरसस्तृतीयभागांशेन मध्यकायस्य चालनं,  
मृद्भागानां शिष्टानां रक्षणं ।

“अग्रमग्रं चरन्तीनामोषधीनां रसं वने ।

तासामृषभपत्नीनां पवित्रं कायशोधनं ॥

तन्मे<sup>(१)</sup> रोगांश्च शोकांश्च पापं च नृद गोमय !” ।

इति चालनकाले पठता गोमयाद्यभागेनाधःकायस्य, द्वितीय-  
भागेन शिरसः ; तृतीयभागेन मध्यकायस्य चालनं । त्रिधा  
कृतगोमयस्य न रक्षणं कार्याभावात् । मृत्तयेण पादयोः चालनं,  
एतच्चाङ्गप्रचालनं पादचालनं च तीरे कृत्वा सकृदाचमनं ।

“हिरण्यगृह्णं वरुणं प्रपद्ये तीर्थे मे देहि याचितः ।

यन्मया भुक्तमसाधूनां पापेभ्यश्च प्रतिग्रहः ।

यन्मे वाचा च मनसा कर्मणा दुष्कृतं कृतं” ॥

“तन्न इन्द्रो वरुणो वृहस्पतिः सविता पुनातु पुन”रिति,

(१) त्वं मे ।

जले प्रवेशः । शुनःश्रेष्ठचषिः त्रिष्टुप्कन्दः, वरुणो देवता । जलो-  
पस्थाने विनियोगः । “ॐ उरुं हि राजा वरुणश्चकार सूर्याय  
पन्था मन्वे तवाऽऽ । अपदेपादाप्प्रतिधातवे कस्तापवक्ता हृदया-  
विधिशिष्यत्” । इति वद्धाञ्जलिं तोयाभिमुखं पाठः । शुनःश्रेष्ठ-  
चषिः (१)अनुष्टुप्कन्दः, वरुणसविहविष्णुविश्वमरुत्स्वर्का देवताः,  
जलावर्त्तने विनियोगः । “ॐ ये ते-शतं वरुण-ये सहस्रं यज्ञियाः  
पाशावितता महान्तः, तेभिर्नो अद्य सवितोतविष्णुर्विश्वे सुञ्चन्तु  
मरुतः स्वर्काः” । इति जलस्य हस्तेन प्रदक्षिणावर्त्तनं । परमेष्ठिचषिः,  
यजुः, वरुणो देवता, “ॐ सुमित्रियानऽ आपऽ ओषधयऽ सन्तु ”  
इति वरुणं स्मृत्वा जलाञ्जलिग्रहणं, परमेष्ठी प्रजापतिचषिः, यजुः,  
वरुणो देवता, ॐ दुर्मित्रियास्तस्मै सन्तु योऽस्मान् देष्टि यं च वयं  
दिश इति द्वेयं ध्यात्वा यस्यां दिशि (२)देष्टास्ति तत्र जलाञ्जलि-  
प्रक्षेपः, देव्याभावे तत्तरस्यां प्रक्षेपः ।

कटिनाभ्यधोदेशोरुद्वय-जंघाद्वयपादद्वयानां प्रत्येकं आद्यभाग-  
मृदा त्रिः चालनं, द्वितीयभागमृदा नाभ्यूर्ध्वकण्ठपर्यन्तं द्विःचालनं,  
ततो हस्तद्वयोर्मृदा त्रिः प्रचालनं, सर्वकायचालनं, द्विराचमनं,  
जलाय नम इति जलनमस्कारः, वशिष्ठचषिः, त्रिष्टुप्कन्दः, वरुणो  
देवता, यत्किञ्चेदं दैव्ये जनेऽधिद्रोऽहं (३)मनुष्याश्चरामि, अचिन्तय  
(४)भव धर्मायुषोऽसि मिमानस्तस्माद्देनसो देवरौरिषः । जलाय  
नम इति जलनमस्कारः ।

(१) त्रिष्टुप्कन्दः ।

(२) देव्योऽस्ति ।

(३) मनुष्याश्चरामि ।

(४) तव ।

“ प्रपद्ये वरुणं देवमम्भसां पतिमूर्जितं ।

याचितं देहि मे तीर्थं सर्वपापापनुत्तये ॥

तीर्थमावाहयिष्यामि सर्वापदिनिमृदनं ।

सान्निध्यमस्मिन् वै तीर्थे भजतां मदनुग्रहात् ” ॥

गङ्गेऽवागच्छेत्येवं तीर्थमामन्त्र्यावाहनं, उद्धृतस्थाने यस्मात्तीर्था-  
ज्जलमाहृतं तस्यैव तीर्थस्यावाहनं, आवाहनकाले मनसा तीर्थ-  
देवता-सान्निध्यचिन्तनं, कृत्रिमेऽकृत्रिमे प्रसिद्धनामके कुरुचेच-  
गथागङ्गापुष्करान्यतमस्मरणं । शुनःशेफच्छपिः, त्रिष्टुप्कन्दः,  
वरुणो देवता, “उदुत्तमं वरुणपाशमस्मदवाधमं विम धमः  
अथाचः, अथावयमादित्यव्रते तवानागसो ऽदितये स्थाम्” । इति  
मन्त्रेण प्राङ्मुखस्य नारायणस्मरणेन जलप्रवेशपरिकल्पिततीर्थं  
सृष्ट्यन्तराज्जलावतरणनिमित्तकं सकृदाचमनमिति केचित् ।  
नाभिमात्रे प्राङ्मुखस्य स्मरणं । येन देवाचयस्य मधुकन्दच्छपिः,  
द्वाथोरनुष्टुप्कन्दः, तृतीयस्य त्रिष्टुप्कन्दः, (१)पवमानः सोमो-  
देवता, जलालम्भे विनियोगः । “येन देवाः पवित्रेण आत्मानं  
पुनते सदा, तेन सहस्रधारेण पवमान्यः पुनन्तु मां” ।  
“प्राजापत्यं पवित्रं च ततोऽहामं हिरण्यमथं, तेन ब्रह्मविदो वयं पुत्रं  
ब्रह्मपुनीमहे,” “इन्द्रः सुनीती सहसा पुनातु सोमः (२)सव्यावरुणः  
समीच्या । यमोराजा (३)प्रसृणिभिः पुनातु मा जातवेदा मूर्जयन्त्या  
पुनातु,” इति परिकल्पिततीर्थजलस्य हस्तेना (४)वमर्षः, ततस्तीरं

(१) तीर्थमान ।

(२) स्वत्यु ।

(३) प्रसृष्ट्याभिः ।

(४) स्पर्शः ।

गत्वा भूर्भुवः स्वरिति व्याहृतित्रयेण द्विराचमनं, सकृदा, मेधा-  
 तिथिर्ऋषिः, गायत्रीकृन्दः, ॐ विष्णुर्देवता, “इदं विष्णुर्विचक्रमे  
 वेधानिदधे पदं समूलमस्य पाप्सुरे” इति त्रिधाकृतव्यतिरिक्तमृदा  
 सर्वाङ्गलेपनं, नात्र क्षालनं, सकृदाचमनं, नारायणं स्मरतः शनैर्जले  
 प्रवेशः, प्रजापतिर्ऋषिः । यजुः, आपोदेवता । “ॐ आपोऽस्मा-  
 न्मातरः शुन्ध्यन्तु दृतेन नो दृतः पुनन्तु, विश्वग्रहिरिप्रं प्रवहन्ति  
 देवौः,” इति मन्त्रेण प्रवाहाभिमुखस्य प्रवाहाभावे सूर्याभिमुखस्य  
 वा जलमञ्जनं, हरिस्मरणं, प्रजापतिर्ऋषिः, यजुः, आपोदेवता,  
 “ॐ उद्दिदाभ्यः शुचिरा पूत एमिं उयथानं,” ततो गात्रमुद्दृष्ट्य  
 पुनःपुनर्निमज्ज्योन्मञ्जनं । सकृदाचमनं पुनस्तौरगमनं । कुत्स-  
 ऋषिः, जगती कृन्दः, रुद्रोदेवता, “मानस्तोके तनये मानगोषु  
 मानोऽश्वेषुरीरिषः, मानोवीराबुद्रभामिनो वधौर्हविश्मन्तः सद्-  
 मिवाहवामह” इति गोमयेन सर्वाङ्गलेपनं, लेपनकालेऽथमग्रं  
 चरन्तीनामित्यस्य क्रियमाणानुवादिनोऽपि जपः । वशिष्ठोक्त-  
 काण्डादितिदूर्वया अङ्गस्पर्शनं वैकल्पिकं । गोमयलिप्ते गात्रस्यैव  
 जलस्यस्याभिषेकः । स च यथाक्रममिति वचनात् प्रत्येकमन्त्रेण  
 अग्निरभि जलाञ्जलिदानरूपः, मन्त्रस्याष्टभेदादष्टभिन्नः, शुनःशेफ-  
 ऋषिः, गायत्रीकृन्दः, वरुणोदेवता, “ॐ इमं मे वरुण शुधी हव  
 मद्या च मृल्लय त्वामवस्युराचके,” प्रथमाभिषेकमन्त्रः, शुनःशेफऋषिः,  
 त्रिष्टुप्कृन्दः, वरुणो देवता, “तत्वायामि ब्रह्मणा वन्दमानस्तदाशा-  
 स्तेयजमानोहविर्भिः, अहेलमानो वरुणेहवोध्युरग्नः स मान  
 आयुः प्रमोषीः,” द्वितीयः, प्रजापतिर्ऋषिः त्रिष्टुप्कृन्दः अग्नि-

वरुणोदेवता, “त्वन्नो अग्ने वरुणस्य विद्वान्, देवस्य हेलो अवयासि-  
सौष्टाः, यजिष्ठो वङ्कितमः शोशुचानो विश्वादेषांसि प्रमुमुग्ध्य-  
सत्” । तृतीये च, प्रजापतिऋषिः, त्रिष्टुप्छन्दः, अग्नीवरुणौ  
देवता, “सत्वन्नो अग्नेऽवमो भवोती नेदिष्ठो अस्या उषसो व्युष्टौ,  
अवयत्नो वरुणः रराणो वीहिमृलीकः सुहवो न एधि”  
चतुर्थः, <sup>(१)</sup>प्रजापतिऋषिः, गायत्रीछन्दः, वरुणोदेवता, “ॐ  
मापो मौषधौर्हिःसौद्धान्नो धान्नोराजंस्ततो वरुण नो मुञ्च” ।

“यदाङ्गरघ्ना इति वरुणेति शपामहे ततो वरुण नो मुञ्च” ।  
पञ्चमः, उदुत्तममिति । षष्ठः, अथर्वणऋषिः, अनुष्टुप्छन्दः, ओषधयो  
देवता, “मुञ्चन्तु मा शपथादथो वरुणादुत । अथो यमस्य पङ्क्षीशात्  
सर्वस्माद्देवकिल्बिषात् । सप्तमः, प्रजापतिऋषिः, यजुः, अवभृथो  
देवता, “अवभृथ निचुम्बुण निचेरुरसि निचुम्बुणः । अवदेवे-  
र्देवकृत मेनोऽयाषिषमवमर्थैर्मर्त्यकृतं पुरुराव्णोदेवरिषस्याहि” ।  
अष्टमः, इदमाप इति स्थाने पञ्चम्याभिषेको मापो मौषधौरिति  
यजुर्मुञ्चेत्यन्तं, कण्डिकात्मकं चेत् कुर्वन्ति पाठभेदमभ्युपगम्य प्राचं  
त्विदमाप इति पाठः, ततः पूर्ववज्जले निमज्ज्योन्मज्ज्याचमनं, ततो  
मार्जनारम्भः, कुशत्रयेणान्तर्गर्भं, साग्रेण शिरसि जलप्रक्षेपः, प्रणवेन  
शिरस्यञ्जलिनाभिषेकः, ततो व्याहृतित्रयेणाभिषेकः गायत्र्या-  
भिषेकः, पुनः प्रणवेन शिरसि कुशैर्मार्जनं, अथ व्याहृतित्रयेण,  
अथ गायत्र्या मार्जनं, आपोहिष्ठेति चक्षस इत्यन्तेनैकं मार्जनं,



योवोमान्तर इत्यन्ते च द्वितीयं, तस्मात्तरं च न इत्यन्तेन तृतीयं, इदमाप इति चतुर्थं, प्रजापतिश्चषिः, अनुष्टुप्कन्दः, आपोदेवता, मार्जने विनियोगः, “ॐ हविष्मतौरिमां आपोहविष्माः आवि-  
वासति हविष्मान्देवो अध्वरो हविष्माः अस्तु सूर्यः,” अनेन पञ्चमं मार्जनं, प्रजापतिश्चषिः, अनुष्टुप्कन्दः, गायत्रीकन्दः, आपोदेवता, अग्नये नैकोमन्त्रः, कण्डिकाग्रहणात्, “ॐ देवीरापो अपान्नपाद्योव उर्मिर्हविष्य इन्द्रियावान्नादिन्तमः, तं देवेभ्यो देवत्रादत्त शुक्रपेभ्यो, येषां भागस्य स्वाहा” । षष्ठं, प्रजापतिश्चषिः, अनुष्टुप्कन्दः, आज्यं आपो देवता, “ॐ कार्ष्णि रसि समुद्रस्य ला चित्या उन्नयामि, समापोऽङ्गिरस्मत समोषधीभिरोषधीः” । सप्तमं, प्रजापतिश्चषिः, त्रिष्टुप्कन्दः, आपो देवता ।

“ॐ अपोदेवा मधुमतीरगृभ्णन्नूर्जस्वतीराजस्वस्त्रितानाः ।  
याभिर्मित्रावरुणा चिभ्यषिंचन्याभिरिन्द्रमनयन् नत्यरातीः” ।  
अष्टमः, “द्रुपदादिव” इति नवमं, प्रजापतिश्चषिः, अनुष्टुप्कन्दः,  
आपो देवता, “शन्नोदेवीरभिष्टय आपो भवन्तु पीतये, शंघोरभि-  
स्त्वन्तु नः” । दशमं, वृहस्पतिश्चषिः, (१) त्रिष्टुप्कन्दः, आपो देवता,  
“ॐ अपाः रसमुदय सः सूर्य्यं सन्तः समाहितं । अपाः रसस्य यो  
रसस्तम्बो गृह्णाम्युत्तमं” । एकादशं, सिन्धुद्वीपश्चषिः, वृहतीकन्दः,  
आपो देवता, “ॐ अपो देवीश्चपसृजमधुमतीरयत्नाय प्रजाभ्यः ।  
तासामास्थानादुज्जिहतामोषधयः सुपिप्पलाः” । द्वादशं, प्रजापति-  
श्चषिः, अनुष्टुप्कन्दः, पितरो देवता, “ॐ पुनन्तु मा पितरः

सोम्यासः पुनन्तु मा पितामहाः, पुनन्तु प्रपितामहाः, पवित्रेण  
शतायुषा । विश्वमायुर्यश्न वै ” । त्रयोदशं, प्रजापतिश्चषिः, अनुष्टुप्-  
कन्दः, पितरोदेवता, “ ॐ पुनन्तु मा पितामहाः पुनन्तु प्रपिता-  
महाः, पवित्रेण शतायुषा विश्वमायुर्यश्न वै ” । चतुर्दशं, वैखानस-  
श्चषिः, गायत्रीकन्दः, अग्निर्देवता, “ ॐ अग्न्यायुषि पवस आसु-  
वोर्जमिषं च नः । अरेवाधस्वदुच्छ्रुतां,” पञ्चदशं, प्रजापतिश्चषिः  
अनुष्टुप्कन्दः, देवजानाधियो विश्वा भूतानि जातवेदाश्च देवताः,  
“ ॐ पुनन्तु मा देवजनाः पुनन्तु मनसा धियः, पुनन्तु विश्वा भूतानि  
जातवेदः पुनौहि मा ” । षोडशं, प्रजापतिश्चषिः, गायत्रीकन्दः,  
अग्निर्देवता, “ ॐ पवित्रेण पुनौहि मा शुव्रेण देवदीद्यत् । अग्रेकत्वा  
क्रतुं रतु ” । सप्तदशं, प्रजापतिश्चषिः, गायत्रीकन्दः, (१) अग्नि-  
र्देवता, “ ॐ यत्ते पवित्रमर्चिष्यग्ने विततमन्तरा ब्रह्म तेन पुनातु  
मा । अष्टादशं, प्रजापतिश्चषिः, गायत्रीकन्दः, सोमोवायुर्देवता,  
“ ॐ पवमानः सो अद्य नः पवित्रेण विचर्षणिः । यः पोता स  
पुनातु मा ” ।

उनविंशं, प्रजापतिश्चषिः, गायत्रीकन्दः, सवितादेवता, “ ॐ  
उभाभ्यां देव सवितः पवित्रेण सवेन च, मां पुनौहि विश्वतः ।  
विंशतितमं, प्रजापतिश्चषिः, त्रिष्टुप्कन्दः, (२) सुराकुम्भादेवता,  
“ ॐ वैश्वदेवी पुनती देव्यामाद्यस्थामि मावक्कास्तन्वो वीतपृष्ठाः ।  
तथा मदन्तः सधमादेषु वयं, स्याम पतयो रयीणाम् ” । एकविंशं,

(१) अग्निर्ब्रह्मोदेवता ।

(२) सुराकुम्भादेवता ।

प्रजापतिश्चषिः, यजुः, चित्पतिर्देवता, “ॐ चित्पतिर्मा पुनातु देवो मा सविता पुनात्वच्छिद्रेण पवित्रेण सूर्यस्य रश्मिभिः । तस्य ते पवित्र पते पवित्रपूतस्य यत्कामः पुनेतच्छक्रेयं” । द्वाविंशं प्रजापतिश्चषिः, यजुः, “ॐ वाक्पतिर्देवता, वाक्पतिर्मा पुनात्वच्छिद्रेण पवित्रेण सूर्यस्य रश्मिभिः । तस्य ते पवित्र पते पवित्रपूतस्य यत्कामः पुनेतच्छक्रेयं” । त्रयोविंशं, प्रजापतिश्चषिः, यजुः, देवः सविता देवता, “ॐ देवो मा सविता पुनात्वच्छिद्रेण पवित्रेण सूर्यस्य रश्मिभिः । तस्य ते पवित्रपते पवित्रपूतस्य यत्कामः पुनेतच्छक्रेयं” । चतुर्विंशं, मार्जनं, एवं मार्जनं कृत्वा तद्विष्णोरिति मन्त्रेण हरिस्मरणं, पुनः प्रणवव्याहृतित्रयगायत्रीभिरभिषेकत्रयं पूर्ववत्, पूर्ववन्मार्जनत्रयं च, <sup>(१)</sup>पूर्ववदिमं मे वरुणे-त्यष्टमन्त्रेण अभिषेकाष्टकं वैकल्पिकं, अन्ते चैतदिति कात्यायनवचनात्, अन्ते मार्जनान्ते च-शब्दान्मार्जनपूर्वं च कथितमेव, पुनर्जले निमज्ज्य, अघमर्षणसूक्तस्य, अघमर्षणश्चषिः, इत्यादिस्मरणपूर्वकं त्रिवारं जपः, द्रुपदामन्त्रस्य वा, “ॐ आद्यं गौः पृथ्वीरक्रमीदेत्यचस्य वा, वामदेव चषिः, अतिजगतिहन्तः, सूर्योदेवता । ॐ हंसः शुचिषदसुरन्तरौचसद्वोतावेदिषदतिथिदूरोणसत् । नृषद्वरसदृतसद्भोमसदब्जागोजाश्चतजा अद्रिजा चतं वृहत्” । अनेन वारत्रयमन्तर्जलजपः अन्वादि<sup>(२)</sup>सूक्तानि “ॐ यदेवा देवहेलन”मित्यादिच्छकृचयं कुशाण्डाख्यं पुरुषसूक्तं, शिव-

संकल्पसूक्तं, एतेषामन्तर्जलजपः, कात्यायनानुक्ताद्वैकल्पिकः, शशिरस्कादशप्रणवयुक्तगायत्र्यान्तर्जलजपो वा प्राणायामो वा कात्यायनवचनात्, प्रणवव्याहृतित्रयसहितगायत्र्यान्तर्जले त्रिवारं जपः ।

प्रणवमात्रस्य वा त्रिवारं, “ॐ तद्विष्णो”रिति मन्त्रेण विष्णोः साकारस्य निराकारस्य वा प्रणव<sup>(१)</sup> अन्तर्जले स्मरणं, तत्रोत्तमाधिकारिणं प्रतीति कर्काचार्यः, एतच्च यद्यपि वैकल्पिकेनोक्तं, पश्चात् प्रायश्चित्तत्वेनोक्तेराशंकिततद्गुण्यसमाधानायावश्यमेव विष्णु-ध्यानं, प्रजापतिच्छषिः । “ॐ गायत्रीकुन्दः, विष्णुर्देवता । तद्विष्णोः परमं पदं सदा पश्यन्ति सूरयः । दिवौ च चचुराततं” । एतेन स्रोताभिमुखस्य वारत्रयं मार्जनं, संभवे—

“दक्षिणावर्त्तशंखेन तिलमिश्रोदकेन च ।

उदके नाभिमात्रे तु यः कुर्यादभिषेचनं ॥

प्राक् स्रोतसि वै नद्यां नरस्त्वेकाग्रमानसः ।

यावज्जीवकृतं पापं तत्क्षणादेव नश्यति ” ॥

इति वराहपुराणोक्त प्राक् स्रोतसि नद्यां नाभिमात्रोदके स्थित्वा शङ्खस्यतिलमिश्रोदकेनाभिषेकः, सर्वजलाशयेषु तत्ताम्रपात्रोपरि दक्षिणावर्त्तशंखं कृत्वा तत्र जलं पूरयित्वा शिरसि ग्रहणे सप्तजन्मकृतपापक्षयः, तदुक्तं,—

“दक्षिणावर्त्तशंखेन पात्रं श्रौदम्बरे स्थितं ।

उदकं यः प्रय<sup>(२)</sup>च्छेत्तु शिरसा दृष्टमानसः ।

तस्य जन्मकृतं पापं तत्क्षणादेव नश्यति ” ॥

इति वराहपुराणोक्तं कर्त्तव्यं ।

विष्णुः,— “<sup>(१)</sup>शृङ्गोदकं गवां पुण्यं सर्वापदिनिसूदनं ” ।

ब्रह्मपुराणे,—

“युद्धे भग्नं च यच्छृङ्गं दक्षिणं पतितं भुवि ।

निर्मांसं प्राप्य विधिवत् पूरयित्वा<sup>(२)</sup> जलेन च ॥

स्नानं कृतं तु मुनिभिर्देवैः सिद्धैस्तु सर्वदा ।

अलक्ष्मीनाशनं धन्यं सर्वसौभाग्यवर्द्धनं” ॥

एवं

“स्नाङ्गूलेनोद्धृतं तोयं मूर्द्ध्नि गृह्णाति यो नरः ।

सरित्स्थपि प्रयातानां सर्वपापैः प्रमुच्यते ॥

अच्छिन्नपद्मपत्रेण सर्वरत्नोदकेन च ।

स्रोतस्थपि नरः स्नात्वा सर्वपापैः प्रमुच्यते ” ॥

इदं वराहपुराणोक्तं कार्यं ।

वराहपुराणे,—

“<sup>(३)</sup>शृङ्गेण यो गवां स्नायाद्रोहिण्यां द्विजसत्तमः ।

स सर्वपापजातानि दहत्याशु न संशयः” ॥

तथा,—

“धेनोस्तनातिनिष्क्रान्तं धारोष्णं वापि यः पयः ।

शिरसि प्रतिगृह्णाति स पापेभ्यः प्रमुच्यते ॥

(१) शृङ्गोदकं गवां मूत्रं ।

(२) पूजयित्वा ब्रजेन च ।

(३) प्रवेशे ।

अथ काम्यान्तर्जलजपाः, हारीतः, शंखः, “ॐ देवीरापः शुद्धाः,” “ॐ हिरण्यवर्णाः शुचयः” । “ॐ आपोऽस्मान् मातर” इति शुद्धवतीरष्टजपे पूतो भवति, “ॐ त्वं सोमतनुकृद्भ्य” इति अशु जपेत्तनुकृतादन्यकृताच्च पूतो भवति । “ॐ अग्न आयुष्मि पव स” इति सप्तवारमशु जपेत्, सर्वपापेभ्यः पूतो भवति, ॐ हंसः शुचिषदिति विमलं पतितं अशु जपेत् सर्वपापेभ्य इति पूतो भवति । “ॐ देवीराप” इत्यनुवाकमशु जपेत् पूतो भवति, अघमर्षणमन्तर्जलत्रिरावर्त्तयित्वा मुच्यते ब्रह्महत्यायाः, सर्वार्त्तिषु अशु वा आसमाप्तिकं जपेदापदो मुच्यते ।

योगीयान्नवल्लयः—

“द्रुपदा <sup>(१)</sup>मानसा देवौ यजुर्वेदे <sup>(२)</sup>व्यवस्थिता ।

अन्तर्जले त्रिरावृत्य मुच्यते ब्रह्महत्याया ” ॥

विद्याकरपद्धतौ, “ॐ आद्यं गौ पृश्निरकमीदेत्यृचं गायत्रीं यच्छोऽर्द्धशः, सर्वां वा अन्तर्जले जप्त्वा सर्वपापैः प्रमुच्यते, तथा व्याहृति प्रणवं वा, चत्वारिंशदङ्गेति जले जप्तं सर्वपापघ्नं, “ॐ आपो हि षेति” पापदयमोचनं, “ॐ देवकृतस्ये”त्यादि मन्त्रषट्कजपः पापापहः, <sup>(३)</sup>कुम्भकाय स्नाह्वा इति सहस्रदन्तर्जले जप्तं सम्वत्सर-कृतस्नैयं पापघ्नं, अयं पददयात्मक एव मन्त्रो न तदुपलक्षिताच्छक्, <sup>(४)</sup>कुम्भकाय द्विपदेत्यनुक्रमणि वचनात्, “ॐ यत्किंचेदं वरुण”-मित्यन्तर्जले जप्त्वा सर्वपापचयः, “ॐ अग्नेवापिति” शतजपादुप-

(१) नामसा ।

(२) प्रतिष्ठिता ।

(३) जम्भकाय ।

(४) जम्भकाय ।

पातककोटिभूणहत्या-शत-ब्रह्महत्यादि सर्वपापक्षयः, ॐ आपो  
हि धेतृचं कुष्माण्डचयमेव ।

“वृषभं <sup>(१)</sup>वीरजं, चैव गायत्रीमिति षोडशः ।

अन्तर्जले जपेन्नित्यं सर्वपापैः प्रमुच्यते ” ॥

कुष्माण्डचयं, “ॐ यद्देवा देवहेलनमिति ” <sup>(२)</sup>द्वयं, “ॐ  
द्रुपदा ” चतुष्टयं उदयमित्यनेन सह ।

वृषभश्चत्वारिंशदङ्केति, <sup>(३)</sup>वीरजं हंसः शुचिषदिति एतेषां  
समुद्दितानां जपेन फलं, उपादेयगत संख्या विवक्षागतः ।

“शतं स्नात्वा तु गायत्र्या शतमन्तर्जले जपेत् ।

अपः शतेन पौत्वा च सर्वपापैः प्रमुच्यते ॥

अथाज्यान् याजयित्वा च तथान्यद्वापि पातकं ।

न सीदेत् प्रतिगृह्णानः पृथिवीं च ससागरां ” ॥

स्नायात् शतेन गायत्र्येति योगीयाज्जबन्धु पाठादिकल्प-  
भये गायत्र्या शतं जप्त्वा स्नात्वा इति साध्याहारं व्याख्या, तेन शतावृत्त  
गायत्रीं कृत्वा स्नानमेकमेवेति बोद्धव्यं, पुरुषसूक्तजपः, ऋग्वेद-  
जपसमफलः । तथा,

“अष्टाचरेणाभिषिंचेदभ्युच्चेदथवा पिवेत् ।

पञ्चविंशतिकृत्वो हि मुच्यते तेन चैनसः ” ॥

तथा—

“नारसिंहे न च जलं प्रचिपेन्मूर्ध्नि मन्त्रवित् ।

सर्वपापविशुद्धात्मा याति ब्रह्मसनातनं ” ॥

तथा, नाभिमात्रजले स्थितः, शतकलः ॐकारमुक्त्वा जलं  
पिवेत्, सर्वपापनाशाय, बौधायनोक्तं, ॐ भूर्भुवः स्वरिति त्रिराचम्य  
द्विर्मुखं विमृज्य सयं पाणिं संयोज्य पादौ शिन्ने हृदयं नाभिके  
चक्षुषी ओत्रे चोपस्पृशेत्, एतत् सर्वपातकनाशनं, तथा यदर्वाक्  
महापातकेभ्यः सर्वमनेन पूयत इति उपक्रम्य वशिष्ठेनोक्तं तथा-  
चामेत्, तथा “ ॐ अग्निश्च मा मन्युश्च मन्युपतयश्च मन्युहतेभ्यः  
पापेभ्यो <sup>(१)</sup>मुच्यन्तां यद्वा पापमकार्षे मनसा वाचा हस्ताभ्यां  
पद्भ्यां उदरेण शिन्ना ऽहस्तदवलुम्पतु यत्किञ्चिदुरितं मयि, इद-  
महमापोऽमृतयोनौ <sup>(२)</sup>सूर्यं ज्योतिषि परमात्मनि जुहोमि  
स्वाहा” । “ ॐ सूर्यश्च मा मन्युश्च मन्युपतयश्च मन्युहतेभ्यः  
पापेभ्यो रक्षन्तां । यद्वात्या पापमकार्षे मनसा वाचा हस्ताभ्यां  
पद्भ्यामुदरेण शिन्ना रात्रिस्तदवलुम्पतु, यत् किञ्चित् दुरितं  
मयि । इदमहमापोऽमृतयोनौ सूर्यं ज्योतिषि जुहोमि स्वाहा” ।

“ ॐ आपः पुनन्तु पृथिवीं पृथिवी पूता पुनातु माम् ।

पुनन्तु ब्रह्मणस्पतिर्ब्रह्म पूता पुनातु मां ॥

यदृच्छिष्टमभोज्यं च यदा दुश्चरितं मम ।

सर्वं पुनन्तु मामापो असतां च प्रतिग्रहः स्वाहा” ॥

अन्तर्जलजपश्च, जलमग्न्यैव जपक्रियाया उच्चारणरूपाया  
जलमध्याधारत्वस्यान्यथा सम्भवात्, इति काम्यानि, एवं स्नात्वा  
तैलस्पर्शन-शिरोवस्त्रा<sup>(३)</sup>वधूनन-स्नेच्छान्धपतितसम्भाषणपर-पात--



जलताडन-जलमध्यसंचलनप्रतरण-वस्त्रमल-निर्णेजनपात्रमलचालन-  
हस्तपादकरण-जलताडन-जलचोभणानां वर्जनं, प्रमादात् करणे  
“ॐ नमोऽग्नयेऽप्सुमते, नम इन्द्राय, नमो वरुणाय, नमो वारुण्यै,  
नमोऽपम्भ” इत्यपासुपस्थानं प्रायश्चित्तं, अन्यदपि प्रातःस्नानोक्तानि  
स्नानाङ्गानि तदैगुण्ये विष्णुस्मरणं प्रायश्चित्तं, ततः प्रातःस्नान-  
कथितमार्गेणाचमन-वस्त्रपरिधानतिलकग्रहणादिकरणम् ।

भविष्यपुराणे—

“<sup>(१)</sup>स्नातस्य वर्णकं हृद्यं नित्यं कुर्याद्विशांपते ।

प्रियङ्गुचन्दनाभ्यां वा विस्वेन तगरेण वेति” ॥

नात्र मृत्तिकाग्रहणं, इति केचित् । समाचाराङ्गमृत्तिका-  
ग्रहणमिति कर्काचार्याः, ततः सन्ध्या प्रातःसन्ध्यावत् अञ्जलि-  
दानान्तरं अञ्जलौ पुष्पमिश्रयणनियमः, गायत्रीध्यानं, मध्यसन्ध्या,  
वैष्णवी शङ्खचक्र-गदापद्महस्ता युवती शुक्लवर्णा शुक्लाम्बर-  
द्वयोपेता गरुडमारुह्य विष्णुलोकादागत्य सूर्यमण्डले प्रविष्टेति  
ध्यानं, तेजोऽसीत्यावाहनं, उपस्थाने विशेषः, प्रकण्व ऋषिः,  
अनुष्टुप्छन्दः, सूर्योदेवता, उपस्थाने विनियोगः । “ॐ उद्वयं  
तमसस्परि खः पश्यन्त उत्तरं ज्योतिः देवं देवचा सूर्य-  
मगन्म ज्योतिरुत्तमं” । अनेन सूर्योपस्थानं, उपस्थाने चात्र  
<sup>(२)</sup>व्याहृत्यनियमः, एवं “ॐ उदुत्य”मित्यनेन । ॐ चित्रमित्यनेन  
ॐ तच्चक्षुरित्यनेन चोपस्थानम् ।

ॐ हंसः शुचिषदित्यनेन चोपस्थानं, ततो गायत्र्या च्छयादि-  
स्मरणं, (१) पञ्चाङ्गन्यासः, गायत्र्युपासनपूर्वकमुपस्थानं, यथोक्तार्थज्ञान-  
निघमेन, तिर्यक्पाणिना गायत्रीजपः, शतमष्टदशं वा, ततो  
गायत्र्युपस्थानपूर्वकं गायत्रीविसर्जनं, ऊर्ध्ववाक्कोः सूर्याभिमुखस्योप-  
स्थानं, असंसक्तपाष्णीरित्यादि प्रातर्वत्, विभ्राडित्यनुवाकस्य, ब्रह्मा-  
स्वयम्भूच्छषिः, विभ्राडिति वृहस्पतिजगती, ॐ उदुत्यं ॐ येन  
पावकः, ॐ दैव्या अध्वर्युगायत्र्यस्तिस्रः, ॐ तं प्रत्नया जगती, ॐ  
अयस्वेनः ॐ चित्रं देवानां, ॐ आनदस्त्राभिस्तिस्रस्तृभिः, ॐ  
तरणिर्विश्वं, ॐ यददृक्चक्षदेव्यै गायत्र्यै, ॐ तत्सूर्यस्य । ॐ  
तन्मित्रस्य, द्वे त्रिष्टुभौ, ॐ वण्महा५, ॐ वट्सूर्यश्रवसा, ॐ आयन्त  
इवेति वृहत्यः, ॐ अद्यादेवा, ॐ आकृष्णेनेति द्वे त्रिष्टुभौ,  
अत्र ॐ तं प्रत्नया, ॐ अयस्वन चोदनाच्चित्रं देवानामिति च्चक्षुचयं,  
प्रतीकोक्तं, (२) पूर्वस्थापितं स्मारितं, ॐ लोकं पृण, ॐ अस्तेन्द्रं विश्वा  
इतिवत्, अतएवं च सप्तदशर्चो भवति, प्रथमं विभ्राडित्यनुवाकः,  
“ ॐ विभ्राड् वृहत् पिवतु सोम्यमध्वायुर्दधद्यज्ञ पतावविज्जतं ।  
वातजूतोयो अभिरक्षति त्मना प्रजाः पुपोष पुरुधा विराजति ।  
ॐ उदुत्यं जातवेदसं देवं वहन्ति केतवः दृशे विश्वाय सूर्यं । ॐ  
येनापावक चक्षुषभ्युरणन्तं जना५ अनु । ॐ त्वं वरुण५ पश्यसि ।  
ॐ दैव्या अध्वर्यु आगत५ रथेन सूर्यत्वचा । मध्वायज्ञ५ सामञ्जये,  
तं प्रत्नया पूर्वया विश्वये मथान्येष्ट तातिं वर्हिषद५ स्वर्विद५ ।  
ॐ प्रतिचीनं वृजिनं दोहसे धुनि माशुञ्जयन्त मनुयासुवर्द्धसे ।

ॐ अयमेनश्वोदयत् पृथ्विगर्भा ज्योतिर्जरायुरजसा <sup>(१)</sup>विमाने ।  
 ॐ इममपाः सङ्गमे सूर्यस्य शिशुन्नविप्रामतिभिरिहन्ति । ॐ चिचं  
 देवानामुदगादनीकं चक्षुर्मित्रस्य वरुणस्याग्नेः, आप्राद्यावा पृथिवी  
 अन्तरौचं सूर्य आत्मा जगतस्तस्युषश्च । ॐ आनदलाभिर्विदधेसु-  
 ग्रस्ति विश्वानरः सवितादेव एतु, अपिथथायुवानो मत्सथानो  
 विश्वं जगदभिपौले मनौषा । ॐ यदद्य कञ्चवृत्रहन्नुदगा अभिसूर्य्य ।  
 सर्वं तदिन्द्रते वग्ने । ॐ तरणिर्विश्वदर्शतो ज्योतिष्कृदसि सूर्य्य ।  
 विश्वमा भासि रोचनम् । ॐ तत् सूर्य्यस्य देवलं तन्महिलं मध्या  
 कर्त्तोर्विततः सं जभार । यदेदयुक्त हरितः सधस्या-दाद्राची  
 वासस्तनुते सिमस्रौ । ॐ तन्मित्रस्य वरुणस्याभिचचे सूर्य्यो रूपं  
 कृणुते द्यौरुषस्ते, अनन्तमन्यदृषदस्य पाजः कृष्णमन्यद्वरितः संभरन्ति  
 ॐ वण्महाः असि सूर्य्यबलादित्य महाः असि । महस्ते सतो-  
 महिमापनस्य तेऽद्वादेव महाः असि । वट्सूर्य्य अवसा महाः  
 असि । सवितादेवमहाः असि । गङ्गादेवानामसूर्य्यः पुरोहितो  
 विभुज्योतिरदाम्यं । आयन्त इव सूर्य्यं, विश्वेदिन्द्रस्य भक्षत । वसूनि  
 जाते जनमान ओजसा प्रतिभागं न दौधिम । ॐ अद्या देवा  
 उदिता सूर्य्यस्य निरःहसः पिष्टता निरवद्यात् । तन्नो मित्रो-  
 वरुणो मामहन्ता-मदितिः सिन्धुः पृथिवी उत द्यौः । “ ॐ  
 आकृष्णेन रजसा वर्त्तमानो निवेशयन्नमृतं मर्त्यं च हिरण्मथेन  
 सविता रथेना देवो याति भुवनानि पश्यन् ” । पुरुषसूक्तस्य  
 नारायणच्छषिः, पञ्चदशर्चानुष्टुपकन्दः षोडशात्रिष्टुपकन्दः जग-

द्वौजं, पुरुषो नारायणो देवता, पुरुषमेधे विनियोगः, पुरुषो वै  
नारायणो कामयत इति ब्राह्मणं, सहस्रशीर्षा पुरुषः सहस्राक्षः  
सहस्रपात्, सभूमिं सर्वतः स्पृष्ट्वा अत्यतिष्ठद्दशाङ्गुलं । पुरुष-  
एवेदं सर्वं यद्भूतं यच्च भाव्यं, उतामृतत्वस्थेऽज्ञानो यदन्ने  
नातिरोहति, एतावानस्य महिमातो ज्यायाऽश्च पुरुषः । पादोऽस्य  
विश्वा भूतानि त्रिपादश्चामृतं दिवि, त्रिपादूर्ध्वं उदैत्पुरुषः  
पादोऽस्येहाभवत्पुनः, ततो विश्वं व्यक्रामत्साग्रनानग्रने अभि,  
ततो विराडजायत विराजो अधिपुरुषः, सजातोऽत्यरिच्यत  
पश्चाद्भूमिमथोपुरः तस्माद्यज्ञा सर्वज्ञतः संभूतं पृषदान्यं,  
पशुऽस्ताऽश्चक्रे वायव्या नारण्या ग्राम्याश्च ये, तस्माद्यज्ञाः  
सर्वज्ञत ऋचःसामानि जज्ञिरे, कन्दाऽपि जज्ञिरे तस्माद्-  
यजुस्तस्मादजायत तस्मादश्वा अजायन्त ये के सोमयादतः,  
गावोऽजज्ञिरे तस्मात्तस्माज्जाता अजावयः ।

तं यज्ञं वर्हिषि प्रोचन्पुरुषं जातमयतः ।

तेन देवा अयजन्त माध्या ऋषयश्च ये ॥

यत्पुरुषं व्यदधुः कतिधाव्यकल्पयन्, मुखं किमस्यासीत्किं  
वाङ्गं किमूरु पादा उच्यते ।

ब्राह्मणोऽस्य मुखमासीद्वाङ्गं राजन्यः कृतः ।

ऊरु तदस्य यद्वैशः पद्भ्यां शूद्रो अजायत ॥

चन्द्रमा मनसो जातश्चक्षुः सूर्यो अजायत ।

ओचादायुश्च प्राणश्च मुखादग्निरजायत ॥

नाभ्यां आसीदन्तरीक्षं शीघ्रो द्यौः समवर्तत ।

पद्मां भूमिं दिशः ओचान्तथा लोकानकल्पयन् ॥

यत्पुरुषेण हविषा देवा यज्ञमतन्वत ।

वसन्तो आसौदाज्यं ग्रीष्म इध्नः शरद्धविः ॥

सप्ताशा सन् परिधय स्त्रिः सप्तसमिधः कृताः ।

देवा यद्यज्ञं तन्वाना अवधन् पुरुषं पशुं ॥

“यज्ञेन यज्ञमयजन्त देवास्तानि धर्माणि प्रथमान्यासन्, तेऽनाकं महिमानः सचयन्त यत्र पूर्वं साध्याः सन्ति देवाः,” यज्जाग्रत इत्यस्य षट्स्य प्रजापतिर्ऋषिः, त्रिष्टुप्कन्दः, मनोदेवता, सूर्योपस्थाने विनियोगः, “यज्जाग्रतो दूरमुदैति दैवं, तदुसुप्तस्य तथैवैति, दूरङ्गमं ज्योतिषां ज्योतिरेकं तन्मे मनः, शिवसंकल्पमस्तु” । “येन कर्माण्यपसोमनी षिणो यज्ञे कृण्वन्ति । विदधेषु धौराः, यदपूर्वं यच्चमन्तः प्रजानां तन्मे मनः शिवसंकल्पमस्तु” । “यत्प्रज्ञानसुत चेतो धृतिश्च यत्ज्योतिरन्तरमृतं प्रजासु, यस्मान्न ऋते किञ्चन कर्म क्रियते तन्मे मनः शिवसंकल्पमस्तु” । “येनेदं भूतं भुवनं भविष्यत्परिगृहीतममृतेन सर्वं, येन यज्ञस्तायते सप्तहोता तन्मे मनः शिवसंकल्पमस्तु” । “यस्मिन्नृचः साम यजूंषि यस्मिन् प्रतिष्ठितारथनाभाविवाराः, यस्मिंश्चित्तः सर्वमोतं प्रजानां तन्मे मनः शिवसंकल्पमस्तु” । “सुषारथिरश्वानिव यन्मनुष्यान्नेनीयतेऽभौशभिर्वाजिन इव । ह्यप्रतिष्ठं यदजिरं जविष्ठं तन्मे मनः शिवसंकल्पमस्तु” । मण्डलब्राह्मणं, विनियोज्यत्वेन मन्त्रकार्यकरत्वान्मन्त्रधर्मलाभेन ऋष्यादिस्मरणं, प्रजापतिर्ऋषिः, यजुः, सूर्योदेवता, सूर्योपस्थाने विनियोगः । “ॐ यदेतन्मण्डलं तपति तन्महदुक्थन्ता

अरुचः सऽरुचां लोकोऽथ यदेतदर्चिर्दीप्यते तन्महाव्रतं तानि  
सामानि ससान्नांलोकोथ य ऽएष ऽएतस्मिन् मण्डले पुरुषः  
सोऽग्निस्तानि यजूंषि सयजुषां लोकः । १। मेषात्रये विद्या तपति  
तद्धेतदप्यविदाः स आहुस्तथी वा एषा विद्या तपतीति वाग्धैव  
तप्यन्ति वदति । २। स एष एव मृत्युर्न एष एतस्मिन्मण्डले  
पुरुषोऽथैतदमृतं यदेतदर्चिर्दीप्यते तस्मान्मृत्युर्नश्नियते मृते-  
र्ह्यन्तस्तस्माद् न दृश्यते मृतेर्ह्यन्तः । ३। तदेष श्लोको भवति,  
अन्तरमृत्योरमृतमित्यवरः तन्मृत्योरमृतं मृत्यावमृतमाहित-  
मित्येतर्ह्यस्मिन् हि पुरुष एतन्मण्डलं प्रतिष्ठितं तपति मृत्यु-  
र्विवस्वन्तं वस्त इत्यसौवा ऽआदित्योविवस्वानेषह्यहोरात्रे विवस्ते  
तमेष वस्ते सर्व्वतो ह्यनेन परिवृतोमृत्योरात्मा विवस्वतीत्येतस्मिन्  
हि मण्डले ऽएतस्य पुरुषस्यात्मैतदेष श्लोको भवति । ४। तथोर्वा  
ऽएतथोरुभयोरेतस्य चार्चिष ऽएतस्य च पुरुषस्यैतन्मण्डलं प्रतिष्ठा  
तस्मान् महदुक्तं परस्मैनशः सेन्नेदेतां प्रतिष्ठां किनदा इत्येताः  
ह स, प्रतिष्ठां किन्नेऽजो महदुक्तं परस्मैनशः सति तस्मादुक्तशंसं  
भूयिष्ठं परिचक्षते प्रतिष्ठा किन्तो हि भवतीत्यधिदेवतं । ५।  
“अथाधियज्ञ” । यदेतन्मण्डलं तपत्ययः स रुक्मोऽथ यदेतदर्चि-  
र्दीप्यत इदं तत्पुष्करपर्णमापोहेताऽआपः पुष्करपर्णमथ य ऽएष  
ऽएतस्मिन्मण्डले पुरुषोयमेव स थोयः हिरण्मयः पुरुषस्तदेतदेवै-  
तत्तयः सःस्त्रात्ये होपधत्ते तद्यज्ञस्यैवानुसःश्चामूर्द्धमुत्कामति  
तदेतमयेति य ऽएष तपति तस्मादग्निनाद्रिथेत परिहन्तुमसुत्र  
ह्येष तदा भवतीत्यु ऽएवाधियज्ञं । ६। “अथाध्यात्मं,” यदे-

तन्मण्डलं तपति यश्चैषरुक्मं इदं तच्छुक्लमचन्नय यदेतदर्चिर्दीप्यते  
यच्चैतत्पुष्करपर्णमिदं तत्क्षणाचन्नय य ऽएष ऽएतस्मिन्मण्डले पुरुषो  
यश्चैष हिरण्मयः पुरुषोऽयमेव स योऽयं दक्षिणेक्ष्णपुरुषः । ७ ।  
स ऽएष ऽएव लोकं पृणातामेव सर्वोऽग्निरभिसंपद्यते तस्यैतन्मिथुनं  
योऽयं सत्येक्ष्णपुरुषोऽर्द्धमुह्यैतदात्मनो यन्मिथुनं यदा वै सह-  
मिथुनेनाथ सर्वोऽयं कृत्स्नः कृत्स्नायै तद्यत्ते द्वे भवतो द्वन्द्वं हि  
मिथुनं प्रजननं तस्माद् द्वे द्वे लोकं पृणे ऽउपधीयेते तस्माद् द्वाभ्यां  
द्वाभ्यां चितिं प्रणयन्ति । ८ । स ऽएष ऽएवेन्द्रः । यो यं दक्षिणे-  
क्ष्णपुरुषो येयमिन्द्राणी ताभ्यां देवा ऽएतां विष्टतिमकुर्वन्नासि-  
कान्तेऽस्माज्जायाया ऽअन्ते नाश्रौयादीर्यवान् हास्माज्जायते वीर्य-  
वन्तमुह सा जनयति यस्या ऽअन्ते नाश्राति । ९ । तदेतद्देवव्रतं  
राजन्यबन्धवो मनुष्याणामनुतमां गोपायन्ति तस्माद् तेषु वीर्य-  
वाज्जायते मृतवाका वयसां साक्षिप्राश्नेनं जनयति । १० । तौ  
हृदयस्याकाशं प्रत्यवेत्य मिथुनीभवतस्तौ यदा मिथुनस्थान्त-  
र्गच्छतोऽथ है तत्पुरुषः स्वपिति तद्यथाहैवेदं मानुषस्य मिथुनस्थान्तं  
गत्वा संविद ऽइव भवत्येव हैवैतदसंविद ऽइव भवति देवः  
ह्येतन्मिथुनं परमो ह्येष ऽआनन्दः । ११ । तस्मादेवं विसत्स्वयात् ॥  
लोक्य हैते ऽएव तद्देवते मिथुनेन प्रियेण धाम्ना समर्द्धयति  
तस्मादुह स्वपन्नं धूरेव न बोधयेन्नेदेते देवते मिथुनीभव  
हिनन्यौसानीति तस्माद् हैतत्सुखपुषः श्लेष्मणमिव सुखं भवत्येते  
ऽएव तद्देवते रेतः शिञ्चतस्तस्माद्रेतस ऽइदं सर्वं संभवति  
यदिदं किञ्च । १२ । स ऽएष ऽएव मृत्युः । य ऽएष ऽएतस्मिन्मण्डले

पुरुषो यश्चायं दक्षिणेक्षन्पुरुषस्तस्य हैतस्य हृदये पादावतिहतौ  
 तौ हैतदाच्छिद्योत्कामति स यदोत्कामत्यथ हैतत्पुरुषो म्रियते  
 तस्माद् हैतमेतमाहुराच्छेद्येति । १३ । एष ऽउ एव प्राणः ॥  
 एष हीमाः सर्वाः प्रजाः प्रणयति तस्यैते प्राणाः स्वाः स  
 यदास्त्रपित्यथैनमेते प्राणाः स्वा अपियन्ति तस्मात्स्वाप्यथः स्वाप्य-  
 योहवैतः स्त्रम् ऽद्वयाचक्षते परोक्षं परोक्षकामा हि देवाः । १४ ।  
 स ऽएतैः सुप्तो न कस्यचन वेद न मनसा संकल्पयति न  
 च वाचाक्षस्य रसं विजानाति न <sup>(१)</sup>प्राणेन गन्धं विजानाति न  
 चक्षुषा पश्यति न श्रोत्रेण शृणोत्येतः ह्येते तदा पीता भवन्ति  
 स ऽएष एकः सम्प्रजासु बद्धधा व्याविष्टस्तस्मादेका सती लोकं  
 पृणा सर्वमग्निमनुविवृत्यथ यदेक ऽएव तस्मादेकः । १५ । तदाहुः ।  
 एको मृत्युर्वहव ऽदत्येकश्च बहवश्चेतिह ब्रूयाद्यदहासावमुत्र  
 तेनैकोऽथ यदिह प्रजासु बद्धधा व्याविष्टस्तेनो बहवः । १६ ।  
 तदाहुः, अन्तिके मृत्युर्दूरा ऽदत्यन्तिके च दूरेचेतिह ब्रूयाद्यद-  
 हायमिहाध्यात्मन्तेनान्तिकेऽथ यदासावमुत्र तेनोदूरे । १७ । तदेष  
 श्लोको भवति । अन्ये भात्यपश्रितो रसानाः संचरेऽमृत इति  
 यदेतन्मण्डलं तपति तदन्नमथ य ऽएष ऽएतस्मिन्मण्डले पुरुषः  
 सोत्तास ऽएतस्मिन्नन्नेऽपश्रितो भातीत्यधिदैवतं । १८ । “अथाध्यात्मं”  
 इदमेव शरीरमन्नथ योऽयं दक्षिणेक्षन्पुरुषः सोत्तास ऽएत-  
 स्मिन्नन्नेऽपश्रितो भाति । १९ । तमेतमग्निरित्यध्वर्थव ऽउपासते,  
 यजुरित्येष ह्रीदः सर्वं युनक्ति सामेति कन्दोगा ऽएतस्मिन् ह्रीदः



सर्वं समानमुक्त्यमिति वक्तृचा ऽएष हौदः, सर्वमुत्थापयति  
 यातुरिति यातुविद ऽएतेन हौदः सर्वं यतं विषमिति सर्पाः  
 सर्प इति सर्पविद ऽउर्गिति देवा रघिरिति मनुष्यामायेत्यसुराः  
 स्वधेति पितरो देवजन इति देवजनविदो रूपमिति गन्धर्वा  
 गन्ध इत्यप्सरसस्तं यथायथोपासते तदेव भवति, तद्धैनान् भूत्वा  
 ऽवति तस्मादेनमेवंवित्स्वैरेवैतैरुपासीत सर्वं हैतद्भवति सर्वं  
 हैनमेतद्भूत्वा ऽवति । २० । स ऽएष त्रीष्टकोऽग्निर्हगेका यजुरेका  
 सामैका तद्याङ्गाञ्चात्रर्चोपदधाति रुक्म ऽएव तस्या ऽआयतनमथ-  
 यां यजुषा पुरुष ऽएव तस्या ऽआयतनमथयाः सान्नापुष्करपर्णमेव  
 तस्या ऽआयतनमेवं त्रीष्टकः । २१ । ते वा ऽएते उभे ऽएष च  
 रुक्म ऽएतच्च पुष्करपर्णमेतं पुरुषमपीत ऽउभे हृक्स्थाने यजुरपीत  
 एवमेकेष्टकः । २२ । स ऽएष ऽएव मृत्युः, य ऽएष ऽएतस्मिन्मण्डले  
 पुरुषो यश्चायं दक्षिणेक्षन्पुरुषः, स ऽएष ऽएवंविद ऽआत्मा  
 भवति स यदैवंविदस्माः लोकात्रैत्यथैतमेवात्मानमभिसम्भवति सो  
 ऽमृतो भवति मृत्युर्ह्यस्यात्मा भवति । २३ । नैव वा इदमग्रे  
 सदासीन्नैव सदासीत् । इति मण्डलब्राह्मणं दिवाकीर्त्तय शतरुद्रीय  
 शतैरिति लक्ष्मीधरः ।

नमस्ते इति त्रिसृणां प्रजापतिऋषिः, गायत्रीछन्दः,  
 द्वयोरनुष्टुप्छन्दः, रुद्रोदेवता, सूर्योपस्थाने विनियोगः । “ॐ  
 नमस्ते रुद्रमन्यव उतोऽतदधवे नमः वाङ्म्यासुत ते नमः, या  
 ते रुद्रशिवा तनूरघोरा पापकाशिनौ, तथा नस्तन्वा शन्तमया  
 गिरिशन्ताभिचाकशीहि, यामिषुं गिरिशन्त हस्ते विभर्यस्तवे,

शिवां गिरिच तां कुब मा हिःसीः पुरुषं जगत् ” । सौराः परमेष्ठिप्रजापतिर्हविः, द्वयोरनुष्टुप्कन्दः, तृतीया विराट् आदित्योदेवता, सूर्योपस्थाने विनियोगः । “कदाचन स्तरीरसि नेन्द्र सञ्चसि दाशुषे, उपोपेनुमघवन् भूय इनु ते दानं देवस्य पृच्यते, आदित्येभ्यस्त्वा” । “कदाचन प्रयुच्छसुभे निपासि जन्मनी, तुरीयादित्य सवनंत इन्द्रियमातस्यावमृतं दिव्यादित्येभ्यस्त्वा” ।

“यज्ञो देवानां प्रत्येति सुन्नमादित्यासो भवता मृडयन्तः, आ वोऽर्वाचि सुमतिर्ववृत्त्यादहोस्विद्या वरिवो वित्तरासदादित्येभ्यस्त्वा । अघमर्षणसूक्तेनोपस्थानं, गुह्योपनिषत्, पूर्णमदः पूर्णमिदं, पूर्णात् पूर्णमदुच्यते ।

पूर्णस्य पूर्णमादाय पूर्णमेवावशिष्यते, ॐ खं ब्रह्म खं पुराणं वायुरं खमिति हस्माह कौरव्याणां पुत्रो वेदोऽयं ब्राह्मणा- विदुर्वेदेनेन यद्वेदितव्यं, असम्भवे मण्डलब्राह्मणान्तः, अशक्तौ विभ्राडित्यनुवाकमात्रेण वोपस्थानं, ततः प्रदक्षिणमावृत्य नमस्कृत्योपवेशनं, आसनस्थेषु प्रागग्रे दर्भेषु प्राङ्मुखत्वेन सव्यतयोपवीत परामर्शः, हस्तयोस्तोयेनाघमर्षणं, त्रिराचमनं, अङ्गुष्ठमूलेन ओष्ठयोर्दिमार्जनं, ओष्ठयोरेवाङ्गुल्यैः सकृदुपस्पर्शनं, उदकेन वामपाणिप्रोक्षणं, पादयोश्च प्रोक्षणं, शिरस्यनुदयनासिकादय- ओन्नदयानां हस्तेन स्पर्शनं, पवित्रलक्षणोपेतकुशचयेण इन्द्रियस्पर्शनं, तदेव पावनं, पञ्चदशमात्राभिः प्रणवेन प्राणायामाचम्यं, दक्षिण- जानूपरि पवित्रोपग्रहव्यतिरिक्तपवित्रलक्षणोपेत-कुशचययुक्ताञ्जलि-

धारणं, प्रणवमुच्चार्य व्याहृतिचयोच्चारणं, गायत्र्या द्विपा<sup>(१)</sup>दादीनां  
व्यस्तानामुच्चारणं, पुनर्गायत्र्याः पादद्वयरूपमर्द्धमुच्चार्य तृतीय-  
पादोच्चारणं, पुनराचामवान् सर्वं गायत्र्या उच्चारणं, तत आदावारभ्य  
मन्त्रसंहितायाः, प्रथमाध्यायक्रमेण अनुवाकानुवाकक्रमेण वा प्रति-  
दिनं यावत्समाप्तिं पाठः, मन्त्रसमाप्तौ ब्राह्मणसंहिताया,  
अध्यायाध्यायक्रमेण, ब्राह्मणब्राह्मणक्रमेण वा यावत्समाप्तिं पाठः,  
अशक्तौ कण्डिकाक्रमेण वा, एवमेकां शाखां समाप्य यस्थानेक  
वेदाध्ययनं तस्यापरस्य वेदस्य एवमेव क्रमेण समापनं, पश्चादाथर्वण  
प्रणवपुराणेतिहासाङ्गानामपि यथाक्रमेण समापनं ।

(२) एभिर्थावद्भिर्दिनैरेतेषां समाप्तिः, पुनरादावारभ्य वेद-  
मित्येवं क्रमेण यावज्जीवमभ्यासः, अशक्तौ गायत्रीमात्रं, व्याहृति-  
त्रयं वा प्रणवमात्रं वा फलावशेषार्थं<sup>(३)</sup> पुरुषसूक्तस्य जपनियमः,  
भूर्भुवः स्वः सत्यं तपः अद्वायां जुहोमीत्येतावन्मात्रं वा, अशक्तौ  
सर्ववेदफलार्थिनः, सोंकारचतुरावृत्तिगायत्रीजपः, त्र्यम्बक-  
जातवेदा गायत्रीरूपशताक्षरे जपो वा काम्यः, एवं ब्रह्म-  
यज्ञं कृत्वा अन्ते सुतप्रणवोच्चारणं, ॐ नमो ब्रह्मणे, नमोऽग्नये,  
नमः पृथिव्यै, नमः ओषधीभ्यः, नमो वाचे, नमो वाचस्पतये,  
नमो विष्णवे, नमो महते, करोमीति त्रिर्जपः, भूमिं  
सृष्ट्वाचमनं, इति तैत्तिरीयश्रुत्यनुसारेण ब्रह्मयज्ञविधिः, अस्य  
प्रत्यक्षश्रुतिगतत्वात् प्रकारान्तरं न गृह्यते स्मृत्युक्तत्वात् ।

(१) गायत्र्याः — पादानां — ।

(२) एवं — ।

(३) फलविशेषार्थिनः — ।

अथ तर्पणविधिः, प्रागग्रकुशत्रयास्तरणं ततः, पृच्छमहा  
 ऋषिः,<sup>(१)</sup> गायत्रीकृन्दः, विश्वेदेवा देवताः, आवाहने विनियोगः,  
 “ॐ विश्वेदेवाः स आगत इष्टता म इमं हवं, एदं वर्हिर्निषीदत,”  
 इत्यक्षतपुष्पाभ्यां ब्रह्मादयो विश्वेदेवा अत्रागच्छेत्यावाहनं,  
 यवान् विकीर्य, सूत<sup>(२)</sup>होत्रऋषिः, त्रिष्टुप्कृन्दः, विश्वेदेवा देवता,  
 जपे विनियोगः, “ॐ विश्वेदेवाः इष्टुतेमः हवं ये मे अन्तरीचे  
 य उपयविष्ठ, ये अग्निजिह्वा उत वा यजत्रा आसद्यास्मिन्  
 वर्हिषि मादयध्वं,” इति जपः, दक्षिणजानुपातनं, उदङ्मुखत्वं  
 ऋजुकुशत्रयस्य दक्षिणहस्तेन तर्पणार्थं ग्रहणं, वामहस्तेन दक्षिण-  
 हस्तस्पर्शनं, ॐ ब्रह्मा हव्यतामिति देवतीर्थेन <sup>(३)</sup>यवाभिः प्रादेश-  
 मात्रं उद्धृतजले जलप्रक्षेपणं ब्रह्मतर्पणं, इदं ब्रह्मण इति  
 त्यागः, एवं पुनर्वारद्वयं, यवाभावे प्रतिनिधित्वेन तण्डुलाः,  
 चिन्तामणिकारस्तु यवानां वैकल्पिकमाह, एवं विष्णुस्तृप्यतामिति  
 तर्पणत्रयं, ॐ रुद्रस्तृप्यतामिति वारद्वयं,<sup>(४)</sup> प्रजापतिस्तृप्यतामिति  
 कनिष्ठाङ्गुष्ठमूलप्रजापतितीर्थेन सकृत् देवास्तृप्यन्तां, कन्दांसि  
 हव्यन्तां वेदास्तृप्यन्तां, ऋषयस्तृप्यन्तां, पुराणाचार्यास्तृप्यन्तां,  
 इतराचार्यास्तृप्यन्तां, सम्बत्सराः सावयवास्तृप्यन्तां, देव्यस्तृप्यन्तां,  
 अप्सरस्तृप्यन्तां, देवानुगास्तृप्यन्तां, नागास्तृप्यन्तां सागरास्तृप्यन्तां,  
 पर्वतास्तृप्यन्तां, सरितस्तृप्यन्तां, दिव्या-मानुषास्तृप्यन्तां, यचा-

(१) पृच्छमहर्षिः ।

(२) सुहोत्र — ऋषिः ।

(३) यवैः ।

(४) त्रयं ।

स्तृप्यन्तां, रक्षांसि हृष्यन्तां ; पिशाचास्तृप्यन्तां ; सुपर्णास्तृप्यन्तां,  
 भूतानि हृष्यन्तां, पशवस्तृप्यन्तां, वनस्पतयस्तृप्यन्तां, पृथिवी  
 हृष्यतामिति वा, ओषधयस्तृप्यन्तां, भूतग्रामचतुर्विधस्तृप्यतां,  
 एतेभ्यो ॐकारनाम्ना देवतीर्थेनान्वारब्धेन वारचयं तर्पणं,  
 प्रतितर्पणं इदं विष्णवे इत्यादिरूपेण त्यागः, जलप्रचेपस्य  
 जलस्थस्य जले स्थलस्थस्य तीरसमीपे, चेज्जले स्थले चेदुद्धृतोदकेन  
 स्थले सम्भवे चावाहनस्थानकुशेषु जलप्रचेपः, जले स्थले वापि, ततो  
 यज्ञसूत्रोत्तरीययोः, कण्ठावसक्तकरणं, तर्पणार्थकुशत्रयमध्यस्य  
 तोयाभिमुखं धारणं, उदङ्मुखत्वमस्येव सव्यान्वारब्धे दक्षिणहस्तेन  
 प्राजापत्यतीर्थेन वारद्वयं द्वयं, मनुष्या अत्रागच्छतेत्यावाहनं ; नात्र  
 मन्त्रः, सनकस्तृप्यतां, इदं सनकाय, पुनरपरतर्पणत्यागौ, सनन्द-  
 स्तृप्यतां ; सनातनस्तृप्यतां ; कपिलस्तृप्यतां, वोदुस्तृप्यतां, आसुरि-  
 स्तृप्यतां, पञ्चशिखस्तृप्यतां सर्वेषां प्रणवादिनाम्ना वारद्वयं द्वयं,  
 ऋषितर्पणमिति सनकादितर्पणवत् प्राजापत्येन तीर्थेन वारद्वयं  
 द्वयं च, कुशमध्येन निवीतौलेन च कर्त्तव्यं ; मरौचिस्तृप्यतां, इदं  
 मरिचये, पुनरपि वा तर्पणत्यागौ, अत्रिस्तृप्यतां, अङ्गिरास्तृप्यतां,  
 पौलस्त्यस्तृप्यतां, प्रचेतास्तृप्यतां, वशिष्ठस्तृप्यतां, भृगुस्तृप्यतां,  
 नारदस्तृप्यतां, प्रणवादिनाम्ना वारद्वयं तर्पणत्यागौ, ततोऽपसव्य-  
 करणं, यज्ञोपवीतवाससोः, दक्षिणाभिमुखत्वं, सव्यजानुपातनं,  
 आवाहनस्थानात् कुशानां<sup>(१)</sup> ग्रहणं, तिलपुष्पमादाय । शंखऋषिः

(१) आवाहनस्थानकुशानां दक्षिणाग्रकरणं ।

त्रिष्टुप्कन्दः पितरोदेवता, आवाहने विनियोगः “ॐ उग्रन्तस्त्रा-  
निधौमह्युग्रन्तः समिधौमहि ; उग्रन्नुग्रत आवह पितृन् हविषे  
अन्तवे” । ॐ कथ्वालनलादयो यमो<sup>(१)</sup> वैवस्वतादयो ऽस्मत्पितृ-  
पितामहप्रपितामहा अस्मिन्मातामह-प्रमातामह-वृद्धप्रमातामहा  
अस्मिन्मातृपितामहौ-प्रपितामह्यः अत्रागच्छत, पितरोऽत्रागच्छतैव  
वा, सर्वेषां, तिलविकिरणं, शंखच्छषिः, त्रिष्टुप्कन्दः पितरोदेवता,  
जपे विनियोगः, “ॐ आयन्तु नः पितरः सोम्यासोऽग्निव्यान्ताः पथि-  
भिर्देवयानैः, अस्मिन् यज्ञे स्वधया मदन्तोऽधिब्रुवन्तु तेऽवन्वस्मान्”  
इतिजपः, राजतेन पात्रेण सौवर्णेन वा, तदभावे खड्गेन तदभावे  
ताम्रेण असम्भवे नारिकेलादिपात्रेण वा द्वादशाङ्गुल<sup>(२)</sup>वारुणे वा ;  
पात्राभावे रजतादि, तिलयुतेनाञ्जलिना वा तर्पणं । अत्यन्ता-  
सम्भवे गुणलोपे तु मुख्यस्येति केवलाञ्जलिना वा, तर्पणसाधन-  
कुशत्रयस्य द्विगुणीकृत्य जलेन मोटककरणं, कुशमूलाग्रयोजले  
प्रवेशाय सव्यहस्तेन कुशमध्यधारणं ; पितृतीर्थेन पात्रे जलपूरणं,  
दक्षिणहस्ते अङ्गुष्ठतर्जनीयोगरूपमुद्रां परिहृत्य पात्रस्थेषु जलेषु  
तिलमिश्रणं, शुद्धाञ्जलिना ग्रहणे जलग्रहणात्पूर्वमेव दक्षिण-  
हस्तेन तिलमादाय वामहस्ते करणं, उद्धृतोदकतर्पणे च भूमिस्थ-  
जलपूर्णपात्रे तिलमिश्रणं, तस्मात्पात्रेण सतिलग्रहणं, जीवत्पितृ-  
कस्य तिलमिश्रणाभावः न जीवत्पितृकः कृष्णैस्तिलैरिति

(१) यमावस्त्रादयोऽ — ।

(२) द्वादशाङ्गुल—काले शिलावरेण वा ।

निषेधात् । कृष्णत्वस्य पितृकर्मणोचितं प्राप्तानुवादित्वेन मल-  
वदासोनिषेधवद्विशेषणपरत्वाभावात् ।

ॐ कथ्यवालनस्तृप्यतां, इति पितृतीर्थेन गोसङ्गमात्रं  
उद्धृत्य क्षिपेत्, <sup>(१)</sup>इदं कथ्यवालनलादयः पुनर्वारद्वयं, एवं सर्वत्र  
प्रणवपूर्वकनाम्ना वारत्रयतर्पणत्यागः, सोमस्तृप्यतां, यमस्तृप्यतां,  
अर्थमास्तृप्यतां, अग्निध्यात्तापितरस्तृप्यन्तां, सोमपाः पितरस्तृप्यन्तां,  
वर्हिषदः पितरस्तृप्यन्तां ; ततो यमतर्पणं वैकल्पिकं संयोगपृथक्त्वात्  
यावज्जीवं पापक्षयश्चास्य फलकरणपक्षे ; तच्च देवतीर्थेनैत्येके,  
देवतीर्थपक्षे ऽप्यपसव्यदक्षिणामुखत्वादयः सन्त्येव, यमाय नम इति  
वाक्येनाञ्जलित्रयतर्पणं, इदं यमाय एवमन्येभ्योऽञ्जलीत्रयं त्रयं तर्पणं,  
धर्मराजाय नमः, मृत्यवे नमः, अन्निकाय नमः, वैवश्वताय नमः,  
कालाय नमः, सर्वभूतक्षयाय नमः, ज्ञानाय नमः, औदुम्बराय नमः,  
दध्नाय नमः, लोल्लाय नमः, परमेष्ठिने नमः, वृकोदराय नमः,  
चित्राय नमः, चित्रगुप्ताय नमः, कृष्णचतुर्दशामुषसि नदीस्नान-  
पूर्वकं यमतर्पणं सर्वपापक्षयार्थं, नदीस्नानसहितं कर्मान्तरमेव काम्यं,  
एतावज्जीवत्पितृकस्य मातरि मृते पितरि जीवति समाचारा-  
न्मातृपितामहीनां अत्रैव तर्पणं, ततो मृतपितृकस्य कथ्यतेऽधिकं,  
एवं ; ॐ वसवस्तृप्यन्तामिदं जलं तेभ्यः स्वधानम इति त्रिवारं इदं  
वसुभ्यः, ॐ रुद्रास्तृप्यन्तामिदं जलं तेभ्यः स्वधानमः, ॐ आदित्या-  
स्तृप्यन्तामिदं जलं तेभ्यः स्वधानमः, ॐ आचार्यास्तृप्यन्तामिदं जलं

तेभ्यः । अथ पित्रादितर्पणं, प्रजापतिर्ऋषिः, त्रिष्टुप्कन्दः, पितरो-  
 देवता, “ॐ उदौरतामवर उत्परास उन्मथमाः पितरः सोम्यासः,  
 “असुं यदयुरवृकाश्चतज्ज्ञास्ते नोऽवन्तु पितरो हवेषु ” ॐ अमुक-  
 सगोत्रोऽस्मत्पिता अमुकदेवशर्मा त्वयतामिदं जलं तस्मै स्वधा  
 नमः, इदमस्मत्पित्रेऽमुकदेवशर्मणे, अत्र मन्त्रादौ प्रणवोच्चारणं,  
 नामविशेषेण गोत्रादौ च एवं वक्ष्यमाणेषु सर्वत्र, अङ्गिराऋषिः,  
 त्रिष्टुप्कन्दः, पितरो देवता, तर्पणे विनियोगः, “ॐ अङ्गिरसोनः  
 पितरो नवम्बा अथर्वाणो मृगवः सोम्यासः, तेषां वयं सुमतौ  
 यज्ञीयानामपि भद्रे सौमनसे स्याम ” । ॐ अमुकसगोत्रो  
 ऽस्मत्पिताऽमुकदेवशर्मा त्वयतामिदं जलं तेभ्यः स्वधानमः, इद-  
 मस्मत्पित्रे, शंखऋषिः, त्रिष्टुप्कन्दः, पितरोदेवता, तर्पणे विनि-  
 योगः, “ॐ आयन्तुनः पितरः सोम्यासो ऽग्निव्यात्ता पथिभिर्देवयानैः,  
 अस्मिन् यज्ञे स्वधया मदन्तोऽधिब्रुवन्तु ते ऽवन्वस्रान् ” । अमुक-  
 सगोत्रोऽस्मत्पिताऽमुकदेवशर्मा त्वयतामिदं जलं तस्मै स्वधानमः,  
 इदमस्मत् पित्रे, प्रजापतिर्ऋषिः, यजुः, पितरो देवता, तर्पणे विनि-  
 योगः, “ॐ ऊजं वहन्तौरमृतं घृतं पयःकीलालं परिश्रुतं, स्वधास्य  
 तर्पयत मे पितृन् ” । अमुकसगोत्रोऽस्मत्पितामहोऽमुकदेवशर्मा  
 त्वयतामिदं जलं तस्मै स्वधानमः, इदमस्मत्पितामहायाऽमुक-  
 देवशर्मणे, प्रजापतिर्ऋषिः, यजुः, पितरोदेवता, तर्पणे विनियोगः,  
 स्मार्त्तकर्मणि परादिना पूर्वान्त इति श्रोतवन्मन्त्रपरिच्छेदहेत्व-  
 दर्शनात्कण्डिकापरिच्छेदस्य स्मार्त्तविनियोगार्थत्वात्, यजुस्त्वयमन्त्रः  
 एकः, “ॐ पितृभ्यः स्वधाधिभ्यः स्वधानमः, ॐ पितामहेभ्यः



स्वधाधिभ्यः स्वधानमः, ॐ प्रपितामहेभ्यः स्वधाधिभ्यः स्वधानमः,  
 “अचन्यितरो ऽनुमदन्त पितरोऽतिदृष्यन्तु पितरः पितरः  
 शुन्धध्व” । अमुकसगोत्रोऽस्मत्प्रपितामहोऽमुकदेवशर्मा दृष्यतामिदं  
 जलं तस्मै स्वधानमः, इदमस्मत्प्रपितामहायामुकदेवशर्मणे । प्रजापति  
 ऋषिः, त्रिष्टुप्कृन्दः, पितरो देवता, तर्पणे विनियोगः ।

“ॐ ये चेह पितरो ये च नेहयाऽस्य विद्मथां उचन प्रविद्म,  
 त्वं वेत्य यति ते जातवेदः सुधाभिर्घञं सुकृतं जुषस्व” । अमुक-  
 सगोत्रोऽस्मत्प्रपितामहोऽमुकदेवशर्मा दृष्यतामिदं जलं तस्मै  
 स्वधानमः, इदमस्मत्प्रपितामहायामुकदेवशर्मणे । गौतम ऋषिः,  
 गायत्री कृन्दः, विश्वेदेवा देवता, तर्पणे विनियोगः, “ॐ मधुवाता  
 ऋतायते मधु चरन्ति सिन्धवः, माध्वीर्नः संलोषधौः” । अमुक-  
 सगोत्रोऽस्मत्प्रपितामहोऽमुकदेवशर्मा दृष्यतामिदं जलं तस्मै स्वधा-  
 नमः, इदमस्मत्प्रपितामहायामुकदेवशर्मणे । गौतम ऋषिः,  
 गायत्रीकृन्दः, विश्वेदेवा देवता, तर्पणे विनियोगः, “ॐ मधुनक्त-  
 सुतोषसो मधुमत्पार्थिवं रजः मधुद्यौरस्तु नः पिता” । अमुक-  
 सगोत्रोऽस्मत्प्रपितामहो ऽमुकदेवशर्मा दृष्यतामिदं जलं तस्मै  
 स्वधानमः, इदमस्मत्प्रपितामहायामुकदेवशर्मणे । गौतम ऋषिः,  
 गायत्रीकृन्दः, विश्वेदेवा देवता, तर्पणे विनियोगः ।

“ॐ मधुमान्नो वनस्पतिर्मधुमां अस्तु सूर्यः, माध्वीर्गावो  
 भवन्तु नः” । अमुकसगोत्रो ऽस्मत्प्रपितामहो ऽमुकदेवशर्मा दृष्यता-  
 मिदं जलं तस्मै स्वधानमः, इदमस्मत्प्रपितामहायामुकदेवशर्मणे ।  
 अमुकसगोत्रोऽस्मत्प्रपितामहप्रपितामहा अमुकदेव-अमुकदेव-

अमुकदेवशर्माणः, त्वयध्वमिदं जलं तेभ्यः स्वधानमः, इदमस्म-  
त्पितृपितामहप्रपितामहेभ्योऽमुक-अमुक-अमुक-देवशर्मभ्यः, एवं  
पुनर्वारद्वयं तर्पणत्यागौ, पितामहे जीवति प्रपितामहे पितामह-  
सम्बन्धिमन्त्राः, वृद्धप्रपितामहे प्रपितामहमन्त्राः, एवं प्रपितामहे  
जीवत्यूहं, ततः कृताञ्जलिरिमं मन्त्रं पठेत् । प्रजापति ऋषिः, यजुः,  
पितरो देवता, जपे विनियोगः, “ नमो वः पितरः शुक्ला<sup>(१)</sup>य,  
नमो वः पितरस्तपसे, नमो वः पितरो यज्जीवं तस्मै नमो वः  
पितरो रसाय, नमो वः पितरो घोराय मन्यवे स्वधायै वः पितरो  
नमः” । ततो मातामहादितर्पणं, अमुकसगोत्रोऽस्मन्मातामहो-  
ऽमुकदेवशर्मा त्वयतामिदं जलं तस्मै स्वधानमः, इदमस्मत्-  
मातामहायासुकदेवशर्मणे, एवमपरवारद्वयं तर्पणत्यागौ, अमुक-  
सगोत्रोऽस्मत्पृथ्वीप्रमातामहोऽमुकदेवशर्मा त्वयतामिदं जलं तस्मै  
स्वधानमः, इदमस्मत्पृथ्वीप्रमातामहायासुकदेवशर्मणे, एवमपर-  
वारद्वयं तर्पणत्यागौ ।

मातादितर्पणं, अमुकसगोत्रोऽस्मन्माताऽमुका<sup>(२)</sup>देवी त्वयता-  
मिदं जलं तस्मै स्वधानमः, इदमस्मन्मात्रे अमुका देव्यै एवमपर-  
वारद्वयं तर्पणत्यागौ, अमुकसगोत्रास्मत्पितामही अमुका देवी  
त्वयतामिदं जलं तस्मै स्वधानमः, इदमस्मत्पितामह्यै अमुकादेव्यै,  
एवमपरवारद्वयं तर्पणत्यागौ, अमुकसगोत्रास्मत्प्रपितामही  
अमुका देवी त्वयतामिदं जलं तस्मै स्वधानमः, इदमस्मत्प्रपितामह्यै

अमुकादेव्यै एवमपरवारद्वयं तर्पणत्यागौ, अमुकसगोत्रा अस्मात्-  
 ज्येष्ठमाता अमुकादेवौ तृप्यतामिदं जलं तस्यै स्वधानमः,  
 एकोऽञ्जलिः, इदमस्मात्ज्येष्ठमात्रे, ततः कनिष्ठमात्रे, ततो ज्येष्ठ-  
 कनिष्ठरूपेण पितृतर्पणं, अनेनैव क्रमेण भ्रातृतर्पणं, एवं माता-  
 मही-प्रमातामही-वृद्धप्रमातामहीनां, भगिनीनां ज्येष्ठादिक्रमेण,  
 एवं मातुलादीनां, श्वशुरमातृभगिनौनां ज्येष्ठादिक्रमेण, ततः  
 स्वपत्नीनां ज्येष्ठादिक्रमेण, ततः स्वपुत्राणां ज्येष्ठादिक्रमेण, ततः  
 स्वदुहितृणां, ततो गुरुणां, शिष्याणां, मित्राणां यथास्मरणं-  
 सन्निवृत्तजातीनां क्रमेण, भावुक-शाल-बान्धवानां च, स्वामिना-  
 मन्येषां च, कारुण्यात् स्मरणे तर्पणं, एतेभ्योरेकैकाञ्जलिः,  
 यथानाम त्यागः, ततः,

“देवासुरास्तथा यक्षा नागा गन्धर्वराक्षसाः ।

पिशचाः गृह्यकाः सिद्धाः कुम्भाण्डास्तरवः खगाः ॥

जलेचरा भूनिलया वाय्वाहाराश्च जन्तवः ।

तृप्तिमेते प्रयान्वाशु महत्तेनाम्बुनाखिलाः” ॥

इति जलाञ्जलिदानं ।

एते च प्रेतभावं गता इति बुद्ध्या तर्पणं । तथा,—

“नरकेषु समस्तेषु यातनासु च ये स्थिताः ।

तेषामाप्यायनायैतद्दीयते सलिलं मया” ॥

इत्येकोऽञ्जलिः ।

“ये बान्धवा अवान्धवा अन्यजन्मनि बान्धवाः ।

ते तृप्तिमखिलां यान्तु ये चास्मत्तोयकांचिणः” ॥

इत्येकोऽञ्जलिः, ततो मृत्तोयं दत्त्वा वस्त्रचालनं, समाचारा-  
दास्तरणकुशत्रयं तर्पणकुशांश्चैकौकृत्य भूमौ संस्थाप्य तत्र  
वस्त्रनिष्पीडनं ।

“ये चास्मत्कुले जाता अपुत्रा गोचिणो मृताः ।

ते गृह्णन्तु मया दत्तं वस्त्रनिष्पीडितोदकं” ॥

निष्पीडनकाले चासंस्कृतप्रभृतानां बुद्धौ करणं, तथात्यागिनां  
कुलयोषितां, दासवर्गतत्पितृवर्गस्य च, ततो यज्ञोपवीतौ भूत्वा  
पूर्वमुखस्थः सकृदाचमनं, प्रातःस्नानं काम्यतीर्थस्नानादौ तर्पणाङ्गत्वेन  
एतावत्पर्यन्तकरणं, मध्याह्ने तु स्नानवत्तर्पणमपि प्रधानं प्रधान-  
भूतेनापि तर्पणेन स्नानाङ्गत्वनिर्वाहः, ततो जपयज्ञः, गायत्र्या  
चध्वादिस्मरणं, यथाशक्ति गायत्रीजपः, स च द्विविधः दशप्रणव-  
संयुक्तः सप्तव्याहृतिशिरःसहित एकः, प्रणवव्याहृतिसहितोऽपर  
द्व्युक्तं प्राक्, एवं अघमर्षणद्रुपदा, हंसपावमानि कुष्माण्डसंज्ञक-  
प्रभृतीनां शक्तौ सत्यां जपः, जपधर्माद्योक्ताः, अथ सूर्यार्घ्यः, अग्रतो-  
ऽष्टदलपद्मलिखनं, तिलयवरक्तचन्दनयुतजलपात्रं गृहीत्वा हंसः  
शुचिषदिति पठित्वा मूर्द्धपर्यन्तमुपस्थाप्य सूर्यायार्घ्यं नम इति  
मण्डलेऽर्धजलप्रक्षेपः शिरस्यञ्जलिं निधाय जपः ।

“ॐ नमस्ते विष्णुरूपाय नमस्ते ब्रह्मरूपिणे ।

सहस्ररश्मये नित्यं नमस्ते सर्वतेजसे ॥

नमस्ते रुद्रवपुषे नमस्ते भक्तवत्सल ! ।

जगत्त्वामिन्नमस्तेऽस्तु दिव्यचन्दनरूपधृक् ! ॥

पद्मनाभ ! नमस्तेऽस्तु कुण्डलाङ्गदभूषित ! ।

नमस्ते सर्वलोकेश ! सुप्तानामपि बुध्यसे ॥

सुकृतं दुष्कृतं चैव सर्वं पश्यसि सर्वदा ।

सत्यदेव ! नमस्तेऽस्तु प्रसीद मम भास्कर ! ॥

दिवाकर ! नमस्तेऽस्तु प्रभाकर ! नमोऽस्तु ते ” ।

एवं नमस्कृत्य त्रिःप्रदक्षिणकरणं, तर्पणोत्तरकर्म, ब्रह्माणं, चतुर्वक्त्रं  
(१) कनकवर्णं कमण्डलुसुकुसुवाचसूत्रकरं ध्यात्वा हिरण्यगर्भं इत्यस्य,  
प्रजापति ऋषिः, त्रिष्टुप्छन्दः, हिरण्यगर्भो देवता, पूजायां विनियोगः ।

“ हिरण्यगर्भः समवर्त्तताग्रे भूतस्य जातः पतिरेक आसीत् ।

सदाधार पृथिवीं द्यामुतेमां कस्मै देवाय हविषा विधेम ” ॥

इति जलेषु पुष्पप्रक्षेपः, नाचावाहनादि, पुष्पदानमात्र-  
पूजा एवं रुद्रादिषु, विष्णुपूजायां विशेषः, प्रणव ऋष्यादिस्मरणं  
अर्घसंस्कारः, ॐ नारायणमावाहयामि, नारायण अत्रागच्छ, इति  
पुष्पाक्षताभ्यां जले ध्येयः सदेत्युक्तरूपस्थावाहनं, ॐ नारायणाया-  
सनं ददानीत्यासनदानं, ॐ नारायणाय पाद्यं ददानीति पुष्पा-  
क्षतसहितं पाद्यजलदानं, ॐ नारायणाय अर्घोदकं इत्यर्घदानं,  
ॐ नारायणायाचमनं ददानीत्याचमनीयदानं, ॐ नारायणाय  
स्नानीयं ददानीति स्नानीयदानं, पुनराचमनीयं, ॐ नारायणाय  
वस्त्रयुग्मं ददानीति वस्त्रयुग्मदानं, ॐ नारायणाय यज्ञोपवीतं  
ददानीति यज्ञोपवीतदानं, ॐ नारायणाय गन्धं ददानीति गन्ध-  
दानं, पुरुषसूक्तऋष्यादि स्मृत्वा ॐ सहस्रशीर्षेत्यादि साध्याः सन्ति  
देवा इत्यन्तं सूक्तमुच्चार्य नारायणाय पुष्पं ददानीति पुष्पदानं ।

गायत्र्या ऋष्यादि स्मृत्वा गायत्रीमुच्चार्य नारायणाय धूपं  
 स्वाहेति धूपः, एवं गायत्रीमुच्चार्य दौपं स्वाहेति दौपः, गायत्री-  
 मुच्चार्य नैवेद्यं ददानौति नैवेद्यं, आचमनं, गायत्रीमुच्चार्य  
 नारायणाय नम इति पुष्पाञ्जलिदानं, गायत्रीमुच्चार्य नारायण !  
 स्वस्थानं गच्छेति हृदयकमले गतिचिन्तनं अग्रतौ गन्धादिपञ्चोप-  
 चारेण वा, पुष्पेणैव गन्धधूपदानं पुष्पस्यासम्भवे जलेनैव सर्वोप-  
 चाराः, तदन्ते निरञ्जनब्रह्मत्वेन सूर्यस्थानं, ततो रुद्रस्थानं,  
 अघोरऋषिः, गायत्रीकन्दः, रुद्रोदेवता, पूजायां विनियोगः, “ रुद्रं  
 वृषारूढं शूलहस्तं शुक्लवाससं, ॐ नमस्ते रुद्रमन्यव इति उच्चार्य  
 रुद्राय नमः, इति पुष्पदानं, नारायण ऋषिः, यजुः, सूर्योदेवता,  
 नारायण ऋषिः, गायत्रीकन्दः, सवितादेवता, विश्वामित्र ऋषिः,  
 सवितादेवता, सूर्यपूजायां विनियोगः, “ आदित्यं रक्तवर्णं द्विभुजं  
 पद्महस्तं ध्यात्वा, देव सविता प्रसुव यज्ञं प्रसुव यज्ञपतिं भगाय,  
 दिव्यो गन्धर्वः केतपूः केतन्नः पुनातु वाचस्यतिर्वाचन्नः सवितुः,  
 विश्वानि देव सवित दुरितानि पराश्रव, यद्भद्रं तन्न आसुर  
 गायत्रीमुच्चार्य सवित्रे नम इति पुष्पदानं । प्रजापति ऋषिः,  
 गायत्रीकन्दः, मित्रोदेवता, मित्रपूजायां विनियोगः, मित्रस्य  
 तर्पणि धृतो वो देवस्य मानसि, द्युक्षं चित्रश्रवस्तमं, मित्रो न  
 एहि सुमित्या इन्द्रस्योरुमादिदक्षिणं क्षणं, उग्रन्नुग्रतः सो नः  
 स्थोनं, धृते वृंहस्यामि मित्र समाचक्षुषा सर्वाणि भूतानि समीक्षतां,  
 मित्रस्याहं चक्षुषा सर्वाणि भूतानि समीक्षामहे, <sup>(१)</sup> इति मन्त्रमुच्चार्य

मित्राय नम इति जले पुष्पप्रक्षेपः, “ इमं मे वरुण ” “ तत्त्वायामि ”  
 “ उरु५ हीति ” मन्त्रत्रयस्य ऋष्यादिस्मरणं, शुक्लवर्णं पाशहस्तं  
 मकरवाहनं वरुणं ध्यात्वा मन्त्रत्रयमुच्चार्य वरुणाय नम इति जले  
 पुष्पप्रक्षेपः । पुष्पाभावे सर्वत्र जलं । “ ॐ हंसः शुचिषदि ” ति  
 सूर्यावलोकनं । प्रजापति ऋषिः, गायत्रीछन्दः, सूर्योदेवता, उपस्थाने  
 विनियोगः । अदृशमास्य केतवो-विरश्मयोजानां<sup>(१)</sup> अनु भ्राजतो  
 अग्नयो यथा । इति सूर्याभिमुखस्थोर्द्ध्वाङ्गोरवस्थानं, प्रजापति ऋषिः,  
 त्रिष्टुप्छन्दः, लघ्वा देवता, मुखविमार्जने विनियोगः । “ ॐ संवर्चसा  
 पयसा संतनूभिरगान्महिमनसासं <sup>(२)</sup> श्रितेन लघ्वा सुदतोविदधातु  
 रायोऽनुमार्ष्टितन्योयविदिष्टु ” । अनेन तोयेन पाणिभ्यां मुखमार्जनं ।  
 प्रजापति ऋषिः, यजुः, सूर्योदेवता, उपस्थाने विनियोगः ।  
 “ ॐ स्वयंभुरसि श्रेष्ठोरग्निवर्चोदां असि वर्चोमे धेहि सूर्यस्था-  
 वृतमन्यावर्त्ते ” । अनेन सूर्योपस्थानं । सूर्यस्तेत्यस्य, प्रजापति  
 ऋषिः, यजुः, सूर्योदेवता, प्रदक्षिणे विनियोगः । “ ॐ सूर्यस्था-  
 वृतमन्यावर्त्ते ” । अनेन प्रदक्षिणकरणं । उपविश्य दिग्देवतानां  
 नमस्कारः । दिग्भ्यो नमः, दिग्देवताभ्यो नमः, इति कर्काचार्याः ;  
 दिशां च देवतानां च प्रत्येकं नमस्कार—इत्याहुः । प्राच्ये दिग्ने  
 नमः ; प्राग्दक्षिणायै दिग्ने नमः ; दक्षिणायै दिग्ने नमः ;  
 दक्षिणापरायै दिग्ने नमः ; पश्चिमायै दिग्ने नमः ; पश्चिमोदीयै  
 दिग्ने नमः ; उदीयै दिग्ने नमः ; अर्वायै दिग्ने नमः ; इन्द्राय  
 नमः ; अग्नये नमः ; यमाय नमः । नैर्ऋताय नमः, वरुणाय नमः,



वायवे नमः, कुबेराय नमः, ईशानाय नमः, ब्रह्मणे नमः, अनन्ताय नमः, ॐ ब्रह्मणे नम इति सूर्य्यं नमस्कृत्य जलाञ्जलिदानं । ॐ अग्नये नम इति जलाञ्जलिदानं । नमः पृथिव्यै, नमो वाचे, नमो वाचस्पतये, ॐ ओषधीभ्यो नमः, नमो विष्णवे, नमो महते, नमोऽव्भ्यो अपांपतये वरुणाय नमः । एतेभ्य नमस्कृत्य जलाञ्जलिदानं, तीर्थदेशप्रचालनं, नमोऽव्भ्यो अपांपतये वरुणाय नमो नमः इति नमस्कारः । अत्र भूमौ शिरः कृत्वा वेदनमस्कारः । ऋग्वेदाय नमः, यजुर्वेदाय नमः, सामवेदाय नमः, अथर्ववेदाय नमः, परमेष्ठौ प्रजापति ऋषिः, अनुष्टुप्कन्दः, वरुणोदेवता, तीर्थविमर्जने विनियोगः, प्रजापति ऋषिः, धान्नोधान्न इति यजुः, यदाङ्गरम्या इति गायत्रीकन्दः, वरुणोदेवता, तीर्थविमर्जने विनियोगः । “ ॐ मापोमौषधीर्हिंस्रीर्द्धान्नो धान्नो <sup>(१)</sup>राजस्वस्ततो वरुण नो मुञ्च, यदाङ्गरम्या इति वरुणेति <sup>(२)</sup>श्यामहे ततो वरुण नो मुञ्च ” । गङ्गे स्नानं गच्छ इति तीर्थविमर्जनं । प्रजापति ऋषिः, गायत्रीकन्दः, सोमोदेवता, जपे विनियोगः । “ ॐ आप्यायस्व <sup>(३)</sup>समेतं ते विश्वतः सोमवृष्णां । भवावाजस्य संगथ ” इति शतं दश वा जपः । प्रजापति ऋषिः, यजुः, <sup>(४)</sup>शान्तविदो देवता, <sup>(५)</sup>जपनिवेदने विनियोगः । “ ॐ देवा-शान्तविदो शान्तमित्वाशान्तमिति मनसस्यत इमं देवायज्ञं

(१) राजस्वस्तो ।

(२) श्यामहे ।

(३) समेतु ।

(४) खातुविदो ।

(५) जपसमर्पणे ।



खाहा” वा त्रेधा । अनेन जपेन परमात्मा विष्णुः प्रियतां । इति  
जपनिवेदनं । अनेनैव विधिना नैमित्तिकं काम्यं प्रातःस्नानं  
च कार्यं । नैमित्तिकं संक्रान्तिग्रहोपरागाङ्गैर्दद्यादिविशिष्टयोग-  
निमित्तकं । यत्तु चाण्डालादिस्यर्शननिमित्तकं तदमन्त्रक-  
मित्युक्तमेव, संक्रान्तिस्नानं नैमित्तिकं । संक्रान्तिस्वरूपं ज्योतिः-  
शास्त्रे ।

“मृगकर्कटसंक्रान्तिं यत्तु दिग्दक्षिणायने ।

विषुवतीतुलामेषे विष्णुपद्मः स्थिरात्मके ।

षड्ग्रहीति <sup>(१)</sup>द्विस्वभावे द्वादशैवं प्रकीर्तिताः” ॥

मृगो मकरः, स्थिरा वृष-सिंह-वृश्चिक-कुम्भराशयः । <sup>(२)</sup>द्विः  
स्वभावते, मिथुन-कन्या-धनु मोनाः, देवीपुराणे, “चुटेः सहस्र-  
भागो यः स कालो रविसंक्रमे” । देवलः,—

“संक्रान्तिसमयः सूक्ष्मो दुर्लभ्यः <sup>(३)</sup>पिशितेक्षणैः ।

तद्योगादप्यधश्चोर्द्धं <sup>(४)</sup>विंशन्नाद्यः प्रकीर्तिताः ॥”

इदं संक्रान्तिपूर्वकालीनषष्ठीदण्डात्मकतदुपलक्षिताहोरात्रपरं  
उपवासादिविषयं तैलस्त्रीमांसवर्जनविषयं चेति प्राञ्चः ।

देवीपुराणे,—

“षड्ग्रहीतिमुखेऽतीते वृत्ते च विषुवदये ।

भविष्यत्ययने पुण्यमतीते चोत्तरायणे ॥”

(१) द्विशरीरे ।

(३) पिशितोपमैः ।

(२) द्विःशरीराः ।

(४) विंशन्नाद्यः ।

विशेषमाह देवलः,—

“त्रिंशत्कर्कटके नाड्यो मकरे विंशतिः परा ।

वर्त्तमाने तुलामेषे नाड्यस्तुभयतो दश ॥”

उभयतः तुलामेषयोः—

“षड्ग्रहीत्यामतीतायां षष्ठीरुक्ता तु नाडिका ।

पुण्यायां विष्णुपद्यां च प्राक्पश्चादपि षोडश ॥

अहः संक्रमणे पुण्यमहः कृत्स्नं प्रकीर्तितं ।

रात्रौ संक्रमणे पुण्यं दिनाद्धं स्नानदानयोः” ॥

इति रात्रिसंक्रमणेन पुण्यकालविधिपरत्वात्कृत्स्नाहः ।

पुण्यत्वं यथा प्राप्तानुवादः, एतेषां वचनानां दिवस-  
संक्रान्तिविषयत्वं रात्रौ वचनान्तरेण व्यवस्थावगमात् ।

देवीपुराणे,—

“मानाद्धं भास्करे पुण्यमपूर्णे शर्वरीदले ।

पूर्णे त्वभयतो ज्ञेयमतिरेकेऽपरेऽहनि ॥”

मानाद्धं भास्करे भास्करोपलक्षितदिवसेऽर्द्धमित्यर्थः, विशेष-  
माह वशिष्ठः,—

“अर्द्धरात्रादधस्तस्मिन् मध्याह्नस्योपरिक्रिया ।

ऊर्द्धं संक्रमणे चोर्द्धमुदयात्प्रहरद्वयं ॥”

मध्याह्नस्योपरि पूर्वदिवसस्य, दिनं पुण्यमनागतमिति-  
देवीपुराणात् ।

“संपूर्णे चेदर्द्धरात्रे रविसंक्रमणं भवेत् ।

प्राज्जर्दिनद्वयं पुण्यं सुक्ता मकरकर्कटौ ॥

आदौ पुण्यं विजानीयाद्यदभिज्ञा तिथिर्भवेत्” ।

इति वचनात्संक्रान्तिकालीनतिथेः पूर्वदिनगामित्वे पूर्व-  
दिने पुण्यकालः, यदा तिथिभेदे भेददिने पुण्यकालः ।  
एवं च संपूर्णाङ्गिरात्रे संक्रमणे संक्रान्तिकालीनतिथेः पूर्वदिन-  
गामित्वे उभयदिनगामित्वेऽपि पूर्वदिनमध्याह्नादूर्ध्वं पुण्यकालः ।  
संक्रान्तिकालीन तिथेरुत्तरदिनगामित्वे चोत्तरदिनादूर्ध्वमेव पुण्य-  
काल इति व्यवस्था, आदौ पुण्यमिति वचनस्य दिनद्वयव्यापि-  
तिथिकेऽपि (१) प्रकृत्य विशेषात् । वृद्धगार्ग्यः—

“यद्यस्तमनवेलायां मकरं याति भास्करः ।

प्रदोषे वाङ्गिरात्रे वा स्नानं दानं परेऽहनि ॥

अर्द्धरात्रे तदूर्ध्वं वा संक्रान्तौ दक्षिणायने ।

पूर्वमेव दिनं ग्राह्यं यावन्नोदयते रविः ॥”

भविष्योत्तरेऽपि—

“मिथुनात्कर्कसंक्रान्तिर्यदि स्यादंशुमालिनः ।

(१) प्रदोषे वा निशौथे वा कुर्यादहनि पूर्वतः ॥”

एतच्च यद्यपि कल्पतरुकारेण न लिखितं तथापि प्रामाणिक  
वज्रनिबन्धलिखितत्वेन सर्ववैदिकदेशपरिगृहीतत्वेन च निःस-  
न्निग्धत्वादेतद्विरुद्ध आचारो नादरणीयः ।

एताः संक्रान्तयः प्रत्येकं सप्तधा,

“उत्तरात्रयरोहिण्यो मन्दा संक्रान्तिरुच्यते ।

तत्र त्रिनाडिकालेषु प्रशस्ततम उच्यते ॥

चिचानुराधामृगशिरोरेवतीषु च संक्रमे ।  
 मन्दाकिनौचतुर्नाड्यस्तत्र पुण्यतमाः स्मृताः ॥  
 पुष्याश्विहस्तसंक्रान्तौ धांक्षा पञ्चैव नाडिकाः ।  
 द्विजामघात्रिपूर्वासु घोरायां सप्त नाडिकाः ॥  
 अवणाद्विचय-स्वाति-पुनर्वसुषु संक्रमे ।  
 महोदरी पुण्यतमास्तत्र कालोऽष्टनाडिकाः ॥  
 मूलाश्लेषार्द्रासु शक्ते राक्षसां नव नाडिकाः ।  
 विशाखाकृत्तिकाप्येवं मिश्रिता तत्र संक्रमे ॥  
 शस्ता दादशनाड्यश्च सर्वत्रैव च कल्पयेत् ।  
 या याः सन्निहिता नाड्यस्तास्ताः पुण्यतमाः स्मृताः ॥  
 यस्य यः पुण्यकालस्तु तन्मध्ये नाडिकास्त्रिमाः ।”

तथा—

“रविसंक्रमणे पुण्ये न स्थायात् यदि मानवः ।  
 मम जन्मन्यसौ रोगी निर्द्वन्द्वश्चापि जायते ॥  
 अयने कोटिगुणितं लक्ष्यं विष्णुपदीफलं ।  
 षड्ग्रीति सहस्रं तु षड्ग्रीत्यां स्मृतं बुधैः ॥”

शातातपः,—

“संक्रान्तौ यानि दत्तानि हव्यकथ्यानि दातृभिः ।  
 तानि तेषां ददात्यर्कः पुनर्जन्मनि जन्मनि ॥”

आपस्तम्बः,—

“अयने विषुवे चैव ग्रहणे चन्द्रसूर्ययोः ।  
 अहोरात्रोषितः स्नातः सर्वपापैः प्रमुच्यते ॥”

इत्यत्रोपवासो गृहस्थेतरेषां ।

स्मृतिमौमांसायां,—

“आदित्येऽहनि संक्रान्त्यां ग्रहणे चन्द्रसूर्ययोः ।

उपवासो न कर्त्तव्यो गृहिणा पुत्रिणा सदा ॥”

विष्णुपुराणे,—

“विशाखायां यदा सूर्यश्चरत्यंशं तृतीयकं ।

तदा चन्द्रं विजानीयात्क्षत्तिकाशिरसि स्थितं ॥

क्षत्तिकायां यदा सूर्यः प्रथमांशं तु गच्छति ।

विशाखायां तदा ज्ञेयस्तृतीयांशे दिवाकरः ॥

तदेव विषुवाख्योऽयं कालः पुण्यो विधीयते ।

तदा दानानि दैवानि विप्रेभ्यः प्रयतात्मभिः ॥”

अत्र च स्नानदानादिकं यथोक्तदिने कर्त्तव्यं नत्वयं

विषुवाख्यसंक्रान्तिकालः ।

किन्त्वन्यः पारिभाषिकः ।

देवीपुराणे,—

“द्वादशैते समाख्याताः स्नानाः पुनरवार्चिताः ।

अलक्ष्मीनाशनात् धन्या महापातकनाशनाः ॥”

द्वादशसंक्रान्तिषु द्वादशविधं स्नानमुक्तं ।

“कुंकुमं रोचना मांसी मुराचन्दनवालुकं ।

हरिद्वारख्य<sup>(१)</sup> संयुज्यं मेघे स्नानं गृहापहं ॥

प्रियङ्गुपद्मकं कुष्ठं त्वचामांसी निशाकरं ।  
रोचनागुरुसंयुक्तं वृषे स्नानं महाफलं ॥”

निशाकरः कर्पूरः ।

“उशीरं पद्मकं कुष्ठं रोचनाग्रन्थिपर्णकं ।  
कुङ्कुमागुरुसंयुक्तं मिथुने राज्यदं मतं ॥  
रोचना वालुकं सुस्तां मुराग्रैलेयचन्दनं ।  
हरिद्रा-कुष्ठसंयुक्तं कर्किसंक्रमणे शुभं ॥  
पत्रकं रोचनं मुक्ता मांसी गन्धं च चन्दनं ।  
मिहे स्नानं सुराध्यक्ष ! राज्यायुःपुत्रवर्द्धनं ॥  
हरिद्रा-वालुकं कुष्ठं मांसी रोचन-चन्दनं ।  
कन्ये स्नानं प्रकर्त्तव्यं भन्तानरतिवर्द्धनं ॥  
रोचना-तगरं कुष्ठं पद्मकोशीर-पद्मकं ।  
हरिद्रावालसंयुक्तं तुले दुष्कृतनाशनं ॥  
प्रियङ्गुं स्फटिकं मांसी पद्मकं रोचनागुरुं ।  
सुस्ता-कुष्ठ-समोपेतं वृश्चिके राज्यदं मतं ॥  
प्रवाल-मौक्तिकं कुष्ठं रोचनागुरुपद्मकं ।  
सुरामांसी-समोपेतं धनुः-संक्रमणे शुभं ॥  
रोचना-वालुकं कुष्ठं चन्दनागुरुकुङ्कुमं ।  
उशीरं समभागांश्च मकरे सर्वसौख्यदं ॥  
ग्रन्थिपर्णं त्वचावालं केशरं जाति-पत्रिका ।  
रोचना सह संयुक्तं कुम्भे पुद्गीयराज्यदं ॥”

जातिः जातिफलं । पत्रिका तेजपत्रम् ।

“कर्पूर-फलमूलैला-मांसी-चन्दनपङ्कजं ।

कक्कोल-<sup>(१)</sup>मगन्धोशीरं त्वचं मीने सुखावहं ॥”

अथ ग्रहणस्नानं । तत्र निमित्तनिर्णये जावालिः श्रातातपश्च ।

“संक्रान्तेः पुण्यकालस्तु षोडशोभयतः कलाः ।

चन्द्रसूर्योपरागे तु यावद्दर्शनगोचरः” ॥

अत्र चन्द्रसूर्यग्रहणे स्नायादित्यादौ स्नानान्ते <sup>(२)</sup>नैमित्तिके चन्द्रसूर्योपरागमात्रस्य निमित्तश्रवणेऽपि वाक्यान्तरेण “यावद्दर्शनगोचर” इति निमित्तस्य विशेषणान्तरमुपादीयते ।

“यावज्जीवमग्निहोत्रं जुहुया” इति <sup>(३)</sup>जीवनस्य निमित्तत्वश्रुतावपि सायंप्रातर्जुहोतौति वाक्यान्तरेण सायंप्रातःकालावच्छिन्नजीवस्य निमित्तवत् संक्रान्तिपुण्यकालसाहचर्याच्चैवमेव निर्णयः, दर्शनं चाक्षुषज्ञानं द्विचिच्छणस्यायित्वात् स्वरूपेण निमित्तविशेषणं । दर्शनकाले स्नानश्राद्धादेरसंभवात्, तेन तद्योग्यता लक्ष्यते, यद्यपि स्नानादिकाले स्वदर्शनाभावे परदर्शनमस्ति, तथापि तद्ज्ञानं योग्यतावशादेव लभ्यत इति लाघवाद्योग्यतैव निमित्तविशेषणं, मेघाच्छन्ने च यद्यपि देशान्तरमनुष्यैर्दृश्यत्वाद्योग्यतास्ति, तथा यत्र मेघाच्छादनं तत्र योग्यतानिश्चयाभावाच्चिमित्तानिश्चयान्न श्राद्धाद्यनुष्ठानं, निमित्तनिश्चये स्यादेव, स्वदर्शनयोग्यता वा निमित्तविशेषणं, मेघाच्छन्ने तदानीं स्वदर्शनयोग्यतैव नास्ति, न च ग्रहणस्नानाङ्गत्वेन, चाक्षुषज्ञानविधिरेव

(१) त्वपनो ।

(२) नैमित्तिक ।

(३) वचनस्य ।



किं नस्यादिति वाच्यं तथा सत्यदृष्टान्तरकल्पनाप्रसंगात्, न च ग्रहणे निमित्ते विधानान्निमित्तनिश्चयोऽङ्गमिति तस्यैव चाक्षुषत्व-विशेषविधाने लाघवमवशिष्टमिति वाच्यं, विषये प्राथदर्शना-दितिन्यायेन संस्कारप्राये दर्शनार्थवत् समालभेतेति स्पष्टनविधि-रिति न यागविधिरितिवत् ।

संक्रान्तिपुण्यकालसाहचर्येण निमित्तविशेषेण अनिश्चयात्,

“नेचेतोद्यन्तमादित्यं नास्तं यान्तं कदाचन ।

नोपरक्तं न वारिस्थं न मध्यं नभसोगतमि”ति यद्यप्येतत्पर्यु-दासरूपेणानीक्षणसंकल्परूपं विधीयते नतु निषेधः, तथापि स्नातकव्रतमध्यपाठादकरणे प्रत्यवायात् स्वस्य चाक्षुषदर्शनं विधातुं शक्यते । वाक्यार्थद्वेधे हि यस्मिन्नर्थे न विध्यन्तरविरोधः, स एव गृह्यते, (१) यथा दक्षिणावाक्ये गौश्चाश्वश्चाश्वतरश्चेत्यादौ द्वादशशत-संख्या नाश्वविषया विध्यन्तरविरोधादित्युक्तं, अश्वोपकारकतरा भवेयुर्थद्वेषां दानप्रतिग्रहौ प्रतिषिद्धौ न स्यातामिति, तस्मिद्धं स्वदर्शनयोग्यतानिमित्तविशेषेण, तेन स्वयमदृष्टेऽपि स्नानाद-धिकार आप्नवाक्यादिना योग्यतानिश्चयात् । यदा मनुष्याधिकार-प्राप्तिमिति मनुष्ययोग्यता विशेषणं । तेनार्थादेरप्यधिकारसिद्धिः, चाक्षुषज्ञानविषयस्यैव निमित्ततेति लक्ष्मीधरव्याख्या स्फुटमेव दर्शयति, तेन दृष्टोरिष्टप्रदो राज्जरित्यादिदोषेण यो न पश्यति तेनापि स्नानादिकं कार्यं ।



ज्योतिःशास्त्रे,—

“जन्मर्चं जन्मनचत्रे सप्तमे चाष्टमे तथा ।

चतुर्थे द्वादशे चन्द्रे न कुर्याद्वाङ्मनः ॥”

एतद्दोषभोत्या सूर्यं च स्नातकव्रतभङ्गभोत्या स्वयमदर्शनेऽपि  
स्नानादावधिकारः ।

“सूर्यग्रहे तु नाश्नीयात्पूर्वं यामचतुष्टयं ।

इन्दुग्रहे तु यामांस्त्रीन् वालवृद्धातुरैर्विना ॥”

पूर्वभोजननिषेधः पुरुषार्थः, (१)निमित्तग्रहणकालीनस्नाना-  
द्यङ्गं मानाभावात्, तथा ग्रहणकाले तु (२)नाश्नीयात् ।

“मुक्ते ग्रग्निनि मुञ्जीत यदि न स्यान्महानिशा ।”

ग्रस्तास्तथोक्तु । स्नात्वा दृष्ट्वा परेऽहनि ग्रस्तास्तमितयोक्त-  
येति, (३)परेऽह्नीति सूर्यं (४)परेऽह्नि चन्द्रे पररात्रावित्यर्थः, परदिने  
तदयकाले मेघाच्छादने ।

“मेघकालादिदोषेण मुक्तयोरनवेक्षणे ।

आकालाख्यस्ततः कालं मुञ्जीत स्नानपूर्वकं ॥”

इति वाक्यादृशनाभावेऽपि ग्रास्त्रान्निश्चित्य भोजनमिति, ततः  
स्नानफलं स्मृतिसमुच्चये,—

“सर्वं भूमिसमं दानं सर्वं व्याससमा दिजाः ।

सर्वं गङ्गासमं तोयं राज्ञ्यस्ते दिवाकरे ॥

(१) नतु ।

(२) स्नानीयात् ।

(३) परेऽह्नी ।

(४) परेऽह्नी ।

इन्दोर्लक्षगुणं प्रोक्तं रवेर्दशगुणं स्मृतं ।

(१) गङ्गातीरे तु संप्राप्ते इन्दोः कोटि रवेर्दश ॥”

अन्यस्नानं इन्दुग्रहे लक्षगुणं, सूर्यग्रहे तु दशगुणं, शिष्टाः पठन्ति ।

“(२) कोटिजन्मकृतं पापं पुरुषोत्तमसन्निधौ ।

कृत्वा सूर्यग्रहे स्नानं विमुञ्चति महोदधौ ॥

दशजन्मकृतं पापं स्नानान्नश्यति पुष्करे ।

शतजन्मकृतं पापं गङ्गासागरसंगमे ॥

जन्मान्तरसहस्रेण यत्पापं समुपार्जितं ।

तत्सर्वं सन्निहत्यायां राज्ञ्यस्ते दिवाकरे ॥”

संहत्या कुरुक्षेत्रे तौथं ।

देवीपुराणे—

“कार्तिके ग्रहणं पुण्यं गङ्गासागरसङ्गमे ।

मार्गे तु ग्रहणं पुण्यं देवीकायां महासुने ॥

पौषे वै नर्मदा पुण्या माघे सन्निहिता शुभा ।

फाल्गुने श्रवणा पुण्या चैत्रे पुण्या सरस्वती ॥

वैशाखे तु महापुण्या चन्द्रभागा सरिद्धरा ।

ज्येष्ठे तु कौशिकी पुण्या आषाढे (२) अविकानदी ॥

श्रावणे सिन्धुनाम्ना च तथा भाद्रे च गण्डुकी ।

आश्विने सरयू अष्टा भूयः पुण्या तु नर्मदा ॥

(१) गङ्गाद्वारे ।

(२) कुर्यात् ।

(३) तापकी ।

गोदावरी महापुण्या चन्द्रे राजसमन्विते ।  
 सूर्ये च राज्ञा गस्ते तमोभूते महासुने ॥  
 नर्मदातोयसंस्पर्शात् कृतकृत्या भवन्ति ते ।  
 एवं गङ्गापि द्रष्टव्या तददेव सरस्वती ॥”

स्मृतिसमुच्चये—

“सूर्यग्रहः सूर्यवारे सोमे सोमग्रहस्तथा ।  
 ब्रह्ममणिरिति ख्यातस्तत्रानन्तफलं स्मृतं ॥”

अत्र ग्रहणस्नानमन्त्रः—

“स्वस्थानं गम्यतां राहो त्यज्यतां <sup>(१)</sup>चन्द्रसंगमः ।  
<sup>(२)</sup>कर्मचाण्डालयोने ! त्वं मम पापं क्षयं कुरु” ॥

सूर्यसंगम इति सूर्यग्रहे—

तीर्थस्नाने तीर्थस्नानमन्त्रं वाधित्वा अस्य निवेशः वैशादि-  
 निमित्त-पांचदशवर्गैर्मित्तिकत्वान्निर्वकाशत्वाच्च । इदं च स्नानं  
 सुतकादावपि कर्त्तव्यमेव ।

तथाच लिङ्गपुराणे—

“चन्द्रसूर्यग्रहे स्नायात्सुतके मृतकेऽपि च ।

अन्नाद्यात् मृत्युमाप्नोति स्नाया<sup>(१)</sup>त्पापं न विन्दति ॥”

तथा दानादिकमपि सुतकिनां कर्त्तव्यं ।

तत्रैव—

“सुतके मृतके चैव न दोषो राजदर्शने ।

तावत्कालं भवेच्छुद्धिर्यावन्मुक्तिर्न दृश्यते ॥”

अथ शुद्धभिधानं, दानश्राद्धार्थमेव पूर्वेण ज्ञानस्य प्राप्तेः ।

तथा—

“ सर्वेषामेव वर्णानां सुतकं राज्ञदर्शने ।

ज्ञात्वा कर्माणि कुर्वीत श्रुतमन्नं विवर्जयेत् ॥ ”

ग्रहणनिमित्तमशौचं यत्तदपि ज्ञानापनोद्यमेव केवलं मुक्ति-  
पर्यन्तं पाकस्यर्शादिनिषेधपरं ।

ज्ञातातपः—

“ सर्वस्वेनापि कर्त्तव्यं श्राद्धं वै राज्ञदर्शने ।

अकुर्वाणस्तु तत् श्राद्धं पङ्के गौरिव मज्जति ” ॥

इदं श्राद्धमामश्राद्धमेव, आमश्राद्धं सगृहे चेति वचनात्,  
हेमश्राद्धमपि कश्चित् श्रूयते “ हेन्ना वामेन सगृह ” इति द्वयो-  
र्विकल्पः, आमश्राद्धे च पिण्डनिषेधः ।

मार्कण्डेयः,—

“ ग्रहणे च व्यतीपाते नवग्रहसमागमे ।

नित्यश्राद्धे च संक्रान्तावपिण्डं श्राद्धमिष्यते ॥ ”

दानं तु मुक्तिकाले, विमोचे चन्द्रसूर्ययोरिति ज्ञातातप-  
वचनात् ।

मत्स्यपुराणे,—

“ यस्य राशिं समासाद्य भवेद्ग्रहणसंभवः ।

ज्ञानं तस्य प्रवक्ष्यामि मन्त्रौषधिविधानतः ॥ ”

उपरागात्पूर्वं कुम्भे वस्त्रौषधिरन्नाद्याहरणं, उपरागकाले  
स्वस्तिवाचनं ब्राह्मणचतुष्टयपूजनं, शुक्लमाल्यवस्त्रैः, कुम्भचतुष्टय-

स्थापनं सागरबुद्ध्या, गजाश्वरथ्या-वल्मीकसंगमात् हृदगोकुलात्,  
 राजद्वाराच्च मृदमान्नीय प्रक्षेपः, पंचगव्य-शुद्धमुक्ताफल-गोरोचना-  
 पद्म-शंख-श्राव-पत्र-जम्बु-वट-प्लव-पिप्पलपल्लवस्फटिक-श्वेतचन्दन-  
 तीर्थवारि-श्वेतसर्षप-गजदन्त-कुमुदोशीर-गुग्गुलूनां कुम्भेषु प्रक्षेपः ।

अत्र तीर्थाद्यावाहनं ।

“सर्वे समुद्राः सरितस्तीर्थानि जलदा नदाः ।  
 आयान्तु यजमानस्य दुरितक्षयकारकाः ॥  
 योऽसौ <sup>(१)</sup>वज्रधरो देव आदित्यानां प्रभुर्मतः ।  
 सहस्रनयन<sup>(२)</sup>श्चेन्द्रो ग्रहपौङ्गं व्यपोहतु ॥  
 मुखं यः सर्वदेवानां सत्यार्चिरसितद्युतिः ।  
 चन्द्रोपरागसम्भूतामग्निः पौङ्गं व्यपोहतु ॥  
 यः कर्मसाक्षी लोकानां धर्मो महिषवाहनः ।  
 यमश्चन्द्रोपरागोत्यां पौङ्गं वै स व्यपोहतु ॥  
 रत्नो गणाधिपः साक्षात्प्रलयानलसप्रभः ।  
 खड्गव्योऽतिभीमोऽसौ रत्नः पौङ्गं व्यपोहतु ॥  
 नागपाशधरो देवो महामकरवाहनः ।  
 स जलाधिपतिश्चन्द्रो ग्रहपौङ्गं व्यपोहतु ॥  
 प्राणरूपेण यो लोकान् पाति कृष्णमृगाश्रयः ।  
 वायुश्चन्द्रोपरागोत्यां ग्रहपौङ्गं व्यपोहतु ॥  
 योऽसौ निधिपतिर्देवः खड्गशूलगदाधरः ।  
 चन्द्रोपरागकलुषं धनदोऽयं व्यपोहति ॥

योऽसौ विन्दुयुतो रुद्रः पिनाकी वृषवाहनः ।

चन्द्रोपरागपापानि स नाशयतु शंकरः ॥

त्रैलोक्ये यानि भूतानि स्थावराणि चराणि च ।

ब्रह्मविष्णवर्क्युक्तानि तानि पापं हरन्तु वै ॥”

प्रतिकुम्भमेभिर्मन्त्रैरभिमन्त्रणं । ते च पूजिताश्चत्वारो ब्राह्मणाः  
शुक्लमाख्यानलपनाः ऋग्यजुःसाममन्त्रैर्यजमानं <sup>(१)</sup> स्तवयेयुः । स्नातो  
यजमानो वस्त्र-गोदानैर्ब्राह्मणान् पूजयेत्, इष्टदेवतासु । तत्र  
कस्मिंश्चित् पत्रे अनेन मन्त्रान्विलिख्य तत्पत्रकं कनकपञ्चरत्नं  
पट्टे कृत्वा तत्पट्टं यजमानस्य शिरसि चत्वारो ब्राह्मणा वध्नीयुः  
एवमुपरागमोक्षपर्यन्तं स्थित्वा स्नात्वा कृतस्वस्त्ययनः तत् पट्टं  
ब्राह्मणाय दद्यात्, इष्टदेवतां नमस्कृत्य ।

“अनेन विधिना यस्तु ग्रहणस्नानमाचरेत् ।

न तस्य ग्रहपीडा स्यान्न च <sup>(२)</sup> बन्धुजनक्षयः ॥”

सूर्यग्रहे सूर्यनामग्रहे मन्त्रेषु <sup>(३)</sup> कीर्तयेत्, कुम्भेष्वधिकत्वेन  
पद्मपरागप्रक्षेपः, गोदाने कपिलागावः पराशरः, जन्मक्षीपरागे  
वृषभस्य शक्रन्मूत्रे तदर्णायासु पयः कुशांश्चोदकुम्भे निधायाभि-  
षेकः, इति ग्रहणस्नानं, शिष्टाः ।

“आषाढी-कार्तिकी-माघी-वैशाखीषु कृतं च यत् ।

तदनन्तफलं प्रोक्तं स्नानदानजपादिकं ॥

(१) स्तापयेयुः ।

(२) बन्धुविपर्ययः ।

(३) कीर्त्तनात् ।

अमावास्या द्वादशी च संक्रान्तिर्भातुवासरः ।

तत्र स्नानं जपो होमो देवतार्चनमेव च ॥

उपवासस्तथा दानमेकैकं पावनं स्मृतं ।”

तथा,—

“व्यहस्पृशि तिथौ स्नानं दानं च जप एव च ।

सहस्रगुणितं प्राङ्गरेवमेव दिनक्षये ॥

तथा— “षष्ठाष्टम्यावमावास्या उभे पक्षे चतुर्दशी ।

अस्नातानां गतिं गच्छेद्यहं नागमेत् पुनः ॥”

अत्र काम्यस्नानस्यैव फलाभावेन निन्दा, न तु पृथक्<sup>(१)</sup>स्नाना-  
नन्तरं नित्यं ।

एवं अलभ्ययोगेषु स्नानं काम्यं—

“अमार्कपातश्रवणैर्युक्ता चेत् पुण्यमाघयोः ।

अर्द्धोदयः स विज्ञेयः कोटिसूर्यग्रहैः समः ॥

तदेव कोटिगुणितं पुरुषोत्तमसन्निधौ ।”

आग्नेये—

“अनुमत्यामतीतायां प्रतिपद्गोहिणी शशी ।

यदा भवति संयोगः कार्त्तिकान्ते विशेषतः ॥

कोटिसन्निहितं पुण्यं स्नात्वा चैव महोदधौ ।”

कौर्मे,—

“मार्गे मासि शिनिवाल्यां सागरे यत्र कुत्रचित् ।

स्नात्वाश्वमेधावभ्यस्नानस्य लभते फलं ॥

विशाखायास्तुरीयेऽंशे शेषचन्द्रे गते रवौ ।  
तथा मैत्रगते भानौ षड्गुणं फलमश्रुते ॥  
तथेवेन्द्र<sup>(१)</sup>गते सूर्य्ये षड्गुणात् षड्गुणं फलं ।  
सोमवारे विशेषेण साध्यदा फलदा कुजः ॥ ”

ब्रह्माण्डे,—

“कुम्भस्थे भास्करे राजन् मकरे चाङ्गिरःशनी ।  
द्वादशी शुक्लपक्षस्य पुष्यर्क्ष्ये यदि जायते ॥  
गोविन्द-द्वादशीनाम महापातकनाशिनी ।  
तस्यां कृत्वोदधिस्नानं दृष्ट्वा च पुरुषोत्तमं ॥  
त्रयोदश्यां महाज्येष्ठ्याः फलं प्राप्नोति मानवः । ”

कौर्म,— “ऐन्द्रे गुरुः शशी चैव प्राजापत्यगते रवौ ।  
पौर्णमासी गुरौ ज्येष्ठी महाज्येष्ठौति सा कृता ॥  
महाज्येष्ठ्यान्तु यो गच्छेत् त्रैचान्तपुरुषोत्तमं ।  
त्रयोदश्यां महाज्येष्ठ्याः फलं प्राप्नोति मानवः ॥ ”

कौर्म,—

“व्रजेत् पदानि यावन्ति क्रतुतुल्यानि तानि तु ।  
तत्र गत्वा हरेर्द्वान्नि दृष्ट्वा श्रीपुरुषोत्तमं ॥  
विश्वस्य विधिवत्स्नायात् प्रतितीर्थेषु वै क्रमात् । ”

ब्रह्माण्डे,—

“पुनर्वसौ देवगुरौ निशाकरे निशेशवारे ऽमरपूज्यकेऽथवा ।  
कुम्भे रवौ मत्स्यगते वृहस्पतावेकादशी स्यात्किल पापनाशिनी ॥



क्षीरोदके वार्यवगाह्य यो नरः संपूज्य कृष्णं रजनौसुपोषितः ।

एतेन पापं दशजन्मभिः कृतं जेघ्नीयते तस्य समस्तमाशु तत् ॥”

शिश्याः—

“पुनर्वसु-बुधोपेता चैत्रे मासि शिताष्टमी ।

तस्यां नदीषु स्नानेन वाजपेयफलं लभेत् ॥

सप्तमी रविवारेण बुधवारेण चाष्टमी ।

अङ्गारकदिने प्राप्ते चतुर्थीं वा चतुर्दशी ॥

सोमवारे त्वमावास्या सूर्यपर्वशताधिका ।”

योगी याज्ञवल्क्यः—

“स्नानं दानं जपो ध्यानं पितृदेवार्चनं तथा ।

पावनानि मनुष्याणां दुष्कृतस्येह कर्मणः ॥

अगम्यागमनात् स्तेयात् पापेभ्यश्च प्रतिग्रहात् ।

रहस्याचरितात् पापान्मुच्यते स्नानमाचरन् ॥

प्रकर्तुमसमर्थश्चेज्जुहोति यजति क्रिया ।

स्नानध्यानजपैर्होमैरात्मानं पावयेद्बुधः ॥

यदेव स्नानं कुरुते विशुद्धेनान्तरात्मना ।

तेनैव सर्वमाप्नोति विधियज्ञक्रियाफलं ॥”

एवमादि-स्नानं काम्यं, यथोक्तविधिना कर्त्तव्यं, सुख्यासामर्थ्ये

ऽनुकल्पेऽधिकारः ।

एवं तीर्थस्नानेषु—

आदिब्रह्मपुराणे समुद्रस्नानविधिः ।

“उग्रसेनं पुरा दृष्ट्वा स्वर्गद्वारेण सागरं ।

गत्वाचम्य शुचिस्तत्र ध्यात्वा नारायणं परं ॥”

इत्यभिधानादुग्रसेनदर्शनं स्वर्गद्वारगमनमपि समुद्रस्नानाङ्गं ।

तथा—

“शतानामश्वमेधानां फलं प्राप्नोति मानवः ।

सर्वपापविनिर्मुक्तो विमानेनार्कवर्चसा ॥

कुलैकविंशमुद्धृत्य विष्णुलोकं च गच्छति ॥

भुक्त्वा तत्र वरान् भोगान् मन्वन्तरशतं पुनः ।

वेदशास्त्रार्थवित् विप्रो भवेद्यज्ञा तु वैष्णवः ॥

योगं च वैष्णवं प्राप्य ततो मोक्षमवाप्नुयात् ॥”

इति सामान्यतः पुरुषोत्तमस्तेचावच्छिन्नं समुद्रस्नानफलं ।

“पौर्णमास्यां विशेषेण हयमेधफलं लभेत्” इति वचनात् पौर्ण-  
मास्यामेतदेव फलमधिकं ।

तथा—

“ग्रहोपरागे संक्रान्तामयने विषुवे तथा ।

युगादिषु षडशीत्यां व्यतिपाते दिनचये ॥

आषाढ्यां चैव कार्तिच्यां माघ्यां चान्यशुभे दिने ।

ये तत्र दानं विप्रेभ्यः प्रयच्छन्ति सुमेधसः ॥

फलं सहस्रगुणितमन्यतीर्थास्तमन्ति ते ।”

अत्र यद्यपि ग्रहणादिषु दानस्य फलाधिक्यमुक्तं न स्नानस्य  
तथापि माघ्यां चेति चकारेण स्नानस्यापि ग्रहणादिषु  
फलातिशयजनकत्वं बोध्यं ।

तथापि—

“ पितृणां ये प्रयच्छन्ति पिण्डं तत्र विधानतः ।

अत्रयां पितरस्तेषां प्रीतिं संप्राप्नुवन्ति वै ” ॥

अत्र च दानस्य पृथक् फलकथनान्न स्नानाङ्गत्वमसंयुक्तं, प्रकरणादितिकर्तव्यतार्थत्वादिति फलवतां प्रकरणेनाङ्गत्वबोधनात्, विष्णुपूजा (१) तु तदङ्गमेव, एवं स्नात्वा तौर्थे नारायणमन्त्रमभ्यर्च्यत्यनुवाद्य विशिष्टस्योक्तं फलकथनात् । अत्र च उत्तौर्थ्य वाससौ धौते प्राणानायम्य, आचम्य गायत्रीं जपेदष्टोत्तरशतं, स्वाध्यायं प्राङ्मुखः कृत्वा इत्यादि कौर्त्तनं, मध्याह्नकालीन समुद्रस्नानस्य तत्कालीनसन्ध्यामाहचर्यात् यथाप्राप्तानुवादः, न तु समुद्रस्नानाङ्गत्वेन सन्ध्याब्रह्मयज्ञादेर्विधितर्पणस्यापि वाक्यान्तरप्राप्त्यानुवादः, तर्पणाङ्गविधानं सन्ध्याङ्गविधानं च पुरुषार्थविषयं, न समुद्रस्नानाङ्गत्वेन, वरुणप्रपा सप्तकरणे सौमिक प्रणयनाङ्ग पैचवारवादि विधिवत् कातीयसूत्र इति, तत्र प्रथमं श्वेतमाधवाद्विहितः शतपादे स्थितस्योगसेनस्य दर्शनं, नमस्कारः, समुद्रस्नाने अनुज्ञाप्राथनं । समाचारात्—

“ उग्रसेन ! महाबाहो ! बलवन् ! सत्यविक्रम ! ।

(१) समुद्रे स्नातुकामोऽस्मि अनुज्ञां दातुमर्हसि ” ॥

ततो धन्वन्तर-शतत्रये स्वर्गद्वारकाष्टस्तम्भद्वयदर्शनं, तयोः पूजनं, परिख्यङ्गः ।

ततः प्रार्थना,—

“सागराश्वः समुत्पन्नौ काष्ठौ सर्वगुणान्वितौ ।

मध्येन युवयोर्यामि प्रसन्नौ भवतः सदा” ॥

इति प्रार्थ्य तयोर्मध्यमार्गेण समुद्रतीरगमनं, तत्र भूमौ-  
मण्डलाकारं लिखित्वा तन्मध्ये उपवेशनं, आचमनं संकल्पः,  
सर्वपापविनिर्मुक्तिमहितशताश्वमेधफलप्राप्तिपूर्वकस्वकीयेकविंशकुलो-  
द्धरणोत्तरार्कवर्णविमानद्वारकविष्णुलोकगमनपूर्वक-मच्य-मन्वन्तर-  
शतकालौन-वरभोगोपभोगोत्तरभूतलवेदविद्वान्मन्त्राभ्युपनिषत्-  
वैष्णवयोगप्राप्तिपूर्वक मोक्षकामः समुद्रस्नानमहं करिष्ये; निष्काम-  
एव वा, नारायणमन्त्रस्य ऋष्यादिस्मरणं, ॐ अष्टाक्षरनारायण-  
मन्त्रस्य, साध्यनारायणऋषिः, देवौ गायत्रीऋन्द्ः, अकारोवीजं,  
उकारः शक्तिः, मकारः कीलकं, परमात्मा देवता, समुद्रस्नाने  
विनियोगः, करन्यासः, अङ्गन्यासः, ध्येयः सदा इति ध्यानम् ।

आब्रह्मस्तम्भपर्यन्तं जगदेतच्चराचरं सर्वं नारायणात्मक-  
मिति ध्यानं, समुद्रमभिमुखोभूय ॐ नमो नारायणाय इति  
समुद्रोदकोपस्थानं, उपविश्याङ्गुलिव्यष्टाक्षरन्यासः, ॐ नम इति  
दक्षहस्ताङ्गुष्ठे, ॐ नम इति वामहस्ताङ्गुष्ठे, अक्षरषट्कमवशिष्टं,  
त्रयस्य दक्षतर्जन्यादित्रये । अपरत्रयस्य वामतर्जन्यादित्रये, नमो  
नम इति दक्षतर्जन्यां । ॐ नां नमस्तन्मध्यमायां, ॐ रां  
नमस्तदनामिकायां । ॐ यं नमः वामतर्जन्यां, ॐ णां  
नमस्तन्मध्यमायां, ॐ यं नमस्तदनामिकायां,

“ॐकारं वामपादे तु नकारं दक्षिणे न्यसेत् ।

मोकारं वामकक्ष्यां तु नाकारं दक्षिणे कटौ ॥  
 राकारं नाभिदेशे तु यकारं वामवाङ्गके ।  
 णाकारं दक्षिणे बाहौ यकारं मूर्द्धि विन्यसेत् ” ॥

ॐ नम इति देहाधः । ॐ नं नमः देहोर्द्ध्वं, ॐ मों नमः  
 हृदये, ॐ नां नमः दक्षिणपार्श्वे, ॐ रां नमः वामपार्श्वे, ॐ यं  
 णांयं नम इति वर्णचयं पृष्ठे, अथवा अध-आदिस्थानषट्के सर्वस्य  
 मन्त्रस्य न्यासः, नारायणध्यानं ।

कवचवन्धनं—

“पूर्वे मां पातु गोविन्दो दक्षिणे मधुसूदनः ।  
 पश्चिमे श्रीधरो देवः केशवश्च तथोत्तरे ॥  
 पातु विष्णुस्तथाग्रेये नैर्ऋत्यां, माधवोऽव्ययः ।  
 वायव्ये च हृषीकेशस्तथेग्राने च वामनः ॥  
 भूतले पातु वाराहस्तथोर्द्ध्वं च त्रिविक्रमः ।  
 अहं नारायणो देवः शंखचक्रगदाधरः ” ॥

इति ध्यानं ।

वक्ष्यमाणमन्त्रेण लिङ्गात् समुद्रस्य दण्डवत् प्रणामः ।

“त्वमग्निर्धिषणं नाथ ! रेतोधानामदीपनः ।  
 प्रधानं सर्वभूतातां जीवानां प्रभुरव्ययः ॥  
 अमृतस्यारणिस्त्वं हि देवयोनिरपांषते ! ।  
 वृजिनं हर मे सर्वं तीर्थराज ! नमोऽस्तु ते ” ॥

समाचारादनेन मन्त्रेण समुद्रे पाषाणप्रक्षेपः ।

“पिप्पलाद समुत्पन्ने कृत्ये लोकभयंकरि ।

पाषाणं ते मया दत्तमाहारं परिकल्प्य ” ॥

ततो वृहत् स्नानविधिना तदसम्भवे त्रिरावृत्याघमर्षणविधिना वा स्नानं, तत्र मज्जनाङ्गमन्त्रस्थाने, “अग्निश्च तेजोनिर्ज्जा च देहे रेतोधा विष्णोरमृतस्य नाभिः”, इति भारतीयो मन्त्रः, न चात्र जलजपे कथं नारायणमन्त्रः, तत्र मन्त्रस्याकरणत्वात्, एतद्ब्रुवन्, ततोऽवगाह्येति, ततः शब्देन पूर्वकालीनत्वा-प्रतीत्यास्य मन्त्रस्य दृष्टार्थत्वायकरणत्वं लाभेन करणमन्त्रस्थाने निवेशसम्भवे दृष्टान्तरपादकप्रकृतकार्यक्रियमाणानुवादेन विनियोगात्, पश्चात्त्रिरावृत्याघमर्षणजपो जलमग्नस्य, इदं च प्राकृतं सर्वस्नानविधिषु समुद्रस्याधिकमङ्गं, साजलादवाक्येन विधिप्रतीतेः, पश्चादित्यप्राकृतपाठाच्च, ततो जलमध्ये वा, उत्तैर्यं वाससौ परिधाय स्थले तर्पणं, वस्त्रनिष्पीडनान्तं, माध्याह्निकं तन्त्रेण चेत्, “देवागा तु विद ” इति निवेदनान्तं । अथ नारायणपूजा, प्रथमं वालुकां समीपे कृत्य हस्तमात्रं चतुर्द्वार-चतुरस्रलिखनं, यथास्थानं पूजोपकरणस्थापनं, आसनमेकं पद्मादिना समाश्रित्याग्रेण तालत्रयं, दिग्बन्धनं, वज्रिप्राकारचिन्तनं, नाराचमुद्रया विघ्ननिवारणं, अथ भूतशुद्धिः । यमिति वायुबीजं, धूम्रवर्णं ध्यात्वा तदुत्थितवायुना देह<sup>(१)</sup>शोधनं, रमिति अग्निबीजं रक्तवर्णं ध्यात्वा तदुत्थितशिववज्रिना पापेन सह देहदहनं, पापपुरुषं वामकुक्षौ ध्यात्वा तथैव यथोक्त शोषणदहने, वमितिबीजं चन्द्र-

मण्डलमध्यस्थं शुक्लं मूर्द्ध्नि ध्यात्वा तदुत्थितामृतवृक्षा देहसावनं,  
ततः करशुद्धिः, अष्टाचरेण पञ्चविंशतिजप्ते प्राणायामत्रयं ।  
मातृकान्यासः, ततो भावनाचतुष्टयं, अष्टाचरं देहे न्यासः, यथा,  
ॐ शुक्लं भूर्नम इति वामपादे, ॐ नं रत्नं भुवः नम इति  
दक्षिणपादे, ॐ मों श्यामं स्वर्नम इति वामकन्यां, ॐ नां रक्तं  
महर्नम इति दक्षिणकन्यां, ॐ रां कुंकुमाभं जनः नम इति  
नाभौ, ॐ यं पौतं तपः नम इति वामांग्रे, ॐ णां कज्जलाभं  
सत्यं नम इति दक्षांग्रे, ॐ यं वज्रवर्णं सर्वलोकाधिष्ठानं नम  
इति शिरसि, ॐ नारायणाय नमः हृदयाय नमः, ॐ विष्णवे  
नमः, शिरसि स्वाहा, ॐ ज्वलनाय नम इति शिखायै वषट् ।  
ॐ विष्णवे नमः कवचाय हूं, ॐ विष्णवे मुरदिषे बन्धाय हूं  
फट् अस्त्राय फट्, इत्यङ्गन्यासः ।

ॐ शिरसि शुक्लो वासुदेवः, इति शिरसि न्यासः, ॐ  
अं ललाटे रक्तः संकर्षणो गरुत्मान् वहिस्तेज आदित्य इति  
ललाटे न्यासः, ॐ आं ग्रीवायां, पौतः प्रद्युम्नो वारिमेघाभ इति  
कण्ठे, ॐ आं हृदये कृष्णो ऽनिरुद्धः सर्वशक्तिसमन्वित इति  
हृदये न्यासः ।

इति चतुर्व्यूहन्यासः । अथ कवचं—

“ममाग्रतस्थितो विष्णुः पृष्ठतश्चापि केशवः ।

गोविन्दो दक्षिणे पार्श्वे वामे तु मधुसूदनः ॥

उपरिष्ठान्तु वैकुण्ठो वाराहः पृथिवीतले ।

अवान्तरदिग्गो यास्तु तास्तु सर्वासु माधवः ॥

गच्छतस्तिष्ठतो वापि जाग्रतः स्वपतोऽपि वा ।

नरसिंहकृता गुप्तिर्वासुदेवमथो ह्यहं” ॥

इति विष्णुमयत्वचिन्तनं, अष्टाचरविधिनामसंस्कारः, ॐ नम इति मन्त्रेण पूजोपयोगि-सर्वद्रव्यप्रोक्षणं, अथ हृदये पूजा, हृदये पद्मचिन्तनं, तदुपरि सूर्यविम्बं । तदुपरि चन्द्रविम्बं । तदुपरि वज्रविम्बं चिन्तयं, तत्र पवनमण्डलं, तत्र आकाशमण्डलं च चिन्तयं । तत्र ॐकारात्मकं <sup>(१)</sup>विद्युज्ज्योति तत्रस्थं चिन्तयित्वा तत्राष्टाचर-मन्त्रस्य मनसा न्यासः, अष्टाचर-प्रत्येकवर्णैः, ॐ नारायणाय नमः, नं नारायणाय नमः, इत्यादिना मनसा पूजनं, समस्तेन अष्टाचरमन्त्रेण गन्धपुष्पादिना पूजनं, पञ्चाद्वादशाचरमन्त्रेण पूजनं, एवं मनसा पूजयित्वा पाद्यादिकं संस्कृत्य वह्निः पौठपूजा, ततो लिखितपद्मस्य कर्णिकायां प्रतिमां संस्थाप्य शालग्रामं वा तथैव स्थण्डिले वा, चतुर्भुजं शंख, चक्र, गदा, पद्मधरं नारायणं सूर्य-कोटिप्रतीकाग्रं विचिन्त्यावाहनम् ।

तत्र मन्त्रः—

“मीनरूपो वराहश्च नरसिंहो ऽथ वामनः ।

आद्यान्तु देवो वरदो मम नारायणोऽग्रतः” ॥

ॐ नमो नारायणाय नम इति चिन्तयित्वा नारायण अत्रा-  
गच्छ, इह तिष्ठेत्यावाहनं ।

“सुमेरुः पदपौठं ते पद्मकल्पितमानसं ।

सर्वसत्वहितार्थाय तिष्ठस्व मधुसूदन !” ॥

(१) विद्युज्ज्योतिस्थं ।



ॐ नमो नारायणाय इत्यासनं समर्थं तत्र स्थापनं ।

ॐ त्रैलोक्यपतीनां पतये देवदेवाय हृषीकेशाय श्रीविष्णवे  
नमः, ॐ नमो नारायणाय नमः, अर्घं ददानीति अर्घदानं ।

“पाद्यं ते पादयोर्देव ! पद्मनाभ ! सनातन ! ।

विष्णो ! कमलपत्राच्च ! गृहाण मधुसूदन” ॥

ॐ नमो नारायणाय नमः, पाद्यं ददानीति पाद्यं ।

“मधुपर्कं महादेव ! ब्रह्माद्यैः कल्पितं तव ।

मया निवेदितं भक्त्या गृहाण मधुसूदन” ॥

ॐ नमो नारायणाय नमः मधुपर्कं ददानीति मधुपर्कं ।

“मन्दाकिन्यास्तु ते वारि सर्वपापहरं शुभं ।

गृहाणाचमनीयं <sup>(१)</sup> त्वं मया भक्त्या निवेदितं” ॥

ॐ नमो नारायणाय नमः, आचमनीयं ददामीति ।

“त्वमापः पृथिवी चैव ज्योतिस्त्वं वायुरेव च ।

लोकसंश्रुतिमात्रेण वारिणा <sup>(२)</sup> स्नावयाम्यहं” ॥

ॐ नमो नारायणाय नमः स्नानं कारयामीति ।

“वेदतत्त्व समायुक्ते यज्ञ <sup>(३)</sup> क्रतुममन्विते ।

स्पर्णवर्णप्रभे देव ! वासमी तव केशव !” ॥

ॐ नमो नारायणाय नमः वस्त्रं ददामि ।

“शरीरं ते न जानामि चेष्टां चैव च केशव ! ।

मया निवेदितान् गन्धान् प्रतिगृह्य विलिप्यतां” ॥

ॐ नमो नारायणाय नमः, गन्धं ददामि ।

“अग्न्यजुःसाममन्त्रेण निर्वृत्तं पद्मयोनिना ।

सावित्रीघन्धिसंयुक्तमुपवीतं तवाच्युत” ॥

ॐ नमो नारायणाय नमः यज्ञोपवीतं ददामि ।

“दिव्यरत्नसमायुक्ता वल्गुभानुसमन्विताः ।

गात्राणि शोभयन्ते ते अलंकाराश्च माधव” ॥

ॐ नमो नारायणाय नमः अलंकारं ददामि ।

अष्टाक्षरप्रत्येकवर्णैः ॐ नमः पुष्पं ददामि, ॐ नं नमः पुष्पं ददामि, इत्येवं रूपेणाष्टपुष्पाञ्जलिं दत्त्वा । ॐ नमो नारायणाय नमः पुष्पं ददामीति एवं मन्त्रव्यक्तसमस्ते पुष्पदानं, ततः ॐ पुरुषोत्तमाय नम इति पुष्पाञ्जलिदानम् ।

“वनस्पति रसो दिव्यो गन्धाढ्यः सुरभिश्च ते ।

मया निवेदितो भक्त्या धूपोऽयं प्रतिगृह्यतां” ॥

ॐ नमो नारायणाय नमः धूपं ददामि स्वाहा,

“सूर्यचन्द्रमसोज्योतिर्विद्युदग्न्योस्तथैव च ।

त्वमेव ज्योतिषां देव! दीपोऽयं प्रतिगृह्यतां” ॥

ॐ नमो नारायणाय नमः दीपं स्वाहा ।

“अन्नं चतुर्विधं चैव रसैः षड्भिः समन्वितं ।

मया निवेदितं भक्त्या नैवेद्यं तव केशव” ॥

ॐ नमो नारायणाय नमः नैवेद्यं ददामि स्वाहा, पूर्व-  
मन्त्रेणाचमनौघं, मुखवासं करष्टुं ताम्बूलं च दत्त्वा, आवरण-  
पूजा, पूर्वादितुर्दिक्षु दलेषु, वासुदेव, संकर्षण, प्रद्युम्न, अग्नि-

रुद्रानां, स्थापनं पूजनं, आग्नेयादिकोणदलेषु, वराह-नृसिंह-  
वामनचित्रक्रमाः स्थाप्याः पूज्याः, एषामष्टाचरेण पूजा गन्ध-  
पुष्पाभ्यां, वचमाणानां खनामचतुर्थी नमो मन्त्रेण । पुरतो  
गरुडं संस्थाप्य पूजनं, दत्ते चक्रं, वामे शंखं, गदां दत्ते, शार्ङ्गं  
वामे, दक्षिणे चेषुधौ, खड्गं वामे, अयं दत्ते, पुष्टिसुत्तरे,  
पुरतो वनमालां, ततः श्रीवत्सकौस्तुभौ, पूर्वादिचतुर्दिक्षु, हृदया-  
दीनि, कोणेष्वस्त्रं, अष्टदिक्षु, अध ऊर्ध्वं, इन्द्रादीन् ब्रह्मान्तान्  
संस्थाप्य पूजनं, आवरणपूजां समाप्य सुद्रादर्शनं, पद्म, शंख,  
श्रीवत्स, गदा, गरुड, वाण, चक्र, शार्ङ्गाख्या, अष्टौ सुद्राः, ततः  
पुष्पाञ्जलिं दत्त्वा, अष्टाचरमन्त्रेणाष्टशतं अष्टाविंशतिं वा जपः,  
समर्पणं, स्तुति-प्रदक्षिण-नमस्काराः, पुनरर्घं दत्त्वात्मानं समर्थं  
विभर्जनं ।

“गच्छ गच्छ परं स्थानं पुराण पुरुषोत्तम ! ।

यत्र ब्रह्मादयो देवा न विदुस्ते परं पदं” ॥

ॐ नमो नारायणाय नमः, चमस्वेति हृत्पद्मे संहरणं । ततः  
शिरसा प्रणम्य सागरप्रसादनं ।

“प्राणस्त्वं सर्वभूतानां योनिश्च सरितांपते ! ।

तीर्थराज ! नमस्तुभ्यं ! त्राहि मामच्युतप्रिय” ! ॥

ततो रामाय नमः, कृष्णाय नमः, सुभद्रायै नमः, सागराय-  
नमः । इति नमस्काराः, ततो ऽकिद्रावधारणं, इति स्नानं ।

“अर्चनं ये न जानन्ति हरेर्मन्त्रं यथोदितं ।

तेन ते मूलमन्त्रेण पुजयन्त्यच्युतं तदा” ॥

इति वचनात् उक्तपौराणिकवज्र (१)मन्त्रज्ञाने अष्टाक्षरमूल-  
मन्त्रेण यथोक्तोपचारैः पूजा । तदप्यावरणपूजा ऽनेनैव प्रकारेण  
क्रमोऽप्ययमेव, इति ब्रह्मापुराणोक्त-समुद्रस्नानविधिः ।

अथ मार्कण्डेयहृदस्नानविधिः, नरसिंहपुराणे, मार्कण्डेयं प्रति  
विष्णुवाक्यं,—

“ इदं तीर्थं महाभाग ! लब्धवान्ना ख्यातिमेत्यति ” ।

ब्रह्माण्डपुराणे,—

“ मार्कण्डेयहृदं गत्वा नरस्योदङ्मुखः शुचिः ।

निमज्जयेत्त्रिचतुरान् इमं मन्त्रमुदीरयेत् ॥

संसारसागरे मग्नं पापयस्तमचेतनं ।

चाहि मां भगनेचक्र ! त्रिपुरारे ! नमोऽस्तु ते ॥

नमः शिवाय शान्ताय सर्वपापहराय च ।

स्नानं करोमि देवेश ! मम नश्यतु पातकं ॥

नाभिमात्रे जले (२) स्नात्वा विधिवद्देवतापिहन् ।

तिलोदकेन मतिमान् पितृश्चान्यांश्च तर्पयेत् ” ॥

अन्यानपि करणतया येषां तर्पणमनावश्यकमित्यर्थः ।

“ प्रविश्य देवतागारं कृत्वा तं त्रिः प्रदक्षिणं ।

मूलमन्त्रेण संपूज्य मार्कण्डेयस्य चेश्वरं ॥

अधोरेण च ये विप्राः प्रणिपत्य प्रसादयेत् ।

त्रिलोचन ! नमस्तेऽस्तु नमस्ते शशिभूषण ! ॥

चाहि मां त्वं विरूपाक्ष ! महादेव ! नमोऽस्तु ते ” ।

(१) मन्त्राज्ञाने ।

(२) स्थित्वा ।

मूलमन्त्रः पञ्चाक्षरः—

“मार्कण्डेयहृदे त्वेवं स्नात्वा दृष्ट्वा च शंकरं ।  
दशानामश्वमेधानां फलं प्राप्नोति मानवः ॥  
शिवलोके वरान् <sup>(१)</sup>भुक्त्वा चेहलोके भवेत्पुनः ।  
शंकरं योगमासाद्य ततो मोक्षमवाप्नुयात्” ॥

अथेन्द्रद्युम्नश्च सरः,—

“गत्वा तत्र शुचिर्धीमान् <sup>(२)</sup>आचम्य मनसा हरिं ।  
ध्यात्वोपस्थाय च जलमिमं मन्त्रमुदीरयेत् ॥  
अश्वमेधाङ्गसंभृत ! तीर्थ ! सर्वाघनाशन ! ।  
स्नानं त्वयि करोम्यद्य पापं हर नमोऽस्तु ते ॥  
एवमुच्चार्य विधिवत् स्नात्वा देवानृषीन् पितृन् ।  
तिलोदकेन चान्यांश्च संतर्प्याचम्य वाग्यतः ॥  
दत्त्वा पितॄणां पिण्डांश्च संपूज्य पुरुषोत्तमं ।  
दशश्वमेधिकं सम्यक् फलं प्राप्नोति मानवः ॥  
सप्तावरान् सप्त परान् वंशानुद्धृत्य वैष्णवं ।  
<sup>(३)</sup>भोगं भुक्त्वा चिरं पश्चादिह मोक्षं लभेद्भुवं” ॥

तत्र क्रमः, तत्र गत्वाचमनं, हरिर्ध्यानं, जलोपस्थानं तृष्णीं,  
मन्त्रेण स्नानं, तर्पणं, पिण्डदानं, श्रीपुरुषोत्तमपूजनं चेति, स्नानं  
प्रधानमन्यान्यङ्गानि ।

श्वेतगङ्गायां, ब्राह्म्ये श्वेतं प्रति विष्णुवाक्यं ।

(१) भुत्वा ।

(२) संस्मरन् ।

(३) लोकं ।

“प्रासादस्य समीपे त्वं कुण्डं कारय सुव्रत ! ।  
 श्वेतगङ्गेति गास्यन्ति यावदाभूतसंज्ञवं ॥  
 कुशाणेणापि कौन्तेय श्वेतगङ्गेयमम्बु च ।  
 स्पृष्ट्वा स्वर्गं गमिष्यन्ति मङ्गला ये समाहिताः ” ॥

इति वचनात् । मज्जने महत् फलं गम्यते ।

अथ गङ्गास्नानं—

“सहस्रीं निषेवेत गंगां चैव पुनःपुनः ।  
 सर्वतीर्थमथा गंगा (१)सर्वतीर्थमयो हरिः ।  
 श्रवणाह्नमात्रेण मानवानां सदैव हि ॥  
 पापौघं निर्दहेत् गंगा तल्लराग्निमिवानलः ॥  
 गच्छध्वं विबुधा गंगां ज्ञात्वा विश्वमशाश्वतं ।  
 सुघोरेऽस्मिन् कलौ प्राप्ते मुक्तिर्वो वाङ्मिता यदि ” ॥

तथा,—

“अहो किं बहूनोक्तेन गंगा सेव्या सदा नरैः ।  
 नान्यत्संसारदुःखस्य नाशकं मोक्षकारकं ॥  
 स्नानाभिलषिता दृष्टा पीता स्पृष्टावगाहिता ।  
 या पावयति भूतानि कीर्तिता च दिने दिने ॥  
 दन्दुव्रतसहस्रान्तु यः कुर्यात्कायशोधनं ।  
 पिवेद्यस्यापि गंगांभ्यः समौ स्नातां न वा समौ ॥  
 दृष्ट्वा जन्मकृतं पापं स्पृष्ट्वा जन्मत्रयार्जितं ।  
 स्नानाद् जन्मशतोद्भूतं हन्ति गंगा कलौ युगे ” ॥

तत्र गंगास्नाने मन्त्रः ।

“ (१) विष्णुपादार्घ्यसंभूते ! गंगे ! त्रिपथगामिनि ! ।

धर्मद्रवीति विख्याते पापं मे हर जाह्नवि ! ॥

अद्भुता भक्तिसंपन्ने श्रीमातर्देवि जाह्नवि ! ।

अमृतेनाम्बना देवि ! भागीरथि ! पुनिहि मां ” ॥

तथा,— “ गौतमी जाह्नवी रेवा चतुर्थी च पुनः पुनः ।

कावेरी गोमती कृष्णा ब्राह्मी वैतरणीति च ॥

(२) विष्णुपादार्घ्यसंभूता गंगेह नवधा स्यता ” ।

इतिवचनात् (२) आशु गंगाशब्दप्रयोगस्य कार्यार्थत्वाद्गंगामन्त्र  
एतास्वपि प्रयोज्यः, गोदावर्यां तु ।

“ गोदावरी जलस्पर्शाद् वातो यत्र प्रवर्तते ।

तद्देशवासिनां मुक्तिः किमु तत्तीरवासिनां ” ॥

ततः स्नानमन्त्रः—

“ अम्बकजटोद्भूते ! गौतमस्याघनाग्निनि ! ।

सप्तधा सागरं (४) यान्ति गोदावरि ! नमोऽस्तु ते ॥

गोश्रोत्र-धान्ति ! दिव्यन्ति गोमदामविहारिणि ! ।

गोभागकृतसंचारे ! गोदावरि ! नमोऽस्तु ते ” ॥

वैतरण्यां विशेषः, महाभारते,—

“ उपसृष्ट्यैव भगवन्स्यां नद्यां महामते (५) ! ।

मानुषादस्मि विषयादपेतः पुरुषर्षभ ! ” ॥

(१) विष्णुपादाय ।

(२) विष्णुपादाय ।

(३) नदीषु ।

(४) याति ।

(५) महासुने !

इति युधिष्ठिरस्य लोमशं प्रति वाक्यं ।

तत्र मन्त्रः—

“अथातयामं सर्वेभ्यो भागेभ्यो भागमुत्तमं ।

देवाः संकल्पयामासुर्भयाद्भुद्रस्य शाश्वतं ॥

इमां गायामनुसृत्य य इहोपसृष्टेक्षरः ।

देवयानस्तस्य पन्थाश्चाक्षुषैव प्रकाशते” ॥

कृष्णवेष्टां च;—

“सह्यपादोद्भवा देवी श्रीशैलोत्सङ्गगामिनी ।

कृष्णवेष्टीति विख्याता सर्वपापप्रणाशिनी” ॥

तत्र स्नानमन्त्रः—

“सह्यपादोद्भवे ! देवि कृष्णवेष्टीति विश्रुते ! ।

सर्वपापविशुद्ध्यर्थं स्नास्ये देवि तवाम्भसि ॥

प्रसीद मे देवि ! सदामरेश !

देवेश ! सृष्ट्वा<sup>(१)</sup> जगतां विमुक्त्यै ।

स्नानेन यस्या मलधौतपापः

प्राप्नोति विष्णोः पदमेव मर्त्यः ॥

ब्रह्माभ्युत्थानन्दरसेन पूर्णं

जलेन पूर्णमिव मेनिरेऽज्ञाः ।

तां त्वावगाह्यामि पिबामि कृष्णे !

देवान्नुषींस्तर्पयिष्ये पितृंश्च” ॥



नर्मदायां च,—

“आद्ये ! नमः पुण्यजले ! नमः सागरगामिनि ! ।

नर्मदे ! पापनिर्वारे ! नमो देवि ! वरानने ! ॥

नमोऽस्तु ते सुनिगणसिद्धसेविते

नमोऽस्तु ते ! <sup>(१)</sup>शंकरदेहनिःसृते ! ।

नमोऽस्तु ते धर्मभूतां वरप्रदे !

नमोऽस्तु ते सर्वपवित्रपाविनि ” ॥

तत्र गंगासागरस्नानमन्त्रः,—

“त्वं देवि ! सरितां <sup>(२)</sup>नाथ ! त्वं देवि ! सरितां वरे ! ।

उभयोः सङ्गमे स्नात्वा सुञ्चाभि दुरितानि वै ” ॥

करतोयास्नानमन्त्रः,—

“करतोये ! सदा नीरे ! सरित् श्रेष्ठेति विश्रुते ! ।

<sup>(३)</sup>आज्ञावयसि <sup>(४)</sup>गोत्राणां पापं हर नमोऽस्तु ते ” ! ॥

कौशिकीस्नानमन्त्रः,—

“गाधिराजसुते ! देवि ! विश्वामित्रमुनेः स्वसः ।

ऋचौकभार्य्ये ! सत्तोये । पापं मे हर कौशिकि ” ॥

भीमरथौमन्त्रः,—

“भीमस्त्रेदसमुद्भूते ! रथनेमिविनिःसृते ! ।

सर्वपापप्रशान्त्यर्थं स्नास्ते देवि ! तवाश्रमसि ” ॥

(१) शंकरदेहनिर्गते ।

(२) मीश ।

(३) आज्ञावयामि ।

(४) गोत्राणि ।

लौहित्यसमुद्रसंगमे,—

“ब्रह्मपुत्र ! महाभाग शान्तनोः कुलवर्द्धन ! ।

अमोघागर्भसंभूत ! पापं लौहित्य ! मे हर ” ॥

तथा—

“देव्यास्त्रिंशत्सहस्रं जलधिगतनदीस्नानमन्योन्यतुल्य”मिति-  
वचनात् समुद्रगानदीस्नानं गायत्री-त्रिंशत्सहस्रजपफलकामिना  
कार्यं ।

“हृच्छं देव्ययुतं चैव प्राणायामशतत्रयं ।

समुद्रगानदीस्नानं सममेतच्चतुष्टय”मिति ॥

दशप्रणवयुक्तं देव्ययुतं परं ।

यच्च,—

समुद्रगानदीतीरवासिनामत्पायासत्वात्तेषां स्नानं देव्ययुतसमं,  
अन्येषां त्रिंशत्सहस्रसममिति ।

भविष्यपुराणे,—

“भास्करायतनाभ्यासे यत्तोयं पुरतः स्थितं ।

सूर्य्यगङ्गेति तत्तोयं तत्र स्नात्वा दिवं व्रजेत् ” ॥

तथा,—

“शिवलिङ्गसमीपस्था नद्यः सर्वाश्च भारत ! ।

वापीकूपतडागाश्च शिवतीर्था इति स्मृताः ॥

स्नात्वा तेषु नरो भक्त्या शिवतीर्थेषु मानवः ।

ब्रह्महत्यादिभिः पापैर्मुच्यते नात्र संशयः ” ॥

एवमादिषु पृथगेव स्नानान्तरं, माध्याह्निकस्नानं तु चतुर्थभाग-

कृतेन तीर्थस्नानेन प्रसंगात् मिथ्यति, प्रातःसन्ध्योत्तरं तीर्थस्नानेन माध्याह्निकस्नानसिद्धिः, किं तु चतुर्थभागे पृथगेव कार्यं, प्रातः-स्नानकाले तु न तीर्थस्नानादेः काम्यस्नानान्तरस्य वा प्रसंगः ।

“सन्ध्याहौनोऽशुचिर्नित्यमनर्हः सर्वकर्मसु ।

यदन्यत् कुरुते कर्म न तस्य फलभाग्भवेदि”ति ॥

सन्ध्यानुष्ठानात् पूर्वमनधिकारात्, यत्तु प्रातःस्नानकाल-एव विशेषेण विहितं, माघस्नानं तस्य प्रातःकाल एव कालः सन्ध्यातः पूर्वमपि तदनुष्ठानं ।

यथा,— “प्रातः स्नात्वा सुनिश्रेष्ठाः! शिवतीर्थेषु मानवः ।

अश्वमेधफलं प्राप्य रुद्रलोकं च गच्छति” ॥

इत्यादावपि प्रातःसन्ध्यातः पूर्वं कालः ।

“प्रातःस्नाय्यरुणकिरणप्रस्तां प्राचीमवलोक्य स्नाया”दिति नित्यकाम्यसकलप्रातःस्नानोद्देशेनारुणोदयकालविधेः ।

यथा,—

य इद्वा पशूना सोमेन यजेत सोऽमावास्यायां पौर्णमास्यां वा यजेतेति नित्यकाम्यसोमयागानां कालविधिः । कार्तिक-स्नाने तु यद्यपि विष्णुस्मृतौ प्रातःशब्दो नास्ति ।

तथापि,—

“कार्तिकेऽहं करिष्यामि प्रातःस्नानं जनार्दन!” ।

इति मन्त्रलिङ्गात् ।

“तुलामकरमेषेषु प्रातःस्नायी भवेन्नरः ।

हविष्यभुक् ब्रह्मचारी सर्वपापैः प्रमुच्यते” ॥

इति वाक्ये वाक्यान्तरैः कार्तिकादिमासत्रयविहितानां व्रतानां तन्त्रेण फलसम्बन्धकथनार्थमिदं वाक्यं । मूलत्वात् कल्प्यते ।

तथाश्विनापरपक्षश्राद्धमेव कन्यागतापरपक्षश्राद्धमिति सौर-  
मासेन व्यपदिश्यत इति वसन्ते वसन्ते ज्योतिषा यजेतेति वाक्ये  
ज्योतिष्टोमस्य ज्योतिःपदेनानुवादेन <sup>(१)</sup>निमित्तसम्बन्धवत्, अनु-  
वादस्य गौणत्वेऽप्यदोषात्, न च संहतानां तुलादिमासानां  
व्रतसम्बन्धो मासस्य कालस्योद्देश्यत्वेन साहित्याविवक्षणात् ।

अन्यथा आकामा वैधु यत्स्नानमित्यादावपि पौर्णमासी-  
चतुष्टयकालीन पृथक् स्नानविधिनापक्तेः, न चैतत् कस्य-  
चिदिष्टं, अस्मिन् पक्षे सुतरां कार्तिकस्नानं प्रातःकालीनमिति,  
तत्रापि सन्ध्यातः पूर्वमधिकारः, काम्यस्नानानां सर्वेषां सन्ध्या-  
रात्रियतिरिक्तेऽनुष्ठानमिति सर्वं रमणीयं, एवं स्नात्वा गृहागमनं,  
माध्याह्निककर्मान्तरं ।

याज्ञवल्क्यः,—

“ प्रचाख्य तौर्यदेशं तु गत्वा स्नं धर्ममाचरेत् ” ।

तथा—

“ स्नावन्त्यादिव्यथाचम्य सोपानत्कोट्य संस्पृशन् ।

आगतः सोदपादस्तु यत्नेन शुचिरेव सः ॥

तेनोदकेन द्रव्याणि प्रोक्ष्याचम्य पुनर्गृहे ।

ततः कर्माणि कुर्वीत नित्यं वै यानि कानिचित् ” ॥

द्रव्याणि पूजापञ्चयज्ञोपयुक्तानि ।

“ पात्रादिरहितं तोयमुद्धृतं सव्यपाणिना ।

न तेन प्रोक्षणं कुर्यादस्त्रनिष्पीडनेन च ” ॥

ग्रातातपः—

“ नाधोवस्त्रैकदेशेन शुद्धार्थमप आहरेत् ।

यदानीतं तु सव्येन प्रोक्षये<sup>(१)</sup>दक्षिणेन तु ” ॥

अत्र प्रोक्षणमुपलक्षणं ।

पूजा पञ्चयज्ञ भोजनाद्यर्थमौदृशमेव जलमित्यवगन्तव्यं ।

विष्णुपुराणे तर्पणानन्तरं,—

“ ततो गृहार्चनं कुर्यादभीष्टसुरपूजनं ।

जलाभिषेकपुष्पाणां धूपादीनां निवेदनैः ” ॥

पद्मपुराणे,—

“ द्विजं गां काञ्चनं स्पृष्ट्वा ततो विष्णुगृहं व्रजेत् ।

आश्रयस्तु ततः पूज्य प्रतिमां वापि पूजयेत् ” ॥

नरसिंहपुराणे,—

“ जले देवं नमस्कृत्य ततो गृहगतः पुनः ।

विधिना पुरुषसूक्तस्य ततो विष्णुं समर्चयेत् ” ॥

एवंगतप्रातर्विष्णुपूजायां कृतायामपि पुरुषसूक्तेन मध्याह्ने  
पूजावश्यं कर्त्तव्या नित्यवद्दिधानात् ।

तथाच श्रिष्टाः,—

“ प्रातस्तु पूजयेद्विष्णुं पञ्चरात्रविधानतः ।

मध्याह्ने पूजयेद्विद्वान् विष्णु पुरुषसूक्तकैः” ॥  
पुरुषसूक्तपूजाविधिश्च नरसिंहपुराणोक्तो ग्राह्यः ।  
नरसिंहपुराणे,—

“अनुष्टुभस्य सूक्तस्य, त्रिष्टुभे तस्य देवता ।  
पुरुषो यो जगद्बीजमृषिर्नारायणः स्मृतः ॥  
आद्ययावाहयेद्देव मृचान्तपुरुषोत्तमं ।  
द्वितीययासनं दद्यात् पाद्यं दद्यात् तृतीयया ॥  
चतुर्थार्घ्यं प्रदातव्यं पंचम्याचमनीयकं ।  
षष्ठ्या स्नानं प्रकुर्वीत सप्तम्या पीतवाससी ॥  
अष्टोपवीतमष्टम्यां नवम्यां गन्धमेव च ।  
पुष्पं दद्यात् दशम्यां तु एकादश्यां तु धूपकं ॥  
द्वादश्यां दीपदानं स्यात् त्रयोदश्यां निवेदनं ।  
चतुर्दश्यां जलं<sup>(१)</sup> कुर्यात् पञ्चदश्यां प्रदक्षिणं ॥  
षोडशोद्वासनं कुर्यात् शेषकर्माणि पूर्ववत् ।  
स्नाने वस्त्रे च नैवेद्ये दद्यादाचमनीयकं ॥  
षण्मासात् सिद्धिमाप्नोति देवदेवं समर्चयन् ।  
संवत्सरेण तेनैव सायुज्यमुपगच्छति” ॥

अत्र शेषकर्माणि पूर्ववदिति नारसिंहे द्वात्रिंशाध्याये यानि  
काम्यानि वृतादिस्नानादीनि श्रूयन्ते, अन्यत्रापि कामनायां सत्यां  
कार्याणीत्यतिदिश्यन्ते, नत्वावाहना<sup>(२)</sup>द्यो तत्र यद्द्रव्यं श्रुतं तस्याति-  
देशः, शेषकर्माणीत्यनेन उक्तषोडशोपचारातिरिक्तकर्मणामेवाभि-

(१) चतुर्दश्याञ्जलिं ।

(२) नत्वावाहनाद्योः ।

हितत्वात्, तेनात्र षष्ठ्या स्नानं कर्त्तव्यमित्युक्तं तज्जलेन काष्ठं  
पापमुक्तिपूर्वकविष्णुलोकप्राप्तीच्छायां दृतेन स्नानं शंखभेरी-  
निनादादिसहितं षष्ठ्या च्छचा पृथक् कर्त्तव्यमित्यतिदिश्यते,  
एवमन्यदूह्यं ।

तथाहि द्वात्रिंशाध्याये श्रूयन्ते,—

“आगच्छ नरसिंहेत्यावाहनाच्चतपुष्पकैः ।

एतावतापि राजेन्द्र ! सर्वपापैः प्रमुच्यते ॥

दत्तार्घ्यमासनं पाद्यं स्नानमाचमनीयकं ।

देवदेवस्य विधिना स्वर्गलोके महीयते ॥

तोयेन स्नापयेद्भक्त्या नरसिंहं नराधिप ! ।

सर्वपापविनिर्मुक्तो विष्णुलोके महीयते ॥

स्नाप्य दध्ना सकृद्विष्णुं निर्मलः प्रियदर्शनः ।

विष्णुलोकमवाप्नोति सेव्यमानः सुरोत्तमैः ॥

यः पुनर्नृहरेरर्घं मधुना स्नापयेन्नरः ।

अग्निपुरे स मोदित्वा पुनर्विष्णुपुरे वसेत् ॥

दृतेन स्नपनं यस्तु पर्वकाले विशेषतः ।

नरसिंहे ततः कुर्यात् शंखभेरीनिनादितं ॥

पापकञ्चुकनिर्मुक्तो विष्णुलोके महीयते ।

पञ्चगव्येन देवेशं स्नापयेत् योऽतिभक्तितः ॥

ब्रह्मकुर्वविधानेन विष्णुलोके महीयते ।

कुशपुष्पोदकैः स्नात्वा ब्रह्मलोकमवाप्नुयात् ॥

रत्नोदकेन सावित्रं वैरजं हेमवारिणा ।

नरसिंहन्तु संप्राप्य कर्पूरागुरुवारिणा ॥  
 इन्द्रलोके स मोदित्वा पश्चाद्विष्णुपुरं व्रजेत् ।  
 पुष्पोदकेन गोविन्दं स्नाप्य भक्त्या नरोत्तमः ॥  
 सावित्रं लोकमासाद्य विष्णुलोके महीयते ।  
 वस्त्राभ्यामच्युतं भक्त्या परिधाप्य विचित्रकं ॥  
 सोमलोके वसित्वा तु विष्णुलोके महीयते ।  
 कुंकुमागुरुश्रीखण्डकर्दमैरच्युताकृतिं ॥  
 आलेप्य भक्त्या राजेन्द्र ! कल्पकोटिं वसेद्विवि ।  
 मल्लिकामालतीजातीकेतक्यशोकचम्पकैः ॥  
 पुंनागवकुलैः पद्मैरुत्पलैर्जातिपुष्पकैः ।  
 तुलसीकरवीरैश्च पालाशावर्त्ती<sup>(१)</sup>कुञ्जकैः ॥  
 एतैरन्यैश्च कुसुमैः प्रशस्तैरच्युतं नरः ।  
 अर्चयन् दशसुवर्णस्य प्रत्येकं फलमाप्नुयात् ॥  
 मालां कृत्वा यथालाभमेतेषां यः प्रयच्छति ।  
 कल्पकोटिसहस्राणि कल्पकोटिशतानि च ॥  
 दिव्यं विमानमास्थाय विष्णुलोके स <sup>(२)</sup>मोदते ।  
 नरकेशरिणं <sup>(३)</sup>भक्त्या विष्वपत्रैरखण्डितैः ॥  
 निष्क्रिद्वैः पूजयेद्भक्त्या तुलसीभिश्च भक्तितः ।  
 सर्वपापविनिर्मुक्तो विष्णुलोके महीयते ॥

(१) कुञ्जलैः— ।

(२) महीयते ।

(३) दृष्ट्वा ।



महिषाख्यं गुग्गुलं यः आज्ययुक्तं सशर्करं ।  
 धूपं ददाति राजेन्द्र ! नरसिंहाय भक्तिमान् ॥  
 वायुलोकं समासाद्य विष्णुलोके महीयते ।  
 दृतेन तिलतैलेन दीपं यो ज्वालयेन्नरः ॥  
 ज्योतिष्मता विमानेन विष्णुलोके महीयते ।  
 हविःशाल्योदनं दिव्यमाज्ययुक्तं सशर्करं ॥  
 निवेद्य नरसिंहाय यावत्कं पाथसं तथा ।

(१) समास्तु कुलसंख्याता यावत्पुस्त्यावती नृप ॥

विष्णुलोके महाभोगान् भुञ्जानास्ते सर्वेष्णवः ” ।

एवं देवगृहस्य समन्तादलिदानं, (२) नैवेद्यविशेषेण लोकपालेभ्यः  
 शान्तिकरं, प्रदक्षिणकरणं पृथ्वीप्रदक्षिणफलं, नमस्कारेण विष्णु-  
 लोकफलप्राप्तिः, स्तोत्रजपेन विष्णुलोकं, मन्त्रायां गीतवाद्येन  
 पर्वसु विशेषेण कामरूपता, गरुडध्वजदानाद्विष्णुलोकप्राप्तिः,  
 मुकुटकटककेयूरादिसुवर्णाभरणैः (३) रिन्द्रलोकः, पयस्विनी धेनु-  
 दानाद्गोसहस्रदानफलं । अत्र पुष्पमध्ये तुलसीकौर्त्तनं पुष्पफलं,  
 अत्रोपक्रमे, “राजपुत्र ! शृणुष्वेवं हरिपूजाविधिक्रम”मिति  
 कौर्त्तनादुपसंहारे च इत्येवमुक्तं भृगुचोदितेन मया तवेहार्चन-  
 मच्युतस्येति पूजोपसंहारात्, सर्वेषां पृथक् पृथक् फलवतां पृथगेव  
 पूजालं । नहि षोडशोपचार, एवं पूजा ।

(१) समाल्लण्डल ।

(२) नैवेद्यविशेषेण ।

(३) रिन्द्रलोकः ।

किन्तु प्रीतिहेतुक्रिया मात्रं, तेन गृहसंमार्जनो लेपनादीनि गोदानादीन्यपि प्रीतिहेतुत्वात् पूजा ।

तदुक्तं भट्टैः, सुतेरपि हि पूजात्वादिति, नात्र पुरुषसूक्त-पूजायामेवमादीनां गुणफलत्वमप्रकरणात्, नापि गुणविधिमात्रत्वेन फलश्रुतेरर्थवादत्वं, अव्यभिचरितकृतसम्बन्धाभावेन पूजागतस्या-वाहनादेरनुपस्थितेः, अनेकगुणविधाने वाक्यभेदभयेन बलात्कर्मान्तरत्वे फलापेक्षयामुक्तिफलान्वयात् ।

तेन सधर्मकमिदमावाहनं, पुरुषसूक्तपूजायामावाहनमधर्मकं । तेनास्मादक्षतपुष्पादिधर्मान्तरं गृह्णातीति, एवं यान्यत्र पुष्पाण्यनु-लेपनादीनि वा तान्येव पुरुषसूक्तपूजायामपि पुष्पदानविधिना अत्रत्य धर्मग्रहणात् शेषकर्माणि पूर्ववदित्यनेन तु कर्माण्येवाति-दिश्यते, न द्रव्याणीति, कर्मपदेन द्रव्यलक्षणा वा मन्तव्या, द्रव्याणां वा क्रियायां कर्मत्वात् कर्मपदेनोपादानमिति, कल्पोक्त-विधिना वा पुरुषसूक्तेन पूजयेत् ।

याज्ञवल्क्यकल्पे,—

चतुरस्रं परं कृत्वा चतुर्द्वारविभूषितं ।  
तन्मध्ये विलिखेत्पद्मं कर्णिका केशरान्वितं ।  
प्रणवेन (१) फड्क्तेन करौ संशोध्येतततः ।  
दिग्बन्धनं ततः कुर्याद्विधिवद्भूतशोधनं ॥  
प्रणवं सुतमुच्चार्य वीजं संचिन्त्य निर्दहेत् ।  
तन्मध्यादूर्ध्वरश्मेण मरुता शोषयेत्ततः ।

निर्दहेदग्निबीजेन ज्ञावयेदारुणेन च ॥

(१) एकार्णवमपर्यन्तं भावयेत् स चराचरं ।

ततोऽण्डं जलमध्यस्थं शुद्धकाञ्चन-सप्रभं ॥

वारुणेन तु संचिन्त्य तन्मध्ये चिन्तयेद्भूरिं ।

फुल्लारविन्दवदनं पीतनिर्मलवाससं ॥

पङ्कजासनमध्यस्थं शुद्धजाम्बुनदप्रभं ।

केयूरकटकोपेतं हारकुण्डलमण्डितं ॥

सशंखचक्रं सस्मेरं मुकुटादुपशोभितं ।

संचिन्त्य बीजमात्मानं तं हृदिस्थं विचिन्तयेत् ॥

सोऽहमस्मीत्यभेदेन चिन्तयित्वात्मपूजनं ।

कृत्वा मुद्रात्रयं धृत्वा कुर्यान्त्र्यासं विधानतः ॥

आद्यामृचं न्यसेद्वामे द्वितीयां दक्षिणे करे ।

तृतीयां वामपादे तु चतुर्थीं दक्षिणे तथा ॥

पंचमीं वामजानौ तु षष्ठीं वै दक्षिणे न्यसेत् ।

सप्तमीं वामकन्यां तु दक्षिणस्यां तथाष्टमं ॥

नवमीं नाभिदेशे तु दशमीं हृदये तथा ।

एकादशीं कण्ठदेशे द्वादशीं वामबाहुके ॥

त्रयोदशीं दक्षिणे च मुखे चैव चतुर्दशीं ।

अच्छ्रोः पञ्चदशीं चैव षोडशीं मूर्द्ध्नि विन्यसेत् ॥

एवं न्यासविधिं कृत्वा पश्चात् पात्रस्य शोधनं ।

अस्त्रेण चालयेद्विष्णोर्गायत्र्या जलपूरणं ॥

(१) एकैकार्णवमपर्यन्तं ।

गन्धादि दत्त्वा दशधा बीजं तु प्रणवं न्यसेत् ।  
 मन्त्रन्यासं ततः कृत्वा प्रोचयेन्मण्डलान्तिकं ॥  
 अवगुण्य ततोऽस्त्रेण शंखमुद्रां प्रदर्शयेत् ।  
 हृदये श्रीधरं देवं गन्धाद्यैर्मानसैर्यजेत् ॥  
 पूजयेदासनं तत्र क्रमादाधारशक्तिः ।  
 आधारशक्तिं कूर्मं च अनन्तं चितिमण्डलं ॥  
 धर्मं ज्ञानं च वैराग्यमैश्वर्यमपि कोणतः ।  
 पूर्वतोऽधर्ममज्ञानमवैराग्यमनैश्वरं ॥  
 संपूज्याष्टदलं पद्ममर्कसोमाग्निमण्डलं ।  
 उपर्युपरि संपूज्य मध्ये तु पुरुषं यजेत् ॥  
 ध्येयः सदा सविदमण्डलमध्यवर्ती ।  
 नारायणः सरसिजासनसंनिविष्टः ॥  
 केयूरवान् मकरकुण्डलवान् किरीटी ।  
 हारी हिरण्यवपुर्धृतशंखचक्रः ॥  
 आद्ययावाहयेद्देवं पूर्वमुद्राः प्रदर्शयेत् ।  
 एतावन्तः प्रिया विष्णोर्वन्दनीयास्तु भो द्विजाः ।  
 एतावद्दर्शयेत्तिस्रः कृतकृत्यस्ततो भवेत् ॥  
 द्वितीययासनं दद्यात् पाद्यं दद्यात्तृतीयया ।  
 स्वदेहे विन्यसेद्देवे सूक्तेन पुरुषस्य तु ॥  
 चतुर्थार्घ्यं ततो दद्यात् पञ्चम्याचमनीयकं ।  
 षष्ठ्या स्नानं प्रकुर्वीत सप्तम्या पीतवाससौ ॥  
 यज्ञोपवीतमष्टम्या नवम्या गन्धमुत्तमं ।

पुष्पं दद्याद्दशम्यां तु एकादश्यां तु धूपकं ॥  
 द्वादश्यां दीपदानं स्यात् त्रयोदश्यां निवेदनं ।  
 पूर्ववत् स्नाननैवेद्ये वस्त्रेणाचमनं भवेत् ॥  
 गणेशं चेत्रपालं च नारदं गुरुमेव च ।  
 सर्वतः पूजयेद्विद्वान् मध्ये लोकेशपद्मयोः ॥  
 इन्द्रमग्निं यमं चैव नैर्ऋतं वरुणं तथा ।  
 वायुं कुबेरभौशानमनन्तं परमेष्ठिनं ॥  
 स्वासु दिक्षु ततोऽस्त्राणि नामभिः प्रणवादिभिः ।  
 सर्वतः पूजयेद्विद्वान् तत्सर्वं प्रणवे स्थितं ॥  
 देवं प्रणववीजेन संपूज्याञ्जलिभिस्त्रिभिः ।  
 जपेदष्टोत्तरशतं तन्ममोऽन्तं ततो द्विजाः ॥  
 गुह्यातिगुह्यगोप्ता त्वं गृहाणास्मात् कृतं जपं ।  
 सिद्धिर्भवतु मे देव ! त्वत्-प्रसादाद्धोचज ! ॥  
 एवं निवेद्य विधिवद्जपं श्रीपुरुषोत्तमे ।  
 षड्रचं पुरतो जप्त्वा ऊर्ध्वमर्द्धं ततो जपेत् ॥  
 विश्वक्सेनं तथैशान्यां प्रणवेनैव पूजयेत् ।  
 गन्धपुष्पादिभिः कृष्णं दंष्ट्रिणं <sup>(१)</sup>घोरदर्शिनं ॥  
 चतुर्दशाञ्जलिं कुर्यात् पञ्चदश्यां प्रदक्षिणं ।  
 कृत्वा देवस्य पुरतः प्रणमेद्दण्डवत्स्थितौ ॥  
 ध्यायेन्मण्डलमध्यस्थं सकलं निष्फलं हृदि ।  
 अक्षिद्रमवधार्यान्ते क्षमस्वेति ततो वदेत् ॥

संहृत्य मण्डलाद्देवं षोडश्यां प्रणवं पठेत् ।  
 नासाकर्षणयोगेन हृदि संस्थापयेत् प्रभुं ॥  
 आदित्यवर्णं पुरुषं पुण्डरीकनिभेक्षणं ।  
 भक्तिस्निग्धेन मनसा ध्यायेत् प्रापहरं हरिं ॥  
 योगमूर्त्तिं चतुर्बाहुं शंख-चक्र-गदाधरं ।  
 यो वा ध्यायेद्विभुत्यर्थमाप्नोति वसुमीश्वरं ॥

अत्र वीजं संचिन्त्य निर्दहेदिति वीजं वायुवीजं यं  
 संचिन्त्य मरुत्शोषयेदिति सम्बन्धः, निर्दहेदिति वक्ष्यमाणवज्जिना  
 दाहस्य शोषणसाध्यत्वदर्शनाय प्रथममुपात्तं, निर्दग्धं शोषये-  
 दित्यर्थः, मध्यादूर्ध्वरन्ध्रेणेति जीवमात्मानं हृदि संचिन्त्येदिति  
 वक्ष्यमाणत्वान्मध्यात् सुषुम्णामार्गेण ऊर्ध्वं ब्रह्मरन्ध्रेण जीवं द्वादशान्तं  
 नयेदित्यत्र निर्णयेदिति पाठे स्फुटमेव जीवयनचिन्तनं,  
 रमित्यग्निवीजं, वं वारुणवीजं, सोऽहमस्मीति विष्णुरहमस्मीत्यर्थः  
 आत्मपूजनमन्त्राभेदचिन्तनमेव मानसपूजाया वक्ष्यमाणत्वात्,  
 मुद्रात्रयमात्रं विष्णोरसाधारणं श्रीवत्सकौस्तुभ-वैनतेय-मुद्रात्रयरूपं  
 एतावन्तः प्रियाविष्णोरिति वक्ष्यमाणत्वात्, यदि तु तत्त्वसागर-  
 संहितोक्तं सर्वदेवसाधारणं मुद्रात्रयं स्याद्विष्णोः प्रिया इत्यसंगतं  
 स्यात् । तत्त्वसागरसंहितायां,—

“अञ्जलिः शिरसा रूपं हृदये सैव वन्दनी ।

अङ्गुलीर्गोपयित्वा तु भ्राम्य संस्थापयेत् हृदि ।

प्रसाधनीति सिद्धेष्टा तिस्रो मुद्रा इमाः समाः” ॥

कुर्यान्त्यासविधानं तु इति मातृकान्यासकेशवादिन्यास-

भावनाचतुष्टयरूपन्यासास्तन्त्रान्तरोक्ताः सूचिताः, पूजाङ्गमन्त्र-  
न्यासमाह ।

“आद्यामृचं न्यसेदाम” इत्यादिना विष्णोर्गायत्र्येति गायत्री-  
कन्दस्थो वैष्णवो मन्त्रस्तद्विष्णोर्गायत्र्येति गायत्रीकन्दस्थो  
वैष्णवो मन्त्रस्तद्विष्णोरिति ग्राह्यः, गन्धादित्यादिशब्देन गन्धपुष्पा-  
क्षतयवकुशाग्रतिलश्वेतसर्षपदूर्वाः, मन्त्रन्यासं ततः कृत्वेति उक्तस्य  
दशधा प्रणवजपस्यानुवादः, पूर्वोक्तविष्णुगायत्री वा मन्त्रः,  
पूजाङ्ग-पुरुषसूक्तमन्त्रो वा, प्रोचयेन्मण्डलान्तिकमिति, प्रोक्षणं  
शंखजलस्य जलान्तरेण संस्कारार्थं, मण्डलान्तिकमित्यव-  
गुण्ठन-स्वरूपकथनाय, मण्डलाकारेण शंखान्तिके अवगुण्ठयेत्यर्थः,  
मण्डलं चान्तिकं च यथास्यादिति क्रियाविशेषणं, अर्थसंस्कारान-  
न्तरमर्थोदकेन पूजोपकरणप्रोक्षणं, तन्त्रान्तरसिद्धं कार्यं, यद्वार्ध-  
संस्कारस्यात्र कृतस्य दृष्टार्थत्वादर्थक्रमेण वा पाठक्रमवाधात्  
प्रोचयेन्मण्डलान्तिकमिति शंखमुद्रादर्शनानन्तरं सम्बध्यते, तत्र  
मण्डलं पद्मं तत्पर्यन्तं द्रव्यजातं सर्वमर्थं संसृज्य प्रोचयेदिति  
सम्बन्धः, पूजयेदासनं तत्रेति, तत्र मानसपूजायां आधारादि-  
क्रमेणासनपूजा कार्य्या, अर्थात् वाह्यपूजायामप्यनेनैव विधिना  
आसनपूजेति गम्यते, आसनं पूजयेदिति तत्रापि सम्बन्धात्,  
आवाहयेदिति तत्रापि सम्बन्धात् आवाहयेदिति हृदये विष्णुं  
ध्यात्वा नासाद्वारेणावाहनं, नासाप्रवेशेनोदासनस्य वक्ष्यमाणत्वात्,  
आसनपाद्यदानानन्तरं खदेहवदाद्यामृचं न्यसेदाम इत्यादिक्रमेण  
न्यासः, पूर्ववदिति, नारसिंहोक्तपुरुषसूक्तपूजादीत्यर्थः, पुरुषसूक्त

पूजात्वेन बुद्धिस्थत्वात्, पूर्वता लघुप्रकारत्वात्, लोकेशपद्मयोरिति  
कर्णिकायां लोकेशो विष्णुः, तद्वाह्ये दलानि, तथोर्मध्य इत्यर्थः,  
तेन दलमूले शक्रादयः, ततोऽस्त्राणि तदनन्तरं दलमध्येऽस्त्राणि  
वज्रादीनि स्वासु दिक्षु पूजयेदिति सम्बन्धः, षड्रचं जप्त्वा ऊर्ध्वमन्य  
जपेदिति स्तोचान्तरं सहस्रनामादिजपेदित्यर्थः, मध्याह्ने गोपाल-  
पूजायां ध्याने विशेषः ॥


॥ इति श्रीमहामहोपाध्यायान्निचिदाजपेयि-नरसिंहविरचिते  
नित्याचारप्रदीपे चतुर्थभागकृत्यं समाप्तम्  
॥ श्रीशुभमस्तु, श्रीशुभमस्तु ॥

---

द्वितीयभागादारभ्य चतुर्थभागान्तः पुस्तकस्यैतस्य  
द्वितीयभागः समाप्तः ॥

---





## अनुक्रमणी ।

अभ्याधानं ... ३३८ ।	कर्मविपाकसारं ... १४०, २०७ ।
अंगिराः २८, ६३, ११४, २७८, २८०, २९८, २९९, ३००, ३२९, ३४१, ३६१, ४३१ ।	कर्मविपाकाः १९५, १९६, १९७, २०५ ।
अग्निः ... ३५७ ।	कर्मविपाकसमुच्चयः १९८, २०३, २०७, २१२, २१३, २१४, २१७, २२२, २२६, २३२, २३५, २३७ ।
आथर्वणायस्तपनश्रुतौ ... ६०६ ।	कल्पतहः ... २७९, ३६२ ।
आपस्तम्बः १७, ३३, ३४, ५१, ५८, २५४, ३०८, ३१२, ३२९, ४२२, ४७२, ४८०, ४८१, ५०५, ५०७, ५०९, ५१३, ५१६, ५२१, ५२२, ५२४, ५३८, ५४७, ६०६, ६०९ ।	कात्यायनः ४२३, ४३२, ४४३, ६१३ ।
आदित्यपुराणं २७०, २८०, ३५३ ।	कालिकापुराणं ... ४८२ ।
आग्नेयपुराणं २८१, ३४४, ३४८, ३६१ ।	कूर्मपुराणं ४३२, ४३३, ४४८, ४५३, ६६२, ६६३ ।
आस्तियापवादः ... ४२२ ।	गरुडपुराणं १८४, २८०, ४४८, ५८८ ।
ईशानसंहिता ... ४५७ ।	गार्ग्यः ... ४६, १८८ ।
उग्रनाः ... ४१८, ५१४, ६०८ ।	गीता ३०७, ३३५, ३६२, ४१४, ४२८, ४३०, ४७०, ४९१ ।
ऋग्विधानं ... १२४, १३६ ।	गुल्मकुष्ठं ... २३० ।
कपिलः ... ५३९ ।	गोमिलः ... ९० ।
कल्किपुराणं ... ११२ ।	गौतमः १६, २१, २५, २६, २९, ३०, ३३, ३५४, ३५६, ३६७, ३१५, ३१९, ३२६, ३२९, ३३३, ३३६, ३३९, ३४०, ३४३, ३४६, ३४९, ३५०, ३५३, ३५६, ३५९, ३६०, ३६३, ३६६, ३६९, ३७०, ३७३, ३७६, ३७९, ३८०, ३८३, ३८६, ३८९, ३९०, ३९३, ३९६, ३९९, ४००, ४०३, ४०६, ४०९, ४१०, ४१३, ४१६, ४१९, ४२०, ४२३, ४२६, ४२९, ४३०, ४३३, ४३६, ४३९, ४४०, ४४३, ४४६, ४४९, ४५०, ४५३, ४५६, ४५९, ४६०, ४६३, ४६६, ४६९, ४७०, ४७३, ४७६, ४७९, ४८०, ४८३, ४८६, ४८९, ४९०, ४९३, ४९६, ४९९, ५००, ५०३, ५०६, ५०९, ५१०, ५१३, ५१६, ५१९, ५२०, ५२३, ५२६, ५२९, ५३०, ५३३, ५३६, ५३९, ५४०, ५४३, ५४६, ५४९, ५५०, ५५३, ५५६, ५५९, ५६०, ५६३, ५६६, ५६९, ५७०, ५७३, ५७६, ५७९, ५८०, ५८३, ५८६, ५८९, ५९०, ५९३, ५९६, ५९९, ६००, ६०३, ६०६, ६०९, ६१०, ६१३, ६१६, ६१९, ६२०, ६२३, ६२६, ६२९, ६३०, ६३३, ६३६, ६३९, ६४०, ६४३, ६४६, ६४९, ६५०, ६५३, ६५६, ६५९, ६६०, ६६३, ६६६, ६६९, ६७०, ६७३, ६७६, ६७९, ६८०, ६८३, ६८६, ६८९, ६९०, ६९३, ६९६, ६९९, ७००, ७०३, ७०६, ७०९, ७१०, ७१३, ७१६, ७१९, ७२०, ७२३, ७२६, ७२९, ७३०, ७३३, ७३६, ७३९, ७४०, ७४३, ७४६, ७४९, ७५०, ७५३, ७५६, ७५९, ७६०, ७६३, ७६६, ७६९, ७७०, ७७३, ७७६, ७७९, ७८०, ७८३, ७८६, ७८९, ७९०, ७९३, ७९६, ७९९, ८००, ८०३, ८०६, ८०९, ८१०, ८१३, ८१६, ८१९, ८२०, ८२३, ८२६, ८२९, ८३०, ८३३, ८३६, ८३९, ८४०, ८४३, ८४६, ८४९, ८५०, ८५३, ८५६, ८५९, ८६०, ८६३, ८६६, ८६९, ८७०, ८७३, ८७६, ८७९, ८८०, ८८३, ८८६, ८८९, ८९०, ८९३, ८९६, ८९९, ९००, ९०३, ९०६, ९०९, ९१०, ९१३, ९१६, ९१९, ९२०, ९२३, ९२६, ९२९, ९३०, ९३३, ९३६, ९३९, ९४०, ९४३, ९४६, ९४९, ९५०, ९५३, ९५६, ९५९, ९६०, ९६३, ९६६, ९६९, ९७०, ९७३, ९७६, ९७९, ९८०, ९८३, ९८६, ९८९, ९९०, ९९३, ९९६, ९९९, १०००, १००१, १००२, १००३, १००४, १००५, १००६, १००७, १००८, १००९, १०१०, १०११, १०१२, १०१३, १०१४, १०१५, १०१६, १०१७, १०१८, १०१९, १०२०, १०२१, १०२२, १०२३, १०२४, १०२५, १०२६, १०२७, १०२८, १०२९, १०३०, १०३१, १०३२, १०३३, १०३४, १०३५, १०३६, १०३७, १०३८, १०३९, १०४०, १०४१, १०४२, १०४३, १०४४, १०४५, १०४६, १०४७, १०४८, १०४९, १०५०, १०५१, १०५२, १०५३, १०५४, १०५५, १०५६, १०५७, १०५८, १०५९, १०६०, १०६१, १०६२, १०

३३८, ३४०, ४८०,	घोम्यः	... ३६१ ।
४८८, ४९९, ५०६,	नरसिंहपुराणं	११०, १९०, ३६६,
५३२ ।		४७७, ५१०, ५११,
ग्रहयज्ञप्रकरणं	...	५१४, ५५५, ६३६,
चन्द्रिका	...	७१४, ७१५ ।
चिन्तामणिः	...	२०२, ५८९ ।
कन्दोगपरिशिष्टं	७६, ८३, ६०७ ।	नारदः
कागलेयः	३१६, ३१९, ३२८,	५१, २१४, २४५, २४६,
३३९, ५५६ ।		२७१, २८२, ३१३,
जावालः	...	३१९, ३२३, ३२४,
जैमिनिः	...	३६१, ३६२, ४२३,
ज्योतिःप्रास्त्रं	...	४४७, ५१६ ।
तापनीयश्रुतिः	...	नन्दीपुराणं
दक्षः	१, २३८, २४२, ३६०,	३४४, ३४८, ३५० ।
५८६, ५९० ।		पञ्चरात्रं
दानसागरः	...	...
दालभ्यः	...	७९, १२५ ।
देवलः	२६१, २८२, २८३,	पद्मपुराणं
३१०, ३११, ३२७,		१८२, १९७, २१८,
३३६, ४१९, ४२६,		२८१, ३०५, ४११,
४५९, ४६८, ४७०,		५६६, ५६६, ६०७,
४७६, ४८८, ४९९,		६२३, ६३६, ७१४ ।
५०७, ५०८, ५२३,		पराशरः
५२४, ५३७, ५३९,		...
५७८, ५८३, ५८४,		२२१ ।
६७८, ६७९ ।		पशुवक्त्रं
देवीपुराणं	१८, ८७, ३१०, ३६८,	...
४०२, ५०४, ५१३,		६२ ।
५२१, ५३६, ५४१,		पारस्कारः
५७०, ६७८, ६७९,		१७, ४५, ८८, ३०४ ।
६८२, ६८७ ।		पितामहः
देवीमाहात्म्यं	...	...
८१ ।		४७४ ।
		पुराणं
		...
		३७२ ।
		पूजाधिकारः
		...
		१३१ ।
		पैठौनसिः
		१७, ५१, २५४, ३१५,
		३६७, ५०६, ५०७,
		५०९, ५१३, ५२२,
		५२७, ५३९, ५४३ ।
		प्रभासखण्डः
		...
		३०८ ।
		प्रमेहः
		...
		२२२ ।
		वशिष्ठः
		१९, २५, ३५, ६०, १०८,
		१२९, २५८, २६९,
		२८०, ३१३, ३१८,
		३३६, ३३८, ३५८,

४८१, ४८४, ४८८,  
 ५०४, ५०६, ५१३,  
 ५२२, ५२३, ५४३,  
 ५४४, ५७७, ५८८,  
 ६७६ ।  
 वशिष्ठयोगः ... १०० ।  
 वशिष्ठकल्पः ६३, १००, १७५,  
 १६० ।  
 वम्बुः ... ५३६ ।  
 वामनपुराणं ५५२, ५६१, ५८१ ।  
 वाराहे ७८, ३४६, ४३३, ५०६,  
 ५१०, ५१४, ५५५,  
 ५६५, ६५० ।  
 वार्त्तिकं ... ५७, ५६४ ।  
 वायुपुराणं २०६, २१६, २२६,  
 २३१, २३२, २३६,  
 ५०५, ५३०, ५५८ ।  
 व्यासः २४८, २६८, ३२०, ३३६,  
 ३५६, ३५८, ४७३,  
 ४७५, ४८७ ।  
 विश्वामित्रः, कल्पसूत्र ३८, १२६ ।  
 विश्वामित्रगायत्रीकल्पः ... १३०,  
 १३३ ।  
 विद्याकरपद्धतिः ५६६, ५७१ ।  
 विष्णुः १६, ३५, २४०, २४७,  
 ३१५, ३३७, ३४७,  
 ३४६, ३५६, ३६०,  
 ३६७, ४०२, ४११,  
 ४२०, ४७०, ४७३,  
 ४७४, ४७५, ४८०,  
 ४८१, ४८३, ४८५,  
 ४८७, ५०५, ५१६,

५२०, ५२१, ५२६,  
 ५४०, ५४३, ५६६,  
 ५७८, ५७६, ६०७,  
 ६३६, ६५०, ७०५ ।  
 विष्णुधर्मः ४३४, ४६१, ४६६,  
 ५८४ ।  
 विष्णुनारदौ ... २४७ ।  
 विष्णुधर्मोत्तरं ११०, १७०, १८४,  
 १८६, २६०, २६२,  
 ३४४, ३४७, ३४६,  
 ३५०, ३५१, ३५२,  
 ३५३, ३५५, ३५८,  
 ४०१, ४३८, ४३६,  
 ४६२ ।  
 विष्णुपुराणं २४४, ४०२, ४२७,  
 ४७६, ४८२, ४८६,  
 ४६१, ४६३, ४६५,  
 ५०५, ५१०, ५१३,  
 ५१७, ५२३, ५३६,  
 ५४१, ५४६, ५५२,  
 ५६५, ५७६, ५८१,  
 ५८७, ६२६, ६३६,  
 ६८२, ७१४ ।  
 विष्णुरहस्यं ४२८, ४६२ ।  
 बौधायनः ३, १२२, १४६,  
 १८३, २०६, २१०,  
 २२०, २२५, २६३,  
 २६८, २८४, ३१३,  
 ३१८, ३३६, ३३८,  
 ३५८, ४७०, ४७१,  
 ४७२, ४८८, ५२०,  
 ५२२, ५४२, ५६५,  
 ६०६, ६११ ।

वृद्धगार्ग्यः ३८, ६८० ।

वृद्धपराशरः २६१, ३६२ ।

वृद्धवशिष्ठः ३४३, ३६३ ।

वृद्धभ्रातातपः ५१३ ।

वृद्धगौतमः २२६ ।

वृद्धस्यतिः ११, २४१, २८६, ३०२,

३१२, ३२२, ३२८,

३३१, ३४७, ३५६,

४२१, ४२३, ४७१,

४८४, ५४३, ५४५,

६१२ ।

ब्रह्मपुराणं १७०, ३०५, ३२५ ।

ब्रह्मवैवर्तः २४६, ४४७ ।

ब्रह्माख्यः १२६, १३०, १३३,

१८०, १८३, २१६,

२५६, २८३, ५०८,

६६३, ७०५ ।

भट्टाचार्यैः ... ६३, ६०५ ।

भविष्योत्तरं ७६, ४४२, ४४८,

६८० ।

भविष्यपुराणं ३१६, ३६७, ३६८,

३६६, ४१२, ४१३,

४७४, ४६३, ४६५,

५११, ५१४, ५४६,

५६१, ५६३, ५६६,

५७७, ६५४, ७११ ।

भविष्यं ... ४३८, ४७४ ।

भट्टाः ... ३३०, ५३२ ।

भार्गवसंहिता ... १३१ ।

मखनः ... ३०८ ।

मत्स्यपुराणं ७७, ६३, २८४, ३७२,

४४३, ४७५, ४६६,

(५०१, ५०६, ५०६,

५१३, ५१४,) (५२४,

५२६, ५३४, ५५५,

५५६, ५८१, ६८६) ।

महाभारतं १३६, १५६, १५८,

१७०, २४४, ३४३,

३४७, ३६०, ४००,

४११, ४२५, ४७२,

४७७, ४८२, ४६१,

४६२, ४६३, ४६६,

५०१, ५०६, ५०८,

५१३, ५१४, ५२८,

५३६, ५६४, ५७१,

५८१, ५८२, ७०८ ।

महागुरुस्य ... ५७६ ।

महाभाष्यं ५६, ३१७, ३२६,

३३८, ३३६ ।

मरीचिः ६०६, ६१०, ६२७ ।

मनुः २, ५, ११, १५, १६,

१६, २१, २३, २५,

२७, ३५, ३८, ४०,

५१, ५२, ५४, ५६,

५६, ६०, ६६, ८१,

२३६, २४०, २४१,

२४८, २५२, २५२,

२५३, २५६, २५८,

२६१, २६७, २६८,

२७०, २७२, २७३,

२७४, २८६, २६०,

२६४, २६५, २६८,

२६६, ३००, ३०२,

३०६, ३१३, ३१५,

३२०, ३२१, ३२४,	यमवश्लिष्टौ ... ७ ।
३२५, ३२७, ३२८,	यमः १७, २८, २९, ५१, ५२,
३२९, ३३१, ३३५,	६०, ६२, ६५, २३९,
३३६, ३३८, ३३९,	२६९, २७५, २७८,
३४०, ३४१, ३५५,	३०२ ।
३५६, ३५७, ३६०,	याज्ञवल्क्यः २, २०, २९, ५६,
४१८, ४२२, ४२५,	५९, ६१, २०२,
४२७, ४३०, ४६५,	२३८, २५३, २५६,
४६६, ४६८, ४७३,	२६०, ३६८, २७०,
४८२, ४८३, ४८५,	२७५, २७८ ।
४८६, ४८७, ४९०,	योगश्रिविद्यं २९४, २९९, ३००,
४९१, ४९२, ४९७,	३१३, ३१४, ३२०,
५००, ५०१, ५०४,	३२१, ३२२, ३२३,
५०७, ५१२, ५१६,	३२४, ३२५, ३३०,
५१९, ५२०, ५२१,	३३६, ३४२, ३५६,
५२२, ५३७, ५३९,	३७३, ४१५, ४८५,
५४१, ५४८, ५७१,	५१७, ५२४, ५३८,
५७७, ५८०, ५८२,	५३९, ५४०, ५८०,
६०७ ।	५८२, ५९९, ६०५,
मार्कण्डेयपुराणं १३६, २४४,	६०६, ६०७, ६३३,
४३३, ४७१, ४७२,	६३४, ६३५, ६३७,
४७३, ४८६, ४९५,	७१३, ७१९ ।
५१६, ५२३, ५२४,	योगीयाज्ञवल्क्यः ६०, ६२, ६३,
५४१, ५४२, ५७८,	६६, ६९, ७२, ७३,
५८४, ६८९ ।	७६, ७९, ५९१, ६००,
मानवः ... ७५, २५७ ।	६०८, ६०९, ६१४,
माह्वार्ये ... ३४५ ।	६२१, ६५१, ६९४ ।
मीमांसा ... ६८२ ।	रामायणः ३१०, ३४७, ३४८,
यजुर्विधानं ६७, ७६, ८५,	३५५, ४९२ ।
१०८, ११०, १११,	लक्ष्मीधरः ... ५५, ५४३ ।
१२९, १३०, १३१ ।	लक्ष्मीप्रतिष्ठाधिकारः ... १३१ ।
यज्ञपार्थः ... ३४८ ।	लघुव्यासः ... २, ९, ५४, ५८ ।

लिंगकाण्डः	... ३७५ ।	श्रुतिः	... ३, ८२ ।
लिंगपुराणं	... ५६२ ।	श्रुतलोकगौतमः	... ३८ ।
ग्रन्थः ६३, ८२, २८०, २८६,		स्कन्दपुराणं २८१, ३४६, ३४८,	
३१६, ३२५, ३२६ ।		३५२, ३५८, ३५९,	
ग्रन्थलिखितौ ५०८, ५०९, ५२२,		४१३, ४३३, ४४०,	
५२३, ५२४, ५२९,		४४३, ४४७, ४५७,	
५३०, ५३७, ५३८,		४५९, ४८०, ४९६,	
५४०, ५४१, ५४३,		५११, ५१४, ५१९,	
५४४, ५७७, ५७९,		५४६, ५४७, ५५९,	
५६५, ५६९, ६०८,		५६०, ५६६, ५७९,	
६०९, ६१२, ६२७ ।		५८१ ।	
ग्रन्थपथश्रुतिः २८२, २८३, २८६ ।		संवर्तः १८४, ३२४, ३४४, ३४७ ।	
ग्रातातपः १४३, १८७, १८८,		स्मृतिः ... ३६४, ३८० ।	
२००, २०४, २०९,		ज्ञानप्रकरणं ... ६३४ ।	
२१०, २११, २१२,		ज्ञानाधिकारः ... १७३ ।	
२१३, २१४, २१५ ।		सांख्यायनग्रन्थं ... ५०७ ।	
ग्रातातप्यौयः ... १६८ ।		सुवर्णदानाधिकारः ... १६० ।	
ग्रातातपनीयकर्मविपाकः १३६ ।		सुमन्तुः ... २६७, २६८, ३१६ ।	
शिवगीता २१६, २१७, २१९,		सुरेश्वरवार्त्तिकं ... २८४ ।	
२२०, २२१, २२३,		सौरकाण्डः ... ३७२ ।	
२२४, २२५, २२६,		षट्त्रिंशममतं ... २८ ।	
२२७, २२९, २३३,		हयग्रीवं २०६, ३३६, ३७२,	
२३४, २३६, ३१३,		३७३ ।	
३५६ ।		हारितः ५५, २५२, २५४, २५५,	
शिवदिनत्रयं ... ११३ ।		२५८, २६२, २७६,	
शिवधर्मः ... ३५६ ।		२८२, २९७, ३०९,	
शिशुः ३८, २४१, ५१३, ५३७,		३११, ३१२, ३१३,	
५४७, ५८८, ५८९,		३१७, ३२६, ३३८,	
५९०, ६६४, ७१४ ।		३३९ ।	

## नित्याचारप्रदीपस्य विषयानुक्रमणी ।

अ	पृ:	पं	अ	पृ:	पं
अङ्गारकचतुर्थी ..	६९४	८	अप्रतिष्ठत्वहरं ..	२३५	१८
अग्निहोत्रिणोऽग्निहोत्रं			अवलोक्यानवलोक्यानि ..	५५०	८
विना तीर्थफलाधिकारः	५३४	१४	अवाच्यानि ..	५०४	६
अकृतत्यागस्यापि व्यवहारा-			अविक्रोयाणि ..	३१३	१३
न्तर्भावः ..	४८९	१६	अविरुद्धभोगाः ..	४८१	७
अग्राह्य वृद्धिः ..	३२३	८	अभयस्त्व ..	१३६	१७
अच्छिद्रवाक्यं ..	१४८	७	अयाज्याः ..	३०९	२०
अच्छिन्नपद्मपत्रेण स्नानं ..	६५०	१३	अयाचितनिर्णयः ..	२६७	१८
अर्जनोपायाः ..	२४७	१७	अयाचितद्रव्यदानं ..	२६८	१३
अतिसारहराणि ..	१९५	१७	अयाचितद्रव्यविशेषवर्जनं	२८०	१६
अत्यन्तापदुष्टतयः ..	३२६	५	अलभ्ययोगेषुदयस्नानं ..	६९२	१२
अध्ययनाङ्गानि ..	१५	९	अर्शरोगहरं ..	१९७	१२
अध्ययनाङ्गानां अध्ययनार्थता	३९	७	अश्राव्याणि ..	५८४	८
अध्ययने गुरुशुश्रूषा ..	५१	३	अश्वत्थदर्शनं ..	५७१	१८
अध्यापनवृत्तिनिर्णयः ..	३०२	१९	अश्वाननादुर्गाश्वत्तिदर्शनं ..	५६२	६
अनध्याय देशकालनिमित्तानि	२३	७	असत्प्रतिग्रहे धनत्यागपूर्वक		
अनश्रुत्पारायणं ..	१५२	१२	प्रायश्चित्तविचारः ..	३०१	६
अनशनानि ..	५४८	८	असाध्य सर्वरोगहरप्रतिमा-		
अनन्तवासुदेवदर्शनं ..	५५५	९	दानानि ..	१८०	७
अनङ्गनारायणपूजा ..	६९९	१५	असाध्य सर्वरोगे जाते पितरि		
अनाक्रमणान्धधिष्ठेयानि			दानमुक्तं ..	१८३	७
नानाविधानि ..	५३९	११	असौयं ..	४१४	१७
अनेकदिवससाध्ये जपे			असौयापवादः ..	४२२	२
आहारनियमादयः ..	७६	२	असृष्ट्यानि ..	५८२	१५
अम्बत्वहरं ..	२१७	१४	अस्फुटवाक्यत्वहरं ..	२१५	२०
अपमार्जनस्नोत्रं ..	१६०	८	अर्चकारः ..	४६९	२२
अपस्मारहरं ..	२११	१४	अहिंसा ..	४१४	१६
अपसव्यप्रयोगविचारः ..	६२२	१३			
अपात्रे निषेधः ..	३५९	२३	<b>आ</b>		
अपुण्यवतीत्वहरं ..	२३१	२	आ-का-मा-वै स्नानं ..	६९१	१९
			आग्नेयानाग्नेयाणि ..	५४६	४



	पृः	पं
आज्यदानमन्त्रः ..	१४२	४
आर्जवं ..	४२९	९
आदिप्रतिमाविचारः ..	५६२	१४
आद्यातुल्येश्वरदर्शनं ..	५५८	२१
आश्वलायनदीपशान्तिः ..	१५	२

## इ

इति समाप्तानि		
श्रीचक्रतानि ..	५८५	८
इति अष्टशानि समाप्तानि		
चाक्षुषाणि स्नातकतानि	५८०	११
इन्द्रवृक्षसरःस्नानं ..	७०६	७

## ई

ईशानगोप्रेक्ष्यदृष्टभध्वजतपः		
शान्तशुक्रेश्वर व्याघ्रेश्वर		
जम्बुकेश्वराणां दर्शनं ..	५६०	१६

## उ

उच्छृङ्खलः ..	२६६	२२
उत्तरीयस्यापि कण्डतो-		
ऽपसव्यता ..	६२२	९
उदररोगहरं ..	२२०	४
उदरशान्तये दानहोमादि	१९१	१०
उन्मादे ..	२०७	१५
उपसृत्रवेषु प्रजोत्पादनं ..	५४२	६
उपाकर्म ..	४५	१२
उत्सर्गविधिः ..	४२	७

## ऊ

ऊषि तर्पणं ..	६१३	१०
ऊषादिन्यासः ..	११३	८

## ए

एकदेशाध्ययनेऽपि		
कर्माधिकारः ..	८	१३

	पृः	पं
एकाग्रै भुवनेश्वरदर्शनं ..	५५८	३
एकाग्रै दर्शनक्रमः ..	५५८	५
एङ्मूलकलहरं ..	२१६	१८
एकादशीव्रतकालखद्विधि		
व्रतधर्माश्च ..	४३२	६

## ऐ

ऐहिकामुष्मिक सर्वकामे		
अथमकमन्त्रजपः ..	१००	५

## क

करतोयास्नानं ..	७१०	१२
कलशाभिषेकः ..	९९	२
कण्डरोगहराणि ..	२१९	१३
कण्डयनहरं ..	२२६	५
कर्णरोगहराणि ..	२१९	२
कपिलेश्वरदर्शनं ..	५५९	३
कपिलेश्वर श्रीकण्डेश्वर		
जावालेश्वर गजेश्वराणां		
पञ्चायतनदर्शनं ..	५५९	२३
कल्पोक्तपुरुषसूक्तपूजा ..	७१९	१५
कात्यायनीयस्नानविधिः ..	५९१	४
काम्यहोमाः ..	६८	१५
काम्यप्रयोगास्त्रात्मकमन्त्राः	१०६	९
काम्यान्तर्जलजपाः ..	६५१	२
कालिपुराणोक्तविधिः ..	११७	२०
काश्यां केशवदर्शनं ..	५५६	१४
काश्यां लिङ्गानां दर्शनं ..	५५९	८
कुञ्जलहरं ..	२३६	८
कुञ्जनाशनानि ..	४८७	२
कुशीदृष्टिनिर्णयः ..	३१९	१२
कुशीदासम्भवे पाशुपात्यं ..	३१९	१२
कुशप्रतिकृतिः ..	५६७	९
कुष्ठहरयमदानं ..	२२८	१७
कूपतङ्गादिनिर्माणफलं	३९९	१८
कृतत्यागस्याशौचाद्यनाचरणं	५४२	८

कृषिप्रकरणं ..	३०९	२२
कृष्यसम्भवे वैश्ववृत्तिः ..	७१२	१४
कृत्तिवासिस्वरदर्शनं ..	५६०	७
कृष्णवेणीस्नानं ..	७०९	१९
कृष्णमण्डलत्वहरं ..	२२६	१०
केदारेश्वरदर्शनं ..	५५९	२
कोणार्कं स्तुत्यदर्शनफलं ..	५६१	१४
कौशिकीस्नानं ..	७१०	१५

ग

गङ्गादर्शनं ..	५६५	३
गङ्गासंस्पर्शनफलं ..	५८१	६
गङ्गायां गोपतिदर्शनं ..	५५६	२१
गङ्गोदकपानफलं ..	५४७	१६
गङ्गासागरसंगमस्नानं ..	७१०	९
गजचर्मत्वहरं ..	२२६	९
गण्डमालहरं ..	२१३	२१
गङ्गदवाक्यत्वहरं ..	२१६	३
गर्भस्त्रावहरं ..	२३२	५
गमनविधिः ..	५१७	१४
गमनसमये शुभाशुभलक्षणं ..	५२४	९
गयायां गदाधरदर्शनं ..	५५५	१४
गवाक्रिकं ..	५७०	२
गर्वदम्भवर्जनं ..	४२९	२०
गर्हितदृष्टिः ..	३२४	७
गात्रार्थं नरसिंहमन्त्रः ..	१६७	२
गायत्रीजपः ..	७३	१२
गायत्रीन्यासः ..	७०	१३
गायत्रीश्चरन्यासः ..	७०	५
गीताश्रवणं ..	५८३	२३
गुदरोगहरं ..	१९८	४
गुरुशुश्रूषा ..	५१	३
गुरुणां दर्शनं ..	५७६	१६
गुल्मरोगहरं ..	२२०	८
गुल्मे गणेशदानं ..	२२०	३
गुह्योपनिषत् ..	६६०	११

गृहप्रतिमाभेदाः ..	३७२	१३
गृह्योक्ताग्निस्कारविधिः ..	८८	४
गोचशब्दविचारः ..	६२४	२
गोदानमन्त्रः ..	१४६	११
गोदावरीस्नानं ..	७०८	११
गोप्रवेशकाले-स्नानं ..	६५०	१७
गोप्रस्थेश्वरदर्शनं ..	५६९	१४
गोविन्दद्वादशी ..	६९३	७
गोलाङ्गुलीद्धृतस्नानं ..	६५०	११
गोशुद्धोदकस्नानं ..	६५०	४
गोसंस्पर्शनफलं ..	५८१	३
ग्रहणौहराणि ..	१९६	१७
ग्रहणे निमित्तविचारः ..	६८१	२२
ग्रहणे चन्द्रदर्शननिषेधः ..	६८६	३

घ

घृते स्वप्रतिविम्बदर्शनं ..		
चिरजीवित्वं ..	५६५	१०
ब्राह्मजन्मातकप्रतानि ..	५४६	४
ब्राह्मरोगहराणि ..	२१६	२०

च

चक्रदर्शनं ..	५६५	३
चक्रेश्वरदर्शनं ..	५५९	३
चर्मरोगे दुश्चर्मत्वहरं ..	२२५	३
चाक्षुषाणि स्नातकप्रतानि ..	५८०	११
चिन्ता ..	४७०	१०

छ

छायाविशेषेण श्वानाक्रम- स्थानाधिष्ठेयानि ..		
नानाविधानि ..	५३९	१७

ज

जनपदसरकशान्तिः ..	१३४	२
जपधर्मः ..	७३	१२
जपयज्ञः ..	६७३	११

पृ.	पं.	पृ.	पं.
जन्मराशौ ग्रहे प्रायश्चित्तज्ञानं ..	६९१ १६	तीर्थक्षाने समुद्रस्नानविचारः ..	६९४ २१
जन्माष्टमौ व्रतकालस्तद्विधानञ्च ..	४४२ २	तीर्थविधेः क्षेत्रेऽपि प्रसङ्गः ..	५३४ १४
जलप्रक्षेपस्य आधारता ..	६२२ १९	तीर्थयात्राविधिः ..	५३४ १६
जलाशयार्घविधिः ..	४०३ ११	तीर्थत्राडविधिः ..	५३६ ९
जलोत्थितवराक्षाग्रिचित्त- भिक्षुचकारि राज- समुद्रकपिलादर्शनं ..	५६५ १४	तुलसीदर्शनं ..	५७४ ११
जिह्वाभेदे होमभेदाः ..	१०४ २०	तुलसीस्तुतिः ..	५७५ ८
जीवत्पितृकस्य मातृतर्पणं ..	६१३ २१	तुलसीसम्पर्शनफलं ..	५८१ ११
ज्वरनक्षत्रवर्णविधिः ..	१९१ २	तैत्तिरीयघोषशान्तिः ..	१५४ १२
ज्वरतर्पणं ..	१८९ १८	तैलाभ्यङ्गनिषेधविचारः ..	५८६ २
ज्वरकुम्भदानं ..	१८८ १७	विसृज्यदर्शनं ..	५५७ १४
ज्वरहराणि ..	१८८ ५	अश्वकहोमविधिः ..	१०४ ४
ज्येष्ठपुत्रप्रशंसा ..	५४३ १९	अहस्यर्शस्नानं ..	६९२ ६
		लग्जानि स्युश्चास्युश्चानि ..	५८० १२

## त

तमोरूपस्नानिकादि- ष्टतिशालि-यायावर- व्यवस्था ..	२५८ २२
तर्पणं ..	६६५ २
तर्पणोत्तरकर्म ..	६७४ ६
तर्पणे कर्तव्यताविचारः ..	६०६ १७
तर्पणपात्रविचारः ..	६०८ ९
तर्पणे एकवस्त्रनिषेधः ..	६११ २२
तर्पणे त्यागप्रकारः ..	६१४ ५
तिथिप्रयोगः ..	६९५ १३
तिथिविशेषादौ तिलतर्पण- विधिनिषेधः ..	६११ ३
तिलदानमन्त्राः ..	१४६ १७
तिलनिषेधः ..	५८७ ९
तिलपिष्टग्रहणविधिः ..	५८९ १८
तिलप्रक्षेपप्रकारः ..	६०९ ६
तिलकग्रहणं ..	६५४ ७
तिलेषु कृपिनिषेधः ..	३१५ १४
तीर्थगमनफलं ..	५२८ ४
तीर्थप्रतिग्रहदोषः ..	२८५ १८

## द

दन्तरोगहराणि ..	२५५ ३
दशधास्त्रेयः ..	४१९ २०
दर्शनमात्रे प्रणामाः ..	५५३ ९
दम्भराहित्यं ..	४२५ ६
दया ..	४२५ १९
दद्रुमण्डललहरं ..	२२६ ६
दद्रुरोगहरं ..	२२५ ६
दक्षिणावर्तशंखस्नानं ..	६४९ १२
दानं ..	३४५ १४
दानविधिः ..	३४१ २०
दानानि ..	६७४ ११
दानपरिमाणं ..	१८७ ९
दारिद्र्यहरं ..	२२६ १४
दिवाकीर्त्त्याः ..	६६२ १७
दिव्यपित्ततर्पणं ..	५५३ ९
दुर्गन्धिलहरं ..	२२६ १४
दुर्गादर्शनं ..	५६१ १९
दुर्गानामग्रहणं ..	५८४ ४
देवतर्पणं ..	६१३ ३
देवतान्तरकीर्त्तनफलं ..	४९४ २०

प्रः	पं
देवतासंप्रदानकस्य दानस्यापि	
पूजान्तर्भावचिन्ता ..	३८३ ७
देवासुरादितर्पणे पित्र्यविधिः	६३२ २
देशविशेषे प्रतिग्रहनिन्दा ..	२८९ १०
देशविशेषे अग्राह्याणि ..	२८५ १७
दौहित्रप्रशंसा ..	५४४ १४
द्रव्यविशेषस्याग्राह्यत्वं ..	२८३ ११
द्रव्यविशेषे निषिद्धेभ्योऽपि	
प्रतिग्रहानुज्ञा ..	२९७ १३
द्वेषः ..	४६८ २२

ध

धनार्जनस्य पुरुषार्थत्वविचारः	२४९ ५
धनुर्वीतहरं ..	२०८ ४
धर्मविक्रयः ..	३०८ २३
धान्यदानमन्त्राः ..	१४७ १०
धारोष्णस्नानं ..	६५० ९
ध्यानं ..	४९७ ९

न

नवधा गङ्गास्नानं ..	७०७ ७
नर्मदास्नानं ..	७१० २
नरसिंहदर्शनं ..	५५५ ३
नानाकासप्रयोगाः ..	१३३ १२
नानारोगशान्तये नानादानानि	१८४ २
नानारोगहरस्त्युच्चयोक्तविधिः	
पूजाविधिश्च ..	१८५ ८
नानाविधभयशान्तिः ..	१३५ १९
नानाविध-श्रीकासजपाः ..	१२९ १६
नानाविधप्रसूतहराणि ..	२०२ २
नानाविधकुष्ठहराणि ..	२२९ ६
नानास्नानेषु विष्णुप्रतिमा-	
दर्शनफलं ..	५५६ ३
नामत्रयविधानं ..	१६८ २
नारसिंहोक्त-प्रतिष्ठाविधिः	३८६ ९
नारदोक्त-जलाशयप्रतिष्ठा	४०७ २

नित्यजपविचारः ..	६३३ १९
नित्यवचनविधিনিषेधौ ..	४९७ २
नित्यानित्यश्राद्धानि ..	४६५ १९
निधमेवक्रोधः ..	४२८ १८
निषिद्धदेशाः ..	४७९ १६
निष्ठुरोक्तिहरः ..	२१५ १२
नीलमाधवस्यान्तर्दानेऽपि	
दर्शनं ..	३५५ २
नीलाद्रिनाथातिरिक्त-	
विष्णुप्रतिमास्पर्शनफलं	५५६ ३
नेत्ररोगहराणि ..	२१७ ७
नेत्ररोगे गरुडदानं ..	२१८ ६
नैवेद्यप्रतिग्रहः ..	२८८ १२
न्यायवृद्धिः ..	३२० ५

प

पतितत्यागविधिः ..	४८९ ७
पतितादिधनदाने न	
कर्मानधिकारः ..	२५२ ११
पद्मपुराणोक्तस्नानविधिः ..	५९६ ११
परार्थमसत्प्रतिग्रहेऽप्यदोषः	३०२ ५
पर्वजदर्शनं ..	५५८ २
पक्ष्मातहरं ..	२०० १३
पाणिवत्स्नातकव्रतं ..	५१० २
पाण्डुरोगहराणि ..	२०५ २
पादरोगहरं ..	२२३ ७
पादजानि स्नातकव्रतानि ..	५१५ २
पादचापल्यं ..	५३७ १८
पापनाशिनी ..	६९३ २२
पापक्षयकरमन्त्रजपः ..	१०८ ७
पितामह्यां जीवन्त्यां	
मातृमातृतर्पणं ..	६३० ६
पितृप्रारब्धस्य कर्मणः	
पुत्रेण समापनं ..	५४९ ९
पुण्डरीकहरं ..	२३६ ४
पुण्यदेशाः ..	४७३ १८



	पृ:	पं
विनयनिर्हेयः ..	३१७	१८
विरजेश्वरदर्शनं ..	५६२	३
विरजे वराहदर्शनं ..	५५७	२
विस्ववृक्षदर्शनं ..	५७४	२
विश्वेश्वरदर्शनं ..	५५९	३
विष्णुगृहसंभार्जनादि ..	५१०	३
विष्णुकीर्तनफलं ..	४९१	१४
विष्णुदत्तस्य विनियोगप्रकारः ..	३८१	२२
विष्णुपञ्जरस्तोत्रं ..	१६५	११
विष्णुसंप्रदानदानानि ..	३७८	२०
विष्णोस्तोत्रादिदर्शनं ..	५५०	१२
विस्फोटकहरं ..	२१४	३
बुधाष्टमी ..	६९४	७
वृत्तिनिर्णयप्रहणं ..	३२८	२
वृष्टिकासप्रयोगाः ..	१३२	६
वृष्याधिहरं ..	२२३	४
वृक्षरोपणविधिः ..	४११	४
वेदजपः ..	६०	२
वेदपारायणं ..	१४८	१९
वेदविचारः ..	४३	८
वेदाक्षराभ्यासः ..	५४	३
वेदात्यन्ताभ्यासः ..	५९	७
वेदाध्ययनं ..	१	१०
वेदाध्ययननित्यता ..	३	२
वेदाध्ययनं विना दाने		
कर्मानधिकारः ..	१२	१३
वेदाध्ययनक्रमः ..	४१	६
वैष्णवाङ्गाशने फलं ..	५४८	६
वैष्णवीक्षानं ..	७०८	१९
बौधायनोक्तब्राह्मिणिकः ..	११८	१४
बौधायनोक्तयायावरहृतयः ..	२६३	१७
व्यवहारनिर्णयस्य		
नाध्यापनान्तर्भावः ..	३०३	१६
व्याहृतिप्रयोगः ..	८१	२
व्याहृतिन्यासः ..	७०	२
ब्रह्मचर्यं ..	४२४	८

ब्रह्मचर्यं विनाध्ययने

कर्माधिकारः

ब्रह्मराक्षसलहरं

ब्रह्महराणि

ब्रह्मपुराणविधिना

रामकृष्णसुभद्रादर्शनं

ब्रह्मयज्ञविधिः

ब्रह्मयज्ञविधिः

ब्रह्मयज्ञफलश्रुतिविचारः

ब्रह्मयज्ञानुकल्पः

ब्राह्मणादिदर्शनं

भ

भगन्दरहरं

भगवन्नामश्रवणं

भयं

भास्करेश्वरदर्शनं

भिक्षाङ्गाशनफलं

भौमरथ्याक्षानं

भुजस्तम्भहरं

भूदानमन्त्राः

भौमचतुर्दशी

म

मङ्गलाचरणं

मण्डलब्राह्मणं

मन्त्रसहितं वैदिकाग्निप्रयोगः

मदः

मन्दाग्निरं

मध्यमेश्वरदर्शनं

मध्याह्नसन्ध्याविधिः

मनः पापदोषेषु मोहः

मनुष्यगृहकरणप्रवेशादि

मनुष्यतर्पणं

ममलं

मत्स्यविधानोक्तप्रतिष्ठाविधिः

पृ:	पं
८	१३
२३७	९
२१२	२
५५४	८
६०१	२१
६६४	१६
६०५	७
६०६	१३
५६५	९
२१३	१
५१३	१६
४७०	३
५५८	१८
५४८	३
७१०	१८
२२०	२
१४६	१४
६९४	८
१	४
६५८	२१
९८	५
४६९	१४
२२१	९
५६०	२
५९९	१८
४६७	२२
३९५	११
६१३	३
४६९	२१
३८७	२२

महापकर्षणस्य नित्यता ..	५९०	१६	यजुर्विधाने राज्यकामप्रयोगाः ..	१३०	२
महादानादिगणनं ..	२८४	१८	यजुर्विधाने ब्रह्मवर्चसकाम- प्रयोगाः ..	१३३	११
महाज्येष्ठी ..	६९०	११	यतिदर्शनं ..	५६५	१२
महासौरशान्तिः ..	१५५	१०	यथेष्टाचरणनित्यादि- प्रयोगविधिः ..	८३	११
महोदध्याभावास्यास्नानं ..	६९२	२१	यज्ञप्रचारणस्य न याजना- ध्यापनान्तर्भावः ..	२०४	६
मार्कण्डेयपुराणोय देवी- माहात्म्यश्रवणं ..	५८४	४	यज्ञार्थं याचननिन्दा ..	२९८	६
मार्कण्डेयब्रह्मज्ञानं ..	७०५	७	यमनियमफलं ..	४६७	१६
मातरि जीवन्यां पितामहादि- तर्पणं ..	६३०	५	यमनियमासानसप्रसङ्गेन अहिंसा ..	४१४	१०
मातामहादितर्पणे वैकल्पिकं ..	६३१	५	याचितप्रतिग्रहः ..	२९४	१७
मात्रादितर्पणस्य मातामहादि- तर्पणादुत्तरत्वविचारः ..	६२६	१८	याचितप्रतिग्रहेषुपादानं ..	२९५	११
माधुर्यः ..	४२८	१५	याज्यप्रकरणं ..	२०५	२
मानं ..	४६९	६	याज्ञवल्क्यभयस्नानविधिः ..	५९१	२०
मानसस्नातकव्रते जपः ..	४१४	८	यूपयष्टिकरणं ..	४०६	५
मासष्टौ हरिश्चयनयवस्था ..	४६	१७	<b>र</b>		
मुक्तेश्वरदर्शनं ..	५५८	२०			
मुखपूर्तिगन्धहरं ..	२१४	१५			
मूकलहरं ..	२१५	१५			
मूत्रछाच्छहरं ..	२२१	१३			
मृतभार्यलहरं ..	२३४	७			
मृतवत्सलहरं ..	२३४	१४			
मेघेश्वरदर्शनं ..	५५९	२			
मेदरोगहरं ..	२३४	४			
मेधाकामप्रयोगः ..	१३१	१६			
मोहः ..	४७०	८	राजः ..	४६८	१६
मौनं ..	४३१	४	राजप्रतिग्रहविधिनिषेधौ ..	२७१	३
<b>य</b>			राजयक्षाहराणि ..	२००	१४
			रामेश्वरदर्शनं ..	५५८	२१
			रुद्रजपविधिः ..	१११	८
			रुद्रहोमविधिः ..	१२४	८
			रुद्रे रुद्रैकादशानां महा- रुद्रातिरुद्रविधिः ..	१२४	५
			रोगप्रतिष्ठितिकदानविधिः ..	..	..
			रोगशान्तिजपः ..	१२९	२
			यक्षतृष्णीराजलोदरहरं ..	२२०	२०
			याजनाध्यापनाप्रतिग्रहादीनां पूर्वपूर्वस्य गूढं ..	२५६	१९
			यजुर्विधानोक्त्या रुद्रजपः ..	१११	१९
			यजुर्विधानेनोक्ताग्निस्कारः ..	८५	२०

रोगशान्तये देवार्चनं ..	१७२	३
रोगशान्त्यर्थहोमाः ..	१७४	१३
रोगस्य औषधादिनानादिक्षेपः		
तदा प्रार्थान्तं ..	१३९	८
रोहिणीप्रतिपत्तनं ..	६९२	१७

## ल

लवणदानमन्त्रं ..	१४८	२
लिङ्गहानिहरं ..	२२३	२
लिङ्गस्त्रापनफलं ..	३२७	५
लोभः ..	४६९	७
लोलार्कदर्शनं ..	५६१	१७
लौहित्यसमुद्रसंगमस्नानं ..	७११	२

## श

शंखोक्तस्नानविधिः ..	५९४	१८
शनिवासरे अश्वत्थपरिचर्या-		
प्रदक्षिणं ..	५७२	२२
शब्दोच्चारणनियमः ..	६३९	७
शर्मपददेवपदविचारः ..	६२५	२
शान्तिपौष्टिकसामान्येति-		
कर्त्तव्यता ..	९३	१४
शान्तिपौष्टिके ऋत्विक्		
स्वीकारः ..	९३	३
शरीरेषु प्रथमं निवासस्थानं	४७०	२२
शिवगङ्गास्नानं ..	७७१	१९
शिवगङ्गास्नाने कालविचारः	७७१	२३
शिरोरोगहरं ..	२१४	९
शिरामन्त्रन्यासाः ..	७०	१३
शिवदर्शनं ..	५५७	५
शिवदिनत्रयं ..	११३	२
शिवनामप्रक्षणं ..	५८४	३
शिवरान्निव्रतं तद्विधानं च	४५६	६
शिवसंकल्पं ..	६५८	८
शिवस्तीव्रप्रवणं ..	५८४	३
शौतोष्णान्तरगुदकरे ..	२०६	२

शीर्णाङ्गत्वहरं ..	२२६	६
शीलवृत्तिः ..	२६६	२२
शीलोत्थादिसुखवृत्तिः ..	२५४	७
शुक्लकृष्णहरं ..	२२७	१८
शुक्लकृष्णसवल्लभननिर्णयः ..	२४५	३
शुद्धप्रतिग्रहः ..	२७८	७
शुद्धादिधाचितप्रतिग्रह-		
विचारः ..	२९८	२१
शैलेश्वरसंगमेश्वरदर्शनं ..	५६०	१५
शोकः ..	४६९	१६
शौचं ..	४२३	४
श्वासरोगहरं ..	१९८	११
श्वासरोगे ध्वजपाशदानं ..	४९९	७
श्रुतगङ्गास्नानं ..	७०६	७
श्रुतमाधवमत्स्यमाधव-		
दर्शनं ..	५५५	१२
श्रव्याश्रव्याणि ..	५८३	१३
श्राद्धप्रतिग्रहविचारः ..	२८६	१९
श्रीमन्त्रोपासना ..	१२५	५
श्रीकामप्रयोगेषु श्रीसूक्तजपः	१२४	१५
श्रीत्रियान्नाशनफलं ..	५४८	३
श्लेषहरं ..	२११	९

## ष

षण्डत्वहरं ..	२२४	२
---------------	-----	---

## स

समाप्तं तृतीयभागकृत्यं ..	५८५	९
समाप्तानि मानसानि		
ज्ञातकर्मतानि ..	४७०	२१
समाप्तानि शरीराणि		
ज्ञातकर्मतानि ..	४९१	११
समाप्तं वाचिकं ज्ञातकर्मतं	५०९	२०
सर्वकार्यसिद्धित्वहरं ..	२३६	९
सर्वरत्नोदकस्नानं ..	६५०	१३
सर्वरोगहरं कांसदानं ..	१८	२१



	घ:	पं		घ:	पं
सर्वरोगहरदक्षिणा-			लोचनश्रवणं ..	५८४	२
मूर्तिदानं ..	१८२	९	ज्ञातकप्रतनिरूपणं ..	३३१	२
सर्वरोगहरशतमानदानं	१८२	१८	ज्ञानक्रमपद्धतिः ..	६४०	६
सर्वरोगेषु सर्वस्वदानं ..	१८३	१४	ज्ञानाङ्गसमाप्तिविचारः ..	६३५	५
सर्वाङ्गवेदनाहरं ..	२३५	१५	ज्ञानाङ्गभंगे प्रायश्चित्तं ..	६५४	६
संकलपरजनं ..	४८४	९	खात्वा गृहसागमनं ..	७१३	१३
संकल्पप्रकारः ..	९१	२०	स्वयं कथिविचारः ..	३१५	१८
संक्रान्ति पुण्याकाशप्रायश्चित्तं	६८६	१८	स्वर्णजालेश्वरदर्शनं ..	५५८	२०
संगमेश्वरदर्शनं ..	५५९	१७	खलिवाचनविधिः ..	९१	११
सन्तोषः ..	४२०	१२	खाध्यायजपः ..	४६६	१५
संपूर्णशास्त्राध्ययननित्यता	४	०	खाध्यायविधिब्राह्मणानां ..	१९	१०
सन्त्याजपस्थानै भूमि-			खान्निपाणिलहरं ..	२५८	१७
रादित्यानुवाकः ..	६५५	९	स्मार्त्तविधिना प्रासादाद्यः ..	३८३	१२
समुद्रगानदौ शानं ..	७११	६	स्मार्त्ताग्निमतोधिकारः ..	८९	१४
समुद्रसंस्पर्शनविधिनियमः	५८१	२०	स्मार्त्ताग्निमतोधिकारः ..	५३४	८
सहस्रनामजपः ..	१५६	१८	संवदोनित्यहरं ..	२३२	१७
सहस्रनामश्रवणं ..	५८३	२०			
सिद्धेश्वरदर्शनं ..	५५८	२०			
सूर्यगङ्गास्नानं ..	७११	१५			
सूर्यदर्शनफलं ..	५६१	७			
सूर्यनामश्रवणं ..	५८४	२			
सूर्यार्चविचारः ..	६३६	१०			
सूर्यार्चः ..	६७२	१५			
सूक्तेश्वरदर्शनं ..	५५८	२१			
सीमावास्था ..	६९४	९			
सीराः ..	६६३	९			
स्तन्यहरणहरं ..	२३३	३			
स्तुत्यादिपाठे तस्य याजनं	३०६	१२			

## नित्याचारप्रदीपस्य द्वितीयभागादारभ्य चतुर्थभागान्तमशुद्धिशुद्धिनिर्घण्टः ।

अशुद्धं	शुद्धं	पृष्ठाङ्काः	पत्राङ्काः
निःश्रेयसकरः ...	निःश्रेयसकरः ...	२	१८
नित्याचारपद्धतिः ...	नित्याचारप्रदीपः ...	३	१
ऋणापाकरणं ...	ऋणापाकरणं ...	३	१६
नित्याचारपद्धतिः ...	नित्याचारप्रदीपः ...	४	१
नित्याचारपद्धतिः ...	नित्याचारप्रदीपः ...	५	१
आत्मकानापदि ...	आत्मज्ञानापदि ...	५	६
नित्याचारपद्धतिः ...	नित्याचारप्रदीपः ...	६	१
नित्याचारपद्धतिः ...	नित्याचारप्रदीपः ...	७	१
सम्भार्गोऽपि ...	सन्भार्गोऽपि ...	७	१६
सम्भार्गस्य ...	सन्भार्गस्य ...	७	२०
सम्भार्गात्तु ...	सन्भार्गात्तु ...	७	२१
नित्याचारपद्धतिः ...	नित्याचारप्रदीपः ...	८	१
नित्याचारपद्धतिः ...	नित्याचारप्रदीपः ...	९	१
नित्याचारपद्धतिः ...	नित्याचारप्रदीपः ...	१०	१
नित्याचारपद्धतिः ...	नित्याचारप्रदीपः ...	११	१
नित्याचारपद्धतिः ...	नित्याचारप्रदीपः ...	१२	१
नित्याचारपद्धतिः ...	नित्याचारप्रदीपः ...	१३	१
अध्ययनाङ्गाणि ...	अध्ययनाङ्गानि ...	१३	१६
नित्याचारपद्धतिः ...	नित्याचारप्रदीपः ...	१४	१
नित्याचारपद्धतिः ...	नित्याचारप्रदीपः ...	१५	१
नित्याचारपद्धतिः ...	नित्याचारप्रदीपः ...	१६	१
याज्ञिकत्वः ...	यज्ञवत्त्वः ...	२६	१५
पांसु ...	पांशु ...	३१	६
ज्यैष्ठ्य ...	ज्यैष्ठ्य ...	३७	७
वज्राञ्जलिं ...	वज्राञ्जलिं ...	४२	९
मृगस्य ...	मृगस्य ...	४३	१४
लोकाद्धौति ...	लोकाद्धौति ...	४६	१५
यौगिकस्यापि ...	यौगिकस्यापि ...	७७	१७
सुक्ष्मत्वहंसः ...	सुक्ष्मत्वहंसः ...	८४	३

अशब्दं	शब्दं	प्रहाङ्गाः	पचाङ्गाः
परमेष्ठौ ...	परमेष्ठौ ...	६४	१३
परमेष्ठौ ...	परमेष्ठौ ...	६४	१८
अन्तच ...	अन्ते च ...	१०५	१०
होमेन ...	होमेन ...	१०७	८
संस्पृष्टाः ...	संस्पृष्टाः ...	१०७	१५
दधिक्राव्णः ...	दधिक्राव्णः ...	१०९	३
गग्ध ...	गन्ध ...	१२०	११
पपरममेधावी ...	परममेधावी ...	१३२	२
चाम्बक ...	चम्बक ...	१४०	१३
उत्तृज्य ...	उत्तृज्य ...	१४६	११
इत्यभिधानात् ...	इत्यभिधानात् ...	१४८	१८
पूजाद्रव्य ...	पूजाद्रव्य ...	१५०	६
प्रक्षान्नऋषिः ...	प्रक्षान्नऋषिः ...	१५५	१७
इन्द्र ...	इन्द्र ...	१५६	२
वक्तुमर्हसि ...	वक्तुमर्हसि ...	१५७	५
सर्वभूतेभ्यो ...	सर्वभूतेभ्यो ...	१६०	७
नाशय ...	नाशय ...	१६३	१५
परब्रह्म ...	परब्रह्म ...	१६६	६
ऋषिभिर्देवकन्याभिः ...	ऋषिभिर्देवकन्याभिः ...	१७३	२२
मुञ्जमुञ्ज ...	मुञ्जमुञ्जः ...	१७३	२२
चतुर्विंशति ...	चतुर्विंशति ...	१८७	७
मृन्मय ...	मृन्मय ...	१८९	२
पिष्टमयाश्वमुखे ...	पिष्टमयाश्वमुखे ...	१९१	५
सर्वत्र ...	सर्वत्र ...	१९१	७
उत्तरफल्गुण्यां ...	उत्तरफल्गुण्यां ...	१९२	१८
इन्द्राग्नीदेवता ...	इन्द्राग्नीदेवते ...	१९३	११
परिजातपुष्पैः ...	परिजातपुष्पैः ...	१९४	१६
चानूर ...	चानूर ...	१९७	८
देशेषु ...	देशेषु ...	१९८	१८
अपामार्जन ...	अपामार्जन ...	२०३	१६
वृक्षातिवृच्छं ...	वृक्षातिवृच्छं ...	२०५	४

शुद्धिपत्रम् ।

७४५

अशुद्धं	शुद्धं	पृष्ठाङ्काः	पत्राङ्काः
वासेद्वयं च ...	वासोद्वयं च ...	२०५	५
प्रायश्चित्तं ...	प्रायश्चित्तं ...	२२३	५
पुरुषसूक्तेन ...	पुरुषसूक्तेन ...	२२८	५
कांश्यदानेन ...	कांश्यदानेन ...	२३२	१४
कप्तेति ...	कप्तेति ...	२५०	८
निर्धनोऽपि ...	निर्धनोऽपि ...	२५०	१५
अयञ्जीयं ...	अयञ्जीयं ...	२५२	११
तयोरनावष्टत्तित्वं ...	तयोरनापष्टत्तित्वं ...	२५५	२०
ग्रीधरेण ...	श्रीधरेण ...	२६०	१७
तद्धत्वा ...	तद्भुक्त्वा ...	२६५	१७
कुशादौ ...	कुशूलादौ ...	२६५	१८
प्रवृत्तिधर्मेण ...	प्रवृत्तिधर्मेण ...	२६६	२०
अद्विधानस्य ...	अद्विधानस्य ...	२६६	६
आत्मनौत्यर्थः ...	आत्मनौत्यर्थः ...	२६६	१४
राजमहिषी ...	राजमहिषी ...	२६६	२०
दादाद्यधनाभावे ...	दायाद्यधनाभावे ...	२७०	१६
श्च ...	च ...	२७१	५
प्रहियहालाभे ...	प्रतिग्रहालाभे ...	२७३	१६
अर्द्धचारिणः ...	अर्द्धसौरिणः ...	२७८	१८
पानीयमाने ...	पानीयपाने ...	२८०	६
प्रतिगृहीटभेदेन ...	प्रतिग्रहीटभेदेन ...	२८४	२
अध्यापनयाचनयोः ...	अध्यापनयाजनयोः ...	२८५	१२
भोजान्नता ...	भोज्यान्नता ...	२८६	२०
नाध्यापनान्तर्गतः ...	नाध्यापनान्तर्गतः ...	३०३	१६
त्र्यम्बक ...	त्र्यम्बक ...	३०६	१०
६०६ ...	३०६ ...	३०६	१
संयोज ...	संयोज्य ...	३०६	१७
ना ...	न ...	३१४	१५
मृन्मय ...	मृगमय ...	३१७	५
वृत्तिसङ्करनिषेधः ...	वृत्तिसङ्करनिषेधः ...	३२६	८
प्रस्थावितस्य ...	प्रच्युतस्य च ...	३२६	१०

अशुद्धं	शुद्धं	पृष्ठाङ्काः	पत्राङ्काः
संप्रगृह्यन्	संप्रगृह्णन्	३३०	५
व्रताणि	व्रतानि	३३१	१६
निषेधवाक्यानां	निषेधवाक्यानां	३३२	१६
सस्यान्त	शस्यान्ते	३३६	८
नवसंस्थेष्ट्या	नवशस्येष्ट्या	३३६	८
पशुसोमैश्च	पशुसोमैश्च	३३६	१६
पक्वापक्वाग्नेन	पक्वापक्वाग्नेन	३३७	६
मृन्मय	मृगमय	३४५	१६
नित्यारप्रदीपः	नित्याचारप्रदीपः	३४७	१
प्रपाणकदाने	प्रपानकदाने	३४९	१३
वालक्रीडणकदाने	वालक्रीडणकदाने	३४९	१३
प्रपाणकदानं	प्रपानकदानं	३५०	१५
ज्यैष्ठे	ज्यैष्ठे	३५१	६
पिणाकिनं	पिनाकिनं	३५२	३
आर्य्ये	आर्य्यम्णे	३५२	१३
च्छत्रनाशः	च्छत्रनाशः	३५३	४
क्रीडणकदानं	क्रीडणकदानं	३५३	४
धर्मलक्षणं	धर्मलक्षणं	३५६	२२
चाग्निहोत्रिणि	चाग्निहोत्रिणे	३५७	५
स्त्रीजितः	स्त्रीजितः	३६०	२
मृन्मयात्	मृगमयात्	३६८	११
मृगमयात्	मृगमयात्	३६९	२३
षड्दृष्ट्या	षड्दृष्ट्या	३७१	१७
षान्मासिको	षाण्मासिको	३७८	५
चतुःषष्टि	चतुःषष्टि	३७८	१४
कनिष्ठे	कनिष्ठे	३७८	१४
व्याधिनाशाय	व्याधिनाशाय	३७९	१७
गन्धर्वलोकावाप्तिः	गन्धर्वलोकावाप्तिः	३८१	१४
हिरण्यरेतसोर्विष्णो	हिरण्यरेतसोर्विष्णो	३८८	१२
भैषज्येति	भैषज्येति	३९४	३
कोशादारभ्यमच्युताय	कोशादारभ्याच्युताय	३९५	१३

अशुद्धं	शुद्धं	पृष्ठाङ्काः	पत्राङ्काः
मातृपूजा ...	मातृपूजा ...	३६६	६
प्रविशेऽपि ...	प्रवेशेऽपि ...	३६६	१५
पायमचरु ...	पायसचरु ...	३६६	१६
नैर्ऋत्यादिन्तौशानान्तं	नैर्ऋत्यादीशानान्तं	४१०	७
तिलकालंकृतानना ...	तिलकालंकृतानना	४१३	५
अप्रसंगोदासीनाकर्तुः	अप्रसंगोदासीनताकर्तुः	४१६	६
विषमेकानिनं ...	विषमेकाकिनं ...	४२१	१७
खाद्यशौच ...	खाद्यशौच ...	४२४	५
आभिमुखेनावलोकनं	आभिमुख्येनानवलोकनं	४२५	२
नैर्ऋतिकः ...	नैर्ऋतिकः ...	४२५	१६
पुरुषस्तमजं ...	पुरुषस्तमजं ...	४२७	१६
विरोधा ...	विरोधो ...	४२८	१६
मत्तिकं ...	नैमित्तिकं ...	४३१	२
करोत्वमले ...	करोत्वमले ...	४३७	१५
रात्राभ्यङ्ग ...	गात्राभ्यङ्ग ...	४३८	११
वर्जान्य ...	वर्ज्यान्य ...	४३८	१६
चातुर्मास्येऽष्टौ ...	चातुर्मास्येऽष्टौ ...	४४८	१४
देवकीनवसूतिकां ...	देवकीं नवसूतिकां ...	४४८	१६
तपःप्राप्तिकामो ...	पदप्राप्तिकामो ...	४५०	१८
नःशब्दतासंपादनं ...	निःशब्दतासंपादनं ...	४५३	२२
दशमास्याऽस्त ...	दशमास्योऽत्र ...	४५४	३
जयस्वनादिपुरःसरं ...	जयस्वनादिपुरःसरं ...	४५४	८
चत् ...	चेत् ...	४५८	१८
द्वादश्या ...	द्वादश्यां ...	४६०	१४
शास्त्रनवेक्ष्येत ...	शास्त्राण्यवेक्ष्येत ...	४६८	१२
नृत्येनापि ...	नृत्येनापि ...	४८३	१०
संपर्कण ...	संपर्केण ...	४८५	३
प्रतिमादिशेत् ...	व्रतमादिशेत् ...	४८६	१५
विष्णुस्मृतौ ...	विष्णुस्मृतौ ...	४८७	२
याति ...	यान्ति ...	४८७	५
ग्रूरैः ...	खुरैः ...	५१६	१०

अशुद्धं	शुद्धं	पृष्ठाङ्काः	पत्राङ्काः
नैकोध्यानं ...	नैकोध्वानं ...	५२०	६
नपीतर्पणनिमित्तं ...	नदीतरणनिमित्तं ...	५२१	११
ग्रंथलिखितौ ...	ग्रंथलिखितौ ...	५२३	२
रपातपानीयैः ...	रपीतपानीयैः ...	५२३	६
परस्त्रिच्छायां ...	परस्त्रीच्छायां ...	५४०	१२
तच्छणौ ...	तच्छणौ ...	५४६	६
तैलेनाङ्ग ...	तैलेन नाङ्ग ...	५८३	१०
प्रमिद्धं ...	प्रसिद्धं ...	५८३	१३
सामान्यतो ...	सामान्यतो ...	५८३	१३
सार्धपस्य ...	सार्धपस्य ...	५८७	१४
सुवर्णन ...	सुवर्णेन ...	६०८	६
मन्त्रण ...	मन्त्रेण ...	६१५	५
जीवपित्रक ...	जीवत्पित्रक ...	६१५	८
वोढूः ...	वोढुः ...	६१६	१२
छान्दसः ...	श्रृक्षान्दसः ...	६१७	५
पूर्वं ...	पूर्वं ...	६२४	८
देवकरघर ...	देवकरघरा ...	६२५	४
ममहादितर्पणे ...	मातामहादितर्पण ...	६३०	१५
प्रयान्थाशु ...	प्रयान्त्वाशु ...	६३२	५
तदमङ्गते ...	तदसंगते ...	६३२	१६
स्नानवस्त्र ...	स्नानवस्त्रं ...	६३७	१६
इत्यदं ...	इत्येवं ...	६३६	११
इन्द्राद्या ...	इन्द्राद्याः ...	६४०	२
द्यायोः ...	द्वयोः ...	६४३	१५
अभिवरुणौदेवता ...	अभिवरुणौदेवते ...	६४५	२
तचस्य ...	तचस्य ...	६४८	१७
प्रणव ...	प्रणवो ...	६४६	६
पात्र ...	पात्रं ...	६४६	२०
सागर ...	सगरं ...	६६५	२
ब्रह्मान्तान् ...	ब्रह्मान्तान् ...	७०४	८
पूणं ...	पूणं ...	७०६	१८

